वीर	सेवा	मन्दिर	•
	दिल्ल	f	
	*		
	6	82	
हम संख्या	9-7-0	1	
हाल न०	<u> </u>	भे न	7
बुण्ड ———			

MAHÂVÎRACHARITA

OF

BHAVABHÛTI

WITH

The Commentary of VÎRARÂGHAVA.



EDITED BY

T. R. RATNAM AIYAR, B. A.,

S. P. G. COLLEGE, THE CHART CLASSICS.

AND

S. RANGAC ARIAR.

PANDIT, SRIE NGAM.

REVISED BY

WÂSUDEV LAXMAN SHÂSTRÎ PANS'ÎKAR.

Forth Edition.

PUBLISHED

ВŸ

PÂNDURANG JÂWAJÎ,

PROPRIETOR OF THE 'NIRNAYA-SAGAR' PRESS,

BOMBAY.

1926.

Price 11 Rupees.

[All rights reserved by the publisher.]

PUBLISHER:—Pandurang Jawaji,
PRINTER:—Ramchandra Yesu Shedge,
26-28, Kolbhat Lane, Bombay.

॥ श्रीः ॥

महाकविश्रीभवभूतिप्रणीतं महावीरचरितम् ।

वीरराघवकृतया टीकया समेतम्।

टी. आर्. रत्नम् ऐयर् एम्, रङ्गाचार्यर्

वासुदेव लक्ष्मणशास्त्री पणशीकर

इत्येतैः संशोधितम् ।

चतुर्थं संस्करणम् ।

तच

शाके १८४७, सनाव्दे १९२६.

सुम्बय्यां

पाण्डुरङ्ग जावजी,

इत्येतैः स्वीये निर्णयसागराख्यमुद्रणयन्त्राळये

मुद्रयित्वा प्रकाशितम् ।

मुर्व्य सार्घो रूप्यकः।



॥ श्रीः ॥

महावीरचरितम् ।

प्रथमोऽङ्कः।

अथ खस्थाय देवाय नित्याय हतपाप्मने । त्यक्तकमविभागाय चैतन्यज्योतिषे नमः ॥ १ ॥

भावप्रद्योतिनी।

वन्दे वारसल्यभितं वरदं वीरराघवम् । निर्विद्यं येन निर्वृतो वैश्वामित्रो महामखः ॥

अथ तत्रभवान्भवभृतिः 'एकः शब्दः सम्यग्ज्ञातः सुष्ठु प्रयुक्तः-' इत्यादिश्रुत्या साधुशब्दप्रयोगं धर्म मन्वानः, 'काव्यं यशसेऽर्धकृते व्यवहारविदे शिवेतरक्षतये । सद्यःपरनिर्वृतये कान्तासंमिततयोपदेशयुजे ॥' इत्येतेन काव्यात्मकं प्रचुरश्रेयोहेतुमव-गच्छन्, 'यदि क्षुण्णं पूर्वै:-' इत्युक्तरी ह्या सर्वगुणाभिरामं राममेव काव्येन चिकथ-यिषु:,श्राव्यप्रवन्धाद्द्यप्रवन्धस्य प्रकर्षे विभाव्य तत्राभ्यहिंतलान्नाटकं चिकीर्षु:,उत्तर-चरितमुत्तररामचरितेन कथथिष्यन् ,पूर्वचरितं महावीरचरिताख्येन नाटकेन निबधन्, प्रस्तावनाष्ट्रस्य पूर्वरङ्गस्य प्रधानाङ्गं नान्दीं रचयति-अधेत्यादिना। अधराब्दोऽयं माङ्गलिकः । तदुक्तम्—'ओंकारश्राथशब्दश्र द्वावेतौ ब्रह्मणः पुराः । कण्ठं भित्त्वा विनिर्यातौ तस्मान्माङ्गलिकानुभौ ॥' इति । अयं च मृदङ्गध्वनिवत्स्वरूपत एव मङ्ग-लमिति शाब्दिकसमयः । खस्थाय 'खे महिन्नि प्रतिष्ठितः' इति श्रुत्या खस्मिनेव स्थिताय । अनन्याधारायेखर्थः । निलाय उत्पत्तिविनाशरहिताय। इतपाप्मने जरा-मरणदुःखादिपापरहिताय, खसंबन्धादन्येषामपि तादशपाष्मसंबन्धविध्वंसकाय च । 'सर्वे पाप्मानोऽतो निवर्तन्ते' इति श्रुतेः । ऋमः पौर्वापर्यम् , विभागोऽवान्त-रै रभेदः, तौ लकौ येन स तथोकत्तसै । निललानिरवयवलाच लक्कमविभा-गरवं विवक्षितम् । चैतन्यज्योतिषे । ज्योतिह् प्रकाशकम् । चैतन्यात्मकाय ज्योतिषे । चैतन्यशब्देन भूतनतीयव्यावृत्तिः। यदा चैतन्यं योगागमजन्यं ज्ञानं ज्योतिः प्रकाशकं यस्य तथाविधायेत्यर्थः । अथवा चैतन्यानां ज्ञानानां ज्योतिषे प्रकाशकाय । 'तच्छु-भं ज्योतिषां ज्योतिः' इति श्रुतेः । एवंभूताय देवाय दीप्तिशीलाय कीडावते विजि-गीषवे स्तुत्याय मोदमानाय भगवते नमः । 'दिव क्रीडा-' इत्यादिना देवशब्दस्यो-कार्येषु न्युत्पत्तिरनुसंधेया । एभिः पदैः 'एष आत्मापहतपाय्मा दिन्यो देव एको नारायणः'। 'नारायणपरो ज्योतिः:-' इत्यादिश्रुत्यथोऽनुसंहितः । इदं नमस्क्रियारूपं

(नान्धन्ते।)

सूत्रघार:--भगवतः कारूपियानाथस्य यात्रायामार्थमिश्राः समा-दिशन्ति--

> 'महापुरुषसंरम्भो यत्र गम्भीरभीषणः । प्रसन्नकर्कशा यत्र विपुलार्था च भारती ॥ २ ॥

किंच।

अपाकृतेषु पात्रेषु यत्र वीरः स्थितो रसः । मेदैः सूक्ष्मैरभिव्यक्तैः प्रत्याधारं विभज्यते ॥ ३ ॥

मङ्गलम् । तदुक्तम्--'आशीर्नमस्कियावस्तुनिर्देशो वापि तन्मुखम्' इति । इयमष्टपदा नान्दी । तदुक्तम्-'आशीर्वचनसंयुक्ता नित्यं यसात्प्रयुज्यते । देवद्विजनृपादीनां तस्मात्रान्दीति संज्ञिता ॥ पदैर्युक्ता द्वादशिभरष्टामिनी पदैरुत ॥' इति । अत्र देवाये-व्यनेन 'रामदेवं निनाय' इति वश्यमाणी रामदेवो वर्ण्य इति सुचितम् । हतपाप्मन इसनेन वालिरावणादिवधोऽत्र वर्ण्य इति सुचितम् । अत एव वीररसप्रधानमिति सूचितम् । तदुक्तम्-'वीरशृङ्गारयोरेकः प्रधानं यत्र वर्ण्यते । प्रख्यातनायकोपेतं नाटकं तदुराहृतम् ॥'इति । चैतन्यज्योतिष इत्यनंन नायकस्य प्रख्यातत्वमि स्चि-तम् । खक्तकमविभागायेखनेन वयःक्रमवर्णविभागानाकलनेन जामदम्यादानुवर्तनीः यत्वं वर्ण्यस्य सुनितम् । देवायेखनेन जानक्या सह कीडादिकं सुनितम् । एवमन्ना-र्थतः शब्दतश्च काव्यार्थसूचनं कृतम् । तद्कम्-'अर्थतः शब्दतो वापि मनाकात्या-थैसूचनम्' इति ॥ १ ॥ नान्दान्त इति । नन्दिन इयं नान्दी । तदुक्तम्-'नान्दी नन्दीश्वरित्रया' इति । तस्या अन्ते अवसाने स्त्रधार आहेत्यर्थः । सूत्रधारो भरताचार्यः । भगवत इत्यादि । भगवतः 'ऐश्वर्यस्य समप्रस्य वीर्यस्य यशसः श्रियः । ज्ञानवैराग्ययोश्वेव षण्णां भग इतीरणा॥' इत्युक्तश्वर्यादिपूर्णस्य। कालप्रिया-नाथस्य कालप्रियानामिकाम्बिकापतेः । 'कालप्रियनाथस्य'इति हस्तान्तप्रियशब्दयुक्तः पाठः प्रचुरो दश्यते । तत्राप्यर्थः पूर्ववत् । क्षेत्रविशेषस्येश्वरमूर्तिविशेषसंज्ञाभूते काल-प्रियानाथशब्दे 'ख्यापोः संज्ञाच्छन्दसोर्बहुलम्' इति वैकल्पिकहस्तप्रवृत्तेः । यात्रायां उत्सवे । आर्थमिश्राः समादिशन्ति समाज्ञापयन्ति । तत्त्रकारमाह -- महापुरुषे-त्यादिना । यत्र संदर्भे यस्मिन्प्रन्थे गम्भीरोऽक्षोभ्यो भीषणो भयावहः । विशेषण-द्वयसमासः । महापुरुषस्य धीरोदात्तनायकस्य संरम्भः स्थेयान्त्रयक्षः । प्रतिपाद्य इति शेषः । किंच यत्र संदर्भे प्रसन्ना 'श्वेषः प्रसादः समता'इत्यत्रोक्तप्रसादाख्यगुणवती। तुरुक्तम्-'प्रसिद्धार्थपदत्वं यत्स प्रसादो निगयते' इति । कर्कशा च विपुछार्था बाच्यव्यक्र्यभेदप्रभिनप्रमेयबहुला भारती भवतीति शेषः । यद्वा प्रसन्नकर्कशा ईष-न्मृद्धर्थसंदर्भो विपुलायी व्यक्त्यबहुला भारतीति भारत्याख्यवृत्तिभैवतीत्यर्थः।तदुक्तम्— 'ईषन्यद्वर्थसंदर्भा भारती वृत्तिरिष्यते' इति ॥२॥ किंच यत्र संदर्भेऽप्राकृतेषु प्राकृतभा-षारहितेषु पात्रेषु रामजामदम्यादिभूमिकाविशेषेषु स्थितः प्रयोज्यतया वर्तमानो स संदर्भोऽभिनेतन्यः' इति । (बहर्षम् ।) महावीरचरितं प्रयोक्तव्यमिने त्यादिष्टमर्थतोऽत्रभवद्भिः ।

> वश्यवाचः कवेर्वाक्यं सा च रामाश्रया कथा। लब्धश्च वाक्यनिष्यन्दनिष्पेषनिकषो जनः॥ ४॥

सोऽहमेतद्विज्ञापयामि अस्ति दक्षिणापथे पद्मपुरं नाम नगरम् । तत्र केचितैत्तिरीयाः काश्यपाश्चरणगुरवः पङ्किपावनाः पञ्चामयो धृतव्रताः सोमपीथिन उदुम्बरनामानो ब्रह्मवादिनः प्रतिवसन्ति । तदामुष्यायणस्य

रसः सामाजिकैर्निरतिशयानन्दरूपत्वेन खाद्यमानो वीरः स्थायीभूतः शत्रुकृतापराध-प्रयुक्तमनः प्रज्वलनात्मकः क्रोधः सूक्ष्मैर्यसिष्ठविश्वामित्रादिरूपालम्बनविशेषेषु गूढेर-मिळाकी रामजामदस्यायालम्बनेषु प्रकटेभेंदैरवस्थाविशेषैः प्रलाधारं पूर्वोक्तेव्वाल-म्बनेषु सर्वेषु विभज्यते विभागवान्कियते । परस्परवैलक्षण्यवान्कियत इति यावत् ॥ ३ ॥ स संदर्भोऽभिनेतव्य इति समादिशन्तीति पूर्नेण संबन्धः । अत्र महापु-रुषेत्यनेन प्रकरणादिव्यावृत्तिः । वीरो रस इत्यनेन शृङ्गाररसव्यावृत्तिः । प्रसन्नेत्यनेन शृह्णारादेः, भीषण इत्यनेन भयानकस्य चानुप्रवेशः सूचितः । महापुरुष इत्यनेन नायकस्य इतिवृत्तस्य च प्रख्यातत्वं सृचितम् । एवम्-'वीरशः प्रधानं यत्र वर्ण्यते । प्रख्यातनायकोपेतं नाटकं तदुदाहृतम्॥'इति श्लोकार्थः प्रतिबिध्वितः। तत्र विशेषजिज्ञासायां निर्दिष्टगुणसाम्यात्प्रायेण शब्दसाम्याच महावीर्चरितमेव तादशः संदर्भ इति पर्यवसितम् । तदाह—महावीरचरितमित्यादिना। अत्रभवद्भिरायीमिश्ररर्थतोऽतुमानादादिष्टमाज्ञप्तम् । वश्येत्यादि । वश्यवाचः खाधी-नवाकप्रवृत्तेः कवैः क्रान्तदर्शिनो वाक्यं तिङ्सुबन्तचयरूपः शब्दराशिः अभिनेतव्य-मिति शेषः । किंच सा वश्यवाक्षविवाक्यरूपा कथेतिवृत्तप्रतिपादकशब्दपरिपाटी रामाश्रया सकलगुणाभिरामरामविषयिका । भवतीति शेषः । किंच वाक्यनिष्यन्दस्य वाक्यप्रयोज्यश्रङ्गारादिरसस्य निष्पेष उत्कर्षावगमार्थविमर्दनविष्ये निकपः शाणभूतो जनः सामाजिकवर्गो टब्धः प्राप्तः । अस्माभिरिति [शेषः] ॥ ४॥ सोऽहमि-त्यादि । सोऽहं सामाजिकेनादिष्टोऽहम् । एतद्वश्यमाणकविकाव्यादिविशेषम् । अ-स्तीत्यादि । दक्षिणापये दक्षिणस्या दिशः पथि । 'ऋक्रूरब्धःपथामानक्षे' इति समासान्तोऽप्रखयः । शरावखा दक्षिणे देश इखर्थः । तैतिरीयास्तितिरिणा प्रोक्त-मधीयानाः । काश्यपाः काश्यपापत्यभूताः । चरणानां शाखाध्येतृणां गुरवो महो-पाध्यायाः । पश्चि पावयन्तीति पश्चिपावनाः भवन्तीति शेषः । 'अम्याः सर्वेषु वेदेषु सर्वप्रवचनेषु च। श्रोत्रियान्वयजाश्चेव विज्ञेयाः पहिषावनाः ॥' इति मतः। पश्चामयो गाईपत्य आहवनीयो दक्षिणाप्तिः सभ्य आवसथ्यश्रेति पश्चामयो येषां ते तथोक्ताः। धृतं वर्तं 'तस्य वर्त-' इत्यादिश्रत्युक्तनियतानुष्ठेयधर्मरूपं यैस्ते यथोक्ताः । सोमपी-थिनः सोमपानवन्तः । उदुम्बरनामानः । अभिजननामेदम् । ब्रह्मवादिनो वेदान्त-वेद्यपरत्रह्मप्रवचनशीलाः प्रतिवसन्तीत्यर्थः । तदामुख्यायणेत्यादि । अमुध्य पुत्र

तत्रभवतो वाजपेययाजिनो महाकवेः पश्चमः सुगृहीतनाम्नो भट्टगोपा-रूस्य पौत्रः पवित्रकीर्तेनीलकण्ठस्यात्मसंमवः श्रीकण्ठपदलाञ्छनः पद-वाक्यप्रमाणज्ञो भवभूतिर्नाम जतुकणीपुत्रः कविर्मिश्रधेयमस्माकमिति भवन्तो विदांकुर्वन्तु ।

> श्रेष्ठः परमहंसानां महर्षीणां यथाङ्गिराः । यथार्थनामा भगवान्यस्य ज्ञाननिधिर्गुरुः ॥ ५ ॥ तेनेदमञ्जतजगत्रयमन्यमूल-मस्तोकवीरगुरुसाहसमञ्जतं च । वीराद्धुतिष्यतया रघुनन्दनस्य धर्मद्वहो दमयितुश्चरितं निबद्धम् ॥ ६ ॥

तदिदं भवन्तः परिपुनन्तु । उक्तं च तेन श्रोत्रियपुत्रेण---

आमुष्यायणः । नडादिलात्फक्प्रलयः । 'आमुष्यायणामुष्यपुत्र-' इलादिना पष्ट्या-लुगभावः । तेषामामुख्यायणस्तदामुख्यायणः । तदीयस्य कस्यचित्पुत्र इत्यर्थः । देव-दत्तस्य गुरुकुलमित्यत्रेवान्वयः। तथाविधस्य तत्रभवतः पूज्यस्य वाजपेययाजिनो वाज-पेयेनेष्टवतो महाकवेः पश्चमः पौत्रः पौत्रस्य पौत्रः । सुगृहीतनान्नः कीर्तनीयनामधेयत्य । 'स सुगृहीतनामा स्याद्यः प्रातः सुखदः स्मृतः' इति । भट्टगोपालस्य पौत्रः । पवित्र-कीर्तैः पावनयशसो नीलकण्ठस्यात्मसंभवः पुत्रः श्रीकण्ठपदं लाञ्छनं नाम यस्य सः। ^रलाञ्छनं नामलक्ष्मणोः' इति रत्नमाला । पितृकृतनामेदम् । पदवाक्यप्रमाणज्ञो व्याकरणतर्कमीमांसाभिज्ञो भवभूतिर्नाम 'साम्बा पुनातु भवभूतिपवित्रमूर्तिः' इति श्रोकरचनासंतुष्टेन राज्ञा भवभूतिरिति ख्यापितः। जतुकर्णीपुत्रो जनुकर्णीति मातुर्नाम तस्याः पुत्रः । अस्माकं मित्रधेयम् । मित्रमित्यर्थः । 'भागरूपनामभ्यो धेयः' इति प्रकरणे 'मित्राच' इति मित्रशब्दारखार्थे धेयप्रत्ययः । इति विदांकुर्वन्तु । जानन्तिन-त्यर्थः । श्रेष्ठ इत्यादि । महर्षाणां महतां सत्यवचसां अङ्गरा यथाङ्गरा इव । परमद्दंसानामुत्तमाश्रमिणां श्रेष्ठो यथार्थनामार्थानतिकान्तनामको ज्ञाननिधिर्यस्य गुरः । भवतीति शेषः ॥ ५ ॥ तेनेत्यादि । तेन पूर्वोक्तेन भवभृतिना । धर्महृहः। द्वितीयान्तमिदम्। धर्मद्रोहिणां रावणादीणां दमयितुः। तृत्रन्तमिदम्। शासित् रघु-नन्दनस्य रामस्य । वीरश्वासावद्भतश्वासौ प्रियश्रेति विशेषणसमासः । तस्य भावो वीरा-द्भुतिप्रियता तयोद्धृतं जगन्नयस्य मन्युमूलं दैन्यमूलं कोपमूलं वा येन तथोक्तम् । 'मन्युर्दैन्ये कतौ कुधि' इति विश्वः । अस्तोको विपुलो वीरो वीररसो यस्मिस्तथो-कम्। गुर्विधिकं साहसं भयंकरं कर्म यस्मिस्तथोक्तम्। किंच। अद्भतमाश्चर्यकरं रघुनन्दनस्य चरितं जामदस्यजयप्रशति रावणवधपर्यन्तं चरितं निबद्धम् । प्रबन्धेन प्रतिपादितामेखर्थः॥ ६ ॥ परिपुनन्तिवति । परिपुनन्तु परिशुदं कुर्वन्तु । श्रोत्रि-

प्राचेतसो मुनिवृषा प्रथमः कवीनां यत्पावनं रघुपतेः प्रणिनाय वृत्तम् । भक्तस्य तत्र समरन्त ममापि वाच-स्तासु प्रसन्नमनसः कृतिनो भजन्ताम् ॥ ७॥ (प्रविश्य ।)

नटः —कृतप्रसादाः पारिषदाः । किंत्वपूर्वत्वात्प्रवन्धस्य कथाप्रदेशं समारम्भे श्रोतुमिच्छन्ति ।

सूत्रधार:—स तु भगवान्दीक्षिष्यमाणः कौशिको विश्वामित्र ऐक्ष्वाकस्य वसिष्ठपुरोधसो दशरथस्य गृहानुपेत्य स्वयमेव तपोवनं प्रत्या-गतः। स च

> विजयसह जमस्त्रेवीं येमुच्छ्राययिष्य-ञ्जगदुपकृतिबीजं मैथिलीं प्रापयिष्यन् । दशमुखकुलघातश्चाघ्यकस्याणपात्रं घनुरनुजसहायं रामदेवं निनाय ॥ ८॥

यस समयवेदाध्यायिनः पुत्रेण तेन भवभूतिनोक्तं च-प्राचेतस इत्यादि। प्रचे-तसो वरुणस्यापत्यं मुनिवृषा मुनीन्द्रः । 'कनिन्युवृषि-'इत्यादिना वृषशब्दो नकारान्तो व्युत्पादितः । कवीनां प्रथमः क्रान्तदर्शिनामाची वाल्मीकिः । पावनं पवित्रं रघुपते रामस्य यहुत्तं चरित्रं प्रणिनाय प्रबन्धेन प्रतिपादयामास । तत्र रामचरिते भक्तस्य भक्तिमतो ममाप्यतदर्दस्यापि मम वाचः समरन्त संगताः । 'समो गम्यृच्छिभ्यां--' इति प्रकरणे 'अर्तिश्रुद्धिभ्यश्व' इति वार्तिकेनात्मनेपदम् । 'सर्तिशास्यार्तिभ्यश्व' इत्यद् । आगमशासनस्यानिखत्वादाडागमाभावः । 'बहुलं छन्दसि' इति बहुलप्रह-णादच्छन्दस्यप्याङ्विरहो वा । तासु भक्तिप्रेरितासु मद्दाक्षु प्रसन्नमनसः सन्तः सानुप्र-हहृद्याः सन्तः कृतिनः पण्डिता भजन्तां प्रीतिमन्तो भवन्तु । 'प्रीतिपूर्वमनुष्यानं भक्तिरित्यभिधीयते' इत्युक्तेः ॥ ७ ॥ कृतप्रसादाः कृतानुप्रहाः पारिषदाः । सतां सन्मन्त्राणां समाजः परिषत्तत्रभवाः पारिषदाः । योगविभागात्वरिषच्छव्दाण्णप्रत्ययः। अपूर्वत्वानूतनत्वात् । कथाया इतिश्वत्तस्य प्रदेशमंशम् । समारम्भे प्रवन्धप्रारम्भे ॥ दीक्षिण्यमाणः श्रोभूते यागदीक्षां प्रवेष्टा । ऐक्ष्याकस्यक्ष्याकोरपत्यस्य । 'दाण्डिना-यन-' इत्यादिना टिलोपः वसिष्ठः पुरोधाः पुरोहितो यस्य स तस्य । स च विश्वा-मित्रथ । विजयेत्यादि । विजयस्य शत्रुविजयस्य सङ्गं ज्येष्ठभातृभूतं वीर्यमक्त-जैम्भकायस्रेरच्छाययिष्यसुत्तुः करिष्यन्, जगदुपकृतेर्भगवद्वतारप्रयोजनभूतक-ण्टकोद्धारणादिलोकोपकारस्य बीजं कारणभूताम् । उक्तं च पराशरेण--'नि यानपा-यिनी विष्णोर्जगतामुपकारिणी' इति । मैथिली सीताम् । रामदेवमिसस्यापकर्षः ।

निमन्त्रितस्तेन विदेहनाथः स प्राहिणोद्धातरमात्तदीक्षः । कुशध्वजो नाम स एष राजा सीतोर्मिलाभ्यां सहितोऽभ्युपैति ॥ ९ ॥ (इति निष्कान्तौ ।)

्रास्तावना । प्रस्तावना ।

(ततः प्रविशति रथस्थो राजा सूतः कन्ये च।)

राजा—आयुष्मत्यो सीतोर्मिले, अद्य भगवान्विश्वामित्रः कौशिकः श्रद्दधानेन चेतसा वत्साभ्यां प्रणन्तव्यः ।

कन्ये--जैह कणिष्ठतादो आणवेदि।

१. यथा कनिष्ठतात आज्ञापयति ।

रामदेवं प्रापयिष्यन् । दशमुखकुलघातेन रावणवंशनाशनेन श्वाध्यस्य कल्याणस्य मङ्गलस्य पात्रं भाजनम् । धनुश्चानुजश्च धनुरनुजौ तौ सहायौ यस्य तथोक्तस्तं रामदेवं निनाय प्रापितवान् । स्वतपोवनमिति शेषः । अत्र कालप्रियानाथस्येत्यनेन देशः, यात्रायामिखनेन कालश्व निर्दिष्टः। महापुरुषसंरम्भ इलादिना प्रयोज्यनिवेदनं कृतम्। अस्ति खल्विखादिना कवेः, तेनेदमिखादिना काव्यस्य च प्रशंसा कृता। तदुक्तम्--'निवेदनं प्रयोज्यस्य निर्देशो देशकालयोः। कविकात्यनटादीनां प्रशंसा च प्ररोचना॥' इति ॥ ८ ॥ निमन्त्रित इत्यादि । स प्रसिद्धः । मैथिलीमिति पूर्वश्लोके मैथि-लशब्देन प्रस्तुतो वा । आत्तदीक्षः स्वीकृतयागदीक्षो विदेहनायो जनकस्तेन विश्वा-मित्रेण निमन्त्रितः सन्नावश्यकयागकर्मणाहृतः सन्ध्रातरमनुजभ्रातरं प्राहिणोत्प्रेषया-मास । 'दीक्षितो न ददाति न जुहोति-' इत्यादिशास्त्रेण दीक्षितस्यागमनादि प्रतिषे-धादिति भावः । स जनकभ्राता कुशध्वजो नाम कुशध्वज इति प्रसिद्ध एष राजा पुरोवर्ता राजा सीतोर्मिलाभ्यां सहितोऽभ्युपैति प्राप्नोति । रङ्गस्थलमिति शेषः । अत्र प्रयोगातिशयो नाम प्रस्तावनाङ्गमुक्तम् । तदुक्तम्-'एषोऽयमित्युपक्षेपातप्रयोगातिशयो मतः' [इति] ॥ ९ ॥ इति निष्कान्तौ । नटः सूत्रधारश्च रङ्गस्थलमिति शेषः । प्र-स्तावनेति । तल्लक्षणं तु-'सूत्रधारो नटीं ब्रुते मारिषं वा विद्युकम् । खकार्थ-प्रस्तुताक्षेपि चित्रोक्ला यत्तदामुखम् ॥ प्रस्तावना वा तत्र स्यात्' इति ॥ अथाङ्कः प्रस्तूयते । अङ्कुलक्षणं तु-'प्रत्यक्षनेतृचरितो बिन्दुव्यक्तिपुरस्कृतः । अङ्को नानाप्र-कारार्थसंविधानरसाश्रयः ॥' इति । ततः प्रविश्वतीत्यादि । ततः सूत्रधारादि-निष्कमणानन्तरम् । कन्ये चेति प्रविशत इति शेषः । आयुष्मत्यौ आशासनीयाति-शयितायुष्के । सीतोर्मिले संबोधनद्विवचनम् । श्रद्दधानेन फलावर्यभावनिश्चयरूप-श्रद्धायुक्तेन प्रणन्तव्यो वन्दनीयः॥ जह इस्यादि । कनिष्ठतातः पितुरनुजः । तथा-

राजा---

तुरीयो ह्येष मेध्याग्निराझायः पश्चमोऽपि वा । अथवा जङ्गमं तीर्थं धर्मो वा मूर्तिसंचरः ॥ १०॥

स्तः—सांकाश्यनाथ, एवमेतत् । न खलु विश्वामित्राहषेर्महत्त्वेन कश्चिदपरः प्रकृष्यते । यस्य भगवतस्त्रेशङ्कवं शौनःशेपं रम्भास्तम्भनं चेत्यपरिमेयमाश्चर्यजातमास्यानविद आचक्षते ।

स्विति शेषः। अत्र श्रद्धानेनेत्यनेन विश्वामित्रकर्तृकसीतारामपरिणयादिप्रयञ्जहपूर्वी-जन्यासादुपक्षेपो नाम मुखसंध्यक्षमुक्तम् । 'बीजन्यास उपक्षेपः' इति ॥ तुरीय इति । एष विश्वामित्रसुरीयो मेध्याप्तिश्चतुर्थोऽयं परिशुद्धाप्तः । त्रयोऽप्तयः प्रसिद्धाः, तेभ्योऽप्ययमतिशयितोऽभिः । अखिलाभ्युद्यहेतुलानभिभवनीयलतेजि-ष्ठलादिना निरूपणम् । इदं च त्रेताप्तिमदिभप्रायेण । हिराब्दः प्रसिद्धौ । अपि वा । किचेलार्थः। एष विश्वामित्रः पश्चम आम्नायः। ऋगादयश्वत्वारो वेदाः प्रसिद्धाः. त्रेभ्योऽप्यतिशयितोऽयमाम्रायः। भ्रमप्रमादादिदोषराहित्येन नित्यं हितानुशासनाद्वेद-खरूपणम् । इदं च भारतानाकलनेनेति मन्तव्यम् । अथवेति । एष विश्वासित्रो जङ्गमं तीर्थं संचरिष्णु पुण्यसलिलं पुण्यक्षेत्रं वा। 'तीर्थं शास्त्राध्वरक्षेत्रोपायोपाध्यायमन्त्रिष् । अवतार्रार्षेजुष्टाम्भस्त्रीरजःसु च विश्रुतम् ॥' इत्यमिधानात् । यात्रादिनैरपेक्ष्येण ख-यमागत्याभ्युद्यप्रदानाञ्चन्नमत्ननिरूपणं कृतम् । वेति । अथवेखर्थः । एष मूर्वा संचरो मूर्तिसंचरः । संपूर्वाचरतेः पचायच् । 'कर्नृकरणे कृता बहुलम्' इति तृतीया-समासः । धर्मः फलाव्यवहितसाधनभूतो भावार्थनिष्पाद्यो लिङादिवाच्योऽपूर्वात्मको धर्मः । प्रसिद्धस्य हि धर्मस्य परोक्षलादनध्यवसायावस्किन्दितलानमूर्तिमद्धर्मलहूपणं कृतम् । अत्र पूर्वार्धेऽनुभयह्रपकद्वयम् । उत्तरार्धे लिधकह्रपकद्वयमिति विवेकः । धर्मौ हि निर्दोषप्रमाणेन बोधितोऽनुपादेयोपकारकेण देशादिनोपादेयोपकारकेणाप्रिना चो-पस्कृतः खयं साक्षादभ्यद्यं साधयतीति सपरिकरधर्मसादृश्यं विश्वामित्रस्यास्तीति च-लारि रूपकाण्यकानीति द्रष्टव्यम् ॥१०॥ संकाशेन निर्दत्तं सांकार्यम् । 'संकाशादिभ्यो ण्यः' इति प्यप्रस्थयः । तस्य नाथेति कुशध्वजं प्रति संबुद्धिः । न खल्वित्यादि । कश्चिदपरो महत्त्वेन पूज्यत्वेन विश्वामित्रादधेर्न प्रकृष्यते खलु विश्वामित्रादधिको न भव ति किल । यस्येत्यादि । यस्य विश्वामित्रस्य त्रिशङ्कोरिदं त्रैशङ्कवं वसिष्ठशापाच-ण्डलतां प्राप्तस्य त्रिशृष्टोः सञ्चरीरत्वर्गारोपणम् । श्रुनः श्रेप इव श्रेपो यस्य स श्रुनः-शेप:। 'शेपपुष्कलाङ्केषु शुनः' इति षष्ट्या अलक् । शुनःशेपस्येदं शौनःशेपम् । पूर्व-श्रात्र च 'तस्येदम्' इत्यण् । मातापितृभ्यामुपेक्षितस्य श्रुनःक्षेपस्य शरणागतस्य मञ्ज-विशेषोपदेशेन प्राणपरित्राणम् । रम्भायास्तपोभन्नार्थमागतस्याः स्तम्भनं वैरूप्यापाद-नेन प्रतिचातथेखपरिनेयमपरिच्छेयमार्थ्यभातं विसायनीयचरितसमृहमास्यानविदः वराबसप्रतिपादकप्रन्यका भावकाते वदन्ति । उत्तरमञ्जन्यस्य तच्छन्दनिरपेक्षलास्य-

तदिसान्त्रश्चाचैस्त्रिदशगुरुभिनीथितशमें तपस्तेजोधाम्नि स्वयमुपनतब्रह्मणि गुरौ । निवासे विद्यानामुपहितकुदुम्बव्यवहृति-भैवानेव श्लाघ्यो जगति गृहमेधी गृहवताम् ॥ ११ ॥

राजा-साधु । सूत, साधु । सूनृतं भाषसे । प्रकृष्टकल्याणोदर्कसं -गमा ह्येते भवन्ति भगवन्तः सत्यसंधाः साक्षात्कृतब्रह्माणो महर्षयः ।

तमांसि ध्वंसन्ते परिणमति भूयानुपशमः

सक्रुत्संवादेऽपि प्रथत इह चामुत्र च शुभम् । अथ प्रत्यासङ्गः कमपि महिमानं वितरति प्रसन्नानां वाचः फलमपरिमेयं प्रसुवते ॥ १२ ॥

वेवाक्येनास्यैकवाक्यलम् । तदसिमिन्नत्यादि । तत्तसाद्रह्मायेश्रतुम् सप्रमृतिभिन्नि-दशगुरुभिर्देवश्रेष्टैर्नाथितो याचितः शमः कोपनिवृत्तिर्यस्य स तथोक्तस्तस्मन् । 'नाथ-नाध्याच्चोपताप-' इलादिना घातुपाठात्राथतिर्याञ्चार्थकः । 'अन्यामेन्द्रं करिष्यामि लोको वा स्यादनिन्द्रकः' इति जगरक्षोभप्रवृत्तस्य विश्वामित्रस्य प्रसादं ब्रह्मादयोऽर्थि-तवन्त इति पौराणिकी कथात्रानुसंघेया। तपसः कायशोषणात्मकनियमस्य तेजसः पराभिभवनसामर्थस्य च धाम्रि स्थानभूते ख्यं स्वीयतपोमूलकवसिष्ठवाक्येनोपनतं प्राप्तं ब्रह्म ब्राह्मण्यं यस्य स तथोक्तः । अस्मिन्गुरौ मन्त्रद्रष्टरि विद्यानां वेदादीनां चतुर्दशानां विद्यानां निवासे निलयभूतेऽस्मिन्विश्वामित्र उपहिता निहिता कुटुम्बव्यवहृतिः कन्या-दानादिगृहकुल्ब्यापारी यस्य स तथोकः । भवानेव जगित गृहवतां गृहिणां मध्ये श्वाच्यो गृहमेधी । प्रशंसनीयो गृहस्थाश्रमनिष्ठ इत्यर्थः । गृहैर्दारैमेंधते संगच्छत इति गृहमेघी । 'मेघू संगमें' इत्यस्मात् 'सुप्यजातौ णिनिस्ताच्छील्ये' इति णिनिः । 'गृहं गृहाक्ष भृष्ति स्याद्वाविमौ गेहभार्ययोः' इति रत्नमाला । एव ऋषिप्रयत्नरूपदीनस्य बहुकरणात्परिकरो नाम संध्यक्षमुक्तम् । यदुक्तम्—'बीजस्य बहुकरणं परिकरः'इति ॥११॥ सन्तं सत्यं प्रियं च भाषसे वदसि । प्रकृष्टमतिशयितं कल्याणं मङ्गलमुदकौ माविफलं येन स तथोक्तः । तथाविधः संगमः संबन्धो येषां ते तथोक्ताः । 'एष्यतौः कालफलयोददर्कः स्यात्' इति एत्रमाला । साक्षात्कृतं विशदतमज्ञानविषयीकृतं ब्रह्म परमात्मा यैस्ते तथोकाः । महान्तश्च ते ऋषयश्चेति विप्रहे कर्मधारयः । 'ऋषयः सत्यवनसः' इति । अत्र साधु सूतेत्यादिना ऋषिप्रयक्षरूपबीजाङ्गीकरणरूपसमाधानं नाम संध्यन्नभुक्तम् । तदुक्तम्—'बीजाङ्गीकरणं समाधानम्' इति । तमांसीति । एतेषां महर्षाणां सकृत्संवादेऽपि कदाचिद्युक्तिप्रत्युक्तिकायामपि जनस्य तमांस्यज्ञान-हेतुभूतास्त्रमोगुणा ध्वंसन्ते नश्यन्ति । किंच भूयान्त्रचुर उपशमोऽन्तरिन्द्रियनिकृतिः परिणमति प्रवृद्धो भवति । किंचेह् चामुत्र चास्मिल्लोके परस्मिल्लोके च ग्रुभगगर्हि॰ वेद्यार्थितिः प्रथते प्रश्रदं भवति । अयेति वाक्यान्तरारम्भे । एतेवां प्रखासक स्तः — दृश्यते हरितपरिसरारण्यरमणीयं कौशिकीपरिक्षिप्तमा-यतनमृषेस्तस्य सिद्धाश्रमपदं नाम । किं बहुना । स एवायमात्मना— तृतीयः कुशिकनन्दनो नृतं भवन्तमेवाभ्युपैति ।

राजा-यचेवमवतरामो रथात् । (कन्याभ्यां सहावतीर्य ।) सूत, न केनचिदाश्रमाभ्यर्णमूमयोऽतिक्रमयितव्या इति ।

स्त: यदाज्ञापयति । (इति निष्कान्तः ।)

(ततः प्रविशति विश्वामित्रो रामछक्ष्मणौ च।)

विश्वामित्रः—(खगतम्।)

रक्षोन्नानि च मङ्गलानि सुदिने करूप्यानि दारिकया वैदेशाश्च रघूद्रहस्य च कुले दीक्षाप्रवेशश्च नः । आस्थेयानि च तानि तानि जगतां क्षेमाय रामात्मनो दैत्यारेश्चरिताद्भतान्यथ खळु व्यमाः प्रमोदामहे ॥ १३॥

एकस्थानसहासिकादिसंसर्गविशेषः कमपि महिमानमनिर्वोच्यं माहातम्यं वितरति ददाति । प्रसन्नानामकस्माद्भेततो वा प्रसादं प्राप्तानामेतेषां वाचो जनस्यापरिमेयम-परिच्छेदां फलं मुखं प्रमुवते जनयन्ति । अत्र महिमानं वितरतीति 'ब्रह्मणो महिमा-नमाप्रोति' इति श्रुतिः स्फोर्यते । अत्र बीजगुणवर्णनाद्विलोभनं नाम संध्यन्नमुक्तम् ॥ १२ ॥ हरितेत्यादि । इरितो वृक्षादिना स्यामः परिसरोऽभ्यर्णदेशो यस तत्त-थोक्तम् । तथाविधेनारण्येन रमणीयम् । कौशिक्या नवा परिक्षिप्तं परिवृतम् । सिद्धाश्रमपदं नाम सिद्धाश्रमस्थानमिति प्रसिद्धं तस्यवैविश्वामित्रस्यायतनं स्थानं इस्यते । आत्मनातृतीयः । रामलक्ष्मणौ खयं चेति त्रयाणां संपत्त्या विश्वामित्रस्याः त्मनातृतीयत्वम् । 'आत्मनश्च पूरणे' इति तृतीयाया अलुक् । कुश्चिकनन्दनो विश्वा-मित्रः ॥ यद्येवं विश्वामित्रश्चेत् । आश्रमाभ्यर्णभूमय आश्रमसमीपप्रदेशाः । नाति-क्रमयितव्या न पदेन स्प्रष्टव्याः । इति प्रसिद्धौ ॥ यदाज्ञापयति । तदस्त्विति शेषः ॥ रक्षोच्चानीति । सुदिने शोभनदिवसे राक्षसोपलक्षितानि प्रत्युहशमनारीनि रक्षांसि झन्तीति रक्षोद्यानि । 'अमनुष्यकर्तृके च' इति इन्तेष्टक् । मङ्गलान्यङ्गहितेष्टार्थ-सिदिहेतुभूतानि कर्माणि कल्प्यानि कर्तव्यानि । किंच वैदेह्याश्च विदेहराजकन्यायाद्य रघद्वहस्य च रघुश्रेष्ठस्य च दारिकया विवादः कल्प्या निष्पाद्या । कल्प्यानीसस्यात-षतः स्नीलिक्नैकवचनाभ्यां विपरिणामधा । किंच नः कुलेऽस्माकं गृहे । 'गेहे देहे जन-पदे सजातीयगुणेऽन्वये । कुलम्' इति रक्षमाला । दीक्षाप्रवेशो दीक्षायां यागकर्तव्य-तासंकल्पे प्रवेशः प्राथमिकसंबन्धो नः कल्प्यो मया कर्तव्यः । पूर्ववद्तुषक्तस्य पुंछि-क्षेकवचनाभ्यां विपरिणामः । नः कल्प्य इस्त्रत्र 'कृत्यानां कर्तरि वा' इति वष्टी । अथवा दीक्षाप्रवेशो दारिकयामञ्जलानि च नः कल्प्यानि इत्येकमेव बाक्यम ।

(प्रकाशम् ।) संदिष्टं च मैथिलस्य राजर्षेरसामिः—'आचार इति यज-मानोऽपि यज्ञे निमन्नितोऽसि । कुशध्वजस्तु सीतोर्मिलासहितः प्रेषितव्यः' इति । कृतं च तिस्रयमुहृदा ।

कुमारौ--भगवन्, कः पुनरयं महात्मा यत्र भवन्तोऽप्येवम-भ्युपगताः।

विश्वामित्रः — श्रूयन्त एव निमिजनकसंभवा राजर्षयो विदेहेषु ।
तेषामिदानीं दायादो वृद्धः सीरध्वजो नृपः ।
याज्ञवल्कयो मुनिर्यसौ ब्रह्मपारायणं जगौ ॥ १४ ॥
कुमारौ — यस्य तद्वहेषु माहेश्वरं धनुः पूज्यते ।

कल्यानीत्यत्र 'नपुंसकमनपुंसकेनैकवचास्यान्यतरस्याम्' इति नपुंसकैकशेषः । एकव-द्भावविकल्पाद्वहवचनम् । किंच तानि तानि नानाविधानि रामात्मनो दैत्यारे राम-खरूपस्य भगवतो विष्णोश्वरिताद्भतानि ताटकाताटकेयनिरसनादिश्वलहपाण्याश्वर्याणि जगतां क्षेमाय लोकानां मङ्गलाय लब्बांशपरित्राणाय वा । 'क्षेममस्री स्यान्मङ्गले लब्धरक्षणे' इति रत्नमाला। आस्थेयान्यस्माभिरावश्यकत्वेन प्रतिज्ञातव्यानि। अत्रापि 'क्रुत्यानां कर्तरि वा' इति षष्टी । अथ खल्वथापि वयमहम् । 'असादो द्वयोश्व' इत्येकत्वे बहुवचनम् । व्यप्राः सन्त उक्तेषु कर्तव्येषु व्यापृताः सन्तः । 'व्यप्रो व्यापृत आकुले' इति रत्नमाला । प्रमोदामहे प्रकृष्टहर्षवन्तो भवामः । प्रमोदामह इस्युक्तत्वेन वयमिति छभ्यते । अत्र बीजानुगुणप्रयोजनविभावनारूपा युक्तिनीम संध्यन्न मुक्तम् ॥ १३ ॥ संदिष्टमिति । मैथिलस्य राजर्षेर्ननकं प्रस्यसाभिर्मया संदिष्टं वाचिकं प्रेषितम् । किमिल्यत्राह-आचार इत्यादि । यजमानोऽपि प्रार-ब्धापरिसमाम्यागोऽपि । आगमनानहींऽपील्यर्थः। आचार इति यज्ञे निमन्त्रितोऽसि । निमन्त्रणं विधाचारसिद्धमिति हेतोः । आरब्धयागस्त्रमागमनानर्होऽपि मदाइविषये मयागमनादौ प्रवर्तितोऽसीखर्थः । किंतु कुशध्वजः सीतोर्मिलाभ्यां सहितः सन्प्रेषि-तव्य इति संदिष्टं चेति पूर्वेण संबन्धः । निमन्त्रणमात्रेण लया नागन्तव्यम् , किंतु लत्स्थाने सीतोमिलाभ्यां सह क्रशध्वजः प्रेषितव्य इति जनकं प्रति मया संदिष्टम-स्यर्थः । तत्सीतोर्मिलाभ्यां सह कुशच्वजप्रेषणम् । प्रियसुद्धदा जनकेन कुमारौ राम-डक्मणौ एवमभ्युपगता एवं त्रियसुहत्त्वेनाभ्युपगममङ्गीकारं प्राप्ताः ॥ निमिजनक-संभवाः । निमिजनकेति मूलपुरुषव्यपदेशः । विदेहेषु विदेहदेशेषु । तेषामिति । सीरध्वजः सीरध्वजाभिधानो वृद्धो ज्ञानवयःशीलैः प्रकृष्टस्तेषां दायादो निमिजनक-संभवानां राजवीं णामपत्यभूतो नृप इदानीमस्मिन्काळे । वर्तत इत्यर्थः । यस्मै यं सीर-ध्वजमुजीवयितुम् । 'कियाथीपपदस्य च कमीण स्थानिनः' इति चतुर्था । याक्रवल्क्यो मुनिः । ब्रह्मणो वेदस्य । ग्रुक्कस्य यजुव इत्यर्थः । पारायणं समप्राध्ययनं जगी गीतवान् । उत्तरे यच्छव्दस्तच्छव्दं नापेक्षते ॥ १४ ॥ यस्येति । ताप्रसिद्धं माहे-

विश्वामित्रः — अथिकम्।

कुमारौ--श्रृयते किलान्यदपि तत्राध्यये यदयोनिजा कन्येति ।

विश्वामित्र:—(विहस्य।) तदप्यस्ति।

अयं तु यजमानेन यक्ष्यमाणस्य मे गृहम् । प्रेषितस्तेन वात्सल्यादनुजन्मा कुशध्वजः ॥ १५ ॥

तदस्मिन्राजन्यश्रोत्रिये वत्साभ्यां प्रश्रयेण वर्तितव्यम् ।

कुमारी-एवम् ।

राजा---(निर्वण्यं)।

प्रकृत्या पुण्यछक्ष्मीकौ कावेतौ ज्ञायते त्विदम् । राजन्यदारकौ नृतं कृतोपनयनाविति ॥ १६ ॥ द्वितीयस्य च वर्णस्य प्रथमस्याश्रमस्य च । अहो रम्यानयोर्मूर्तिर्वयसो नृतनस्य च ॥ १७ ॥

श्वरं धनुः शैवं धनुर्यस्य जनकस्य गृहेषु पूज्यते ॥ अथ किमिलाक्षीकारे । 'अक्षीकृतौ स्यादयकिम्' इत्यमरः ॥ श्रूयत इति । तत्र जनकगृहे । यदिति । अयोनिजा कन्येति यदिदमन्यदप्याश्वर्य तत्र श्रूयत इलार्थः ॥ अयं त्विति । यजमानेन वर्त-मानयागेन तेन सीरध्वजेनानुजन्मानुजोऽयं कुशध्वजो वात्सल्यान्मयि श्रीखितश-यात् । 'वत्सांसाभ्यां कामवळे' इति लच्प्रत्ययान्ताद्वत्सलशब्दाहाह्मणादित्वाद्भावे ष्यम् । यक्ष्यभाणस्य करिष्यमाणयागस्य मे गृहं प्रेषितः । प्रेषयतेद्विंकर्मकत्वाद्वह-स्यापि कर्मत्वम् ॥ १५ ॥ तदिति । तस्मादस्मिन्संनिहिते राजन्यश्रोत्रिये साङ्ग-वैदाष्येतरि । जातिवाचिनो राजन्यशब्दस्य 'पोटायुवति-' इत्यादिना श्रोत्रियशब्देन सह समानाधिकरणसमासः । 'श्रोत्रियं खन्दोऽधीते' इति सुत्रेण छन्दोध्येतरि श्रो-त्रियशब्दो निपातितः । वत्साभ्यां युवाभ्यां प्रश्रयेण प्रियेण विनयेन ॥ एवसित्यन्नी-कारे ॥ निर्वर्ण्य निध्याय । 'निर्वर्णनं तु निध्यानं दर्शनालोकनेक्षणम्' इत्यमरः । प्रकृत्येति । प्रकृत्या स्वभावतः । 'प्रकृत्यादिभ्य उपसंख्यानम्' इति तृतीया । पुण्य-लक्ष्मीकौ पुण्यश्रीकौ । 'उरःप्रमृतिभ्यः कप्' इत्युरःप्रमृतित्वात्कप् ॥ एतौ काविति स्वगता जिज्ञासा । तत्र लिङ्गात्स्वगतं विशेषनिर्णयमाह्-ज्ञायत इत्यादिना । कृतो-पनयनौ राजन्यदारकावितीदमेव नूनं ज्ञायते संभावनात्मकज्ञानविषयीकियते । त-शब्दोऽवधारणे । मातापित्राद्यस्तविशेषो न ज्ञायत इलर्थः ॥ १६॥ द्विती-यस्मेति । अनयोः कुमारयोर्मूर्तिर्द्वितीयस्य वर्णस्य च । 'द्वेस्तीयः' इति द्विशब्दा-त्पूरणार्थे तीयप्रसायः । क्षत्रियवर्णस्य च प्रथमस्याश्रमस्य च ब्रह्मचर्याश्रमस्य च नूत-नस्य वयस्य बाल्यस्य च रम्या । क्षत्रियवर्णीदित्रितयप्रयुक्तसौभारयवतीलर्थः ।

तथा हि।

चूडाचुम्बितकङ्कपत्रमभितस्तूणीद्वयं पृष्ठतो भस्मस्तोकपवित्रलाञ्छनमुरो घत्ते त्वचं रौरवीम् ।

मौर्व्या मेखल्या नियन्नितमधोवासश्च माञ्जिष्ठकं

पाणौ कार्मुकमक्षसूत्रवलयं दण्डोऽपरः पैप्पलः ॥ १८ ॥

कन्ये- सीम्मदंसणा क्खु एदे।

राजा—(उपस्य ।) भगवन् , अभिवादये ।

विश्वामित्र:—दिष्टा गर्भरूपं त्वां कुश्तिनं राजि गृहानागतं पत्र्यामि । तत्परिष्वजस्व । (आलिक्रय ।)

अपि प्रवृत्तयज्ञोऽसौ विदेहाचिपतिः सुखी । गौतमश्च शतानन्दो जनकानां पुरोहितः ॥ १९ ॥

राजा—स एवार्यः सुखी सह पुरोषसा गौतमेन, यस्यैवं भवन्तः कुटुम्बवृत्तिमनुपतिताः ।

१. सौम्यदर्शनौ खल्वेतौ ।

अहो इति विस्मये ॥ १७ ॥ 'राजन्यदारकौ नूनं कृतोपनयनाविति' इति पूर्वोक्तार्थे लिक्समुपन्यस्यति—तथा हीति । चूढेति । चूढया चुम्बितानि संयुक्तामाणि कद्मपत्राणि बाणपक्षा यस्मिस्तथोक्तं पृष्ठतोऽभितः पृष्ठे । द्वयोभागयोतित्वर्थः । तूणी-द्वयं निषद्गयुगलम् । मस्म भस्ममयं स्तोकं खल्पं पवित्रं पावनं लाञ्छनं पुण्डुं यस्य तयोक्तमुरो रीरवीमैणेयीं लचं घते । मौर्व्या मेखलया मौर्व्यात्मकरशनया निय-न्त्रितं बद्धं माजिष्ठकं मजिष्ठया रक्तं वासोऽध उरसोऽधस्तात्पाणौ कार्मुकं धनुर-क्षस्त्रवलयं जपमालिकावलयम् । अस्तीति शेषः । 'अपरे पैप्पलः' इति पाठेऽपरे पाणानश्रत्यदण्ड इलार्थः । 'अपरः पैष्पलः' इति पाठे धनुर्दण्डादपरः । अन्य इखर्थः । अत्र 'ज्या राजन्यस्य माज्ञिष्ठं राजन्यस्य रौरवी राजन्यस्य' इत्यापस्तम्ब-बचनम्, 'आश्वत्थपैष्पलें' इति गौतमवचनं च द्रष्टत्रम्। रौरवीं राजन्यस्येत्यत्र 'रुर्बिन्दुमान्मृगः' इत्युज्ज्वलायामुक्तम् । अतः कृतोपनयनौ राजन्यदारकाविति संभाव्यत इत्सर्थः ॥ १८ ॥ सौम्यदर्शनी खल्वेतौ । एतौ रामलक्ष्मणौ ॥ अभिवा-दये । नमस्करणेनाविषो वाचयामीसर्थः ॥ दिष्ट्येसानन्दे । 'दिष्ट्या समपजीष' चेखानन्दे' इसमरः । गर्भरूपं गर्भवद्भरणीयम् । ग्रहानागतमसद्भृहं प्राप्तं लां कुश-लिनं परयामीत्यन्वयः । परिष्वजस्व मामालिङ्गेलर्यः । अपीत्यादि । प्रवृत्तयद्वः प्रारब्धयागोऽसावदूरविप्रकृष्टो विदेहाधिपति सीरब्बजोऽपि सुखी। सुखवान्किमि-खर्यः । जनकानां पुरोहितो गौतमो गौतमपुत्रः । 'ऋष्यन्धकवृष्णिकुक्भ्यश्व' इत्य-ण्यस्ययः । शतानन्दश्वापि सुबीस्यत्रषञ्चते ॥ १९ ॥ आयों ज्येष्टश्राता प्ररोधसा

कन्ये—पंणमामो । राजा—

> लाङ्गलोक्षिष्यमानाया यज्ञभूमेः समुद्रता । सीतेयमूर्मिला चेयं द्वितीया जनकात्मजा ॥ २०॥

विश्वामित्रः-भद्रमस्तु ।

लक्ष्मण:—(जनान्तिकम् ।) आश्चर्यमियदद्भुतस्तिरार्ये ।

राम:--

उत्पत्तिर्देवयजनाद्वस्रवादी नृपः पिता । सुप्रसन्नोज्ज्वला मूर्तिरस्यां खेहं करोति मे ॥ २१ ॥ राजा—भगवन् ,

कौ त्वामनुगतावेतौ क्षत्रियब्रह्मचारिणौ । प्रतापविकमौ धर्म पुरस्कृत्योद्गताविव ॥ २२ ॥

१. प्रणमावः।

पुरोहितेन गौतमेन सह स एव सुखी । सीरध्वज एव सुखातिशयवानित्यर्थः। 'भूमनिन्दाप्रशंसासु निलयोगेऽतिशायने । संबन्धेऽस्तिविवक्षायां भवन्ति मतुबा-दयः ॥' इलितिशायने मतुप् । यस्य सीरध्वजस्यैवं पूर्वोक्तप्रकारेण कुटुम्बवृत्तिं गृह-कृखव्यापृतिमनुपतिताः । अनुप्राप्ता इत्यर्थः ॥ पणमामो प्रणमानो नमस्कुर्नः ॥ ळाङ्क लेति। लाङ्गलेन सीराप्रेणोलिख्यमानायाः कृष्यमाणायाः। यज्ञभूमेरिति पश्चमी। या समुद्रता सा सीतेयमित्यर्थः ॥ २० ॥ भद्रमस्त्वित । एतदृष्यनुप्रहरूपं नीज-मुक्तम् ॥ जनान्तिकसिति । 'अर्थस्त्वेकेन विज्ञेयः पश्चाज्ज्ञाप्यः प्रसङ्गतः । तज्ज-नान्तिकमित्युक्ला काळबन्धे निवेशयेत् ॥' इत्युक्तया कुशध्वजविश्वामित्राचविदितं राममात्रवेदां लक्ष्मणः किंचिदाहेल्यर्थः । आर्थ पूज्य । अद्भुतस्रिविवस्ययनीयजन्मे-तीयदाश्चर्भेतावदेवाश्चर्भम् ॥ किमन्यदप्यार्श्वयमस्तीत्यर्थः । तदाह रामः-उत्प-तिरित्यादिना । देवा इज्यन्ते ऽस्मिन्निति देवयजनं यद्गक्षेत्रम् । तस्मादुत्पत्तिरा-विभीवः । ब्रह्मवादी 'ब्रह्म परिवृढं सर्वतः' इत्युक्तरीत्या सर्वप्रकारतोऽपि सर्वस्मादपि परिवृद्धस्य परमात्मन उपदेश नृपः क्षत्रियवर्णीचितराज्यपरिपालनात्मककर्मयोगनिष्ठः सीरध्वजरूपः पिता । सुप्रसन्ना प्रसादाविशयवती मूर्तिर्विप्रहोऽस्यां सीतायां मे मम क्रेहं करोत्यौत्सक्यं जनयति । उत्पत्तिरित्यादि बाक्यत्रयमिदम् । अतः करोतीत्येक-लमुपपन्नम् । अत्र गुम्भालंकारः । 'गुम्भः कारणमाला स्यात्' इति लक्षणात् । अत्र स्रेहं करोतीखननीत्युक्यात्मकारम्भ उक्तः । तदुक्तम्-'औत्युक्यमात्रमारम्भः फ-ललाभाय भूयसे' इति । तथा च भद्रमस्तु स्नेहं करोतीत्याभ्यां बीजारम्भसमन्वया-न्मुखसंधिरकः ॥ २१ ॥ कौ त्वामित्यादि । प्रतापः स्थान एव स्थिला शत्रु- विश्वामित्रः—रामरूक्ष्मणौ दाशरथी ।
तौ—(सिवनयमुपचल्य ।) गुरो, अभिवादयावहे ।
राजा—दिष्टा महाराजदशरथप्रसूर्तिर्दश्यते । (परिष्वज्य ।)
नान्यत्र राघवाद्वंशात्प्रसूर्तिरनयोः समा ।

दुग्धार्णवाद्दते जन्म चन्द्रकौस्तुभयोः कुतः॥ २३॥

श्रुतपूर्वे होतदसाभिः कर्णामृतम् ।

प्राप्ताः कृच्छादृष्यशृङ्गोपचारैः

पुण्यश्रीकाः कोसलेन्द्रेण पुत्राः ।

ये दीप्तस्य श्रेयसः पारकामा-

श्चत्वारोऽपि ब्रह्मचर्यं चरन्ति ॥ २४ ॥

तदत्रभवतोरिष्टतातिमाशासाहे । सिद्ध एव रघूणां प्रसूतेरुत्कर्षा-तिशयः।

तापनशक्तिः, विकमोऽभियानेन शत्रुपीडनम् । धर्मोऽलीकिकश्रेयःसाधनम् । धर्म पुरस्कृत्योद्गतौ प्रतापविक्रमाविव स्थितौ लां पुरस्कृत्योद्गतौ क्षत्रियबद्धाचारिणौ कौ कस्य पुत्रो । किंनामधेयावित्यर्थः ॥ २२ ॥ तस्योत्तरं रामलक्ष्मणौ । दाशरथी इति दशरथपुत्रौ । 'अत इव्' । तो रामलक्ष्मणौ । उपस्रत्य । कुशध्वजमिति शेषः ॥ गरो इति । पितृसखलाद्भरलोक्तिः । श्रग्ररसाप्ययं व्यपदेश इति ध्वन्यते । भार्यायाः पिता खस्य पितेति स्मृतिसिद्धम् ॥ दशरथप्रसृतिर्दशरथापलम् । 'प्रसृति-र्जन्मतनयौ' इति रलमाला । नान्यत्रेति । अनयो रामलक्ष्मणयोः प्रसुतिहत्पत्ती राघवाद्रष्टुसंबिन्धनो वंशात्संतानादन्यत्र न समाननुरूपा । अनयो रघुवंशादुत्पत्ति-रनुरूपेखर्थः । चन्द्रकौरतुभयोर्जन्म दुग्धार्णवाहते कृतः क्षीरसमुद्रादन्यस्मात्कस्मात् । न कस्मादित्यर्थः । दष्टान्तालंकारः । 'चेद्विम्वप्रतिबिम्बत्वं दष्टान्तस्तद्रलंकृतिः' इति लक्षणात् ॥ २३ ॥ श्रुतेति । एतद्वश्यमाणं कर्णामृतं कर्णयोरमृतवद्भोग्यं श्रुतपूर्व पूर्वमेव श्रुतम् । प्राप्ता इत्यादि । कोसलेन्द्रेण दाशरथेन कृच्छादुःखाद्य्यश्रहस्थो-पचारैः पूजाभिहेंतुभिः पुण्यश्रीकाः पावनलक्ष्मीकाः पुत्राः प्राप्ता लब्धाः । चला-रोऽपि ये पुनर्दीप्तस्य दीप्तियक्तस्य । ज्ञानगर्भस्येत्यर्थः । श्रेयसो वेदरूपस्य पुरुषार्थ-साधनस्य पुरुषार्थस्य वा पारकामाः सन्तः काष्टाप्रेप्सवः सन्तो ब्रह्मचर्यं वेदार्थाध्य-यनार्थं वृतं चरन्खनुतिष्ठन्तीत्येतच्छ्रनपूर्वमिति संबन्धः ॥ २४ ॥ तदिति । अत्र-भवतोः कुमारयोरिष्टतार्ति क्षेमहेतुम् । 'शिवशमिष्टस्य करे' इत्यरिष्टशब्दातातिल्। 'क्षेमंकरोऽरिष्टतातिः शिवतातिः शिवंकरः' इत्यमरः । 'रिष्टं स्याद्शुभक्षेमनाशनिश्चिं-शपाप्मसु' इति रत्नमाला । रिष्टमशुभं तद्विपरीतमरिष्टम् । तद्वे तुररिष्टतातिः । तमा-शास्मह इच्छामहे । 'आडः शासु इच्छायाम्' इति पठिताल्रडुत्तमपुरुषबहुवचनम् । सिद्ध इति । रघूगां रष्वपत्यानां प्रमुतेरपत्यस्योत्कर्षातिशयो वीर्यादिगुणातिशयः

यान्मैत्रावरुणिः प्रशास्ति भगवानाम्नायपूते विधी
शश्चेषु विशामनन्यविषयो रक्षाधिकारः स्थितः ।
सावित्रस्य मनोर्महीयसि कुले तेषामवाप्तात्मनां
राज्ञां वो महिमा न जातु वचनप्रज्ञानयोर्गोचरः ॥ २५ ॥
विश्वामित्रः— एवम् ।
अश्रान्तपुण्यकर्माणः पावनप्रायकीर्तयः ।

महाभाग्यविदस्तेषां यूयमेव स्तवक्षमाः ॥ २६ ॥

सिद्ध एव निष्पन्न एव । अतो नाशासनीयं किंचिदस्तीति पूर्वोक्तार्थाक्षेपोऽयम् । उत्कर्षातिशयं विशिनष्टि—यानित्यादिना। मित्रावरुणयोरपत्यं मैत्रावरुणविसिष्ठः । 'देवतादुन्द्वे च' इत्यानङ् । बाह्वादिलादिञ् । आम्नायेन वेदेन पृते शुद्धे निर्देषे वेद-बोधितलात्स्वयमेव निर्दोषे विधावनुष्ट्रेयकर्मणि यान्युध्मान्प्रशास्ति प्रकर्षेण हिताहिते ज्ञापयति । शक्षदिति पूर्वोत्तराभयामन्वति । वसिष्ठो येषां वो नित्यपुरोहित इत्यर्थः । अन्यो विषय आश्रयो यस्य स तथोक्तोऽन्यविषयः, स न भवतीत्यन्न्यविषयः। राजान्तरानात्रित इत्यर्थः । विशां मनुष्याणां रक्षायां पालनेऽधिकारः । पारार्थ्यं रक्षणेकार्थतेलयः । येषु युष्मासु श्वितस्थितः । नित्यं वर्तत इल्पर्थः । युयमेव प्रधान-रक्षकाः । वयमन्ये च युष्मभ्यं करप्रदा इत्यर्थः । 'सर्वा पूर्विमियं येषामासीत्कृत्ज्ञा वसुंधरा' इति ह्युक्तम् । महीयसि पूज्यतमे सावित्रस्य सवितुरपत्यस्य मनोः कुळे वंशेऽवाप्तात्मनां लब्धशरीराणाम् । उत्पन्नानामिति यावत् । 'आत्मा यन्नो धृतिर्बुद्धिः स्वभावो ब्रह्म वर्ष्म च' इत्यमरः । राज्ञां वो निरुगाधिकराजलवतां युष्माकं महिमा निरतिशयगुणीत्कर्षे वचनप्रज्ञानयोर्वाद्यनसयोर्जात कदाचिदपि न गोचरः । न विषय इत्यर्थः । अत्र प्रथमपादेन विद्योक्तः । द्वितीयेन वृत्तमुक्तम् । तृतीयेनाभिजन उक्तः । एवमभिजनविद्यावृत्तोत्कर्पह्यो युष्माकं महिमायमप्रमेय इत्यर्थः ॥ २५ ॥ अश्चान्तेति । अश्चान्तान्यविच्छित्रानि पुण्यकर्माणि निस्नैनित्तिकादिसत्कर्माण येषां तथोक्तः। अश्रान्तेति काम्यव्यावृत्तिः। पुण्येत्यभिचारनिषद्धयोर्व्यावृत्तिः। एतेन मोक्षसाधनकर्मानुष्टान इति सिद्धम् । गीतं भगवता 'कर्मणैव हि संसिद्धिमास्थिता जनकादयः' इति । पावनप्राया पवित्रलप्रचरा कीर्तिर्गुणवत्ताप्रथा येषां ते तथोक्ताः । प्रायशब्देन कीर्तेर्भोग्यलमप्यस्तीति लभ्यते । पावनलभोग्यत्वे हि सह प्रसिद्धे । तत्र कस्यचित्राचुर्योक्तावन्यस्यान्वयमात्रमनुक्तसिद्धम् । त्रियादपि हितमभ्यर्हितमिति पावनप्रायेत्युक्तम् । एतत्कीर्तिर्लोकानां दुरितद्वारिणी खयं भोग्या चेत्यर्थः । तेषां र्षक्रवराजानां महाभागां महाभागलं पूर्वोक्ताभिजनविद्यावृत्तीत्वर्षहपभाग्यातिशय-फलं विदन्ति जानन्तीति महाभाग्यविदः । महान्मागी भाग्यं येषां ते तथोक्ता महाभागाः । 'भागो भाग्ये रूपकार्थे चतुर्थाशैकदेशयोः' इति रत्नमाला । महाभाग-शब्दाहाह्मणादित्वात्ष्यन् । एवंभृता यूयमेव तेषां रघुकुलराजानां स्तवक्षमाः । स्तु-त्यर्हा इत्यर्थः । 'न जात् वचनप्रज्ञानयोगींचरः' इति भवद्वचनं भवद्यतिरिक्तवि-

(सर्वे विश्रम्य कौ किकाश्रमसंख्यायमनुप्रविशन्ति।) विश्वामित्रः—तद्सिन्वैकङ्कृतच्छाये सुदूर्तमासहे।

> (इति परिक्रम्योपविशन्ति ।) (नेपथ्ये ।)

जय जय जगत्पते रामचन्द्र । (सर्वे साद्भृतमवलोकयन्ति ।)

राजा—भगवन् , का पुनरियं देवता ।

विश्वामित्रः — अह्ल्या नाम गौतमस्य महर्षेरौचथ्यस्य धर्म-पत्नी । यस्याः शतानन्द आङ्गिरसोऽजायत । तामिन्द्रश्चकमे । त-स्माद्गौतमदारावस्कन्दिनमह्ल्यायेजार इतीन्द्रं जानन्ति । अथ भग-वान्मन्युमवाप । तस्याः पाप्मना शरीरमन्धतामिस्रमभ्ययात् । सेय-मद्य रामभद्दतेजसा तस्मादेनसो निरमुच्यत ।

षयमिति भावः ॥ २६ ॥ कौशिकाश्रमसंस्यायं कौशिकावाससंनिवेशम् । 'मुनिस्थाने मठे ब्रह्मचर्यादावाश्रमोऽस्त्रियाम्' इति रस्नमाला । 'संघाते संनिवेशे च संस्लायः' इलमरः । वैकद्भतस्य छाया वैकद्भतच्छायम् । 'छाया बाहुल्ये' इति क्लीबलम् । तसिन्नासाह उपविशामः । 'आस उपवेशने' लडुत्तमः । यद्वा विकङ्कतस्येयं वैकङ्कती। 'तस्येदम्' इल्ए । वैकङ्कती छाया यस्येति स तथोक्तः । तथाविधेऽस्मिन्प्रदेश इलार्थः । रोषं पूर्ववत् ॥ नेपथ्ये कुशीलववर्गस्थाने । तदुक्तम्—'कुशीलवकुटुम्बस्य स्थली नेपथ्यमिष्यते' इति । 'जय जय' इति आदराद्विहक्तिः ॥ का पनरिति । वेजोऽतिशयेन देवतासादृशाहेवतेत्युक्तम् । अहल्येत्यादि । उन्थ्यस्यापत्यमौ-चथ्यः । 'ऋष्यन्धकवृष्णिकुरुभ्यश्च' इत्यण् । अङ्गिरसोऽपत्यमाङ्गिरसः । 'ऋष्य-न्धक-' इलादिनाण् । तामहल्याम् । चकमे कामितवान् । 'आयादय आर्धधातुके वा' इत्युक्तेर्णिङभावः । तस्मादहृत्याकामनावशाद्गीतमदारावस्कन्दिनं गौतमदारान-वस्कन्दस्यवहरतीत्यर्थे अवपूर्वात् 'स्कन्दिर् गतिशोषणयोः' इति पठिनात्स्कन्दैः 'ध्रप्यजातौ णिनिस्ताच्छील्ये' इति णिनिः । इन्द्रम् । अहल्यायैजार इति जानन्ति । 'अहल्यायैजार' इति श्रुत्यनुकरणम् । अहल्याया जार इत्यर्थः । जानन्तीत्यत्र वेदविद इति शेषः । अथ दारावस्कन्दनानन्तरं भगवान्गीतमो मन्युं कोपम्। तस्या अहल्यायाः पाप्मना परपुरुषोपभोगदुरितेन शरीरं कर्तृ अन्धतामिस्नमन्धता-मिस्राख्यनरकविशेषानुभाव्यकाष्ठपाषाणादिभावम्। तथा च भागवते-'एैवमेवान्ध-तामिस्ने यस्तु वन्नयिला पुरुषं दारादीनुपयुक्के यत्र शरीरी निपासमानो यातनास्थो नष्टमितर्नेष्टदृष्टिश्व भवति यथा वनस्पतिर्वृश्यमानम्लस्तद्नधतामिसं तमुपदिशन्ति' इति । सेयमहल्या तस्मादेनसः पूर्वोक्तात्पापान्नरमुच्यत निर्मुका

१ स्कं. ५ अध्यायः २६.

राजा—कथमप्रमेयानुभावसामर्थ्य एष वैकर्तनकुरुकुमारः । सीता—(सिवस्मयानुरागं निर्वर्ण्य । अपनार्य च ।) सैरीरिनिम्माणसिरसो से अणुभावो ।

राजा--

रामाय पुण्यमहसे सदृशाय सीता दत्तेव दाशरिथचन्द्रमसेऽभविष्यत् । आरोपणेन पणमप्रतिकार्यमार्थ-स्त्रैयम्बकस्य धनुषो यदि नाकरिष्यत् ॥ २७ ॥ (प्रविश्य ।)

तापसः — रावणपुरोहितः सर्वमायो नाम वृद्धराक्षसः संप्राप्तः । स किल राजकार्योद्धः पश्यति ।

१. शरीरनिर्माणसदृशोऽस्थानुभावः ।

मुचे: कर्मकर्तरियकि लङ्। कर्मणि वा यकि लङ्। रामभद्रतेजसा कर्ना पूर्वयोजनाया हेतुना ॥ कथमित्यादि । कथमिति विस्मये । अप्रमेयेऽपरिच्छेयेऽनुभावः प्रभावः सामर्थं शक्तिश्व यस्य स तथोक्तः । 'अनुभावः प्रभावे च' इलमरः । विकर्तनस्य सर्यस्येदं वैकर्तनम् । 'तस्येदम्' इल्प्ण् । तस्य कुलस्य कुमारो बालः।राम इल्प्यंः॥ सविसयेति । विस्मयोऽहत्याशापविमोचनात्, अनुरागः सौन्दर्यातिशयात्। निर्वण्यालोक्य । अपवार्य विश्वामित्राद्यवेदनार्थं संबृत्य शरीर्निर्माणसदशोऽस्यातु-भावः शरीरनिर्माणस्य निरतिशयसान्दर्ययुक्तशरीरस्रष्टेः सहशोऽनुह्नपोऽस्य रामस्य ॥ रामायेत्यादि । आर्यो जनकोऽप्रतिकार्यमप्रतिनिवर्श्व ज्यम्बकस्येदं त्रैयम्बकम् । 'तस्येदम्' इल्पण् । 'नय्वाभ्यां पदान्ताभ्यां पूर्वो तु ताभ्यामेच्' इल्पेजागमः । तस्य धनुष आरोपणेन मौर्व्याः सज्जनेन पणं धनम् । धनुरारोपणात्मकं कन्यकाश्चलकथन-मिल्पर्थः । नाकरिष्यदादि न कृतवांश्वेत् । तेनेतिशेषः । तेन जनकेन सीता पुण्य-महसे पावनतेजस्काय । चन्द्रमा इव दाशरयिर्दाशरयिचन्द्रमाः । उपमितसमासः । तसी सहशायानुह्रपाय । तथा च सहशाय रामात्मकाय पुण्यतेजस्काय चन्द्रतुल्याय दाशर्थये दत्तेवाभविष्यत् । अत्राह्मादकरलक्ष्यसामान्यधर्मस्यानुपादानादुपसितसः मासः । प्रधानस्य सापेक्षस्यापि समास इत्युक्तेः । रामादिविशेषणानां दाशरियपदार्थे तादात्म्येनान्वयः । अभविष्यदकरिष्यदिखनयोः 'लिङ्निमित्ते लुङ्कियातिपत्तौ' इति खड् । तथा च रौद्रधनुरारोपणपणकरणाभावे रामात्मकदाशरथिसंप्रदानकसीताप्र· दानहेतुरिति सिदेखादशपणकरणं सीताप्रदानप्रतिबन्धकमिति पर्यवसितम् ॥ २७॥ तापसस्तपः श्रीलः । शीलमित्यधिकारे 'छत्रादिभ्यो णः'। सर्वा माया यस्य स तयोक्तः सर्वमायः । राजकार्योद्रावणकार्यनिमित्तं वो युष्मान्पर्यति द्रष्ट्रमिच्छति ॥

कन्ये—ंहं, रक्खसो । कुमारो—महत्कोतुकस्थानम् । राजविश्वामित्रो—आगच्छतु ।

(तापसो निष्कान्तः ।) (प्रविश्य ।)

राक्षसः--

मातामहेन प्रतिषिध्यमानः

खयंग्रहान्माल्यवता दशास्यः।

अयोनिजां राजसुतां वरीतुं

मां प्राहिणोन्मैथिलराजधानीम् ॥ २८ ॥

हृष्टश्च तत्र यजमानः स राजा । तद्वचनात्कौशिक दुशध्वजावनु-गतोऽस्मि । (इति परिकामित ।)

रामलक्ष्मणी—(सीतोर्भिङे प्रति यथासंख्यमात्मगतम् ।) तत्किमिय-ममृतवर्तिरिव मे चक्षुराप्याययति ।

सीतोर्मिले—(तथैव ता प्रति।) विकेत्ति सज्जइ इमिर्सेस लोअणा-णन्दे मे दिष्टी।

हुं राक्षसः । हुमिति वितर्के । किमर्थमिहागतो राक्षस इस्ययः ॥ कौतुकस्थानं हर्षहेतुः ॥ मातामहेनिति । दशास्यो रावणो मातामहेन मातुः पित्रा माल्यवता
माल्यवत्राम्ना दैत्येन प्रतिषिध्यमानो निवार्यमाणः सन्ख्यंग्रहाद्वलात्कारेण प्रहणात् ।
'ल्यब्लोपे कर्मण्यधिकरणे व' इति पद्यमी । बलात्कारेण प्रहणं विहायेस्पर्थः । अयोन्निजां राजसुतां सीतां वरीतुमुद्बोद्धम् । 'वृतो वा' इति इटो दीर्घः । मैथिलराजधानीं सीरध्वलस्य नगरीं प्रति मां प्राहिणोरप्रेषयामास ॥ २८ ॥ तत्र मैथिलराजधान्याम् । यजमान भारब्धयागः । स राजा सीरध्वजः । तद्वचनात्सीरध्वजवचनादनुगतोऽस्म्यनुप्राप्तोऽस्मि । इति परिकामति । इति वदत्रात्येन परिकामतीत्यर्थः ॥
यस्थासंख्यमिति । प्रथमनिर्दिष्टो रामः प्रथमनिर्दिष्टां सीतां प्रति द्वितीयनिर्दिष्टो
लक्ष्मणो द्वितीयनिर्दिष्टामूर्मिलां प्रतीत्यर्थः । आत्मगतं मनोगतं वक्ष्यमाणम् । अनुसंघत्त इस्यर्थः । तिक्षमिति । केनापि तादशेन हेतुनेत्यर्थः । अमृतवर्तिरिवामृताद्धनरेखेव । 'वर्तिर्दापदशागात्रालेपयोर्मणिरक्षके । वणमेषजमेदे च नयनाक्षनरेखयोः॥'
इति रत्नमाला । इयं सीता कर्मिला चाध्याययित ॥ तथैव यथासंख्यं सीता रामं

१. हुं, राक्षसः ।

२. किमिति सज्जतेऽसिंहोचनानन्दे मे दृष्टिः।

राक्षस:---(डपेख) इयं साद्धताकृतिः सीता । स्थाने देवस्य यतः। ऋषे, नमस्ते । अप्यनामयं राज्ञः ।

तौ-स्वागतम् । इहास्यताम् ।

अपि प्रभोर्वः कुशरुं तस्य यस्यार्चयत्यसौ ।

मूर्झा स्वलत्किरीटेन शासनं पाकशासनः ॥ २९ ॥

राक्षस:---(उपविश्य ।) कुशलं स्वामिनः । संदिष्टं च वो महा-राजेन---

'कन्यारत्नमयोनिजन्म भवतामास्ते वयं चार्थिनो रत्नं चेत्कचिदस्ति तत्परिणमत्यसासु शकादिप । कन्यायाश्च परार्थतैव हि मता तस्याः प्रदानादहं बन्धुर्वो भविता पुरुस्त्यपुरुहपृष्ठाश्च संबन्धिनः ॥ ३०॥'

प्रत्यामिला लक्ष्मणं प्रतीत्यर्थः । किमिति सज्जतेऽस्मिल्लोचनानन्दे मे दृष्टिः । किमिति कुतो हेतोः सज्जते लग्ना भवति । अस्मिन्रामे लक्ष्मणे चानन्दहेतावानन्दलव्यपदेशः । तिकमियमिलादिना दृष्टिरिल्यन्तेन द्वादशसु राङ्गारावस्थासु चक्षुःशीतिनीम प्रथमाव-स्थोका । तदुक्तम्—'आदराद्वीक्षणं यत्तचक्षः श्रीतिर्भवेतु सा' इति ॥ सा बहुशी-Sसामिः श्रुवपूर्वाद्भताकृतिर्विसानीयसौन्दर्या सीतेखन्वयः । देवस्य रावणस्य यन्नः स्वयंत्रहादित्रवृत्युद्योगः स्थाने । उचित इत्यर्थः । अनामयमारोग्यम् । 'ब्राह्मणं कुशलं पृच्छेत्क्षत्रबन्धुमनामयम्' इति स्मरणात् ॥ तौ राजविश्वामित्रौ । राक्षसं प्रतीति शेषः । खागतम्। तव सुखागमनं किमिल्यर्थः । इहास्यताम् । लयेति शेषः। अपीत्यादि । उत्तरयच्छब्दस्य तच्छब्दिनरपेक्षस्वात्तस्येत्यस्य प्रसिद्धस्येत्यर्थः । वः प्रभोर्युष्माकं राज्ञो रावणस्थापि कुशलमिखन्वयः । असौ पाकशासन इन्द्रः स्खल. रिकरीटेन मुर्भा यस्य रावणस्य शासनमाज्ञामचैयति पूजयति ॥ २९ ॥ कुशलं खामिनः । रावणस्य कुशलमित्यर्थः । महाराजेन रावणेन वो युष्माकं संदिष्टम् । मन्मुखेन किंचिद्वाक्यमिलर्थः । चकारः कुशलं समुचिनोति । संदेशं विश्वनष्टि— कन्येत्यादिना । योनेर्जन्म यस्य तद्योनिजन्म । तन्न भवतीत्ययोनिजन्म कन्या-रनम् । 'रलं मणौ च श्रेष्ठे च' इति रलमाला । भवतां युष्माकमास्ते वर्तते । ततः किमिलात्राह—वयमित्यादि।वयमहमर्थिनश्च तद्विषये खोद्देश्यकदानेच्छां युष्माकं प्रकटयन्तो भवामश्च । किंच रलं क्रचिद्स्ति चेच्छेष्ठवसु यत्र कचन विद्यते चेच्छ-कादपीन्द्रं विद्यापि । 'ल्यन्लोपे पश्चमी' । अस्मासु मयि । पूर्वत्रात्र च 'अस्मदो द्वयोश्व' इत्येकत्वे बहुवचनम् । 'सविशेषणस्य प्रतिषेधः' इति तु न विधेयविशे-षणविषयम् । परिणमखन्ततो गलापि विश्राम्यति । 'रत्नहारी च पार्थिवः' इति हि प्रसिद्धम् । किंच कन्यायाः परार्थता परकीयतैव मता हि शास्त्रकृतामिष्टा हि। अर्थो

सीता—हैंद्री हद्धी। रक्लसो मं अन्भत्यअदि। ऊर्मिला—हैं।, कहं एदम्।

(राजविश्वामित्री चिन्तयतः ।)

लक्ष्मणः—आर्य, निशाचरपतिर्देवीमिमां प्रार्थयते । रामः—वत्स,

साघारण्यात्रिरातङ्कः कन्यामन्योऽपि याचते । किं पुनर्जगतां जेता प्रपौत्रः परमेष्ठिनः ॥ ३१ ॥

लक्ष्मण:-अति हि सौजन्यमार्यस्य तस्मित्रिप निसर्गवैरिणि निशाचरे बहुमानः।

१. हा धिक् हा धिक् । राक्षसो मामभ्यर्थयते ।

२. हा, कथमेतत्।

हि कन्या परकीय एव' इति हि प्रसिद्धम् । अत्र चायोनिजन्मेखनेन युष्माकं शरीर-संबन्धाभादाद्युष्माकमसाधारणत्वं न भवतीत्युक्तम् । क्षेत्रजत्वमात्रेण स्वत्वासिमाने त कैश्विदर्थितत्वे तत्तेभ्योऽवश्यं दातव्यम् । तत्रापि याञ्चा दैन्यपराधीसर्थित्वगन्धः विधुरेण मयार्थितत्वेऽवद्यं महां देयम् । अथापि 'मद्भ्यर्थनोल्रङ्गने रलहारि' इति न्यायेन कथंचिदपि मदीयमेव तद्भवेत्। किंच कन्यायाः परार्थलादवर्यं कस्मै-चिद्दीयते । एवमेतेहेंतुभिस्तस्या रत्नभूतायाः कन्यायाः 'दशैते राजमातङ्गास्तस्यैव हि त्ररंगमाः' इतिवद्वत्येकदेशस्यापि तच्छब्देन परामर्शः । प्रदानाक्ष्यार्थनापूर्वकलहप-प्रकर्षयक्तदानेन हेतुनाहं प्रजापतिप्रपौत्रोऽहं वः क्षत्रियाणां युष्माकं बन्धुर्भविता बन्धुभविष्यति (ध्यामि) । 'सुवर्ण कुण्डले भवतः' इतिवद्विकृतिकर्त्रनुसारिणी तिड्वि-भक्तिरिति भवतेर्छिटि प्रथमपुरुषः । पुलस्खपुलही प्रष्टावप्रगौ येषां ते तथोक्ताः । 'प्रष्ठोऽप्रगामिनि' इति स्त्रेण निपातितः । 'प्रष्ठबीष्वप्रगे वरे' इति रत्नमाला। संब-निधनो भवितार इत्यनुषङ्गविपरिणामौ । भविष्यन्तीत्यर्थः ॥ ३० ॥ हा धिक् इति दुःखनिर्वेदयोः ॥ चिन्तयतः। एतदाक्षसाभ्यर्थनं चिन्तयतः । प्रतिवचनमिति शेषः ॥ निशाचरपती रावणो देवीमिमां प्रार्थयते सीतां याचते ॥ साधारण्यादिति । साधारण्यात्साधारणलात्सर्वेषां साम्यात् । समानो धारणो यस्य स सधारणः। सघारण एव साधारणः । तस्य भावः साधारण्यम् । ब्राह्मणादिखात्व्यन् । कन्या-मन्योऽपि रावणादन्योऽपि निरातङ्कः सन्निर्भयः सन्याचते प्रार्थयते । परमेष्ठिनश्चतु-र्भुसस्य प्रपौत्रः पौत्रस्य पुत्रो जगतां जेता जगद्विजयी रावणः कन्यां याचत इति किं पुनः । किमु वक्तव्यमित्यर्थः ॥ ३१ ॥ सौजन्यं गुणाविष्कारहेतुभूतं सुजनलम्। अति हातिशयितं हि । 'प्रकर्षे लङ्घने ऽप्यति' इत्यमरः । निसर्ग स्वभावभूतं वैरं विद्वेषोऽस्यातिशयेनास्तीति निसर्गवैरी । निसर्गवैरिशब्दादतिशायनार्थं इनिप्रस्ययः ।

यो नस्त्रयीपरिध्वंसात्क्षात्रं तेजोऽपकर्षति । अस्माकं यश्च राजानमनरण्यं किलावषीत् ॥ ३२ ॥ रामः—कामं शत्रुरिति वध्यः स्यात् । न पुनरतिवीर्यमप्रमेयत-

पसमप्राकृतं प्राकृतवद्हीसे व्यपदेष्टुम् ।

लक्ष्मणः—निरत्तवीरपुरुषाचारस्य का वीरता ।
रामः—वत्स, मा मैवम् ।
यद्विद्वानिष ताहरोऽप्यभिजने धर्म्यात्पथोऽपि च्युतः
किं ब्रूमोऽत्र तदन्यदेव न वसन्त्येकत्र सर्वे गुणाः ।
लीलानिर्जितषण्मुखाद्भगवतः श्रीजामदम्याहते

निर्विन्नमतिपन्नविश्वविजयो वीरस्तु कस्तादृशः ॥ ३३ ॥

न कर्मधारयादिति निषेधस्त बहुवीहिणा तुल्यार्थतायाम् । नत्वतिशयादिविवक्षायाम् । तस्मिन्नपि रावणेऽपि बहुमानः पूजा । निसर्गवैरमुपपादयति —यो न इत्यादिना । यो रावणस्त्रयीपरिष्वंसाद्वेदमार्गप्रणाशनातः क्षात्रं तेजः क्षत्रसंबन्धिपराभिभवन-सामर्थ्यम् । 'तेजो बले प्रतापेऽमो' इति रक्षमाला । अपकर्षत्यमिभवति । किंच यो रावणो राजानमस्माकमनरण्यमस्मत्कृदस्थमवधीत्किल जघानेति प्रसिद्धम् । एवं साः धारणेनासाधारणेन चापकारेण निसर्गवैरातिशये रावणेऽपि बहुमानादार्यस्य सौज-न्यमतिशयितमिति भावः ॥ ३२ ॥ कामं शत्रुरिति वध्यः स्यात् । शत्रुत्वाद्धेतोस्तस्य वध्यत्वं मयाप्यनुज्ञातमित्यर्थः । 'स्मराभिलाषयोः कामोऽनुज्ञायां काममव्ययम्' इति रत्नमाला । किमत्राननुज्ञातमित्यत्राह—न पुनरित्यादि । अतिवीर्यमतिशयित-पराक्रमम् । 'वीर्यं पराक्रमे ग्रुल्के' इति रत्नमाला । अप्रमेयतपसमपरिन्छिन्नतप-स्कम् । अप्राकृतमपृथग्जनं प्राकृतवत्प्राकृतेन तुल्यम् । 'विवर्णः पामरो नीचः प्राकृ-तश्र पृथाजनः' इसमरः । व्यपदेष्टुं पुनर्वक्तं नाईसीसन्वयः ॥ निरस्तवीरपुरुषाचा-रस्य त्यक्तवीरपुरुषधर्मस्य ॥ मा मैनम् । एवं लदुक्तरीतिः मा मा । नैनेत्यर्थः । यदित्यादि । अत्र रावण इत्यादि रावणो विद्वानिप ज्ञातापि ताहशेऽप्यभिजने लोकश्रेष्ठे । पुलस्त्यवंशे जातोऽपीति शेपः । धर्म्याद्धमीदनपेतात् । 'धर्मपथ्यर्थन्या-यादनपेते' इति यत्प्रखयः । अपि च्युतो गईणीयतया च्युतो अष्टः । 'गर्हा समु-बयप्रश्नशङ्खासंभावनाखिप दलमरः । विदुष्रे धतिकमे दण्डभूयस्लिमिसिम्प्रायेण विद्वानपीत्युक्तम् । आरूढपतनाभिप्रायेण 'तृष्ट्वीऽप्यभिजने' इत्युक्तम् । च्युत इति यदत्र कि ब्रमः कि वदामः । धर्ममार्गात्र च्युत इति न वदाम इलार्थः । धर्ममा-र्गोद्धष्टत्वमन्यदेव । दोष एवेल्पर्थः । सर्वे गुणाः शौर्याचारादय एक्त्र न वसन्ति । एकस्मिन्धाने न तिष्ठन्तीसर्थः । दोपस्तिष्ठतुं, गुण एवादरणीय इत्याह--ठीळेखा-दिना । किं तु ठीलानिर्जितपण्मुखादनायासनिर्जितस्कन्दाद्भगवत ऐश्वर्यादिगुणवतः श्रीजामदस्याहते जमदिमतनयं परशुरामं विना निर्विन्नप्रतिपन्नविश्वविजयो निर्विन्न-

राश्वसः — ननु भोः, किमत्र चिन्त्यते ।

द्राङ्गिप्पेषविशीर्णवज्रशकरूपत्युसरूढत्रणग्रन्थ्युद्धासिनि भग्नमोघमघवन्मातङ्गदन्तोद्यमे ।
भर्तुर्नन्दनदेवताविरचितस्रग्धानि मूमेः सुता
वीरश्रीरिव तस्य वक्षसि जगद्वीरस्य विश्राम्यतु ॥ ३४ ॥
(नेपथ्ये कलकलः ।)

राजा—भगवन्, यत एते यज्ञोपनिमिश्रिताः पुत्रदारैः सह दि-गन्तरेभ्यो महर्षयः संपतन्ति, तत एवमाकन्दकिलः कलकलः । (सर्वे उत्तिष्ठन्ति ।)

लक्ष्मणः—भगवन् , का पुनरियम् । आन्नप्रोतबृहत्कपालनलककूरकणत्कङ्कण-प्रायप्रेङ्खितभूरिभूषणरवैराघोषयन्त्यम्बरम् ।

श्राप्तसर्वविजयस्तादशो रावणतुल्यो वीरः कः । न कोऽपीत्यर्थः । अनन्तरापत्येऽपि गोत्रलारोपणाजामदम्य इति यञ्प्रत्ययः ॥ ३३ ॥ किमत्र चिन्त्यते । मन्मुखेन मत्त्रभुसंदिष्टेऽर्थे वक्ष्यमाणादन्यिक विमृश्यत इखर्थः । द्वागित्यादि । भूमेः सुता जगद्वीरस्य जगति मुख्यवीरस्य तस्य भर्तुः पाणिमहीत् रावणस्य इदं च वक्षसीत्य-नेनान्वेति । द्रारझटिति निष्पेषेण संघट्टनेन विशीर्णस्य भगस्य वज्रस्य शक्छैः खण्डैः प्रस्युप्तैः खचितै रूढानां प्रादुर्भूतानां व्रणानां प्रनिथिसः पर्वेभिः । 'प्रन्थिः पर्वेगदा-न्तरे' इति रत्नमाला । तैरुद्रासिन्यत्यन्तयोतमाने । पद्मरागमणितुल्येषु व्रणमन्थिषु लग्नानि दम्मोलिशकलानि हीरमणय इव खचिता दृश्यन्त इति भावः । भग्नः प्रारम्भ एव नष्टो मोघः प्रवृत्तोऽपि विफलो मघवन्मातङ्गदन्तानामयमो व्यापारो यस्मिस्तत-थोक्तं तस्मिन् । नन्दनदेवताभिरिन्दोद्यानपालिकाभिर्देवताभिर्विरचितानां गुम्कितानां स्रजां दाम्रां धाम्नि स्थानभूते । 'धाम जन्मप्रभास्थानप्रभावसुखसद्मसु' इति रत्न-माला । 'विरचितसग्दाम्नि' इति पाठे विरचितानि गुम्फितानि सूजो माला दामानि प्रात्मबनैकक्ष्यकादीनि च यस्मिस्तत्तथोक्तं तस्मिन्निस्थों बोध्यः । तस्य रावणस्य वक्षि वीरश्रीरिव वीरलक्ष्मीरिव विश्राम्यतु । विश्रमं प्राप्नोत्तिखर्थः । अतोऽन्यितक चिन्खत इखर्थः । वीरश्रीरिवेत्युपमालंकारः । 'द्राड्डिब्पेष-' इत्यादिना 'नन्दनदेवता' इलादिना च विशेषणद्वयेन वक्षसो विश्रमस्थानत्वीपयिकरत्नमालापुष्पमालालंकृत-त्वोक्तः परिकरालंकारः । 'अलंकारः परिकरः साभिप्राये विशेषणे' इति तल्लक्षणात् ॥ ३४ ॥ यज्ञोपनिमन्त्रिता यज्ञार्थमाहूताः । पुत्रदारैः सह पुत्रकलत्रैः सह । संप-तन्ति समागच्छन्ति । आक्रन्देन बिशूनां रोदनशब्देन कलिलः कलुवः ॥ आन्त्रे-त्यादि । आन्त्रेषु पुरीतत्यु प्रोतानि गुम्फितानि वृहन्ति । नलकानीव घुटिका इव कपालाः कपालनलकानि । यद्वा । कपालाश्च नलकानि चेति द्व-द्वः । 'शक्कास्थि नल-

पीतोच्छिर्दितरक्तकर्दमघनपाग्भारघोरोल्लख-द्यालोलस्तनभारभैरववपुर्दपीद्धतं घावति ॥ ३५ ॥

विश्वामित्रः--

सेयं सुकेतोर्दुहिता भार्या सुन्दासुरस्य च । मारीचजननी घोरा ताटका नाम राक्षसी ॥ ३६ ॥

कन्ये—ताद, भीसणा हदासा ।

राजा—मा भैष्टमायुष्मत्यो ।

विश्वामित्रः—(रामं चिबुकप्रदेशे स्ट्रशन्।) वत्स, हन्यतामियम् ।

सीता—हेद्धी हद्धी । एसो एव एत्थ णिउत्तो ।

रामः—भगवन्, स्त्री खिल्वयम् ।

ऊर्मिला— गुँदं अज्ञाए ।

सीता—(सिवस्मयानुरागम्।) अण्णदोमुहो एव्व से चित्तमेदो ।

- १. तात, भीषणा हताशा ।
- २. हा धिक् हा धिक् । एष एवात्र नियुक्तः ।
- ३. श्रुतमार्यया ।
- ४. अन्यतोमुख एवास्य चित्तभेदः।

कम्' इति इलायुधः । ऋरं यथा भवति तथा कणिन्त ध्वनन्ति कङ्गानि करभूषणानि । आन्त्रप्रोतनृहृत्कपालनलकान्येव ऋरकणत्कङ्गानि तानि प्रायो बहूनि येषु
तानि तथोक्तानि । तेषां प्रेङ्कितानां चिलतानां भूरीणां प्रनुराणां भूषणानां रवैः शब्दैरम्बरमाकाशमाघोषयन्ती समन्ताद्योषयुक्तं कुर्वती । पीतस्योच्छिदितस्यातिमात्रलादुद्वान्तस्य कर्दमस्य घनेन सान्देण प्राग्मारेण समृहेन । प्राग्मारशब्दः समृहे कृढ
इति व्याख्यातारः । घोरौ भयंकरानुहल्वतानुत्पतन्तौ व्यालोलावभितश्वलन्तौ यौ
स्तनौ तयोभीरेण भैरवं भयंकरं वपुर्यस्याः सा तथोक्ता । केयं दर्पेणोद्धतमुद्गं
यथा तथा धावति शीघ्रं गच्छति । 'स्र गतौ' इत्यस्य 'पाघ्राध्मास्याम्नादाण्—' इत्यादिना शीघ्रगमने धावादेशः । 'आन्त्रं पुरीतत् द्व्यमरः । 'प्रायो वयोमृत्युतुत्यवादुत्यानशनेषु ना । प्रायोऽव्ययं च बाहुल्ये' इति रक्षमाला ॥३५॥ सेयमित्यादि ।
सुकेतोः सुकेतुनामकस्य यक्षस्य दुहिता सुता । सुन्दासुरस्य भार्या । मारीचस्य जननी
माता । ताटका नाम घोरा भयावहा राक्षसीति पूर्वस्यादनुषङ्गः ॥ ३६ ॥ इताशा
इति निन्दायाम् ॥ मा भेष्टं भीतिमस्यौ न भवेतम् । भैष्टमिति किमेतेर्छ्वस्यमपुदषद्विचनम् । 'न माझोगे' इत्यडागमाभावः । 'अधस्ताचित्रकम्' इत्यमरः । अध-

रामः—साधु । सत्यमैक्ष्वाको रामभदः ।
राक्षसः—(खगतम् ।) अयं स रामो दाशरथिः, य एषः
उचालताटकोत्पातदर्शनेऽप्यप्रकम्पितः ।
नियुक्तस्तत्प्रमाथाय स्रेणेन विचिकित्सित ॥ ३७॥

विश्वामित्रः—त्वरस्व वत्स, किं न पश्यिस ब्राह्मणजनस्य संघात-मृत्युममतः ।

रामः — एवं भगवन्तो जानन्ति ।
सर्वदोषानभिष्वङ्गादाङ्गायसमतां गताः ।
युष्माकमभ्युपगमाः प्रमाणं पुण्यपापयोः ॥ ३८॥

(इति निष्कान्तः।)

राधोदेशे रामं स्वृशत्रित्यर्थः । इन्यतामियम् । इयं ताटका इन्यतां वष्यताम् । लयेति शेषः ॥ एष एवातिमुकुमारो राम एवातिदुष्करेऽस्मिस्ताटकावधे समाज्ञप्तः ॥ भगवन्विश्वामित्र, इयं ताटका स्त्री खलु । अतो न वध्येखर्यः ॥ श्रुतमार्ययाप्रजया लया। स्त्री खिलवयमिति रामवाक्यं श्रुतं किमित्यर्थः । अस्य रामस्य चित्तमेदो-ऽमिप्रायविशेषः ॥ अन्यतो वधादन्यस्मिन्मुखमौन्मुख्यं यस्य स तथोक्तः ॥ ऐक्ष्वाक इक्ष्वाकुवंदयः । स्त्रीवधाज्जुगुप्समानत्वाद्रामभद्रस्येक्ष्वाकुवंदयत्वं सत्यमित्यर्थः ॥ अयमित्यादि । एष उत्तालायास्तालमुद्गतायाः । 'अत्यादयः कान्तायर्थे द्वितीयया' इति समासः । ताटकाया उत्पातस्योत्पतनस्य ताटकात्मकदुःखसूचकदुर्महस्य वा दर्शनेऽप्यप्रकम्पितोऽचलितस्तस्यास्ताटकायाः प्रमाथाय वधाय नियुक्त आइप्तः। विश्वामित्रेणेति शेषः । स्रेणेन स्नीत्वेन । 'स्नीपुंसाभ्यां नव्सनी भवनात्' इति स्त्रीशब्दाद्वावे स्नव्प्रत्ययः । विचिकित्सति । हन्यतां न हन्यतां वेति संदेग्धीत्यर्थः । 'विचिकित्सा तु संशयः' इत्यमरः । अयं स इति संबन्धः ॥ ३७ ॥ लरख । हन्तु-मिति शेषः । संघातस्य मृत्युः संघातमृत्युः । एककाले बहुनां मरणमिल्ययैः । ब्राह्म-णजनस्य संघातमृत्युमिति देवदत्तस्य गुरुकुरुमितिवदन्वयः । अप्रत उत्तरदक्षिणेन । तथा च 'खजेदेकं कुलस्यार्थं' इति न्यायेन भूयिश्वाह्मणजनव्यपेक्षयैकस्या दुष्टक्षियो वधो न दोषायेखर्थः ॥ भगवन्तः 'उत्पत्तिं प्रलयं चैव भूतानामागर्ति गतिम् । वेत्ति विद्यामनिद्यां च स वाच्यो भगवानिति ॥' इत्युक्तरीत्या भूतोत्पत्त्यादिवेदिनो यूयमेवं पूर्वोक्तप्रकारेण जानन्ति मन्यन्ते । सर्वेति । सर्वेदोषाणां भ्रमप्रमादाविप्रलिप्सा-दिवक्तदोषाणामनभिष्वक्कादसंबन्धादेतोराम्नायसमतां गता वेदतुस्यतां प्राप्ताः । यु-ध्माकं भवादशामभ्युपगमा अङ्गीकाराः पुण्यपापयोः कृत्याकृत्ययोविषये प्रमाणं प्रमि-विहेतवः । भवन्तीति शेषः । अतो भवन्नियोगात्ताटकां हनिष्यामीति भावः ॥ ३८॥ निष्कान्त इति । वधस 'दूराध्वानं वधं युद्धम्' इति प्रसक्षप्रयोगनिवेधात्ताट-

सीता—अम्महे, परागदो एवा । हदी हदी । उप्पादवादावली विश्र सा हदासा महाणुभावं अहिद्दवदि ।

राजा—(धनुरास्काल्य ।) आः पापे, तिष्ठ तिष्ठ । ऊर्मिला—अए, सअं एव्य तादो पत्थिदो । रुक्ष्मणः—(विद्य ।) पश्यन्तु भवन्तस्ताटकाम् ।

ह्रन्ममेभेदिपतदुत्कटकङ्कपत्र-

संवेगतत्क्षणकृतस्फुटदङ्गभङ्गा । नासाकुटीरकृहरद्वयतुल्यनिये-

दुद्रद्भवनदस्वपसरा मृतैव ॥ ३९ ॥

कन्ये--अचिरअं अचिरअम् । पिअं णो पिअं णो ।

राजा-अहो दृढमहारिता राजपुत्रस्य।

राक्षस:—भो आर्थे ताटके, किं हि नामैतत्। अम्बुनि मज्जनत्य-लाबुनि, प्रावाणः प्रवन्ते।

कावधार्थ रामो रहस्थलात्रिकान्त इत्यर्थः ॥ उत्पातवातावलिरनर्थसूचिका चक्रवात्या । हताक्षा दुष्टाक्षया ॥ धनुरास्काल्य धनुष्टंकृत्य । आः इति कोपे । 'आसु त्यात्को-पपीडयोः' इत्यमरः ॥ तातः कृशध्वजः । हृन्ममेति ॥ हदो हदयस्य वक्षःस्थलस्य मध्यं मिन्दन्तीति हृन्ममेमेदिनः । तथाविषेः पतिद्भगंच्छद्भिरुत्कटेहदमैः कष्ट्रपत्रः । 'कष्ट्रपत्रः विलीमुखः' इत्यमरः । संवेगेन संत्रमेण तत्क्षणे पतनक्षणे कृतो जनितः स्फुटतां दलतामक्षानां भन्नो नाशो यस्याः सा तथोक्ता । 'समौ संवेगसंत्रमी' इत्यमरः । हत्वा कुटी कुटीरः । 'कुटीशमीशुण्डाभ्यो रः' इति रप्रत्ययः । नासैव कुटीरो नासाकुटीरः । तस्य कुहरयो रन्ध्रयोः । 'कुहरं सुषिरं विवरं विलम्' इत्याद्यमरः । द्वयाद्यमानुत्यं युगपित्रयित्रिक्तंच्छत्रद्वद्वद्वदेऽतिशयितबुद्वद्वयुक्तो ध्वनञ्शब्दयुक्तवास्त्रां रक्तानां प्रसरः प्रवाहो यस्याः सा तथोक्ता मृतेव । ताटकेति शेषः ॥ ३९ ॥ आदरा-द्विक्तिः—प्रियं नःप्रयं न इति ॥ दढप्रहारिता निष्ठुरप्रहारकर्तृता । आहो । विस्य-यनीयेत्यर्थः ॥ आर्थं इति । खयं वृद्धो राक्षसः खापेक्षयापि कालज्येष्ठ्यात्ताटकान्मार्ये इति संबोधयति । एतन्मानुवान्मरणम् । अलाब्वाः फलान्यलावृति । 'फले छक्

१. अहो, परागत एव । हा धिक् हा धिक् । उत्पातपातावलिरिव सा हताशा महानुभावमभिद्रवति ।

२. अये, खयमेव तातः प्रस्थितः ।

३. आश्चर्यमाश्चर्यम् । प्रियं नः प्रियं नः ।

नन्वद्य राक्षसपतेः स्खिलतः प्रतापः

प्राप्तोऽद्भुतः परिभवोऽच मनुष्यपोतात् ।

दृष्टः स्थितेन च मया खजनप्रमारो

दैन्यं जरा च निरुणद्धि कथं करोमि ॥ ४० ॥

विश्वामित्रः—(खगतम् ।) एष तावदोंकारः सकलराक्षससंहारनि-गमाध्ययनस्य ।

राक्षस:--अयि भोः, किमसासु वः प्रतिवचनम् ।

इति विकारप्रत्ययस्य छक् । 'तुम्ब्यराबु६मे समे' इत्यमरः । तानि हि शुष्काणि छाघवातिशयाज्ञले प्रक्षिप्तानि हवनस्वभावानि भवन्ति । प्रावाणः शिला अम्बुनि ह-वन्ते तरन्ति । ते हि गुरुलातिशयाज्ञले प्रक्षिप्ता मज्जनस्वभावा भवन्ति । तेषामुभये-षामपि प्रतिनियतस्वभावविषयीसो यथासन्तासंभात्रः, तथैवासन्तासंभाव्योऽप्ययं मानुषराक्षसयोः खभावविपर्यासोऽद्य काउदोषात्संभावित इखर्थः । मानुषस्य राक्षस-वध्यत्वं खभावः, राक्षसस्य तु मानुषघातकलम्। इति खभावप्रतिनियमेऽप्यनयोरद्य बध्यघातकभावो विपर्यस्त इति भावः । उक्तं च--'मानुषान्वन्ति राक्षसाः' । 'अप्सु ष्ट्रवन्ते पाषाणाः' इति रूपकातिशयोक्तिरियम् । उपमानभूतेनालावुमजनादिनोपमे-यस मानुषकर्तकराक्षसवयस्य निगरणात् 'रूपकातिशयोक्तिः स्यान्निगीर्याध्यवसा-नतः' इति लक्षणात् । उपमानं चेहासंभावितमित्यसंभावितोपमा व्यज्यते । 'चन्द्र-बिम्बादिव विषं चन्दनादिव चानलः । पहषा वागतो वज्रादित्यसंभावितोपमा ॥' इति हाक्तम् । नन्वित्यादि । राक्षसपते रावणस्य प्रतापः शत्रुतापनस्वभावोऽद्य स्खलितो नन् । अद्य भ्रष्ट एवेत्यर्थः । 'प्रश्नावधारणानुज्ञानुनयामन्त्रणे ननु' इत्यमरः । अद्भुतो विस्मयनीयो मनुष्यपोतानमनुष्यशिशोः परिभवस्तिरस्कारो राक्षसपतेरिखनु-षद्गः । रावणस्याद्यागत इत्यर्थः । किंच स्थितेन खामिकार्यार्थं स्थितवता मया खज-नप्रमारो राक्षसवधो दृष्टः । दैन्यं याज्ञया क्षीणसत्त्वता जरा वयोहानिश्व निरुणिद प्रतिचिकीर्षुर्मा निवर्तयति । कथं करोमि । किं करोमीत्यर्थः ॥ ४० ॥ एष ताटका-वधः सकलराक्षससंहार एव सुवाहुत्रमृतिरावणपर्यन्तसर्वराक्षसवध एव निगमाध्ययनं स्वाध्यायाध्ययनं तस्य 'निष्कार्णं षडक्को वेदोऽध्येयः' इति निस्यलात्पुरुषार्थसाधन-लाच साध्यायाध्ययनस्य राक्षससंहारोऽपि क्षत्रियस्य रामस्य नित्यः पुरुषार्थसाध-नभृतश्चेति बोधयितं तस्य निगमाध्ययनहृपणं कृतम् । ॐकारः प्रणवोचारणहृपः । 'ब्रह्मणः प्रणवं कुर्यादादावन्ते च नित्यशः । स्रवत्यनोंकृतं ब्रह्म परस्ताच विशीर्यते ॥' इत्युक्तरीत्या प्रणत्रो यथा स्वाध्यायाध्ययनप्रारम्भभूतोऽध्ययनप्रतिष्ठापनश्च भवति, तद्वत्ताटकावधोऽपि करिष्यमाणसर्वराक्षसवधप्रारम्भमृतस्तत्प्रतिष्ठापकश्च भवतीति तस्योंकारलरूपणं कृतम् ॥ असासु मयि मस्खामिनि च । द्वित्वे बहुवचनम् ॥

विश्वामित्रः —

अत्र सीरध्वजो वेत्ता कनिष्ठो हि कुशध्वजः।

अस्याः पिता स कन्यायाः कुलज्येष्ठः प्रभुश्च सः ॥ ४१ ॥

राक्षस:--सोऽप्याह कुशध्वजो जानाति कौशिकश्चेति ।

विश्वामित्र:—(खगतम्।) अस्यायमवसरो दिन्यास्त्रमङ्गलानां दानस्य वर्तते मङ्गल्यो मुहूर्तः। (प्रकाशम्।) सखे कुशध्वज, यानि हिं भगवतः कृशाश्वाद्वरुचर्यात्रतेरधीतस्य सरहस्यजृम्भकप्रयोगसंहारस्य दि-व्यास्त्रमन्नप्रयाणस्य विद्यातत्त्ववीजानि, तानि मत्प्रसादादर्थतः शब्दा-तमना च रामभद्रस्य संप्रति प्रकाशन्ताम्।

अत्रेति । अत्र कन्यारत्नमित्यादिलदुक्तरावणसंदेशे विषये सीरध्वजो जनको वेता । प्रतिवचनमिति शेषः । 'विद ज्ञाने' इल्लसालुद प्रथमपुरुषः । कुशध्वजोऽयं प्रति-वक्तमिखत्राह—कनिष्ठ इति । कुशध्वजः कनिष्ठ इति लमपि जानास्येवेत्यर्थः । आत्रोः संस्रष्टलात्कनिष्टोऽपि विक्तवत्यत्राह—अस्या इति । स सीरध्वजोऽस्याः क-न्यायाः पिता । कन्यादाने हि पितुरेवाधिकारो न पितृत्यादेरिति भावः । कन्येयं तस्यानौरसी । क्षेत्ररुष्यवप्रयुक्तप्रव्यासत्तिस्तूभयोरिप विष्टेखत्राह—कुलेति । स सीरध्वजः कुळे वंशे ज्येष्टः कालतो गुणतथाधिकः । स एव प्रभुः खामी च भवति । क्षत्रियेषु ज्येष्टस्यैव भूमिखाम्यारक्षेत्ररुव्धापीयं तेनैव प्रतिपाद्यति भावः ॥ ४९ ॥ सोऽपि सीरध्वजो जानाति प्रतिवचनमिति शेषः । अतस्तद्वुमते कुशध्वजः प्रति-वक्तवेवेति राक्षसामिप्रायः ॥ इदानीं विश्वासित्रः प्रकारान्तरेण प्रतिवचनस्य चिर-यति—अस्येत्यादि । दिव्यास्त्राण्येव जुम्भकास्त्राण्येव मङ्गलानि तेषां दानस्यास्य रामस्यायमवसरः प्राप्तकालः । मङ्गले साधुर्मङ्गल्यः । 'तत्र साधुः' इति यत्त्रत्ययः । यानीत्यादि । भगवतो ज्ञानादिपूर्णात्कृशाश्वात्कृशाश्वनाम्रो मुनेः । 'आख्यातोप-योगे' इति पश्चमी । गुरोश्चर्या गुरुचर्याः काष्टोदकादाहरणानि गुरोः कर्माण ता एव व्रतान्यवर्यानुष्टेयधर्मास्तैरधीतस्य प्राप्तस्य । रहस्यमुपदेशैकगम्यं कवचपत्ररादि-कम् । प्रयोगः प्रेषणम् । संद्वारः प्रत्यावर्तनम् । जृम्भकाल्लाणां प्रयोगसंद्वारौ जृम्भ-कप्रयोगसंहारौ । रहस्यं च जुम्भकास्त्रप्रयोगसंहारौ च रहस्यजुम्भकप्रयोगसंहाराः । तैः सहितस्येखर्थः । दिव्यास्त्रमन्त्राणां दिव्यास्त्रप्रकाशकोपनिषद्भागविशेषाणां पारा-यणस्यादित आरभ्यान्तादविच्छेदेनाध्येयसमुदायस्य यानि विद्यातत्त्वबीजानि विद्या-तत्त्वस्य विद्यावस्तनो बीजानि बीजशक्तिकीलकादिषु मन्त्रशस्त्रपरिगणितेषु मन्त्राङ्गेषु बीजरूपाण्यङ्गानि । भवन्तीति शेषः । तानि मत्प्रसादान्मद्नुप्रहात् । गुरुचर्यात्रता-भावेऽशीलर्थः । अर्थतो वाच्यभूततत्तद्देवतात्मना शब्दात्मना च वाचकशब्दखरूपेण च प्रकाशन्तां प्रत्यक्षीभवन्त । 'प्रैषातिसर्गप्राप्तकालेषु कृत्याश्व' इत्यनेन विधौ लोद ।

ब्रह्मादयो ब्रह्महिताय तस्वा परःसहस्रं शरदस्तपांसि । एतान्यदर्शन्गुरवः पुराणाः स्वान्येव तेजांसि तपोमयानि ॥ ४२ ॥

राजा-अनुगृहीतं रघुकुरुम्।

लक्ष्मण:-दिष्टचा देवदुन्दुभिध्वनिः पुष्पवृष्टिश्च ।

राक्षसः —(आत्मगतम् ।) दिवौकसोऽपि राजविरुद्धमनुतिष्ठन्ति ।

लक्ष्मणः--कथम् ।

झिटत्येवोत्तप्तद्वतकनकित्तक्ता इव दिशः पिशङ्गत्वात्संध्यान्तरित इव निर्भाति दिवसः । ज्वलत्केतुत्रातस्थगितिमव दिव्यास्त्रनिचितं नभो नैरन्तर्यप्रचलिततिहित्पञ्चरिमव ॥ ४३ ॥

ब्रह्मादय इति । पुराणाः पुरातना गुरवो विद्योपदेशरो ब्रह्मादयश्चतुर्मुखादयो बह्महिताय वेदहिताय बाह्मणहिताय वा परःसहस्रं सहस्रात्परम् । सुप्सुपेति समासः । पारस्करादित्वात्सुद । राजदन्तादित्वात्परनिपातः । 'विशलाद्याः सदैकत्वे' इत्येक-लम् । सहस्रसंख्याधिकसंख्याकाः शरदः संवत्सरान् । 'संवत्सरो वत्सरोऽब्दो हाय-नोऽस्री शरत्समाः' इलमरः। अल्यन्तसंयोगे द्वितीया। यद्यपि 'अपवर्गे तृतीया' इति फलप्राप्तौ विवक्षितायामत्यन्तसंयोगे तृतीयया भवितव्यम्, तथापि यत्र तृतीययैव फळप्राप्तिर्विवक्षिता तत्रैव सा। यथा 'अहा कोशेन वानुवाकोऽधीतः' इत्यादौ । अत्र शब्दान्तरेण फलप्राप्तेर्विवक्षितलादलन्तसंयोगमात्रे द्वितीयैव । तपांसि कायशोष-णानि कमीण तस्वा कुला। पाकं पचतीतिवन्निर्देशः । तपोमयानि तपस आग-तानि । 'तत आगतः' इलिधकारे 'मयद च' इति मयद प्रलयः । खानि खकी-यानि तेजांसि बलान्येतानि जुम्भकास्त्राणि । विधेयविशेषणमिद्म् । अद्शैनपश्यन् । कार्यकारणभावात्तपसामस्राणां चामेददर्शनम् । 'दशिर् प्रेक्षणे' । छुड्लादङ् । 'ऋ-हशोऽङि गुणः' इति गुणः । तयोमयानीत्यत्र स्वार्थिको मयद्र ॥४२॥ दिष्टे-त्यानन्दे । देवदुन्दुभीनां ध्वनिः । 'मेरी स्त्री दुन्दुभिः पुमान्' इत्यमरः । दिवीति शेषः । पुष्पकृष्टिश्च । देवानामिति शेषः । पूर्वत्र श्रूयत इति, अपरत्र पततीति कियापदमध्याहर्तव्यम् । राजविरुद्धं रावणानिभमतं दुन्दुभिताडनादिकमनुतिष्ठन्ति कुर्वन्ति ॥ कथमिति विस्मये । झटितीत्यादि । दिश उत्तप्तेनात्यन्तानळसंयुक्तेनात एव हुतेन द्रवलगुणवता कनकेन खर्णेन सिक्ता इव क्षरिता इव क्षटित्येवास्मिन्नेव क्षणे । भवन्तीति शेषः । दिव्यास्त्रदेवताकान्तिभरावृतलादिशामेवंविधलम् । दिवसः पिशक्तलात्कपिलत्वात् । 'कडारः कपिलः पिक्वपिशक्षी' इत्यमरः । संध्या संध्या-

अपि च।

तेजोभिर्दिशिदिशि विश्वतः मदीप्तै-रादित्यग्रुतिमपविध्य विस्फुरद्भिः । पर्यायत्वरितगृहीतविषमुक्तः

सामर्थ्यं रहयति नायनो मयूखः ॥ ४४ ॥

कन्ये— संमन्तदो पजालिदविज्जुप्पुङ्जपिङ्जरेण उब्भमन्ति विअ लोअणाइं प्पहापरिप्पन्देण ।

राक्षसः—अहो, दुरासदं दिव्यास्त्रतेजः स्त्यायति । येन रावणपुरं-दरद्वन्द्वसंरम्भं स्मारितोऽस्मि ।

> सर्वप्राणप्रवणमधवन्युक्तमाहत्य वक्ष-स्तत्संघट्टाद्विघटितबृहत्त्लण्डमुचण्डरोचिः । एवं वेगात्कुलिशमकरोद्योम विद्युत्सहस्रे-भेर्तुर्वक्रज्वलनकपिशास्ते च रोषाट्टहासाः ॥ ४५ ॥

१. समन्ततः प्रज्वलितविद्युत्पुञ्जिपिञ्जरेणोद्रमत इव लोचने प्रभापरि-स्पन्देन।

रागेणान्तरित एव तिरोहित एव निर्भाति प्रकाशते । अत्रापि दिव्याख्वदेवताकान्त-योऽभिप्रेताः । दिव्यास्त्रेर्दिव्यास्त्रदेवताभिर्निचतं व्याप्तं नभोऽन्तरिक्षं ज्वलद्भिर्दाप्तैः केत्रवातैर्ध्वजसमृहैः स्थगितमिव च्छादितमिव । किंच नैरन्तर्येण नीरन्ध्रतया प्रच-लिताभिस्तडिद्भिः पिक्षरमिव पिशङ्गवर्णयुक्तमिव । 'पिक्षरं कनके ऋषिं पीते त्रिषु हुये पुमान्' इति रत्नमाला ॥ ४३ ॥ भवतीति शेषः । तेजोमिरित्यादि । दिशिदिशि सर्वासु दिश्च विश्वतः सर्वस्मिन्देशे । 'सार्वविभक्तिकस्तसिः' इति सप्तम्यर्थे तसिः। प्र-दीप्तैः प्रकाशमानैरादिखद्यतिं सूर्यकान्तिमपविध्य प्रतिहृत्य विस्फरद्भिः प्रकाशमानैः । 'स्फरतिस्फुल्लोर्निर्निवभ्यः' इल्पनेन षलम् । तेजोमिर्दिव्यास्रतेजोभिर्देतुभिः पर्या-येण ऋमेण लरितं यथा तथा गृहीतो प्रस्तो विप्रमुक्तो विसृष्टश्च । खझकुब्जादिवद्भिः शेषणसमासः । नायनो नेत्रसंबन्धी । शैषिकोऽण्यस्यः । मयुखो रिहमः सामर्थ्यं पदार्थमहणशक्ति रहयति व्यजति । 'रह लागे' चौरादिकः ॥ ४४ ॥ प्राकृते द्विव-चनाभावात्तत्थाने बहुवचनम् 'सिद्धिलें काच' इति प्राकृतव्याकरणसिद्धम् ॥ दुरा-सदं दुष्प्रापम् । स्लायति संघातीभवति । 'स्लै शब्दसंघातयोः' इत्यतो लद् प्रथम-पुरुषः । येन तेजसा द्वन्द्वसंरम्भं द्वन्द्वयुद्धोद्योगम् । सर्वेत्यादि । सर्वेण समस्तेन प्राणेन बळेन प्रवणं यथा तथा प्रह्नं यथा तथा । 'देहान्तर्निछ प्राणो जीवात्मपर्मा-त्मनोः । आयुरिन्द्रियसत्त्वेषु ' इति रत्नमाला । 'प्रवर्ण क्रमनिम्नोर्व्ण प्रह्वे ' इत्यमरः ।

विश्वामित्रः — अभिवन्दस्य रामभद्र, दिव्यास्त्राणि । त्रसेन्द्रद्विणेशरुद्रवरुणप्राचीनवर्हिर्मरु-त्कालाग्नव्यतिरेकिणां भगवतामान्नायमन्नात्मनाम् । एतेषां तपसामिवाप्रतिहतैस्तेजोभिरुत्कर्षिणा-मेकैकस्य जगत्रयप्रमथनत्राणाविधर्योग्यता ॥ ४६ ॥ (नेपथ्ये।)

एष प्रह्वोऽस्मि भगवन्नेषा विज्ञापना च नः । दिन्यास्त्रसंप्रदायोऽयं रुक्ष्मणेन सहास्तु मे ॥ ४७॥

विश्वामित्रः--रामभद्र, तथास्तु ।

लक्ष्मण:-अहो प्रसादः।

झटित्युन्मीलितप्रज्ञमप्रतक्यें च शक्तिभिः । ज्योतिर्मयमिवात्मानं मन्ये विद्याप्रकाशनात् ॥ ४८॥

मचवतेन्द्रेण मुक्तम् । कुलिशविशेषणमिदम्। वक्षो रावणवक्षः कर्म । आह्ल संताङ्य तत्संघद्दाद्रावणवक्षःसंमदीद्विघटिता विशकलिता बृहन्तः स्थूलाः खण्डाः शकलानि यस्य तं तथोक्तमुचण्डं करालं रोचिस्तेजो यस्य तथोक्तम् । कुलिशं कर्तृ । विद्युः त्सहसैः खराकलात्मकति दित्सहसैः करणेः । व्योम नभः कर्म । एवं दिव्यास्त्रतेजः-पिज्ञरितमिवाकरोत् । किंच ते पूर्वोनुभूता वक्तज्वलनेन मुखाभिना कपिशा धन्ना भर्तू रावणस्य रोषेण कोपेनाइहासाः शुष्कहासाः । 'अइस्लद्वालके पूरे भृशशुष्के लयं त्रिष् 'इति रत्नमाला । व्योम कर्म एवमकुर्वन् । अकरोदिल्समानुषद्भः, विप-रिणामश्च । अतो द्वन्द्वसंरम्भं स्मारितोऽस्मीति संबन्धः ॥ ४५ ॥ अभवनदस्वा-भिवादयस्व । 'वदि अभिवादनस्तुत्योः' । ब्रह्मेति । ब्रह्मा चतुर्भुसः, इन्द्र उपेन्द्र इन्द्रो वा, दविणेश: कुबेर:, रुद्र ईश:, वरुणः प्रचेताः, प्राचीनबर्हिः सुरेन्द्र:। यद्वा प्राचीनबर्हिर्नाम प्रजापतिः । तदुक्तं पुराणरत्ने — 'प्राचीनबर्हिर्भगवान्महानासीत्म-जापतिः' इति । महद्वायुः, कालो यमः, अभिरनलः, इत्येतेभ्यो व्यतिरेकिणामधि-कानां भगवतां ज्ञानशक्तयादिपूर्णानामाम्रायमन्त्राणामाथवीणवेदमन्त्राणामात्मनां प्राण-भूतानामप्रतिहतैरकुण्टितैस्तेजोभिदींसिभिवेलैर्वा तपसामिवैतद्धेतुभूततपोवदुरक्षिणा-मतिशयवतामेतेषामस्त्राणां मध्य एकैकस्यैकस्यैकस्य योग्यता सामर्थ्य जगत्रयस्य प्रम-थनं विध्वंसनं त्राणं रक्षणमित्येतेऽवधिः काष्टा यस्याः सा तथोक्ता । भवतीति शेषः ॥ ४६ ॥ एष इति । प्रह्वोऽस्मि प्रणतोऽस्मि । दिव्यास्त्रसंप्रदायो दिव्या-स्नाणां प्राथमिकं दानम् । उपदेश इति यावत् । लक्ष्मणेन सहास्तु । ममेव लक्ष्म-णस्याप्यस्त्रिति भावः ॥ ४० ॥ झटितीति । आत्मानम् । मामित्यर्थः । विद्याया अस्रविद्यायाः प्रकाशनात्साक्षात्काराज्झटिति शीघ्रमुनमीलिता निखिलवस्ववगहिनी (नेपथ्ये ।)

राम राम महाबाहो वयं त्विय यतामहे । विश्वामित्राभ्यनुज्ञानात्सह आत्रा प्रशाधि नः ॥ ४९ ॥ कन्ये—अहो, देवदाओ मन्तेन्ति । अचरिअं अचरिअम् । (नेपध्ये ।)

भगवन्तो दिव्यास्त्रनिकायाः,

विश्वामित्रात्पाप्य विश्वस्य मित्रा-तुण्येर्युष्मानद्य रामः कृतार्थः । ध्यातैर्ध्यातैः संनिधेयं भवद्भिः स्वं स्वं स्थानं यात यूयं नमो वः ॥ ५०॥

१. अही, देवता मन्नयन्ते । आश्चर्यमाश्चर्यम् ।

प्रज्ञा प्रकटं ज्ञानं यस्य स तथोक्तस्तम् । शक्तिभिर्दुष्करकार्यनिर्वाहकैः सामध्यैरप्रतक्र्यं -मितरसजातीयतया चिन्तयितुमनहम्। किंच ज्योतिर्मयमिव प्रकाशप्रच्रमिव। 'तत्प्र-कृतवचने मयद' इति प्राचुर्ये मयद । विषेयविशेषणानीमानि । मन्ये । निश्चिनोमी-खर्थः ॥ ४८ ॥ राम रामेति । 'वाक्यादेरामित्रतस्यासूयासंमतिकोपक्रतसनभर्तस-नेष्' इति प्रीत्यतिशये दिवृक्तिः । विश्वामित्राभ्यनुज्ञानादिश्वामित्रानुमतेहेंतोर्वयं लिय यतामह आयतामहे । खदधीना भवाम इलार्थः । 'अधीनो निम्न आयत्तः' इलमरः । अभ्यनुज्ञापदेन दिव्यास्त्राणां रामायत्तत्वं खारसिकमिति गम्यते । सह आत्रेति पूर्वोत्तरान्वयि । आतरि त्वयि चायत्ता इत्यर्थः । सह आत्रा प्रशाधि नः । अस्मांस्तव भ्राता लक्ष्मणः कर्तत्र्यान्याज्ञापयतु । त्वमपि कर्तव्यान्याज्ञापयेखर्थः । 'शाम अनुशिष्टी' इत्यसात्प्रपूर्वकालोणमध्यमः ॥ ४९ ॥ देवता मन्त्रयन्त इत्याश्व-र्थम् । 'मत्रि गुप्तभाषणे' इति चौरादिक आत्मनेपरी ॥ भगवन्त इति । भग-वन्तो ज्ञानशत्त्रयादिपूर्णा दिव्यास्रनिकाया दिव्यास्रसमृहा इति संबोधनम् । पुण्यैः सुकुतैर्युष्मान्विश्वस्य मित्रात्सर्वे सुहृदो विश्वामित्रात्कौ शिकात् । विश्वस्य मित्रं विश्वा-मित्रः । 'मित्रे चर्षी' इति पूर्वपदस्य दीर्घः । शब्दखभावात्पुंस्त्वम् । 'आख्यातो-पयोगे' इति पद्यमी । विश्वस्य मित्रमित्यवयवार्थो व्युत्पत्तिमात्रोपयोगी प्रयोग-स्थलेषु वैवक्षिकः । यथा 'सप्तसप्तर्पयो माला' इति सप्तत्वस्य पृथग्विवक्षया सप्तेति पृथकप्रयोगः । अत एव 'गमेडींस्' इति गच्छतीत्यर्थे व्युत्पन्नस्य गोपदस्य गच्छती-त्यनेन पौनरत्त्यं तिष्ठतीत्यनेन व्याघातश्च नेत्याचार्यचरणाः । इह च विश्वेषाम-स्माकं चामित्रो विश्वामित्र इति प्रतिपक्षजनाभिमतव्युत्पत्तेर्व्यावृत्यर्थः । प्राप्य लब्ध्वा । रामोऽय कृतार्थः । रामवचनमिदम् । अहमय लब्धसर्वपुरुषार्थ इत्यर्थः । भवद्भिः सर्वप्रकारपृज्येर्युष्माभिध्यातैः सद्भिस्तदा तदा संनिधानार्थं चिन्तितैः सद्भिः संनिधेयं संनिधिः कार्यः । अकर्मकत्वाद्भावे यत् । 'निखवीप्सयोः' इति वीप्सायां

लक्ष्मणः—आर्यवचनादन्तरितान्यस्त्राणि ।
राजा—भगवन्महाद्भुतनिधे कुशिकनन्दन, नमस्ते ।
ज्वलिततपसस्तेजोरारोर्जगत्यमितौजसस्तव निरवधौ माहाभाग्ये कृतस्तुतिसाहसः ।
प्रमितिविषयां शिक्तं विन्दन्न वाचि न चेतिस
प्रतिहतपरिस्पन्दः स्तोता विषद्य घृणीयते ॥ ५१ ॥
तत्स्पृह्यामि युप्पदनुगृहीतरामभद्रालंकृताय दशरथाय राज्ञे । वयं
पुनरार्येण विश्वता यदीदरोन जामात्रा न संयुज्यामहे ।

द्विरुक्तिः । वीप्सा च व्यापकत्वं व्याप्तिश्व । कालिकतया यदा यदा मया ध्यानं कियते तदा मम युष्माभिः संनिधानं कार्यमिलार्थः । यूर्यं खं खं स्थानं यात ग-च्छत । 'या प्रापणे' इलसालोण्मध्यमबहुवचनम् । वो युष्मभ्यं नमः । 'नमः-स्रक्ति-' इत्यादिना चतुर्थी ॥ ५० ॥ आर्थवचनाद्रामवचनात् । अन्तरितान्यन्त-हिंतानि ॥ महाद्भुतनिधे महाश्चर्यनिधे । ज्वलितेति । ज्वलितानि प्रकाशमानानि तपांसि कृच्छादीनि यस्य स तथोक्तस्तस्य तेजसां पराभिभवनसामर्थ्यानां राज्ञेः समुदायभूतस्यामितान्यसंख्यातान्योजांसि ज्ञानानि बलानि यस्य स तथोक्तस्य । 'ओजः शब्दगुणे ज्ञाने बले गर्वप्रकाशयोः' इति रत्नमाला । तव निरवधावपरिच्छित्रे माहाभाग्ये महाभागत्वे विषये कृतं स्तुतिसाहसं स्तुतिविषयसाहसप्रवृत्तिर्थेन स तथोक्तः । अविमृश्य स्तुतौ प्रवृत्त इत्यर्थः । स्तोता स्तुतिकर्ता वाचि प्रमितिविषयां स्तत्यनगुणयथार्थज्ञानसंबन्धिनी शक्ति समर्थतां न विन्दन्नलभमानश्चेतसि च मनसि च प्रमितिविषयां शक्तिं न विन्दन्सन्प्रतिहतः परिस्पन्दः किंचित्प्रवृत्तिरिप यस्य स तयो-क्तश्च सन् । यद्वा प्रतिइतः परिस्पन्दो रचना यस्य स तथोक्तः । 'रचना स्थात्परि-स्पन्दः' इत्यमरः । विषय विषदं प्राप्य जगति लोके घृणीयते घृणां प्राप्नोति । 'घृणा जुगुप्सा कृपयोः' इति रत्नमाला । यद्वा मामसमीक्ष्यकारिणमिति स्वारमानं गईते । विषयप्रभावमपर्यालोच्य वराकोऽयं सुतौ प्रवृत्तो दुःख्यतीति विशेषद्गैः कृपाविषयी• क्रियन्त इति वार्थः । 'घृणिङ् रोषणे लजायां च' इत्यस्मात् 'कण्डादिभ्यो यक्' इति यकि दीर्घे च सति हिलादात्मनेपदे च घृणीयत इति रूपम् । धातूनामनेकार्यलाज्ञ-गुप्साकृपयोर्वेतिः ॥ ५१ ॥ तदिति । तस्माद्युष्माभिरनुगृहीतेन दिव्यास्त्रपदान-हेतुभूतविषयीकृतेन रामभद्रेणालंकृताय शोभिताय । युक्तायेति यावत् । राज्ञे दश-रथाय स्ट्रह्यामि दशरथविषयकस्ट्रहावान्भवामि । 'स्ट्रह ईप्सायाम्' चुरादौ कथादिः । 'स्पृहेरीप्सितः' इति संप्रदानसंज्ञायां चतुर्था । वयं पुनर्वयं लार्येण सीरध्वजेन विश्वता अपहृतपुरुषार्थाः । भवाम इति शेषः । ईट्शेनाप्रतिमप्रभावेन जामात्रा पुत्रीपतिना न संयुज्यामहे । यदि संयुक्ता न भवामश्चेद्दकरधनुरारोपणपणकरणेन हेतुना सीरध्व-जेन वयं विश्वता इति संबन्धः । 'युज समाधी' इति दैवादिकाल्रङ्कत्तमबहुवचनम् ।

विश्वामित्रः — किमद्याप्यसंभावनेयमसासु । राजा-निह निह । विश्वामित्रः-शंभोर्वरादनुध्यानमात्रोपस्थानदायि वः । रामभद्रस्य पुरतः पादुभेवतु तद्धनुः ॥ ५२ ॥ राजा-एवमस्तु । (ध्यात्वा प्रणमित ।) राक्षस:-(खगतम्।) एभिरन्यदेव किमपि प्रस्तुतम्। (प्रकाशम्।) प्रभो कुशध्वज, कियचिरमनादतोऽसि । राजा-उक्तमेतत्सीरध्वजो जानातीति । (नेपध्ये कलकलः ।) स्फूर्जद्वज्रसहस्रनिर्जितमिव प्रादुर्भवत्यप्रतो रामस्य त्रिपुरान्तकृद्दिविषदां तेजोभिरिद्धं धनुः । सीता—(खगतम्।) भंपदं संसइदिह्या राजा--शुण्डारः कलभेन यद्वदचले वत्सेन दोर्दण्डक-स्तस्मिन्नाहित एव-

१. सांप्रतं संशयितासि ।

समित्युपसर्गवशाच संयोगार्थकलम् ॥ अद्यापि ताटकावधजृम्मकास्नोपदेशानन्तरमपीयं यदि न संयुज्यामह इति पूर्ववाक्यप्रस्तुतासंभावनास्थानसंभावना उत्कटककोटिकसंशयरूपा संभावना । अस्मासु मयि रामलक्ष्मणयोश्च ॥ निह निह । असंभावनेत्यनुषक्षः ॥ शंभोरिति । शंभोर्वराद्धदवराद्वो युष्माकम् । अनुत्यानमात्रेण चिन्तनमात्रेणोपस्थानदायि गमनदायि । अनुचिन्तनमात्रेण संनिधानशीलमित्थर्थः । 'सुप्यजातौ णिनिस्ताच्छील्ये' इति णिनिः । तस्य शंभोर्धनुः कर्त्व, रामभद्रस्य पुरतः प्रादुभवतु संनिधत्ताम् ॥ ५२ ॥ एवमस्तु भवदुक्तं स्यात् ॥ एभिर्विश्वामित्रादिभिरन्यदेवास्मद्विरुद्धमेव प्रस्तुतं प्रकान्तम् । कियचिरं कियन्तं दीर्घकालम् । अनास्तोऽस्मि
प्रतिवचनानुक्तया परिभूतोऽस्मि ॥ एतत्प्रतिवचनम् ॥ स्पूर्जिद्ति । दिविषदां
देवतानां तेजोभिः प्रभावैः कान्तिभिर्वो । 'तेजः प्रभावे दीप्तौ व' इत्यमरः । इद्धं
दीप्तम् । 'विद्व्यी दीप्तौ' इत्यस्मात्कर्तरि कः । त्रयाणां पुराणां समाहारिक्षपुरं
तस्मान्तं नाशं करोतीति त्रिपुरान्तकृत् । रोदलादिति भावः । धनुः कर्तृ । स्पूर्जतां
भव्दतां वन्नाणां दम्भोलीनां सद्दशं निर्जितं तिरस्कृतं येन तथोक्तम् । आहिताम्यादेराक्वतिगणलान्निर्जितशब्दस्य परनिपातः । 'निर्मितमिव' इति पाठे सप्टमिव ।

ऊर्मिला—अवि णाम एदं भवे । राजा—

गर्जितगुणं कृष्टं च-

ऊर्मिला—(हप्टां लिजतां सीतामालिक्ष्य ।) दिहिआ वह्नामो । राजा—(साद्धतम् ।)

भमं च तत्॥ ५३॥

राक्षसः—(खगतम् ।) अहो, दुरात्मनो रामहतकस्य सर्वकषः प्रभावः। लक्ष्मणः—

दोर्छीलाञ्चितचन्द्रशेखरधनुर्दण्डावमङ्गोद्यत-

ष्टंकारध्वनिरार्यबालचरितप्रस्तावनाडिण्डिमः ।

द्राक्पर्यस्तकपालसंपुटमितब्रह्माण्डभाण्डोदर-

भ्राम्यत्पिण्डितचिष्डमा कथमहो नाद्यापि विश्राम्यति ॥ ५८ ॥

- १. अपि नामैतद्भवेत् ।
- २. दिष्टवा वर्धामहे ।

स्थितमिल्यर्थः । रामस्याप्रतः प्रादुर्भवति रामस्य पुरतः प्रकाशते ॥ एतच्छुला स्रीता-वाक्यम्—सांप्रतं संशयितास्मीति । रामस्तदारोपयिष्यति न वेति संदेहवत्यस्मि ॥ अनन्तरं राजवाक्यम् — कलमेन गजपोतेन शुण्डारः करिहस्तः। 'शुण्डा करिकरे मये' इति वैजयन्ती। 'अल्पे' इखनुवर्तमाने 'कुटीशमीशुण्डाभ्यो रः' इति शुण्डाशब्दाद्रप्र-त्ययः । अल्पा शुण्डेत्यर्थः । 'त्रयं शुण्डं च शुण्डा च शुण्डारश्चेति कथ्यते' इति त्रिह्न-पकोशः । अचले यद्वरपर्वत इव वत्सेन रामेण बालेन दोईण्डकोऽल्पो दोईण्डः । 'अल्पे' इति कन्प्रत्ययः । तस्मिन्धनुष्याहित एव निहित एव ॥ एतच्छु त्वोर्मिला वाक्यम्-अपि नामैतद्भवेदिति । एतद्भनुषि रामभद्रेण दोर्दण्डनिधानम् ॥ पुना राजवाक्यम् --गर्जितेति । तद्धनुर्गर्जितः शब्दयुक्तो गुणो मौवीं यस्मिन्कर्मणि तदाथा तथा कृष्टं च । मौर्गिरोपणेनाकृष्टमित्यर्थः । एतच्छुता पुनरप्यूर्मिलावाक्यम् । हृष्टां रामाय खप्रदानात् , रुज्जितां मौग्ध्यात् । दिष्टये यानन्दे । वर्धामहे वृद्धिं प्राप्तुमः ॥ पुनरपि राजवाक्यमेतत्—तद्धनुभेनं चामर्दितम् । वत्सेनेत्यनुषद्गः । उपमानं कलभः । उपमेयं वत्सः । तदनुसारेण झण्डारो दोर्दण्डक इखल्पार्थप्रस्ययौ प्रयुक्ती । इदं चाश्वर्यातिशयख्यापनार्थम् ॥ ५३ ॥ सर्व कषतीति सर्वेकषः । 'सर्वकृलाभ्रकरी-षेषु कषः' इति खच्प्रत्ययः । प्रभावस्तेजः । ताटकानिरसनग्रहधनुर्भक्षाभ्यां सर्वेक-षलम् । दोर्लीलेति । दोष्णोबीह्रोर्लीलयानायासव्यापारेणाश्चितात्प्रापिताचन्द्रशेख-रधनुर्दण्डावभङ्गादुद्यत उत्पन्न आर्यस्य रामस्य बालचरितानां प्रस्तावनायाः प्रादुर्भवस्य डिण्डिमस्तत्सूचकवाद्यविशेषकच्चनिभूतः । द्राग्झटिति पर्यस्तस्य विघटितस्य कपाड-

राम:—(सहषोंन्माद इव ।)
एढ़ोहि वत्स रघुनन्दन रामभद्र
चुम्बामि मूर्घनि चिराय परिष्वजे त्वाम् ।
आरोप्य वा हृदि दिवानिशमुद्रहामि
वन्देऽथवा चरणपुष्करकद्वयं ते ॥ ५५ ॥
(प्रविक्य)

रामः—कथमतिवात्सल्यादितकामित प्रसङ्गः । विश्वामित्रः—राजन्, गुरुर्भवान् । गर्भरूपश्च ते वन्सो रामभद्रः । राजा—(प्रणम्य ।) भगवन्,

रामेण पत्या सीतायाः पूर्णो युष्माकमाशिषः । अस्मिन्नेवोत्सवे दत्ता रुक्ष्मणाय मयोर्मिरा ॥ ५६ ॥ कन्ये— (सासम् ।) असो, दिण्णं स । राक्षसः—हष्टं चैतद्रष्टव्यम् । विश्वामित्रः—सुष्ठुतरं बहुमन्यामहे । वक्तव्यशेषस्त्वस्ति ।

१. अहो, दत्ते सः।

संपुटमितस्य कपालसंपुटसदशस्य कपालसंपुटनत्खल्पस्य मितस्य वा । ध्वन्याधिक्यापे-क्षया मितत्वोक्तिः । ब्रह्माण्डलक्षणभाण्डस्योद्रे मध्ये भ्राम्यन्, अत एव पिण्डित-चण्डिमा पुष्ठीभूतक्ररभावष्टंकारध्वनिष्टंकारात्मकशब्दोऽद्यापि व्यवहितकालोऽपि न विश्राम्यति न विरमति । अहो इति विस्मये । कथमिति वैयाकुल्यमितःपरं किंचि-त्कालमयं ध्वनिरविरतश्चेत्प्रपञ्चप्रलयो भवितेति व्याकुललम् ॥ ५४ ॥ हर्षोऽनुरूप-वरलाभात् । उन्मादो दुर्घटत्वाचित्तविश्रमः । पहोहीति । आदराद्विरुक्तिः । चरण-पुष्करकद्वयमल्पयोश्वरणपङ्कजयोर्द्वयम् । 'अल्पे' इति कन्प्रत्ययः । वत्स रघुनन्दनेति संबुद्धानुगुणं चुम्बनमित्यादिकम् । रामभद्रेति संबुद्धानुगुणमुद्वहामीत्यादिकम् । 'रमन्ते योगिनोऽनन्ते सल्यानन्दे चिदात्मनि । इति रामपदेनासौ परं ब्रह्माभिधी-यते ॥' इति रामपदनिरुक्तेः । अत्र हर्षानमूर्धिं चुम्बनादिकम्, उन्मादाचरणोद्वहा-दिकम् । सुप्तानां कुपितानां स्वभावज्ञानं दृष्टमिति हि प्रसिद्धम् ॥ ५५ ॥ अतिवात्स-ल्यादितिस्नेहात् । 'वत्सांसाभ्यां कामबले' इति लच्यत्यानताद्वत्सलशब्दाद्वाह्मणादि-लाङ्कावे ष्यञ् । प्रसङ्गः प्रकृतो वाग्व्यापारः । अतिकामति सीमानमिति शेषः ॥ गुरुः पितृभूत इत्यर्थः । गर्भरूपः पुत्रभूतः ॥ रामेणेति । रामेण पत्या रामात्म-केन भूभर्त्रा हेतुना सीताया युष्माकमाशिषः पूर्णाः । समग्रा इत्यर्थः । अस्तिन्नेवो-त्सवे रामाय सीताप्रदानहेतुभृतधनुरारोपणात्मकोत्सवे मयोर्मिला लक्ष्मणाय दत्ता ॥ ५६ ॥ एतद्रामाय सीताप्रदानरूपम् ॥ सुरुतरं समीचीनतरम् । 'अवदुःसुषु स्थः'

राजा---नन्वाज्ञापय ।

विश्वामित्रः—दुहितरौ माण्डवी श्रुतकीर्तिश्च ते च भरतशत्रु-न्नाभ्यामभ्यर्थये।

राक्षस:—(खगतम् ।) तपस्यतो वनेचरस्य सतः क्षत्रियकुटुम्बवै-यात्यं ब्राह्मणस्य ।

राजा-किमत्र किंचिद्विचार्यमितः । किं त्वत्र वस्तुनि परवानिसः ।

विश्वामित्र:--केन।

राजा-एकेन तावद्भगवतैव ।

विश्वामित्रः — अथान्येन केन।

राजा-आर्यसीरध्वजेन गौतमेन शतानन्देन च।

विश्वामित्रः —सीरध्वजशतानन्दयोरहमावेदयिता ।

राजा-भवानिदानीं जानाति ।

जनकानां रघूणां च संबन्धः कस्य न प्रियः ।

यत्र दाता प्रहीता च कल्याणप्रतिभूभेवान् ॥ ५० ॥

इति स्राब्द उपपदे स्थाधातोस्तरप्रत्ययः । 'सुषामादिषु च' इति पत्नम् । रामाय सीताप्रदानं सुष्टु । लक्ष्मणायोर्मिलाप्रदानं सुष्टुतरमिति समर्थः । वक्तव्यशेषोऽन्यिः चिद्रक्तव्यम् । 'शेषोऽनन्तो हरिः शेषं त्रिष्वन्यदुपयुक्ततः' इति रत्नमाला । विद्यते हीति शेषः ॥ ते चेति । ते इति द्वितीयान्तम् । भरतशत्रुव्राभ्यामिति चतुर्था ॥ तपस्यतस्तपश्चरतः । तपस्यातोः कण्ड्वादेर्यक् ॥ वनेचरस्य 'हलदन्तात्सप्तम्याः संज्ञायाम्' इति सप्तम्या अछक् ॥ क्षत्रियकुदुम्बे क्षत्रियाणां गृहकृत्ये वैयालं पृष्टता । वियातशब्दाद्भावे कर्मणि वा ध्यञ् । 'धृष्टे धृष्णुर्वियातश्च' इत्यमरः ॥ विचार्य विम-शैनीयम् । अत्र वस्तुनि भरतशत्र्वाभ्यां माण्डवीश्रुतकीर्सोः प्रदानरूपेऽर्थे परवा-निस्म । 'परतन्त्रः पराधीनः परवानाथवानिप' इत्यमरः ॥ केनेति । परवानित्यनुपन्नः ॥ तावच्छदः क्रमार्थकः । प्रथमं भगवतैव । युष्मामिरित्यर्थः ॥ अथेत्यानन्तर्ये ॥ गौतमेन गौतमपुत्रेण। 'ऋष्यन्यकृष्णिकुरुभ्यश्च' इलाण्। अहमावेदयिता। अस्मि-त्रथें यवाभ्यां न विमतिः कार्येति तयोरहं प्रतिबोधयिता भवामी खर्यः ॥ इदानी जानाति । अर्थस्थितिमिति शेषः ॥ जनकानामिति । जनकानां कर्मयोगनिष्ठानां जनकवंश्यानां रघूणां ज्ञानयोगनिष्ठानां रध्वपत्यानां च संबन्धोऽपत्यसंबन्धः कस्य न प्रियः । सर्वस्यापि प्रिय इत्यर्थः । विस्तरस्त्वस्मत्कृतायामुत्तररामचरितव्याख्यायां तलस्पर्शिनीसमाख्यायामनुसंघेयः । यत्र यस्मिन्संबन्धे कल्याणस्य प्रतिभूर्मध्यस्यः' कल्याणो मङ्गलकरः प्रतिभूरिति वा । 'भुवः संज्ञान्तरयोः' इति किए । 'धनिकाय-मणेयोरन्तरे यस्तिष्ठति विश्वासार्थं स प्रतिभूः' इति शाब्दिकाः । 'स्युर्लमकाः प्रतिभुवः,

विश्वामित्रः—(भाकारो ।) वत्स शुनःशेष, अयोध्यां गत्वा ब्र्हि भगवन्तमसमद्भचनाद्वसिष्ठम् ।

> एताश्चतुभ्यी रघुनन्दनेभ्यो निमेर्गृहे राजसुताश्चतस्रः ।

वसिष्ठवद्गौतमवच भूत्वा

दत्ताः प्रतीष्टाश्च समं मयैव ॥ ५८ ॥

तदुपमञ्चय सर्वान्ब्रह्मर्धीन्महाराजदशरथानुयातो वैदेहनगरीमागच्छ । राज्ञो यज्ञपरिसमाप्तौ विततगोदानमङ्गलाः कुमाराः परिणेप्यन्तीति ।

क्रमारौ-- प्रियात्प्रियतरं नः।

कन्ये— विदिआ अविष्पवासी दाणि भइणीआणं भविस्सिद । राश्चसः — अद्यापि भोः, शृणुत धर्माक्षराणि । अनर्थ एष यत्कन्ये- यमन्यसौ दीयत इति ।

१. दिष्टचा अविप्रवास इदानीं भगिनीनां भविष्यति ।

इति चामरः । भवान् । लमिलार्थः ॥ ५७ ॥ आकाश इति । 'अप्रविष्टैः सहार लापे भवत्याकाशभाषितम्' इत्युक्तेः । शुनःशेपपात्रस्याप्रविष्टलादाकाश इत्युक्तम् । अस्मद्भवनान्मद्भवनमुचार्य । त्यब्लोपे पश्चमी । वचनप्रकारमाह-एता इत्या-दिना । मयैव कर्त्रा निमेर्ग्रहे सीर वजस्य ग्रह एताश्वतस्रो राजसुताः सीतोर्मिळा-माण्डवीश्रुतकीर्तयश्रतुभ्यों रघुनन्दनेभ्यो रामलक्ष्मणभरतशत्रुद्येभ्यः समं युगपद्गीत-मबद्भला दत्ता जनककुलपुरोहितेन गौतमपुत्रेण शतानन्देन तुल्यं भूला दत्ताः । वसिष्ठवच भूला प्रतीष्टाश्च रघुकुलपुरोहितेन वसिष्ठेन भूला प्रतिगृहीताश्च । अभूव-त्रिति शेषः ॥ 'इषु इच्छायाम्' इत्यस्मात्प्रतिपूर्वात्कर्मणि क्तः । उपसर्गवशेन च प्रति• प्रहार्थलम् । 'प्रतीच्छ चैनां भदं ते' इति प्रतिष्रहे प्रयोगः ॥ ५८ ॥ तत्तस्मात् । उपमन्त्रयाहूय । राज्ञः सीरध्वजस्य । विततं विस्तृतं गोदानमेव मङ्गलं येषां ते तथोक्ताः । गावो लोमानि दीयन्ते खण्ड्यन्तेऽस्मिन्निति गोदानम् । 'दो अवखण्डने' । परिणेष्यन्ति विवाहं करिष्यन्ति । इत्यस्मद्भचनाह्नहीति पूर्वेण संबन्धः ॥ कुमारौ रामलक्ष्मणौ । प्रियादावाभ्यां सीतोमिलयोदांनात्प्रियतरमतिशयितप्रियम् । भरत-शतुद्राभ्यां माण्डवीश्रुतकीर्त्योः प्रदानमाचार्यतातपादामन्त्रणं चेत्यर्थः ॥ अविप्रवासो विदेहस्थितिविरद्दः । एकगृहे भ्रातृणां भार्यात्वादित्यर्थः ॥ अद्यापि वाग्दानकालेऽपि । धर्मोक्षराण्यनर्थपरिहारकत्वात्केवलधर्मार्थमनृशंसेन मया प्रत्युक्तान्यक्षराणि । यद्वा वाग्दत्ताया अपि सप्तमपदातपूर्वमन्यसौ दानस्य धर्मत्वात्तद्वाधकानि मदक्षराणीत्यर्थः। इयं कन्या सीतान्यस्मै दीयत इति यदेषोऽनर्थः । प्रयोजनविपरीतमित्यर्थः । अनर्थ इति विधेयप्राधान्यादेष इति पुंलिङ्गम् । कन्येयमिखनेनोर्मिलादिष्वनपेक्ष इति ध्वनि॰

राजा---नन्वाज्ञापय ।

विश्वामित्रः—दुहितरौ माण्डवी श्रुतकीर्तिश्च ते च भरतशत्रु-न्नाभ्यामभ्यर्थये।

राक्षस:—(खगतम्।) तपस्यतो वनेचरस्य सतः क्षत्रियकुटुम्बवै-यात्यं ब्राह्मणस्य।

राजा-किमत्र किंचिद्विचार्यमिस्त । किं त्वत्र वस्तुनि परवानिसा । विश्वामित्र:-केन ।

राजा-एकेन ताबद्धगवतैव ।

विश्वामित्रः — अथान्येन केन ।

राजा-आर्यसीरध्वजेन गौतमेन शतानन्देन च।

विश्वामित्रः — सीरध्वजशतानन्द्योरहमावेदयिता ।

राजा-भवानिदानीं जानाति।

जनकानां रघूणां च संबन्धः कस्य न पियः ।

यत्र दाता प्रहीता च कल्याणप्रतिभूभवान् ॥ ५० ॥

इति सुशब्द उपपदे स्थाधातोस्तरप्त्रत्ययः । 'सुपामादिषु च' इति पलम् । रामाय सीताप्रदानं सुष्टु । लक्ष्मणायोर्मिलाप्रदानं सुष्टुतरमिति समर्थः । वक्तव्यशेषोऽन्यिकः चिद्वक्तव्यम् । 'शेषोऽनन्तो हरिः शेषं त्रिष्वन्यदुपयुक्ततः' इति रत्नमाला । विद्यते हीति शेषः ॥ ते चेति । ते इति द्वितीयान्तम् । भरतशत्रुद्धाभ्यामिति चतुर्था ॥ तपस्यतस्तपश्चरतः । तपस्रधातोः कण्ड्वादेर्यक् ॥ वनेचरस्य 'हलदन्तात्सप्तम्याः संज्ञायाम्' इति सप्तम्या अछक् ॥ क्षत्रियकुटुम्बे क्षत्रियाणां गृहकृत्ये वैयात्यं धृष्टता । वियातशब्दाङ्गावे कर्मणि वा ष्यत्र । 'धृष्टे घृष्णुर्वियातश्च' इत्यमरः ॥ विचार्य विम-र्शनीयम् । अत्र वस्तुनि भरतशत्रुव्वाभ्यां माण्डवीश्रुतकीर्त्योः प्रदानरूपेऽर्थे परवा-निस्म । 'परतन्त्रः पराधीनः परवात्राथवानिप' इत्यमरः ॥ केनेति । परवानित्यनुषद्गः ॥ तावच्छदः क्रमार्थकः । प्रथमं भगवतैव । युष्मामिरित्यर्थः ॥ अथेत्यानन्तर्ये ॥ गौतमेन गौतमपुत्रेण। 'ऋष्यन्यकृष्णिकुरुभ्यश्व' इत्यण्। अहमावेदयिता। अस्मिन त्रथे युवाभ्यां न विमतिः कार्येति तयोरहं प्रतिबोधयिता भवामीलर्यः ॥ इदानीं जानाति । अर्थस्थितिमिति शेषः ॥ जनकानामिति । जनकानां कर्मयोगनिष्टानां जनकवंश्यानां रघुणां ज्ञानयोगनिष्ठानां रध्वपत्यानां च संबन्धोऽपत्यसंबन्धः कस्य न त्रियः । सर्वस्यापि त्रिय इत्यर्थः । विस्तरस्वस्मत्कृतायामुत्तररामचरितव्याख्यायां तलस्पर्शिनीसमाख्यायामनुसंघेयः । यत्र यस्मिन्संबन्धे कल्याणस्य प्रतिभूर्मध्यस्थः' कल्याणो मङ्गलकरः प्रतिभूरिति वा । 'भुवः संज्ञान्तरयोः' इति किप् । 'धनिकाय-मणेयोरन्तरे यस्तिष्ठति विश्वासार्थं स प्रतिभूः' इति शाब्दिकाः । 'स्यूर्वमकाः प्रतिभूवः. विश्वामित्र:—(आकाशे।) वत्स शुनःशेष, अयोध्यां गत्वा ब्र्हि भगवन्तमसाद्वचनाद्वसिष्ठम्।

> एताश्चतुभ्यों रघुनन्दनेभ्यो निमेर्गृहे राजसुताश्चतस्रः।

वसिष्ठवद्गौतमवच भूत्वा

दत्ताः प्रतीष्टाश्च समं मयैव ॥ ५८ ॥

तदुपमञ्चय सर्वान्ब्रह्मर्धीन्महाराजदशरथानुयातो वैदेहनगरीमागच्छ । राज्ञो यज्ञपरिसमाप्तौ विततगोदानमङ्गलाः कुमाराः परिणेष्यन्तीति ।

कुमारो-भियात्प्रियतरं नः।

कृत्ये— विद्विआ अविष्पवासो दाणि भइणीआणं भविस्सदि । राश्चसः—अद्यापि भोः, शृणुत धर्माक्षराणि । अनर्थ एष यत्कन्ये-यमन्यसौ दीयत इति ।

१. दिष्ट्या अविप्रवास इदानीं भगिनीनां भविष्यति ।

इति चामरः । भवान् । लिमिलर्थः ॥ ५७ ॥ आकाश इति । 'अप्रविष्टैः सहा-लापे भवलाकाशभाषितम्' इत्युक्तेः । शुनःशेपपात्रस्याप्रविष्टलादाकाश इत्युक्तम् । अस्मद्भवनान्मद्भवनमुचार्य । त्यब्लोपे पश्चमी । वचनप्रकारमाह-एता इत्या-दिना । मयव कर्त्रा निर्मेर्ग्हे सीरध्वजस्य गृह एताश्वतस्रो राजसुताः सीतोर्मिछा-माण्डवीश्रुतकीर्तयश्रुतुभ्यों रघुनन्दनेभ्यो रामलक्ष्मणभरतशत्रुव्नेभ्यः समं युगपद्गीत-मबद्भला दत्ता जनककुलपुरोहितेन गौतमपुत्रेण शतानन्देन तुल्यं भूला दत्ताः । वसिष्ठवच भूला प्रतीष्टाश्व रघुकुलपुरोहितेन वसिष्ठेन भूला प्रतिगृहीताश्व । अभूव-न्निति शेषः ॥ 'इषु इच्छायाम्' इत्यस्मात्प्रतिपूर्वात्कर्मणि क्तः । उपसर्गवशेन च प्रति• प्रहार्थलम् । 'प्रतीच्छ चैनां भद्रं ते' इति प्रतिप्रहे प्रयोगः ॥ ५८ ॥ तत्तस्मात् । उपमन्त्रयाह्य । राज्ञः सीरध्वजस्य । विततं विस्तृतं गोदानमेव मङ्गलं येषां ते तथोक्ताः । गावो लोमानि दीयन्ते खण्ड्यन्तेऽस्मिन्निति गोदानम् । 'दो अवखण्डने' । परिणेष्यन्ति विवाहं करिष्यन्ति । इत्यस्मद्वचनाह्नृहीति पूर्वेण संबन्धः ॥ कुमारी रामलक्ष्मणौ । प्रियादानाभ्यां सीतोर्मिलयोर्दानात्त्रियत्रसतिशयितिष्रयम् । भरत-शतुष्ताभ्यां माण्डवीश्रुतकीर्र्योः प्रदानमाचार्यतातपादामन्त्रणं चेखर्थः ॥ अविष्रवासी विदेहस्थितिविरहः । एकगृहे भ्रातृणां भार्यात्वादित्यर्थः ॥ अद्यापि वाग्दानकालेऽपि । थर्मोक्षराण्यनर्थपरिहारकः वात्केवलधर्मार्थमनृशंसेन मया प्रत्युक्तान्यक्षराणि । यद्वा वाग्दत्ताया अपि सप्तमपदात्पूर्वमन्यसौ दानस्य धर्मत्वात्तद्वाधकानि मदश्वराणीत्यर्थः । इयं कन्या सीतान्यस्मे दीयत इति यदेषोऽनर्थः । प्रयोजनविपरीतमित्यर्थः । अनर्थ इति विधेयप्राधान्यादेष इति पुंलिङ्गम् । कन्येयमित्यनेनोर्मिलादिष्त्रनपेक्ष इति ष्वनि-

पौरुत्त्यो विनयेन याचत इति श्लाघ्येऽपि योऽनादरः संबन्धे सित यत्र लोकपतिना सौख्यं न तत्र स्पृहा । गन्तव्या पुनरन्यथेव नियतं लङ्का च यत्सीतया तन्माभूदिह वः पुरंदरपुरीबन्दीप्रसक्तो विधिः ॥ ५९ ॥ (नेपथ्ये कलकलः ।)

रामः---

तत्कावकालपर्जन्यभीमौ वृन्देन धावतः । .

विश्वामित्रः---

एतौ सुबाहुमारीचौ पुत्रौ सुन्दोपसुन्दयोः ॥ ६० ॥

तद्बत्सो, ह्न्यतामेष यज्ञप्रत्यूहः ।

कुमारी- यदाज्ञापयति । (इति विकटं परिकामतः ।)

कन्ये-एत्थ दाणिं कहम्।

राक्षसः---

हन्त साध्विव संपन्नं विपर्यस्तो विधिर्भवेत् । तद्वीक्ष्य कार्यपर्यन्तं माल्यवत्युपवेदये ॥ ६१ ॥

१. अत्रेदानीं कथम्।

तम् । इति धर्माक्षराणि राणुतेति पूर्वेण संबन्धः । पौस्टस्य इति । पांतस्यः पुलस्त्यपौत्रो रावणो विनयेनानौद्धत्येन याचत इति प्रार्थयत इत्यस्मिन्नर्थे श्लाघ्येऽप्य• भिनन्दनार्हेऽपि योऽनादर आदराभावः परिभवो वा । यत्र यस्मिल्लोकपतिना रावणेन संबन्धे सति जामातश्वश्चरभावसंबन्धे सति सौख्यं सुखं भवति । तत्र स्प्रहा न तस्मिन्संबन्धे स्पृहाविरहः । किंच सीतयान्यथा रावणाय प्रदानाभावेऽपि लङ्का नियतं गन्तव्या । नियतमिति संभावनायाम् । प्राप्तव्यैवेत्यर्थः । 'रह्नहारी च पार्थिवः' इति हाक्तमिति भावः । इति यत्तत्तभ्यो हेतुभ्यः । 'वचनेषु च सर्वेषु यत्र व्येति तदः व्ययम्' इत्युक्तत्वाद्वहत्वलाभः । अनादरात्स्पृहाविरहात्स्पृहयालुतया गन्तव्यत्वाच हेतोः संभाव्यमान इत्यर्थः । पुरंदरपुर्यास्तत्स्थानामप्सरसां बन्द्याः कारायाः । निरो-धार्थमिति यावत् । प्रसक्तो विधिर्वलात्कारो वो युष्माकमिइ सीतायां माभूत्र भवे-दिति च धर्माक्षराणीति पूर्वेण सम्बन्धः ॥ ५९ ॥ इमो कौ । किंनामकौ कस्य पुत्रा-विति चार्थः । एताविति तस्योत्तरम् ॥ ६० ॥ यज्ञप्रत्यहो यज्ञविष्ठः । विष्नहेतोर्वि-**प्रत्वव्य देहः । हे**त्वलंकारः । 'हेतुहेतुमतोरैक्यं हेतुं केचित्प्रचक्षते' इति तल्लक्षणात् ॥ विकटं विषमम् ॥ ताटका हि स्त्रीलान्मता । पुंसोः सुबाहुमारीचयोर्विषये कथमि-सर्थः ॥ इन्तेति । साध्रसंपन्नमिवास्मद्नुकूलं संपन्नमिति संभावयामि । विधि-स्ताटकावघघनुर्भद्गसीताप्रदानरूपोऽनुष्ठीयमानो व्यापारो विपर्यस्तो भवेदन्यथा

राजा—(धनुरास्फालयन् ।) वत्स रामभद्र, वत्स लक्ष्मण, अप्रमत्तः प्रमत्तं विजयस्व । अयमहं परागत एव ।

विश्वामित्रः—(विद्यः।)

राजिततो होहि सहानुजस्य रामस्य पश्याप्रतिमानमोजः । ब्रह्मद्विषो होष निहन्ति सर्वानाथर्वणस्तीव इवाभिजारः ॥ ६२ ॥ (इति निष्कान्ताः सर्वे ।)

इति महाकविश्रीभवभृतिविरचिते महावीरचरिते प्रथमोऽङ्कः।

भवेत् । सुबाहमारीचाभ्यां रामस्य पराभवे पूर्वोक्तं सर्वमन्यया भवेदित्यर्थः । यदा विधिभाग्यमन्यया भवेदित्यर्थः । अथवा विधिः कालोऽन्यया भवेदित्यर्थः । यद्वा विधिश्वतुर्मुखोऽन्यथा भवेदिलार्थः । 'विधिर्विधाने नियतौ काले पद्मोद्भवेऽपि च' इति रत्नमाला । तत्तस्मात्कार्यमिष्टानिष्टरूपं पर्यन्तो विधिर्यस्मिखयोक्तं वीक्ष्य माल्य-वति भर्तः कनिष्टमातामद् उपवेदये निवेदयिष्ये । अत्र माल्यवत्युपवेदय इत्यनेनो-त्तराङ्वादा प्रवेक्ष्यतो माल्यवत्पात्रस्य स्चितलादङ्कमुखं नामार्थोपक्षेपकमुक्तं भवति । यथोक्तम्-'अड्डान्तपात्रेणार्थस्य उत्तराङ्कस्य स्वनात्' इति ॥ ६१ ॥ अप्रमत्तो-ऽवहितः प्रमत्तमनवहितं विजयखासिभूयाः । 'जि अभिभवे' इत्यसात् 'विपराभ्यां जेः' इत्यात्मनेपदम् । पूर्व सुबाह्नमिप्रायेण हन्यतामेष इति विश्वामित्रेणोक्तम्, इदानीं मारीचामिप्रायेण प्रमत्तं विजयस्वेत्युक्तं कुशध्वजेन । परागत एव सहानुगत एव ॥ हे राजन्कशप्वज, इतो होह्यत्रागच्छ। यदापि भवान्राजैव तथापि न भवतोऽत्राव-काशः । अतस्त्वं तत्र मा गा इत्यर्थः । सहानुजस्यानुजसहितस्य । 'वोपसर्जनस्य' इति सहस्य सो वैकल्पिकः । रामस्याप्रतिमानं निस्तुलम् । 'प्रतिमानं प्रतिबिम्बं प्रतिमा प्रतियातना' इत्यमरः । ओजः पराक्रमं पश्य । हि यसादेष रामः सर्वान्त्र-ह्मद्विपः समस्तानपि ब्राह्मणशत्रुन्सुबाह्वादीन् । कर्म । आथर्वणोऽथर्वणोक्तसीव उप्रो-ऽभिचार इव हिंसकाकल्प इव निहन्ति । हिनस्तीत्यर्थः । पश्चसंहितात्मको स्थायवेण-वेदः । यथाह वायुः--'नक्षत्रकल्पो वेदानां संहितानां तथा विधिः । चतुर्थोऽङ्गि-रसों कल्पः शान्तिकल्पश्च पच्चमः । श्रेष्ठास्त्वथर्वणामेते संहितानां विकल्पकाः ॥' इति । नक्षत्रकल्पो ज्योतिषांशः । वेदकल्पो ब्रह्मयज्ञादिविधिः । संहिताकल्पो मन्त्र-भागविधः । आङ्गरसः कल्पोऽभिचारविधिः । शान्तिकल्पोऽष्टादशमहामारीशान्सान दिविधिरित्यर्थः । इति ब्रह्मद्विष इत्यनेनाभिचारविधेर्वेदवैदिकविरोधिनिबर्हणमेव प्रयो-जनमित्युक्तं भवति ॥ ६२ ॥ इति निष्कान्ताः सर्वे । रङ्गस्थलादिति शेषः ॥ इति प्रथ-मोऽहः । प्रथमोऽहः समःप्त इलर्थः । 'इति हेतुप्रकरणप्रकारादिसमाप्तिषु' इलमरः ॥

> यो महीसारवास्तव्यो वाधूलो वीरराघवः । स महावीरचरिते व्यशुणोदङ्कमादिमम् ॥

इत्यण्णाप्पङ्गार्यनामधेयेन वाधूलवीरराघवेण विरचितायां महा-वीरचरितच्याख्यायां भावप्रद्योतिनीसमाख्यायां प्रथमोऽङ्कः॥ द्वितीयोऽहः । (ततः प्रविशत्युपविष्टः सचिन्तो माल्यवान् ।)

माल्यवान् यतः प्रभृति सर्वमायात्सिद्धाश्रमवृत्तान्तमश्रोषम्, तदारभ्य

> दूराइवीयो घरणीघराभं यस्ताटकेयं तृणवद्यधूनोत् । हन्ता सुबाहोरपि ताटकारिः स राजपुत्रो हृदि बाधते माम् ॥ १ ॥

तदनुष्ठवानां भूयसां लक्ष्मणेनकेन वध इति किमेतदाश्चर्यम् ।

वीर्योत्कर्षैर्यदमृतभुजां निर्ममे पद्मयोनि-

स्तस्य द्वैधं व्यधित धनुषः शांभवीयस्य रामः ।

दिन्यामस्रोपनिषदमृषेर्यः क्रशाश्वस्य शिष्या-

द्विश्वामित्राद्विजयजननीमप्रमेयः प्रपेदे ॥ २ ॥

प्रसद्य रावणद्विष्टमसाह्तस्य पश्यतः ।

अस्त्रदानाद्धतं काले प्रौढेन मुनिना कृतम् ॥ ३ ॥

इदानीमङ्कान्तरमारभमाणस्तदीयविष्क्रम्भमाह—ततः प्रतिरातीत्यादिना । विष्कम्भलक्षणं तु-'वृत्तवर्तिष्यमाणानां कथांशानां निद्शकः। संक्षेपार्थस्त विष्कम्भो मध्यपात्रप्रयोजितः ॥' इति ॥ यतः प्रभृति यस्मात्कालादारभ्य । सर्वमायात्सर्वमाय-नाम्नः । सिद्धाश्रमग्रतान्तं ताटकावधादिकम् । तदारभ्य । तदिति पश्चम्यन्तमञ्चयम् । तत आरम्येखर्थः । द्रादिति । धरणीधरामं पर्वतसदशं ताटकेयं ताटकापत्यं मारीचम् । 'स्त्रीभ्यो ढक्' । तृणवत्तृणेन तुल्यं दूरादिप दवीयानत्यन्तदूरो यस्मिन्कः मीण तद्यथा भवति तथा तत्तथोक्तम् । यद्वा दवीय इलव्ययम् । दूरादतिदूर इल्पर्थः । व्यधूनोत्प्राक्षिपत् । स ताटकारिः सुबाहोरपि इन्ता राजपुत्रो मां हृदि बाधते ॥ १ ॥ तदनुष्ठवानां तस्य मारीचस्य सहायानाम् । 'अनुष्ठवः सहायश्व' इत्यमरः । वीर्येति । पद्मयोनिश्चतुर्मुखोऽमृतभुजां देवानां वीर्योत्कवेर्यार्यातिशयेः करणर्यद्भनुर्तिमेमे सृष्ट-बान् । अमृतभुजामिति सामिप्रायम् । अमृतं हि बलातिशयहेतुः । तस्य सर्वदेव-चीर्यातिशयात्मकस्य । शंभोरिदं शांभवीयम् । 'वा नामधेयस्य वृद्धसंज्ञा वक्तव्या' इति शंभुशब्दस्य वृद्धसंज्ञायां 'वृद्धाच्छः' इति छप्रत्ययः । शंभुसंबन्धिन इत्यर्थः । धनुषो द्वैषं द्विषाभावम् । 'द्विष्योश्व धमुत्र' इति धमुन्त्रत्ययः । रामो व्यथित कृतवान् । विपूर्वाइधातेर्छं छि सचः कित्त्वेन 'स्थाम्बोरिच' इतीत्वे 'हखादङ्गात्' इति सिचो लोपः । अप्रमेयोऽचिन्लो यो रामः कृशाश्वस्य ऋषेः सत्यवचनस्य । 'ऋष्यः सत्य-वचसः' इत्यमरः । शिष्याद्विश्वामित्राद्विजयजननी विजयप्रदां दिव्यां प्रशस्तामस्त्री-पनिषदमस्त्रमन्त्रात्मकरहस्यवेदभागं प्रपेदे प्राप्तवान् ॥ २ ॥ प्रसह्यति । प्रौढेन

सीताबन्दीग्रहपरिभवस्तस्य राज्ञो निरस्तो नीतं चास्मान्त्रति शिथिलतामैकमुख्यं सुराणाम् । नान्दीदानप्रभृति हि कृतं मङ्गलं तैस्तदानीं सर्वः प्रायो भजति विकृतिं भिद्यमाने प्रतापे ॥ ४ ॥ कथं वत्सापि शूर्पणसा प्राप्ता ।

(प्रविश्य।)

शूर्पणखा—जेर्दुं कणिष्टमादामहो । माल्यवान्—वत्से, आस्यताम् । राजसंनिधो का वार्ता । शूर्पणखा—णिव्वृत्ताइं किल तिहं पाणिग्गहमङ्गलाइं । अगत्थिअ-महेसिणा रामं मङ्गलोवहारीकिदं माहेन्दं धणुवरं अणुप्पेसिदम् । माल्यवान्—परार्ध्यान्यायुधानि तानि रामे ब्रह्मार्षभ्यः परिणमन्ति । (सचिन्तम्)

१. जयतु कनिष्ठमातामहः ।

२. निर्वृत्तानि किल तत्र पाणिग्रहमङ्गलानि । अगस्त्यमहर्षिणा रामाय मङ्ग-लोपहारीकृतं माहेन्द्रं धनुर्वरमनुष्रेषितम् ।

प्रगल्मेन । 'प्रादृहोढोढ्येषेष्येषु' इत्यनेन वृद्धिः । मुनिना विश्वामित्रेण काले ताटका-वधानन्तरयोग्यकाले पश्यतोऽस्मइतस्य पश्यन्तमस्मइतमनादृत्य । 'षष्टी चानादरे' इति षष्ठी । प्रसद्य निषेधाक्षराण्युपलक्ष्य रावणद्विष्टं रावणानिष्टमस्रदानाद्भतमस्रदा-नात्मकमाश्चर्य कृतम् । रामायेति शेषः ॥ ३ ॥ सीतेति । तस्य राज्ञः सीरघ्वजस्य सीताया बन्दीप्रहेण बलाकृत्यप्रहणेन प्रसक्तः परिभवो निरस्तोऽगणितः । किंच भुराणां देवानामस्मान्त्रत्येकमुख्यमस्मान्त्रति गुणभावः । शिथिलतां नीतं प्रापितम् । इदानीं द्वैराज्यमासीदिति भावः । हि यस्मादाज्ञा सुरैश्व तदानीं नान्दीदानप्रमृति । 'विचाहे नान्दीमुखं कुर्यात्' इति नान्दीश्राद्धादिकम् । प्रमृतिशब्दाद्देवदुन्दुभिष्वन्या-दिकं विवक्षितं कृतम् । तस्मात्सीताबन्दीत्यादिना पूर्वेण संबन्धः । सर्वः शक्तोऽश-कोऽपि वा प्रतापे पराक्रमे भिद्यमाने सति पूर्वावस्थातो वैलक्षण्यं प्राप्तवाने सति विकृतिं पूर्वावस्थाविपरीतावस्थां प्रायो बाहुल्येन भवति प्राप्नोति । प्राय इति संभाव-नायां वा। 'मन्ये शहे ध्रवं प्रायः' इत्याद्यक्तेः ॥ ४ ॥ वत्सा दौहित्रीलात् । शूर्व-वन्नखा यस्याः सा तथोक्ता । 'नखमुखात्संज्ञायाम्' इति डीपो निषेधे टाप् । 'पूर्वप-दात्संज्ञायाम्' इति णलम् ॥ राजसंनिधी सीरध्वजसमीपे का वार्ती को वृत्तान्तः । 'वृत्तिमत्रीहजोर्वार्त त्रिषु चारोग्यफल्गुनोः । स्नियामुदन्तो वार्ताके कृष्यादौ वर्तनेऽपि च ॥' इति रत्नगाला ॥ निर्शृतानि निष्पादितानि । तत्र मैथिलनगरे । मङ्गलकाले उपहारीकृतमित्यर्थः । माहेन्द्रं महेन्द्रसंबन्धि ॥ पराध्यीनि श्रेष्ठानि । 'पराध्यीप्रप्रा-

अमोघमस्रं क्षत्रस्य ब्राह्मणानामनुप्रहः । दुरासदं च तत्तेजः क्षत्रं यद्भक्षसंयुतम् ॥ ५ ॥ भाल्यवान्—माणुसमेत्तए एत्तिआ चिन्ता । माल्यवान्—वत्से, मा मैवम् । उत्पत्त्येव हि राघवः किमिप तद्भृतं जगत्यद्भुतं मर्त्यत्वेन किमस्य यस्य चरितं देवासुरैगीयते । वस्तुष्वादघते च शक्तिमृषयो देवाश्च तर्कोत्तरा मार्त्यादेव वरप्रदानसमये ब्रह्माभयं नो जगा ॥ ६ ॥ निसर्गेण स धर्मस्य गोप्ता धर्मदुहो वयम् । आर्थो विरोधः शक्तेन जातो नः प्रतियोगिना ॥ ७ ॥

१. मानुषमात्र एतावती चिन्ता।

प्रहर-' इत्याद्यमरः । ब्रह्मर्षिभ्यो रामे परिणमन्ति पर्यवस्यन्ति । अमोध्यति । क्षत्रसास्त्रं क्षत्रासाधारणमस्त्रं बाह्मणानामनुप्रहश्वामोघः । अव्यभिचरितकार्यकर-मिल्यंः । अमोधश्वामोघं चेति सहोक्तो 'नपुंसकमनपुंसकेनेकवचास्यान्यतरस्याम्' इत्येकवद्भावः । किंच यरक्षत्रं ब्रह्मसंयुतं ब्राह्मणानुगृहीतं तस्य क्षत्रस्य तेजः पराभि-भवनसामर्थ्यं दुरासदं दुर्धर्षम् । मानुषमात्रे केवलमानुषे । 'मात्रं कास्न्येंऽवधारणे' इसमरः ॥ उत्परयेति । राघवो जगति लोक उत्परयेव साभावत एव । 'प्रकृत्या-दिभ्य उपसंख्यानम्' इति तृतीया । अद्भुतमाश्चर्यकरं किमप्यनिर्वाच्यं तत्प्रसिद्धं भूतं निरुपाधिकसत्तायोगि परं ब्रह्म । अत्र 'महद्भृतमनन्तमपारं वा तस्य ह वा एतस्य महतो भूतस्य' इति च श्रुतिः स्फोर्यते । अस्यविषयस रामस्य मर्त्यत्वेन मनुष्यत्वेन हेतुना किम् । न किंचिदप्यवहीयत इलार्थः । यस्य रामस्य चरितं देवासुरैर्गायते । किंच तर्कोत्तराः कार्याकार्यविषये तर्केणोहापोहात्मकज्ञानेनोत्तरा अधिका देवा ऋष-यश्च बस्तुषु सत्तामात्रयोगिषु पदार्थेषु शक्ति दुष्करकार्यनिर्वाद्वसामर्थ्यमाद्वयते निष्पा-द्यन्ति । तथा च सहजराक्तियोगिन्याघेयशक्तियोगोऽतिशयितकार्यकर इति भावः । ब्रह्मा चतुर्भुखः । वरप्रदानसमये रावणादिभ्योऽपेक्षितार्थप्रदानकाले मर्त्यादेव ल्या मनुष्यमात्र इत्यनादतानमनुष्यादभयं भयाभावं नो जगौ नोक्तवान् । 'गै शब्दे' लिद । देवादिभ्य एव रावणस्यावध्यत्वं दत्तवानित्यर्थः । यद्वा ब्रह्मा चतुर्मुखो नो-Sसाकं रावणादेरिखर्थः । पक्षेक्येनास्मच्छब्दप्रयोगः । मर्खादेव भयं भीतिं जगी गीतवान् । देवादिभ्य एवावध्यलप्रदाने पारिशेष्यान्मनुष्याद्वध्यलमेव दत्तवानित्य-मिप्रायः । तस्मान्मनुष्यमात्र इति मावादीरिति पूर्वेण संबन्धः ॥ ६ ॥ तर्हि प्रबलेन तेन रामेण सह सख्यमेव कियतामिखत्राह—निसर्गेणेति निसर्गेण खभावेन। प्रकृत्यादिलान्तीया । धर्मस्य त्रयीबोधितस्यालौकिकश्रेयःसाधनस्य गोप्ता रक्षकः ।

शूर्पणाखा-की संदेहो । जह दसमुहो वि ईसिमुउलेहिं दि-द्विविसेसेहिं ओअरिअमाणलोअणो जमन्तवअणो बहेदि, तह जाणामि दारुणो से हिअअदुम्माणो एव्वं ण विरमदि ति ।

माल्यवान-अहो नु खल्ल मोः,

वन्द्या विश्वसूजो युगादिगुरवः स्वायंभुवाः सप्त ये वैदेहस्य वयं च ते च किमहो संबन्धिनो न प्रियाः। तन्नामास्तु दुरासदेन तपसा दीप्तस्य दीप्तश्रियः पौल्रस्यस्य जगत्पतेरिप कथं जाता हृदि न्यूनता ॥ ८ ॥

१. कः संदेहः । यथा दशमुखोऽपीषनमुकुलैर्दृष्टिविशेषैरपह्वियमाणलोचनो नमद्भदनो वर्तते, तथा जानामि दारुणोऽस्य हृदयदुर्मान एवं न विरमतीति ।

भवतीति शेषः । वयं रावणादयो वयं निसर्गण धर्मद्वदः पूर्वोक्तधर्मद्रोहिणः । भवाम इति शेषः । अतः शक्तेन बलवता प्रतियोगिना प्रतिपक्षिणा रामेण सहार्थो वस्तस्व-भावप्रयुक्तो विरोधो नारयनाराकभावो नोऽस्माकं जात उत्पन्नः । अयमाश्चयः । 'द्वह जिघांसायाम्' इति धातोद्रोहः । जिघांसा च ध्वंसेच्छा । 'गुपू रक्षणे' इत्यस्मा-द्वातोगीपनं रक्षणम् । तच प्रतियोग्यात्मनो ध्वंसप्रागभावस्य स्थापनम् । तथा च ध्वंसतत्प्रागभावयोनीश्यनाशकभावो वस्तुस्वभावप्रयुक्तः । तद्वारा तत्प्रयोजकयोर-व्यावयोनीर्यनाशकभावो वस्तुस्वभावप्रयुक्तः, नत्वौपाधिकः । प्रागभावस्थापनस्य संभवतीति प्रतियोगिजनककारणध्वंसनरूपतायाः प्रसिद्धलात् । अतस्तेजस्तिस्मरयो-रिव सर्ख्यं न । उक्तं च कामन्दकेन—'राज्यस्त्रीस्थानदेशानां ज्ञातीनां च धनस्य च अपहारो मदो मानः पीडा वैषयिकी तथा ॥ ज्ञानार्थशक्तिधर्माणां विधातो दैवमेव च । मित्रार्थस्यावमानश्च तथा बन्धुविनाशनम् । भूतानुप्रहविच्छेदस्तथा मण्डलद्ष-णम् । ऐकार्थाभिनिवेशिलमिति विश्रह्योनयः ॥' इति । अत्र च धर्मविवातप्रयुक्ती विरोध उक्तो भवति ॥ ७ ॥ दृष्टिविशेषेश्वक्षव्यापार्विशेषेरपहियमाणलोचनोऽन्तनीय-मानलोचनो न विरमतीति जानामीति पूर्वेण संबन्धः। रावणो दुर्मानवशादपि विप्र-इमेव कुर्यादिति भावः । अत्र मानो नाम विरोधहेतुरुक्तः ॥ वन्द्या इति । वन्दाः पूज्या ये विश्वस्जो जगत्म्नशारो द्युगानां कृतादीनामादौ गुरवः पितरो हितोपदेशारो वा । खयंभुवोऽपत्यानि खायंभुवाः । 'तस्यापत्यम्' इत्यण् । संज्ञापूर्वकविधेरनित्यत्वेन गुणाभावादुवङ् । भवन्तीति शेषः । ते च वैदेहस्य विदेहराजस्य संबन्धिनः सन्तः किं कुतो हेतोर्न प्रियाः । प्रिया न भवन्तीखर्थः । अहो इति विस्मये । वयं चाहं कुम्भकणीदयश्व किं कुतः संबन्धिनी न प्रियाः कुतः संबन्धित्वेन नेष्टा भवामः । अत्र 'मरीचिमन्यितरसौ पुलस्त्यं पुलहं ऋतुम् । विषष्ठं च महातेजा योऽस्जत्सप्त मानसान् ॥' इति वचनमन्संघेयम् । तदिश्वस्जामसाकं च संबन्धिताया अनिष्टल-मखु नाम कथंचिद्भवतु । दुरासदेन दुष्करेण तपसा कायशोषणात्मकनियमेन

अथवा ।

अर्थित्वे प्रकटीकृतेऽपि न फलपाप्तिः प्रभोः प्रत्युत
दुद्धन्दाशरथिर्विरुद्धचरितो युक्तस्तया कन्यया ।
उत्कर्षे च परस्य मानयशसोर्विसंसनं चात्मनः
स्वीरत्नं च जगत्पतिर्दशमुखो द्दप्तः कथं मृष्यते ॥ ९ ॥
(नेपश्यार्धप्रविष्टः ।)

प्रतीहारः — यः परशुरामस्य युष्माभिर्वातीहरः प्रेषितस्तेनैतत्तमारु-रसविन्यसाक्षरं तालीपत्रमुपनीतम् । (उपक्षिप्य निष्कान्तः ।)

माल्यवान्—(गृहीत्वा वाचयित ।) 'ख़िस्ति । महेन्द्रद्वीपात्परशुरामो लङ्कायाममात्यं माल्यवन्तमभ्यर्ह्यति—'

शूर्पणखा—कैहं पहुवदं दुस्सिलिइक्कमं लिहिदम्।

१. कथं प्रभुपदं दुःशिष्टकमं लिखितम्।

दीप्तस्य जाज्वत्यमानस्य दीप्तश्रियो जाज्वत्यमानलक्ष्मीकस्य जगत्पतेर्जगतामेकात-पत्राधिपत्यवतः पौलस्त्यस्य रावणस्यापि न्यूनता कन्यकाप्रदानाभावहेतुभूतमभिजन-तपोरूपेश्वरीवैकल्यज्ञानं हृदि मनसि कथं जाता । कथमुत्पन्नेत्यर्थः ॥ ८ ॥ अथवेति पूर्वोक्ताक्षेपे । अर्थित्व इति । प्रभोः शक्तस्य स्वामिनो रावणस्यार्थित्वे कन्यकार्थित्वे प्रकटीकृतेऽपि कदाप्यप्रकटिते सर्वमायमुखादच प्रकटिते सल्पि फलप्राप्तिन भवति सीतारूपफललाभो न भवति । अनेनावमानो नाम विरोधहेत-रुकः । प्रत्यतेति पूर्वीक्तविरुद्धे दुत्यन्सयूथ्यानां ताटकादीनां वधेनापकुर्वन्विरुद्धचरितो रावणानिष्टधर्मस्थापनरूपचरितयुक्तो दाशरथी रामस्तया रावणप्रार्थितया कन्यया सीतया युक्तः संगतः । अत्र दुद्धिनित्यनेन वन्धुविनाशरूपो विरोधहेतुरुक्तः । तया कन्यया युक्त इत्यनेनैकार्थामिनिवेशरूपविरोधहेतुरुक्तः । किंच जगत्पतिर्देशो दश-मुखः परस्य शत्रोर्मानस्य पूजायाश्चित्तसमुत्रतेर्वा यशसो गुणवत्ताप्रथायाश्चीत्कर्षम-तिशयं चात्मनः खस्य मानयशसोविंखंसनं च शैथिल्यं च परस्य स्त्रीरतं शत्रसा-त्कृतं स्त्रीरतं च कथं मृष्यते । कथं सहत इत्यर्थः । 'मृष तितिक्षायाम्' दैवादिक उभयपदी । अत्र दप्त इति मदरूपविरोधहेतुर्मानयशसोरिति मानरूपो विरोधहेतु-थोक्तः ॥ ९ ॥ नेपथ्यार्धप्रविष्टः । रङ्गस्थल इति शेषः । प्रतीहारः । द्वारिनयुक्तः पुरुष इत्यर्थः । 'द्वारि द्वाःस्थे प्रतीहार' इत्यमरः । वार्ताहरः प्रवृत्तिहरः । वार्ता-माहरतीखर्थे 'आङि ताच्छील्ये' इति इरतेरच्प्रत्ययः । तेन वार्ताहरेण तमालरसेन तमालपत्रद्रवेण । 'रसो रागे द्रवे हर्षे' इति कोशः । तालीपत्रं तद्धि धवलम् । तत्र तमालरसस्य नीलस्य परभागातिशय इति भावः । उपक्षिप्य समीपे निक्षिप्य ॥ वाचयति पठति । 'वच परिभापणे' इत्यस्माञ्चरादेः खार्थे णिच् । स्वस्तीति । महेन्द्रद्वीपानमहेन्द्रपर्वतोपलक्षितद्वीपेऽवस्थाय । 'ल्यब्लोपे कर्मण्यधिकरणे व' इति माल्यवान् अत्रैव परं माहेश्वरं लक्केश्वरमिनन्च ब्रवीति "विदित्तमेतद्वो यदस्माभिर्दण्डकारण्यतीर्थोपासकेभ्यः प्रतिज्ञातमभयम् । तत्र विराधदनुकबन्धप्रभृतयः केऽप्यतिचरन्तीति श्रुतम् । तत्तान्प्रतिषिध्यास्माकं युष्मत्स्थितां च माहेश्वरपीतिमनुरुध्यन्तां भवन्तः ।

ब्राह्मणातिकमत्यागो भवतामेव भूतये । जामदृश्यश्च वो मित्रमन्यथा दुर्मनायते ॥ १० ॥

इति।'

शूर्पणखा-- 'ईसिमसिणावहम्भगम्भीरगुरुओ उवण्णासो ।

१. ईषन्मसृणावष्टमभगमभीरगुरुक उपन्यासः ।

पद्ममी । अभ्यईयति संभावयति ॥ प्रभुपदं प्रभुविषयकं वाक्यम् । 'पदं व्याजाङ्कित-चिह्स्थानत्राणांशुलक्ष्मसु । व्यवसाये सुप्तिहन्ते सायके वस्तुवाक्ययोः ॥'इति रत्नमाला । दुःश्विष्टकमं त्यक्तपरिपाटीकम् । 'शक्तौ चरणविक्षेपे परिपाट्यामपि कमः' इति रत्नमाला । महाराजविषयकं लिखिलामात्यविषयं छेखनीयम् । अत्र रावणं विहाय माल्यवतो लेखनाहेल्यपरिपाटी परिलक्ति भावः ॥ अत्रैव मां प्रति प्रेषिते लेख्य एव । महेश्वरो भजनीयोऽस्यति माहेश्वरः । 'सोऽस्य भक्तिः' इत्यण् । लङ्केश्वरं रावणमभिनन्य श्वाघिला ववीति । वाक्यं प्रयुक्तवानित्यर्थः । अमात्याभ्यहेणे राजा-भ्यर्द्धणं केम्तिकम् । किंच साक्षालेख्ये नामनिर्देशाच्यकारो भवेत् । अतो रावणं विहाय मामेव लिखितवानिति भावः । लेख्यार्थप्रकारमाह-विदित्रमित्यादिना । अस्माभिर्मया दण्डकारण्यतीर्थानां दण्डकारण्यस्थितानां पुण्यभूमीनां पुण्यसिललानां बोपासकेभ्यः सेवकेभ्यः । चतुर्थ्यन्तमिदम् । 'जलावतारो गुरुयोन्युपायशास्त्राणि यज्ञो मुनि जुष्टतीयम् । मन्त्रादयोऽष्टादश पुण्यभूमिः पात्रं जलं स्त्रीकुसुमं च तीर्थम् ॥' इति रत्नमाला । अभयं भयनिवर्तनं प्रतिज्ञातम् । कर्तव्यतयाङ्गीकृतमिति यावत् । एतद्वी विदित्तमिति पूर्वेण संबन्धः । तत्र दण्डकारण्यतीर्थोपासकेष्वतिचरन्त्यसात्प्रतिज्ञातार्थ-विरुद्धमाचरिन्त । तान्विराधप्रमृतीन्प्रतिषिध्य निवर्श्वास्माकं युष्मामु स्थितां माहे-श्वरप्रीतिमनुरुध्यन्तां कामयन्ताम् । 'अनो रुध कामे' इत्यस्माहैवादिकात्कर्तीरे लोटि स्यन् । विराधाद्यनिवर्तने युप्मदिष्टास्मत्त्रीतिर्विहन्येतेति भावः । ब्राह्मणेति । ब्राह्म-णेष्वतिक्रमस्यापराधस्य त्यागो निवृत्तिर्भवतामेव भूतये युष्माकमेव श्रेयसे । भवतीति रोषः । नास्माकं क्षेमायैव बाह्मणातिकमत्यागो भवद्भिः कार्यः । किंतु भवतामात्म-हितकामनयापि कार्य इति भावः । किंच जामदभ्यः परशुरामो वो युष्माकमेवं सत्येव मित्रं भवेत् । चकाराद्यध्मद्भृतिरेव मुख्यफलम्, अस्मन्मेत्री लानुषिक्षिकीति भावः । अन्यथैवमपि ब्राह्मणातिकमे जामदस्यो दुर्मनायते दुष्टमनस्को भविष्यति । कुद्धो भविष्यतीत्यर्थः । दुर्मनःशब्दाद्वह्त्रीहेः 'कर्तुः क्यङ् सलोपश्च' इति क्यइ । सकार-लोपो दीर्घथ ॥ १० ॥ ईपन्मस्णेन किंचिच्छुक्णेनावष्टम्मेन कार्कश्येन गम्भीरो महा० ५

माल्यवान् — अहो, किमुच्यते । जामदम्यः खल्वयम् । अभिजनतपोविद्यावीर्यिकियातिशयैर्निजै-रुपचितमदः सर्वत्यागान्तिरीहतया स्थितः । व्यपदिशति नः शैवपीत्या कथंचिदनास्थया प्रभुरिव पुनः कार्ये कार्ये भवत्यतिकर्कशः ॥ ११ ॥

(इति चिन्तयित ।)

शूर्पणखा—किं दाणिं चिन्तीअदि ।

गाल्यवान्—वत्से,

यदि प्रपदेत धनुःप्रमाथी

शिप्यस्य शंभोर्न तितिक्षते सः ।

आयोधने चेदुभयोर्निघातः

संरम्भयोगादित हि प्रियं नः ॥ १२ ॥

१. किमिदानीं चिन्त्यते ।

गहनो गुरुको महांश्रोपन्यासो वाक्यसंदर्भः । दार्मनस्यप्रतियोगिनो मैत्रस्यानुषिति-करवोक्तः भूतेर्मुख्यत्वोक्तंश्च किंचिच्छुक्ष्णलम् ॥ खित्वति प्रसिद्धम् । वक्ष्यमाण-विशेषैः प्रसिद्ध इत्यर्थः । अभिजनेति । निजैः खीयैः । 'निजै खीयाविनाशिनी' इति रक्षमाला । अभिजनस्य वंशस्य तपसः कायशोषणादेविद्याया वेदादिकाया वीर्यस्य पराक्रमस्य कियाया यागयुद्धादिकाया अतिशयैहःकर्पेहाचितमदः प्रवृद्धार्दगर्वः । अर्हे क्तः। 'गजदानं गर्वहर्षरेतोमृगमदा मदाः' इति रत्नमाला । तथापि सर्वे गमभिजना-दीनां लागात्पराभिभवहेतुतयानादर्तत्र्यलज्ञानान्निरीहतया परावमानविषये निश्चेष्ट-तया स्थितो विद्यमानोऽसो जामदम्यः शेवप्रीत्या शिवभक्तताप्रयुक्तप्रीत्या कथंचि-त्केनापि प्रकारेण । पूर्वोक्तरीत्या मुख्यानुपङ्गिकभावविपर्ययेणेत्यर्थः । अनास्थया तत्प-रताविरहेण । 'आस्था प्रतिज्ञातात्पर्यगोठीयन्नोपलम्भने' इति रन्नमाला । नोऽस्माकं व्यपदिशति 'बाह्मणातिकमत्यागः' इत्यादिकं वदति । कार्ये कार्ये पुनः स्वाभिमतेषु त प्रभुरिवातिकर्कशो भवति । 'हसन्निव नृपो हन्ति' इत्युक्तरीत्या राजवदतितीक्ष्णद-ण्डघरो भवतीत्यर्थः । यद्वानास्थया प्रभुरिवेत्वत्र अप्रभुरिव इति छेदः । कार्ये कार्य इलात्र च 'कार्ये अकार्ये' इति छेदः । तथा चायमर्थः अनास्थया कथंचिदप्रभुरि-वाशक इव व्यपदिशति । अकार्ये नः अकार्ये पुनर्जाह्मणातिकमादिखानिभमतकार्ये-ऽसाभिः वर्तव्ये लितककेशो भवतीत्यर्थः ॥ ११ ॥ यदीत्यादि । शंभोर्धनुःप्रमाधी स्द्रधनुर्भङ्गकरो रामः शंभोः शिष्यस्य शंभुशिष्यस्य जामदस्यस्य प्रपद्येत यदि ज्ञायेत चेत्। शिष्यस्येति शेषे षष्टी। शिष्यसंवन्धिज्ञानविषयो भवेचेदित्यर्थः। शंभुशिष्यो जामदम्यो न तितिक्षते न क्षमते । 'तिजेः क्षमायाम्' इति खार्थे सन् । गुरुपरिभवं न क्षमिष्यत इलर्थः । भायोधने युद्धे संरम्भस्य सक्रोधोद्यमस्य योगात्संबन्धादुभयो. अन्यतरिवजयेऽपि क्षत्रियान्तकश्चेद्राजपुत्रं विजयेत । यतः, नैनमनिभ-हत्यास्य मन्युर्विरमेत् । एवं च सिद्धं नः समीहितं रामनिधनम् । ऐक्ष्वाकश्चेद्विजयमानो ब्रह्मण्यो ब्रह्मार्षं नाभिहन्यात् । निःश्रेयसापन्नोऽय-मपविद्धमपि शस्त्रं न प्रणिदध्यात् । ततश्च नोऽनिष्टं स्यात् ।

शूर्पणखा-को विसेसो।

माल्यवान् जामदम्यस्तावदारण्यकवतः । स हत्वापि रामं पुन-स्तादृश एव । स श्चाच्यस्तु राजपुत्रः पुनरुत्थातुकामस्तं चेत्पकृष्टतममु-स्तादृशक्तिसंपदा धर्मविजयिनं च विजयते सर्वे तं विजयिनं निर्जरा जानीयुः । तदैव रावणपराकान्तिनिमृततूर्या देवाः प्रसद्धिनमधिकुर्युः । नित्यानुषक्तो ह्यसुरविजयिनामवमानतः प्रकृतिकोपः ।

१. को विशेषः ।

जीमदम्यदाशर्थ्योर्निर्घातः सुन्दोपसन्दवन्मिथो वधः स्माचेत् . तदा नोऽतिप्रियम-त्यन्तामिष्टम् । स्यादिति शेषः ॥ १२ ॥ अन्यतरविजयेऽप्येकंकस्यैकैकेन विजयेऽपि क्षत्रियान्तकः परश्चरामो राजपुत्रं रामं विजयेत चेदिमभूयाचेत्, एनं राजपुत्रमन-मिहलाहला समीहितममिलिषतं सिदं निष्यनम् । ऐक्ष्याक इति चेदिति पूर्वोक्तप-क्षातिरिके पक्षे । 'पक्षान्तरे चेवादे च' इत्यमरः । विजयमानोऽभिभवन्बद्धाणो ब्राह्मणहित ऐक्ष्वाको रामो ब्रह्मार्षे भागवं नाभिहन्याद्धन्तं नार्हः । निःश्रेयसापन्नो मुक्तप्रायोऽयं जामदम्योऽपविद्धमपि कुण्ठितमपि शस्त्रमायुधं न प्रणिदध्यात्र चिन्त-येत् । रामापरिभवेन शस्त्रसंन्यासात्तपोभ्युपगमाच निःश्रेयसापन्नत्वं मन्तव्यम् ॥ ततो भागवस्य रामात्पराजये सति को विशेषः । उभयोरायोथने निखातस्यष्टरवेन शत्र-लाविशेषादिति भावः ॥ तावत्त्रथममारण्यकानामरण्यस्यमनुष्याणां व्रतं नियमो यस्य स तथोकः । 'अरण्यानमनुष्ये' इति वुज् । पुनस्तादश एव पुनरप्यारण्यकवत एव । रामवधमात्रेण चरितार्थो नास्माकमपि चिकीर्षेदिति भावः । स इति । चेदिति पक्षान्तरे । श्वाध्यो गुणादिभिः श्रेष्ठो राजपुत्रस्तु रामस्तु पुनरुत्थातुकामो भागववधा-नन्तरमप्यस्थातुकाम उत्कृष्टं प्रामुकामः सन् । 'संतुष्टः क्षत्रियस्तथा' इत्युक्तलादिति भावः । उत्साहशक्तराफलान्तस्थिरप्रयन्नशक्तेः । 'स्थेयानप्रयन्न उत्साहः' इति हाक्तम् । संपदातिशयेन प्रकृष्टतममतिशयेन प्रकृष्टम् । रावणः प्रकृष्टः, कार्तवीर्थः प्रकृष्टतरः, जामदस्यः प्रकृष्टतमः, इति विषयनिर्धारणे विहितस्य तमपः प्रयोगः । धर्मेण विज-यिनम् । अनेन कृटयोधित्वं व्युदस्यते । तं भागवं विजयते चेत्सवें निर्जरा देवास्तं रामं विजयिनं सर्वोत्कृष्टं जानीयुरवगच्छेयुः । रावणपराकान्या रावणस्य पराक्रमेण निमृततूर्यो निर्व्यापार्युद्धतूर्यो निर्व्यापार्युद्धवाद्यविशेषाः । 'निमृतक्रद्धाः' इति च पाठः । एनं रावणं प्रसहा बलाकृत्याधिकुर्यः व्याप्रियेरन । हि यस्मादसुरविजयिनां

पौलस्तापजयप्रचण्डचिते यः कार्तवीर्ये मुनिः
सर्वक्षत्रकथासमापनविधेः प्राब्बङ्गलं प्राकरोत् ।
तस्मन्नप्युपनीतयुक्तदमनः स्यादुज्झितासम्द्रयः
सामर्थ्ये सित धर्मसौम्यचितो विश्वस्य रामः पितः ॥ १३ ॥
शूर्पणखा—तैदो एत्थ किं णिचिदम्
माल्यवान्—परग्रामोत्तेजनं कर्तव्यमिति ।
शूर्पणखा—पैक्लन्तरे महादोसो ।
माल्यवान्—तत्रापि शक्तितः प्रतिविधास्यते । किंतु
तान्येव यदि भूतानि ता एव यदि शक्तयः ।
ततः परग्रामस्य न प्रतीमः पराभवम् ॥ १४ ॥

१. ततोऽत्र किं निश्चितम् ।

२. पक्षान्तरे महादोष: ।

देवानामवमानतिः तरस्कारात्प्रकृतिकोपो राष्ट्रकोपः । 'अमाखराष्ट्रदुर्गाण कोशो दण्डश्च पञ्चमः । एताः प्रकृतयस्तज्ज्ञैर्विजिगीबोहदाहृताः॥' इति कामन्दकः। नित्या-नुषको निलानुवृत्तस्तसात्प्रसद्याधिकुर्युरिति संबन्धः । पौलस्तयेति । यो मुनिर्भाः र्गवः पौलस्यस्य रावणस्यापजयेन पराभवेन प्रचण्डचरिते तीक्ष्णव्यापारे कार्तवीर्ये कृतवीर्यसापत्येऽर्जुने विषये सर्वक्षत्रस्य क्षत्रियसामान्यस्य कथायाः शब्दस्य समापनं नाशनं तदेव कथासमापनं प्रवन्धसमाप्तिनिष्पादनं तदेव विधिविद्वितधर्मात्छानं तस्य प्राह्मज्ञलमविद्रेन परिसमाह्यर्थमादौ कर्तव्यमङ्गलम् । मध्यान्तमङ्गलेऽपि हि स्तर्रावृत्तये प्रागिति पदम् । निर्विव्यसमास्यर्थमङ्गलस्थानीयं वर्धं प्राकरोत्प्रस्त-तवान् । कर्मणोऽधिकरणत्वविवक्षया कार्तवीर्ये इति सप्तमी । तस्मित्रपि ताहशे जामदस्येऽप्युपनीतं प्रापितं युक्तं योग्यम् । ब्राह्मणस्य वधानर्हत्वाच्छक्त्याकर्षणह्रप-मिल्रर्थः । दमनं शिक्षणं येन स तथोक्तः । सामर्थ्यं सति शकौ सलामुज्झितास्म-द्धयस्व कारमद्भेतकानर्थशङ्को धर्मेणानृशंस्यादिना सौम्यं रम्यं चरितं वृत्तं यस्य स तथोक्तः । सौम्यः पुमान्बुधे विशे त्रिषु स्यात्सोमर्दवते । रम्येऽनुशे च' इति रल-माला । रामो विश्वस्य पतिः स्यादेकच्छत्राधिपतिर्भवितुमई इसर्थः ॥ १३ ॥ अत्राह्मिनसंदेहे ॥ परशुरामस्योत्तेजनं निशातनं वैरसंधुक्षणम् ॥ पक्षान्तरे रामेण जामदस्यस्य जये महादोषः । पूर्वोक्तो महाननर्थं इत्यर्थः ॥ तत्रापि तस्मिन्यक्षेऽपि रामेण जामद्य्यस्य जयेऽपि शक्तितः शक्लनुसारेण प्रतिविधास्यते प्रतीकारः करि-ध्यते । असाभिरिति शेषः । वश्वनया दण्डकारण्यप्रस्थापनसीताहरणादिरूपं प्रतीकारं करिष्य इत्यर्थः । परशुरामोत्तेजनमिति द्वितीयतृतीययोरङ्कयोर्थः प्रतिविधास्यत इति चतुर्थोष्टस्य चार्थः सूचितः । किंत्विति द्वितीयपक्षपरित्यागेन प्रथमपक्षपरिप्रहः। तान्येवेति । अत्र रामस्येलादि । रामस्य तान्येव भूतानि यदि लोकसाधारणानि

तदुत्तिष्ठ । मिथिलापस्थापनाय जामदम्यमुत्तेजयितुं महेन्द्रद्वीपमेव गच्छावः । द्रष्टव्यश्च तत्र भार्गवः ।

> गमीरो माहात्म्यात्प्रशमशुचिरत्यन्तसुजनः प्रसन्नः पुण्यानां प्रचय इव सर्वस्य सुखदः ।

देहारम्भकाणि पृथिव्यादिभूतानि यदि । 'युक्ते क्ष्मादावृते भूतं प्राण्यतीते समे त्रिषु' इलमरः । ता एव शक्तयो यदि लोकसाधारणानि सामर्थानि च यदि । ततो रामा-त्परश्रामस्य पराजयं न प्रतीमो न निश्चित्मः । अयं भावः-रामस्य विष्रहारम्भ-काणि वीरपुरुषान्तरसाधारणानि शक्तयश्च सर्ववीरपुरुषसाधारण्यश्चेद्रामात्परशुरामस्य पराजयो न भवेदेव । परंतु 'न भूतसंघ संस्थानो देहोऽस्य परमात्मनः । न तस्य अकृता मूर्तिः,' 'परास्य शक्तिविविवेव श्रूयते' इत्यादिशास्त्रोक्तरीत्या रामस्य लोक-विलक्षणविष्रहशक्तियोगाद्रामात्परशुरामस्य पराभवः शङ्कनीय एवेति । यद्वा पर-शुरामस्य तान्येव भृतानि यदि पूर्वावस्थावस्थितानि यद्यनाकृष्टानि । अक्षराणीत्यर्थः । ता एव शक्तयो यदि । शक्तयोऽप्यनाकृष्टाश्चेदिखर्थः । ततो रामादिखादि । अयमा-शयः--रामेण परज्ञगमस्य विप्रहसारशक्तयो नाकृष्टाश्चेद्रामात्तस्य पराजयो न भवेत्। रामेण ता यद्याकृष्टा भवेयुस्तदा रामात्तस्य पराजयो भवेदेवेति । किंच तान्येवेत्यादि । रामस्य देहारम्भकाणि भूतान्येव परशुरामस्य देहारम्भकाणि । रामनिष्ठा एव शक्तयः परशुरामनिष्टाश्च भवन्ति खलु । उभयोरपि भगवद्वतारत्वेन धर्मैक्यात् । अतः परशुरामस्य पराजयं न प्रतीमः । 'निह खस्मात्खस्य पराजयः' इति युक्तिसंभवोऽस्ती-स्यपि ध्वन्यते ॥ १४ ॥ तत्तम्मान्मिथिलाप्रस्थापनाय जामद्रश्यस्य मिथिलाप्रस्थापनं कर्तुमुत्तिष्ठेत्यन्वयः। जामदृश्यमुत्तेजयितुमुद्भतकोधं कर्तु महेन्द्रद्वीपमेव गच्छाव इति संबन्धः । तत्र महेन्द्रद्वीपे भागवो मृगोरपत्यं परश्ररामो द्रष्टव्यश्च प्रकृतनिमित्तेनाप्य-भ्युदयार्थे द्रष्टव्य एवेत्यर्थः। गभीर इति । माहात्म्यान्महाप्रयत्नवत्त्वान्महार्थेयवत्त्वा-न्महामनस्वादमिजनतपोऽतिशयप्रभृतिमहाखभावववात्परमात्मांशवान्महाज्ञानव-च्वान्महाशरीरवत्त्वाच्च गभीरो दुईयः।'आत्मा यत्तप्रतिखान्तखभावपरमात्मसु। जीव-बुद्धिशरीरेषु'इति रत्नमाला । प्रशमेन प्रकृष्टेनान्तरिन्द्रियनिप्रहेण शुचिरनघोऽत्यन्तसु-जनोऽतिशयितसोजन्यवान् । सोजन्यमानशंस्यादिपूर्णेखम् । सर्वस्य जनस्य पुण्यानां सुकृतानां प्रसन्नः प्रचय इव फलप्रदानोन्सुखातिशय इव सर्वस्य जनस्य सुखदः सौहयहेत्रसौ जामदश्यो दृष्टः सन्प्राणिभिः साक्षात्कृतः सन्प्रभुलस्योत्कर्षाज्ञगदेकः स्वामित्वात्सर्वकार्यनिर्वहण। तुगुणसामर्थ्यातिशयाद्वा । तपसां कायशोषणादीनां परि-णत्या परया काष्ट्रया या विशुद्धिरनघत्वं ततो हेतोश्च सर्वस्य प्राणिनः सत्त्वं बलं सत्त्वगुणं साधुतां वा । 'सत्त्वं द्रव्ये पिशाचादौ व्यवसायस्वभावयोः । गुणप्राणवरु-खान्तसत्ताखब्री तु जन्तुषु ॥' इति रत्नमाला । प्रबलयति वर्धयति । पापं नुदति चानिष्टहेतुद्रितं नाशयति च। अतो द्रष्टव्य इति पूर्वेण संबन्धः। अत्र प्रभुत्वस्योत्कर्षात् प्रभुत्वस्योत्कर्षात्परिणतिविशुद्धेश्च तपसा-मसौ दृष्टः सत्त्वं प्रवलयति पापं च नुदत्ति ॥ १५॥ (उत्याय परिक्रम्य निष्कान्तौ ।) सिश्वविष्क्रम्यः।

(नेपथ्ये ।)

भो भो विदेहनगरीनिर्गता राजकुरुचारिणः, कथयन्तु मवन्तः कन्यान्तःपुरगताय रामाय— 'कैंद्रासोद्धारसारत्रिभुवनविजयोर्जित्यनिष्णातदोष्णः

पौलस्त्यस्यापि हेलापहृतरणमदो दुर्दमः कार्तवीर्यः । यस्य कोषात्कठारप्रविघटितमहास्कन्धबन्धस्थवीयो-

दोःशाखादण्डमण्डस्तरुरिव रहितः कुल्यकन्दैः पुराभूत् ॥ १६ ॥ सोऽयं त्रिःसप्तवारानविकरुविहितक्षत्रतन्त्रप्रमारो

वीरः क्रौञ्चस्य भेदात्कृतधरणितलापूर्वहंसावतारः ।

'सत्त्वं प्रबलयति' इखनेन 'महान्प्रभुवें पुरुषः सत्त्वस्येष प्रवर्तकः' इति शुल्यथोंऽनु-संहितः । 'पापं च नुदति' इत्यनेन 'ते पुनन्त्युक्कालेन दर्शनादेव साधवः' इति स्मृत्यर्थोऽनुसंहितः ॥ १५ ॥ मिश्रविष्कम्भः संस्कृतप्राकृतात्मको विष्कम्भः ॥ राजकुलेषु राजगृहेषु चरन्तीति राजकुलचारिणः । कैलासेति । केलासोद्धारस्य कैलासपर्वतोद्धारणस्य सारेण तद्धेतुभूतबहेन । 'सारो बहे स्थिरांशेऽर्थे न्याय्ये क्लीबं वरे त्रिषु । क्लीबमम्बुनि' इति रत्नमाला । त्रयाणां भुवनानां समाहारित्रभुवनम् । पात्रादिरवारक्कीबरवम् । तस्य विजयस्य स्ववशीकरणस्यार्जित्येन । ऊर्जितो बलिष्ठः । 'ऊर्ज बलप्राणनयोः' इलस्मात् 'गलर्थाकर्मकिष्ठवशीङ्स्थासवसजनरहजीर्यतिभ्यथ' इति कर्तरि कः । तस्य भाव आँजिंखम् । ब्राह्मणादेराकृतिगणलाद्भावे व्यव । तेन निष्णातः सर्वेकार्यनिपुणो दोर्बाहुर्यस्य स तथोक्तस्यस्य पौलस्यस्यापि रावणस्यापि । इयं षष्टी मद इलानेनान्वेति । हेलयानासेनापहृतो रणमदो युद्धदर्भी येन स तथोक्तः । दुर्दमो दुर्निप्राह्यः कार्तवीयों यस्य परशुरामस्य कोधात्कठारेण परशुना प्रविधिता-दिछन्ना महान्तः पृथुटाः स्कन्धा एव स्कन्धाः । श्रिष्टरूपकम् । तेषां बन्धा बन्ध-नानि यासां तथोक्ताः स्थवीयस्योऽतिस्थृला दोःशाखा एव बाहुलक्षणाः शाखा एव दण्डपण्डानि दण्डसमूहा यस्य स तथोक्तः सन्कन्दैरिव कुल्यैरस्थिभिः । 'अस्यि कुल्यं स्यात्' इति रत्नमाला । रहितः शून्यस्तरुरिव वृक्ष इव पुराभू-पूर्वनभून् ॥ १६ ॥ सोऽयमिति । सोऽयं त्रिःसप्तवारानेकविशत्यवसरान् । 'निवहावसरा वाराँ' इत्य-मरः । अलम्तसंयोगे द्वितीया । 'द्वित्रिचतुभ्यः सुच्' इति त्रिशब्दात्सुच् । अविकलं समप्रं यथा तथा विहितः कृतः क्षत्राणां क्षत्रियाणां तन्त्रमनेककर्मकारके विकक्षिया-

जेता हेरम्बभृङ्गिप्रमुखगणचम्बकिणसारकारे-

स्त्वां प्रच्छञ्जामदायः सगुरुहरधनुर्भङ्गरोषादुपैति ॥ १७ ॥'

(ततः प्रविशति सधैर्यसंभ्रमो रामः सीता सख्यश्र ।)

रामः--

माहाभाग्यमहानिधिर्भगवतो देवस्य दग्धुः पुरा-माम्नायेन विशुद्धसत्त्वचरितः शिप्यो भृगूणां पतिः ।

व्यक्तिरूपः प्रकृष्टो मारो मरणं येन स तथोक्तः । तस्त्रं हानेकप्रधानोद्देशेन कियायाः सकृदन्ष्रानम् । यथा---दशीदिक्रियोद्देशेन प्रयाजादीनां सकृदनुष्ठानम् । एतचा-ष्वरमीमांसायामेकादशाध्याये भगवता जैमिनिना निरूपितं तत्र द्रष्टत्यम् । इह त्वेकेनैवोद्यमेन बहुनां क्षत्रियाणां वधमिति तन्त्रशब्दप्रयोगः । 'तन्त्रं खराष्ट्रचिन्तायां तन्तुवाये परिच्छदे । यागप्रयोगे सिद्धान्ते शास्त्रमन्त्रीषधेषु च ॥ एकस्पैवोभयार्थत्वे कुटम्बव्यापृताविप ॥' इति रक्षमाला । 'मारो ना मरणे कामे मारी चण्छां जनक्षये' इति च रक्षमाला । वीरः शूरः । कौधस्य कौधपर्वतस्य भेदाहारणात्कृतो धरणितले-ऽपूर्वी नृतनो हंसानामवतारोऽवरोहणं येन स तथोक्तः । पूर्वे हि हंसा मानससर्खेव स्थिता भूमी नावरोहिन्त स्म । तदनन्तरं भगवता परशुरामेण कौश्वपर्वते सरन्त्री-कृते सति तेभ्यो रन्ध्रेभ्यो हंसा मानससरसो भूतलमवतरन्तीति पौराणिकी प्रसिद्धि-रत्र दृष्ट्या । हेरम्बो विनायकः, भृती भृतीनामको हृदपरिवारविशेषः, तौ प्रमुखो प्रधानौ येषां ते तथोक्तास्तेषां गणानां प्रमथानाम् । 'संघाते प्रमथे गणः' इस्यमरः । चमूनां सेनानां चकाणि समृहाः सन्लासेलासिन्नर्थे चकशब्दात् 'अत इनिठनी' इति मलर्थीय इनिप्रत्ययः । 'चकं चये जलावर्ते रथाक्ने राष्ट्रसैन्ययोः । घटसाधनमेदे च क्लीबे कोके तु पुंखयम् ॥' इति रत्नमाला । तारकारैः स्कन्दस्य जेतामिभविता । पुरा खळु शस्त्रकलहे स्कन्दं परशुरामो जितवानिति पौराणिकी प्रसिद्धिः । जामदस्यः परशुरामः खगुरोईरस्य रुद्रस्य धनुषी भन्नेन रोषात्त्वां पृच्छन्सनुपैति प्राप्नोति ॥ ॥ १७ ॥ सीतेति । प्रविशतीत्यनुषद्गः । सख्यश्च प्रविशन्तीति विपरिणामश्च ॥ माहाभारयेति । माहाभारयस्य महाभागताया महानिधिर्निथयो नव प्रसिद्धास्ते-भ्योऽप्यतिशयितो निधिर्भगवतो देवस्य पुरां दग्धः शिवस्य शिष्य आम्नायेन वेदा-भ्यासेन विशुद्धान्यनघानि सत्त्वं व्यवसायश्वरितानि वृत्तानि यस्य स तथोक्तः । भृगूणां मुगुवंशप्रभवाणां पतिः श्रेष्ठः परशुरामो द्रष्टव्यः । मयेति रोषः । स च मां दिदृक्षः सोऽपि मां द्रष्टुमिच्छुः । भवतीति शेषः । तथा तद्दर्शनं ममाभ्युदयहेतुस्तद्वत्तदु-ष्टिविषयलमपि ममाभ्युदयहेतुरिति भावः । यथोक्तम्-'यस्यानुभावपर्यन्ता दृष्टि-स्तन्वे प्रतिष्ठिता । तदृष्टिगोचराः सर्वे मुच्यन्ते सर्विकिल्बिपैः ॥' इति । अपिचे-त्यादिपूर्वीकार्थविरोधयोतकोऽपिचेत्यव्ययसंघातः । सुरध्या । 'उदयशीवना मरधा

द्रष्टव्यः स च मां दिदशुरिप च त्यक्त्वा हियं मुग्धया संत्रासादयमाभिजात्यनिभृतस्नेहो मिय चौत्यते ॥ १८ ॥

सीता-संहिओ, कहं एदम्।

सख्य:---कुँमार, अलं दाव तवराए।

रामः--नोत्सवाः परावधीरणावैरस्यमर्हन्ति ।

सरुयः — वारंवारं णिक्लतीकिदसमत्तजीअलोओ णिवट्टिअविस-अव्ववसाओ परसुरामो सुणीअदि ।

रामः—िकमेकदेशेन महाज्ञाननिधेर्माहात्म्यमपिह्यते । य एषः उत्तातिक्षतिपालवंशगहनािकः सप्तकृत्वो दिशः

कृत्वा विश्रुतकार्तिकेयविजयस्राध्यश्च बाह्वोर्बेटात् ।

टब्बाविजितमन्मथा' इत्युक्तमुग्धालक्षणलक्षितया सीतया संत्रासाद्भयातिशयाद्धियं लजां सक्लामिजालीन परमप्रकृष्टजनकवंशप्रमृतत्वेन हेतुना निभृतः स्थिरमतोऽयं स्नेहोऽस्थानातिशङ्काहेतः प्रीतिविशेषो मयि पर्शुरामं दिदशो तेन च दिदक्षिते मयि बोलते मुखभद्गीविशेषेण सूच्यते । मम तद्दर्शनेच्छाविरुद्धो मयि स्नेदस्थितया मच्चत इत्यर्थः ॥ १८ ॥ एतत्पर्धरामदर्शनम् ॥ पर्धरामदर्शनलस्यालम् । साध्यं नास्तीत्यर्थः । 'गम्यमानापि किया कारकविभक्तौ प्रयोजिका' इति तृतीया ॥ उत्सवा विवाहादयः । पररवधीरणया परप्रयुक्तपरिभवेन वैरस्यं खादुताविरहं नाईन्ति । किंत परावधीरणापरिहारेणैवोत्सवानां रस्यत्वमित्यर्थः ॥ वारंवारमवसरेऽवसरे । 'काला-ध्वनोरत्यन्तसंयोगे' इति द्वितीया । निर्वार्ततो निष्पादितो विषयव्यवसायः क्षत्रिय-रुधिरेण पितृतर्पणसंकल्पो येन स तथोक्तः। ब्राह्मणस्य क्षत्रियवधो ह्यकुलकरणमिति भावः ॥ एकदेशेन महति गुणसमुदायेऽन्तर्गतेनैकेन दोषेण महाज्ञाननिधेः सर्वदो-षान्मिष्वद्गहेतुभततत्त्वज्ञानपूर्णस्य माहात्म्यं सर्वाभ्यहंणसमपह्नियते नार्यते । 'तेजी-यसां न दोषाय वहे: सर्वभुजो यथा' इति ह्युक्तम् । 'एको हि दोषो गुणसंनिपाते निमज्जतीन्दोः किरणेष्विवाद्धः' इति न्यायः शास्त्रे द्रष्टव्यः । य एषः यः परग्रुरामः । उत्खातेति । दिशः कमे । त्रिःसप्तकुल एकविंशतिवारान् । 'संख्यायाः क्रियाभ्यावृत्तिगणने कृत्वसुच्', 'द्वित्रिचतुभ्यः सुच' इति स्त्राभ्यां सप्तन्शब्दा-त्कृत्वसुच्प्रत्ययस्त्रिशब्दात्सुच्प्रत्ययश्च । उत्खातान्युनमूलितानि क्षितिपालानां राज्ञां

१. सरुयः, कथमेतत् ।

२. कुमार, अर्ल तावस्वरया ।

३. वारंवारं निःक्षत्रीकृतसमस्तजीवलोको निवर्तितविषयव्यवसायः परशुरामः श्रृयते ।

सर्द्वापामथ काश्यपाय मुनये दत्त्वाश्वमेधे महीं शस्त्रव्यस्तसमुद्रदत्तविषयं रुठ्ध्वा तपस्तप्यते ॥ १९ ॥ (नेपथ्ये ।)

सत्त्वभ्रंशिवषादिभिः कथमपि त्रस्तैः क्षणं वेत्रिभि-र्दृष्टो दृष्टिविघातजिह्मितमुखैरव्याहतप्रकमः ।

रामान्वेषणतत्परः पुरजनैरुन्मुक्तहाहारवः

कन्यान्तः पुरमेव हा प्रविश्वति कुद्धो मुनिर्भार्गवः ॥ २०॥ रामः — नन्वेत एव शिष्टाचारपद्धतेः प्रणेतारः । तत्कथमयं विद्वान्यमाद्यति । भवतु । उपसर्पामि । (सधैर्यविकटं परिकामति ।)

सारुय:-- अंक्षो, समन्तदो एवा 'हा देव चन्दमुह रामचन्द, हा

१. अहो, समन्तत एव 'हा देव चन्द्रमुख रामचन्द्र, हा जामातृक' इति

वंशा एवान्वया एव वंशा वेणवः । श्विष्टरूपकम् । तेषां गहनानि वनानि यासां ता-स्तथोक्ताः । वंशगहनपदेन 'न खान्येव कुलानि केवलिमदं सर्वं दहेयुर्वनम्' इति न्यायेन राज्ञां दुष्टत्वं स्चितम् । विधेयविशेषणम् । कृला विद्यमान इति शेषः । विश्रतः प्रसिद्धः कार्तिकेयस्य कृत्तिकानामपत्यस्य स्कन्दस्य । 'स्रीभ्यो ढक्' । विजयो यस्य स तथोक्तः । किंच बाह्वोर्वेठाच्छ्राध्यो य एव परश्चरामः । अश्वमेधे कार्यपाय मुनये सद्वीपां महीमष्टादशद्वीपयुक्तां भूमिमथ दत्त्वा कात्स्न्येंन दत्त्वा । 'मज्ञलान-न्तरारम्भप्रश्नकात्स्न्येंष्वथो अथ' इत्यमरः । शक्षेण परश्चना व्यन्तेनोत्सारितेन समु-द्रेण दत्तमनुमतं विषयं निवासदेशं रुब्ध्वा प्राप्य तपस्तप्यते तपश्चरति । पाकं पच-तीतिवत् । 'तप ऐश्वर्ये वा' इति इयन्तडौ । अस्य महाज्ञाननिधेरित्यादिपूर्वेण संबन्धः ॥ १९ ॥ सत्त्वेति । सन्त्रंशेन दर्शनमात्रेण बलहान्या विषादिमिर्दुः वितैस्र तेहः द्विमैर्दृष्टिविचातेन तेजोतिशयप्रयुक्तचक्षःप्रसरप्रतिचातेन जिह्मितानि क्रिटिलितानि मुखानि येषां ते तथोक्तैर्वेत्रिभिः कन्यान्तः पुराधिकृतेर्वेत्रधारिभिः पुरुषैः कथमप्यति-प्रयासेन क्षणं दृष्टोऽत्र्याहृतोऽकुण्ठितः प्रक्रमः प्रारम्भो यस्य स तथोक्तः। तदेव परमुत्कृष्टमिष्टं यस्य तत्परः। रामान्वेषणे तत्परो रामान्वेषणतत्परः। 'सप्तमी' इति यो-गविभागात्समासः । अतएव पुरजनेर्मियलानगरस्थितजनेरुन्मुक्त उचैर्भुको हाहार्वो यस्मिन्स तथोकः । क्रुद्धो भागवमुनिःकन्यान्तःपुरमेव प्रविशति रामाध्युपितं कन्यान्तः-पुरमेव प्रविश्वति । हाशब्दो विषादे ।'हा विषाद्युगर्तिषु' इत्यमरः। अत्र विन्दुनीमार्थप्र-कृतिरुक्तः। यथोक्तम्-'अवान्तरार्थविच्छेदे बिन्दुरच्छेदकारणम्' इति ॥२०॥ नन्वि-त्यवधारणे । एत एव एतादशा एव श्रिष्टाचारपद्धतेः श्रिष्टाचारपरिपाट्याः प्रणेतारः कल्प-सूत्रकाराः । भवन्तीति शेषः । तत्तस्मादयं परशुरामो विद्वान्धर्माधर्मविशेषवः सन्प्र-माद्यसनवधानं प्राप्नोति । धर्मविसारणेन मह्यं नापकुर्योदिस्यर्थः । उपसर्वाम समीपं

जामादुए'ति परिदेवणमुहरकाअरुव्विग्गसमत्तपरिअणं पराइदं अह्मरा-अउलम् । भट्टदारिए, सअं एव्व विण्णवेहि भट्टारम् ।

सीता—तेण हिं तुतरन्तिओ संभावेह्य वेअपत्थिअं अज्जउत्तम्। (इति परिकामति।)

सर्व्यः — कुमार, कुमार, पेक्ख दाव तुवराविसिङ्खल्मरालवहुब्भ-न्तगमणं भट्टिदारिअम् ।

रामः—(सप्रेमानुकम्पं परिश्रत्य) कातरेयमत्रभवद्भिरेव पर्यवस्थापयि-तन्या ।

स्राच्यः—सैहि, ससुरासुरसमत्ततेल्लोकमङ्गलं तुङ्गजयलच्छीलञ्छिअ ईसिविब्भमविसङ्गोत्तकन्दोद्वसोहाविहरन्तमुहपुण्डरीअवित्थारिदसिगोह-

परिदेवनमुखरकातरोद्विमसमस्तपरिजनं पठायितमस्तद्र'जकुठम् । भर्तृदारिके, स्वयमेव विज्ञापय भर्तारम्।

- १. तेन हि त्वरमाणाः संभावयेम वेगप्रस्थितमार्यपुत्रम् ।
- २. कुमार कुमार, प्रेक्षस्य तावस्वराविशृङ्खलमरालयभूद्धान्तगमनां भर्नृदा-रिकाम्।
 - ३. सिख, ससुरासुरसमस्तत्रैठोन्यमङ्गळं तुङ्गजयलक्ष्मीलाञ्छितमीषद्वित्रम-

गच्छामि । विषयं यथा तथा ॥ जामातृकेति । अनुकम्पनीयो जामाता जामातृकस्तस्य संबुद्धिः । 'अनुकम्पायाम्' इति कन् । परिदेवनेन रोदनशब्देन मुखराः शब्दायमानाः, कातरा मीताः, उद्दिमा अतिशयेन कम्पिताः । 'ओविजी भयचलनयोः'
इत्यस्मात् 'गत्यर्थाकर्मक-' इत्यादिना कर्तरि क्तः । 'ओदितश्च' इति निष्ठातकारस्य
नकारः । समस्ताः परिजना यस्य स तथोक्तं राजकुलं राजगुन्दं पलायितमपसपितम् । 'अय पय गती' इत्यस्मात्कर्तरि कः । 'उपसर्गस्यायती' इति पराशब्दरेफस्य
लकारः । भर्नृदारिके राजपुत्रि । 'राजा भद्यरको देवस्तत्सुता भर्नृदारिका' इत्यमरः ॥ तेन राजकुलस्यापि पलायनेन । प्राकृत आत्मनेपदाभावात् 'तुवरन्तिओ'
इति परस्पैपदम् । संभावयेम । परशुरामसमीपगमनप्रतिषेधेन वर्धयाम इत्यर्थः ।
विधिलिङ्गयुक्तमपुरुषबहुनचनम् । त्यर्था वेगेन विद्युङ्कलां धावन्तीं मरालवधूमिव हंसीमिवोद्धान्तगमनामनवस्थितगमनाम् । 'प्रमु अनवस्थाने' ॥ प्रेम क्षेतः । अनुकम्पा
दया । कातरा मीरः । पर्यवस्थापयितव्या निभया कर्तव्या ॥ त्रैलोक्यमङ्गलं त्रैलोक्यमङ्गलकरम् । ईषद्विभ्रमेण मुग्धस्त्रभावात्स्वरोन विलासेनोपलक्षितम् । विस्रस्तस्य नेत्रकृवलयस्य । प्राकृते कुवलयशब्दस्य कन्दोद्वादेशः । शोभया विहरता विलसता मुखपुण्डरोकेण विस्तारितौ प्रकाशितौ क्षेष्टसंभ्रमौ यया सा तथोक्ता ॥ सस्था सती स्व स्वभावे

संभमा सन्वदा अह्मपुरदो वण्णेसि । ता किंति विअआहिमुहे कुमारे उक्किम्पतासि ।

सीता-सैव्वक्खत्तिअसंदावआरी परसुरामी ति ।

रामः-प्रिये, खस्था सती निवर्तस्व ।

आतङ्कश्रमसाध्वसव्यतिकरोत्कम्पः कथं सद्यता-

मङ्गेर्मुग्धमधूकपुष्परुचिभिर्छावण्यसारेरयम् ।

उन्नद्धस्तनयुग्मकुङ्गलगुरुश्वासावभुग्नस्य ते

मध्यस्य त्रिवलीतरङ्गकजुषो भङ्गः प्रिये मा च भूत् ॥ २१ ॥

(नेपध्ये ।)

मो भोः परिष्कन्दाः, क रामो दाशरथिः।

सीता— सो एवव वाहरइ।

रामः तस्यानरालसाहसप्रचण्डकर्मणः पुष्कलावर्तकसानितमांसलो

विस्नस्तनेत्रकुवलयशोमाविहरन्मुखपुण्डरीकविस्तारितस्त्रहसंभ्रमा सर्वदास्रखुरतो वर्णयसि । तत्किमिति विजयाभिमुखे कुमार उत्कन्पितासि ।

- १. सर्वक्षत्रिय संतापकारी परशुराम इति ।
- २. स एव व्याहरति।

स्थिता सती । यथा पुनर्निर्भया सनीखर्थः । **अ{तङ्केति ।** मधूकस्य गुडपुष्परक्षस्य । **'म-**धुके तु गुडपुष्पमधुद्वमौ 'इत्यमरः। पुष्पाणां रुचिरिव कान्तिरिव रुचिः कान्तिर्थेषां तानि तथोक्तानि तैः । लावण्येन कान्तिविशेषेण सार्विरैः । 'सारो बले स्थिरांशे च न्याच्ये क्रीबं वरे त्रिषु' इलमरः । लावण्यसह्यं तु-'भूयिष्ठं तेज एवाद्भिर्वहुलाभिर्मृदूकु-तम । चक्षरानन्दजननं लावण्यमिति कथ्यते ॥' इत्यनुसंधेयम् । अङ्गः कर्तृभिः । अयमीदशो वाचामगोचर आतइः सज्वरः । 'आतइः संज्वरे रोगे साध्वसे मरज्ञ-ध्वनौं इति रत्नमाला । श्रम आयासः साध्वसं भयमेतेषां व्यतिकरेण मेलनेनो-त्कम्पो वेपशुः कथं सहाताम् । एभिर्कत्यमुत्कम्पो दुःसह इल्पर्थः । किंच हे प्रिये, उन्नद्धान्यामुद्धद्धान्यां कुद्धालाविव स्तन्युगमं स्तन्युगमकुद्धालौ तान्यां गुरुभिदींचैः श्वांसश्चावभुमस्य कुटिलितस्य । त्रिधा वल्यस्त्रिवल्यः । शाकपार्थिवादिवदुत्तरपदलोपः । 'विटिवेटी चाप्युदररेखाचामरदण्डयोः' इति रत्नमाला । अल्पास्तरङ्गास्तरङ्गकाः त्रिवल्य एव तरङ्गकास्त्रिवलीतरङ्गकास्ताञ्चपते भजतीति त्रिवलीतरङ्गजुद तस्य ते मध्यस्य भन्नो मा भूत्र भवेत् । अतो निवर्तस्वेति पूर्वेण संबन्धः ॥ २१ ॥ परि-ष्कन्दाः परिचारकाः । 'नियोज्यकिंकरप्रैष्यभुजिष्यपरिचारकाः । पराचितपरिषक्वन्दप-रजातपरैधिताः' इत्यमरः । 'परेश्व' इति वैकल्पिकं पत्वम् ॥ स एव व्याहरित परशुराम एव वदतीत्यर्थः ॥ तस्य परशुरामस्यानराजेनाकुटिलेन साहसेन शीघप्रयन्नेन

वाङ्किर्घोषः कर्णविवरमाप्याययति । (इति परिकामित ।)

सीता—का गई। (धनुषि धारयन्ती।) अज्जउत्त, ण दाव तुसेहिं गन्तव्वं जाव तादो णाअचइ।

सरुय:--उँव्वत्तिअं दाणिं पिअसहीए रसन्तरेण रुजाछत्तणम् ।

राम:--जितं स्नेहेन । तर्हि मुक्त्वा धनुर्गच्छामि ।

(नेपथ्ये 'भो भोः परिष्कन्दाः' इत्यादि पठति ।)

सीता-तैदो बलादो एवव धारइस्सम्।

राम:--हन्त हन्त ।

उत्सिक्तस्य तपःपराक्रमनिधेरस्यागमादेकतः

सत्सङ्गियता च वीररभसोन्मादश्च मां कर्षतः ।

वैदेहीपरिरम्भ एष च मुहुश्चैतन्यमामीलय-

न्नानन्दी हरिचन्दनेन्दुशिशिरस्निग्धो रुणच्यन्यतः ॥ २२ ॥

प्रचण्डकमणः ऋ्राकियस्य पुष्कलावर्तकस्य महामेघविशेषस्य स्तनितवद्गर्जितवन्मांसलः स्फीतो वाङ्निर्योपो वर्णाभिव्यञ्चकध्वनिः कर्णविवरं कर्णरन्त्रमाप्याययति तर्पयति । 'प्यायी वृद्धां' इत्यस्मात् 'हेतुमति च' इति णिच् ॥ धनुषि धारयन्ती । चापे राममन्वलम्बमाना सतीत्यर्थः ॥ रसान्तरेण स्नेहातिशयेन । वाहुलकाह्य्यधातोरालुच् ॥ जितं स्नेहेन । ल्यापेक्षया स्नेहो बलवानित्यर्थः । तिर्हे त्वया धनुषो हृद्धधारणे सति धनुर्भुवला गच्छामीत्यन्वयः ॥ भो भो इत्यादि व्याख्यातम् ॥ इन्तेति हृषेऽनुकम्पायां च । 'हन्त हृषेऽनुकम्पायाम्' इत्यमरः । उत्सिक्तस्येति । उत्सिक्तस्य विर्यण गर्वोत्तरस्य तपसः कायशोपणादेः पराकमस्य बलस्य च निधेरस्य परशुरामस्यागमादागमनाद्येतोः सत्यङ्गप्रयता च परशुरामस्त्रपत्रपत्तस्य तपसः कायशोपणादेः पराकमस्य बलस्य च निधेरस्य परशुरामस्यागमादागमनाद्येतोः सत्यङ्गप्रयता च परशुरामस्त्रपत्तपत्ति । द्वाविश्चान्यत्ति यो रमसो हृषेः । 'रमसो वेगहर्षयोः' इति कोशः । तेन य जन्मादिश्चतः विश्वमप्रायो द्याविशेषः स च मामेकत एकस्मिन्पार्थे कर्षत आकर्षतः । द्विचनान्तमिदम् । आनन्यानन्दहेतुः । आनन्दयतेणिजन्ताण्णिनः । हरिचन्दनवदिन्दुवच किकिरः शीतलः स्त्रियो मस्ण एष वेदेहीपरिरम्भश्चतत्वीतालिङ्गनं च मुहुश्चतन्यं क्षानमामील्यन्संमोहयन्यन् । अन्यतोऽन्यस्मिन्दार्थे रुणद्धि । तिश्चगमनं करोतीन्त्यर्थः । 'रिथरावरणे' इत्यस्मात् 'रुधादिम्यः श्रम्' ॥ २२ ॥ हा इति दुःखे । एषः ।

१. का गतिः । आर्थपुत्र, न तावद्युष्माभिर्गन्तव्यं यावत्तातो नागन्छिति ।

२. उद्वर्तितमिदानीं प्रियसस्या रसान्तरेण लजालन्वम् ।

३. ततो बलादेव धारयिष्यामि ।

स्त्यः—है।, एसो दिप्पन्तदिणअराङोअदुप्पेक्सकटरदेहप्पहा-परिक्लेवमासुरो ज्ञलन्तं सुणिसिदं परसुं धारअन्तो विसञ्चलुन्वेल्लहुअ-वहसिहासहस्ससंदेहिदजडाप्पहाडामरो सुदूरविक्लेवाविद्धविअटोल्दण्ड-णिङ्मराभिघादविहुलिअवसुन्धरो परागदो एव्य सञ्चलक्तिजमहार-क्लसो।

रामः--

अयं स भृगुनन्दनिक्षभुवनैकवीरो मुनि-र्य एष निवहो महानिव दुरासदस्तेजसाम् । प्रतापतपसोरिव व्यतिकरस्फुरन्मूर्तिमा-न्यचण्ड इव पिण्डतामुपगतश्च वीरो रसः ॥ २३ ॥

१. हा एप दीप्यमानदिनकरालोकदुष्प्रेक्ष्यजठरदेहप्रभापरिक्षेपभासुरो ज्व-लन्तं सुनिशितं परशुं धारयन्विरुद्धुलोद्धेलहुतवहशिखासहस्रसंदिग्धजटाप्रभाडा-मरः सुदूरविक्षेपाविद्धविकटोरुद्ण्डनिर्भराभिघातविह्बलितवसुंघरः परागत एव सकलक्षत्रियमहाराक्षसः।

भार्गव इत्यर्थः । दिनकरालोकः सूर्यतेजः । प्रभापिरक्षेपः प्रभापिरवेषः । 'द्वयोः कठारः परशः' इल्पमरोत्त्या परिधिति न नपुंसकिलक्षम् । जटाप्रभामिहेंतुमिडीमरः।डामरे विष्ठवे कुरालः 'कृतलब्धकीतकुरालाः'इति कुरालेऽण्प्रत्ययः। भयंकर इत्यर्थः। सुदूर्विक्षेपार्थमा-विद्धयोदीं घप्रसारितयोविकटोरुदण्डयोविषमोरुकाण्डयोनिर्भरामिघातेन दढामिघातेन विद्वित्वसंघरः प्रकम्पितभूमिः परागत एव प्राप्त एव सकलक्षत्रियाणां महाराक्षसो महाहिंसकः ॥ अयमिति । अयं पुरोवतीं व्यक्तिविशेषः । त्रिभुवने लोकत्रय एकेषु मुख्येषु वीरयते विकमं करोतीति त्रिभुवनैकवीरः । 'वीर विकानती' इति पठितादाग-वींयाद्वीरयतेः कतीरे पचाद्यच्यात्ययः । एको वीर इति विम्रहे तु वीरैक इति स्थात् । स भग्रनन्दनो सनिः । प्रसिद्धो भग्रपुत्रो सनिरित्सर्थः । य एव योऽयं भार्गवो सनि-मेंहानपरिच्छित्रो दुरासदः समीपगमनानर्हः । तेजसां निवह इव समृह इव । भव-तीति शेषः । किंच मूर्तिमान्वपुष्मान्स्फुरन्प्रकाशमानः प्रतापस्य शत्रुतापनशक्तेस्वपसः कायशोषणादिनियमस्य च व्यतिकर इव मिलितावस्थानमिव भवति । किंच पिण्डतां संघातभावस्पगतः प्राप्तः प्रवण्डोऽत्यन्तं तीक्ष्णो रसः । सामाजिकैश्वव्यंमाणतया सूत्रशाकटन्यायेन भाविनीं वृत्तिमाश्रिख रसशब्दवाच्यः वीर इव शत्रुकृतापराधादिना मनः प्रज्वलनात्मककोध इव । भवतीति शेषः । संनिधिमात्रेण विरोधिनिरसने प्रथमोपमा । संबन्धविशेषेण विरोधिनिरसने द्वितीया । कायिकव्यापारेण विरोधिनि-

पुण्योऽपि भीमकर्मा निधिर्वतानां चकास्त्यमितशक्तिः । मूर्तिमभिरामघोरां विभ्रदिवाथर्वणो निगमः ॥ २४ ॥

अयं हि ।

कल्पापायप्रणिय विद्धात्कालरुद्धानल्खं संरब्धस्य त्रिपुरजयिनो देवदेवस्य तिग्मः । ब्रह्मच्छद्मा निखिलभुवनस्तोमनिर्माथयोग्यो राज्ञीभूतः पुनरिव समुत्थाय सामर्थ्यसारः ॥ २५ ॥

(बिहस्य ।) अहो स्वाच्छन्द्यवैचित्र्यमत्रभवतः ।

रसने तृतीयेति विवेकः ॥ २३ ॥ पुण्य इति । य एष इति पूर्वस्मादनुषङ्गः । ब्र-तानां तपसां निधी रक्षणस्थानविशेषः । अमितेष्वनन्तेषु कार्येषु शक्तिः सामर्थ्य यस स तथोक्तः । यद्वा अमिताः शक्तयो यस्य स तथोक्तः । पुण्योऽपि धार्मेष्ठोऽपि । 'घर्माम्बुपुष्पखर्णेषु पुण्यं धर्मवति त्रिषु' इति रत्नमाला । भीमकर्मा भयंकरव्यापारो य एष मृगुनन्दनोऽभिरामघोरां प्रियंकरां भयंकरां च । खझकुब्जादिवद्विशेषणसमासः । मृतिं शरीरम् । आनुपूर्वामिति यावत् । बिभ्रद्धारयन् । अथर्वणा प्रोक्तो वेदोऽथर्वा तमधीत आथर्वणिकः । वसन्तादिलाहुक् । दाण्डिनायनादिसूत्रे निपातनाहिलोपाभावः । आथर्वणिकस्याम्राय आथर्वगः । 'चरणाद्धमीम्राययोः' इति प्रकर्णे 'आथर्वणिकस्ये-कलोपश्च' इत्यनेनाण्यत्ययः इकलोपश्च । आम्रायस्तु प्रत्ययस्य वाच्यकोटौ न निवि-शत अतो नाथवंणो वेद इत्यादी पौनरुत्तयम् । निगम इवाम्राय इव चकास्ति प्रका-शते । 'चकास दीप्ताे' इखस्माहद । उपमेये प्रणतानुप्रहात्पुण्यत्वं प्रखर्थिनिप्रहाद्भी-मक्मेंबम । उपमाने खरतो वर्णतश्चामिरामत्वं वाच्येनाभिचारविधिना घोरबामिति विभागः ॥ २४ ॥ अयं हीति । अयं भार्गवः । अस्य चोत्तरत्रान्वयः । करुपेति । कल्पस्य ब्रह्मदिनोपहितस्य प्रपञ्चस्य । 'कल्पस्तु प्रलये न्याये शास्त्रे ब्रह्मदिने विधा दित रत्नमाला । अपाये नाशने प्रणयि प्रीतिमत्कालरदानलत्वं सर्वमृत्यभूतरदा-त्मकलामिभावं विद्धत्कुर्वाणः । 'नाभ्यस्ताच्छतुः' इति नुम्निषेधः । तिग्मस्तीक्ष्यः । निखिलभुवनस्तोमस्य सकलजगत्समृहस्य निर्माधे ध्वंसने योग्योऽनुकृलः कृतस-मुत्थानः सन् । 'परमात्मतपो वेदे ब्रह्म ब्रह्माञ्जजे द्विजे' इति रत्नमाला । राशीभूतः संघातीभृतः । शक्तरमूर्तत्वेन राशिलायोगादभूततद्भावे चिवप्रखयः । देवदेवस्य त्रिपुरपीडितैरिन्द्रादिभिः स्तुतस्य । अतएव संरब्धस्य सक्तोधोद्यमवतः । त्रयाणां पुराणां समाहारस्त्रिपुरम् । पात्रादिलात्स्रीलाभावः । तस्य जयिनो जेतू ह-इस्य । 'जि अभिभवे' इति पाठिताज्यतेः 'जिहिश्चिवेश्यतीं श्वमाव्यधाभ्यमपरिभयस-भ्यश्व' इति कर्तरीनिप्रत्ययः । सामर्थ्यानां संहारशक्तीनां सार इवोत्कर्ष इव । भव-वीति शेषः । उत्प्रेक्षालंकारः । ब्रह्मच्छद्मेत्यत्र लपहवविशेषोऽलंकारः ॥ २५ ॥ स्वा-च्छन्चस्य खामित्रायेण वर्तमानस्य । 'अमित्रायरछन्द आशयः' इत्यमरः । ख आ-

ज्योतिर्ज्वालापचयजिटलो भावि कण्ठे कुठार-स्तुणीरोंऽसे वपुषि च जटाचापचीराजिनानि ।

पाणौ बाणः स्फुरति वलयीभूतलोलाक्षसूत्रं

वेषः शोभां व्यतिकरवतीमुप्रशान्तस्तनोति ॥ २६ ॥

प्रिये, एते गुरवः । तदपसृत्य कृतावगुण्ठना भव ।

सीता—हैद्धि हद्धि । परागदो एव्व । (अञ्जलि बद्धा ।) अज्जउत्त,

परिचाअहि साहसिअ।

राम:--अयि भिये,

मुनिरयमथ वीरस्तादृशस्तित्रयं मे

विरमतु परिकम्पः कातरे क्षत्रियासि ।

१. हा धिक् हा धिक् । परागत एव । आर्यपुत्र, परित्रायस्व साहसिक ।

त्मीयख्रन्दोऽभिप्रायो न तु लोकशास्त्रव्यपेक्षा यस्य स खच्छन्दस्तस्य कर्मेत्यर्थे ब्राह्म-णादेराकृतिगणलात्खच्छन्दशब्दाद्भावे व्यन् । तस्य वैचित्र्यं वैविष्यं विस्मयनीय-मिखर्थः । ज्योतिरिति । अत्रभवत इखनुषज्यते । अत्रभवतः परग्ररामस्य कण्ठे ज्योतिषां तेजसां ज्वालानां निर्गतांशानां प्रचयेन समृहेन जटिलो जटावानिति । पिच्छादेराकृतिगणलाज्ञटाशब्दान्मलर्थीय इलच् । कुठारः परशुभाति । किंच असे भुजशिखरे तूणीर इपुधिः । भातीत्यनुषङ्गः । किंच वपुषि शरीरे जटाचापचीरा-जिनानि भातीत्यस्यानुषद्गी बहुवचनान्तत्या विपरिणामश्च । तेन भान्तीति लब्धम । वपुषीति सामान्योक्तावपि सामर्थ्याज्ञटायाः शिरसि चापस्य वामपाणौ चीरस्य कट्यामजिनस्योरसि च भानमनुसंधेयम्। किंच वलयीभृतं लोलमक्षसूत्रं रुद्राक्षप्रोतसृत्रं यस्मिन्स तथोक्तस्तस्मिन् । पाणौ दक्षिणकरे बाणः स्फुरति प्रकाशते । यत एवं तत उप्रशान्तो भयंकरः प्रियकरथ । खञ्जकुब्जादिवद्विशेषणसमासः । पूर्वोक्तकुठारादिमि॰ र्निष्पादितः कृत्रिम आकारो व्यतिकरवर्ती वीररसशान्तिरसयोर्मेळनवती शोभां चाहतां तनोति । विस्तारयतीत्यर्थः । अत्र कुठारतूणीरचापबाणैरुप्रत्वं जटाचीराजिनाक्षसूत्रैः शान्तत्वर्मिति विवेकः ॥ २६ ॥ एत इति पूजायां बहुवचनम् । गुरवः । वसिष्ठसना-भिलाच्छ्रग्रुरकुलसमाधिना गुरुत्वोक्तिः । अवगुण्ठनमाच्छादनम् ॥ परागत एव । भागेवः समीपं गत एवेत्यर्थः । आर्थः श्रश्चरस्तस्य पुत्रो भर्तेति भर्तुव्धेपदेशोऽयमा-र्यपुत्र इति । परित्राणमिह परशुरामसमीपगमनाभावरूपं विवक्षितम् ॥ सुनिरिति । अयं परशुरामो मुनिः परमात्ममननशीलो भवति । अथेति गुणान्तरप्रस्तावे । अयं परग्ररामस्तादशो वीरो लोकोत्तरो वीरो भवति । इति यत्तन्मुनित्वमहावीरलमेलनं मे प्रियम् । यत एवं ततो हे कातरेऽधीरे परिकम्पो वेपशुर्विरमतु नश्यतु । 'व्याङ्-परिभ्यो रमः' इति परस्मैपदम् । किंच कातरे, त्वं क्षत्रियासि । क्षत्रियजातीयासी-

तपिस विततकीर्तेर्दर्पकण्ड्रलदोष्णः परिचरणसमर्थो राघवक्षत्रियोऽहम् ॥ २० ॥

(ततः प्रविशति कुदः परशुरामः ।)

परश्चरामः—हुम् । अहो, दुरात्मनः क्षत्रियबटोरनात्मज्ञता ।

न त्रस्तं यदि नाम दूतकरुणासंतानशान्तात्मन-स्तेन व्यारुजता धनुर्भगवतो देवाद्भवानीपतेः।

लार्थः । अतोऽपि परिकम्पो न युक्त इति भावः । 'अर्यक्षत्रियाभ्यां वा खार्थे' इति वैकल्पिक हीषानुगागमयोरभावे क्षत्रियशब्दाखोपधाद्वाप्। तित्रयं मे इत्युक्तं विवृणोति -तपसीत्यादिना । राघवक्षत्रियोऽहं रघुवंशजः क्षत्रियोऽहम् । तपसि कायशोष-णादितपोविषये विततकीतंविंस्तृतयशसो दपंण शौर्यगर्वेण कण्डूली निर्वर्षणसापेक्षलह-पकण्डलप्रचुरा । सिध्मादी 'क्षुद्रजन्तूपतापाच' इति कण्ड्रशब्दाल्लच् । दोषी भुजौ यस्य स तथोकस्यात्रभवतः परशुरामस्य परिचरणे शुश्रुषणे समर्थः । शक्तो भवामीत्यर्थः । अत्र तपसीत्यादिविशेषणद्वयं परिचरणकर्मकारके परश्चरामे प्रयुक्तम् । राघवक्षत्रिय इति परिचरणकर्तकारके खस्मिन्विशेषणद्वयं प्रयुक्तम् । अस्यायमाशयः। लह्नुतेनेलोपश्च 'वालमूललध्वक्कुलीनां वा लो रलमापराते' इति सुत्रवार्तिकाभ्यां 'लघि गतौ' इल्य-स्माद्रप्रशब्दो निपातितः । 'गत्यर्था बुद्धर्थाः' इति गत्यर्थानां वुद्धर्थत्वालङ्कते जानाति सर्वमिति रघुरिति ज्ञानाधिकत्वं रघुपदप्रवृत्तिनिमित्तं भवति । उक्तं च कालिदासेन-'श्रुतस्य यायादयमन्तमर्भकः' इति । तथा च मम ज्ञानाधिकरघुवंशजन्मानुगुणं तपोनिष्ठमह्नीयविषये परिचरणसामर्थ्यम् । क्षत्रियत्वानुगुणं तु दर्पकण्डलदोष्कतादश-विषये परिचरणसामर्थ्यम् । परिचरणं हि नाम महनीयविषये तद्भिप्रायानुसारेण संप्रीणनव्यापारम् । तच पादसंवाहनादिरूपं युद्धरूपं वा भवतीत्युभयविधपरिचरण-विषयत्वयोग्ये परशुरामे तादृश उभयविधपरिचरणकर्तृत्वयोग्यो भवामीति मम तत्समागमः प्रिय इति । यद्वा उक्तरीत्या ज्ञानाधिकर्घवंशजत्वाज्ञानप्रधानतपोनिष्ठ-परशरामविषये परिचरणसमर्थः शुश्रुषायोग्योऽहम् । क्षश्रियलाद्दर्पकण्डलदोष्कतद्वि-षयपरितोषणसमर्थश्च भवामीलार्थः । 'कुगतिप्रादयः' इलात्र प्रादिप्रहणेनैव सिद्धे कुपहणं प्रादिसमासस्य काचित्कतां ज्ञापयतीति वैयाकरणोक्त्या समासः । 'पर्यभिभ्यां च' इत्यत्र वामहणानुतृतेस्ततिलभावश्च । परिचरणसमर्थ इति पदत्रयं बोध्यम् । श्लेषोऽलंकारः ॥ २७ ॥ दुरात्मनो दुर्वद्धेः क्षत्रियबटोः क्षत्रियबालकस्थानात्मञ्जता खखभावज्ञानशून्यता । विस्मयनीयेत्यर्थः । न त्रस्त-सिति । धनुश्रापं व्यारुजता भमं कुर्वता । 'रुजो भक्ते' इति तौदादिकादारु-जतेर्लटः शतरि तुदादिभ्यः शस्य डिस्वाद्भणाभावः । तेन क्षत्रियबद्ना रामेण कर्त्रा भगवतः षाहुण्यपूर्णादेवात्सर्वाराध्याद्भृतेषु करुणायाः कृपायाः संतानेनावि-च्छिनप्रवाहेन । 'संतानाः स्युरवच्छित्तिवंशापत्यसुरह्वमाः' इति रक्षमाला । शान्तः

तत्पुत्रस्तु मदान्धतारकवधाद्विश्वस्य दत्तोत्सवः

स्कन्दः स्कन्द इव प्रियोऽहमथवा शिष्यः कथं न श्रुतः ॥२८॥ एष एव मे प्रशमस्य कर्कशः परिणामः ।

> यत्क्षत्रियेष्विप पुनः स्थितमाधिपत्यं तैरेव संप्रति धृतानि पुनर्धनूषि । उन्माद्यतां भुजमदेन मयापि तेषा-मुच्छक्क्कानि चरितानि पुनः श्रुतानि ॥ २९॥

रामः-

अकलिरुतपस्तेजोवीर्यप्रथिम्नि यशोनिषा-ववितथमद्ध्माते रोषान्सुनावभिषावति ।

क्रीधादिरहित आत्मा हृद्यं यस्य स तथीक्तस्तस्माद्भवानीपतेः पार्वतीपतेः। भवस्य पत्नी भवानी । 'इन्द्रवरुणभवशर्वरुद्रमृडहिमारुष्ययवयवनमातुलाचार्याणामा-नुक्' इति डीषानुगागमध । तस्याः पतिः शिवस्तस्मात् । 'भीत्रार्थानां भयहेतुः' इति पश्चमी । न त्रस्तं नाम यदि त्रासाभावः संभाव्यते यदि । 'गत्यर्थोकर्मक-'इत्यान दिना त्रस्यतेभावे कः । 'नाम प्राकाश्यसंभाव्यकोधोपगमकुरसने' इत्यमरः । पर-दुःखदुःखित्वरूपदयावता परदुःखानुत्पादात्तदधीनानर्थशङ्काविरहः संभावितोऽपि यदीलर्थः । तेनेलनुषज्यते । तेन रामेण तत्पुत्रस्तस्य भवानीपतेः पुत्रो मदेन गर्वे-णान्धस्य कृत्याकृत्यविवेकविरहितस्य तारकस्य तारकापुरस्य वधाद्वेतीर्विश्वस्य सम-स्तस्य प्राणिना दत्तोत्सवः कृतानन्दजनकव्यापारः । ददातीस्यत्र करोतीसर्थो लाक्ष-णिक इति विश्वराब्दात्र चतुर्था । स्कन्दस्तु पूर्वोक्तकादणिकभवानीपखपेक्षया सेना-पतित्ववृत्तिप्रयुक्ततीक्ष्णत्वातिशययुक्तः स्कन्दः । 'तु स्याद्भेदेऽवधारणे' भरः । कथं न श्रुतः । एतादशं स्कन्दं श्रुत्वा रौद्रचापभद्गाद्रामः कथं न निवृत्त इति भावः । अथवा स्कन्दाद्भयाभावे स्कन्द इव भवानीपतेः त्रिय इष्टस्ततोऽपि बलाधि-क्यादिति भावः । शिष्यो भवानीपतेरधीतिवद्योऽहं स्कन्दादिष बलिष्ठः कथं न श्रुतः । स्कन्दाधिकबल्दवादहं नाशकः । किंच 'यथाशक्ति निगृह्णीत देवतागुरुनिन्द-कान्' इति न्यायेन गुरुतिरस्कारो समावश्यं परिहार्यः । अतः कथं मामनाकलय-श्रसाद्वरोश्वापमर्दितवानिति भावः ॥ २८ ॥ प्रशमस्य कोधविरतेः कर्कशोऽनर्थरूपः परिणामः फलपर्ववसायिता । यदिति । क्षत्रियेष्वप्यतद्हेषु क्षत्रियेष्वाधिपत्यं प्र-भुत्वं पुनर्भया सर्वेक्षत्रियविष्वंसनानन्तरमपि स्थितं तिष्ठति । किंच तैरेवातदहैंः क्षत्रि-यैरेव संप्रति मजीवनकाले धनुंषि पुनर्धतानि । किंच भुजमदेन भुजगर्वेणोन्माद्यतां विश्रान्तचित्तानां तेषां क्षत्रियाणामुच्छू इलान्युन्मर्योदानि चरितानि वृत्तानि मया पुनः श्रुतानीति यदेष एव मे प्रशमस्य परिणाम इति पूर्वेण संबन्धः ॥ २९ ॥ अक-लिलेति। कलिलो दोषमिश्रो न भवतीत्यकलिलः। 'सलिकत्यनिमहिभडिभण्डिश- अभिनवधनुर्विद्यादर्पश्चमाय च कर्मणे स्फरति रभसात्पाणिः पादोपसंग्रहणाय च ॥ ३०॥

किंत्वविषयस्तावदाचारस्य ।

जामदृश्य:--भो भोः परिष्कन्दाः, क रामो दाश्वरिथः।

राम:-अयमहं भोः । इत इतो भवान् ।

जामदृश्यः — साधु राजपुत्र, साधु । सत्यमैक्ष्वाकः सस्वसि ।

अन्विष्यतः प्रमथनाय ममापि दर्पा-

दात्मानमर्पयसि जातिविशुद्धसत्त्वः ।

गन्धद्विपेन्द्रकलभः करिकुम्भकूट-

कुट्टाकपाणिकुलिशस्य यथा मृगारेः ॥ ३१ ॥

ण्डिपिण्डितण्डिकुकीभूभ्य इलच्' इति कलतेरिलच्प्रत्यये सति कलिलशब्दो निष्पन्नः। किल्ल इति मित्रो गहनश्चेति वैयाकरणाः । तपसः कायशोषणादेखेजसो माहात्म्यस्य वीर्यस्य बलस्य च प्रथिमा प्रभुत्वं यस्य स तथोक्तस्तस्मिन् । 'पृथ्वादिभ्य इमनिज्वा' इति भाव इमनिच्। 'रऋतो हलादेर्लघोः' इति ऋकारस्य रेफश्च। यशसः पूर्वोक्त-गुणवत्ताप्रथाया निधावक्षयस्थानेऽवितथेन पूर्वीकानां तपःप्रसृतीनां हेतूनां सद्भावा-द्वस्तुभूतेन मदेन गर्नेण ध्माते परिपृरिते मुनौ परशरामे रोषादभिधानति सति शीघ-मागच्छति सति पाणिर्मम इस्तोऽभिनवयाशैव गृहीतया । प्रमोषरहितयेखर्थः । धनु-विंद्यया धनुर्विषयकज्ञानातिशयेन यो दर्षो गर्वस्तस्य क्षमायानुगुणाय कर्मणे च युद्धाय च पादयोहपसंप्रहणायाभिवादनेन स्पर्शनाय च रभमाद्धर्षाद्वेगाद्वा स्फ्रित प्रवर्तते । अत्र तपस्तेजोभ्यां परग्ररामस्य पादोपसंत्रहणं वीर्यमदाभ्यां युद्धं च योग्यमिति भावः । पाणिरिति जातावेकवचनम् ॥ ३० ॥ किंत्विति । आचारस्य चिकीर्षि-तस्य युद्धपादोपसंत्रहणयोरन्यतरानुष्ठानस्याविषयोऽनवसरः । अयुध्यमाने युद्धे दोषः स्यात् । युयत्सोः पादमहणेऽपि शालीनत्वरूपो दोषः स्यात् । अतो यथाभिलवितमनु-ष्टानमरा न युज्यत इत्यर्थः ॥ भो भो इत्यादि व्याख्यातम् ॥ अयमहं भो इत्यादि स्पष्टोऽर्थः ॥ अन्विष्यत इति । जात्योत्पत्त्या विशुद्धसन्वः परिशुद्धहृदयस्त्वं प्रम-थनाय विशसनायान्विष्यतोऽपि सृगयमाणस्यापि मम मह्यं दर्पाद्वीर्थगर्वादात्मानं स्वं गन्धद्विपेन्द्रस्य मदगन्धयुक्तगजजातिविशेषश्रेष्ठस्य कलमः पोतकः । 'कलमः करि-शावकः' इसमरः । करिणां गजानां कृटानीव गिरिश्टङ्गाणीव । 'कृटोऽस्त्री गिरिश्टङ्गे यन्त्रे राशावयोधने व्याजे । अन्ते मायायामपि सीराङ्गे निश्चले च पापे च ॥' इति रतमाला । कुम्भाः श्चिरःपिण्डाः । 'कुम्भौ तु पिण्डौ श्चिरसः' इत्यमरः । तेषां कुद्दाकं छेदनकरम् । 'कुट्ट च्छेदने' इत्यस्मात् 'जल्पभिक्षकुट्टलुप्टवृन्दः पाकन्' इति षाकन्त्रत्ययः । पाणिरेव कुलिशं यस्य स तथोक्तस्य मृगारेः सिंहस्यातमानं यथा खारमानमिवापेयसि । प्रापयसीलर्थः । 'ऋ गतौ' इलस्माण्णिच । 'अर्तिहीक्लीने-

स्तिय:—सैन्तं पावं सन्तं पावम् । पिंडहदं अमङ्गस्य ।
जामदृश्य:—(निर्वर्णः । खगतम् ।) रमणीयक्षत्रियकुमार आसीत् ।
चञ्चत्पञ्चशिखण्डमण्डनमसौ मुग्धपगरुमं शिशुर्गम्भीरं च मनोहरं च सहजश्रीलक्ष्म रूपं दघत् ।
द्वाग्दष्टोऽपि हरत्ययं मम मनः सौन्दर्यसारश्चिया
हन्तव्यस्तु तथापि नाम धिगहो वीरवतकृरताम् ॥ ३२ ॥
(प्रकाशम् ।)

प्रागप्राप्तनिसुम्भशांभवधनुर्द्धेधाकियाविर्भव-त्कोधप्रेरितमीमभार्गवभुजस्तम्भापविद्धः क्षणम् ।

१. शान्तं पापं शान्तं पापम् । प्रतिहतममङ्गलम् ।

क्रुग्रीक्ष्माय्यातां पुड् णों इति पुक् । 'पुगन्तलघूपधस्य च' इति गुणः । अतः सत्य-मैक्षाकोऽसीति पूर्वेण संबन्धः ॥ ३१ ॥ शान्तं पापमिति । परशुरामप्रयुक्तेना-निष्टवचनेन रामस्य दुरितं शाम्यतामिल्यर्थः । 'आशंसायां भृतवच' इति निष्ठा । प्रतिहतममङ्गलम् । पूर्वोक्तपापहेतुकं मङ्गलविपरीतं प्रतिहन्यतामित्यर्थः । अत्रापि पूर्ववित्रष्टा ॥ स्वगतमिति । रहस्यार्थस्य खयमनुसंधाने खगतशब्दः । तदुक्तम्--'सर्वश्राव्यं प्रकाशं स्यादश्राव्यं खगतं मतम्' इति । चञ्चदिति । 'वसुचसुतसुलसु-मृजुम्लुञ्च मुचुम्लुचु गलार्थाः' इति चञ्चतिर्गलार्थः पठितः । पश्चशिखण्डाः शिखाम-ण्डनं भूषणं यस्य तत्तथोक्तम् । 'शिखण्डः पिच्छचूडयोः' इति रक्षमाला । मुरधं नवम् । बाल्ययुक्तमित्यर्थः । प्रगल्भं प्रभावतः प्रौढम् । 'मुखः सौम्ये नवे मृढे' इति रत्नमाला । विशेषणसमासः । गम्मीरं च निपुणैरप्यपरिच्छेदाखभावं च मनो-हरं च रमणीयं च । सहजानि खाभाविकानि श्रीलावण्यलक्ष्माणि सामुद्रिकशास्त्रप्र-सिदानि महापुरुषलक्षणानि यस्मिस्तत्तथोक्तं रूपमाकारम् । 'रूपं स्वभावे शुक्रादौ सौन्दर्थे नाटकेऽपि च । प्रन्थाकृत्योः' इति रत्नमाला । दधद्वहन्नसौ बिशुरारब्धयौ-वनो रामो द्राग्दष्टोऽप्यचैव मयावलोकितः सन्नपि सौन्दर्यसारस्य सौन्दर्यश्रेष्टस्य श्रिया समृख्या मम मन आततायिनोऽपि मे हृद्यं हरति खवशं नयति । प्रीतिकरो भव-तीत्यर्थः । तथाप्येवं श्रीतिकरत्वेऽप्यसौ इन्तव्यस्त नाम मया इन्तव्य एवेत्यभ्युपग-म्यते । 'तु स्याद्भेदेऽवधारणे' इति, 'नामप्राकाश्यसंभाव्यकोधोपगमकुतसने' इति चामरः । वीराणां वतस्य युद्धकर्तेव्यतानियमस्य क्रूरतां धिक् । क्रूरता निन्धेखर्यः । 'िधगुपर्यादेषु त्रिषु' इति द्वितीया । 'िधङ् निर्भर्त्सननिन्दयोः' इलामरः ॥ ३२ ॥ प्रागिति । प्राक्पूर्वम् । प्राप्तमनुभूतं निसुम्भं प्रहारो येन तत्तथोक्तम् । निसुम्भग्न-ब्दलाडने रूढ: । तथाविधस्य शांभवधनुषो रीद्रचापस्य । शंभुशन्दात् 'तस्येदम्' इलण् । द्वेघाकियया द्विधाकरणेन । खण्डद्वयकरणेनेति यावत् । 'एधान्न' इति द्विशं-

सज्वालः परशुर्भवत्वशिथिलस्त्वत्कण्ठपीठातिथि-र्येनानेन जगत्सु खण्डपरशुर्देवो हरः ख्याप्यते ॥ ३३ ॥

स्त्रिय:—हैद्री हद्गी। पज्जलिदो क्लु एसो।

रामः—(सधैर्यबहुमानं निर्वर्ण्यं।) अयं स किल यः सपरिवारकार्ति-केयविजयावर्जितेन भगवता नील्लोहितेन सहस्रपरिवत्सरान्तेवासिने तुभ्यं प्रसादीकृतः परशुः।

१. हा धिक् हा धिक् । प्रज्वलितः खल्वेषः ।

ब्दादेधाच्प्रत्ययः । आविभैवताधिकमुत्पद्यमानेन क्रोधेन कोपेन प्रेरितस्य मीमस्य भरंकरस्य भागवस्य परशुरामस्य भुजन्तम्मेन स्तम्भसदशभुजेनापविद्धः क्षिप्तः स-ज्वालो ज्वालासहितोऽशियिलो हढः परशुः कुठारस्वत्कण्ठ एव पीठमासनम्। 'कण्ठो वाचकराब्दे स्यारसंनिधाने गले ध्वनौ' इति रक्षमाला । अतिथिः क्षणं भवत । अति-यिह्यासन उपविष्टो भवति तद्भदयं परशुस्लत्कण्ठे क्षणं तिष्ठलिखर्थः । येन पूर्वोक्ते-नानेन पुरोवर्तिना परशुना देवोऽपि जिगीषुईरो रुद्रो जगत्सु लोकेषु खण्डपरशुः ख्याप्यते खण्डपरञ्जनाम्ना प्रसिद्धः कियते । 'ख्याप्रकथने' इत्यस्माण्णिचि पुगागमे क्मीण लटि यक । खण्डयत्यहितानिति खण्डः । खण्डः परशर्यस्येति विग्रहः । 'भूतेशः खण्डपरग्रः' इत्यमरः । उत्तरयच्छब्दस्य तच्छब्दनिरपेक्षत्वात्तच्छब्दो न प्र-युक्तः। यद्वा सज्वाल इत्यत्र 'सः ज्वालः' इति पदद्वयम् । ज्वलतीति ज्वालः । 'ज्वलि-तिकसन्तेभ्यो णः' इति कर्तरि णप्रखयः । येन ख्याप्यते स परशुरिखादि योजयि-तव्यम् । अत्र 'जृम्भितं तद्धनुर्देष्ट्वा श्रेवं विष्णुपराक्रमैः' इति श्रीमति रामायणे स्थितम् । कालिदासेनापि 'विद्धि चात्तबलमोजसा हरेरैश्वरं धनुरम् । खातम्लमनिलो नदीरयैः पातयत्यपि मृदुस्तटद्वमम्' इत्युक्तम् । भोजराजेनापि 'जीर्णचापात्तकीर्तेः' इत्युक्तम् । प्रकृते तु 'प्रागप्राप्तनिसुम्भशांभवधनुः' इत्युक्तम् । अनयोर्विरोधस्त्वत्थं शमयितव्यः । विष्णोरन्येन केनाप्यभन्नपूर्वभिदं धनुभैज्ञितवन तस्तव कण्टे कठारोऽयं पतिविति । अथवा प्रागप्राप्तिनिसुम्भेति संबुद्धान्तं रामवि-शेषणम् । पूर्वमननुभूतप्रहार हे राम, शांभवं धनुरित्यादि योजयितव्यम् ॥ ३३ ॥ एष परश्चरामः । क्रोधेनेति शेषः ॥ अयमिति । यः सपरिवारस्य ससैन्यस्य कार्ति-केयस्य स्वन्दस्य विजयेनामिभवेन हेत्रनावर्जितेन वशीकृतहृदयेन नीललोहितेनार्घ-नारीश्वरेण । नीलस्वं नार्येशे, लोहितस्वं खांशे । सहस्रस्य परिवत्सराणां समाहारः सहस्रपरिवत्सरम् । पात्रादिलात्झीबत्वम् । सहस्रपरिवत्सरमन्तेवासीति विप्रदः । अखन्तसंयोगे द्वितीया । सुप्युपेति समासः । अन्ते वसतीखन्तेवासी । 'सप्यजातौ णिनिस्ताच्छील्ये' इति णिनिः । 'शयवासवासिष्वकालात्' इति सप्तम्या अलुक् । 'छात्रान्तेवासिनौ शिष्ये' इत्यमरः । प्रसादीकृतः । प्रसादशब्दोऽनुप्रहवाचको लक्ष-णया तत्पूर्वके देये वर्तते । तस्मादभूततद्भावे चिवः, कृशोऽनुप्रयोगः । अयं किलायं

स्रुय:—भृष्टिदारिए, पेक्स पेक्स । हिअअणिव्यत्तिद्बहुमाणो णिकम्पवीरगुरुअत्तणेण ओअहसदि विअ भअवदो भगगवस्स आउर्ह भट्टिदारओ ।

(सीता सविस्मयासं पश्यति ।)

जामद्रयः—(खगतम् ।) आश्चर्यम् । अन्य एवायं प्रकारः । किमपि चैतदसंविज्ञातनिबन्धनं माहात्म्यं सौजन्यं चोत्साहसंरम्भगम्भीरश्च पौरुषावष्टम्भः । (प्रकाशम् ।) आं दाशरथे, स एवायमाचार्यपादानां प्रियः परशुः ।

सच्यः--क्खणं तु पसण्णरोसस्स विअ आलावो ।

जामदस्यः---

अस्त्रप्रयोगखुरलीकल्रहे गणानां सैन्येर्वृतोऽपि जित एव मया कुमारः ।

स इति संभाव्यते । 'वार्तासंभाव्ययोः किल' इत्यमरः ॥ हृदयनिर्वर्तितबहुमानो मनसा बहु मानयन् । निष्कम्पश्चासौ धीरश्वासौ गुरुकश्चेति विप्रहे खञ्जकुक्जादिवत्स-मासः । तस्य भावस्तत्त्वं तेनापहसति । प्रयासानुरूपफलाभावादपहासः । भृतदारको राजपुत्रः ॥ विस्मयो रामधैर्यादिना । अस्रमेवमपहासे कि भविष्यतीति दुःखेन । अन्य एवायं प्रकारः । कार्तवीर्यस्कन्दहेरम्बादिषु दृष्टाद्विलक्षण इत्यर्थः । किमपी-त्यादि । असंविज्ञातनिबन्धनं दुर्निरूपाकारकमेतन्माहारम्यं महापुरुषतः च सौजन्यं च गुणप्राहिलादिसुजनधर्मश्च किमपि । अनिर्वाच्यमित्यर्थः । किचोतसाहेन स्थयसा प्रयत्नेन संरम्मेण कोधेन च गम्भीरो दुर्ज्ञेयः पौरुषस्य पुंस्तस्यावष्टम्भः स्थियम् । 'अवाचालम्बनाविद्र्ययोः' इति स्तम्भेः षत्वम् । आं दाशरथे । आमेवमित्यर्थः । 'आमेवम्' इत्यमरः । आचार्यपादानाम् । 'उत्तमानां स्कर्षं तु पादशब्देन पत्यते' । अस्प्रद्वरेः । श्वावस्थत्यर्थः ॥ प्रसन्नरोवस्य प्रशान्तकोपस्य ॥ अस्त्रति । अन्तप्रयोग्यस्य खुरत्या लक्ष्यप्रवन्धनस्य । 'खुरली लक्ष्यबन्धनम्,' इति केशवः । कलहेऽन्योन्यसंघर्षे । गणानां प्रमथानाम् । सैन्यमेदे समूहे च संख्यायां प्रमथे गणः' इति रक्ष-माला । सैन्यैः सेनासमवेतर्वृत्तोऽपि कुमार एव स्कन्द एव । 'कुमारो ना सुते स्कन्दे युवराजे श्वपाचके' इति रक्षमाला । मया जितः कुमार एवेसनेन न लन्यः प्रवल

१. भर्तृदारके, प्रेक्षस्त प्रेक्षस्त । हृद्यनिर्वर्तितबहुमानो निष्कम्पधीरगुरुकत्वे-नापहस्तीय भगवतो भार्गवसायुधं भर्तृदारकः ।

२. क्षणं तु प्रशान्तरोषस्येवालापः ।

एतावतापि परिरभ्य क्रुतप्रसादः प्रादादिमं प्रियगुणो भगवान्गुरुर्मे ॥ ३४ ॥

रामः—(खगतम् ।) कथमेतावतापीत्याह । अहो गर्वगौरवस्याभोगः। (प्रकाशम् ।) अतश्च भगवन् , द्यावापृथिव्योर्विततस्ते वीरवादः।

येनैव खण्डपरशुर्भगवान्प्रचण्ड-श्रण्डीपतिस्त्रिभुवनेषु गुरुः प्रस्तदः । तेनैव तारकरिपोर्विजयार्जितेन दीप्तिं गता परश्रराम इति श्रतिस्ते ॥ ३५ ॥

किंच।

उत्पत्तिर्जमद्भितः स भगवान्देवः पिनाकी गुरुः शौर्यं यत्तु न तद्भिरां पथि ननु व्यक्तं हि तत्कर्मभिः । त्यागः सप्तससुद्रमुद्भितमहीनिर्व्याजदानाविषः

क्षत्रब्रह्मतपोनिधेर्भगवतः किं वा न लोकोत्तरम् ॥ ३६ ॥

इसपरितोषो व्यञ्यते । त्रियगुणो गुणपक्षपाती भगवान्षाहुण्यपूर्णो मे गुरुः शिव एतावताप्यत्यत्येनाप्यनेन स्कन्दविजयरूपेण निमित्तेन कृतप्रसादः कृतानुप्रहः सन्य-रिरभ्याश्विष्येमं परशुं प्रादाइतवान् । ददातेर्लुड् । 'गातिस्थाधुपामूभ्यः सिचः पर-सौपदेषु' इति सिचो लुक् ॥ ३४ ॥ कथमित्यादि । स्कन्दविजयस्य कथमलल्प-तामाहेखर्थः । गर्वगौरवस्य गर्वाधिक्यस्याभोगो वैपुल्यं संनिवेशो वा । अत एत-साह्रदेण परशोः प्रदानाद्वीरवादो वीर इति वादः शब्दो वावापृथिव्योर्दिवि भवि च। बाँश्व पृथिवी चेति विप्रहे द्वन्द्वे 'दिवसश्व पृथिव्याम्' इति चकाराहिवो वावादेशः। विततः । विस्तृत इत्यर्थः । येनेत्यादि । येन परशुना भगवान्गुरः प्रचण्डस्तीक्ष्ण-अण्ड्याः पार्वत्याः पतिस्त्रिभुवनेषु त्र्यवयवकेषु भुवनेषु । शाकपार्थिवादेराकृतिगण-लादुत्तरपदलोपः । यद्वा समाहारबहुत्वाद्वहुवचनम् । खण्डपरग्रुः प्रहृढः खण्डपरग्रु-रिति प्रसिद्धस्वारकरिपोः स्कन्दस्य विजयार्जितेन विजयसंपादितेन तेनैव परश्चनैव ते परश्चराम इति श्रुतिः परश्चराम इत्याख्यां दीप्तिं गता । प्रसिद्धिं गतेत्यर्थः ॥ ३५ ॥ उत्पत्तिरिति । भगवतः पूज्यस्य तव जमदिमतो जमदेशेः सकाशादुत्पत्तिर्जन्म । किंच क्षत्रब्रह्मणः क्षत्रियवेदस्य । धनुर्वेदस्येति यावत् । तपसथ निधेराधारभृतस्य भगवतः पूज्यस्य तव स प्रसिद्धो भगवान्षाह्मण्यपूर्णो देवो दीप्तिशीलः पिनाकी शिवो गुरुभेनुर्विद्योपदेष्टा । किंच यत्तव शौर्य तद्गिरां पथि न भवति । वाचामगोचरं भव-तीलर्थः। तच्छीर्यस्य वाचामगोचरत्वं कर्मभिः स्कन्दविजयादिव्यापारैवर्यकं हि प्रसिद्धं हि । नन्वित्यवधारणे । किंच भगवतस्त्यागः खद्रव्याणां वीरेभ्यः प्रतिपादनम् । सप्तानां समुद्राणां समाहारः सप्तसमुद्रम् । पात्रादित्वात्क्रीबत्वम् । तेन मदिताया

सरुय:—जांणादि महाभाओ गुरुसु रमणिजं मन्तिदुस् । जामदृश्य:—

राम राम नयनाभिरामता
माश्यस्य सदशीं समुद्धहृन् ।

अप्रतर्क्यगुणरामणीयकः

सर्वश्रेव हृदयंगमोऽसि मे ॥ ३० ॥
हेरम्बदन्तमुसलोल्लिखितैकभित्ति

वक्षो विशाखविशिखत्रणलान्छितं मे ।

रोमाञ्चकञ्चकितमद्भुतवीरलामा
तसत्यं त्रवीमि परिरब्धुमिवेच्छति त्वाम् ॥ ३८ ॥

१. जानाति महाभागो गुरुषु रमणीयं मन्नियतुम्।

आवृताया मह्या भूमेर्निव्योजं ख्यात्यादिनिरपेक्षं दानं काश्यपाय प्रतिपादनमविधः सीमा यस्य म तथोक्तः । भवतीति शेषः । 'अवधाने परिच्छेदे सीम्नि काले बले-Sविधः' इति रत्नमाला । यत एवं क्षत्रबह्मतपोनिधेर्भगवतस्तव किं वा पूर्वोक्तेष्वमि-जनविद्याशतेषु किं वा लोकोत्तरं न भवति । सर्वमेव लोकश्रेष्ठं भवतीत्यर्थः । किमिति सामान्ये न्यंसकम् । उत्पत्तिरित्यभिजन उक्तः । भगवानिति विद्योक्ता । शौर्यमिति त्याग इति चाभिजनविद्यानुगुणमुभयविधं वृत्तमुक्तमिति द्रष्टव्यम् ॥ ३६ ॥ रमणीयं हुवं यथा तथा मन्त्रयितुम्। भनित्र गुप्तपरिभाषणे दित धातुपाठः। रामा रामेति । राम राम । संवुद्धा द्विरुक्तिः । आशयस्य गुरुद्विजभक्तयादिरूपस्य मनोव्यापारस्य सद्शीमनुह्यां नयनाभिरामतां चक्षःप्रियतां समुद्रहन्बिश्राणोऽप्रतक्र्यमचिन्त्यं गुणा-न्तरं रूपादिवित्रहगुणानां ज्ञानशक्तयाद्यात्मगुणानां च रामणीयकं रमणीयत्वं यस्य स तथोक्तः । रमणीयशब्दात् 'योपधाद्गरूपोत्तमाद्वन्' इति भावे व्यञ्प्रत्ययः । सर्वधा रूपगुणादिभिः सर्वैः प्रकारैमें हृद्यंगमोऽसि । शत्रोरिप मम हृद्योऽसीखर्थः । खच्प्र-करणे 'गमेः सपि वाच्यः' इति वार्तिकेन हृदयशब्दोपपदे गमेः खच्प्रस्यये हृदय-शब्दस्य मुनागमे च सति हृदयंगमशब्दो निष्पन्नः ॥ ३७ ॥ हेर्मबेति । राम रामेति पूर्वस्मादनुषज्यते । हेरम्बस्य विद्वेश्वरस्य दन्तमुस्रहेन मुसलसदृशदन्तेनोहिन खितैकभितिरेकपार्थो यस्य तत्तथोक्तम् । भित्तिशब्दोऽत्र भित्तिसदशपार्थवाची । 'एकभक्ति' इति पाठ उल्लिखितैकभागमित्यर्थः । 'भक्तिः स्याद्भागसेवयोः' इति रल-माला । हेरम्बस्यैकदन्तत्वादेकभागस्योल्लिखतलम् । विशाखस्य स्कन्दस्य । 'विशाखः शिखिनाहनः' इत्यमरः । विशिखानां बाणानां व्रणेलीञ्छतं चिह्नितं मे वक्षः कर्ते । अद्भृतस्याश्चर्यकरस्य वीरस्य लाभात्प्राप्त्या रोमाचैः पुलकैः कष्कुकितं संजातकङ्गकं स त्वां परिन्ध्रमिच्छत्यालिङ्गित्रभिच्छति । सत्यं व्रवीमि यथार्थं वदामि । इवशन्ते

सख्यः—भेटिदारिए, पेक्स पेक्स भन्नुणो सोहग्गम् । तुमं क्खु णिचं परिमुही अत्ताणं वश्चेसि ।

(सीता साम्नं निःश्वसिति ।)

रामः —भगवन्, परिरम्भणं प्रस्तुतप्रतीपमेतत्। सीता — चीरंमसिणो माहप्पसोहिदो से विणञो।

जामदृश्यः—(खगतम् ।) अहो, परगुणोत्कर्षतत्त्वेऽपि परिमाण-आहि सौजन्यपूतमन्तःकरणमस्य राजन्यपोतस्य । पारमार्थिकविनयदुर्वि-भाव्यो निपुणबुद्धिआद्यो महानहंकारम्रन्थः ।

- १. भर्तृदारिके, प्रेक्षस्त प्रेक्षस्त भर्तुः सौभाग्यम् । त्वं खळु नित्यं परिमु-स्यात्मानं वश्चयसि ।
 - २. धीरमसृणो माहात्म्यशोभितोऽस्य विनयः ।

वाक्यालंकारे ॥ ३८ ॥ सुभगस्य भावः सौभाग्यम् । सुभगशब्दाद्भावे ष्यञ् । 'हृद्भ-गसिन्ध्वन्ते पूर्वपदस्य च' इति पूर्वोत्तरपदवृद्धिः। शत्रुणापि हि श्वाध्यत इति भावः। मुग्धात्वेन लज्जातिशयात्पराद्मुखी सलात्मानं खमीदशसौभाग्यानुभवविमुखं करोषी-त्यर्थः । परिशब्दो वर्जनार्थकः । कर्मप्रवचनीयानां समासनिषेधस्त्वनित्यः । यद्वा सर्वतोभावे परिशब्दः । यतो यतो भर्तुर्धुखं ततस्ततोऽभिमुखमुखी सत्यपीत्यर्थः ॥ सास्त्रमिति । एतावन्तं कालं मौम्ध्येन इतास्मि । इतः परं परशुरामेणेति दुःखा-द्वाष्पोदयः । प्रस्तुतस्य प्रकृतस्य प्रमथनस्य प्रतीपं प्रतिकृत्म् ॥ परग्रुरामोक्तपरिरम्भ-स्यासन्ताप्रतिषेधाद्विनयः । प्रस्तुतप्रतीपत्नोत्तयासन्तानभ्युपगमात्तस धीरत्नं मस् णत्वं किंचिदर्फ़टत्वं च । अशक्तस्य च विनयोऽनुगुण इति तस्य माहात्म्याच्छोभि-तोकिरिति द्रष्टव्यम् । अस्य राजन्यपोतस्य राजन्यबालकस्य रामस्य । 'पोतः पाको-Sर्भको डिम्भः पृथुकः शावकः शिशुः' इलामरः । अन्तःकरणं मनः परस्य गुणानां शौर्यादीनामुत्कर्षातिशयस्य तत्त्वेऽपि याथार्थ्यविषयेऽपि परिमाणं पराकाष्ठां प्राहय-तीति परिमाणप्राहि । णिजन्ताद्वहातेः 'सुप्यजाती णिनिस्ताच्छील्ये' इति णिनिः । तेन सौजन्येन सुजनभावेन पूर्वं निर्दोषम् । भवतीति शेषः । यद्वा परेषां सर्वाति-शायिनां गुणानामुत्कर्षस्यातिशयस्य तत्त्वेऽपि वस्तुभूतत्वेऽपि परिमाणमाहिणा काष्ठां प्राप्तेन । तत्र केवलाद्गृह्णातेणिनिः । सौजन्येत्यादेः पूर्ववदर्थः । ईदराशीर्यादिगुणाति-शयवता सैजन्यं दुर्लभभिति भावः । परमार्थं एव पारमार्थिकः । विनयादेराकृति-गणलात्खार्थे ठकु । यद्वा परमार्थाय प्रभवति पारमार्थिकः । अर्थिकयाकारीलयैः । 'तस्मै प्रभवति संतापादिभ्यः' इति ठकू । अनारोपित इत्यर्थः । तथाविधेन विनये-नानौद्धत्येन दुर्विभाव्योऽभिभृतो मन्दमतिभिर्द्र्ज्ञेयो निपुणबुद्धिभिर्दुर्वगाहाधीवगाइ-नपदुमतिभिः पुरुषेर्माह्यो क्षेयो महान्विपुलोऽहंकारस्य शौर्यातिशयादिनिबन्धनचित्त-समुन्नतेर्भन्थः पर्वः । 'प्रन्थिः पर्वगदान्तरे' इति रत्नमाला । भवतीति शेषः ।

अप्राकृतस्य चरितातिशयस्य भावैरत्यद्धतैर्मम हृतस्य तथाप्यनास्या ।
कोऽप्येष वीरशिशुकाकृतिरप्रमेयसामर्थ्यसारसमुदायमयः पदार्थः ॥ ३९ ॥
संभाव्यसप्तभुवनाभयदानपुण्यसंभारमस्य वपुरत्र हि विस्फुरन्ति ।
लक्ष्मीश्च सान्विकगुणज्वलितं च तेजो
धर्मश्च मानविजयौ च पराक्रमश्च ॥ ४० ॥

अप्राकृतेति । अप्राकृतस्य प्राकृतजनस्वभावविजातीयस्य । 'प्राकृतस्तु पृथग्जनः' इलमरः । चरितातिशयस्य वृत्तोत्कर्षस्याद्भृतैरलाश्चर्यकरैर्भावैः स्वभावैः । 'भावः पदार्थे सत्तायां कियाचेष्टात्मयोनिषु । विद्वलीलाखभावेषु भूत्यभिप्रायजन्तुषु ॥' इति रत्नमाला । हतस्य वशीकृतस्य मम तथापि वशीकृतत्वेऽप्यनास्था । एतावन्तं काल-मीहशाहंकारप्रन्थिप्रहणे तात्पर्य नासीत् । अद्य तु तब्रहणं सम्यग्जातमिति भावः । तद्रहणमभिनीय वदति-कोऽप्येष इत्यादिना । वीरशिशुकाकृती रामात्मना भास-मान एष कोऽप्यनिर्वाच्यः पदार्थोऽप्रमेयानां दुर्ज्ञेयानामपरिच्छिन्नानां सामर्थानां दुर्घटार्थसंघर्टनशक्तीना ये सारा उत्कृष्टांशास्तेषां समुदायमयः । संघातसहप इत्यर्थः। स्वार्थे मयद । समुदायादागतः, समुदायस्य विकारः, समुदायप्रचुरो वेखर्थः । 'हेतु-मनुष्येभ्योऽन्यतरस्यां हृष्यः', 'तस्य विकारः', 'मयहूतयोर्भाषायामभक्षाच्छादनयोः', 'तत्प्रकृतवचने मयद' इति च मयद् ॥ ३९ ॥ संभाव्येति । अस रामस्य वपुः शुभाकारः । 'वपुः काये शुभाकारे' इति रत्नमाला । संभाव्यी निश्चेयः । सप्तानां भुवनानां समाहारः सप्तभुवनम् । तस्यै यदभयदानं भयसंसर्गामावनिर्वहणं तदेव पुण्यं धर्मस्तस्य संभारोऽतिशयो येन तत्तयोक्तम् । तथाविधं भवतीति शेषः । 'रूप-मेवास्येतन्महिमानं व्याचष्टं' इति श्रुतिरत्रानुसंघेया । अत्र रामवपुषि लक्ष्मीश्र लाव-ण्यात्मकशोभा च । 'लक्ष्मीः संपद्रमा शोभा' इति रत्नमाला । सत्त्वं सत्त्वगुणस्तत्र भवैः। अध्यात्मादिलाहकः। गुणैर्निमेललप्रकाशवत्त्वनिरामयलसुखसङ्गिलज्ञानसङ्गिला-दिमिज्वेलितं विशदं तेजध । 'ब्रह्मविद इव सौम्य ते मुखं भाति' इति श्रुतिप्रसिद्ध-दीप्तिविशेषश्च । सत्त्वगुणस्य ह्यक्तगुणहेतुत्वं भगवतैव गीतम्--'तत्र सत्त्वं निर्मेख-लात्रकाशकमनामयम् । युखसङ्गेन बधाति ज्ञानसङ्गेन चानघ ॥' इत्यादिना । यद्वा सत्त्वं बलं तत्र भवाः सात्त्विकाः । 'सत्त्वं द्रव्ये पिशाचादौ व्यवसायस्वभावयोः । गुणप्राणबळखान्तसत्ताख्न्नी त जन्तुत्र ॥' इति रस्नमाला । तथाविधैर्मुणैर्धैर्यादिभि-ज्वेलितं प्रकाशितं तेजश्च । 'अधिक्षेपावमानादेः प्रयुक्तस्य परेण यत् । प्राणालयेऽ-प्यसहनं तत्तेजः समुदाहृतम् ॥' इत्युक्तलक्षणं तेजश्र धर्मव श्रौतसातीभ्यदयसाध-नगुणविशेषथ । यद्वा धर्मो न्यायः, अहिंसा वा धर्मः । 'अथ धर्मों इस्री पुण्ये सामा-महा० ७

अयं हि

त्रातुं लोकानिव परिणतः कायवानस्रवेदः क्षात्रो धर्मः श्रित इव तनुं ब्रह्मकोशस्य गुस्यै । सामर्थ्यानामिव समुद्यः संचयो वा गुणानां प्रादुर्भ्य स्थित इव जगत्पुण्यनिमीणराशिः ॥ ४१ ॥

हे भवत्यः, प्रविश्चत्वियं वधूरभ्यन्तरमेव । गामः—(खगतम् ।) एवमेव ।

न्यभावयोः । चापन्यायाध्वराहिंसायज्वाचारयमेषु ना ॥' इति रत्नमाला । मानो गर्व-थित्तसमुत्रतिर्वा । 'मानः स्त्रीणां कोपमेदे गर्वे चित्तोन्नतावपि' इति रत्नमाला । यद्वा मानं श्रुतिस्मृत्यादिजन्यं प्रमितिरूपं ज्ञानम् । 'मानं प्रमाणे प्रस्थादौ' इति रलमाला । विजयः पराभिभवनं विशिष्टपरावधिकोत्कर्षेथ । 'जि जये', 'जि अभिभवे' आभ्यां भावे 'एरच्' इलच्प्रलयः। तौ च पराक्रमश्च शक्तिश्च। 'शक्तिः पराक्रमः प्राणः' इलमरः । विस्फुरन्ति विशेषेण प्रकाशन्ते । 'यशो विधातुः कथयन्ति खण्डितम्' इलत्रेव सुवर्थसंख्याया अधिकलात्साधुलम् । 'स्फुरतिस्फुललोर्निनिविभ्यः' इति र्वेकल्पिकं षत्वम् । हिशब्दः प्रसिद्धर्यकोऽस्यार्थस्य दुरपह्नवत्वं व्यझयति ॥ ४० ॥ अयं हि रामो हि । त्रात्मिति । लोकान्सप्तलोकान् । 'लोकसु भुवने जने' इस-मरः । त्रातुं पालयितुम् । 'त्रैह् पालने' इखस्मात् 'तुमुण्वुलौ कियायां कियार्था-याम्' इति तुम्त् । कायवान्परिणतः श्ररीरवत्तारूपपरिणाममवस्थां प्राप्तोऽस्नमन्त्र इव जुम्मकाद्यस्रदेवताप्रकाशकवेदभाग इव । भवतीति शेषः । मन्त्रवाह्यणरूपभागद्वया-त्मके वेदे मन्त्रभागः 'तचोदकेषु मन्त्राख्ये'ति भगवता जैसिनिना लक्षितः। अहित-निरसनादिरत्र साधारणधर्मः । ब्रह्मकोशस्य ब्रह्माण्डस्य । 'पेशी कोशो द्विहीनेऽण्डम्' इल्पमरः । गुह्यै रक्षणाय । 'गुप्तिः स्याद्भव्युदासेऽपि कारावेश्मनि रक्षणे' इति रक्ष-माला । तनुं मूर्तिम् । 'स्नियां मूर्तिस्तनुस्तनूः' इत्यमरः । श्रितः प्राप्तः क्षत्रः क्षत्र-वर्णसंबन्धी धर्म इव । 'शौर्य तेजो धृतिर्दाक्ष्यं युद्धे चाप्यपलायनम् । दानमीश्वरभा• वश्र क्षात्रं कर्म खभावजम् ॥' इत्युक्तखभाव इव । भवतीति शेषः । सामर्थाना-मिति । तनुं श्रित इत्यनुषज्यते । तनुं श्रितः सामर्थानां सर्वकार्यफ्लौपयिक शक्तीनां समुद्य इव गण इव । 'समुदायः समुद्यः समवायश्रयो गणः' इत्यमरः। भवतीति शेषः । गुणानां ज्ञानाद्यात्मगुणानां सीन्दर्यादिविष्रहृगुणानां च संचयो वा समूह इव भवति । 'वा स्याद्विकल्पोपमयोः' इस्रमरः । अत्रापि तनं श्रित इस्रनुषज्यते । प्रादु-र्भूय प्रत्यक्षीभूय स्थितः । पुण्यैर्निर्मायन्त इति पुण्यनिर्माणानि । पुण्यफलानीत्यर्थः । 'कुखल्युटो बहुलम्' इति कर्मणि ल्युद् । 'भोजनाः शालयः' इतिवज्जगतां पुण्यनि-मीणानि जगत्युण्यानिमीणानि तेषां राशिरिव पुत्र इव भवति । 'स्यानिकायः पुत्र-राशी' इलमरः । अत्र सर्वत्रोत्प्रेक्षालंकारः । तदुक्तम्--'यदायमुपमानानां लोकतः सिदिमिच्छति । तदोरप्रेक्षेव येनैव शब्दः संभावनापरः ॥' इति वाशब्दस्येवशब्द-

(नेपध्ये।)

सीरध्वजो धनुष्पाणिरित एवाभिवर्तते ।
गौतमश्च शतानन्दो जनकानां पुरोहितः ॥ ४२ ॥
सख्यः—भैट्टिदारिए, परागदो जेन्व तादो । ता एहि । पविसहा ।
सीता—भैअवदि, सङ्गामसिरी एसो दे अञ्जली ।
(इति निष्कान्ताः क्षियः ।)

जामदृश्यः-

स एष राजा जनको मनीषी
पुरोहितेनाङ्गिरसेन गुप्तः ।
आदित्यशिष्यः किल याज्ञवल्क्यो
यस्मै मुनिर्बद्धा परं विवन्ने ॥ ४३॥

सद्वृत्त एषः । तथापि क्षत्रिय इति शिरःश्लमुत्कोपयति । (ततः प्रविशति संभ्रान्तो जनकः शतानन्दश्च ।)

शतानन्दः -- राजन्, किमत्र युक्तम्।

पर्यायलादुत्त्रेक्षाचौतकत्वमविरुद्धम् । अस्त्रमन्त्रादेरुपमानस्य कायवत्त्वेन परिणामादि-मिविंशेषणेळींकप्रसिद्धत्वात्पद्यखपि वाक्येषुतप्रेक्षा । सा च खरूपोत्प्रेक्षेति द्रष्टव्यम् ॥ ४९ ॥ वधुः स्रुषा वसिष्ठसनाभितया परशुरामः खस्य सीतां प्रति श्वशुरदेशीयल-मिसंधाय सीतां वधूरिति निर्दिशति । अभ्यन्तरं गृहमध्यम् ॥ एवमेव । सीताया यहाभ्यन्तरप्रवेशो ममापीष्ट इलार्थः ॥ सीर्ध्वज इति । सीरध्वजो जनकः। धनु-श्वापः पाणौ यस्य स तथोक्तस्तथाविधः सन् । 'प्रहरणार्थेभ्यः परे निष्ठासप्तम्यौ' इति सप्तम्यन्तस्य पाणिशब्दस्य पर्निपातः । इत एवाभिवर्तते । अत्रैवायातीसर्थः । शिष्टं प्रागेव व्याख्यातप्रायम् ॥ ४२ ॥ प्रविशामः । अभ्यन्तरमिति शेषः ॥ स एप इति ॥ मनीषी प्राज्ञ आङ्गरसेनाङ्गरसोऽपत्येन । पौत्रादिरप्यपत्यमिति पक्ष एव मुख्य इत्यित्तरःशब्दात् 'तस्यापत्यम्' इत्यण्प्रत्ययः । पुरोहितेन शतानन्देन गुप्तः पालित एष जनको राजा । उद्देश्यसमर्पकमिदम् । यस्मै याज्ञवल्क्यस्तना-मादिलाक्विच्यः सूर्यशिष्यो मुनिः परं ब्रह्म परमात्मानं विवत्रे विवृतवान्स इति विधे-यविशेषणतया योजनीयम् । अत्र 'जनको ह वदेह आसांचके । अथ ह याज्ञवल्क्य आववाज तम्' इत्यादि वृहदारण्यकसंदर्भो द्रष्टव्यः ॥ ४३ ॥ सहूतः साधुशीलः । क्षत्रिय इति क्षत्रियत्वादेतोः । श्रिरःशूलं श्रिरोरोगविशेषम् । 'शूलमस्यायुधे रोगे स्यादृष्टवधकीलके । उपरागादिदोषे च' इति रक्षमाला । उत्कोपयति प्रकोपयति ।

१. भर्तृदारिके, परागत एव तातः । तदेहि । प्रविशामः ।

२. भगवति, सङ्घामश्रीरेष तेऽञ्जलिः।

जनकः — भगवन्, किमन्यत् ।

ऋषिरयमतिथिश्वेद्विष्टरः पाद्यमध्यें

तदनु च मधुपकेः कल्प्यतां श्रोत्रियाय ।

अथ तु रिपुरकस्माद्वेष्टि नः पुत्रभाण्डं

तदिह नयनिहीने कार्मुकस्याधिकारः ॥ ४४ ॥

(इति परिकामतः ।)

रामः—किमित्यतिबाष्पायितं भगवता ।
जामद्रयः—न किंचित् । किंतु
संभूयैव सुलानि चेतिस परं मूमानमातन्वते
यत्रालोकपथावतारिणि रतिं प्रस्तौति नेत्रोत्सवम् ।

वर्धयतीति यावत् ॥ संभ्रान्तः । परशुरामनिवारणे त्वरित इलार्थः । 'संभ्रमस्त्वरा' इल्प्रमरः ॥ अत्र परग्रुरामविषये ॥ किमन्यत् । वक्ष्यमाणातिरेकेण न किंचिस्कर्तव्य-मस्तीत्यर्थः । ऋषिरिति । अयं ऋषिर्जामदद्योऽतिथिश्वेच्छोत्रियाय वेदाध्यायि-नेडसी जामदम्याय विष्टरः पीठाद्यासनविशेषः । 'विष्टरो विटपी दर्भमुष्टिः पीठाद्य-मासनम्' इत्यमरः । पाद्यं पादाय वारि । अर्ध्य पूजार्थ द्रव्यम् । अत्र कल्प्यतामिति भिन्नवाक्यतया योजनीयम्। तद्नु मधुपर्को मधुसंस्षष्टं द्घि च कल्प्यतां दीयताम्। अत्र 'गोमधुपकोंहो वेदाध्यायः' इत्यापस्तम्बवचनमभिसंहितम् । मधुपर्कस्वरूपमपि तत्रैवोक्तम्—'मध्पर्भश्च द्धिमध्संस्टं पयो वा मध्संस्टमभाव उदकम्' इति । अथेति पक्षान्तरप्रस्तावे । अयं रिपुः सन्ननिष्टं लपन्सन् । 'रपेरिचोपधायाः' इत्यु-णादिषु लपतेरुप्रखये उपधाया इकारे च सत्यनिष्टं रपतीत्यर्थे रिपुशब्दो व्युत्पादितः। अकस्मात्रिष्कारणं नः पुत्रभाण्डमसादीयं रामात्मकपुत्ररूपं मूलधनं कर्म । 'स्याङ्गा-ण्डमश्वाभरणेऽमत्रे मूलवणिग्धने दल्यमरः । द्वेष्टि चेत्तद्विपये द्वेपं करोति चेत्तिन ष्कारणद्वेषादेतोर्नयविहीने न्यायादपेत इह परग्ररामे कार्मुकस्य कोदण्डस्याधिकारो विनियोगः कल्प्यतामित्यनुषद्गः । अत्रापि चेदं पुरा गीतमेवम् । 'भुवि । पीडाकर-ममित्राणां यत्स्यात्कर्तव्यमेव तत् ॥' इति द्रोणपर्वगतभारतवचनमनुसंघेयम् ॥४४॥ अतिबाष्पायितमत्यन्तं वाष्पोद्वमनं कृतम् । 'बाष्पोष्मभ्यामुद्वमने' इति क्यङन्ताद्भावे क्तः ॥ न किंचित् । वक्ष्यमाणादन्यत्र किमपीलर्थः । संभूयेति । यत्र लय्यालो-कपथावतारिणि लोचनप्रसरगोचरं गते सित्। आलोकस्य पन्था आलोकपथः। 'ऋक्पूरब्धूःपथामानक्षे' इति समासान्तः । सुखानि सुखशब्दवाच्यानि सर्वाण्यपि संभूय सङ्घभावं प्राप्य परमतिशयितं भूमानं वैपुल्यम् । 'बहु स्याद्विपुले ह्यादिसं-ख्यायां च त्रिलिङ्गकः'इति रत्नमाला । 'बहोलीपो भू च बहोः' इति बहुशब्दाद्भावे इमनिच्। बहोर्भूरादेशे इमनिचि इदारलोपश्च। चेतस्यातन्वते प्राप्नुवन्ति । सर्वे-षामप्यात्मनां सर्वेष्विप देशेषु सर्वेषु च कालेषु सर्वेभ्योऽपि हेतुभ्यः सर्वप्रकाराणि

स त्वं नूतन एव कङ्कणधरः श्रीमान्प्रियश्चेतसो हन्तव्यः परिभूतवान्गुरुमिति प्रागेव दूयामहे ॥ १४५॥ रामः—भागव, ज्ञायते मामनुकम्पस इति ।

सुखानि मिलितानि । क्षणपरिमितरामविष्रहालोकनसुखसमानरेखा इंढानि भवन्ती-त्यर्थः । अत्र च 'एतस्यैवानन्दस्यान्यानि भूतानि मात्रामुपजीवन्ति' इति श्रुत्यर्थः सुचितः । यद्वा यत्र लय्यालोकपथावतारिणि सति सुखानि चेत्रसि संभूय प्रमन्यं भूमानमातन्वते । सजन्तीत्यर्थः । अयं भावर्छान्दोग्ये भूमविद्यायाम्—'यत्र नान्य-त्पर्यति नान्यच्छणोति नान्यद्विजानाति स भूमा यो वै भूमा तदमृतम्' 'स्रे महिन्नि प्रतिष्ठितः स एवाधस्तात्स उपरिष्ठात्स पथात्स पुरस्तात्स दक्षिणतः स उत्तरतः स एवेद सर्व स वा एव एवंप स्यत्ने वंमन्वान एवं विजाननात्मरतिरात्मकीड आत्मिमिथुन-आत्मानन्दः' इत्यादिसार्वात्म्यादिसर्वेकल्याणगुणनिरवद्यसत्यपुरुषादिशब्दाभिधेयपर-मात्मलक्षणो निःसद्गनिल्यमुक्तानुभाव्यनिरवष्रहनिरतिशयानन्दरूपः कोऽपि भूमा प्रति-पादितो 'भूमा संप्रसादात्' इत्यादिना ब्रह्मसूत्रेण निरूपितश्च । ततोऽप्यधिकः पूर्व कमपि भूमानं रामदर्शनसुखानि मम मनसि निर्मान्तीति । अत्र च-'अखण्डेकर-सानन्दतारकब्रह्मवाचकः । रामायेति सुविज्ञेयः सल्यानन्दचिदारमकः ॥' इत्यूपनिष-दर्थः सचितः । रतिमिति यत्रालोकपथावतारिणीत्येतन्मध्यमणिन्यायेनोत्तरत्राप्य-न्वेति । यत्र लय्यालोकपथावतारिणि सति नेत्रोत्सवो नेत्रानन्दः । कार्ये कारणवा-चकशब्दः। आनन्दजनकव्यापारोऽप्यत्सवः। रति स्रक्चन्दनादिजन्यां प्रीति प्रस्तौति निष्पादयति । पूर्वोक्तभूमविद्यागतात्मकीडादेरपलक्षणमिदम् । सक्चन्दनादिजन्या श्रीती रतिः, उद्यानादिजन्या श्रीतिः कीडा, स्त्रीसंभवा श्रीतिर्मिथुनम्, मतिजन्या त्रीतिरानन्द इत्यूपनिपव्याख्यातारः । अत्र च भूमानमिखनेन भूमवाक्यं रतिमिखने-नात्मरतिरित्यादिवाक्यं च स्फोरितम । परिमत्यनेन भगवतः परत्वावस्थातोऽपि रामावतारावस्थेव भोग्येति सुच्यते । उक्तं च हनूमता — 'स्नेहश्च गरमो राजंस्लयि नित्यं प्रतिष्ठितः । भक्तिश्च नियता वीरभावो नान्यत्र गच्छति ॥' इति । सोऽयम-खिलवेदान्तपरमरहस्यार्थे। जामदृश्यवाक्यमुखेन कविनाविष्कृतः—स लिमिति । स तथाविधो नृतनः कङ्कणधरोऽयेव वैवाहिकप्रतिसरं धारयमाणः । नृतनःवं कङ्कण-धरत्वेनेति । श्रीमां स्तेजस्वी भोग्यसमृद्धिरूपसंपत्तिमान्वा वेषरचनावान्वा । 'श्रीर्वे-परचनाशोभासंपत्सरलशाखिपु' इति रत्नमाला । चेतसः प्रिय इष्टोऽसादुरुं रुद्रं परि-भतवान्धन्भेक्षेन तिरस्कृतवान्स त्वं हन्तव्य इति हेतोः प्रागेव हननपूर्वमेव दूयामहै। 'दुइ परितापे' इत्यसाहिशदिलाच्छचन् । अत्र गुरुपरिभवो हननहेतुः । कङ्कणधर-लादिकं परितापहेतुः । पूर्वं वीरवतेन इन्तव्यलमुक्तम् । अदा तु परिभवेन इन्तव्य-लमिति हेत्रभेदादपीनहत्त्यम् ॥४५॥ भागविति । मामनुकम्पस इति मयि दया-वानिति ज्ञायते । मयेति शेषः । 'कृपा दयानुकम्पा स्यात्' इत्यमरः । अत्र मामनु मिनामित्तं कम्पसे वेपस इति ज्ञायत इति च विवक्षितम् । 'लक्षणेत्यंभूताख्यानभाग-वीप्सासु प्रतिपर्यनवः' इत्यनुशब्दस्य कर्मप्रवचनीयलात् 'कर्मप्रवचनीययुक्ते द्वितीया'।

जामदृश्यः — अरे, किमुद्धान्तोऽसि । अमृताध्मातजीम्तस्निग्धसंहननस्य ते । कुठारः कम्बुकण्ठस्य कष्टं कण्ठे पतिष्यति ॥ ४६ ॥

राम:--आः, सत्यमेव करुणया परिक्षिप्तोऽसि ।

जामद्रयः—मय्येव अकुटीघरः संवृत्तः । अरे क्षत्रियडिम्भ, त्वं किल शिशुर्नववधूटिकापरिग्रहः सुन्दर इत्यपूर्वमुपतप्यतेऽस्माभिः।

सुप्रसिद्धः प्रवादोऽयमितिहेतीह् गीयते ।

जामद्रयः खयं रामो मातुर्मूर्घानमच्छिनत् ॥ ४७ ॥

अपि च। रे मूढ,

उत्कृत्योत्कृत्य गर्भानिप शकलयतः क्षत्रसंतानरोषा-दुद्दामस्यैकविंशत्यविध विधमतः सर्वतो राजवंश्यान् ।

दयस इत्यनुक्ता मामनुकम्पस इत्युक्तिरथीन्तरामिप्रायिकेत्युपलक्ष्य भागेव आह— अरे, किमद्भान्तोऽसीति । निर्भये भयप्रहणाद्भान्तः । तस्य बहिः कथनादु-द्धान्तिः । अमृतेति । अमृतेन सुधयाध्मातः पूरितो जीमृतो मेघ इव स्निम्धं शीत-ललचाकचक्यादियुक्तं संहननं वपुर्यस्य स तथोक्तस्य। 'गात्रं वपुः संहननम्' इस्र-मरः । कम्बुरिव शङ्क इव कण्ठो यस्य स तथोक्तस्य । 'शङ्कः स्यात्कम्बुरिश्रयाम्' इलामरः । यद्वा कम्बुः स्त्रीवलयः शङ्खः स इव कण्टो यस्य स तथोक्तस्तस्य । 'कम्बुः स्त्रीवलये शक्वे संख्यायां जलशक्तिषु' इति रक्षमाला । 'रेखात्रयाङ्किता पीवा कम्यु-त्रीवेति कथ्यते' इति इलायुभश्च । तव कण्ठे कुठारः पतिष्यति । स्पष्टोऽर्थः ॥ ४६ ॥ आः, करणया परिक्षिप्तोऽसि । आः इति कोपे। परिक्षिप्तोऽसि परिवृत्तोऽसि । सख-मेवेखनेन व्यतिरेको व्यजते । लया मम दुःखोत्पादने हि परदुःखासहिष्णुललक्षणा करुणा प्रस्तावमईति । तदेव तु तव दुःशक्यमिति भावः । कि चेयं दया पूर्वकराजेषु क गतेति भावः ॥ भुकुटीधरः कोपेन विकृतभूजीतः । क्षत्रियडिम्म क्षत्रियशिशो, नवो नूतनो वधृटिकाया अयोनिजात्वेन मातापितृरहिततया दयनीयाया बालिकायाः ' परिप्रहो येन स तथोक्तः । 'वयसि प्रथमे' इति हीपि वध्रटीशब्दः । तस्मादनुक-म्यायां किन हस्ते च वधूटिकाशब्दः । 'जीवद्भर्ती कुलस्था या वधूटी सा ह्यपां-सिनी' इति त्रिकाण्डरोषः । सुन्दरो मनोज्ञः । न विद्यते पूर्वी यस्मिन्कर्मणि तथो-क्तम् । उपतप्यते दुःख्यते । पूर्वे राजानो हि नैवंविधास्ततस्ते निरुत्तापेन मया इताः । अदा त्वीदशे लिय मम करुणा जायत इत्यर्थः । सुप्रसिद्ध इति । जामदश्यो रामो मातुर्मूर्धानं खयमच्छिनदिखयं सुप्रसिद्धः प्रवादों लोकवाद इह जगति इतिह पारम्पर्येण गीयते शब्यते । 'कै गै शब्दे' इति पठिताद्गयतेः कर्मणि लटि यकि 'घुमास्थागापाजहातिसां हलि' इतीलम् । 'अनन्तावसथेतिहभेषजां व्यः' इति सूत्रे इतिहेति निपातसमुदायः पारम्पर्ये वर्तत इति वैयाकरणाः । 'पारम्पर्योपदेशे स्यादै-तिद्यमितिहाव्ययम्' इत्यमरः ॥ ४७ ॥ उत्कृत्येति । सर्वभूतैः सर्वप्राणिमिः कर्तृभिः

पित्र्यं तद्रक्तपूर्णह्रदसवनमहानन्दमन्दायमान-

कोधामेः कुर्वतो मे न खलु न विदितः सर्वभूतैः खभावः ॥४८॥
रामः—नृशंसता हि नाम पुरुषदोषः । तत्र का विकत्थना ।
जामदृश्यः—आः निर्भय क्षत्रियवटो, अति नाम प्रगरुभसे ।
पहर नमतु चापं प्राक्पहारिषयोऽहं

मयि तु कृतनिघाते किं विदध्यात्परेण।

क्षत्रसंताने क्षत्रवंशे रोषात्कोपाद्गर्भानप्यकिंचित्करान्गर्भपिण्डानप्यत्कृत्योत्कृत्य पौन नःपुन्येन छित्त्वा । 'कृती छेदने' इल्साह्यप् । शकलयतः पुनरपि खण्डयत उद्दामस्योदीर्णस्य सर्वतोऽखिलदेशेषु राजवंश्यान्राजवंशभवान् । सर्वान्राजवंशान्या । आद्यादिलात्तिः । एकविशतिरेकविंशोऽवधिश्वरमो यस्मिस्तद्यथा तथा । विधमन-कियाविशेषणम् । एकविंशातशब्दो लक्षणयैकविश्वपरः । यथा त्रिविष्टपशब्दे त्रिश-इदक्षितीयपरस्तद्वत् । अथवैकविंशत्या संख्ययावधिः परिच्छेदो यन्मिन्कर्मणि तत्त्रथोक्तम् । 'विंशत्यायाः सदैकत्वे सर्वाः संख्येयसंख्ययोः । संख्यार्थे द्विबहुत्वे स्तः' इत्यमरः । 'अवधाने परिच्छेदं सीम्नि काले बलेऽविधः' इति रक्षमाला । विधमतो नाशयतः । 'ध्मा शब्दानिसंयोगयोः' इत्यस्माल्लटः शतिरे 'पाघ्राध्मास्थाम्नादाण्टश्य-र्तिसर्ति शदसदां पिबजिव्रयमतिष्टमनयच्छपश्यच्छेथौशीयसीदाः' इति धमादेशः। उप-सर्गवशेन च नाशनार्थकत्वम् । तेषां राजवंद्यानां रक्तैः पूर्णे । 'कर्तृकरणे कृता बहु-लम्' इति समासः । हदंऽगाधजलाधारे । 'जलाशया जलाधारास्तत्रागाधजलो हदः' इखमरः । सबनेन स्नानेन । 'सवनं सोमनिष्पेषे जननस्नानयोरपि' इति रत्नमाला । यो महानन्दः प्रचुरमुखम् । मोक्षतुल्यानन्दामिमानेन वा महानन्दोक्तिः । 'सुक्ति-मींक्षे महानन्दः' इत्यमिधानात् । तेन मन्दायमानोऽल्पीभवन्कोध एवामिर्यस्य स तथोक्तः । तस्य पित्र्यं पित्रकमं । 'वाष्त्रतपित्रपसो यत्' इति यत् । कुर्वतः । तद्वक्तेनेति शेषः । मे खभावः । क्षत्रियगर्भोत्कर्तनादिह्यो न विदित इति न । 'द्वी नत्री प्रकृतार्थ बोधयतः' । विदित एवेत्यर्थः । खल्लसन्दः प्रसिद्धौ ॥ ४८ ॥ नृशंसता घातुकता पुरुषदोषः पुरुषस्य हेयतापादकः। अतएव हि 'आनृशंस्यं परो धर्मः' इति शास्त्रम् । तत्र नृशंसतायां का विकत्थना का श्वाघा ॥ क्षत्रियवटो क्षत्रियबालक । 'बालो बद्धर्नाणवकः' इति कोशः । अति प्रगल्भसे प्रकर्षेण धृष्टो भवति । 'गल्भ धाष्ट्यें' इति धातुः । अनुपसर्गा अपि प्रादयः सन्ति तेन मध्ये हिशब्दः प्रयुक्तः । 'प्रकर्षे लङ्कनेऽप्यति' इत्यमरः । प्रहरेति । प्रहर ताडयख । मामिति शेषः । चापं धनुः कर्त् । 'भयामृतशकृद्वस्रचापाभरणलाञ्छनम्' इति नपुंसकशेषेष्वमरोक्तेश्वापशब्दस्य नपुंसकलामिति । नमतु शर्निःसारणार्थं नतं भवतु । अन्तर्भावितण्यर्थस्य नमतेः कर्मणः कर्तृत्वविवक्षया कर्तारे लोदः । यदापि 'कर्मवत्कर्मणा तुल्यिकयः' इति प्राप्तयोर्यगात्मनेपद्योर्मध्ये 'न दुहस्रनमां य-क्विणी' इति यको निषेभेऽप्यात्मनेपदं दुर्वारम् , यथा 'नमते दण्डः' इखादौ,

शटिति विततवह्रयुद्गारभाखत्कुठार-

मविघटितकठोरस्कन्धबन्धः कबन्धः ॥ ५९ ॥

जनकशतानन्दौ-वत्स रामभद्र, विश्वस्य तावदास्त ।

रामः--कष्टम् । अभ्यनुज्ञापेक्षः संवृत्तोऽसि ।

जामदृश्य:---आङ्गरस, अपि सुलम्।

शतानन्दः--विशेषतस्वद्दर्शनात् । अपि च ।

त्वं नः पूज्यतमोऽतिथियंदि ततः सज्जातिथेया वयं

जामदृश्य:—त्वं पुरोहितः सुचरितो गृहमेधी याज्ञवल्क्यशिष्यः। तदत्र सर्वे युज्यते । किंतु नाहमातिथ्यकामः।

शतानन्दः---

कन्यान्तःपुरमक्रमात्प्रविशता संदूषितान्तःस्थितिः ।

तथापि 'निरद्भशाः कवयः' इत्युक्तत्वादात्मनेपदाभावः । यद्वा मामित्यध्याहारः । चापं कर्त् । मां नमयत्वित्यर्थः । एवं च परशुरामनमने चापस्य करणलात्तस्य कर्नु-लविवक्षायाम 'असिश्छिनत्ति' इत्येत्रेव कर्तीरे लकारः, परसेपदं च । अथवा चापं कर्तृ नमतु । विस्फारशब्दं करोत्वित्यर्थः । 'णमु प्रहृत्वे शब्दे च' इति णमतिः शब्दार्थकः । अद्य तु मुख्यमेव कर्तृत्वम् । यद्वा मां प्रहर् । मयि चापं कमे नम । नमयेखर्थः । तुशब्दश्वार्थकः प्रहारं समुचिनोति । तुशब्दोऽवधारणार्थको वा । नम-वैवेखर्थः । अहं प्राक्प्रहारप्रियः । शत्रुणा प्राक्प्रहारमिच्छामीलर्थः । खयं प्राक्प्र-हारे तु शत्रोरपुनरहुरत्वात्तेन मम प्रहारो दुर्लम इति भावः । तदाह—मिय त्वित्यादिना । मयि त सर्ववीरजनोत्तीर्णे मयि कृतनिघाते सति कृतप्रहारे सति परेण । अनन्तरकालवाचिनः परशब्दात् 'एनबन्यतरस्यामदूरेऽपश्चम्याः' । झटिति शीघ्रं विततैर्विस्तृतैर्वेद्वयुद्वारैरम्युद्वमनैईतुमिर्भाखता तेजस्विना कुठारेण प्रविधिटतो वियोजितः कठोरः पूर्णः । 'कठिचकिभ्यामोरन्' इति सूत्रे कठोरशब्दः पूर्णता-यामपीति शाब्दिकोक्तेः । स्कन्धस्यांसस्य । 'स्कन्धो भुजिशरांदिसोदस्री' इत्यमरः । बन्धो यस स तथोकः । कबन्धोऽपमुर्धदेहः । 'कबन्धोऽस्रो कियायुक्तमपमूर्धकले-वरम्' इलामरः । किं विदध्याति कुर्यात् । शकि लिड् ॥ ४९ ॥ विश्वस्य परशु-रामं जेतुं शक्त इति निश्चेयः । संबुद्धान्तमेतत् । आस्त्व तावत् । अद किंचित्कारं निव्यापारिस्तिष्टेखर्थः ॥ अभ्यनुज्ञा गुरुजनानुमतिरपेक्ष्यापेक्षणीया येन स तथोकः । 'गुरोध हलः' इति कर्मण्यकारप्रत्ययः ॥ त्वं न इति । सर्ज्ञं संस्तमातिथेयमतिथिषु साधु विष्टरार्ध्यपाद्यादिकं यस्ते तथोकाः । 'सब्बी संस्तसंनदीं' इति रत्नमाला । अतिथिशन्दात् 'तत्र साधुः' इत्यधिकारे 'पथ्यतिथिवस्रतिस्वपतेर्दन्' इति ढन् ॥ सुचरितः सुकृतः ॥ अक्रमात्सहसा कन्यान्तःपुरं प्रविशता । त्वयेति शेषः । अन्तः

जामदृश्यः — अरण्यवासी बाह्मणोऽहमनभिज्ञः परमेश्वरगृहव्य-वहारस्य ।

रामः—(खगतम्।) शोभत एव दत्तभुवनैकदक्षिणस्य सामन्ते-ष्वहंकारोत्रकाशः।

जनकः---

पापं वाञ्छिस कर्म राघवशिशावसात्सनाथे कथं (प्रविश्य।)

कश्चकी--

देव्यः कङ्कणमोचनाय मिलिता राजन्वरः प्रेष्यताम् ॥५०॥ जनकशतानन्दौ—वत्स रामभद्र, श्वश्रूजनस्त्वामाह्वयति । तद्गम्यताम् ।

राम:--जामद्रय, एवमादिशन्ति गुरवः।

जामदम्य:-- कियतां लोकधर्मः । पश्यन्तु त्वां ज्ञातयः । किंतु

स्थितिरन्तःपुरमर्यादा । 'स्थानमर्यादयोः स्थितिः' इति रत्नमाला । संदूषिता विक-लिता ॥ परमेश्वराणां प्रभूणां गृहस्यान्तः पुरादेर्व्यवहारस्य क्रमेण प्रवेशादिव्यापारस्या-नभिन्नः । अन्न इत्यर्थः ॥ अहंकारस्य गर्वस्योत्प्रकाशो व्यन्नको मर्मोद्घाटनहासवि-शेषः ॥ अस्मत्सनाथेऽस्मत्परतन्त्रे राघवशिशौ रामे पापं कर्म कुठारप्रेरणरूपं कथं वाञ्छसीच्छिस । कुठारप्रेरणं हि रामस्यास्मत्सनाथत्वाच्छिशुलाच दुःशकं पापं चेति कथं तदिच्छसीत्यर्थः ॥ कश्चकी सौविदतः । कङ्कणमोचनाय वैवाहिकप्रतिसरविसं-सनाय । 'निर्देते लथ कल्याणे नरो नदं च कौतुकम् । प्राप्ते निशामुखे तत्तनमन्त्रे-णाथ ततस्खजेत् ॥' इति वचनमत्र दृष्टव्यम् । मिलिताः संगताः । प्रतीक्षन्त इति शेषः । वरो जामाता रामः । 'देवप्रसादे वरणे जामातरि वरः प्रमान्' इति रत्न-माला ॥ ५० ॥ आदिशन्याज्ञापयन्ति ॥ लोकधर्मो लोकैरनुष्ठीयमानधर्मः । ज्ञातयो बन्धवः पर्यन्तु लाम् । इतःपरं मया युद्धे कं द्रक्ष्यन्तीति भावः । जनपदेषु देशेषु न परिक्षेप्तन्यो नातिवाहयितव्यः ॥ प्रविश्येति । इतरे जनकः शतानन्दो भार्गन वश्र ॥ गुरुवचनाद्वसिष्ठविश्वामित्रवचनात् ॥ पूर्वोङ्केऽस्मिन्नङ्के च मुखसंघिः प्रतिमुख-संघिश्रोकः । तत्खरूपं हु-'मुखं बीजसमुत्पत्तिनीनार्थरससंभवा । अङ्गानि द्वाद-शैतस्य बीजारम्भसमन्वयात् ॥ उपक्षेपः परिकरः परिन्यासो विलोभनम् । युक्तिः प्राप्तिः समाधानं विधानं परिभावना ॥ उद्भेदमेदकरणानि' इति दशरूपकादाव-क्तम् । तत्र 'भद्रमस्तु' 'स्नेहं करोति' इति बीजारम्भसमन्वय उक्तः । बीजारम्भ-लक्षणं तु 'स्तोकोहिष्टः कार्यहेतुर्वाजं विस्तार्यनेकथा । औत्युक्यमात्रमारम्भः फल-लाभाय भूयसे ॥' इस्युक्तम् । तत्रोपक्षेपादिकं तत्तदवसर एव लिखितम् । बिष्टमत्र

जनपदेषु न चिरमारण्यकास्तिष्ठन्ति । गन्तुकामोऽस्मि । अतो न कालः परिक्षेप्तव्यः ।

रामः -- एवम् । (इति निष्कान्तः ।)

(प्रविश्य ।)

सुमन्तः-भगवन्तौ वसिष्ठविश्वामित्रौ भवतः सभागेवानाह्वयतः।

इतरे-क भगवन्तौ।

सुमन्त्रः---महाराजदशरथस्यान्तिके ।

इतरे--गुरुवचनाद्गच्छामः।

(इति निष्कान्ताः सर्वे ।)

इति महाकविश्रीभवभृतिविरचिते महावीरचरिते द्वितीयोऽङ्कः।

लिख्यते—'अरिष्टतातिमाशासाहे' इति बीजसुखागमरूपप्राप्तिरुक्ता । 'कथमप्रमेय-' इत्यत्र बीजविषय आश्चर्यावेशरूपपरिभावनोक्ता । 'रामाय पुण्यमहसे' इत्यत्र बीज-मुखदुःखहेतुरूपं विधानमुक्तम् । 'वत्स, इन्यताम्' इत्यत्र बीजानुगुणप्रोत्साइन ह-पमेद उक्तः । 'अस्यायमवसरः' इत्यादौ बीजानुगुणप्रस्तुतकार्यारम्भरूपकरणमुक्तम् । एवमन्यदिष खयं द्रष्टव्यम् । अनन्तरं प्रतिमुखसंधिः। तत्खरू ं तु—'लक्ष्यालक्ष्यस्य बीजस्य व्यक्तिः प्रतिमुखं मतम् । बिन्दुप्रयत्नाभिगमादङ्गान्यस्य त्रयोदश् ॥ विठासः परिसर्पश्च विधृतं शर्मनर्मणी । नर्मद्यतिप्रगमनं निरोधः पर्युपासनम् ॥ वकं पुष्पमु-पन्यासो वर्णसंहार इत्यपि ॥' प्रथममप्रथममलक्ष्यस्य धनुभङ्गदिव्यास्नदानादिना लक्ष्यस्य च बीजस्य व्यक्तिरूपं प्रतिमुखम् । तत्र च बिन्दुप्रयत्नौ वक्तव्यौ । तत्खरूपं तु-'अवान्तरार्थविच्छेदे बिन्दुरच्छेदकारणम् । प्रयन्नस्तु फलावाप्ती व्यापारोऽति-लरान्वितः ॥' इति । अत्र भागवप्रवेशो बिन्दुः । अवान्तर्विच्छेदहेतुःवेऽप्युत्तरत्र धनुदीनादिमिरच्छेदकारणलात् । 'तपस्यते-' इत्यादिपु प्रयत्नः सप्टः । तत्राङ्गानि लिख्यन्ते । 'सख्यः--कथयत तत्' इत्यत्र दष्टनष्टपदार्थानुसरणरूपः परिसर्प उक्तः । 'नोत्सवा--' इत्यादावनिष्टवस्तुविक्षेपरूपविधूननमुक्तम् । 'किमेकदेशेन-' इत्यादिना रत्यपशमनरूपं शर्मोक्तम् । 'कुमार प्रेक्षख' इलादिनानुरागोद्धदनार्थप्रीतिरूपद्यति-इका । 'सखि, समुरामुर-' इत्यादिना चानुरागप्रकाशवचनहृषं पृष्पमुक्तम । **'**आतङ्कश्रम—'इलादिना चानुरागहेतुवाक्यरचनारूपन्यास उक्तः।'धनुषि धारयन्ती' इलादिना च छद्मना हितागमनिरोधनरूपनिरोध उक्तः । 'उत्सिक्तस्य' इलादिना च संभोगविषयमनोरथरूपविद्यस उक्तः । 'आर्यपुत्र' इत्यादिना चेष्टजनानुनयह्रपपर्यु-पासनमुक्तम् । 'अन्विष्यत' इत्यादिना च प्रमुखनिष्ठ्रवचनरूपं वज्रमुक्तम् । 'अयं स किल' इलादिना परिहासनचनरूपं नर्मोक्तम् । 'राम राम नयनाभिरामताम' इत्यादिना चोत्तरोत्तरवाक्यैरनुरागवीजप्रकाशनरूपः प्रगम उक्तः । एवमन्यदपि यथासंभवं द्रष्टव्यम्॥

कविना तेन महता प्रायशोऽस्मित्रिवन्धने । दशरूपकनिर्दिष्टः क्रमोऽज्ञानामनाश्रितः ॥ अथवा तत्क्रमोऽप्यत्र कथंचिल्लिखितुं क्षमः । स्फुटप्रतीतिमाश्रिस कमस्याग उदीरितः ॥ यो महीसारवास्तव्यो वाधूको वीरराघवः । स महावीरचरिते द्वितीयाङ्कं व्यवीवरत् ॥

इत्यण्णाप्पङ्गार्यनामधेयेन वाधूलवीरराघवेण विरचितायां महा-वीरचरितव्याख्यायां भावप्रद्योतिनीसमाख्यायां द्वितीयोऽङ्कः॥



तृतीयोऽङ्कः।

(ततः प्रविशत उपविधौ वसिष्ठविश्वामित्रौ जामदम्यशतानन्दो च।)

वसिष्ठविश्वामित्रौ—(जामद्रम्यं प्रति ।)

इष्टापूर्तविधेः सपत्रशमनात्प्रेयान्मघोनः सखा

येन द्यौरिव विज्ञिणा वसुमती वीरेण राजन्वती ।

यस्यैते वयमप्रतः किमपरं वंशश्च वैवस्वतः

सोऽयं त्वां तनयियः परिणतो राजा शमं याचते ॥ १॥

तद्विरम शुष्ककलहात् । इदं चास्तु ।

अथ कविना तृतीयाद्धः प्रस्तूयते—ततः प्रविशत उपविद्यवित्यादिना । जामदम्यशतानन्दौ चेति । प्रविशत इखनुषद्गः । वसिष्ठविश्वामित्रौ जामदम्यं प्रतीति । आहतुरिति शेषः । इष्टापूर्तेति । अत्र य इत्यध्याहार उत्तरत्र येनेत्यादि यच्छव्द-युक्तवाक्यशैलीदर्शनात् । यो दशरथ इष्टं दर्शपूर्णमासज्योतिष्टोमाश्वमेधराजसूयादि-यागः । 'यज देवपूजायाम्' इत्यस्माद्भावे क्तः । पूर्त देवालयतटाकारामादिकरणम् । 'ऋतुकर्मेष्टं पूर्त खातादि कर्म यत्' इत्यमरः । इष्टं च पूर्त चेति विप्रहे समाहार इत-रेतरयोगो वा द्वन्द्वः । पृषोदरादिलादिष्टशब्दस्य दीर्घः । तयोर्विधेरनुष्टानात्सपन्नानां शत्रणां शमनात्रिरसनात् । 'रिपो वैरिसपत्नारिद्विपद्वेपणदुर्हदः' इत्यमरः । मघोन इन्द्रस्य प्रेयानतिशयेन प्रियः सखा मित्रं भवति । वीरेण यंन दशरथेन विज्ञिणेन्द्रेण द्यौरिव स्वर्ग इव । 'सुरलोको द्योदिवाँ द्वे' इत्यमरः । वसुमती भूमी राजन्वती शोभ-नेन राज्ञा युक्ता भवति । 'राजन्वान्सौराज्ये' इति निपातितादाजन्वच्छव्दात् 'उगि-तश्च' इति स्त्रियां डीप्। एते वयमहं विश्वामित्रादयश्च यस्य दशरथस्याप्रतः पुरतः। भवाम इति शेषः । हितानुशासनाद्यर्थ नित्यं संनिहिता इत्यर्थः । अपरं वक्ष्यमाणा-दन्यिकम् । वक्तव्यमिति शेषः । वंशश्च यस्येति वर्तते । यस्य दशरथस्य वंशः कुलं च वैवस्वतः सूर्यसंबन्धी । विवस्वच्छब्दात् 'तस्येदम्' इत्यण् । तनयप्रियः प्रियपुत्रः । 'वा प्रियस्य' इति परनिपातः । परिणतो वृद्धो राजा मुख्यराजलवान् । 'मुख्यस्य निर्विशेषेण शब्दोऽन्येषां विशेषतः' इत्युक्तेः । सोऽयं दशरथः शमं भवतः क्रोधनि-वृत्तिं याचते । भवन्तमिति शेषः । 'तस्मादपि वध्यं प्रपन्नं प्रति प्रयच्छति' इति श्रुत्या शरणागतव्यापादोऽत्यन्तदुष्ट इत्यर्थः । येनेत्यादि वैवत्यत इत्यन्तं योजयिला सोऽयं मघोनः सखा तनयप्रियः परिणतो राजा शमं याचत इत्यनध्याहारेण वा योज्यम् । एतद्तराङ्कस्य पूर्वाङ्कार्थानुसंगतलादङ्कावत्रणम् । यथोक्तम्--'यत्र स्याद-त्तराङ्कार्थः पूर्वाङ्कार्थानुसंगतः । अस्चिताङ्कपात्रं तदङ्कावतरणं मतम् ॥' इति ॥ १ ॥ तदिति । तत्तसादेतोः शुष्ककलहान्निष्प्रयोजनाद्यदात् । 'कलहास्कोटसंयुगाः' इलमरः । 'जुगुप्साविराम-' इलादिना पश्चमी । विरम निवृत्तो भव । 'व्याङ्परिभ्यो रमः' इति परसीपदम् । इदं वक्ष्यमाणार्थह्रपम् । चकारः कलहविरामं समुचिनोति ।

संज्ञ्चिते वत्सतरी सर्पिष्यन्नं च पच्यते । श्रोत्रिय श्रोत्रियगृहानागतोऽसि जुषस्र नः ॥ २ ॥

जामदृश्य:—अत्र वो विज्ञापयामि किं न क्षमे यदि रामः प्रकृष्ट-वीर्यो न स्थात् । पश्यन्तु भवन्तः ।

रामः कर्मभिरद्धतैः शिशुरिष स्यातस्ततो भागवः कसात्राप्य तिरिक्तियामसहनोऽप्यस्थादिति प्रस्तुते । को विद्याद्वरुगौरवादिति भवेज्ज्ञातािष वक्ता पुन-र्नत्वेवािस्त तथास्थितस्य सुलभद्वेषं हि वीरवतम् ॥ ३ ॥

संज्ञप्यत इति । वत्सतरी द्वितीयं वयःप्राप्ता गौः । 'वत्सोक्षाश्वर्षभेभ्यश्च तनुत्वे' इति बत्सशब्दात्ष्टरच् । पित्त्वान्डीप् । 'दम्यवत्सतरी समी' इत्यमरः । तृतीयं वयः प्राप्ता गौरिखन्ये । संज्ञप्यते विशस्यते । 'मारणतोपणनिशामनेषु ज्ञा' इति भित्त्वात णी 'मितां हस्तः' इति हस्तः । णिजन्ताःकर्मणि यक् । युगान्तरेष्वतिथीनां मांस-कल्पो विहितस्तद्भिप्रायेणेत्थमुक्तम् । किच सर्पिषि घृतेऽत्रं पच्यते संस्क्रियते । हे श्रोत्रिय साङ्गवेदाध्यायिन् , श्रीत्रियगृहान्साङ्गवेदाध्यायिनो गृहाञ्जनकस्य गृहम् । 'गृहाः पुंसि च भूष्र्येव' इत्यमरः। आगतोऽसि प्राप्तोऽसि । नोऽस्माकम् । वत्सतर्याद्या-तिथ्यमिति शेषः । जुषस्य सेवस्य । 'जुषी श्रीतिसेवनयोः' इस्यस्मानिमन्त्रणे छोद्र । यदा श्रोत्रिय श्रोत्रियेति संमतौ द्विहक्तिः । नोऽस्माकं गृहानागतोऽसि जुषख । प्रीयखे-त्यर्थः । संबुद्धिक्याभिसंधिना नेत्युक्तिः ॥ १ ॥ अत्रेति । अत्रास्मित्रर्थे कल्ह्विर-त्यातिथ्यात्रप्रहणरूपे भवदुक्तार्थे । यदि रामः प्रकृष्टवीर्योऽधिकवलो न स्यार्दिक न क्षमे । किमर्थ । क्रोधनिवृत्ति न प्राप्तयामिखर्थः । पश्यन्तु निरूपयन्तु । राम इति । रामः शिशुरप्यद्भतस्ताटकाताटकेयनिरसनाद्यार्थ्यः कर्मभिः ख्यातः प्रसिद्धः । असह-नोऽपि क्षान्तिरहितोऽपि न विद्यते सहनं यस्येति विप्रहः । भागवस्ततस्तसाद्वामा-तिरस्कियां गुरुधनुर्भद्वरूपं परिभवं प्राप्य कस्माद्वेतोरस्थादप्रतिक्ववन्स्थतः । तिष्ठते-र्छंडू। 'गातिस्था-' इसादिना सिचो छक्। इसिस्तर्थे प्रस्तुते प्रकृते सित गुरुष विष्णादिषु गौरवात्तद्व चनानतिलङ्गनहेतुनदीयसहत्त्वाद्धेतोरप्रतिकर्वन्भागेवः स्थित इति को विद्याज्ज्ञात्मर्हः । अहें लिइ । ज्ञाता गुरुगौरवादप्रतिकुर्वन्स्थित इति ज्ञानवान्क-थिद्भवेदिप । 'विस्तीर्णो पृथिवी जनाश्च विविधाः' इति न्यायेन संभवतु नाम । अपीति संभावनायाम् । 'संभावनेऽलमिति चेत्सिद्धाप्रयोगे' इति लिङ् । वक्ता पुन-र्गुरुगौरवादस्थात् भार्मव इति वक्ता तु न त्वेवास्ति नैवास्ति । परपरिवादरसिकत्वा-होकस्येति भावः । विस्तीर्णन्यायप्रवृत्तिशङ्कानिरासकस्तुशब्दः । अस्यन्तायोग्यलादत्र नवा प्रवृत्तिरिति भावः । यसादेवं तसात्त्रथास्थितस्य गुरुगौरवादप्रतिक्रवंन्स्थित इति लोके वेतुं वक्तं चाविषयतया स्थितस्य । ममेति शेषः । वीराणां व्रतं परिभवासहन-प्रयक्तप्रतिकारकर्तव्यतानियमः सुल मद्देषं न्याय्यकलहं हि । हिशब्दः प्रतियोग्यभ्यप-महा० ८

अपि च।

यशिस निरवकाशे विश्वतः श्वेतमाने कथमि वचनीयं प्राप्य यितकिचिदेव । कृतिवितिरकस्मात्पाकृतैरुतमानां विरमति न कथंचित्करमला किंवदन्ती ॥ ४ ॥

वसिष्ठः — अयि वत्स, किमनया यावज्जीवमायुधिपशाचिकया। श्रोत्रियोऽसि जामदम्य। पूर्वं भजस्व पन्थानम्। आरण्यकश्चासि। तत्प-

गमं सूचयति । 'अवाच्यवादान्-' इति न्यायेन लोकेष्ववाच्यवादपरिहारार्थत्वान्नायं ग्रुष्ककलह इति भवद्भिरेवोपगन्तव्यं भवतीति भावः ॥३॥ यशसीति । विश्वतो विश्वसिन्देशे । आद्यादित्वात्तसिः । श्वेतमाने धावल्यं प्राप्नवति । 'श्विता वर्णे' इत्य-साहटः शानच् । शषो मुगागमः । कीर्तैः श्वैत्यवर्णनं कविसमयसिद्धम् । निरवकाशे परिवादप्रवेशाईरन्ध्रग्रस्य उत्तमानां श्रेष्टानां यशसि वीर्यशौर्यादिगुणवत्ताप्रथायां कथ-मपि क्रच्छेण प्रयत्नेन 'ज्ञातहेतुविवक्षायामप्यादिकथमव्ययम् । कथमादितथाप्यन्तं यलगौरववाढयोः ॥' इत्युत्पलमालायाम् । यत्किचित्खलपं वचनीयं गर्ह्यम् । 'गर्ह्या-धीना च वक्तव्या दिसमरः । तत्पर्यायत्वाद्वचनीयशब्दोऽपि तदर्थकः । प्राप्य लब्धा । प्राकृतैः पृथाजनैः । 'प्राकृतथ पृथाजनः' इत्यमरः । कृता वित्रतिर्विस्तारो यस्याः सा तथोक्ता । वृद्धिं प्रापितेलर्थः । 'तनु विस्तारे' भावे किन्, अनुनासिकलोपश्च । करमला मुर्च्छाकरी । हेयेति यावत् । 'मुर्च्छा तु कर्मलं मोहः' इत्यमरः । मल-र्थीयोऽच्प्रत्ययः । ततः स्त्रियां टाप् । किंवदन्ती लोकवादः । 'तुभवहिवसि-' इत्यादि झच्प्रकरणे वाहलकाद्वदेरप्यौणादिके झच्प्रखये झस्पान्तादेशे झच्प्रखयस्य षित्वाति-देशात 'पिद्रौरादिभ्यश्च' इति डीपि किंवदन्तीति रूपम् । 'किंवदन्ती जनश्रतिः' इत्य-मरः । कथंचित्केनापि प्रकारेण बहुकालातिकमेऽप्यकस्मात्रिष्कारणं प्रतीकाररूपकार-णेन विना न विरमति न नश्यति । अतोऽपि नायं शुष्ककलह इति भावः ॥ ४ ॥ एवं गुरुपरिवादपरिहारार्थत्वादामेण सह मया कलहः कार्य इलामिप्रायवन्तं भागवं वसिष्ठ आह्-अयि वत्सेति । बाह्मणानईत्वेनागन्तुकत्वादवद्यावहत्वाच पिशा-चिकात्वनिरूपणं कृतम् । यावजीवं जीवनकालमभिव्याप्य 'यावत्तावच साकल्ये' इलमरः । 'धातुसंबन्धे प्रलयाः' इलिधकारे 'यावति विन्दजीवोः' इति णमुल । गुरूपदिष्टविद्याया एवावद्यावहत्वेन त्याज्यत्वाद्य गुरूपरिवादपरिभवो नावश्यक इति भावः । अथ यावजीवमाश्रयणीयां विद्यां प्रस्तौति-श्रोत्रियोऽसीत्यादिना । आभ्यां विशेषणाभ्यां शस्त्रविद्यानिधकारोऽध्यात्मविद्यायां सामान्यातीताधिकार-श्रोक्ती । श्रोत्रिय इति वैदुष्यं जामदम्य इति शास्त्रापर्युदासश्रोक्तः । प्तमनवद्यं पन्थानं निःश्रेयसोपायं भजस्व । अनेन शस्त्रप्रहणमार्गस्यापृतत्वं व्यक्तितम् । तथा चापत्तम्बः-'परीक्षार्थोऽपि ब्राह्मण आयुधं नादियेत' इति । आरण्यकश्वास्यरण्ये रिचिनु चित्तपसादनीश्चतस्रो मैज्यादिभावनाः । प्रत्यासीदित हि ते विशोका ज्योतिष्मती नाम योगवृत्तिः । तत्प्रसादजं ऋतंभराभिवानं

भवोऽसि । अनेनाष्यात्मविद्यायां विशेषाधिकार उक्तः। 'ये चारण्ये श्रद्धातप उपासते' इति श्रूयते । तत्तस्मात् । सामान्यतो विशेषतश्चाधिकारसङ्गावादित्यर्थः । चित्तप्रसादनीश्चित्तनैर्मल्यकारिणीः । 'चित्तप्रसाधनीः' इति पाठे चित्तपरिकर्मकरी-रिखर्थः । 'परिकर्म प्रसाधनम्' इत्यमरः । मैत्री आदिर्यासां तास्तथोका भावनाः संस्कारान्परिचिनु परिशीलय । आदिपदेन करणा मुदिततोपेक्षा च गृह्यन्ते । तत्र पुण्यकृत्स मेन्नी, दःखिषु करुणा, सुखिषु सुदितता, पापिषुपेक्षा च मनोमलहारिण्य इति योगशास्त्रप्रकिया प्रत्यासीदति । ते पूर्वोक्ताधिकारसंपत्तियुक्तस्य तव विशोका शोकापहा ज्योतिष्मती । द्रष्टव्यतया ज्योतिः परं ज्योतिरस्यामस्तीति ज्योतिष्मती । नामेति योगशास्त्रप्रसिद्धिरुच्यते । योगि्यत्तरतिनिरोधस्तद्भूषा मनोवृत्तियोंगरृतिः । तथा च पातक्षलसत्रम--'योगश्चित्तवृत्तिनिरोधलक्षणः' इति । प्रत्यासीदति प्रत्या-सन्ना भवति। अचिरसिद्धिमती भवतीत्वर्थः । क्रमेणैकादिद्वादशपर्यन्तसंवत्सरसाध्या-न्सिद्धिविशेपाञ्जीग्रमेव तव साधयतीत्यर्थः । तथा च योगशास्त्रे—'प्रथमे हतस्वच सर्वेळोकप्रिय एवाथ च वत्सरे द्वितीये । कवितां कुरुते सुपर्ववाण्या भूजगार्थेनं च बध्यते तृतीये ॥ चतुर्थकेनातुरतापिपासानिदादिना तर्जितवर्जितः स्यात् । दूरश्रवः पद्ममवत्सरे वाक्सिद्धिः परेषां तनुषु प्रवेशः ॥ षष्टे स वज्रैरपि यो न विध्यते ततो-ऽतिवेगी च सुदूरदर्शनः । भवेद्धधः सप्तमवत्सरेऽष्टधा विभूतथोऽस्य प्रभवेयुर्ष्टमे ॥ गगनचरो दिग्विचरो नवमेऽबंद यस्तु वज्रकायः स्यात् । स मनोगो दशमे स्याश-त्रेच्छा तत्र गच्छति प्रमनाः ॥ एकादशके वर्षे सर्वज्ञः सिद्धिमान्भवैद्योगी । द्वाद-शके बिवतल्यो हता कर्ता खयं भवति ॥' इति ॥ तत्त्रसादेति । तस्या ज्योति-ष्मतीयोगवृत्तेः प्रसादात्प्रत्ययान्तरसंवलनेनानाविल्लाज्ञायत इति तत्प्रसादजम् । 'पश्चम्यामजातो' इति डः । ऋतं परमार्थ विभतीति ऋतंभरम् । 'संज्ञायां मृत्-' इलादिना खच्प्रलयः । ऋतपदस्य समागमश्च । ऋतंभरभिल्यभिधानं यस्य तत्तथो-क्तम् । नाम प्रसिद्धौ । बहिःसायनैयीगातिरिक्तलोकिकवैदिकसायनैरुपधेयं संनिधाप्यं तन्न भवतीलबहिःसाधनोपवेयं सर्वार्येषु सर्वेप्रयोजनेषु सामर्थ्यं यस्मिनस्तीति तथो-क्तम् । अपविद्धाः प्रध्वंसिता विष्ठवाः कोचमोहमात्सर्योदय उपरागाः कामलोभम-दादयोऽविद्यासितादयश्च येन तत्तथोक्तम् । ऊर्जस्वलं बलिष्टमनपायि । अन्तर्ज्यो-तिषो हृदयान्तर्वर्तिनः परस्य ज्योतिषः परमात्मनो दर्शनं साक्षात्कारः । भवतीति शेषः । तदुक्तं योगशास्त्रे—'ज्योतिःपुत्तं निराकारं लक्षयेन्मुक्तिदं भवेत् । ज्योतिःखरूपममलं हृदि बाह्यहीनं पश्यन्ति ये त इह संयमिनः कृतार्थाः'। इति सर्वार्थशब्देन 'सिद्धयोऽष्टादश प्रोक्ता धारणायोगपारगैः । तासामशौ मत्प्रधाना दशैव गुणहेतवः ॥' इत्यारभ्य 'उपासकस्य मामेवं योगधारणया मनेः । सिद्धयः पूर्वकथिता उपतिष्ठन्खशेषतः ॥' इस्तन्तं भागवतगतभगवद्वचनमनु- नामाबिहःसाधनोपधेयसर्वार्थसामर्थ्यमपविद्धविष्ठवोपरागमूर्जललमन्त-ज्योतिषो दर्शनम् । यतः प्रज्ञानमभिसंभवति तच्चाचिरतव्यं ब्राह्म-णेन, तरति येनापमृत्युं पाप्मानम् । अन्यत्र ह्यभिनिविष्टोऽसि । पश्य ।

> परिषदियमृषीणामत्र वीरो युधाजि-त्सह नृपतिरमात्यै रोमपादश्च वृद्धः । अयमविरतयज्ञो ब्रह्मवादी पुराणः प्रभुरपि जनकानामदुहो याचकास्ते ॥ ५ ॥

जामदृश्यः — एवमेतत् । किंतु

संधेयम् । अबहिःसाधनोपधेयेत्यत्र 'जनौषधितपोमन्त्रैर्यावतीरिह सिद्धयः । योगेना-प्रोति ताः सर्वा नान्यैयोगगतिर्वजेत् ॥' इति वचनं द्रष्टव्यम् । अपविद्धविष्ठवेत्यत्र 'क्रेशानां तु क्षयकरं योगादन्यन विद्यते' इत्यादिकं पराशरवचनमनुसंधेयम् । यत इति । येन प्रज्ञानेन करणेनापमृत्युमकालमृत्युवत्प्राणहरं परमात्मानुभवलक्षणप्राण-संबन्धहानिकरं पाप्मानं पापफलभूतसंसारम् । 'अस्त्री पङ्कं पुमान्याप्मा' इत्यमरः । तरित लड्कते । संसारानमुक्तो भवतीत्यर्थः । तादृशं प्रज्ञानं फलतोऽनुपङ्गतो विषय-तश्च प्रकृष्टं ज्ञानं यतो यस्माद्भिसंभवति सम्यगुपपद्यते तत्प्रज्ञानसाधनद्थरितविरत-लादिकं ब्राह्मणेनाचरितव्यम् । हिशब्दो वैदिकप्रनिद्धिं सूचयति । तथाच श्रुतिः---'नाविरतो दुधारितान्नाशान्तो नासमाहितः । नाशान्तमनसो वापि प्रज्ञानेननमामु-यात् ॥' इति । अन्यत्र प्रज्ञानसाधनादन्यत्र ब्राह्मगस्य शात्रनः प्रतिषिदे शत्रपरि-अहादाविभिनिविष्टोऽसि बद्धश्रद्धोऽसि । 'एष्वर्येष्विभिनिविष्टानाम्' इति समर्थसूत्रे भाष्यप्रयोगात् 'अभिनिविश्रथ' इति कर्मसंज्ञाविरहादन्यत्रेति सप्तमी । परिप-दिति । ऋषीणामियं परिषद्वोष्टी । 'समज्या परिषद्वोष्टी' इत्यमरः । वीरो युधाजि-रकुशध्वजो रोमाणि पादयोर्यस्य स तथोको वृद्धः स्थविरः । अतिवार्वके हि पादेव रोमाणि रोहन्तीति लोकप्रसिद्धिः। अमार्थैः सिद्धार्थादिभिमेत्त्रिभिः सह नृपति-र्दशरथोऽविरतयज्ञः संततानुष्ठीयमानमोक्षार्थदशपूर्णमासज्योतिष्ठोमादियज्ञः पुराण-श्विरंतनो ब्रह्म परमात्मानं वदतीति ब्रह्मवादी । ताच्छील्ये णिनिः । अयं जनकानां प्रभुरिष सीरध्वजोऽपीखेतेऽद्वहः सन्तः । न द्वत्यन्तीखद्वहः । 'सत्सृद्विषद्वहदुह-' इलादिना कर्तरि किए। लय्यनपराधिन एव सन्तस्ते तव याचकाः। यावन्त इति याचकाः । कर्तरि ण्वुल् । शममिति शेषः । कृतापराधैरपि याचनायामनुप्रहः कार्यः । 'प्रसादं पितृहन्तृणामि कुर्वन्ति साधवः' इति हि शास्त्रम् । किं पुनर-कृतापराधेरुतमैर्याञ्चायामिति भावः । यद्वा ते तवाहुहो दोहाभावस्य । 'दृह जिघां-सायाम्' भावे किप्। याचका भवन्ति । तव रामविषये जिघांसानिवृत्तिं याचन्त इलार्थः ॥ ५ ॥ एतद्भवद्भिरुच्यमानं सर्वम् । किंत्विति पूर्वोक्तार्थव्यतिरेके ।

शत्रुम्लमनुत्त्वाय न पुनर्द्रष्टुमुत्सहे । त्र्यम्बकं देवमाचार्यमाचार्यानीं च पार्वतीम् ॥ ६ ॥

विश्वामित्रः-यदि गुरुष्वनुरुध्यसे चेतयस्वेमावि ततः किंचित्।

हिरण्यगर्भाद्दषयो वभूवु-विसिष्ठभुग्विङ्गरसम्बयो ये । सोऽयं विसिष्ठो भृगुनन्दनस्त्व-

मेषोऽपि तस्याङ्गिरसः प्रपौत्रः ॥ ७ ॥

शातुमूलमिति । शत्रूणां मूलं पुनःप्ररोहहेतुलान्मूललहरणं, क्षत्रियस्वात्स्वं प्रति शत्रम्लत्वं, धनुभं अकत्वात्स्वाचार्यं प्रति शत्रुत्विमिति भावः । अनुत्स्वायानु दृस्य । 'खनु अवदारणे' इसस्माह्रयपि 'ये विभाषा' इसालम् । त्र्यम्बकं त्र्यक्षमाचार्यं धनुविंदोपदेष्टारमाचार्यस्रीमाचार्यानी पार्वतीं च । 'आचार्यादणत्वं च' इति डीषानु-गागमा णत्वाभावश्च । पुनर्दष्टुं नोत्सहे न व्यवस्थामि । 'उत्साहो व्यवसायः स्यात्' इल्यमरः। यद्यपि तौ कारणिका तथापि नाहं तदपराधिनमहलात् तद्दर्शनाई इति भावः ॥ ६ ॥ गुरुष्वनुरुध्यसे स्नेहवान्भवति यदि । 'अनो रुध कामे' इति दिवादिः । ततस्तस्माद्भवेनुरोधाद्भेतोरिमावपि वसिष्ठशतानन्दावपि किंचिचेतयस्व । अनुरोद्ध-व्यत्वेन क्षणं जानीहीलर्थः । 'चिती संज्ञाने' चुरादिः । गुरुलसुपपादयति—हिर-ण्यगर्भादिति । ये त्रयो वलिष्टभृग्वित्तरस ऋषयो हिरण्यगर्भाचतुर्मुखाद्वभूत्रुर-त्पनाः । तेष्वित्यध्यादारः । पूर्वयच्छब्दस्य तच्छब्दिनयतत्वात् । प्रसिद्धो हि यत्त-दोर्नित्यसंबन्धः । अयं तेषु स वसिष्टः । तेषां मध्ये प्रसिद्धो वसिष्ठ इत्यर्थः । त्वं तेषु भगुनन्दनः । तेष्वन्यतमस्य भृगोर्वस्य इसर्थः । एपोऽपि शतानन्दोऽपि तेषु तस्याङ्गिरसः प्रपात्रस्तेष्वन्यतमस्याङ्गिरसः पौत्रस्य पुत्रः । स त्वं तस्याङ्गिरस इति तच्छब्दयच्छव्दौ प्रतिनिर्देशौ न भवतः । भृगुविषये तच्छब्दाद्शनात् । तन्मात्र-विषयतच्छव्दाध्याहारे तु भृगुनन्दन इति समासो न स्यादतस्तेष्वित्यच्याहार आव-रयक इति दृष्टव्यम् । अत्र 'अथाभिध्यायतः सर्ग दश पुत्राः प्रजिहरे । भगवच्छ-क्तियुक्तस्य प्रजासंतानहेतवः ॥ मरीचिरव्यक्षिरसौ पुलस्यः पुलहः ऋतुः । सृगुर्व-सिष्ठो दक्षध दशमस्तत्र नारदः ॥' इति भागवतवचनमनुसंधेयम् । 'प्राणाद्वसिष्ठः संजातो भृगुस्त्वरजः करात्यतुः । अङ्गरा मुखतोऽक्ष्णोऽत्रिः' इत्येतद्पीह विविधा-तम् । हिरण्यगर्भोत्कूटस्थादि इतस्तसादुचथ्यस्तसाद्गीतमस्तसाच्छतानन्दः । एवं कूट-स्थादिरण्यगर्भाद्रगुर्भगोर्थाता विधाता च । ततः क्रमेणचींकस्तस्माज्जमदिमस्तस्मा-त्परशुरामः । एवं संख्याधिक्ये तत्स्थानेनावरं परशुरामं प्रति शतानन्दः स्थानेना-थिकः । वसिष्ठस्तु कनिष्ठप्रपितामद्दलाद्वृद्धत्वाच स्थानवयोभ्यामथिक इति तयोः परशुरामं प्रति गुरुस्थानीयलम् । किंच शतानन्दो ज्येष्ठस्य श्रेष्ठावयवभवस्यानिरसो-

जामद्य्यः--

प्रायिश्वतं चरिष्यामि पूज्यानां वो व्यतिक्रमात् । न त्वेव दूषिप्यामि शस्त्रमहमहाव्रतम् ॥ ८ ॥ यतो विमुक्तेरिष मानरक्षणं प्रियं निसर्गेण तथा च पश्य मे ।

८पत्यत्वादिप परशुरामं प्रति गुरुस्थानीय इति तावप्यनुरोद्धव्याविति भावः ॥ ७ ॥ प्रायश्चित्तमिति । अत्र विश्वामित्रेति संबुद्धन्तमुपस्कार्यम् । हे विश्वामित्र, पूज्यानां गौरव्याणां वो युष्माकं व्यतिकमात्प्रातिछोम्यकरणान्निमित्तायुष्मयाचितशमा-करणनिमित्तात्प्रायश्चित्तं प्रत्यवायपरिहारकं कर्म चरिष्यामि । शस्त्रप्रह एव महाव्रतं महाबलसाधनम् । अवस्यकर्तव्यत्वेन संकत्पितधर्मत् ते नेव द्षारीष्यामि नेव छोपयि-ष्यामि । 'दुष वैकुले' इलस्माण्णिच् । 'दोषो णो' इति दीर्घः । अत्र पूर्वोक्तरीला-परशुरामं प्रति वसिष्ठशतानन्दयोः पूज्यत्वं विश्वामित्रस्य त परश्चरामं प्रति पितुर्मान तुलत्वाच पुज्यलमिति द्रष्टव्यम् । 'प्रायः पापं विजानीयाचित्तं तस्य विशोधनम्' इति स्मरणात्प्रायश्चित्तशब्दः प्रत्यवायनिवर्तकधर्मवाचकः । 'प्रायस्य चित्तिचित्तयोः' इति सुडागमः । अत्र 'पुत्रादिजनकं ज्येष्ठं गुरुं चापि न पीडयेत् । एकशब्देन नामोक्ला त्वंकारं हुंकृति च वा ॥ तद्दोपपरिहारार्थ नाचिकेतवतं चरेत् । कृच्छा-न्द्वादशरात्रं चरित्वा सचैलक्षातो ग्रहप्रसादात्प्रतो भवति' इति स्कान्दवचनमिन-प्रेतम् । पीडयेदित्यनिष्टकरणामेष्टाकरणं च विवक्षितम् । यद्यपि 'नास्तिक्यं प्रति लोपश्च' इति याज्ञवल्क्यस्मृत्या शस्त्रप्रहत्रतत्यागे सत्यपपातकं त्रजति, तथापि गुरु-वचनात्तत्यागे गुरुव्यतिकमत्रयुक्तप्रखवायो न भवति । 'अष्टा तान्यवतन्नानि आपो मूलं घृतं पयः । हिवबीह्मणकाम्या च गुरोवेचनमीषधम् ॥' इति स्मरणाइतलोपदोषश्च न भवेत् । अतो गुरुवचनानुरोधाच्छस्नमह एव त्याज्य इतीमां शङ्कां निवर्तियितुं तुशब्दः शस्त्रमहत्रतपरिपालने महतस्तत्फलस्यावाभिरिति तदेव परिपालनीयम् । गुरुव्यतिकमदोपसु प्रायिक्तेनैव निवर्तयितुं शक्य इति भावः । किंचोक्तरीत्या वसि-ष्टादयो जन्मनेव गुरवः, भगवान्स त्र्यम्बकस्तु जन्मना विद्यया च गुरुः, सोऽपि हिरण्यगर्भान्मरीच्यादिभिः पूर्वमेव जातः । तदुक्तं भागवते—'विया निगृह्यमाणोऽपि भुवोर्मध्यात्प्रजापतेः । सद्योऽजायत तन्मन्यः स रुद्रो नीललोहितः ॥' इति । 'अथो वेदोपदेशाच विद्यया गुरुः' इत्युभयप्रकारगुरोह्यम्बकस्यानुरोधापेक्षया जन्मनैव गुरूणां युष्माकं व्यतिक्रमोऽकिंचित्कर इत्यभिप्रायेण महावतमिति महच्छब्दः । तथा चोक्तरीत्या गुरुलघुविचारे फलाफलविचारे च गुरुलात्फलवत्त्वाच शस्त्रप्रहनतमेव परिपालनीयम् । लघुत्वात्त्रत्यवायपरिहारातिरिक्तफलग्रून्यत्वात्त्रत्यवायस्य प्रायश्चित्ते-नाष्यपनोदयितुं शक्यत्वाच विष्ठानुरोधस्त्याज्य इति परग्रुरामस्यामिप्रायः ॥ ८॥ भवत्वेवम्, तथापि पूर्वोक्तयोगानुष्टानेन संसारतरणलक्षणनिरतिशयकले यतस । शक्षप्रह्मतफलं हि तदपेक्षयात्यल्पमेव तथा च मोक्षोपायाइतया शमादिसंपादकत्वेन शस्त्रप्रहत्याग एव कियतामित्यत्राह—यत इति।यतो येन निसर्गेण स्वभावविशे-

सनाभयो यूयमयं च कर्कशः शरासनज्याकिणलाञ्छनो मुजः ॥ ९ ॥

विश्वामित्रः—(खगतम्।)

संपूजितं हि माहात्म्यमुद्गिरन्त्यः पदे पदे । अपि मर्माविधो वाचः सत्यं रोमाश्चयन्ति माम् ॥ १० ॥

जामदृश्यः — भगवन्कुशिकनन्दन, ब्रह्मैकतानमनसो हि वसिष्ठमिश्रा-स्त्वं ब्रहि वीरचरितेषु गुरुः पुराणः ।

वेण । 'संसिद्धिप्रकृती त्विमे । खरूपं च खभावध निसर्गध' इत्यमरः । विमुक्तेमीं-क्षात् । अपिशब्देन वन्धुस्यो युष्मच । 'पञ्चमी विभक्ते' इति पश्चमी । मानस्य शोर्यविजयाद्युत्करेपयुक्तपूजातिशयस्य रक्षणं परिपालनं मे प्रियमिष्टं भवति तथा तथाभूतं स्वभावं पर्य । विमुक्तेः स्वतःसन्दरस्वेऽपि न केवलं वस्तुसौन्दर्यमिच्छायां हेतुः, किंतु 'अत्रं भोज्यं सनुष्याणाममृतं तु दिवीकसाम्' इति देवमनुष्यलादि-खभावभेदेन भो ज्यव्यवस्थानेन भोगादृश्सहकृतभोकृखभावोऽपि । तत्र कारणं निरू-पयस्वेति मावः । किच युर्यं मानविश्वंसनार्थिनो भवन्तः सनाभयः । 'सपिण्डास्तु सनाभयः' इत्यमरः । 'ज्योतिर्जनपद-' इलादिना समानस्य सभावः । शरीरषटि-तपरम्यसम्बंबन्धेन संवन्यिनो बहिरज्ञाः, शरासनज्यायाथापमीर्व्याः । 'ज्या मीर्वीन भूमिमातपु' इति रत्नमाला । किणानि व्रणपदानि लाञ्छनानि यस्य स तथोक्तः । कर्कशः साहसिकः । 'स्यान्कर्कशः साहतिकः' इत्यमरः । भुजो बाहुर्मानरक्षणार्थ-योजनो वाहुरयं शरीरत्वान्साक्षात्मंबन्त्री सन्नन्तरङ्ग इत्यर्थः । तथा च 'अन्तरङ्गबहि-रङ्गयोरन्तरङ्गो वलीयः' इति भूजाभिमतमानरक्षणमेव प्रबलम् । तत्तु भवदभिमत-मानविसंसनमिति भावः । पूर्वोक्तो सम निसर्गथ । सम भुजलाञ्छनैरेव वामिनिशद इति चाभिश्रायः ॥ ९ ॥ संपूजितमिति । संपूजितं प्रशस्तं माहातम्यं धृतिमत्त्वा-दिप्रकर्ष पदे पदे स्थाने स्थाने सुलभद्वेषं हि वीरवतं शत्रुमूलमनुत्खाय नत्वेव दूष-यिष्यामि । विमुक्तेरिप मानरक्षणं प्रियमिति बहुषु स्थलेष्विखर्थः । उद्गिरन्यः प्रकाशयन्थो वाचः परशुरामवचनानि मर्माणि हृदयानि खल्पेन हेतुनापि मरण-हेतुभुतानि शरीरस्थानानि । म्रियतेः 'सर्वधात्रभ्यो मनिन्' इति मनिन्प्रखयः । विध्यन्ति व्रन्तीति मर्मात्यः । क्तीरे किए । 'नहिवृति-' इत्यादिना पूर्वपदस्य दीर्घश्च । रामभद्रव्यापारादगर्भलादुःखहेतुभूताः सत्योऽपीत्यर्थः । मां वीरवासना-वासितं मां रोमाध्यनित रोमाध्यन्तं कुर्वन्ति । 'प्रातिपदिकाद्धात्वर्थे बहुलमिष्ठवच' इति रोमाञ्चवच्छब्दाण्णिच्, मतुपो लोपथ । उक्तिप्रत्युक्तिसौष्ठवेन वीररसोद्वारेण च वीरवासनावासितं मां हर्षयन्तीति सत्यमित्यर्थः ॥ १०॥ ब्रह्मेति । वसिष्ठमिश्राः । मिश्रशब्दो बहुवचनं च पूजायाम् । तथा च पूज्यो वसिष्ठ इत्यर्थः । ब्रह्मणि ब्राह्म-

वंशे विशुद्धिमति येन भृगोर्जनित्वा शक्षं गृहीतमथ तस्य किमत्र युक्तम् ॥ ११ ॥

वसिष्टः--(खगतम्।)

कामं गुणैर्महानेष प्रकृत्या पुनरासुरः । उत्कर्षात्सर्वतोवृत्तेः सर्वोकारं हि दृप्यति ॥ १२ ॥

विश्वामित्रः — वत्स, एतद्भवीमि । एकव्यक्तयपराधकोपविकृतस्त्वं क्षत्रजातेरपि प्रागाधारनिरन्वयप्रमथनादुच्छेदमेवाकरोः ।

ण्योचितशमदमादिष्वेकतानमनन्यवृत्ति मनो येषां तथोक्ता भवन्ति । 'एकतानोऽ-नन्यवृत्तिः' इत्यमरः । युद्धादिपदासीना इत्यर्थः । हिशब्दः प्रसिद्धौ । वीराणां चरि-तेषु मानरक्षणादिषु पुराणश्चिरंतनो गुरुहपदेष्टा त्वं ब्रहि वद । वक्ष्यमाणार्थनिर्णय-मिति शेषः । येन मया विशुद्धिमति दृढवतत्वादिशुद्धिभूयिष्टे भृगोः । भर्जयत्य-निष्टमिति भृगुरिति व्युत्पत्त्यानिष्टतापनैकस्वभावस्य भृगोर्वेशे जनित्वा शस्त्रं गृहीतं तस्य मे । अत्र शस्त्रप्रहणतत्संन्यासविषये किं युक्तम् । अथशब्दः प्रश्नार्थकः । किं युक्तं प्रच्छियत इत्यर्थः । वंशभावादिप शस्त्रप्रहत्रतं पालनीयमिति भावः । 'प्रयिम्नदिभ्रस्जां संप्रसारणं सलोपश्च' इति भ्रस्जतेः कप्रत्ययः संप्रसारणं सलोपो न्यर्कादिलात्कृत्वं च । 'भृजाति तपसा भृगुः' इति शाब्दिकाः । 'भ्रस्जो पाके' इति धातुपाटः ॥ ११ ॥ काममिति । एष परशुरामो गुणैर्वीर्थशौर्यदढवतत्वादि-भिर्मद्दानतिशयितः । काममिल्यनुज्ञायाम् । अस्य गुणमद्दत्वं मामनुमतमेवेल्यर्थः । 'साराभिलाषयोः कामोऽनुज्ञायां काममन्ययम्' इति रत्नमाला । पुनःशब्दस्तुश-ब्दार्थकः । 'पुनरप्रथमे मेदे' इत्यमरः । किंतु प्रकृत्या स्वभावतः । 'प्रकृत्यादिभ्य उपसंख्यानम्' इति तृतीया । असुर एवासुरः । प्रज्ञादेराकृतिगणलात्खार्थेऽण्यत्ययः । क्षसुरस्त्रभावभूयिष्ठ इत्यर्थः । तत्र हेतुमाह—उत्कर्षादिति । हि यस्मात्सर्वतः सर्वेषु प्रकारेषु वृत्तिर्वर्तनं यस्य स तथोक्तस्तस्मादुत्कर्षातिशयाद्वेतोः सर्व आकारा मानस-त्ववाचिकत्वकायिकत्वादयः प्रकारा यस्मिन्कर्मणि तत्तयोक्तं यथा तथा दृष्यति गर्व-वान्मवति । 'दर्पे। इंकारकस्तुर्थीः' इति रक्षमाला । 'दप हर्षमोहनयोः' इति दिवादिः । शौर्यवीर्यामिजात्याद्यतिशयप्रयुक्तदर्पाद्धेतोरेष आसुरप्रकृतिरित्यर्थः । दर्पो ह्यासुरखभावः । तथा च भगवता गीतम्—'दम्भो दर्गेऽभिमानश्च क्रोधः पारुष्य-मेव च । अज्ञानं चामिजातस्य पार्थं संपदमासुरीम् ॥' इति दम्भादयः खभावा इलर्थः ॥ १२ ॥ वत्सेति । भगिनीपौत्रलाद्वत्सेत्यामन्त्रणम् । एतद्वक्ष्यमाणं व्र-वीमि वदामि । त्वं ब्रहीति । त्वयोक्तोऽहमिदं ब्रवीमीखर्थः । एकव्यक्तीति । त्वं प्राक्पर्वकाल एकया व्यक्तया क्षत्रियत्वजात्याश्रयेण केनचिदपराधाद्धोमधेनुहरणादि-रूपानिष्टाचरणाद्यः कोपस्तेन विकृतः सन्विकृति प्राप्तः सन्नाधाराणां क्षत्रियत्वजा-

त्रिःसप्तावधि विषशुक्रजमपि क्षत्रं तथैवोद्धृतं

वृद्धैः स्वैश्यवनादिभिनियमितः क्रोधाद्यरंसीर्नेनु ॥ १३ ॥

जामद्रयः—व्यरंसिषमेव पितृवधप्रयुक्तात्क्षत्रवधमहाधिकारात् । किमत्र निह्वः।

परगुरशनिचण्डः क्षत्रघातं विहाय
पियमपि समिदिध्मत्रश्चनः किं न जातः ।
निभृतविशिखदंष्ट्रश्चापदण्डोऽपि धत्ते
पशमितविषवहेः साम्यमाशीविषस्य ॥ १४ ॥

त्याधारभूतव्यक्तीनां निरन्वयप्रमथनान्निरन्वयविनाशजननाद्पुनःप्ररोहाईध्वंसीत्पाद-नात् । नाशो द्विविधः-सान्वयविनाशः, निरन्वयविनाशश्चेति । तत्र दीपादेरुत्तरो-त्तरज्वालोदयशिरस्कः पूर्वज्वालाविनाशः सान्वयविनाशः । निर्वापणादिना सजाती-युज्वालोदयान ह विनाशस्त निरन्वयविनाशः। तथाविधनिरन्वयविनाशजननात्क्षत्रजातेः क्षत्रियलजातेरुच्छेदमेव सर्वदेशसर्वकालेषु विलयमेवाकरोः कृतवानसि । एकन्य-त्तयेकाश्रिताया जातेर्व्यक्तिनाशे निराधारस्थित्यसंभवादुच्छेद एवेति फलितार्थः। किंच विप्रशुक जमपि क्षत्रं विप्रेभ्यः क्षत्रियासूर नता अपि क्षत्रियाः। 'शुकं तेजी-रेतसी च' इलमरः । त्रिःसप्तावधीति पूर्वोत्तरान्वयि । त्रिःसप्तावध्युच्छेदमकरोः । त्रिःसप्तावध्युद्धतमित्यन्वेतव्यम् । सप्त सप्तलसंख्यावधिः परिच्छेदिका यस्या उद्धर-णिकयाया इति कियाविशेषणमिदम् । सप्तशब्दः सप्तलसंख्यापरः शक्तया लक्षणया वेति पक्षद्वयमपि शाब्दिकैः सुचितम् । त्रिरिति सुच्प्रस्ययान्तम् । तद्र्थश्रोद्धरण-कियायां सप्तत्नावच्छेदेनान्वेतीत्येकविंशतिकृत्व इति लभ्यते । सुजर्थस्य कियेकान्व-यिलखाभान्येन संनिहितेनापि सप्तत्वेनान्वयासंभवात् । तथैव साक्षात्क्षत्रियवदेवो-द्धृतम् । ध्वंसिता इत्यर्थः । लयेत्यनुषङ्गविपरिणामौ । किंच । वृद्धैः स्थानवयःप्रभृति-नाधिकैश्वयवनादिभिः खैर्जातिभिः । 'खोऽस्त्री धने पुमाञ्ज्ञातौ त्रिष्वारमीये खमा-त्मनि' इति रत्नमाला । नियमितः सन्नियन्त्रितः सन्नोधात्पूर्वोक्तैकव्यक्यपराधकोप-जनितात्कोपाद्यरंसीविंरतोऽभूरिखेतद्रवीमीति पूर्वेणान्वयः । पूर्वमेव शस्त्रप्रहत्रतस्य समापितलात्पूर्वोक्तफलाफलविचारोऽत्रानवसरप्रस्त इति भावः । व्यरंसीरिखत्र 'व्याङ्परिभ्यो रमः' इति परसौपदम् । 'यमरमनम-' इलादिना सगिटौ ॥ १३ ॥ व्यरंसिषमिति । पितृवधप्रयुक्तात्तनमूलकात्सित्रयाणां वधविषयकमहािधकाराद्य-रंसिषं विरतोऽभूवम् । तथा च निमित्तभेदात्पुनः कोपः शस्त्रप्रहणं चाद्य न्याय्यमे-वेति भावः । अत्र पितृवधप्रयुक्तकोपविरामे निह्ववोऽपलापः । 'अपलापस्तु निह्नवः' इलमरः । परञ्जरिति । अज्ञनिवचण्डस्तीक्ष्णः परशुः प्रियमपि क्षत्रवातं क्षत्रि-यवधं विदाय त्यक्ला समिधां प्रादेशपरिमितानां पलाशादिदण्डखण्डानामिध्मानां तद्विगुणानां पलाशादीन्धनखण्डानां व्रश्चनर्छेदनकरणं न जातः किम् । जात एवे-

एवं मया नियमित श्यवनादिवा क्येः कोपानलश्च पर गुश्च पुनर्यथेतौ । देवस्य संप्रति धनुर्मथनेन सत्य-मुत्थापितौ रघुसुतेन तथा प्रसद्य ॥ १५॥ एकस्य राधविश्योः कृतचापलस्य कृत्वा शिरो मयि वनाय पुनः प्रयाते । स्वस्थाश्चिराय रघवो जनकाश्च सन्तु माभूरपुनर्वत कथंचिदित प्रसङ्गः ॥ १६॥

शतानन्दः—आः, शक्तिरस्ति कस्य वा विदेहराजन्यस्य राजर्षे-र्याज्यस्य मे प्रेयसङ्खायामप्यवस्कन्दितुम्, किं पुनर्जामातरम्।

त्यर्थः । 'त्रश्च छेदने' इत्यस्मात् 'करणाविकरणयोध' इति ल्युद् । यद्यप्यमरेण समिदिध्मशब्दयोः 'इध्ममेधः समित्त्रियाम्' इति पर्यायलमुक्तं तथापि 'समि-त्पवित्रमेधश्च त्रयः प्रादेशसंमिताः । इध्मं तु द्विगुणं कार्य त्रिगुणः परिधिः स्मृतः ॥ इति समृत्यन्रोधादपर्यायलमिति दृष्टव्यम् । चापदण्डोऽपि धनुर्दण्डश्च । निमृता निश्वला विशिखा एव बाणा एव दंष्ट्रा यस्य स तथोक्तः सन्प्रशमितो निर्वापितो विषमेव विद्विरंस्य स तथोकस्तथाविधस्याशीविपस्य सर्पस्य साम्यमापम्यं न धत्ते किम् । धत्त एवेखर्थः । किनशब्दयोरनुषद्गः । अतोऽत्र कि निहव इति पूर्वेण सवन्यः । यद्यपि विशिखदंष्ट्रेति रूपकं प्रक्रम्य साम्यं धत्त इत्युपमायां समापितम्, तथापि हपकोपमयोरनत्यन्तमेदात्र दोषः । तदुक्तम्-'उपमव तिरोभूतमेदो हपकामिष्यते' इति ॥ १४ ॥ एवमिति । श्लोकद्वयमेकवाक्यम् । च्यवनादीनां वाक्यैर्हेतुभिः । मया कर्जा। एवं पूर्वश्लोकोक्तप्रकारेण नियमितो निवर्तितः कोपानलक्ष परश्रुथे-रयेतौ रबुसुतेन रामेण संप्रति देवस्य रुदस्य धनुषो मथनेन भन्नेन पुनः सत्यं याथा-र्थ्येन यथोत्थापितौ येन प्रकारेणोत्थापितौ भगवतस्त्या तेन प्रकारेण कृतं चापलं दर्विनीतत्वं येन स तथोक्तस्य । 'चपटः पारदे कीशे पुमान्स्रीपु तु चसले । दुवि-नीते हते नीचे' इति रत्नमाला । एकस्य राघवशिशो रामस्य श्विरः प्रसस्य हठात 'प्रसहा त हठार्थकम्' इत्यमरः । कृत्वा छित्त्वा । 'कृती च्छेदने' आगमशास-नस्यानिस्वादिडागमाभावः। मयि वनाय। 'कियार्थ-' इत्यादिना चतुर्था। वनं गन्तुं पुनः प्रयाते सति रघवो जनकाश्च खस्था निरुपद्रवाश्चिराय चिरं सन्तु । अतिप्रसङ्गो गुरुतिरस्कारादिदुर्विनयप्रस्तावः पुनः रुथंचिन्माभूत्र भवेत् । अत्रैकस्य जनका रघवश्रेखनेन 'खजेदेकं कुलसार्थं' इति न्यायः स्चितः ॥ १५ ॥ १६ ॥ आः. शक्तिरित्यादि । 'आस्त स्थात्कोपपीडयोः' इत्यमरः । परमपुरुषार्थभूतभ-गबद्विषयविद्वेषिषु 'कोपः सर्वात्मना कार्यः' इत्ययमर्थोऽत्र कविना शतानन्दादि-मखेनाविष्कृत इति द्रष्टव्यम् । याज्यस्य याजयित्यमर्हस्य । यजेर्ण्यन्तात् 'अचो यत्'

वयमिव यथा गृद्धो विह्तसथैव निरं स्थिताः सुचरितगुरुस्तम्भाधारे गृहे गृहमेधिनाम्। यदि परिभवस्तत्रान्यसादुपैति धिगस्तु त-

त्रियमपि तपो धिम्बाह्मण्यं धिगङ्गिरसः कुलम् ॥ १७ ॥ विश्वामित्रः — साधु गौतम वत्स, साधु । कृतकृत्य एष राजा सीरध्वजस्त्वया पुरोहितेन ।

न तस्य राष्ट्रं व्यथते न रिप्यति न जीर्यति । त्वं विद्वान्त्राह्मणो यस्य राष्ट्रगोपः पुरोहितः ॥ १८॥

इति यत्प्रत्ययः । प्रेयसोऽतिशयेन प्रियस्य च्छायामप्यनातपमपि । समीपदेशमपीति यावत् । अवस्कन्दिनुमाक्रमितुं कस्य शक्तिरस्तीत्यन्वयः । 'स्कन्दिर् गतिशोषणयोः' इलसात्तमन् । जामातरमवस्कन्दितं कस्य शक्तिरिति किं पुनर्वक्तव्यामिल्यर्थः । 'जामाता दुहितुः पतिः' इत्यमरः । वयमिति । सुचरितान्येवं श्रुतिस्मृत्याचारप्र-माणकानि सत्कर्माण्येव गुरवः स्तम्भा महत्यः स्थूणा आधाराः पतनप्रतिरोधका यस्य तत्तथोक्तं तिस्मन् । 'स्तम्भो स्थूणाजडीभावें।' इत्यमरः । अत्र 'शत्रुभद्गः सुरुत्तता' इत्येतद्भिप्रतं गृहमेधिनां जनकद्शर्यादिगृहस्थाश्रमानिष्ठानां गृहे गेहे । 'गृहं ग्रहाश्व भूभि स्याद्वाविमौ गेहभार्ययोः' इति रक्षमाला । वयमिवाहं वसिष्ठा-दयश्चेव यहिः गृह्यो वर्यः। पक्षिमृगवद्गद्वासक्तो वा भवतीति शेषः । 'कर्माववीधके गृह्यमयं खवशने त्रिषु । गृह्यं शाखापुरं गृह्या गृहासका मृगाः खगाः रत्नमाला । 'पदास्वेरिवाह्यापक्ष्येषु च' इति गृह्वातेः क्यप् । किंच वयं तथा चिरं स्थितास्तथेव विक्विंश स्थितः । तत्र 'गृहमेधिनां गृहे घटोऽस्ति तमानय' इल-त्रेव तच्छब्दः पूर्वपरामर्शा । अन्यस्मात्परिभवोऽन्यहेतुकतिरस्कारो यद्युपैति प्रसक्त-श्वेत्तत्तदा प्रियमपि प्राणे स्योऽपीष्टं तप उपवासादि नियमजातम् । 'नियमेषु तपः-शब्दः' इत्यापस्तम्बः । धिगस्तु । तपःकर्भिका निन्दा स्यादित्यर्थः । धिक्शब्दार्थ-स्यास्तिकियायां कर्नृत्वम् । यद्वास्त्वित्वव्ययमस्यार्थकम्, अस्या च तपःप्रमृतिष्विकं-चित्करलाभिसंधिना कियत इति द्रष्टन्यम् । 'असयोपगमेऽस्त च' इल्पमरः । बा-ह्माण्यं वेदाध्ययनाद्युपयुक्तं ब्राह्मणवर्ण धिक् । अङ्गिरसः कुछं धिक् । 'अङ्गिरा मुखतो जज्ञे इति विशिष्य ब्रह्मणो मुखजातस्याङ्गिरसः कुलं धिक् । अभिजन-विद्यावृत्तानि धिगित्यर्थः ॥ १७ ॥ गौतम गौतमपुत्र । कृतानि कृत्यानि येन स तथोक्तः । खयं फलार्थन्यापार्रहितोऽपि खदीयन्यापारेण फलभागिखर्थः । नेति । ब्राह्मणो मुख्यब्राह्मण्यवान् । 'ब्राह्मणोऽसौ षदकर्मा यागादिभिर्युतः' इत्यमरः । विद्वान्सदा लदीयाभ्युदयसाधनावमर्शनपरः । 'विदः शतुर्वा' इति क्षपुः । त्वं यस्य सीरध्वजस्य । राष्ट्रं जनपदं गोपायति रक्षतीति राष्ट्रगोपः । 'गुपु रक्षणे' इसस्मात्क-र्भण्यण्। 'राष्ट्रं विषय उत्पाते' इति रक्षमाला। तथाविधः प्ररोहितो भवति। न

जामदृश्यः—गौतम त्वयेव बहुभिः क्षत्रियपुरोहितैर्ब्रह्मतेजसा स्फुरितमासीत् । किंतु प्राकृतानि तेजांस्यप्राकृते ज्योतिषि शाम्यन्ति । शतानन्दः—(सकीधम्) अरे अनङ्गन्, पुरुषाधम, निरपराध-राजन्यकुरुकदन, महापातिकन्, अशिष्ट, विकृतवेष, बीभत्सकर्मन्,

केवलं श्रीतस्मार्तकर्मणि भविष्यसि तद्दशी । किंतु राज्यविषयेऽपीति भावः । तस्य तथाविधस्य सीरध्वजस्य राष्ट्रं न व्यथते कुतिश्चिदपि न बिमेति । यद्वा न व्यथते प्रकृतिविपर्यासं न भजते । 'व्यथ भयसंचलनयोः' इति धातुपाठः । संचलनं नाम प्रकृतिविपर्यास इत्युक्तम् । न रिष्यति न हिनस्ति । परस्परमिति शेषः । 'रुष रिव हिंसायाम्' इति च धातुपाठः । यद्वा प्रेरणांशत्यागाहुःखाश्रयो न भवतीत्यर्थः । हिंसा हि दुःखोत्पादनम् । न जीर्थत्यकाले शैथिल्यं न प्राप्नोति । 'जॄप् झॄष् वयो-हानी' इति धातुपाठः ॥ १८ ॥ क्षत्रिणपुरोहितैः कर्तृभिर्नह्मतेजसा नाह्मण्यप्रयुक्त-पराभिभवनसामर्थेरूपप्रभावेण करणेन स्फुरितमासीत्स्फुरणमभूत् । किंचिद्यापा-रोऽभूदिति यावत् । किंत्वेवं स्फुरणे प्राकृतानि पृथग्जनेषु भवानि । 'प्राकृतश्च ष्ट्रथम्बनः' इस्यमरः । 'तत्र भवः' इस्यण् । अत्राह्वे नियताप्तिप्रकरीयोगात्मको विमर्शसंधिरुक्तः । तदुक्तम्—'गर्भसंधी प्रसिद्धस्य बीजार्थस्यावमर्शनम् । हेतुना येन केनापि विमर्शः संथिरिष्यते ॥ नियताप्तिप्रकर्युक्तेरज्ञान्यस्य त्रयोदश । तत्राप-वादः संफेटो विद्ववद्ववशक्तयः ॥ द्यतिः प्रसङ्गश्चलनं व्यवसायो निरोधनम् । प्ररो-चनं विचलनमादानं च त्रयोदश ॥' इति । तथा- 'अपायाभावतः कार्यनिश्वयो नियताप्तिका । अव्यापिनी प्रकरिका' इति च परशुरामप्रयुक्तापायाभावेन निर्विघन रामश्रेयोहपकार्यनिश्चयस्य तदुपयुक्तशतानन्दाचन्यापिकथांशस्य च योगाद्वीजार्था-वमर्शनहृपविमर्शसंविः । अस्याङ्गान्युत्तरत्र दर्शयिष्यन्ते ॥ अनङ्गन्पर्वोद्धत । गौणतृ-त्या निर्देशः । वृषभो हि दर्पस्तिमितो भवति । पुरुषाधम पराभ्युदयासहिष्णो । परसमृद्धिसहिष्णुत्वं ह्युत्तमपुरुषलम्, तद्यतिरेकः पुरुषाधमत्वम्, निरपराधेत्यादि । होमधेन्वपहरणादिना कस्यचिदपराधित्वेऽप्यन्यस्यानपराधिलादिति भावः । कदन । वैक्कव्यकारिन्वैकल्यकारिनिति वार्यः । 'कदि कदि छदि वैक्कव्ये' । 'वैकल्ये' इति च पाठः । त्रयोऽप्यनिदित इति नन्दी । तेन नुमभावः । महापातकिन् । महापातकशब्दो ब्रह्महत्यादिषु योगरूढः । तसादिनिः । यद्वा महापातकं ब्रह्महत्यादिरूपमतिशयेना-स्तीत्यतिशयविवक्षायां कर्मधारयादिनिः । अतिशयो हि न बहुवीहिलभ्यः । नातः 'न कमधारयात्' इति निषेधः । अतिशयितत्रब्रह्या च कार्तवीर्यवधरूपा । तदुक्तं भागवते जमदिमना-'राज्ञो मूर्घामिषिक्तस्य वधो ब्रह्मवधाद्वरुः ॥' इति । अश्विष्ट वेदप्रामाण्याभ्युपगमरहित । ब्राह्मणस्यायुधप्रहणप्रतिषेधातिकमादिति भावः । विकृत-वेष । परग्रधनुर्वाणादिवाह्यण्यविरुद्धवस्तुधारणाच्छन्नक्षतिकणधारणाचेति भावः। बीभत्स्यानि जुगुप्सनीयानि कमीणि यस्य स तथोक्तस्तस्य संबुद्धिः । 'वधेश्व-त्तविकारे' इति जुगुप्सायां वधेः सन् । ततः कर्मणि 'अचो यत' इति यत । अपूर्वपाषण्ड, काण्डीर. काण्डपृष्ठ, कथमस्यामपि दिशि प्रगरूभसे । ननु च रे, त्वमिस किं ब्राह्मण एव । अहो ब्राह्मणस्याचारः । मातुरेव शिरश्छेदो गर्भाणां चापकर्तनम् । राज्ञां च सवनस्थानां ब्रह्महत्यासमो वधः ॥ १९ ॥

जामदृश्यः—आः, स्वस्तिवाचनिक दुष्ट सामन्तपुरोहित, अपि च रे अहल्यायाः पुत्र, तवाहं काण्डपृष्ठः ।

अपूर्वपाषण्ड नूतनपाषण्ड । 'भवनतथरा ये च ये च तान्समनुव्रताः । पाषण्डि-नस्ते' इत्युक्तिरिति भावः । 'तस्मात्तु पाप्मनो लिङ्गं पाषण्डमिति कथ्यते' इत्यु-क्तपापिलक्कि भरेत्यर्थः । 'पाषण्डाः सर्वलिक्किनः' इत्यमरश्च । काण्डा बाणा अस्य सन्तीति काण्डीरस्तस्य संवृद्धिः । 'सायकः प्रदरः काण्डकङ्कपत्रश्चिलीमुखाः' इत्यमर-शेषः । 'काण्डाण्डादीरत्रीरचौ' इति मलर्थाय ईरन्प्रत्ययः । 'स्यात्काण्डवांस्तु का-ण्डीरः' इत्यमरः । काण्डपृष्ठ आयुधजीविन् । 'शस्त्राजीवे काण्डपृष्ठायुघीया युधिकाः समाः' इत्यमरः । आयुधजीवित्वं ब्राह्मणस्य निषिद्धम् । प्रगत्भसे धार्ष्यं करोषि । रे इति नीचसंबोधनम् । ननु चेति विरोधोक्तिः । त्वं किं ब्राह्मण एवासि कस्मिन्देशे कीदशबाद्याण्यवानसि । क्षेपोक्तिरियम् । अहो इति । ब्राह्मणस्याचारः । विसायनीय इत्यर्थः । मातुरिति । एवकारः प्राधान्यपरः । स्त्रीसामान्यवधे महान्दोषः, किं पुनः प्रधानभूताया मातुर्वेध इति भावः । यद्वावधारणार्थको गुरुवचनानुरोधानमातु-र्वधो न दोषायेति शङ्कावारणार्थकः । गुरुवचनानुरोधोऽपि महापातकव्यतिरिक्तविषय एव युक्तः, न तु पतनीयप्रसङ्ग इति भावः । तथा चापस्तम्बः-'आचार्याधीनः स्यादन्यत्र पतनीयेभ्यः' इति, 'अमुं ममारातिं त्राह्मणमित्थं व्यापादयेत्याचार्येणोक्ते एवमादि न कुर्यात्' इति तद्विषया ह्युज्ज्वला । तथा च-'पितुर्देशगुणं माता गौरवेणातिरिच्यते' इति पितुरतिजयेन गौरव्याया मातुर्वधः पितृदचनमूलकोऽपि न युक्त एव । गर्भाणामपकर्तनं च गर्भिणीमिः सह च्छेदश्च । सवनस्थानां यागादि<mark>दी-</mark> क्षितानां राज्ञां क्षत्रियाणां वदाहत्यासमी वधश्वेति ब्राह्मणस्याचारी विस्मयनीय इति पूर्वेण संबन्धः । ब्रह्महत्यासम इत्यनेन ब्रह्महत्यातिदेशो विवक्षितः । तथा च मनुः--- 'हला गर्भमिवज्ञातमेतदेव वतं चरेत् । राजन्यवैश्यावीजानावात्रेयीमेव च स्त्रियम् ॥' इति । ईजानौ यागदीक्षामध्यवर्तिनौ । आत्रेय्यत्रिगोत्रजा गर्भिण्यृतु-मती चेति तद्याख्यातारः । विष्णुरपि—'यागस्यक्षत्रियस्य वैश्यस्य रजखलाया-थान्तर्वद्याधात्रिगोत्रजादा अविज्ञातगर्भस्य शर्णागतस्य घातानि ब्रह्महत्यासमानि' इति । कामन्दकलु—'करणे ब्रह्महत्यासमत्वं कैमुतिकसिद्धम्' । अत्र गुणज्येष्टस्य मुर्घावसिक्तस्य वधो भूयसा ब्रह्मवधाद्भरः । राजमात्रस्य यागमध्यस्थस्य वधो ब्रह्म-हुसासमः, यागदीक्षारहितस्य राजमात्रस्य वधो ब्रह्महुत्यायासुरीयांशसमः । तथा चामर:---'तुरीयो ब्रह्महत्यायाः क्षत्रियस्य वधे स्मृतः' इति ॥ १९ ॥ आः इति क्रोधे । खिं स्वाचनेन जीवति खिं स्वाचिनकः । 'वेतनादिभ्यो जीवति' इत्यनेन महा० ९

शतानन्दः--दुष्ट दुर्भुख भृगुप्रसवपांसन, राजानो गुरवश्चेते महिन्नैव महाक्षमाः । क्षमन्तां नाम न त्वेवं शतानन्दः क्षमिप्यते ॥ २०॥ (इति कमण्डल्रदकेनोपस्पृशति।)

(नेपथ्ये ।)

कः कोऽत्र भोः, प्रसाद्यतामयं धवित्रनिर्धूत इवाभिप्रणीतः प्रषदा-ज्याभिघारघोरस्तनूनपात्समिध्यमानदारुणब्रह्मवर्चसज्योतिराङ्गिरसः ।

ठकप्रखयः । दुष्ट दोषयुक्तेति संबुद्ध्यन्तम् । सामन्तविशेषणं वा । सामन्तस्य पार्श्व-राजस्य । सार्वभौमतार्ग्रन्यस्येति यावत् । पुरोहित । रे इति नीचाह्वाने । अहल्यायाः पुत्र । इन्द्रातिचाराभिप्रायेणाहत्यापुत्रत्वोक्तिः । 'षष्ट्या आक्रोक्षे' इसलुक् । अहं तव काण्डपृष्टः । लद्भिप्रायेणायुधजीवीत्यर्थः । दुष्टेति । दुर्भुख परुषवदन । भृगु-प्रसवानां भृगुवंश्यानां पांसनावद्यावह । अवद्यपरात्पांसुशब्दान्मलन्ताण्णिच् । मतु-ब्लोपे सति नन्दादिलात्कर्तरि ल्युः । राजान इति । राजानो दशरथजनकादयः । गुरवो वसिष्ठादयः । महिम्नेव महात्त्वेनेव महक्षमा आगःसहनरूपक्षमाभूयिष्ठाः । क्षमन्तां नाम परशुरामपारुष्यं सहन्तां नाम । महतां क्षमाखभावलात्तेषां क्षमा युक्ते-त्यर्थः । शतानन्दस्तु तद्वरक्षमाप्रयोजकमहद्भावविरहितोऽहमित्यर्थः । एवं विसष्टादि॰ वन्नेव क्षमिष्यते । उत्तरक्षण एवापराधानुगुणं दण्डं प्रयोजयामीत्यर्थः । अत्र शता-नन्दजामदम्याभ्यामन्योन्यदोषप्रख्यापनादपवादो नाम विमर्शसंध्यक्रमुक्तम् । यथो-क्तम्-'दोषप्रख्यापनमपवादः' इति । अत्रैवान्योन्यं रोषसंभाषणात्संफेटो नाम संध्य-क्रमुक्तम् । यथोक्तम्--'रोषसंभाषणं संफेटः' इति ॥ २० ॥ कमण्डल्दकेनोपस्पृश-त्याचमनं करोति । 'उपस्पर्शस्त्वाचमनम्' इत्यमरः । कर्मणः करणत्वविवक्षया तृतीया । 'आचान्तेन कर्तव्यम्' इति नियमादिति ॥ प्रसाद्यतामिति । धवित्रेण मृगचर्मरचितव्यजनेन । 'धवित्रं व्यजनं तद्यद्रचितं मृगचर्मणा' इल्पमरः । निर्धृतः । समधिकज्वलनार्थमुत्कम्पितोऽभिप्रणीतः कृतसंस्कारः। 'प्रणीतः संस्कृतोऽनलः' इत्य-मरः । विशिष्टवाचकानां पदानां विशेष्यवाचकपदसमभिव्याहारे विशेषणमात्रपर-तम् । पृषदाज्यस्य दिवामिश्राज्यस्य । 'पृषदाज्यं सदध्याज्ये' इत्यमरः । अभिघा-रेणाभितः सेचनेन । 'गृ षृ सेचने' इस्यसाङ्गीवादिकाङ्कावे घत्र । घोरः चटचटा-रकार्रावसंष्ठ्राठ्यालतया भयंकरस्तनूनपादिभारेव । 'जातवेदास्तनूनपात्' इत्यमरः । समिध्यमानं सम्यग्दीप्यमानम् । अन्तर्भावितण्यर्थात् 'इन्धी दीप्ती' इलसात्कर्मण लटः शानच्। यहारुणं भयंकरं ब्रह्मणो वर्चस्तेजो ब्रह्मवर्चसम् । 'ब्रह्महस्तिभ्यां वर्चसः' इसच् । तदेव ज्योतिर्थस्य स तथोक्तः । ब्रह्मवर्चसज्योतिःशब्दयोःसा मान्यविशेष । भावात्र पुनरक्तिः। यद्वा ब्रह्मवर्चसस्य सद्भृताध्ययनसमृद्धेज्यातिस्तेजो यस्येति विप्रहः -'स्याद्रह्मवर्चेसं वृत्ताध्ययनिधः' इलमरः । प्रसाद्यतां निवृत्तकोपः कियताम् । प्रसाद-

श्वतानन्द:—(ससंरम्भं शापोदकं गृहीत्वा ।) भो भोः सभासदः, पश्य-न्तु भवन्तः ।

> सकोधप्रसममहं पराभिधाता-दुद्भृतदुतगतिराततायिनं वः । उत्पातक्षुभितमरुद्धिघट्यमानो वज्रामिर्द्धमिव भस्मसात्करोमि ॥ २१॥ (नेपथ्ये।)

भगवन् , प्रसीद । गृहानुपगते प्रशाम्यतु दुरासदं तेजः । श्राघ्यो गुणैर्द्विजवरश्च निजश्च बन्धु-स्तस्मिन्गृहानुपगते सदृशं किमेतत् । विद्वानपि प्रचितस्तु यदेष मार्गा-स्क्षत्रं हि तत्र विनयाय शमं भज त्वम् ॥ २२ ॥

वच्छब्दाण्णिजनतात् 'प्रातिपदिकाद्धात्वर्थे' इत्यादिना मतुब्लोपे कर्मणि लोद ॥ ससं-रम्भमिति । संरम्भः सकोधयतः । शापस परानिष्ठौपयिककोशस्योदकमभिव्यञ्ज-नकं जलम् । सभायां सीदन्तीति सभासदः । 'सत्सृद्धिष-' इत्यादिना सीदतेः कर्तिर किए । सकोधेति । परस्यारेः परश्चरामस्य । 'परोऽरिः परमात्मा च' इति रत्न-माला । अभिघातात्परिभवरूपहिंसनादेतोः सकोधप्रसभं सकोपवेगम् । 'प्रसभो वेग-हर्पयोः' इति कोशः । उद्भतोत्पन्ना हतगतिः श्रीघ्रव्यापारो यस्य तथाविधोऽहं वो युष्माकमाततायिनं वधोद्यतम् । 'आततायी वधोद्यतः' इत्यमरः । अनेन 'आतता-यिनमायान्तं हन्यादेवाविचारयन्' इति वचनं सूच्यते । उत्पातेन प्राणिनामशुभयोगेन हेतुना क्षुभितेन संचलितेन महता प्रवातेन विघट्यमानी भज्यमानी वज्रामिरशनिव-हिर्दुमिन भस्मसात्करोमि कृत्लमेवासुं भस्म संपद्यमानं करोमि । 'विभाषा साति-कारस्न्यें 'इति सातिप्रत्ययः । अत्र वधोद्योगाद्विद्रवो नाम संध्यद्गमुक्तम् । यथोक्तम्--'वधबन्धादिविद्रवः' इति ॥ २१ ॥ प्रसीद प्रसादं प्राप्तृहि । गृहानुपगते । पर्छराम इति शेषः । 'न कंचन वसतौ प्रत्याचक्षीत' इति श्रुतेरिति भावः । दुरासदं दुर्धर्ष तपःप्रयुक्तं पराभिभवनसामर्थ्य तेजः प्रशाम्यतु प्रशान्तं भवतु । गृहानुपगत इति पूर्वापरान्वयि । ऋराध्य इति । परशुराम इत्यादिः । परशुरामो गुणैः श्रोत्रियता-दिभिः श्लाध्यः प्रशंसनीयः । किंचायं द्विजवरो बाह्मणश्रेष्ठः । किंचायं तव निजो बन्धुः । स्त्रीयः सपिण्ड इत्यर्थः । 'निजौ स्त्रीयाविनाश्चिनौ' इति रक्षमाला । 'सगो-त्रबान्यवज्ञातिवन्धुखखजनाः समाः' इत्यमरः । गृहानुपगते तस्मिन्युष्मद्गहागते तथाविधपरशुरामविषय एतद्भस्मसात्करणं सदशमनुरूपं किम् । नानुरूपमित्यर्थः । एष परशुरामो विद्वानिप ज्ञाता सन्निप । अत्र 'विदुषोऽतिकमे दण्डभूयस्त्वम्' इत्येत-द्विवक्षितम् । मार्गोद्रह्मण्यान्गुणाचार्रूपात्प्रचलित इति यत् . तत्र विनयाय शिक्षणाय

वसिष्ठः—(शापोदकमपहरन्।) वत्स शतानन्द, यथाह संबन्धी ते महाराजदशरथः। अन्यच ।

> यत्कल्याणं किमपि मनसा तद्वयं वर्तयाम-स्त्वं जावालिप्रभृतिसहितः श्वान्तिमध्यमिकुर्याः । जेतुं जैत्रानथ खल्ल जपन्सूक्तसामानुवाका-नस्मच्छिष्येः सह स भगवान्वामदेवो गृणातु ॥ २३ ॥ (शतानन्दः परिकम्य निष्कान्तः ।)

जामद्रश्यः—प्रथत बटोः क्षत्रियावष्टब्यस्य गर्जितानि । तिकम-नेन । भो भोः कोसल्जिविदेहेश्वरप्रसादोपजीविनो ब्राह्मणाः, सप्तद्वीपकु-ल्पर्वतगोचराश्च सर्वक्षत्रियाः, वदामः ।

> तपो वा शस्त्रं वा व्यवहरति यः कश्चिदिह वः स द्रपीदुद्दामस्त्विषमसहमानः स्खलयतु ।

क्षत्रं हि क्षत्रवणों हि । योग्यमिति शेषः । तुशब्दः शङ्कायोतकः । सा च शङ्का पर-शुरामोऽयमाचारव्यतिकमाद्दण्डनीय इलाकारिका । तत्र क्षत्रिय एव योग्यो न ब्राह्मण इति परिहारः । यस्मादेवं तस्मादे शतानन्द, त्वं बाह्मणोत्तमस्त्वं शमं कोधनिवृत्ति भज प्राप्तिह । अत्र विरोधशमनाच्छिकर्नाम संध्यद्वमुक्तम् । यथोक्तम्—'विरो-धशमनं शक्तिः' इति ॥ २२ ॥ यथाह तथैवास्त्वित शेषः । यदिति । यत्क-ल्याणमगिहतेष्टार्थसिद्धिरूपं रामस्य श्रेयस्तन्मनसा वयमहं विश्वामित्रादयश्च वर्त-याम आशासनेन निष्पादयामः । त्वं जाबाल्यादियुक्तः सन्ननावध्यप्रि । विभ-त्त्यर्थेऽव्ययीभावः । शान्तिमनिष्टशान्तिहोमं कुर्याः कुरु । पूर्वत्रात्र च फलस्य कर्तृगामित्वविरहात्रात्मनेपदम् । स भगवान् । 'तच्चेतत्पश्यन्तृषिर्वामदेवः प्रतिपेदे' इति श्रुतिप्रसिद्धज्ञानादिषाङ्खण्यपूर्णो वामदेवोऽसाच्छिष्येः सह सहितः सन्परान-भिभवितं जैत्राञ्चयहेतुभूतान् । करणस्य कर्तृत्वविवक्षया तृच् । जेतैव जैत्रः । प्रज्ञा-देराकृतिगणत्वात्खार्थेऽण्यस्यः । सूक्तानि श्रीसूक्तपुरुषसूक्तादीनि, सामानि रथंतरा-दीनि, अनुवाकान् 'शुक्रप्रविष्य' इत्यादिकान् 'आशुः शिशानः' इत्यादिकांश्च जप-त्रुपांश्चारयन्ग्रणातु पठतु । जपतिरत्रोपांशुप्रयत्नमात्रवचनो ग्रणातिनोचारणस्याभिन धानात्। अत्र कार्यसंप्रदृणरूपमादानं नाम संध्यद्गमुक्तम्। यथोक्तम्—'कार्यसंप्र-इणमादानम्' इति ॥ २३ ॥ पश्येतेति । बटोरिखनेन शतानन्दस्य परशुरामतो वयसा न्यूनत्वं स्चितम् । पूर्वोक्तं गुरुत्वं तु स्थानेनेति मन्तव्यम् । क्षत्रियावष्टब्यस्य जनकादिक्षत्रियावलम्बनः। 'अवाचालम्बनाविद्र्ययोः' इत्यवपूर्वकस्य स्तम्भेः ष्रत्म। कोसलविदेहेश्वरयोर्दशर्थजनकयोः प्रसादमनुष्रहमुपजीवन्तीत्याश्रित्य जीवन्तीत्यर्थे 'सुप्यजातौ-' इति णिनिः । सप्तद्वीपाः कुलपर्वताश्च गोचरा निवासदेशा येषां ते तथोकाः । इदं पूर्वोत्तरान्वयि । तपो वेत्यादि । वो युष्माकं मध्ये यो ब्राह्मणो वा अरामां निःसीरध्वजदशरथीकृत्य जगती-मतृप्तस्तत्कुल्यानपि परशुरामः शमयति ॥ २४ ॥ (नेपथ्ये ।)

भार्गव भार्गव, अति हि नामाविष्टिप्यसे । जामदृश्यः—असूयित नामास्मदवलेपाय जनकः ससंरम्भश्च । (प्रविश्य ।)

जनकः--

शत्रुध्वंसात्परिणतिवशाद्धृद्यतन्त्रव्रतानां नैरन्तर्योदपि च परमब्रह्मतत्त्वोपरुम्भात् ।

क्षत्रियो वा कश्चिदिह दशरथजनकविषये तपो वा शापप्रयोजकं तपो वा, शस्नं वा युद्धो-पकरणमायुधं वा । त्राह्मणस्तपः क्षत्रियः शस्त्रमुभावप्यभयं वेति यथायथं विकल्प-समुचयौ द्रष्ट्रयौ । व्यवहरत्यस्मदिमयोगोपकरणत्वेन वदति । दर्पादुद्दामः स दर्पाधिकः स ब्राह्मणः क्षत्रियो वा लिषमस्मदीयं तेजोऽसहमानः सन्नमृष्यमाणः संस्लिषमस्म-दीयं तेजः स्खलयत् भ्रंशयत् । 'प्रैषातिसर्गप्राप्तकालेष-' इति कामचारे प्राप्तकाले होद । 'स्खल संचलने' इत्यस्मात् 'हेतुमति च' इति णिच्, 'दिनिविहस्खिलरणि-ध्वनित्रपिक्षपयश्च' इति भोजराजमतेन मित्त्वात्स्खलयत्विति हस्तः । कामचारार्थ-कलोटा न नः किंचिदनिष्टमिति सूच्यते । परशुरामोऽरामामविद्यमानरामाम् । 'नञो-Sस्त्यर्थानां वाच्यो वा चोत्तरपदलोषः' इति विद्यमानशब्दस्य लोषः । जगतीं भूमिम् । 'जगती रत्नगर्भा च' इलमरः । निःसीरध्वजदशर्थीकृत्य दशर्थजनकशून्यां कृता । 'कृभ्वित्तयोगे-' इत्यादिना च्विः । 'ऊर्यादिच्विडाचश्व' इति गतिसंज्ञायाम् 'कुगति-' इल्स्मात्समासे 'समासेऽनवपूर्वे' इल्यादिना त्यप् । अतृप्तः संस्तावताप्यलंबुद्धिरहित-संस्तरकुल्यानपि जनकदशरथयोर्वशे गृहे च स्थितान्मनुष्यानपि शमयति नमयि-ष्यति । 'वर्तमानसामीप्ये-' इति भविष्यदासन्ने लद् । अत्रोद्वेजनाद्द्यतिर्नाम संध्य-इमुक्तम् । यथोक्तम्—'तर्जनोद्वेजने द्यतिः' इति । तर्जनं कायिकमुद्वेजनं वाचि-कमिति भेदः ॥ २४ ॥ अवलिप्यसे गर्ववान्भवसि ॥ अस्पदवलेपायास्यति । अस्प-द्भविवयककोधप्रयुक्तदोषाविष्करणं करोतील्यर्थः । 'कुघदुहेर्ष्यास्यार्थानां यं प्रति कोपः' इति चतुर्था । नामेति कुत्सायाम् । दुर्वलस्यास्या कुत्सनीयेत्यर्थः । 'नाम प्राकार्यसंभाव्यकोधोपगमकुरसने' इत्यमरः । ससंरम्भश्च ॥ प्रविश्येति । आहेति शेषः । शत्रुध्वंसादिति । विजयसहजं विजयेन सहोत्पन्नं यन्क्षात्रं क्षत्रियवणी-साधारणं तेजः पराभिभवनसामर्थ्य कर्तृ शत्रुष्वंसात्पुरा देवताप्रसादसहकृतभुजबन लेन शत्रूणां निःशेषविध्वंसनात् । किंच परिणतिवशाज्ञरानुरोधात् । 'वश कान्तौ' । कान्तिरिच्छा । किंच गृह्यस्यापस्तम्बादिप्रणीतकर्मावबोधकप्रनथस्य । 'कर्मावबोधके गृह्मम्' इति रत्नमाला । तन्त्राणां तद्रोधितप्रयोगह्मपाणाम् । तन्त्रं खराष्ट्रचिन्तायां तन्तुवाये परिच्छदे । यागप्रयोगसिद्धान्तशास्त्रमुख्यौषधेषु च ॥' इति रत्नमाला ।

क्षात्रं तेजो विजयसहजं यद्यारंसीदिदं त-त्प्रत्युद्भृय त्वरयति पुनः कर्मणे कार्मुकं नः ॥ २५ ॥

जामदृश्यः--भो जनक,

त्वं ब्रह्मण्यः किरु परिणतश्चासि धर्मेण युक्त-स्त्वां वेदान्तेप्वचरममृषिः सूर्यपुत्रः शशास । इत्याचारादसि यदि मया प्रश्रयेणोपजुष्ट-स्तर्तिक मोहादविदितभयः कर्कशानि ब्रवीषि ॥ २६ ॥

त्रतानामुपवासादिनियमानाम् । 'नियमो त्रतमस्त्री' इत्यमरः । नरन्तर्याद्विच्छेदवि-रहात् । किंच परमस्य मुख्यस्य ब्रह्मणो ब्रह्मशब्दवाच्यस्य भगवतस्तत्त्वस्यानारोपि-तरूपस्योपलम्भाद्योगदृष्ट्या साक्षात्कारान्मुक्तात्मनाम् । प्रधानस्य वेदादेव गौण्या वृत्त्या ब्रह्मशब्दविषयलात्तद्यावृत्त्यर्थ परमेति । श्रूयते च-'देव ब्रह्म परमं कवी-नाम्' इति । स्मर्शते च-'परमब्रह्मभूतस्य वासुदेवस्य' इति । 'वेदे भूरिप्रयोगाच गुणयोगाच शार्क्षिणि । तस्मिन्नव ब्रह्मशब्दो मुख्यवृत्तो महामुने ॥' इति च । 'बृहति वृंहयति तस्मादुच्यते परमं ब्रह्म'। बृहन्तोऽस्मिन्गुणाः 'बृहत्त्वाढुंहणलाच ब्रह्मति परिपट्यते,' 'ब्रह्म परिवृढं सर्वत्र' इत्यादिना च ब्रह्मशब्दो निरुक्तः । तत्त्वोपल-म्भादिखनेन 'मनो ब्रह्मेत्युपासीत' इखादिनोक्तानामर्याचीनफलकानां ब्रह्मोपलम्भानां व्यदासः । अनेन मोक्षहेत्त्रह्मसाक्षात्कारादिति फलितम् । एवं च हेतुचतुष्टयेन व्यरंसीद्युद्धादिकर्मणो विरतमभूत्तदिदं क्षात्रं तेजः कर्तृ । पुनः प्रत्युद्धयोद्भततां प्राप्य । प्रकाशावस्थां प्राप्येति यावत् । कार्भकं कोदण्डं कर्मणे यद्गरूपकर्मणे लर-यति संभ्रमयति । 'शिल्रा संभ्रमे' घटादिलान्मित्त्वं मिलाद्रस्वः । कर्मणे लरयती-खनेन 'कर्मण उकल्' इति सूत्रोक्ता 'कर्मणे प्रभवति कार्मुकम्' इति व्युत्पत्तिः स्मा-रिता ॥ २५ ॥ त्विमिति । भो जनक, त्वं ब्रह्मण्यः किल । वेदवैदिकादिविषये साधुरिति प्रसिद्धिः । 'ब्रह्म तस्वं तपो वेदा ब्रह्मा विप्रः प्रजापतिः' इति कोशः । ब्रह्मशब्दात् 'तत्र साधः' इति यत् । किच परिणतोऽसि । किंच धर्मेण युक्तोऽसि । 'धर्मेण पापमपनुदति' इत्युक्तमोक्षसाधनधर्मेण निखयुक्तोऽसि । किंच त्वां सूर्यपुत्रो ऋषिर्याज्ञवल्क्यः । 'पुत्रका इति होवाच ज्ञानेन परिगृह्य तान् .' 'गरीयान्त्रह्मदः पिता स हि विद्यातस्तं जनयति' इत्यादिना बिष्यस्य पुत्रत्वप्रतीतेः सूर्यपुत्र इत्युक्तम् । वेदान्तेषूपनिषत्लचरमं श्रेष्ठं वृहदारण्यकं शशास बोधितवान् । 'दुह्याच्-' इत्यादिना शासेर्द्धिकर्मकत्वम् । बृहदारण्यकसमाख्ययैव तस्य वेदान्तेषु श्रेष्ट्यमवगतमित्यभि-प्रायेणाचरमपदेन तस्य निर्देशः । इतिशब्दो हेतो । ब्रह्मण्यत्वादिहेतुचतुष्टयेन । 'आचारात्तेषां त्वयासनेन प्रश्वसितम्' इत्यादिश्रुत्युक्ताचारनिमित्तं मया त्वं प्रश्रयेण विनयेनोपजुष्टोऽसि यदि सेवितोऽसि यदि तत्ततो हेतोर्मोहात्खपरबलाबलाबानादवि-

जनकः — अण्डमेदनं कियते प्रश्नयश्चेति । शृणुत मोः समासदः,
भृगोर्वशे जातस्तपिस च किलायं स्थित इति
द्विषत्यप्यसामिश्चिरमिह तितिक्षेव हि कृता ।
यदा भूयोभूयस्तृणवदवधूनोत्यिनभृतस्तदा विषेऽप्यसिन्नमतु धनुरन्यास्ति न गतिः ॥ २७ ॥
जामदृश्यः — (सरोपहासाक्षेपम् ।) किमात्थ । भो भो धनुर्धनुरिति ।
अहो आश्चर्यम् ।

क्षत्रालोकक्षुभितहुतभुक्पस्फुलिङ्गादृहासं हास्यः पश्यत्रपि रिपुशिरःशाणशातं कुठारम् । दत्तोत्सेकः प्रलपित मया याज्ञवल्क्यानुरोधा-

न्मिथ्याध्मातः किमपि जरसा जर्जरः क्षत्रबन्धुः ॥ २८ ॥

दित्रभयः मत्रज्ञातभाव्यनर्थः सन्कर्कशानि कटोराणि ब्रवीषि वदसि । 'स्यात्कर्कशः सार्हासकः कठोरमसणावपि' इत्यमरः ॥ २६ ॥ अण्डमेदनं क्रियत इति । औद्धले-नेति शेषः । प्रथयश्वति । कीर्ल्यत इति शेषः । अण्डभेदनप्रथयकथनयोर्मिथो व्याह-तिरिति भावः । श्णुतेति । युयमिति शेषः । भूगोरिति । अयं परशुरामो भृगो-र्वशे जातः । किंच तपसि स्थित इति हेतोरसाभिमया द्विषखिप द्वेषवखपीह पर्शु-रामे तितिक्षैवापराधानुगुणदण्डाभावसंकल्प एव चिरमियन्तं कालं कृता । हिशब्दः प्रसिद्धा । यदेति । अयमिखनुपज्यते । अयं परशुरामोऽनिमृतः सन्नविनीतः सन् । 'निसृतविनीतप्रश्रिताः समाः' इत्यमरः । निसृतो न भवतीत्यनिसृत इति विष्रहः । यदा येन हेतुना भूयोभूयः पुनःपुनस्तृणवत्तणेन तुल्यमवधूनोति कम्पयति । अस्मानिति शेषः । तदा तस्माद्वेतोर्विप्रेऽप्यत्मिन्परशुरामे धनुः कर्ते नमतु नतं भवत । कर्मणः कर्तृत्वविवक्षा । तदभावे हेतुः पूर्वमेवोक्तः । अन्या गतिरुपायान्तरं नास्ति । दण्डैकसाध्यलादस्येति भावः ॥ २० ॥ रोषः क्रोधः, हासः स्मितम् , आक्षे-पोऽवमाननम् । किमात्थ किं बवीषि । धनुर्धनुरिति द्वित्वं कार्मुकशब्दार्थाभिप्रा-येण । अहो आश्चर्यमिति शब्दद्वयं विस्मयातिशयद्योतकम् । अहो इत्येतत्संबोधने वा । अहोशब्दस्य 'ओत्' इति प्रशृद्धसंज्ञायाम् 'युनप्रशृद्धाः-' इति प्रकृतिभावः । क्षत्रेति । याज्ञवल्क्यस्यानुरोधात्प्रेम्णा हेतुना मया मिथ्याध्मातोऽस्मद्रणोद्वारेणापु-मेतोऽतएव दत्तोत्सेकः संजातस्मयः जरसा जरया जर्जरः शिथिछः क्षत्रबन्धः क्षत्रियापसदः । 'ब्रह्मबन्धुरिधक्षेपे' इलामरसिंहवचनं क्षत्रबन्धुराब्दस्याप्यपरुक्षणम् । नद्मक्षत्रशब्दसमभिव्याहतबन्धुशब्दो बाह्मणाधमं क्षत्रियाधमं चाभिधते । जनक इति शेषः । क्षत्रस्य क्षत्रियवर्णस्यालोकेन दर्शनेन क्षुभितस्य प्रकृति गतस्य हुतभुजो वहेः प्रस्फुलिङ्गा एव प्रकृष्टिकरणा एवाइहासो महाहासो यस्य तथोक्तम् । 'अइहासो महान्हासो मुखरागादिकृत्' इत्यभिधानविदः । रिप्शिरोह्रपेष शाणेष निक्वोप-लेषु । 'शाणस्तु निक्रषः कषः' इत्यमरः । शातं निशितम् । 'अथ निशितक्ष्णुतशा- जनकः—(सानेगम्।) किमत्र बहुना ।

जयाजिह्नया वलयितोत्कटकोटिदंष्ट्र
मुद्गारिघोरघनघर्घरघोषमेतत् ।

ग्रासप्रसक्तहसदन्तकवक्त्रयन्त्र
जृम्भाविडम्बिविकटोदरमस्तु चापम् ॥ २९ ॥
(इति धनुरारोपयति ।)

(नेपध्ये ।)
विरम नरपते कथं द्विजेऽस्मिन्नविरतयज्ञवितीर्णगोसहस्रः ।
तव पिलतिनिरन्तरः पृषत्कं
स्पृशति पुराणधनुर्धरस्य पाणिः ॥ ३०॥

जनकः — सखे महाराज दशरथ,

तानि तेजिते' इसमरः । कुठारं पश्यन्नपि हास्यः सन्किमपि प्रलपति । अनर्थकं वचो वदतीसर्थः । अत्र क्षत्रबन्धुरित्यादिनावमाननाचलनं नाम संध्यङ्गमुक्तं भवति । यथोक्तम्- 'अवमाननं चलनम्' इति ॥ २८ ॥ सावेगं ससंभ्रमम् । बहुना किम् । वाक्येनेति शेषः । कियाकेवलमुत्तरमिति भावः । ज्याजिह्वयेति । ज्या मौर्वी सैव जिह्वा तया वलयिते संजातवलये उत्कटे उदये कोटी एवाये एव दंष्टे यस्य तस्योक्तम् । यद्वा जिह्नेव ज्या ज्याजिह्ने युपमितसमासः । दंष्ट्रे इव कोटी कोटिदंष्ट्रे उपमितसमासः । वलयिते उत्कटे कोटिदंष्ट्रे यस्येत्युपमितसमासबहुत्रीह्याश्रयणाइंष्ट्रा-शब्दस्य न पूर्वनिपातः । पूर्वयोजनायां रूपकमत्र तूपमा । उद्गारोऽस्यास्तीत्युद्गारी । अविच्छित्रोद्गत इत्यर्थः । 'उद्भिरि' इति च पाठः । भूयानित्यर्थः । घोरो भयंकरो धनस्तारो घर्घरघोषो यस्य तत्तथोक्तमेतचापं प्रासे जगद्भक्षणे प्रसक्तस्य व्यापृतस्य इसतोऽन्तकस्य यमस्य यन्त्रसदशवकत्रस्य जुम्भां विडम्बयत्यनुकरोतीति जुम्भाविडम्बि विकटं दन्तुरमुदरं मध्यं यस्य तत्त्वशोक्तं तथाविधमस्तु भवतु ॥ २९ ॥ धनुरारो-पयति । ज्यामिति शेषः । अत्र तर्जनरूपा द्युतिर्नाम संध्यत्रमुक्तम् । यथोक्तम्---'तर्जनो द्यतिः' इति ॥ विरमेति । नरपते जनक, विरम निश्तो भव । वाणप्रयोगादिति शेषः । अविरतं संततं यशेषु ज्योतिष्टोमादियागेषु वितीर्णानि गवां धेनूनां सहस्राणि येन स तथोक्तः । 'दक्षिणाचारेण कर्तव्यम्' इति दक्षिणपाणिनिय-मादिति भावः । पलितेन जरातिशयप्रयुक्तकेशादिशौक्चधेन निरन्तरो निविडः पुरा-णिश्वरंतनो धनुर्धर इति विग्रहे 'पूर्वकाल-' इलादिना समानाधिकरणसमासः । तव पाणिद्विंजेऽस्मिन्परशुरामे । पृषत्कं बाणम् । 'पृषत्कवाणविशिखाः' इत्यमरः । कथं स्पृशति । प्रयोक्तमिति शेषः । अत्रापि विरोधशमनाच्छक्तिनीम संध्यक्तमुक्तम् ॥ ३० ॥ सखे इति । 'पूर्वसंबन्धिनं ज्ञाला ततः पूर्वं ब्रवीमि ते' इति रामायणे

अस्मानिधिक्षपतु नाम न किंचिदेत-त्कस्य द्विजे परुषवादिनि चित्तभेदः ।

बत्सस्य मङ्गलविरुद्धमयं तु पापः

कर्णे रटन्कटु कथं न बटुर्विषद्धः ॥ ३१ ॥

जामदृश्यः—आः दुरात्मन् क्षत्रियापसद, मामेवं बदुरित्यिषिक्ष-पित ।

उत्तिष्ठोत्तिष्ठ यावद्विशकलितयकृत्क्कोमवृकासगात्रः

स्नायुग्रन्थ्यस्थिशल्कव्यतिकरितजरत्कंघरादत्तखण्डः ।

विसिष्ठोक्तया जनकस्य दशरथः पूर्वमेव मित्रमिति सखे इत्युक्तम् । 'सर्वा पूर्वमियं येषामासीत्कृत्स्रा वसुंधरा' इति तत्रोत्तया जनकस्य नरपतिलमात्रम्, दशरथस्य तु महाराजलमिति महाराजेत्युक्तम् । अस्मानिति । अयमिलादिकमयं परशुरामो-ऽस्मानिधक्षिपलस्मद्विषये दुरुक्तानि वदतु । कामचारै लोद । नामेल्यभ्युपगमे । 'नाम प्राकाश्यसंभाव्यकोधोपगमकुरसने' इत्यमरः । एतत्परशुरामकृताधिक्षेपणं न किंचितिंक-चिदपि न भवति । लेशोऽपि दुःखकरं न भवति । स्तुतिनिन्दयोरविशेषादिति भावः । द्विजे परुषवादिनि सति कस्य । ब्रह्मनिष्टस्यापीति भावः । चित्तभेदः क्रोध-रूपमनोर्शत्तविशेषः । ब्रह्मनिष्टस्य तु मम ब्राह्मणकृताधिक्षेपे कोषो नास्त्येवेति भावः । कितु पापोदुब्कर्मकारी बदुर्बालाऽयं परशुरामो वत्सस्य रामस्य मङ्गलस्य कल्याणस्य विरुद्धं विपरीतं कटु परुषवाक्यं कर्णे स्टब्श्रोत्रसमीपे ध्वनन्सन्कथं नु विषद्यः कथं मर्पणीयः । 'परिनिविभ्यः-' इति सहतेः षलम् । 'रट परिभाषणे' इलस्माह्नटः शतरि रटित्रिति रूपम् । परिभाषणं सनिन्दोपालम्भः । इह तु कटुपदेन कर्मण उक्त-लाइटतेः शब्दमात्रपरलम् । अनेन तितिक्षाया आत्माधिक्षेपविषयलम् , अमर्षणस्य तु भगवद्धिक्षेपविषयत्विमिति विभागो दर्शितः ॥ ३१ ॥ आ इति कोघे । दुरात्म-न्दुर्बुद्धे क्षत्रियापसद क्षत्रियाधम, 'निहीनोऽपसदो जाल्मः' इत्यमरः । अत्र प्रकरणे जनकादीनां बहुनां कोधसंरच्धानामन्योन्याक्षेपकथनात्रिरोधनं नाम संध्यक्रमुक्तम्। यथोक्तम्- 'क्रोधसंरब्धानामन्योन्याक्षेपो निरोधनाप्' इति । उत्तिष्ठेति । उत्ति श्रीतिष्ठ । युद्धार्थमिति शेषः । क्रोधसंभ्रमेण क्रियाया द्विरुक्तिः । तदुक्तं वैयाकरणैः-'संश्रमेण प्रवृत्तौ यथेष्टमनेकधा प्रयोगः प्रायेण न्यायसिद्धः' इति । परशुः कुठारः । विशकलितानि विशेषेण खण्डितानि । यक्कत्कालखण्डम् । 'कालखण्डयकृती तु समे इमे' इसमरः । क्लोमं तिलकम् । 'तिलकं क्लोम मस्तिष्कम्' इसमरः । वृक्षाप्रमां-सम्। 'बृक्षाप्रमांसम्' इत्यमरः । असं रक्तम् । 'अश्रुशोणितयोरसम्' इति रत्न-माला । यक्तक्रोमबुद्धाम्नाणि यस्य तत्तथोक्तं विशक्तितयकुत्क्रोमबुद्धाम्नं गात्रं येन स तथोक इति परशुरामविशेषणम् । पृथक्पदं बहुवीहिगर्भं बहुवीहिक्पम् । किंच ब्रायुनां ब्रसानाम् । 'अथवा ब्रसा। ब्रायुः ब्रियाम्' इत्यमरः। प्रन्थिभिः। 'प्रनिधः पर्वगदान्तरे' इति रत्नमाला । अस्थीनां शल्कैश्व शक्कैश्व । 'शल्के शक्क- मूर्धच्छेदादुदञ्चद्गरुधमनिशिरासक्तिङण्डीरिपण्ड-प्रायासम्भारघोरं पशुमिव परशुः पर्वशस्त्वां शृणातु ॥ ३२ ॥ (प्रविश्यान्तरे ।)

दश्चरथः—भो भार्गव,
एष नो नरपतिर्यथा स्थितः
स्वं शरीरमि ते स्थितं तथा ।
तत्र वाक्परिभवैः कृतैर्वयं
सर्वथैव ननु दुःखमास्महे ॥ ३३ ॥

जामदृग्यः --- ततः किम्।

बल्कले' इस्रमरः । व्यतिकारेता युक्ता जरती जीर्णा । 'जीर्यतेरतृन्' इति 'जूष् वयो-हानौ' इत्यस्मादतृनप्रत्यये तस्योगित्वात् 'उगितश्च' इति डीप् । या कंघरा ध्रोवा तस्यां प्रीवायाम् । 'शिरोधिः कंघरेत्यपि' इत्यमरः । दत्तः खण्डः खण्डनं येन स तथोक्तस्तथाविधश्व सन् । मूर्धच्छेदाच्छिररछेदादुदश्वतोद्गच्छता । इदं भारविशेषणम् । गलस्य कण्ठस्य । 'कण्ठो गलः' इत्यमरः । धमनीषु महानाडीषु शिरासु क्षुद्रना-डीपु । यद्यपि 'नाडी तु धमनिः शिरा' इति पर्यायनाचका धमनिश्चिराशब्दौ तथापि सहप्रयोगादवान्तरमेदौ द्रष्टव्यौ । सक्तेन संबद्धेन डिण्डीरपिण्डप्रायेण फेनसंघात-बहुलेन । 'डिण्डीरोऽब्धिकफः फेनः' इत्यमरः । रक्तस्यवावस्थाविशेषोपलक्षणमि-दम् । अस्म्भारेण रक्तसमूहेन घोरं भयंकरं त्वां पशुमिव व्याघ्रादिकमिव पर्वशः पर्वणि पर्वणि । 'पर्व प्रन्था पन्नदश्यामुत्सवे विषुवादिके' इति रन्नमाला । प्रन्थां अन्थाविखर्थः । 'संख्यैकवचनाच वीप्सायाम्' इति शस्त्रखयः । यदापि परिमाण-शब्दादेवैकवचनान्ताच्छस् माषशो ददातीत्युक्तम्, तथापि जातिशब्दादप्यर्थप्रकर-णानेकार्थवृत्तेर्वाप्सायां शस्भवति । खण्डशो ददाति, वनशः प्रविशतीति वामनमते जातिशब्दादिप शसः स्वीकारात्पर्वश इति शस्भवत्येव । 'कारकात्' इतीत्यनुकृतेऽ-थिकरणकारकाच्छस् । पर्वशब्दोऽयमङ्गलिरेखावाची सन्परिमाणशब्दो भवतीति पक्षान्तरेऽपि शस्भवलेव । लां पर्वपरिमितं श्रणालिखर्थः । अदा । कमेकारका-च्छस् । यावच्छृणातु । हिनस्लेवेखर्थः । 'शृ हिंसायाम्' त्रयादिः । 'प्वादीनाम्-' इति हुनः । 'राणाति' इति पाठे हिंसिष्यतीत्यर्थः । 'यावत्पुरानिपातयोः-' इति भविष्यति लद् । पूर्वपाठे तु यावच्छब्दोऽवधारणार्थकः । 'यावत्तावच साकल्ये-Sवधौ मानेSवधारणे' इत्यमरः ॥ ३२ ॥ अन्तरे जनकपरग्रुरामयोर्मध्ये । एष इति । एषोऽस्माकं मित्रं नरपितर्जनको यथा स्थितस्तथा ते खं शरीरमपि स्थितम् । उभयोरप्यन्योन्यवाक्परिभवेन शरीरावयवेषु न कश्चिदपि छेद इति भावः । तत्र जनकविषये कृतैर्वाक्परिभवैर्हेतुभिर्वयं सर्वथैव सर्वप्रकारेणापि दुःखमास्महे दुःखं यथा तथा वर्तामहे । नन्वित्यवधारणे । यदापि जनको ब्रह्मनिष्ठत्वात्परैरिधक्षेपेऽपि न खिद्यते तथापि तद्विषये परैरिधक्षेपोऽस्माकं दुःखहेतु- दशरथ:--ततश्च न क्षम्यते ।

जामदृश्यः — त्वमप्यपरः प्रभविष्णुरिव मामवस्कन्दयसि । चेतयस्व नित्यनिरवग्रहः प्रकृत्यैव रामोऽसि जामदम्यः । क्षत्रियश्च भवान् ।

दशरथ:--अतः खल नोपेक्ष्यसे ।

दुर्दान्तानां दमनविधयः क्षत्रियेप्वायतन्ते दुर्दान्तस्त्वं वयमपि च ते क्षत्रियाः शासितारः ।

सद्यः शान्तो भव किमपरं दुम्यसे चाधुनैव

क ब्रह्माणः प्रशमनपराः क्षत्रधार्यं क शस्त्रम् ॥ ३४ ॥

जामदम्य:—(विहस्य।) चिरस्य खल्ल कालस्य जामदम्यः सनाथौ वर्तते यस्य यूयं क्षत्रिया विनेतारः ।

दश्रथः -- अरे, किमत्र काचिद्धान्तिः।

र्भवतीति भावः ॥ ३३ ॥ ततः किं दुःखासहने किम् ॥ ततश्च न क्षम्यते । अधि-क्षेपो दुःखकरलात्र मृष्यतेऽस्माभिरेलर्थः ॥ त्वमपीति । लमपीलपिशन्देन जनकः समुचीयते । अपरः प्रभविष्णुरिवान्यः प्रभुरिव । जनको हि प्रभुरिव मामव-स्कन्दयति । लमपि ततोऽन्यः प्रभुरिवावस्कन्दयसि । संतापयसील्यर्थः । 'स्कन्दिरु गतिशोषणयोः'। क्षेपोक्तिरियम् । नियाम्यस्लम् । नियामकोऽसीत्यर्थः । चेतयस्व जानीहि । किमिखत्राह-नित्येति । प्रकृत्येव खभावत एव नित्यनिरवप्रहो नित्य-निष्प्रतिबन्धो जामदस्यो रामोऽस्मि । क्षत्रियान्तकोऽस्मीखर्थः । क्षत्रियश्च भवान् । अतो वध्यघातकभावोऽनुक्तसिद्ध इस्पर्थः ॥ अतस्तव ब्राह्मणलान्मम क्षत्रिय-लाच विमार्गगस्त्वं मया नोपेक्ष्यसे, किंतु दम्यस इल्परं। दुर्दान्तानामिति । दुर्दान्तानां दुःखेन दमयितव्यानाम् । अत्युद्धतानामित्यर्थः । दमनविधयः शिक्षा-विधानानि क्षत्रियेष्वायतन्ते क्षत्रियायत्ता भवन्ति । आङ्पूर्वी तायां वर्तते । 'अधीनो निम्न आयत्तः' इलमरः । त्वं दुर्दान्तः । क्षत्रिया वय-मपि ते तव शासितारो दमयितारः । भवाम इति शेषः । सद्योऽस्मिन्नेव क्षणे । 'सद्यः सपदि तत्क्षणे' इत्यमरः । शान्तो निवृत्तकोपो भव । अपरं किमन्यत्किम् । त्वं शानित न गच्छिसि चेद्रस्यमाणाद्न्यन्न किमपि, किंतु वस्यमाणमेव तव भवती-त्यर्थः । किं तदित्यत्राह—दम्यस इति । दम्यसे शिक्ष्यसे । शिक्षाहेतुरतिचार इत्यत्रा-इ—क ब्रह्माण इति । प्रशमनं प्रकृष्टा शान्तिः परमुत्कृष्टं येषां ते तथोक्ता ब्रह्माणो ब्राह्मणाः । 'ब्रह्मा विप्रः प्रजापतिः' इत्यमरः । क । कस्मिन्प्रकारे स्थिता इत्यर्थः । क्षत्रधार्यं शक्तं क कस्मिन्प्रकारे स्थितम् । ब्राह्मणत्वशस्त्रप्राहित्वयोच्यीचात इत्यर्थः । अतः शख्नमहणादुदीन्तस्त्वं क्षत्रियैरस्मामिर्दम्यस इत्यर्थः ॥३४॥ सनाथो नाथवान् । विनेतारः श्रिक्षकाः । क्षित्रया राजानः पालकाः । क्षेपोक्तिरियम् । नाहं नाथवानापि यूरं विनेतार इलर्थः ॥ अत्र तवास्माकं च जिक्ष्यशिक्षकभावविषये भ्रान्तिरन्यथाज्ञानं अज्ञो वा यदि वा विपर्ययगतज्ञानोऽथ संदेहभू
ृष्टादृष्टविरोधि कर्म कुरुते यस्तस्य गोप्ता गुरुः ।

निःसंदेहविपर्यये सति पुनर्ज्ञाने विरुद्धक्रियं

राजा चेत्पुरुषं न शास्ति तदयं प्राप्तः प्रजाविष्ठवः ॥ ३५॥
विश्वामित्रः—युक्तमाह महाराजः ।

अनुत्पन्नं ज्ञानं यदि यदि च संदेहविधुरं

विपर्यस्तं वा स्यात्परिचर वसिष्ठस्य चरणौ ।

व्यत्यासेन शिक्ष्यशिक्षकत्वज्ञानम् । अज्ञ इत्यादि । अज्ञो वा दशदृष्टफलतदुपायविषय-प्रमितिरूपज्ञानानुद्यवान्ता । विपर्ययमसद्भमिवषयकत्वं सद्भिविषयकत्वं च गतं प्राप्तं ज्ञानं यस्य स तथोक्तस्तथाविधो यदि वा । यदि चेति निपातसमुदायो वाशब्दसमा-नार्थकः । अमस्य हि पीतः शङ्कः स्थूलोऽहमिति वर्मश्रमत्वधर्मिश्रमत्वाभ्यां द्वैविष्यं प्रसिद्धम् । तदुभयविधभ्रान्तिज्ञानवान्वा । भ्रान्तिज्ञानं च २ ष्टादष्टफलतदुपायविषयकं विवक्षितम् । अथेति कल्पान्तरप्रस्तावे । 'मङ्गलानन्तरारम्भ' इत्याद्यमरः । संदेह-मेकस्मिन्धर्मिण विरुद्धनानाधर्मप्रकारकं ज्ञानं धरतीति संदेहधृत् । 'अन्येभ्योऽपि दश्यते' इति किए। 'हखस्य-' इति तुगागमः । संदेहज्ञानमपि दृष्टादृष्टफलादिविष-यकं विवक्षितम् । यः पुरुषः । 'शास्त्रं तु मनुष्याधिकारत्वात्' इत्युक्तरीत्या तिर्थ-ग्व्यावृत्तो देहीत्यर्थः । दृष्टमहिकपञ्जपुत्रपुष्ट्यत्रायुरिन्द्रियादिफलम्, अदृष्टमामुष्मिक-खर्गमोक्षरूपं फलम्, तयोविंरोधि नाशकं विपरीतफलपदं च कर्म कुरुते खानुभा-व्यफलहेतुतयानुतिष्ठति । 'खरितिवतः-' इलादिना कर्तृगे फले तर् । तस्य पूर्वोक्ताः नुदयसंशयविपर्यस्तपुरुषस्य गुरुरज्ञाननिवर्तक आचार्यः । 'गुशब्दस्त्वन्धकारे स्याद्व-शब्दस्तितरोधकः । अन्धकारनिरोधित्वाद्वरुरित्यमिधीयते ॥' इत्युक्तः । गोप्तोप-देशादिनानुद्यादिनिरसनेनैहिकामुध्मिकपुरुपार्थतत्साधनप्रयोजकस्तद्विपरीतनिवर्तकश्च भवतीलर्थः । 'गुपू रक्षणे' कर्तरि तच् । ऊदिन्वाद्वेद । रक्षणमिष्टप्रापणमनिष्टनिवर्तनं च । ज्ञाने निःसंदेहविपर्यये सति संदेहत्वविपर्ययत्वाभ्यां निर्गते सति । भावप्रधानो निर्देशः । दष्टादष्टादिषु प्रमित्वात्मके सत्यपीत्वर्थः । विरुद्धा दष्टादष्टविरुद्धा किया व्यापारो यस्य स तथोक्तस्तं पुरुषं पुनः पुरुषं तु । 'पुनरप्रथमे मेदे' इत्यमरः । राजा न शास्ति चेत्तत्तस्मादाजशासनविरहादयं प्रजाविष्ठवः प्रजोपद्रवः प्राप्तः. अतस्त्वं शिस्य एवेति नात्र शिस्यशिक्षकभावव्यत्यस्मान्तिः कार्येति पूर्वेण संबन्धः । 'इंन्द्रि-यदौर्व ल्याद्विप्रतिपन्नानां शास्ता निर्वेद मुपदिशेत् । तस्य चेच्छास्रमतिप्रवतें रन्राजानं गमयेत्। बलविशेषेण वधदास्यवर्जं नियमैहपशोषयेत्' इत्यापस्तम्बवचनमनुसंघेयम्। अत्र गुरुकीर्तनात्त्रसङ्गो नाम संध्यङ्गमुक्तम् । यथोक्तम्--'गुरुकीर्तनं प्रसक्तः' इति ॥ ३५ ॥ महाराजो दशरथः । अनुत्पन्नमिति । अत्र मार्गवेखादिः । हे भार्गव. तव ज्ञानं पूर्वोक्तरष्टारष्टविषयादिविषयकप्रमित्यात्मकं ज्ञानमनुत्पनं ययनुदितं चेद्रसि॰ ष्टस्य चरणी परिचर शुश्रूषस्त । 'शुश्रूषया वा परया', 'तद्विद्धि प्रणिपातेन परिप्रश्लेन

ध्रुवं ज्ञाने दोषः कथमपरथा दुर्व्यवहृतिविशुद्धौ चेत्पापं चरिस न सहन्ते नृपतयः ॥ ६६ ॥
जामदृश्यः—कौशिक,
धर्मे ब्रह्मणि कार्मुके च भगवानीशो हि मे शासिता
सर्वक्षत्रनिबर्हणस्य विनयं कुर्युः कथं क्षत्रियाः ।
संबन्धस्तु विसष्ठिमिश्रविषये मान्यो जरायां न तु
स्पर्धायामधिकः समश्च तपसा ज्ञानेन चान्योऽस्ति कः ॥ ३०॥

सेवया' इत्युक्तदिशा गुरुशुश्रूषया तव सम्यग्ज्ञानमुदेष्यतीति भावः। तव ज्ञानं संदे-हेन समानविषयकसंशयेन विधुरमनुष्ठानग्र्न्यं यदि वसिष्ठस्य चरणौ परिचर । तत्प्र-सादादर्थसंदेहो निवर्तिष्यत इत्यर्थः । संदेहत्वेनानुष्ठापनशक्तिग्रन्यं यदिति, भावप्रधानो निर्देश इति वा व्याख्येयम् । तव ज्ञानं विपर्यस्तं वा स्यात्पूर्वोक्तद्विविधभ्रान्सातमकं यदि स्यात्ततोऽपि वसिष्ठचरणा परिचर। तव तत्त्रसादाद्धान्तिज्ञानं निवर्तिष्यत इत्यर्थः। नन् कथं सप्रतिपन्नज्ञाने परशुरामे ज्ञानानुदयाद्यपन्यास इत्यत्राह—अविमिति । ज्ञाने दोषो ध्रुवम् । अनुदयसंशयविपर्ययलरूपो दोषोऽस्य ज्ञानेऽनुमीयत इल्रयः । अत्र दुराचारो हेतुर्मित्रेतः । तथा चायं ज्ञानदोषवान्दुराचारात्संप्रतिपन्नवदित्यनुमानशरी-रम् । अत्राप्रयोजकत्वशङ्कां निरस्यति—कथमिति । अपरथा ज्ञानदोपरूपसाध्याभावे दुर्व्यवहतिदुराचारः कथं स्यादिति शेषः । व्यवपूर्वेको हरतिः कायिकव्यापारे वाचि-कव्यापारे च वर्तते । अत्र च समानविषयलादिसंबन्धेन ज्ञानव्यापारयोः सामान्यतः कार्यकारणभावः । तेनैव संबन्धेन सम्यग्ज्ञानसम्यग्व्यापारयोर्दृष्टज्ञानव्यापारयोश्च वि• शेषतः कार्यकारणभावश्च दृष्ट इति दुष्टज्ञानदुर्व्यापारयोः कार्यकारणभावभद्गप्रसङ्ग एवाप्रयोजकलशद्वानिवारक इति भावः । विशुद्धाविति । ज्ञान इत्यनुषज्यते । ज्ञाने विशुद्धौ पूर्वीकसंशयलादिदोषाभावेऽपि पापं चरित चेच्छास्रप्रतिषिदं कर्मानुतिष्ठ-सि चेत्रपतयो न सहन्ते । न मृष्यन्तीत्यर्थः । विदुपोऽतिक्रमे दण्डभयस्वाहाजान-स्लाइशं दण्डयेयुरन्यथा तत्पापं तेषां भवेत् । यथोक्तं मनुना--'राजा लशासना-त्सत्यं तदेवाप्रीति किल्बिषम्' इति । ततो राजानो न मृष्यन्तीति भावः ॥ ३६ ॥ धर्म इति । भगवानीशो रुद्रो धर्मे वेदैकसमधिगम्यश्रेयःसाधने ब्रह्मणि धर्माराध्ये परमात्मनि कार्धके धर्मविरोधनिराससमये धनुषि च विषये। अधिकरणलरूपस्य विशे-पस्य विवक्षणात्र द्वितीया किंतु सप्तमी । मे मम शासिता बोधयिता । हिशब्दः प्र-सिद्धे। अतो मम ज्ञानदोप इति भावः। सर्वेक्षत्रनिबर्हणस्य समस्तक्षत्रियजात्यानां संदर्तुर्मम निवर्हणम् । प्रमापणमित्यर्थः । प्रकृते तु नन्यादिलात्कर्तरि ल्युः । विनयं बिक्षणं क्षत्रियाः कथं कुर्युः कथं कर्तुं शक्तुयुः । शकि लिट् । अतो न सहन्ते नृप-तय इत्युक्तम् । वसिष्ठमिश्रविषये सैबन्धः पूज्यतमवसिष्ठप्रातियोगिकसंबन्धो जरायां मान्यः । जरेत्युपलक्षणम् । स्थान इत्यपि । स्थानवयोभ्यामाधिक्ये सति तचरणप-रिचरणहेतुतया पुरस्कार्यः । तुशब्दः प्रपितामहलवृद्धत्वप्रयुक्तशङ्काद्योतकः । स्पर्धायां महा० १०

वसिष्ठः — भृगुप्रसवात्पराजय इति प्रियं नः । किंतु
असाभिरेव पाल्यस्य प्रशस्तत्वाद्गियस्य नः ।
असाद्वृहे पुराणस्य पश्याचारस्य विष्ठवम् ॥ ३८ ॥
जनकदश्ररथविश्वामित्राः — अनार्य निर्मर्योद,
जगत्सनातनगुरौ वसिष्ठेऽपि निरङ्कशः ।
व्यालद्विप इवासाभिरुपकृष्यैव दम्यसे ॥ ३९ ॥
जामदम्यः — एवमवधूतोऽसि ।

तु ज्ञानतपःप्रयुक्तसंघर्षे सति तु न मान्यो न पुरस्कार्यः । कुत इत्यत्राह --अधिक इति । अन्यः को वसिष्टो वा त्वमन्यो वा को ज्ञानेन तपसा चाधिकः समो वा ममा-स्तीत्यर्थः । अतो ज्ञानार्थं न तचरणपरिचरणं कार्यमिति विश्वामित्रोक्तं वाक्यत्रयः मपि प्रत्युक्तम् । अत्र गुरुतिरस्कृतिरूपो द्रवो नाम संध्यद्गमुक्तम् । यथोक्तम्--'गुरु-तिरस्कृतिर्दवः' इति ॥ ३७ ॥ भृगुप्रसवाद्भृगुवंश्यात्पराजयस्तिरस्कारो न्यूनभावो भव-तीति यत्तदस्माकमिष्टमिखर्थः । भृगोज्येष्टलात्तद्वंदयेन पौत्रस्थानीयेन चानेन परिभवः प्रिय एव । 'पुत्रादिच्छेत्पराजयम्' इति सारणादिति भावः । असाभिरिति । अ-साभिः पाल्यसानुच्छेदेन रक्षणीयस्य प्रशस्तत्वादभ्यहितलान्नोऽस्मानं प्रियस्य पुराणस चिरंतनस्याचारस्य वाद्मणासाधारणानित्यत्वा(?)दिमूळसदाचारस्यास्मद्गह एव विष्ठवं हानि पश्य । भगुवसिष्ठयोः सनाभित्वादस्मद्गृह इत्युक्तम् । भागवोऽयं मामिधिक्ष-पतीति न दूरे किंतु धर्मप्रवर्तकानामस्माकं वंशे धर्महानिर्जातेति दूय इति भावः ॥ ३८ ॥ जनकेत्यादि । आहुरिति शेषः । अनार्याशिष्ट । निर्मर्याद वैदिकव्यव-स्थाभञ्जक । जगदिति । जगतां सनातनगुरौ निखगुरौ । 'निखसदातनसनातनाः' इसमरः । वसिष्टेऽपि ब्रह्मणः प्राणाज्ञातत्वात्प्राणवत्तद्भिमते वसिष्ठेऽपि निरङ्कशौ निर्भयस्त्वं निरङ्कशोऽङ्कशात्रिष्कान्तो व्यालद्विप इव दुष्टगज इव । 'व्यालः सर्पे दुष्ट-गजे श्वापदे नाशके त्रिषु' इति रत्नमाला । विशिष्टवाचकानां पदानां विशेष्यवाचकस-मभिव्याहारे विशेषणमात्रपरत्वाद्दुष्टमात्रपरोऽत्र व्यालशब्दः । असाभिर्वहिभित्रीह्म-णक्षत्रियैरुपकृष्यानुनीय दम्यसे शिक्ष्यसे । 'दमु उपशमे' इत्यसाण्ण्यन्तात्कर्मणि लद् । अत्र वसिष्ठोऽयं सप्तव्याहतिषु ऋषित्वाज्ञगतो नित्यगुरुः । यद्यपि धर्मे ब्रह्मणीति त्त्रदु-क्तरीत्या रद्रस्तव धर्मादौ गुरुरस्तु, तथापि ब्राह्मण्यनिदानसर्वाभ्यहितसप्तव्याहृतिऋ• पित्वात्तवायं मुख्यगुरुरिति तद्विषयस्पर्धा तव ब्रह्महत्यासमा । तथा च याज्ञवल्क्यः - 'गुरूणामध्यधिक्षेपो वेदनिन्दा सुहद्वधः । ब्रह्महत्यासमं ज्ञेयमधीतस्य च नाश-नम् ॥' इति । 'धर्मे ब्रह्मणि कार्मुके च भगवानीशो हि मे शासिता', 'मान्यो ज-रायां न तु स्पर्धायाम्' इति त्वदुक्तं दुरुक्तम् । बहुनां पाल्याद्वाह्मणस्यापि विश्वामित्रस्य तत्रानुत्रवेशाद्वविधिभ्रेपेण परशुरामस्य तेजोवैकल्यसंभावनया चास्माभिस्त्वं दम्यस इत्युक्तम् । तेन 'सर्वक्षत्रनिवर्हणस्य' इत्यादिकमपि प्रत्युक्तम् ॥ ३९ ॥ अवधूतोऽ- अन्तर्धेर्यभरेण वृद्धवचनात्संपीड्य पिण्डीकृतो हृन्ममाश्रितशस्यवत्परिदहन्मन्युश्चिरं यः स्थितः । स्फूर्जस्येव स एष संप्रति मम न्यकारभिन्नस्थितिः कर्पापायमरुत्पकीर्णपयसः सिन्धोरिवौर्वानरः ॥ ४०॥

दिष्टा।

निकारं प्राप्तोऽयं ज्वलति परशुर्मृत्युरिव मे पृथिच्यां राजानो दशरथकुले सन्त्युपगताः । पुनर्द्वाविंशोऽपि प्रकुपितकृतान्तोत्सवकर-श्चिरात्क्षत्रस्यास्तु प्रलय इव घोरः परिमरः ॥ ४१ ॥

हम्यधिक्षिप्तोऽस्मि। अन्तरिति।यो मम मन्युः कोधो वृद्धानां च्यवनादीनां वचना-देतोधैर्यस्य क्रोधनियमनसामर्थ्यप्रयोजकपृतिविशेषस्य भरेणातिशयेन हेतुना संपीज्य वीररणप्रतिबन्धकपिण्डीभावानुकूलव्यापारं कृत्वा पिण्डीकृतः संहततां प्राप्तोऽत एव हृन्ममाश्रितशल्यवद्भद्यदेशात्मकविमर्दासहदेहप्रदेशगतबाणखण्डेन तुल्यं परिदहन्स-नेकत्र स्थितोऽपि परितस्तापं कुर्वत्रन्तः शरीरान्तश्चिरं स्थितः स एप मन्युर्मम न्यका-रेण जनकादिकृतिधिकरणेन भिन्नस्थिति श्चित्रमर्यादः सन् । 'मर्यादा घारणा स्थितिः' इत्यमरः । कल्पस्य ब्रह्मदेनस्यापायंऽवसाने महता वायुना । 'सप्तमी' इति योगवि-भागात्समासः । प्रकीर्णमुद्रतं पयो यस्य स तथोक्तस्य सिन्धोरीर्वानल इव वडवानल इव । 'और्वस्तु वाडवो वडवानलः' इल्पमरः । अत्र वाडवस्य खरूपविशेषणमात्रपरलमौ-वैशब्दस्यानलपदसमिम्याहारादिति द्रष्टव्यम् । संप्रति स्फूर्जिति वज्रशकलवद्याप्रियते । वेगवत्त्वदुर्निवारलादिना सादर्यम् । 'दुओस्फूर्जा वज्रनिधौषे' इति पठितस्य लक्षणयो-कार्थपरत्वं विवक्षितम् । एवकारो दार्ब्यचोतकः ॥ ४० ॥ दिष्ट्येलानन्दे । निका-रमिति । निकारं जनकादिकृतं परिभवम् । 'निकारो विप्रकारः स्यात्' इत्यमरः । प्राप्तोऽयं मे परशुर्मृत्युरिव ज्वलति शत्रुद्दनानुकूलज्वलनवान्भवति । दिव्यपरशोर-भिमानिदेवताधिष्ठानात्रिकारप्राह्युक्तिरिति मन्तव्यम् । पृथिव्यां दशरथकुले च रा-जानः पृथिवीस्था दशरथगृहस्थाश्च राजानः सीरध्वजकुशध्वजादयो दशरथरामल-क्ष्मणाद्यश्वीपगताः सन्ति । यस्मादेवं तस्मात्प्रकुपितस्य कोपातिशयवतः कृतान्तस्य यमस्योत्सवकर आनन्दजननशीलः । 'कृञो हेतुताच्छील्यानुलोम्येषु' इति टः। द्यधिका विंशतिद्वीविशतिः। 'बछनः संख्यायाम्' इत्यादिना द्विशब्दस्यात्वम्। द्वाविं-शतेः पूरणो द्वाविंशः । 'तस्य पूरणे डद्र', 'तिविंशतीर्डिति' इति तिशब्दलोपः । पूर्व-मेकविंशतिः क्षत्रियवधा आसन् , अयमन्यो द्वाविंश इत्यर्थः । अपिशब्दः पूर्वसम्-चये । प्रलय इव प्रपञ्चप्रलय इव घोरो ममापि भयंकरः क्षत्रस्य क्षत्रवर्णसामान्यस्य परिमरः, परिभ्रियन्तेऽस्मिन्वीरा इति परिमरः सङ्कामः । परिपूर्वान्त्रियतेः 'पुंति संज्ञायां घः प्रायेण' इलाधिकरणे घप्रलयः । पुनरप्यस्तु । प्राप्तकाले लोट् ॥ ४१ ॥ वसिष्टः--कष्टं भोः,

कामं हि नः खजन एष तथापि दर्पान द्धोरं व्यवस्यति कथं नु भवेदवश्यः । संदूषितेन च मया सऋदीक्षितश्चे-द्वत्सस्य भागेवशिशोर्दुरितं हि तत्स्यात् ॥ ४२ ॥

विश्वामित्रः — अरे जामद्रय, अब्रह्मवर्चसमिव अंशितशस्त्रसामध्ये-मिव जीवलोकं मन्यसे ।

ब्रह्मक्षत्रसमाजमाक्षिपिस यद्वत्से च घोराशय-स्तेनातिक्रमणेन दुःखयसि नः पाल्योऽपि संबन्धतः ।

काममिति । एष परग्ररामो नोऽस्माकं खजनो बन्धर्भवति । 'बन्धः खखजनाः समाः' इत्यमरः । काममित्यनुज्ञायाम् । तथापि स्वजनत्वेऽप्येष दर्पाद्वोरं भयंकरं कर्म व्यवस्यति कर्तव्यत्वेन निश्चिनोति । रामभदादिष्विति शेषः । एषोऽवस्योऽस्मा-कमपरतन्त्रः कथं नु भवेत्कथं भवेत् । सर्वथास्माकं स्वाधीन एव कार्यः । अन्यथाः व्यवसायानुगुणं व्याप्रियेतेत्यर्थः । तत्र साधीनकरणोपायस्तु न तावत्साम भवेद्रप्त-लात् । नापि दानं विरक्तलात् । न च मेदोऽयहायलात् । किंतु दण्डः परिविष्यते । सोऽपि संबन्धवरोन कारणिकस्य मामनुमत इल्पिमित्रायेणाह—संदूषितेनेति । एप परशुरामः संदूषितेन कोधरूपविकृतिं प्राप्तेन । 'दुष वैकुखे' इति पठिताण्णिच् । प्रेर-णांशखागादकमंकत्वेन । 'गत्यर्थाकमंक-' इति कर्तारे क्तः । वैकृत्यं विकृतिः । यद्वा संद्रियतेन 'मान्यो जरायां न त स्वर्धायाम्' इति दोपोद्धावनेनाधिक्षिप्तेन मया सक्त-देकवारमीक्षित श्रेत्तदीक्षणं वत्सस्य प्रपोत्रल्लहपसंबन्धेन ठाठनीयस्य भागविश्वाशोर-स्मज्ज्येष्टभातवंशजस्य ज्ञानतपोवयोभिरलपलादयनीयस्य दुरितमनिष्टकरं स्यात् । हि यसादेवं तसात्कष्टमिति संबन्यः । अत्र भगवता वसिष्टेनापकारिण्यपि तितिक्षत्न-कारणिकत्वादिखगुणाविष्करणाद्विचलनं नाम संध्यत्रमुक्तम् । यथोक्तम्- 'खगुणा-विष्करणं विचलनम्' इति ॥ ४२ ॥ अव्रह्मवर्चसमिव शापानुष्रहसामर्थ्यहेतुस-द्वत्तखाध्यायाध्ययनसमृदिश्रन्यमिव । 'स्याद्रश्चवर्चसं वृत्ताध्ययनर्द्धिः' इत्यमरः । श्रंशि-तमधःपतितं शस्त्रसामर्थयमायुधपरित्रहशक्तिर्यस्य स तथोक्तामव । 'शस्त्रमायुधचा-पयोः' इति रत्नमाला । जीवलोकं प्राणिनां निवासभृतं भवनम् । 'जीवो बृहस्पति-प्राणजीवनात्मद्रमेष ना । मौर्व्या वसायां जीवन्त्यां जीवाजीववति त्रिष ॥' इति रत्नमाला । 'लोकस्त भवने जने' इत्यमरः । ब्रह्मक्षत्रेति । जामदस्य, त्वं संबन्धतोऽस्मद्भागिनेयजमदभिपुत्रत्वरूपेण संबन्धेन हेतुना पाल्योऽप्यसाकं रक्ष-णीयोऽपि ब्रह्मक्षत्रसमाजं ब्राह्मणानां क्षत्रियाणां च तपोध्ययनादिना सधर्मिणाः समूहम् । 'पशूनां समजोऽन्येषां समाजोऽथ सधर्मिणाम्' इत्यमरः । आक्षिपस्यधि-क्षिपसि । किंच वत्से रामे घोराशयः ऋराभिप्रायोऽसि । 'अभिप्रायरछन्द आशयः'

आतस्त्वां प्रति कोपंनस्य तरलः शापोदकं दक्षिणः
प्रावसंस्कारवरोन चापमितरः पाणिर्ममान्विष्यति ॥ ४३ ॥
जामद्रयः—ननु भो कौशिक,
त्वं ब्रह्मवर्चसघनो यदि वर्तमानो
यद्वा स्वजातिसमयेन धनुर्धरः स्याः ।
उम्रेण भोस्तव तपस्तपसा दहामि
पक्षान्तरे च सदृशं परशुः करोतु ॥ ४४ ॥
(नेपथ्ये।)

अयमहं भोः, कैशिकान्तेवासी रामः प्रणम्य विज्ञापयामि । पौलस्त्यविजयोद्दामकार्तवीर्यार्जुनद्विषम् । जेतारं क्षत्रवीर्यस्य विजयेय नमोस्तु वः ॥ ४५॥

इल्यमरः । इति यत् , तेन व्रह्मक्षत्रसमाजाधिक्षेपरामजिघांसासमुचयात्मकेनातिक-मणेन वेदवेदिकमर्यादातिलङ्घनेनास्मान्दुःखयसि दुःखवतः करोषि । दुःखवच्छब्दात् 'तत्करोति-' इति णिचि णाविष्टवत्वान्मतुब्लोपः । यद्वा नोऽस्माकं दुःखयसि दुःखं करोषि । 'मुखदुः ख तिकयायाम्' इति णिच् । इति यत् । आतः अतः । अतःश-ब्दवदातःशब्दोऽपि दीर्घादिहें लर्धकोऽस्ति । विषु एकपदे वृत् आत इस्वव्ययेषु पाठात् । लां प्रति कोपनस्य लद्विषयककोषयुक्तस्य मम दक्षिणः पाणिस्तरुः संस्तां प्रति शाधोदकमन्विष्यति । इतरः पाणिर्वामः करः प्रावसंस्कारवशेन तपोवसिष्ठवा-क्याभ्यां ब्रह्मर्षित्वाधिगमात्पूर्व क्षित्रयत्वप्रयुक्तधनुर्विद्यापाटववासनानुरोधेन । 'प्रहो श्राहे वशः कान्तां' इत्यमरः । कान्तिरिच्छा । चापमन्विष्यति । शापचापाभ्यां वर्तमानभूतबाह्मणत्वक्षत्रियत्वानुगुणाभ्यां निगृह्णामीलयः । 'ऋषि गतौ' इति दैवादिकस्योपसर्गवशेनेच्छार्थकलम् ॥ ४३ ॥ त्वमिति । त्वं वर्तमानो ब्रह्मवर्च-सधनो यदि स्याः । वर्तमानत्वं ब्रह्मवर्चसधनत्वद्वारान्वेति । एतत्कालवर्तिब्राह्मणत्वा-नुगुणवृत्ताध्ययनसमृद्ध्यपकरणको भवति चेद्रभेण तपद्या ब्राह्मणत्वानुगुणेन तव तपो ब्राह्मणत्वानुगुणं दद्दामि भस्मीकरोमि । 'दह भस्मीकरणे'। यद्वेति कल्पान्तरे। खजातिसमयेन क्षत्रियात्क्षत्रियाण्यां खजन्मतोऽनुरूपेण समयेनाचारेण । 'समयाः शपथाचारकालसिद्धान्तसंविदः' इत्यमरः । धनुर्धरः स्याश्चेत् । पक्षान्तरे धनुरुपक-रणत्वरूपपरित्राह्यकलपि शोषे । 'पक्ष परित्रहे' इति पठितातपक्षतेः पक्षशब्दो निष्पन्नः। सदशमनुरूपं युद्धात्मकं कर्म परञ्जः करोत् । कामचारे लोद्र । तपसो यद्यपि कर्तत्वेन मदपेक्षा स्यात्परशोस्त न मदपेक्षेति निर्देशमेदामिप्रायः । अत्र स्वशक्तिप्रशंसनाद्य-वसायो नाम संध्यन्नमुक्तम् । यथोक्तम्—'खरुक्तिप्रशंसनं व्यवसायः' इति ॥ ४४॥ कौशिकान्तेवासी विश्वामित्रशिष्यः । 'छात्रान्तेवासिनौ शिष्ये' इलमरः । युद्धप्रस्ता-वाद्विषष्टव्यपदेशिनोऽपि खस्य रामेण कौशिकान्तेवासीति व्यपदेशः कृतः । पौल- दशरथ:—कथं प्राप्तो रामः । कथं हि नामैतत् । जनकः—हन्त भोः, प्रशस्तमभ्यनुजानीत । विजयतां रामभदः । अयं विनेता द्वप्तानामेकवीरो जगत्पतिः । वयं विसष्ठधौरेयाः सर्वे प्रतिभुवोऽत्र वः ॥ ४६॥ दशरथः—

नन्वधैव प्रथितयशसामूदरक्षावतानां याज्यानां वो गुणवति गृहे रामभद्रः सुजातः ।

स्त्येति । पौलस्त्यविजयेन रावणविजयेनोहामस्योद्धतस्य कार्तवीर्यार्जुनस्य द्विषं शत्रुं क्षत्रवीर्यस्थान्येषां क्षत्रियाणां वीर्यस्य जेतारमभिभवितारं परशुरामं विजयेय विजेतुं शक्रोमि । 'शकि लिइ', 'विपराभ्यां जेः' इति तड् । गुरुसंनिधौ शक्तयाविष्करण-दोषस्य प्रायश्चित्तं चरति---नमोऽस्तु व इति । यद्वा न मां यूयं प्रेमातिशयेनास्थान-शह्रया निवारयध्वमित्यनुनयति-नमोऽस्तु व इति । अत्र वालिरावणयोरपि मया प्रेप्सितो विजयः सुकरश्चेति रामाभित्रायः सुचितः । एतेन शिष्टचतुष्टयाङ्कार्थः सुचितः ॥ ४५ ॥ कथं प्राप्तः । कथमिति संभ्रमे । एतद्वालेन रामेण क्षश्चियान्तकनिरसनम् । प्रशस्तं सम्यक् । हन्त हर्षे । अभ्यनुजानीतानुज्ञां कुरुत । विजयतां रामभदः । परशु-राममिति शेषः । अयसिति । एकवीरः सजातीयद्वितीयशून्यो वीरः । बाहुलकात्स-मासः । जगत्पतिरयं रामो द्वानां विनेता दमयिता । तृजन्तमिदम् । द्वानामिति बहुवचनेन वालिरावणयोरिप विनेतिति सूचितम् । वसिष्टो धौरेयो निर्वाहको येषां ते तथोक्ताः । 'धुरो यहुकौ' इति ढक् । सर्वे वयमत्र रामस्य विनेतृत्वे प्रतिभुवो लप्तकाः । 'स्युर्छमकाः प्रतिभुवः' इत्यमरः । अत्र 'अयं विनेता दप्तानाम्' इति सिद्धवद्भाविश्रे-यःकथनात्प्ररोचनं नाम संध्यद्गमुक्तम् । यथोक्तम्-'सिद्धवद्भाविश्रेयःकथनं प्ररोच-नम्' इति ॥ ४६ ॥ निन्वत्यादि । निनवलामन्त्रणे । 'प्रश्नावधारणानुज्ञानुनयाम-न्त्रणे ननु' इत्यमरः । रामभद्रः प्रथितयशसां प्रख्यातकीतीनां यद्यपि यश एव ख्या-तिस्तथापि स्यातेः स्यातिर्विवक्षिता। 'कीर्तेः कीर्तिः' इति शुक्तम् । गुणवत्ताप्रथारूप-कीर्तैः । गुणवत्ताप्रथा हि वस्तुसंनिबन्धनलरूपगुणप्रसिद्धिरूपा । 'पुण्येर्यशो लभ्यते' इति दृष्टनिबन्धनग्रन्यमपि हि यशः कचिदुक्तम् । अतस्तवातृत्तये प्रियतयशसामि-त्युक्तम् । ऊढं घृतं रक्षावतं जगद्रक्षणनियमो यैस्ते तथोक्तास्तेषाम् । किंच वो युष्मा-भियोज्यानां याजयितुमहीणाम् । 'कृत्यानां कर्तिरे वा' इति व इति षष्ठी । तथावि-धानाम् । इक्ष्वाकृणामिति शेषः । गुणवति गृहे गुणभूयिष्ठे गृहेऽधैव सुजातः । पूर्व पत्रकामेख्या जातोऽपि जातो न भवति, इदानीमेव भाविपरग्रुरामादिविजयरूपश्रेय-स्कतया भवद्भिरन्यहीतलाच्छोभनजन्मवानिखर्यः । यद्वा नन्वित जनकं प्रसामन्त्र-णम् । रामभद्रः प्रथितयशसामूढरक्षावतानां याज्यानां वो गृहेऽधैव सुजातः । नास्म-द्भे पूर्वे प्रजात इसर्थः । यद्यसाज्ज्ञानज्योतिषा ज्ञानप्रकारोन परिगताः सम्यग्ज्ञाता भवतां वर्तमानानां भूतानामतीतानां भव्यानां भाविनां च प्रभावाः प्रकृष्टस्वभावा येषां

ज्ञानज्योतिःपरिगतभवद्भूतभव्यप्रभावा

यद्भक्षाणः किमपि शिशुकेऽप्यत्र संवेदयन्ते ॥ ४७ ॥

जामदम्यः — एहिमन्ये राजपुत्र, जामदम्यं विजेष्यसे । (सस्मितम्।)

नहि विजेप्यसे । दुर्दान्तो हि रेणुकातनयस्त्वदन्तकः । तथाहि ।

कृत्तक्षत्रियकण्ठकंदरसरत्कीलालनिवीपित-

प्रत्युद्भृतशिखाकलापहृतभुग्झङ्कारिभिर्मागेणैः।

एतद्धसरकालरुद्रकवलव्यापारमभ्यस्यतु

त्रह्मस्तम्बनिकुञ्जपुञ्जितघनज्याघोषघोरं धनुः ॥ ४८ ॥

(इति निष्कान्ताः सर्वे ।)

इति महाकविश्रीभवभूतिविरचिते महावीरचरिते तृतीयोऽङ्कः।

ते तथोक्ताः। 'भव्यगेय-'इत्यादिना भवतेः कर्तारे यत्। 'भन्यं सत्ये शुमे क्रीत्रे त्रिषु स्यायोग्यभाविनोः' इति रज्ञमाला । त्रह्माणो वसिष्ठविश्वामित्रादयो ज्ञाह्मणो-त्तमाः । शिशुकेऽप्यत्रात्यन्तबालेऽपि रामे किमपि मत्यपेक्षया मनसाप्युद्धितितुमनई परशुरामादिविनेतृत्वं संवेदयन्ते संभूय जानन्ति । 'विद वेदनाख्याननिवासेषु' इति चुरादौ पठ्यते। अत्राधैव जात इत्यादिनापायाभावतः कःर्यनिश्वयरूपनियताप्तिरुक्ता। शतानन्दायव्यापिकथारूपप्रकरी चोक्ता । अतोऽस्मित्रहे समप्राङ्गो विमरीसंधिरकः ॥ ४७ ॥ एहिमन्ये राजपुत्र, जामदस्यं विजेष्यसे । हे राजपुत्र, जामदस्यमहं विजेष्य इति मन्यसे, इत एहीति योजना । 'प्रहासे च मन्योपपदे मन्यतेरुत्तम एकवच' इति मन्योपपदाद्वातोहत्तमे प्रयोक्तव्ये मध्यमः प्रयोक्तव्यः । मन्य-तेर्मध्यमे प्रयोक्तव्यं उत्तमः प्रयोक्तव्यः प्रहासे गम्यमान इत्युक्तरत्र मन्ये विजेष्यस इत्युत्तममध्यमयोः प्रयोगः । एहीति च प्रहासद्योतकम् । अतएव 'एहिमन्ये ओदनं भोक्ष्यसे' इत्युदाहृतम् । तत्र ह्योदनस्यान्योपयुक्तलमजानन्तं बुभुक्षमाणं प्रतिहासः। प्रकृतेऽपि क्षियान्तकस्य क्षत्रियबालकविजयः प्रहासहेत्रित्सिभेप्रत्यात्र पुत्रेत्युक्तम् । तिममं प्रहासं कण्ठत एवाह-सिसतम् । नहि विजेष्यसे । दुर्दान्तो हि रेणुकातन-यस्त्वदन्तक इति 'विपराभ्यां-' इति जयतेरात्मनेपदम् । कृत्तेति । ब्रह्मस्तम्बानां ब्रह्माण्डानाम् । 'स्तम्बो गुल्मेऽप्यशाखेऽद्रो' इति रत्नमाला । स्तम्बशब्देनोर्ध्वत्वादि-सादरयाद्गीण्या भुवनाण्डान्युच्यन्ते । तेषां निकुञ्जेषु कुञ्जेषु । 'निकुञ्जकुञ्जी' इत्यमरः। ब्रह्माण्डानि कुष्ठोपपादकलतास्थानीयानि भवन्ति । तेन ब्रह्माण्डगणेष्विति फलितम् । पुंजितो राशीकृतोऽत एव घनो ज्याघोषस्तेन घोरं भीष्ममेतद्वतुः कर्तृ कृतादिछन्नाः क्षत्रियाणां कण्ठा एव कंदरास्ताभ्यः सरद्भिर्निष्कामद्भिः कीलालै रक्तैः । 'शोणितेऽ-म्भिस कीलालम्' इत्यमरः । निर्वापिताः शमिताः प्रत्युद्भृताः विखानां कलापाः संघाता यस्य स तथोक्तः। 'कलापो भूषणे बहें काश्चयां संहतितूणयोः' इति रक्षमाला। तथाविधस्य हत्रभुजोऽमेर्झङ्कारा एषु सन्तीति विप्रहे 'अत इनिठनौ' इनिप्रत्ययः ।

तथाविधेर्मार्गणैः । 'कलम्बमार्गणशराः' इत्यमरः । घस्मरस्य जगद्भक्षकस्य । 'भक्षको घस्मरोऽद्यरः' इत्यमरः । कालहदस्य प्रलयकालहदस्य कवलव्यापारं प्रासिकयामभ्य-स्यतु पुनःपुनः करोतु । 'योग्यागुणनिकाभ्यासः' इत्यमरः । 'उपसर्गादस्यत्यूद्योवीवच-गम्' इत्यात्मनेपदस्य वैकल्पिकत्वात्परस्मैपदम् । अत्र पदार्थवृत्तिकपिनदर्शनाविशेषोऽ-लंकारः 'पदार्थवृत्तिमप्येके बदन्त्यन्यां निदर्शनाम्' इति तल्लक्षणात् । अत्र च कुठारं विद्याय धनुषः कीर्तनेन तस्मादिप धनुषः प्रियत्वादगमादुत्तराङ्के रामजितेन भागवेण श्रीत्या रामाय धनुषः प्रदानं करिष्यमाणं सूच्यते ॥ ४८ ॥

यो महीसारवास्तव्यो वाधूलो वीरराघवः। स महावीरचरिते तृतीयाङ्कं व्यवीवरत्॥

अस्मद्वरुजयतु संप्रति यो निवासो लक्ष्म्या हि संततमशेषगुरूपसेव्यः । श्रीरङ्गराजशिशुनेह सुपुत्रवान्स दूरीकृतेशगुरुशेषनुरङ्गकण्ठः ॥

इत्याण्णाप्पद्गार्यनामधेयेन वाधूलवीरराघवेण विरचितायां महा-वीरचरितव्याख्यायां भावप्रद्योतिनीसमाख्यायां तृतीयोऽङ्कः॥



चतुर्थोऽङ्कः ।

चतुर्थोऽङ्कः।

(नेपथ्ये।)

भो भो वैमानिकाः, प्रवर्तन्तां मङ्गलानि ।
कृशाश्वान्तेवासी जयित भगवान्कौशिकमुनिः
सहस्रांशोर्वशे जयित जगित क्षत्रमधुना ।
विनेता क्षत्रारेर्जगदभयदानत्रतधनः
शरण्यो लोकानां दिनकरकुलेन्दुर्विजयते ॥ १॥

इदानीं कविः पुनरपि मुखान्तरेण गर्भसंधि विमर्शसंधि च तुरीयपञ्चमष्टैरह्वै-क्यन्त्रथमं तुरीयाङ्कस्य विष्कम्भमुपक्षिपति—भो भो इत्यादि । विमानेन व्योमया-नेन चरर्नाति वैमानिकाः । 'तेन चरति' इति ठक् । मङ्गलानि पुष्पवर्षादीनि शुभ-क्मीणि प्रवर्तन्ताम् । कर्तरि लोद् । कोऽत्र हेतुरिखाह—कृशाश्वेति । कृशाश्वस जम्भकादिदिव्यास्त्राणां प्रथमं द्रष्टुः कृशाश्वनान्नो ब्रह्मर्षेरन्तेवासी शिष्यो भगवान्कौ-शिको मुनिर्जयति सर्वोत्कर्षेण वर्तते । 'शिष्यप्रकर्षो यशसे गुरूणाम्' इति भावः । अधुना सहस्रांशोर्वशे सूर्यवंशे क्षत्रं क्षत्रवर्णी जयति । कुत इत्यत्राह—विनेतेति । क्षत्रारेः परशुरामस्य विनेता दमयिता जगतामभयदानव्रतमेव धनं यस्य स तथोकः। लब्धपरिपालनाद्लब्धस्य लभ्यलाच्च धनसाद्द्यम्। जगत्कण्टकवालिरावणादिवधोऽ-पीइ स्चितः । लोकानां शरण्यः शरणे रक्षणे साधुः । 'शरणं रक्षणे गृहे' इति विश्वः। 'तत्र साधः' इति यत्प्रत्ययः । जगदभयेत्यादिना त्रैवर्गिकफलप्रदानं तत्प्रत्यनीकवि-ध्वंसनं च विवक्षितम् । शरण्य इत्यादिना च भयनिवर्तनं मोक्षप्रदानं च विवक्षितम् । अनेन सुत्रीवविभीषणाभ्यां किष्किन्धालद्वैश्वर्यप्रदानं तत्परिपन्थिनोर्वालिरावणयोर्वधश्व वक्ष्यमाणः स्चितः । एवं जटायुवालिनोमोंक्षप्रदानं च सूचितम् । एवंभूतौ दिनकर-कुलेन्द्रः सूर्यवंशानन्दकरो रामो विजयते सर्वोत्कर्पेण वर्तते । दिनकरेत्यनेन संताप-करस्याप्युष्णकिरणस्य चन्द्रवत्तापहरत्वं रामस्य व्यज्यते । अत्र परशुरामविजयेन दृष्टः स्योत्तरत्र वनप्रवासेनादृष्टस्य रामश्रेयोहेतुविश्वामित्रयह्नहपवीजस्यान्वेषणाद्गर्भसंधिः । तदुक्तम्--(गर्भो दष्टस्य नष्टस्य बीजस्यान्वेषणं मुहः' इति । अस्मिश्र संघौ पताका-रूपार्थप्रकृतिः प्राप्ताशारूपाचार्थप्रकृतिर्वक्तये । तत्खरूपं तु-'उपायापायशङ्काभ्यां प्राप्त्याशाकार्यसंभवः। प्रतिपाद्यकथाई स्यात्वताकाव्यापिनी कथा ॥' इत्युक्तम् । वसि-ष्ठविश्वामित्रानुप्रहाद्युपायशङ्कया माल्यवन्मन्त्राद्यवायशङ्कया च कार्यसंभावनाया उक्त-लात्प्राप्त्याशोक्ता । प्रतिपाद्यरामकथाङ्गस्य व्यापिन्या लक्ष्मणकथायाश्चोक्तया पताका वर्णिता । अस्य च गर्भसंघेरज्ञानि द्वादश । तदुक्तम्—'अभूताहरणं मार्गो रूपोदाह-रणकमाः । संप्रहश्चानुमानं च तोटकादिबले तथा । उद्वेगसंभ्रमाक्षेपा द्वादशाङ्गान्यनु-कमात् ॥' इति । एतेषां खरूपाणि खावसरेष्वेव दर्शियष्यन्ते ॥ १ ॥ विष्कम्भक- (ततः प्रविश्वतः संभ्रान्तौ विमानेन शूर्पणखामास्यवन्तौ।)

माल्यवान् — दष्टस्त्वया दिवौकसामेकायनीभावः, यदिन्द्रादयः खतो बन्दित्वमुपागताः ।

शूर्पणाला—णैहि तुह्नेहिं णिरूविदं विसंवदइ । संपदं उक्किन्प-दंह्यि। ता किं एत्थ करणिज्ञम् ।

माल्यवान् —या सा राज्ञा दशरथेन प्राक्पतिश्चतवरद्वया राज्ञी भरतमाता कैकेयी, तया मन्थरा नाम परिचारिका दशरथस्य वार्ताहा-रिणी मिथिलामयोध्यातः प्रेषिता मिथिलोपकण्ठे वर्तत इति संप्रत्येव मम निवेदितं चारैः । तस्यास्त्वया शरीरमाविश्यैवमेवं च कर्तव्यम् । (इति कर्षे कथयति।)

 नहि युष्माभिर्निरूपितं विसंवदति । सांप्रतमुत्किम्पतास्मि । तिकमत्र कार्यम् ।

माह—ततः प्रविशत इत्यादिना । संश्रान्तौ । अत्र संश्रमवचनात्तोटकं नाम संध्यज्ञमुक्तम् । यथोक्तम्--'रोषसंभ्रमवचनं तोटकम्' इति । खोत्तेजितस्य परशुरा-मस्य पराजयात्संभ्रान्तवचनम् । वैमानिकप्रवृत्त्यवगमाय विमानप्रवेशः ॥ एकमयन-मधिकरणं येषां ते तथोक्ता अनेकायनाः संपद्यन्त इल्रस्मित्रधं भवतियोगे चित्रप्र-खयः । भवतेश्व भावे घञ्त्रखयः । एकायनीमावः । रामात्मकैकाविकरणकलिन-खर्थः । 'अयनं निलये मार्गे दक्षिणोदग्गता रवेः' इति रत्नमाला । दृष्टः किमिति काका योजनीयम् । इन्द्रादयः । आदिपदाद्वह्यादिपरिप्रहः । वन्दित्वं स्तुतिपाठक-लम् । 'बन्दिनः स्तुतिपाठकाः' इत्यमरः । क्रुशाश्वान्तेवासीत्यादिश्लोकापेक्षयेदं बन्दि-लमुक्तम् । खतः खेच्छयोपगता इति यत् , अयमेकायनीभाव इखन्वयः ॥ निरूपितं विचार्य निर्णीतं वस्त न विसंवदित नान्यथा भवति । 'विप्रतम्मो विसंवादः' इल-मरः । सर्वे तं विजयिनं निर्जरा जानीयुरित्यादिना द्वितीयाइ विष्कम्भे माल्यवता निरू-पणाद्युष्माभिर्निरूपितं शूर्पणखयोक्तम् । एष संचितार्थप्राप्तिरूपः कमो नाम संध्य-क्रमुक्तम् । यथोक्तम्—'संचितार्थप्राप्तिः क्रमः' इति । सांप्रतमुरकम्पितास्मि । सांप्रतं परशुरामपरिभवानन्तरम् । तत्किमत्र कार्यम् । अत्र रामविषये । तत्रापि शक्तितः प्रतिविधास्य इति माल्यवता सामान्यतः प्रतिविधानं पर्श्वरामपरिभवपक्षे प्रतिज्ञातम्, तद्विशेषतोऽय शूर्पणखया पृच्छयते किमत्र करणीयमिति ॥ या सेति । प्रतिश्रतं प्रतिज्ञातं वरद्वयम् । त्रियेते प्रार्थ्येते इति वरी । 'बृङ् संभक्ती', संभक्तिः प्रार्थनम् , तयोर्द्वयं यस्य सा तथोक्ता। 'अज्ञीकाराभ्यपगमप्रतिश्रवसमाधयः' इत्यमरः । केक-यस्यापत्यं स्त्री कैकेयी । 'केकयमित्रयुप्रलयानाम्' इत्यादिना यादेरियादेशः । वार्ताहा-रिणी प्रश्निप्रापिका । अयोध्यातोऽयोध्यायाः । 'अपादाने च' इत्यादिना पञ्चम्या-स्तिषः । मिथिलामिति । प्रेषयतेः 'गतिबृद्धि-' इत्यादिना द्विकर्मकलान्मिथिलामिति

शूर्पणखा—िकं अण्णहा करिस्सिद एवं रामो ति । माल्यवान्—भिद्यते न सद्धृत्तमिक्ष्वाकुगृहेषु, विशेषतस्तादृशस्य विजिगीषोः ।

शूर्पणखा—तेदो किम् । माल्यवान्—ततोऽनेन योगाचारन्यायेन दूरमाकृष्य रक्षसामङ्कमु-

- १. किमन्यथा करिष्यत्येवं राम इति ।
- २. ततः किम्।

द्वितीया । प्रेषिता । 'प्रयोज्यकर्मण्यन्येषां ण्यन्तानां लादयो मताः' इत्युक्तेः कर्मणि क्तः । चारैर्गृहपुरुषैः । 'चारस्तु गृहपुरुषः' इत्यमरः । तस्या मन्थरायाः । कर्णे कथ-यतीति । 'अर्थस्त्वेकेन विज्ञेयः पथाज्ज्ञाप्यथ्य यो भवेत् । कर्णे एविमवेत्युत्तया काव्य-बन्धे तमीरयेत् ॥' इत्युक्तलाइहस्यार्थस्य कर्णे कथनमुक्तम् । अत्र च वरद्वयेऽप्येकेन रामस्य वनप्रवासनमपरेण भरतस्याभिषेक इत्युत्तरत्र स्फुटीभविष्यति । अत्र प्रस्तुतो• पयोगिच्छद्माचरणादभूताहरणं नाम संध्यद्गमुक्तम्—'अभूताहरणं प्रस्तुतोपयोगिच्छ-द्याचरणम्' इति ॥ रामः किमेवं करिष्यति वनं प्रवेश्यति किम् । अन्यथा करिष्यति किम् । वनप्रवंशं विहाय खयं राज्यं करिष्यतीत्यर्थः । अत्र वितर्कप्रतिपादनाद्वपं नाम संध्यक्रमुक्तम् । यथोक्तम्—'वितर्कप्रतिपादनं वाक्यं रूपम्' इति ॥ इक्ष्वाक्रपृहेषु सद्दत्तं मातृपितवाक्यकरणहपसमीचीनवृत्तं न भियते न भिन्नं भवति । न त्यक्तं भव-तीलर्थः । भिनत्तेः कर्मकर्तरि यक् । विशेषत इति।तादशस्य छोकोत्तरस्य विजि-गीपोर्विजयेच्छो रामस्य सदत्तं विशेषतो न भिद्यते । तस्य सदत्तमेदाभावोऽतिशयित इल्पर्थः । तत्र हेत्रविंजिगीपोरिति । विजिगीपुलक्षणं कामन्दकेनोक्तम्—'संपन्नस्तु प्रकृतिभिमेहोत्साहः कृतश्रमः । जेतुमेषणशीलथ विजिगीपुरिति स्मृतः ॥' इति । प्रकृतयोऽपि तत्रैवोक्ताः—'अमात्यराष्ट्रदुर्गाणि कोशो दण्डश्च पद्यमः । एताः प्रकृत-यस्त ज्ज्ञैर्विजिगीपोरुदाहताः ॥' इति । सद्वत्तहानिर्माखराष्ट्राणामप्रीतिहेत्रिव सा त्याज्येति भावः । तादशोऽस्मीत्यनेन दशवर्गयुक्तत्वं विवक्षितम् । दशवर्गश्च--'दुष्टानां निमह्र्यंव शिष्टानां प्रमहस्तथा । द्वतचारनिसर्गथ रञ्जनं बलराष्ट्रयोः ॥ धर्मार्थयो-स्तथा कार्य तथा रीन्यस्य वेतनम् । नित्यकर्म किया चेति दश कर्म प्रवक्षते ॥' इत्युक्तः । तत्र सदाचारहानौ वलराष्ट्ररञ्जनधर्मयोहीनिः प्रसञ्चेदिति भावः । पितृव-चनपालनम् 'जीवतोर्वाक्यकरणात्' इत्यादिभ्यो धर्मोऽवगतः । अत्र प्रस्तुतोत्कर्षाभि-थानादुदाहृतिर्नाम संध्यद्गमुक्तम्। यथोकम्--- 'प्रस्तुतोत्कर्षाभिधानमुदाहृतिः'इति ॥ ततः किम् । रामेण सहत्तपालनेन पितृवचनकरणादेतोः किं फलं भविष्यती-लर्थः ॥ ततोऽनेनेत्यादि । ततः । पितृवचनपरिपालने रामेण कृते सतीलर्थः । अनेन मया तव कर्णे कथितेन योगानां सामदानमेददण्डात्मकानामुपायानामाचार-स्यानुष्टानस्य न्यायेन देशकालाद्यानुगुण्याद्युपायेषु त्याज्योपादेयविवेकपूर्वकानुष्टानहे-त्वौचिखनिरूपणेन । 'योगः संनहनोपायध्यानसंगतियुक्तिषु' इखमरः । 'अश्रेषन्या- पनीतस्य विन्ध्यकान्तारेष्वदेशज्ञस्य विचरतः सुकराण्येवावस्कन्दनानि स्युः । विराधदनुकबन्धप्रभृतयस्तीक्ष्णा दण्डकारण्यसत्रेषु चरिष्यन्ति । ते हि शक्ताः स्तप्रभुशक्तेरुत्साहशक्तिं स्वानातिसंधातुम् । अनि-वर्तनीयश्च रावणस्य सीतास्तीकारप्रहः । स चैवमीषत्करः सप्रयोजनश्चेति ।

शूर्पणखा—अह लक्खणसहाअत्तणे किं पञोअणम् । माल्यवान—

वीरोऽस्त्रपारगश्चिन्त्यो यथा रामस्तथैव सः । छद्मदण्डपयोगस्तु यथैकस्मिस्तथा द्वयोः ॥ २ ॥

१. अथ लक्ष्मणसहायत्वे किं प्रयोजनम् ।

यकल्पाश्व' इति चामरः । यद्वा योगाचारो नाम बुद्धश्चिष्येष्वन्यतमस्तदुक्तेन न्यायेन संवरणाख्येन । मायाप्रयोगातमना दण्डविशेषेणत्यर्थः । रक्षसामङ्कं समीपं स्थानमुपः नीतस्य प्रापितस्य । 'अङ्को नाटकविच्छेदे संज्ञायां युधि भूषणे । समीपे रूपके स्थाने मताबुत्सङ्गचिहयोः ॥' इति रलमाला । विन्ध्यकान्तारेषु विन्ध्यपर्वतवने वदेशज्ञस्य विचरतोऽदेशज्ञस्य सतो विचरतः । देशदोषमज्ञाला संचरत इल्पर्थः । अवस्कन्दनानि पीडनानि सुकराण्येव स्युः सुखेन कर्तु शक्यान्येव भवेयुः । 'ईपहुःसुपु कृच्छाकृच्छा-र्थेषु खरु' इति कर्मण करोतेः खल्प्रत्ययः । विराधेति । तीक्णाः कूरा दण्डका-रण्यसत्रेषु दण्डकस्य राज्ञो देशः शुक्रशापेनारण्यमासीदिति दण्डकारण्यसज्ञकवनेषु । 'सत्रं यहे यहमेदे सदादाने वनेंऽशुके' इति रत्नमाला । संज्ञाशब्दलादपुनरुक्तिः । ञ्जप्ता नाशिता प्रभुशक्तिः कोशदण्डजतेजोरूपसामर्थ्य यस स तयोक्तस्य । पूर्वमेव राज्यश्रंशवनवासाभ्यां कोशदण्डजशक्तिरूपप्रभुशक्तिविक्रतस्येत्यर्थः । रामस्यति शेषः। उत्साहराक्ति कर्तव्येषु स्थयान्त्रयन उत्साहस्तत्र शक्तिः सामर्थ्य ता छद्मना मायात्र-योगह्रपगृहानिष्टकरणेनातिसंघातुं वश्चनेन नाशियतुं शक्ताः । समर्था इत्यर्थः । अति-संपूर्वको दधातिरिह वश्चनया नाश्चने प्रयुक्तः । अनिवर्तनीय इति । रावणस्य सीतास्वीकारमहः सीतास्वीकारनिर्वन्यः । 'निर्वन्थोपरागाकीदयो प्रहाः' इत्यमरः । अनिवर्तनीयः प्रकारान्तरेण निवर्तयितुमशक्यः । भवतीति शेषः । स चेति । एवं मायाप्रयोगे सत्येव स सीतास्त्रीकार्तनर्बन्ध ईषत्करोऽनायासेन कर्त्वे शक्यः, सप्रयो-जनश्व सीतालाभहपविषयसिद्धिमांश्व । भवेदिति शेषः ॥ माल्यवता ग्रूपणसायाः कर्णे कथिते वाक्यसंदर्भे 'सीतालक्ष्मणमात्रकात्परिजनादन्यो न चानुवजेत्' इति स्थितम् । तत्र लक्ष्मणस्यापि वद्यनया प्रस्याकपेणे किं फलमिति सूर्पणसा पृच्छति— अथ लक्ष्मणसहायत्वे कि प्रयोजनमिति । अथेति प्रश्ने ॥ वीर इति । वीरो नैसर्गि-कशक्तियुक्तोऽस्त्राणां पारमध्ययनसमातिपराकाष्टां गच्छतीति गच्छतेः कर्तरि डः। पार तीर कर्मसमाप्ती' इलसाद्भावे घत्र । एवं रामी यथा चिन्लो भयस्थानत्वेन शक्ट-

भूर्पणखा—मैम दु दुअं एवत एदं ण जुत्तं पिडिभाइ । जं दूरिट्ट-दस्स दासरिहणो संणिहाणकरणं, जं अ अनाबद्धवेरस्स अप्पिडिसमा-हेअं इत्थियावेरं ति ।

माल्यवान्—स ताबद्वत्से, भूम्यानन्तर्यतः प्रत्यासन्न एव । सानुचरसुन्दोपसुन्दपुत्रोपप्रवाच ताटकारिर्भूम्यनन्तरः कथमनाबद्ध-

१. मम तु द्वयमेवैतन्न युक्तं प्रतिभाति । यदूरस्थितस्य दाशरथेः संनिधान-करणम्, यचानाबद्धवैरसाप्रतिसमाधेयं स्त्रीवैरमिति ।

नीयो भवति, तथैव वीरोऽस्रपारगो रुक्ष्मणोभयस्थानत्वेन चिन्तनीय इत्यर्थः। लक्ष्मणेन सहास्लिति हि पूर्व रामेण प्रार्थितम् । छन्नदण्डप्रयोगो गूढदमानुष्ठानम् । 'दण्डोऽस्त्री दमहिंसासेनालगुडेषु शासने राज्ञाम्' इति रत्नमाला । एकस्मिनेकत्र यथा। कार्य इति शेषः । तथा द्वयोः कार्यः । रामे लक्ष्मणे च कार्य इखर्थः ॥ २ ॥ मम त्विति । अप्रतिसमाधेयं स्रीवैरं प्रकारान्तरेणानिवर्सं स्रीप्रयुक्तवैरम् । प्राकृते स्रीश-ब्दस्य 'इत्थिया' आदेशः । अनाबद्धवैरस्य निमित्तान्तरप्रयुक्तवैररहितस्य यत्संनिधान-करणं यच स्त्रीवैरमेतद्वयमिति पूर्वेण संबन्धः । वैरं हि पञ्चविधम् । तदुक्तम्-'सा-पतं वस्तुजं स्त्रीजं वाग्जातमपराधजम् । वैरप्रमेदिनपुणेवैंरं पञ्चविधं मतम् ॥'इति । स तावदिति । तावच्छव्दः क्रमार्थकः । संनिधानं युक्तमेवेति प्रथमं निरूप्यत इलर्थः । स रामो भूमेरानन्तर्यतो भूम्यनन्तरलाद्धेतोः प्रलासन्न एव संनिहित एव । रावण।पेक्षया भूम्यनन्तरत्वं विवक्षितम् । तच्च खमण्डलसंनिकृष्टमण्डलवर्तिलम् । तदु-क्तममरसिंहेन-'विषयानन्तरो राजा शत्रुमित्रमतःपरम्' इति । विषयानन्तरो भूम्य-नन्तरः । 'नीशृज्जनपदौ देशविषयौ' इति विषयशब्दस्य देशवाचि लाह्रादशविधेषु राजसु भूम्यनन्तरो नाम कश्चित् । तथाहि-मध्यतो विजिगीषुः, तस्यारिः, मित्रम्, अरे-र्मित्रम्, मित्रशत्रुः, शत्रुमित्रमित्रं चेति पुरोवर्तिनः पद्य । पार्विणप्राहः, आकान्तः, पार्धिणप्राहासारः, आक्रान्तासारश्चेति विजिगीषोः पृष्ठभागस्थाश्चलारः । एवं च भवति विजिगीपुर्दशमः, पार्श्वस्थो मध्यमः, एतेषां बहिरवस्थित उदासीनश्चेति राजानो द्वाद-शविधा भवन्ति । तदिदमुक्तं कामन्दकेन—'संपन्नस्तु प्रकृतिमिर्महोत्साहः कृतश्रमः । ् जेतुमेषणशीलश्च विजिगीषुरिति स्मृतः ॥ अरिर्मित्रमरेर्मित्रं मित्रमित्रमतःपरम् । अथारिमित्रमित्रं च विजिगीषोः पुरःसराः'॥ 'पार्षिणप्राहस्ततः पश्चादाकान्तस्तदः -नन्तरम् । आसारावनयोश्वेव विजिगीषोस्तु पृष्ठतः ॥ अरेश्व विजिगीषोश्व मध्यमो भूम्यनन्तरः । अनुप्रहे संहतयोर्व्यस्तयोर्निप्रहे प्रभुः ॥ मण्डलाद्विहरेतेषामुदासीनो बलाधिकः । अनुमहे संहतानां व्यस्तानां च वधे प्रभुः ॥' इति । अत्र रावणो माल्य-वत्पक्षेण विजिगीषुः, तथारिरिन्द्रादिदेववर्गः, मित्रमसुरवर्ग इत्यादि यथायोग्यं विजि-गीष्वादिकल्पनायां रामो भूम्यनन्तरः संपद्यते । एवं संनिधानं निरूपितम् । अथ वैर-सद्भावं निरूपयति—सानुचरेत्यादिना । सानुचरयोः सुन्दोपसन्दपत्रयोः स-बाहुमारीचयोरुपप्रवादेकस्य वधक्रपादन्यस्य समुद्रप्रक्षेपणक्रपाचोपद्रवाद्वेतोभूम्यन-महा० ११

वरः । अप्रतिविधेयं च रामरावणयोरितरथापि वैरम् । पश्य ।
पाल्यं तस्य जगद्वयं तु जगतो नित्यं हठादेशिनः
सामैवं सित कीद्दगियकृता शश्वद्विरुद्धात्मना ।
कानर्थान्रधुनन्दनो मृगयते देवैः पितर्यो वृतस्तसाद्दानमपीह नास्ति न भिदा तस्यैव नः साधनम् ॥ ३ ॥
दण्डोऽप्यभ्यधिके शत्रौ न प्रकाशः प्रशस्यते ।

दण्डोऽप्यभ्यधिके शत्रौ न प्रकाशः प्रशस्यते । तूष्णींदण्डस्तु कर्तव्यस्तस्य चायमुपक्रमः ॥ ४ ॥

न्तरस्ताटकारी रामः कथमनाबद्धवैरः । ताटकारिलात्सुबाहमारीचोपप्रवाच रामो भूम्यनन्तरः । बद्धवैर एवेत्यर्थः । तथा चोक्तम्--'राज्यस्त्रीस्थानदेशानां ज्ञातीनां च धनस्य च । अपहारो मदो मानः' इत्यारभ्य 'इति विप्रहयोनयः' इति । इत-रथा प्रतिविधेयम् । छद्मदण्डप्रयोगेण विना दुर्निवर्लमिखर्थः । तदेव वैरस्य दुर्निव-र्खेलमाह-परयेत्यादिना । सुनिरूपलामिप्रायेण परयेति विधिः ॥ पाल्यः सिति । जगत्तस्य रामस्य पार्त्यं रक्षणीयम् । भवतीति शेषः । वयं च रावणादयो वयं तु जगतो छोकस्य निलं हठेन बलात्कारेणादेशिनः शासितारः। भवाम इ-त्यर्थः । 'प्रसमस्त बलात्कारो हठः' इत्यमरः । जगत्पालनतत्प्रसमयोर्व्यापाता-दिति भावः । ततः किमत्राह—सामेति । एवं सति रामस्यास्माकं च जगत्सुख-दुःखतत्परत्वे सति शश्वत्सदा विरुद्धात्मना विपरीतबुद्धिनाऽप्रियकृता विप्रियकारिणा रावणेन कत्री रामविषये सामात्यर्थं मधरवाक्यं कीटक । कथंभतमित्यर्थः । विप्रिय-कृतो वाक्यमपि विश्रियमेवेति सामखरूपमेव दुर्घटमिति भावः। 'साम सान्लमुमे समें', 'अलार्थ मधुरं सान्तम्' इलमरः। अनेन सामोपायो न वैरप्रतिविधानहेतुरि-त्युक्तं भवति । यो रघुनन्दनो रामो देवैरिन्द्रादिभिः पतिः पालकः स्वामी च वृतः स रामः कानशीन्देयवस्तूनि मृगयतेऽपेक्षते । 'मृग अन्वेषणे' । अनेन दानोपायोऽपि न वैरप्रतिविधानहेतुरित्युक्तं भवति । तदेवाह-तसाहानमपीह नास्तीति । इह वैरप्रतिविधी नास्ति । हेत्रुतयेति शेषः । इह रामे वा । तस्यैव देवैः पतित्वेन वृतस्येव रामस्य भिदा मेदोपायो नः साधनमस्माकं प्रतिविधिहेतुर्न भवति । वेतनेन सैन्य-संप्रहेऽप्यधिकवेतनप्रदानप्रलोमेन सैन्यारीनां पृथक्करणं न घटते । तेषां खार्थतया स्वारसिकरामपक्षपातेन भेदो दुर्घट इति भावः ॥ ३ ॥ दण्डः परमवशिष्यते, मायो-पेक्षयोक्तत्रैवान्तर्भावादिन्द्रजालस्य भेदेऽन्तर्भावाच । सप्तोपायपक्षानभ्यपगमेनोपाय-चतुष्टयसैवाभ्युपगमात् । तद्कं कामन्दकेन—'साम दानं च भेदश्व दण्डश्वेति चतु-प्टयम्' इति । सोऽयं दण्डो द्विविधः---प्रकाशदण्डः, तूर्णीदण्डश्रेति । तत्र प्रकाशः सेनामिगमनादिना वधवन्धनादिः । तूष्णीदण्डस्त गृढवधादिः।अयमेव छद्मदण्डादि शब्देन व्यवहियते । तत्र प्रबल्धे प्रकाशदण्डो न युक्तः । तस्मानूष्णीदण्ड एवोचित इलाह—इण्डोऽपीति । अभ्यधिकेऽलन्ताधिके । अधिकः कार्तवीर्यः, ततोऽप्य

तथा सति सीतापहारतः किमपरं कुर्यात् । ततश्च,

हृतजानिररातिभिः सलज्जो

यदि मृत्युः शरणं ततोऽन्यथा तु ।

म्रदितो मृत एव निष्प्रतापः

परितप्तो यदि वा घटेत संधी ॥ ५ ॥

विकः परश्चरामः, ततोऽप्यधिको राम इत्यभिप्रायेणाभ्यधिक इत्युक्तम् । शत्रौ रामे प्रकाशो दण्डः सेनाया अभिगमनादिना वधादिन प्रशस्यते न गुणवान्भवति । किंतु प्रयोक्तर्दर्बलत्वेन खरूपोच्छेदकरतया दोषवानेव भवतीत्यर्थः । 'शंसु सुतौ' कर्मणि यकि नलोपः। स्तुतिग्रीणिनिष्टगुणाभिधानमभ्यधिके शत्रौ तूष्णीदण्डस्तु कर्तव्यः कर्तु-मुई: । तुशब्द: प्रकाशदण्डवैलक्षण्यद्योतकः । तच प्रयोक्तुः खह्मपोच्छेदकरलाभाव-इपम् । अयं तव मन्थराशरीरप्रवेशादिस्तस्य तूष्णींदण्डस्योपक्रमो बुद्धिपूर्वारम्भः । भवतीति शेषः। 'ज्ञालारम्भ उपक्रमः' इलमरः। अत्र प्रस्तुतीपयोगिसामदानवचना-त्संप्रहो नाम संध्यक्षमुक्तम् । तथोक्तम्-'प्रस्तुतोपयोगिसामदानवचनात्संप्रहः' ॥ ४ ॥ तथा सति वनविप्रवासादौ सति सीतापहारहेतोः किमपरं कुर्यात्किमन्यत्कर्तु शक्यादिति वक्ष्यमाणादन्यत् किमपि कर्तु न शक्त्यादिति भावः। शकि लिङ्। हत-जानिरिति । अत्र राम इत्यादिः । रामोऽरातिभिः शत्रुभिः । 'अभिघातिपराराति-प्रसर्थिपरिपन्थिनः' इसमरः । यदि हृतजानिईतदारो भवेद्यदि, तदा रामः सलज्जो भवेत् । लोकमुखनिरीक्षणानईतया युद्धादिकार्याक्षमो भवेदिखर्थः । अथवा तस्य रामस्य मृत्युर्मरणं शरणं रक्षकं भवेदिति शेषः । तस्येखपि शेषः । प्राणेम्योऽपि गरीयस्यास्तस्याः क्षणविरहासहतया तत्क्षण एव मियेतेति भावः । 'शरणं गृहर-क्षित्रोः' इलागरः । अन्यथा तु तत्क्षणमरणाभावेऽपि प्रदितो मृद्कृतः सन् । मृद्-शब्दात्तकरोतीलथें णिचि ऋकारस्य रेफादेशे च सति कर्मणि कः । मृतो भवेत् । क्षीणबलः सन्क्रमेण म्रियेतेत्यर्थः । अन्यथा त्वित्यनुषज्यते । अन्यथा तु क्रमेण मर-णाभावेऽपि निष्प्रतापः पूर्वमेव राज्यश्रंशात्कोशदण्डजतेजोविरहितः । 'सप्रतापः प्रभावश्व यत्तेजः कोशदण्डजम्' इत्यमरः । परितप्तः संस्तुप्तः सन्संधौ घटेत चेष्टेत । 'घट चेष्टायाम्'। चेष्टा हिताहितपरिस्पन्दः। यदिवेखयमव्ययसंघातो यद्वेखर्थे वर्त-मानः सर्वेषु कल्पेष्वन्वेतव्यः । संधिनाम विजिगीषोर्व्यवस्थाकरणलक्षणमैक्यम् । स च षाहुण्ये प्रथमः । 'संधिनी विप्रहो यानमासनं द्वैधमाश्रयः । षहुणाः' इसमरः । तच षहुणं निरुक्तम् । यथा विजिगीषोर्व्यवस्थाकरणछक्षणमैक्यं संधिः, विरोधो विप्रहः, विजिगीषोरिरं प्रति यात्रा यानम्, तयोर्मिथः प्रतिबद्धशक्तयोः कालप्रतीक्षया तूष्णीमवस्थानमासनम्, दुर्बलप्रबलयोर्द्विषोर्वाचिकमात्मसमर्पणं द्वैश्रीभावः, अरिणा निध्यमानस्य बलवदाश्रयणं समाश्रय इति । एताहरो संघो व्यात्रियेतेत्यर्थः । अत्र शत्रुविषये कृतचतुष्टयं नीतिसिद्धम् । तच-'उच्छेदनं चापजयः पीडनं कर्शनं तथा' इत्युक्तम् । तत्र सलज इत्यपजयः, मृत्युरित्युच्छेदनम् , मृत इति पीडनम् , परितप्त

उत्तिष्ठेत वधाय नः परिभवप्रेद्धेन चेन्मन्युना नेष्टे तत्प्रसरं निरोद्धमुदधिन्तिग्मांग्रुवीर्यो हि सः । किंतु प्राक्पतिपन्नरावणसुहृद्धावेन भीमीजसा शत्रुविज्ञधरात्मजेन हरिणा घोरेण घानिष्यते ॥ ६ ॥ अनेन प्रसङ्गेन बहुनुसंघातव्यम् ।

इति कर्शनं चोक्तम् ॥ ५ ॥ पक्षान्तरमाह—उत्तिष्ठेतेत्यादि । अत्रापि राम इलादिः । रामः परिभवप्रेद्धेन सीतापहारह्मपतिरस्कारप्रदीप्तेन पूर्वमेवेन्द्रादिपीडनेन मन्यः, मुनिपीडनेन तस्य दीप्तलम्, सीतापहरणेन तु प्रदीप्तलमिति भावः । मन्यूना क्रोधेन हेतुना शत्रुकृतापराधादिना मनः प्रज्वलनं कोधो नोऽस्माकं वधाय । न इलेतन्मध्यमणिन्यायेन वधपरिभवाभ्यामन्वेतव्यम् । उत्तिष्ठेत चेद्रद्ये चेत् । 'उ-दोऽनुर्ध्वकर्मणि' इत्यात्मनेपदम् । 'उत्थानं पौरुषे तन्त्रे संनिविष्टोद्गमेऽपि च' इत्य-मरः । उदधिः समुद्रस्तस्य रामस्य प्रसर्मस्मात्प्रतिप्रस्थानम् । 'स्यादासारः प्रसर्णम्' इलमरः । प्रसरणशब्दः प्रसरशब्दश्च पर्यायौ । निरोद्धं निवर्तयितुं नेष्टे न शकोति । 'ईश नियमने' शपो छक् । हि यस्मात्स रामस्तिग्मां शुवीर्यः सूर्यसदशप्रतापः । भवतीति शेषः । 'वीर्यं बले प्रभावे च' इस्यमरः । यद्यपि रामेणोत्थानेऽप्यस्माकं जलदुर्गः समुद्रोऽस्त्येव । यथोक्तम्—'आदकं पार्वतं वार्क्षमैरिणं धान्वनं तथा । शस्तं प्रशस्तमतिभिर्जलदुर्गोपचिन्तकैः ॥' इति । 'तेषां मध्ये सप्त महादुर्गाणीत्यपरे जगुः। गिरिदुर्ग वनाह्वं च सिललं पङ्कदुर्गकम् ॥ ऐरिणं देवदुर्गं च मिश्राख्यमिति सप्तधा ॥' इति च.तथापि रामस्य तदकिंचित्करम् । सर्यवत्तस्य जलशोषणसमर्थेला-दिति भावः । एवं शूर्रणखाभित्रेतं समुद्रदुर्गपक्षं दूषयिला खपक्षमाह—कित्विति । श्राकप्रतिपन्नरावणसहस्रावेन पूर्वमेव स्वीकृतरावणसंख्येन भीमौजसा रावणस्यापि भयहेतुबलयुक्तेन । 'ओजः शब्दगुणे ज्ञाने बले गर्वप्रकाशयोः' इति रत्नमाला । घी-रेण रामस्यापि भयस्थानभूतेन वजधरात्मजेनेन्द्रपुत्रेण हरिणा वानरेण । वालिनेति फिलतम् । शत्र रामो घानिष्यते हनिष्यते । 'हन हिंसायाम्' इत्यस्मात्कर्मणि लृद्ध, 'स्यसिच्-' इत्यादिना चिण्वद्भावाद्वद्विरिडागमथ । 'अचिण्णलोः-' इत्युक्तेश्विण तकारादेशाभावः कृत्वं च । अत्र चेन्द्रात्मजस्य कथामेन्द्रपक्षरामविपक्षलामिति बाह्वावारणाय हरिणेत्युक्तम् । तस्य कापेयात्पिनपक्षविप्रतिपक्षत्वं संभवतीति भावः । 'एतदप्यस्य कापेयं यदकंमुपतिष्ठति' इति न्यायोऽत्राभिष्रेतः । ननु दुर्बेलस्य तस्य कथं रामप्रखनीकलमिति शङ्कावारणाय मीमौजसेति । तादशबलाधिक्ये को हेतुरिति शङ्कावारणाय वज्रधरेति । नन् तथापि खत्मादधिकवळं रामं स कथं हृनिष्यतीति शहावारणाय घोरेणेति । समुद्रतानां सर्वेषामपि बलाक्षेणेनोपचीयमानबल्खं घोरलम्, अतो रामबलमप्याकवेंदिति हृदयम् । ननु तथापि रावणकार्यं कृतः स करिष्यतीति शङ्कावारणाय प्रतिपन्नरावणसृहद्भावेनेति । 'शरीरं वसु विज्ञानं मित्रार्थं संपरिखजेत्' इत्युक्तीर्मित्रकार्यं करिष्यत्येवेति भावः । नतु तथापि रामेण वालिनो

शूर्पणखा-किं विअ।

माल्यवान्—रावणप्रियासि वत्से, कार्यज्ञा च । ततो निःश-क्रमावेद्यते हृदयखेदः।

> क्षितेरानन्तर्यादपकृदपकृत्यश्च सततं द्विषा रामः शत्रुः प्रकृतिनियतः क्षत्रिय इति । तृतीयो मे नप्ता रजनिचरनाथस्य सहजो रिपुः प्रत्यासत्तेरहिरिव भयं नो जनयति ॥ ७॥

१. किमिव।

मित्रीकरणे स कथं रामं हिनध्यतीति शङ्कावारणाय प्रागिति । पूर्वमेव वालिनो राव-णेन मित्रीकरणात्तस्याप्रमित्रारिणा रामेण मित्रीकरणमेव न घटत इति भावः । अतौ निर्दोषोऽयं पक्ष इति हृदयम् । एवं पाहुण्ये चरमोद्दिष्टः समाश्रयः कर्तुं युक्त इत्यु-क्तम् । समाश्रयो ह्यरिणा पीड्यमानस्य वलवदाश्रयणहृदः । अत्रेष्टार्थोपायानुसरणा-दाक्षेपो नाम संध्यद्गमुक्तम् । यथोक्तम्—'इष्टार्थोपायानुसरणमाक्षेपः' इति ॥ ६ ॥ एवं परपक्षभयेऽपहतेऽपि रावणस्य स्वपक्षभयं यदीदमित्याशङ्का परिहरति—अनेन प्रसङ्गेनेत्यारभ्य नोपेक्षेत्यन्तेन । अनेन प्रसङ्गेन । परपक्षोभयोपन्यासप्रयुक्तोपस्थिति-विपयत्वे सत्युपेक्षानई लरूपेणोपस्थितस्योपेक्षानई त्वं हि प्रसङ्गः । बहुविस्तरेण वक्ष्य-माणमर्थजातमनुसंधातन्यं निरूपयितव्यम् ॥ रावणित्रयेति । कार्यं जानातीति कार्यज्ञा। 'आतोऽनुपसर्गे कः' इति कः। निःशङ्कं परेभ्यः कथनशङ्कारहितं यथा तथा हृदयखेद आवेदाते कथ्यते । तुभ्यमिति शेषः । अत्र मित्रं त्रिविधम् —कृत्रिमं सहजं प्राकृतं चेति । एवं शत्रुख्निविधः - कृत्रिमः सहजः प्राकृतश्चेति । तत्रोपका-रात्मकिवया निवृत्तं कृत्रिमं मित्रम् । एकशरीरजातं मित्रं सहजमित्रम्, तच मातृ-व्वसेयपैतृष्वसेयादिरूपं प्रकृत्या स्वभावेन सिद्धम् । पूर्वोक्तकृत्रिमित्रलरहितं मित्रं प्राकृतिमित्रम् । तच विषयानन्तरराजह्रपम् । एवमपकारिकयया निर्वृत्तः शत्रुः कृत्रिमः, एकशरीरजातः पितृव्यतत्पुत्रादिह्यः सहजशत्रः, विषयानन्तरः प्राकृत-शत्रः। तत्र रामो रावणस्य न सहजशत्रः क्षत्रियलात्, किंतु विषयानन्तरलाधा-कृतः शतुः । अपकर्तृत्वादिना च कृत्रिमशतुर्भवति । विभीषणस्तु रावणस्य सहज-शतुलाद्रामस्य तु गुणतः प्रसासनः रावणस्यापकुर्यादिति भयस्थानमिस्याद् -- श्चिते-रानन्तर्यादिता। क्षत्रियो रामः क्षितेरानन्तर्यात्पूर्वोक्तभूम्यनन्तरत्वादेतोः प्रकृतिनियतः खभावसिद्धः । प्राकृत इति यावत् । किं नापकृदपकृत्यश्चेत्यपकर्तापका-र्थेश्वेति । कृत्रिमश्वेति यावत् । द्विधा शत्रुः प्राकृतत्वकृत्रिमत्वरूपप्रकारद्वययुक्तः शतुः । रावणस्य भवतीति शेषः । क्षत्रियपदंः सहजशत्रुलाभावविवक्षया क्षत्रियौ रामः क्षितेरानन्तर्यात्प्रकृतिनियत इत्यपकृदपकृत्यश्चेति द्विषा शत्रुर्भवतीति योजना । रजनिचरनाथस्य सहजो रिपुः । श्रातृलादिति शेषः । मे तृतीयो नप्ता मम

कुम्भकर्णस्तु सन्नप्यसत्समः कृत्रिमखापव्यसनादिवनयाच । विभीषण-स्त्वाभिगामिकात्मगुणसंपन्न इत्येनमनुरताः प्रकृतयः । खरदूषणप्रभृतयस्तु संघवृत्तयो राजानमुपतिष्ठन्ते, यतस्तेन यत्सेनेव राजानमर्थान्दुह-न्ति । उपजापिताश्च प्रत्युपजपन्ति प्रकृतयः । तदिदमन्तर्भेदजर्जरं

वतीयो दौहितः । विभीषण इत्यर्थः । प्रलासत्तेर्पुणतो रामप्रलासत्तेः, देशतो दायादतश्च रावणप्रत्यासत्तेः संनिकर्षादहिरिवैकाश्रयाश्रितः सर्प इव नोऽ-साकं भयं भाव्यनर्थशङ्कां जनयत्युत्पादयति । अतः खपक्षप्रभवभयं वर्तत इति भावः । अहिरिवेत्यनेनाहिभयशब्दोऽहोरेव भयमिति व्युत्पत्त्या खपक्षप्रभवभये निरूढ इति ध्वनितम् । 'महीभुजामहिभयं खपक्षप्रभवं भयम्' इत्यमरश्च । अत्र शङ्कात्रासयोहकेः संभ्रमो नाम संध्यद्गमुक्तम् । यथोक्तम्-- 'शङ्कात्रासौ च संभ्रमः' इति ॥ ७ ॥ ननु कुम्भकर्णः कथं न शङ्काते, कथं विभीषणाद्भयं तेन न निवलेंतेलत्राह—क्रम्भकर्णस्त्वति । कृत्रिमखापव्यसनाद्राह्मवरात्मकियया निर्वृत्तनित्यनिद्रादुःखादविनयाच किंचिजागरे चात्याहारादिकरणेन मदोत्कटत्वाच सन्नप्यसत्सम इत्यन्वयः । विभीषणस्य भयद्देत्तत्वं विवृणोति-विभीषणस्तिव-त्यादिना । विभीषणस्तु । तुशब्दः कुम्भकर्णाद्यावृत्तियोतकः । अभिगमाय प्रभ-वन्तीत्याभिगामिकाः । 'तसौ प्रभवति सङ्घामादिभ्यः' इति ठक्प्रत्ययः । अमात्या-दिकर्तृकाभिगमहेतुभूता इत्यर्थः । तथाविधरात्मगुणैः संपन्नः समृद्ध इति हेतोरेनं पूर्वोक्तं विभीषणम् । अन्वादेशे इदम एनादेशः । प्रकृतयोऽमात्या अनुरताः । अनु-रक्ता इल्पर्थः । एवमिति 'लक्षणेत्यंभूत-' इलादिनानोः कर्मप्रवचनीयसंज्ञायाम् । 'कर्मप्रवचनीययुक्ते द्वितीया' इति द्वितीया । आभिगामिकगुणवर्गश्च कामन्दकीये दर्शितः—'सुशीलत्वं वयस्यत्वं दाक्षिण्यं क्षिप्रकारिता । अविसंवादिता सत्यं बृद्ध-सेवा कृतज्ञता ॥ दैवसंपन्नतावुद्धिरक्षद्रपरिवारता । शक्यसामन्तता चैव तथैव दृढभ-किता ॥ दीर्घदर्शिलमुत्साहः शुचिता स्थूललक्षता । विनीतता धार्मिकता गुणाः साध्वाभिगामिकाः ॥ गुणैरेतैरुपैतः सन्सुव्यक्तमभिगम्यते ॥' इति । 'अमाल्यराष्ट्रदु-गीण कोशो दण्डश्च पद्ममः । एताः प्रकृतयस्तज्ज्ञीर्वेजिगीषोहदाहृताः ॥' इति प्रकृतयोऽपि तत्रैव दर्शिताः । खरदूषणप्रभृतयस्त्वित । संघेन वृत्तिर्जीवनं येषां ते तथोक्ताः । प्रत्येकं बुद्धिसामर्थ्यग्राऱ्या इत्यर्थः । राजानं खामिनमुपतिष्ठन्ते भजन्ति । तिष्टतेः 'वा लिप्सायाम्' इत्यात्मनेपदम् । यतो यसाद्धेतोस्तेन संघेत । वत्सेनेव धेतुमिति शेषः । राजानमर्थान्द्रहन्ति । द्रहिर्द्विकर्मकः । धेनोर्वत्सिमव राज्ञः संघं दर्शियेला घेनोः सकाशात्पय इव राज्ञः सकाशात्प्रयोजनानि संपादयन्त इलार्थः । प्रयोजनार्थिनां तेषां खामिनियमो न विवक्षित इति भावः । यद्वा तेन विभीषणेन वत्सेनेवेत्यादिपूर्ववत् । सहजरिपुमिममेवावष्टभ्य कदाचित्पृथग्भवेयुरिति शङ्कमानाद्राज्ञः खप्रयोजनानि लभन्त इति भावः । तर्हि मुखान्तरेण प्रकृतयो विभीषणाद्भेद्यन्तामित्यत्राह—उपजापिता इति। प्रकृतयोऽमात्याद्य उपजापिताः

राजकुलमियुक्तमात्रं रामेण भिद्यते । यथोक्तम्—'ल्रध्विप व्यसनपद-मियुक्तस्य कृच्छ्रसाध्यं भवति' इति । तत्र विभीषणावम्रहस्य प्रति-विधानं कर्तव्यम् । स तु प्रकाशदण्डस्तूष्णीदण्डः संरोधनमपसारणं वा स्यात् । तत्र प्रकाशमभिन्नसंबन्धाः कथं राक्षसास्तितिक्षेरन् । तूष्णीदण्डोऽपि पाज्ञैरनुमीयमानः प्रकृतिकोपको रामेऽभियोक्तरि दुर-न्तः स्यात् ।

सत्यः प्रत्युपजपन्ति । सेदकानेव विभीषणानुगुण्येन सिन्द्युरित्यर्थः । 'भेदोपजापौ' इलमरः । विभीषणगुणप्राहिण्यः प्रकृतयो रावणदोषानुसंधानाद्भेदकानेव भिन्द्यरिति भावः । 'अलब्धवेतनो छुब्धो मानी चाप्यवमानितः । ऋद्धश्व कोपितोऽकस्मादभी-तश्चापि भीषितः ॥ यथाभिलिषतैः कामैभिन्यादेनांश्रतुर्विधान् ॥' इत्युक्तप्रकारो हि मेदोपायः । तत्र विभीषणस्य स्थूललक्ष्यललक्षणाभिगामिकगुणसंपन्नलादत्र नालन्ध-वेतनः कश्चिरसंभवति । अक्षद्रपरिवारत्वाच नास्य परिवारो छब्धः संभवति । विनी-त्वाचास्य नावमानितोऽनेन कश्चित्मंभवति । दाक्षिण्यसंपन्नवाचास्य न कोपितोऽनेन कथिदस्ति । धार्मिकलाचास्य नासाद्धीतः कथिदपि परिवारोऽस्तीति तत्रोपजापो दुर्घट इति । किंतु तत्पक्षीयैः प्रत्यूपजाप एव संभावित इति हृदयम् । तदिद-मिति । तत्तसाद्धेतोरन्तभेदेन खजनैर्मिथो वैमलेन जर्जरमन्तः शिथिलं राजकुलं रावणगृहं रामेणाभियक्तमात्रं यद्वायाभियातमेव सत् । न तूपजापितमिखर्थः । भि-द्यते ख्रयमेव भिन्नं भविष्यति । कर्मकर्तरि प्रयोगः । विस्पष्टवैमत्यतत्पूर्वपृथग्भा-वादियुक्तं भवेदिति भावः । अस्मिन्नर्थे नीतिशाब्रसंवादमाह-यथोक्तमित्या-दिना । लघ्वपि खल्पमपि व्यसनपदं भ्रंशस्थानं कामकोधप्रभवदोषस्थानं वा । 'व्यसनं विपदि भ्रंशे दोषे कामजकोपजे' इत्यमरः । व्यसनस्थानमित्यन्तर्भेदोऽभि-त्रेतः । अभियुक्तस्य परेणाभियातस्य । इदं पूर्वोत्तरान्वयि । अभियुक्तस्य व्यसनपद-मियुक्तस्य कृच्छसाध्यं भवति दुःखेन प्रतिकार्यं भवति । 'साधनमनुगमगत्योः शेफिस सिद्धी निवृत्तिदापनयोः । मृतसंस्कारे हेती धनहिंसायातनास सेनाने ॥' इति रक्षमाला । साध्यतिरत्र निर्वती च वर्तते । तत्र भेदे सति विभीषणावप्रदस्य विभीषणपृथाभावस्य पदच्छेदवाचिनोऽवघहराब्दस्यात्र पृथाभावमात्रपरत्वम् । प्रति-विधानं प्रतीकारः । तत्र न तावज्ञयेष्ठेन कनिष्ठे सामप्रयोग उचितः । नापि दानं संसृष्टिलात् । मेदस्त न घटत इति पूर्वमेबोक्तमिल्यमित्रायेणाह-स त प्रकाश-दण्ड इति । विधेयप्राधान्याः पुंलिङ्गता । सः । प्रतिविधानसिख्यः । प्रतिविधानश-ब्दाभिप्रायेण वा स इति पुंस्लम् । 'उद्देश्यप्रतिनिर्देश्ययोरेकत्वमापादयन्ति सर्वनामानि तत्तिलिङ्गमुपपादयन्ति कामचारे' इति शाब्दिकोक्तेः संरोधनान्वयित्वेऽपि पुंलिङ्गत्वम् । प्रकाशदण्डस्तूणींदण्डश्च पूर्वमेव व्याख्याती । संरोधनं कारागृहबन्धनम् । अपसारणं नगरात्रिवीसनम् । तत्र तेषु प्रकाशदण्डादिषु चतुर्षु प्रकाशं प्रकाशदण्डमिमसंबन्धाः समानखखामितादिसंबन्धाः कथं तितिक्षेरन्कथं सहेरन् । 'तिजेः क्षमायाम' इति सन् । संरोधने त्वभिभवाद्विहिते तदैक-मत्यात्वरप्रभृतयश्च तथा विकुर्यः। निर्वास्यमानमपि तं परिवारयेयः

स्तरमात्वरपभृतयः पुर एव चिन्त्याः ॥ ८ ॥

भूर्पणखा-अहो अनुजीवित्तणस्स गुरुअदा, जं रावणस्स प्यमहाणं अ तुल्ले अण्णोण्णसंबन्धे एव्वं मादामहो चिन्तेदि ।

१. अहो अनुजीवित्वस्य गुरुकता, यदावणस्य खरप्रमुखानां च तुल्येऽन्यो-न्यसंबन्ध एवं मातामहश्चिन्तयति ।

तूरणींदण्डोऽपि प्राज्ञेरूहापोहकुशलर्नुमीयमानो लिङ्गेन ज्ञायमानः सन्प्रकृतीनाममा-त्यादीनां कोपको मनःप्रज्वलनहेतुः । 'तत्प्रयोजकः-' इति भाष्यसृत्रयोः प्रयोगात् 'तृजकाभ्यां कर्तारे' इति समासनिषेधस्यानित्यलात्प्रकृतिकोपक इति षष्टीसमासः साधः । शेषपष्ट्या वा समासः । रामेऽभियोक्तरि सति सेनयाभियाते सति दुरन्तः स्यादप्रतिविधेयः स्यात् । 'अन्तोऽस्त्री निश्चये नाशे सुरूपेऽप्रेऽन्तिकेऽन्तरे' इति रत्नमाला । अत्र लिङ्गाचुहनोक्तेऽनुमानं नाम संध्यङ्गमुक्तम् । यथोक्तम—'लिङ्गाभ्य-हनमनुमानम्' इति । संरोधन इति । संरोधने विहिते सति लभिभवादेतोरिदं विकुर्युरिखत्रान्वेति । तत्र हेतुः-पदैकमलादिति । तेन विभीषणेन सहाभित्रमत-त्वात्खरप्रभृतयोऽपि विकुर्युः कोधादिरूपां विकृतिं प्राप्नुयः । अतस्तन युक्तमिति भावः । किंच खरप्रशत्यो निर्वाखमानं नगरानिष्काखमानं तं विभीषणं परिवारयेयु-र्मध्ये कुर्युः । अतस्तिन्नर्वासनमपि न युक्तमिति भावः । अतः खरादीनां प्रकाश-दण्डादिचत्रष्टयपरिपन्थित्वात्तत एव पुरतिश्चिन्सा इसाह-तसादिति । पुर एव पूर्वमेत्र चिन्लाः । भयस्थानत्वेन शङ्कनीया इलार्थः ॥ ८ ॥ तत्र खरादिविषये राम-स्योपयोगः । चिकीर्षितकार्यहेतुत्वं स्यादिति शेपः । केनचिदपदेशेन खरादिषु रामेण व्यापादितेषु विभीषणस्यापसारणादिकं धुशङ्कामिति प्रथममसाभिष्पायतो रामेण खर-प्रभृतयो घातियतव्या इति रामस्यासम्बिकीर्षितोपयोग इति भावः। अत्र खर्प्रभृती-ष्टजनातिसंघानादतिवलं नाम संध्यङ्गमुक्तम् । यथोक्तम्—'इष्टजनातिसंघानमतिवलम्' इति ॥ अनुजीवित्वस्यामात्यभावेन रावणापेक्षजीविकायाः । गुर्वेव गुरुकम् । यद्वा कुत्सितं गुरुकम् । 'कुत्सिते' इति कन् । बन्धुषु वैषम्यप्रयोजकत्वारकृत्सितत्वम् । ग्रहकस्य भावो गुरुकता । अहो । विस्मयनीयेल्यर्थः । तुल्येऽन्योन्यसंबन्धे । त्वयेति होषः । मातामहदौहित्रादिसंबन्धे समाने सतीत्यर्थः । एवं छद्मना खरादिवधं मातान महिश्वन्तयति । त्वं चिन्तयसीलर्थः ॥ कुल्पुत्रकाणां सद्वंशजातानामलन्तवालानाम-प्याचारोऽन्रष्ठानमीहशः खळ । खामिकार्यैकतत्पर इति प्रसिद्धमिल्यर्थः ॥ खरप्रमुखै-र्विना । तेषामभावे विमीषणस्य कः कर्तव्याध्यवसाय इत्यर्थः ॥ प्राज्ञः खल्रहापोहकुश-छः किलासौ विमीषणः खयमेवावेक्षितविकारोऽनुमितासाद्विरुद्धामित्रायः सन्नपसर्पेत ।

माल्यवान् ईदशः खलु कुलपुत्रकाचारः । शूर्यणखा — विर्णां लरप्पमुहेहिं विभीसणस्स का पडिवत्ती । माल्यवान् — प्राज्ञः खल्वसाववेक्षितविकारः खयमेवापसर्पेत् , उपेक्षणीयस्वमस्माभिः । न चैवं मन्तव्यमौरसाद्भयमिति । यतः ।

> बाल्यास्रभृत्येव निरूदसस्यं सुमीवमेष ध्रवमाश्रयेत । वालिपसादीकृतभूमिभागे कुमारभुक्तौ स्थितमृष्यमूके ॥ ९ ॥

तत्रस्थो वालिना घानिष्यते । रामोपाश्रयेण वा रामोपश्चेषेण वा नोपे-क्षेत वाली ।

१. विना खरप्रमुखैर्विभीषणस्य का प्रतिपत्तिः।

नगरादिति शेषः । उपेक्षणीयस्त्रस्माभिः । तुशब्दः पक्षान्तरयोतकः । अथवास्मा-भिरुपेक्षणीयः । नानुप्राह्यो न निप्राह्यश्रेखर्थः । न चैवं मन्तव्यमौरसाद्भयमिति । स्वयमवेक्षितास्मद्विकारतयापसर्पतोऽप्यस्मादौरसाद्वन्धुभूतादेकाकिनो विभीषणाङ्कय-मिकंचित्करमिति च मन्तव्यमेवेत्यर्थः । तत्र हेतुमाह—यत इति । बाल्यादिति । एष विभीषणो बाल्यात्प्रमृति बाल्यादारभ्य निरूढसङ्यं प्रवृद्धमैत्रीकं बालिना प्रसा-दीकृतेऽनुप्रहत्वेन दत्ते भूमिभागे भूमेरेकदेशे । कुमारैर्भुज्यत इति कुमार्भुकिः। भुजेः कर्मणि किन् । कुमारभुक्तिनीम कुमाराणां राजभिः कल्पिता वृतिः सुप्री-वस्य वालिनं प्रत्यनुजत्वात् 'ज्येष्टभ्राता पितृसमः' इति न्यायेन सुप्रीवस्य तं प्रति कुमारत्वात्तहत्तमुभागस्य कुमारभुक्तित्वोक्तिः । धावनं व्याजमात्रं प्रसादेनैव वाली सुत्रीवस्पर्धमूकमनुमन्यत इति हृदयम् । ऋष्यमूके स्थितं सुत्रीवमाश्रयेत । संभा-वनायां लिङ् । ध्रवमित्यपि संभावनायाम् । ज्येष्ठन्नात्रा विरोधस्योभयोरविशिष्टत्वाच सुप्रीवाश्रयणं संभावितमित्यर्थः ॥ ९ ॥ एवमपि नासाकं क्षतिरिखाइ—तत्रस्थो वालिना घानिष्यते । चिण्वद्भावाद्वद्धिः । दुर्वलमिमं सुग्रीवमिवोपेक्षेत वालीस्त्रताह— रामेति । रामो हृतभार्यः कदाचिदेकाकी मैन्या तत्रागच्छेत्, तं च सुप्रीवः समा-अयेत्, विभीषणो वा साक्षादाश्रयेत् । ततश्च प्रवलं रामं प्रति संधाय प्रागेव वाली विभीषणं सुप्रीवेण सह हन्यात्स्विमत्ररावणारित्वात् , स्वशत्रुसुप्रीविमत्रत्वात् , स्वमि-त्ररावणशत्रुराममित्रत्वाचेति भावः । रामोपाश्रयेण साक्षादेव रामाश्रयणेन रामोप-क्षेषेण सुत्रीबद्वारा तदाश्रयणेन हेत्ना नोपेझेत । उपेक्षितं नाहिति । तमिति शेषः ॥ एवं माल्यवता खपक्षत्रभवं भयमाशङ्कय परिहृतम् । तत्र शूर्पणका प्रकारान्तरेण शक्कते-अथेति पक्षान्तरप्रस्तावे । व्यापादयति इन्ति । 'व्यापादो दोहचिन्तनम्' इलमरः । 'हृह जिघांसायाम्' इति धातुपाठः । परशुरामिसवेलनेन शहाबीजमुप-

भूर्पणासा—अंह परसुरामं विअ राहवो जणिअविरोहं वालिणं वावादेदि, तदो रामविभीसणसंओओ अणत्थो ति संभावेमि ।

माल्यवान्--नतु वत्से,

यो बालिनं हन्ति हता वयं च तेन धुवं तत्र तु सर्वनारो । एकः स जीव्यात्कलतन्त्ररसै

तः स आन्यात्तुल्यान्द्वरतः रामः श्रियं धर्ममयो ददातः॥ १०॥

शूर्पणखा—(सामम् ।) एव्वं वि दाव होदु ।

माल्यवान्—गम्यतामिदानीं यत्र प्रेषितासि । सुकरं चैतल्यो-जनं यदि जनकदशरथान्तिके वसिष्ठविश्वामित्रो न स्याताम् । अहमपि लङ्कामेव गच्छामि ।

न्यस्तम् । रामो वालिनं जेष्यति । वालिनोऽधिकपर्श्चरामजिष्णुलादिति च तद्वीजम्। एवं परशरामी वालिनोऽधिको रावणजेततया वालितल्यकार्तवीर्थजेतत्वादिति च शृहाङ्गश्रान्तरमित्यभिप्रेतम् । राघव इति स्वाभिप्रायशरणागतरक्षणवततया प्रसिद्ध-र्घवंशप्रभवो रामः शरणागतौ विभीषणसुप्रीवावपेक्ष्य वालिनं हनिष्यतीत्यभिप्रायेण राघव इत्युक्तम् । अत्राप्यनुमानं नाम संध्यङ्गमुक्तम् ॥ य इति । यो वालिनं हन्ति तेन वयं च हताः । भवाम इति शेषः । ध्रवमिति संभावनायाम् । अत्र यो हन्ति तेन इता इति सामान्योत्तया रामो रावणादीनस्मान्द्रनिष्यति रावणजेतृवालिद्दन्तत्वा-दिखनुमानं विवक्षितम् । तेन रामेण सर्वनाशे सर्वेषां रावणादीनां वधे सति सर्वेषां नाश इति शेषषष्ठ्या समासः । 'कर्मणि च' इत्युभयप्राप्तौ पष्ट्याः समासनिषेधात । कुलतन्त्रनेष्टस्य वृद्धिहेतुः सूक्ष्मांश एकः स विभीषणो जीव्यातसप्राणो भ्यात् । आविषि लिद् । असी विभीषणाय धर्ममयो धर्मप्रचुरो रामः श्रियं लह्हैश्वर्यं ददातु । आविषि लोद । अत्र तत्त्वार्थानुकीर्तनान्मार्गो नाम संध्यद्गमुक्तम् । यथोक्तम्---'तत्त्वार्थानुकीर्तनं मार्गः' इति ॥ १० ॥ एवमपि तावद्भवतु । अपिशब्दोऽनुकल्पत्व-योतकः । रावणमृतिमे्ख्यः कल्पः तदलामेऽपि विभीषणामृतिरनुकल्पोऽप्यासास्यत इलार्थः ॥ यत्र प्रेषितासि । मिथिकायामिति शेषः । सुकरं सुखेन कर्तुं शक्यमेतत्प्र-योजनं मन्थराशरीरावेशादिकम्। यदि जनकेलादि। यदि न स्थातां तदा सुकरमिति संबन्धः । अनेन चोत्तराक्के प्रवेशतां जनकादीनां चतुर्णां मध्ये वसिष्ठविश्वामित्रयोनि-

१. अथ परशुराममिव राघवो जनितविरोधं वालिनं व्यापादयति तदा राम-विभीषणसंयोगोऽनर्थ इति संभावयामि ।

२. एवमपि तावद्भवतु ।

भूर्पणखा—हा अम्ब, तुएवि दुक्खं पेक्सिदव्वम्। माल्यवान—

हा वत्साः खरदूषणित्रिशिरसी वध्याः स्थ पापस्य मे
हा हा वत्सिविभीषण त्वमिप मे कार्येण हेयः स्थितेः ।
हा मद्वत्सरु वत्स रावण महत्पश्यामि ते संकटं
वत्से केकिस हा हतासि निचरात्रीन्पुत्रकान्द्रक्ष्यसि ॥ ११ ॥
(इति निष्कान्ती)

(इति तिकानता)

(ततः प्रविशतो वसिष्ठविश्वामित्राभ्यां सह दशरयजनकौ।) (राजानावन्योन्यं परिष्वज्य।)

जनकः--राजन्, दिष्टा वर्धसे यदीदृशस्ते वत्सो रामभदः।

१. हा अम्ब, त्वयापि दुःखं प्रेक्षितव्यम्।

र्गमः सूचितः । अत्राह्वास्यमुक्तमिति द्रष्टव्यम् ॥ हा अम्बेति । दुःखं प्रेक्षित-व्यम् । विभीपणमात्रपरिशेषस्य भाविलादिति भावः ॥ हा वत्सा इति । हे वत्साः खरदूषणप्रभृतयः । यूयमित्यध्याहारः । पापस्य बन्धुवधप्रयोजककुटिलनय-निष्णातताहेतुद्दितप्रचुरस्य मे मया। 'कृत्यानां कर्तरि वा' इति पष्टी। वध्या इन्तव्याः स्थ भवथ । अस्तेर्मध्यमपुरुषबहुवचनम् । हा दुःख्यते । 'हा विषादशुग-तिंपु' इत्यमरः । वत्स विभीषण, लमपि कार्येण रावणकार्येण मे पापेन मया स्थितेः स्थानात् । 'स्थानमर्थादयोः स्थितिः' इति रत्नमाला । हेयस्याज्यः । भवसीति शेपः । हा हा इति द्विरुक्तिर्विषादातिशये । मयि वत्सल प्रीतिमन् । 'वत्सांसाभ्यां कामबरुं इति वृत्तिविषये प्रीतिवाचकाद्वत्सशब्दानमलर्थीयो लच्प्रस्यः। वस्स । दौहित्रलाद्वत्सशब्दः । ते महत्संकटं दुःखसंबाधम् । 'संकटं ना तु संबाधः' इत्य-मरः । पश्यामि न्यायदृष्ट्या निश्चिनोमि । वत्से, ज्येष्ठश्रातुः पुत्रि । केकसीति रावण-मातुर्नाम । इतासि । 'पुत्रोत्पत्तिविपत्तिभ्यां न परं सुखदुःखयोः' इति प्रसिद्धिरिति भावः । हा दुः ह्यसे नचिराच्छी प्रमेव त्रीन्पुत्रकान्खरकुम्भकर्णरावणान् । खरः केकस्याः खस्पुत्रः । अनुकम्पायां कन् । द्रक्ष्यसि । रामेण इतान्त्रेख लस्समीप-गमनादिति भावः ॥ १९ । मिश्रविष्कम्भः । संस्कृतप्राकृतात्मकविष्कम्भः ॥ अथाद्वः प्रस्तूयते—ततः प्रविदात इत्यादिना । राजानौ जनकदशर्थौ । परि-व्वज्यालिक्य । दिष्ट्येत्यानन्दे । वर्धसे श्रेयस्वी भवसि । पुत्रविषयाज्ञामातृविषयाच श्रेयखिलम् । ईरशः परशुरामस्यापि विनेता ते वत्सः । जामातुरपि पुत्रप्रायला-जनकं प्रति वत्सलम् । जामाता हि श्वशुरस्य शिष्यलात्पुत्रस्थानीयः । तदाह भागवते दक्ष:- 'एव मे शिष्यतां प्राप्तो यन्मे दुहितरप्रदीत् । पाणि विप्राप्तिम- अमाकृतानि च गुणैश्च निरन्तराणि लोकोत्तराणि च फलैश्च महोदयानि । वीरस्य तस्य महतश्चरिताद्धतानि नासाकमेव जगतामपि मङ्गलानि ॥ १२ ॥

वसिष्ठ:—(विश्वामित्रं परिष्वज्य ।) सखे कुशिकनन्दन, असामिरप्यनाशास्यो रामस्य महिमान्वयः । यत्कृतास्तेन कृतिनो वयं च भुवनानि च ॥ १३ ॥

विश्वामित्र:--प्रकृष्टपुण्यपरिपाकोपादान एव महिमा । के वय-

मेतावतः प्रकृष्टस्य ।

द्शरथः—भगवन् कुशिकनन्दन, मा मैवम् । आदित्याः कुळदेवतामिव नृपाः पूर्वे दिलीपादय-स्तेजोराशिमरुन्धतीपतिमृषिं भक्ता यदाराधयन् ।

खतः सावित्र्या इव साधवत् ॥' इति । अप्राकृतानीति । अप्राकृतानि दिव्यानि गुणैर्ज्ञानादिमिः शौर्यादिभिर्विनयादिभिः सौन्दर्यादिभिश्व निरन्तराणि निविडानि लोकोत्तराणि सर्वाभ्यर्हितानि फलैश्व महोदयानि महाफलजनकानि संप्रत्यसंनिकर्षा-त्तस्येत्युक्तम् । चरिताद्भतानि चरितह्रपाण्याश्चरीण्यस्माकमेवावयोरेव मङ्गलानि भव-न्तीति न । किंत्र जगतामपि मङ्गलानि भवन्तीत्यर्थः । अगहितेष्टार्थसिदिमेङ्गलम् ॥ १२ ॥ असाभिरिति । असाभिः । आवाभ्यामिखर्थः । रामस्य महिमान्वयो महिम्रो विभूतिगुणाद्यतिशयस्यान्वयः संबन्धोऽनाशास्यः । कृत इत्यत्राह्—यदिति । तेन रामेण वयं कृतिनः कृताः कृतार्थाः कृताः, गुरुखलक्षणेन खसंबन्धेन पर-मपुरुषार्थभागिनः कृताः, भुवनानि च कृतार्थानि कृतानि । कृतिन इत्यादेरनुषक्तस लिङ्गविपरिणामः । तदधीनाभ्यदयाभ्यामावाभ्यां न तदभ्यदय आशासनीयः. एवमन्येषामपि तद्धीनाभ्युदयत्वेन तद्भयुदयकारकत्वं न संभवतीखर्थः ॥ १३ ॥ एष महिमा रामस्य महिमा प्रकृष्टोऽतिशयितः पुण्यपरिपाकः पुण्यस्य फलप्रदानो-न्मुखीमाव उपादानं कारणं यस्य स तथोक्तः । भवतीति शेषः । 'पुण्यानामपि पुण्योऽसौ' इत्युक्तेः खयमेव रामः प्रकृष्टपुण्यात्मकः । ततोऽनन्याधीनोऽयं रामस्य महिमेति भावः । एतावतः परशुरामविजयपर्यन्तस्य प्रकृष्टस्यातिशयस्य के वयम् । भाशासनेन निष्पादयितुमशक्ता इत्यर्थः ॥ मा मैवम् । के वयमिति वक्तं नोचित-मिलार्थः । आदित्या इति । मङ्गलानां निधिर्भवातः प्रसन्न इति यदसासु कृता-उमह इति यत्, अयमेव पाक इति योजना । आदिलाः सूर्यवंश्याः । 'दिलादि-सादिल-' इलादिनादिलशब्दादपलार्थे ज्यप्रलये 'हलो यमां यमि-' इति यका-रलोपः । पूर्वे मत्तः प्राचीना दिलीपादयो नृपाः । कुलदेवतामिव श्रीरङ्गनाथमिव पाकस्तस्य च याश्च मूरितपसां सत्याशिषामाशिष-स्तासामप्ययमेव मङ्गलिनिषयेनः प्रसन्नो भवान् ॥ १४ ॥ विस्थामित्रः । यद्वाचां विषयमतीत्य चेतसां वा पर्यायात्परमतिशायनस्य वा यत् । ब्रह्मर्षे तदिह दुरासदे समिद्धं तेजोभिज्वेलित महत्त्वमप्रमेयम् ॥ १५ ॥

विश्वामित्र:--भगवन् मैत्रावरुण,

तेजोराशि प्रभावनिधिमृषि सत्यवचसम् । 'मुख्यस्य निर्विशेषेण शब्दोऽन्येषां विशे-षतः' इति न्यायेन मुख्यमृषिभूतमधन्यतीपतिम् 'निधिरपि पवित्रस्य महसः' इत्यु-काया अरुन्धत्याः पति वसिष्ठं भक्तयाराध्यत्वज्ञानेनाराध्यत्रपूज्यन् । अत्र 'यस्य देवे परा भक्तिर्यथा देवे तथा गुराँ दित श्रुतिरनुसंहिता। इति यत्तस्य च भूरि-तपसां प्रचरतपसां सत्याशिषाममोधाशासनानां या आशिषः सन्ति तासामपि पाकः फलप्रदानोन्मुखीभावः । भवतीति शेषः । विधेयप्राधान्यादयमित्य देश्यवाचकस्य पुंलिक्नलम् ॥ १४ ॥ ईदशः। दशरथोक्तमाहात्म्ययुक्त इलर्थः । यद्वाचामित्यादि। यन्महत्त्वं वाचां चेतसां वा गिरां मनसश्च । 'वा स्याद्विकल्पोपमयोरिवार्थेऽपि समु-चये' इत्यमरः । विषयं देशम् । 'देशविषयौ' इति चामरः । अतीत्यातिकम्य । 'परा-बरयोगे च' इति क्लाप्रत्ययः। 'समासे नञ्पूर्वे क्त्वो ल्यम्' इति ल्यबादेशः। वाद्यन-सागोचर इत्यर्थः। यन्महत्त्वमतिशायनस्य विश्वाधिकस्य प्रकर्षस्य । अतिपूर्वाच्छेतेर्भावे ल्युद् । 'अतिशायने तमबिष्टनां' इति सूत्रेऽतिशायन इति निपातनाद्दीर्घः । पर्या-यादतिशयात् । 'पर्यायोऽवसरे कमे' इत्यमरः । क्रमवाचिना पर्यायशब्देनातिशा-यनार्थशब्दान्तरवाच्योऽतिशयो गृह्यते । तथा च विश्वावधिकप्रकर्षावधिकप्रकर्षाः दिखर्थः । परम् । अतिशयितमिखर्थः । विश्वावधिकप्रकर्षौ यखदवधिकोऽपि यः प्रकर्षेत्तद्वधिकप्रकर्षयुक्तं च यद्भवतीति भावः । 'यद्वाचाम्' इत्यादिना प्रमाणाधि-कलमुक्तम् । तत्र वाद्यनसयोः संक्रचितलविषयलखाभाव्यात्प्राप्तस्य संकोचस्य व्युदासेऽपि प्रमेयस्य स्वतः संकोचः संभाव्येत । अतः प्रमेयस्वाभाव्यादिप संकोचो नास्तीति बोधनाय पर्यायात्परामित्यादि प्रकर्षस्यात्यन्तनिरवधिकत्वविवक्षया चोत्तरी-तरावधिनिर्देशः । तत्तेजोमिः प्रभावैः । 'तेजः प्रभावे दीप्तौ च' इत्यमरः । समिद्धं सम्यादीप्तम् । 'इन्धी दीतीं' इलस्मात् 'गलर्थ-' इलादिना कर्तरि को नकार-लोपश्च । अप्रमेयमपरिच्छेयम् । अत्र पर्यायात्परमित्यन्वयोक्तिः । अप्रमेयमिति व्यतिरेकोक्तिः । अतो न पुनरुक्तिः । अनेन च महत्त्वस्य प्रायिकत्वव्युदासो दुरा-सदो माहात्म्यातिशयात् । अस्मामिरपि समीपमासादयितुमशक्ते ब्रह्मणें खतपसा प्राप्तमहर्षिलयुक्ते विश्वामित्रे महत्त्वमुरकर्षी ज्वलति वीप्यते । 'ज्वल वीप्ती' ॥१५॥ मित्रावरुणयोरयं मैत्रावरुणः । 'तस्येदम्' इति संबन्धसामान्येऽण्यत्यः । वसिष्टस्य

सनत्कुमाराङ्गिरसोर्गुरुर्विद्यातपोमयः ।
स्तौषि चेत्स्तुत्य एवास्मि सत्यशुद्धा हि ते गिरः ॥ १६ ॥
रामभद्रे तु नाश्चर्यमेतत् । महाराजदशरयो हि तस्य जनियिता ।
साक्षात्पुण्यसमुच्छ्रया इव मनोर्वेवस्ततस्यान्वये
राजानस्त्वदपेक्षितेन विधिना गोपायितारः प्रजाः ।
ये भृताः प्रथमे पवित्रचरितास्तेषामयं धूर्षरो

वीरः क्षत्रियपुंगवो गुणनिषिः स्टाघ्यो धरित्र्याः पतिः ॥ १७॥

संबुद्धिः । सनत्कुमारेति । सनत्कुमाराङ्गिरसोः खज्येष्ठश्रात्रोरपि सनत्कुमाराङ्गि-रसोर्ग्रहराचार्यो विद्ययाध्यात्मविद्यया तपसा कायशोषणनियमेन ब्रह्मभावनानिष्ठस्य सनत्कुमारस्य विद्योपदेष्टा । कर्मभावनानिष्ठस्याद्गिरसस्तपसामुपदेष्टेति भावः । त्वसिति श्रेषः । एवंविधस्तवं मां स्तौषि चेद्भणवन्तं कथयसि चेत्सुत्य एवास्म्यभिधेयगुण-वानेवास्मि । हि यसाते गिरः सत्या अमोघाः खविषयसद्भावौपयिकाः शुद्धाः पूता ज्ञातांशेष्वयाथार्थ्यरहिताः । खज्जकुञ्जादिवत्समासः । भवन्तीति शेषः । गुणिनि-ष्ट्रगुणाभिधानं हि स्तुतिः । सा यद्यपि गुणशून्ये मयि न घटते, तथापि स्तावकस्य सूक्तरमोघतया मम ब्रह्मार्षित्ववन्माहात्म्यरूपेणाप्यतएव निष्पद्यत इति सुल्यत्वमुपपद्यत इति भावः । अत्र च देवहूतेः प्रचेतसां च खखपुत्रं कपिला-दिकं प्रतीव सनत्कुमाराङ्गिरसोरिप स्वानुजं वसिष्ठं प्रत्युपपत्रं शिष्यलम् । तदिदं पुराणेष्वनुसंधेयम् । अतएव 'न च हि वयो जातिः प्रकृष्टानाम्' इत्येतदन्य-विषयं व्यवस्थाप्यम् ॥ १६ ॥ रामभद्रमाहात्म्यं न मत्प्रयुक्तं भवद्वचनेनेदानीमेव माहात्म्यनिष्पत्तेः, किंतु पितुर्दशरथस्य संबन्धप्रयुक्तमित्याह--रामभद्रे त्विति । एतन्माहात्म्यं नाश्वर्यं नापूर्वम् । 'आश्वर्यमनिखे' इति सूत्रेणापूर्ववसूत्रन्याश्वर्य-शब्दो निपातितः । हि यस्मादृशस्थोऽस्य जनयिता पिता । भवतीति शेषः । अतः पितृप्रभावादिदं राममाहातम्यं नापूर्वमिखर्थः । साक्षादिति । साक्षात्पुण्यसमु-च्छ्या इव प्रत्यक्षतापन्नमुकृतराशय इति संभावनाहीः । इवशब्दः संभावनायाम् । तदुक्तम्-'यदायम्पक्रमांशो लोकतोऽसिद्धिमृच्छति । तदोत्प्रेक्षेव येनेवशब्द• संभावनापरः ॥' इति । उपमानपुण्यसमुच्छ्याणां खरूपेण लोकप्रसिद्धानामपि प्रख-क्षतापन्नत्वेन ठोकेष्वसिद्धत्व।दुत्प्रेक्षालंकारः । 'कर्तरि कियातादात्म्यसंभावनीरेफ्रे क्षा' इति केचिदालंकारिकाः प्राहुः । अत्र पुण्यकर्तृषु पुण्यतादात्म्योत्प्रेक्षेयम् । लद-पेक्षितेन लिदष्टेन । 'अवेक्षितेन' इति पाठे लया दृष्टेनेत्यर्थः । विधिना शास्त्रोक्तवि-धानेन प्रजा जनान्गोपायितारो रक्षितारः । प्रजारक्षणशीला इत्यर्थः । 'गुपू रक्षणे' इल्स्मात्ताच्छीलिकस्तृन्त्रलयः । अत एव 'न लोक-' इल्यादिना षष्टीनिषेधात्त्रजा इति कर्मणि द्वितीया। पवित्राणि स्मरणादिना लोकपावनानि चरितान्यनुष्टानानि येषां ते तथोक्ताः । प्रथमे पूर्वे । 'प्रथमचरम-' इत्यादिना प्रथमशब्दस्य सर्वनामसंज्ञायां जसः शीभावातप्रथमाबहुवचनान्तिमदम्। ये राजानो वैवस्वतस्य विवस्वदपस्य मनोः

अपि च।

अरिष्टस्त्वाष्ट्रस्य प्रश्नमनिवधो जन्भदमनः स विश्वेषामीशः पतिरिप निकायस्य मरुताम् । विनेतारं सेनां सततमपहन्तारमसुरा-नमुं वीरं वत्रे बहुषु समनीकेषु मधवा ॥ १८॥ सोऽयमीहशः कथमनीहशं प्रस्ते । कथमत्राश्चर्यं नाम । मरुत्वन्तं देवं य इह भगवन्तं विजयते विजिग्ये तं राजा युधि दशमुखं हैह्यपतिः ।

रन्वये वंशे भूता जाताः अभवित्रति शेषः । तेषां धूर्थरस्तद्वाह्यभारवोढा तेषां श्रेष्ठो वा वीरः क्षत्रियपुंगवः । क्षत्रियश्रेष्ठ इत्यर्थः । 'स्युरुत्तरपदे व्याघ्रपुंगवर्षभकुक्षराः । सिंहशार्द् लनागायाः पुंसि श्रेष्ठार्थगोचराः ।' इत्यमरः । धरित्र्या अयं श्लाध्यः पतिर्देश-रथो गुणानां राममाहात्म्यहेतुगुणानां निधिरक्षयस्थानविशेषः। भवतीति शेषः॥१७॥ अरिष्ट इति । स प्रसिद्धो मधवेन्द्रः । 'श्रृनुक्षन्-' इत्यादिना मधवच्छब्दो निपा-तितः । जम्भदमनः सन्नपि जम्भासुरहन्ता सन्नपि, लाष्ट्रस्य देवशिल्पनः पुत्रस्य प्रशामनविधौ हननिकयायामरिष्टः सन्नष्यश्चभरहितः सन्निप । 'रिष्टं क्षेमाऽश्चभा-भावे' इत्यमरः । विश्वेषामीशोऽपि त्रैलोक्याधिपतिः सन्नपि, महतां देवानां सप्त-महतां वा । 'महतौ पवनामरौ' इत्यमरः । निकायस्य समूहस्य । 'स्यानिकायः पुञ्ज-राशी' इत्यमरः । पतिः सन्निष । मध्यमणिन्यायेनायमध्यभयत्रान्वेति । सेनां विने-तारं व्यहादिकियास सेनाक्षिक्षणशीलमसुरानपहन्तारमसुरवधशीलम् । सततिम-त्युभयान्वयि । तृत्रन्तयोगात्सेनासुरशब्दाभ्यां द्वितीया । वीरममुं दशरथं बहुपु समनीकेषु युद्धेषु वने वृतवान्। 'वृञ् वरणे' इल्लास्कर्तरि लिद् । 'खरित-त्रितः-' इत्यादिनात्मनेपदम् । सहायत्वेनेति शेषः ॥ १८ ॥ स इति । ईदश इन्द्रेण वरणीयो दश्चरथोऽनीहरा रामं विसहशं कथं प्रसूते जनयति । ईहशशब्दोऽयं परश्चरामविजयिनं रामं परामृशति । 'पितुः शतगुणः पुत्रः' इति न्यायेनायं दश-रथो महेन्द्रसहायात्खस्माच्छतगुणं पुत्रमजनयदिवेति भावः। कथमत्राश्वर्यं नामेति। अत्र रामे कथं नामाश्चर्यम् । तादशात्पितः शतगुणस्य न्याय्यत्मन्नेदमपूर्वमिति भावः । यत एवं ततः सर्वमनेन जितमिति निगमयति—मरुत्वन्तमित्या-दिना । यो दशमुख इह भुवने भगवन्तं माहात्म्यवन्तं वीशीतिशयवन्तं वा । 'भगं श्रीकाममाहात्म्यवीर्थयत्नार्ककीर्तिषु' इत्यमरः । देवं विजिगीषुं दीप्तिमन्तं वा मरुलन्तिमन्द्रम् । 'इन्द्रो मरुलान्मघवा' इत्यमरः । विजयते । अभिभवती-खर्थः । 'जि अभिभवे' अभिभवो न्यूनीकरणम् । 'विषराभ्यां-' इत्यात्मनेषदम् । अधापि रावणेनेन्द्राभिभवनस्य वर्तमानलाल्लरः प्रयोगः । तं दशमुखं हैहयानां हेह-यदेशराजानां पतिः खामी राजा वार्तवीयौंऽर्जुनो युघि युद्धे । 'समिखाजिसमि-

निहन्तारं तस्य प्रथितमहिमानं त्रिभुवने

महावीरं जित्वा किमिव तव वत्सेन न जितम् ॥ १९ ॥

द्शरथः—तिकिमित्यद्य द्विधा विभज्यते लोकः ।

विश्वामित्रः—एष वत्सो रामभद्रः सजामदम्य इत एवाभिवर्तते । य एषः

वीरिश्रया च विनयेन च शोभमानो
मान्ये मुनाववनतश्च गुणोन्नतश्च ।
छज्ञां वहन्भृगुपतौ हतवीरदर्भे
शिष्यो गुराविव कृतप्रथमापचारः ॥ २०॥
(ततः प्रविशतो रामजामदस्यौ ।)

रामः-

यद्गम्मवादिभिरुपासितवन्चपादे विद्यातपोव्रतनिधौ तपतां वरिष्ठे ।

द्युधः' इत्यमरः । विजिग्येऽभिभूतवान् । 'सन्छिटोर्जेः' इति कुलम् । कार्तवीर्य-स्यातीतलाहिटः प्रयोगः । तस्य कार्तवीर्यस्य निद्दन्तारं प्रथितमहिमानमेकविंशति-क्रलः सर्वेक्षत्रियविध्वंसनेन प्रख्यातमाहात्म्यम् । त्रयाणां भुवनानां समाहारिक्रभु-वनम् । पात्रादिलात्क्रीलाभावः । तस्मिन् । निर्धारणे सप्तमी । महावीरं त्रिभुव-नान्तर्गतःवेऽपि त्रिभवनोत्तीर्णवीयीतिशययुक्तम् । यद्वाधिकरणे सप्तमी । त्रिभवने प्रियतमहिमानमिखन्वयः । परश्चरामामेखर्थः । जित्वा । स्थितेनेति शेषः । तव वत्सेन । रामेणेखर्थः । किमिव न जितम । किमिति क्षेपे । सर्वमेव जैतव्यं जितमि-त्यर्थः । सामान्ये क्लीबम् । व्यतिरेकोक्तिः प्रामादिकलनिवृत्त्यर्था । इवशब्दो वाक्या-लंकारे । अत्राप्यनुमानं नाम संध्यङ्गमुक्तम् ॥ १९ ॥ तत्किमित्यादि । अय लोको जनः । समधावेकवचनम् । द्विधा विभज्यते द्वेषा नियत इति यतः. तितकम् । केन हेत्रनेखर्थः ॥ एष इति । अभिवर्तत आगच्छति । अतस्तयोर्मार्गप्र-दानाय जनसंघातो द्विधा भिग्नत इत्यर्थः।य एषः।योऽयं राम इत्यर्थः। वीरश्चियति । वीरश्चिया वीरपुरुषधर्मशौर्यादिसमुद्धा विनयेनानौद्धत्यावहस्त्रो-त्कर्षानुसंधानेन शोभमानी मान्ये पूज्ये मुनौ परशुरामेऽवनतः प्रह्वो गुणैः सौहा-दीदिभिरुत्रत उत्कृष्टः । चकारचतुष्टयं तत्तद्भणसमुचयार्थम् । गुरौ कृतप्रथमापचारः कृतपूर्वानुचितव्यापारः शिष्यो गुराविव हतवीरदर्वे नाशितशौर्यादिप्रयुक्तगर्वे भूगु-पतौ लज्जां वहनकृत्यानुष्ठानुबुद्धिप्रयुक्तहृदयसंकोचं वहन्सन्निवर्तत इत्यनुषङ्गः ॥ २० ॥ यदित्यादि । भगवनमाहात्म्यनिधे, ब्रह्मवादिभिर्वेदान्तवेद्यपर्मात्मापदे-शशीलैः । ब्रह्मवादिनो हि सर्वोत्क्रष्टास्तथाविधेहपासिताः केचित्तैरपि वन्यी पादौ

दैवात्कृतस्त्विय मया विनयापचारस्तत्र प्रसीद भगवन्नयमञ्जिलिस्ते ॥ २१ ॥
जामदृश्यः—अपराद्धं किं त्वया जामदृश्यस्य । ननूपकृतम् ।
पुण्या ब्राह्मणजातिरन्वयगुणः श्लाघ्यं चरित्रं च मे
येनैकेन हृतान्यमूनि हरता चैतन्यमात्रामपि ।
एकः सन्नपि भूरिदोवगहनः सोऽयं त्वया प्रेयसा
वत्स ब्राह्मणवत्सलेन शमितः क्षेमाय दर्पामयः ॥ २२ ॥

यस्य स तथोक्तस्तस्मिन्वियानां ज्ञानानां तपसां नियमानां वतानां च निधावक्ष-याधारे । यद्यपि नियमवतयोरनतिरेकस्तथापि विद्यार्थलमोक्षार्थलाभ्यामिह भेदो विवक्षितः । तपतां दोषानभिषद्गेण दीप्यमानानां वरिष्ठे श्रेष्ठे लयि विषये मया विनयापचारोऽविनयप्रयुक्तानुचितवृत्तिदेवाद्विधिवशात्कृत इति यत्तत्र नि-मित्ते ते तुभ्यमयमञ्जलिः । बद्ध इति शेषः । 'अञ्जलिः परमा मुद्रा क्षिप्रं देवप्रसा-दनी' इत्युक्तम् । तदाह-प्रसीदेति । प्रसीद । कालुध्यं जहीत्यर्थः ॥ २१ ॥ किमपराद्धम् । कोऽपराधः कृत इत्यर्थः । ननूपकृतम् । उपकार एव कृत इत्यर्थः । तदेवाह-पुण्येति । हे वत्स राम, चैतन्यस्य समीचीनज्ञानस्य मात्रामपि लेश-मपि । 'अथ मात्रं स्यादवधारणकात्स्र्ययोः । मात्रा परिच्छदे वर्णमाने कर्णादिभू-षणे ॥ सैवाल्पपरिमाणे च' इति रत्नमाला । हरता नाशयतैकेनासहायेन दर्पामयेन पुण्या धर्मिष्ठा । 'पुण्यं धर्मवति त्रिपु' इति रलमाला । त्राह्मणजातिर्वाह्मणाः । 'जातिश्छन्दो जन्म गोत्रं स्वचाहतिकरोत्तरः । सामान्यं मालती च' इति रत्न-माला । अन्वयस्य भूगुवंशस्य गुणोऽमानिलायाः मगुणवर्गः । बाह्मणवंशेषु हि भुगुर्वशः प्रशस्तः । अतएव प्रवराध्याये 'भृगूणामेवावे व्याख्यास्यामः' इत्युपका-न्तम् । इलाध्यं मे चरित्रं मयानुष्ठेयं वृत्तजाल्यन्वयानुरूपं चेल्यम्नि जातिगुणच-रित्राणि । असौ चासौ चादथेति सहोक्तौ 'त्यदादीनि सर्वेनित्यम्' इत्येकशेषे 'खदादितः शेषे पुंनपुंसकतो लिङ्गवचनानि' इति शास्त्रेण परत्वात्रपुंसकशेषः । हतानि नाशितानि । अभवत्रिति शेषः । हता च हतश्व हतं चेति सहोक्तौ 'नपुं-सकमनपुंसकेनैकवचास्यान्यतरस्याम्' इति नपुंसकैकशेषः । एकवद्भावस्य वैकल्पि-कलाद्बहुवचनम् । प्रसिद्धस्य हि राजयक्ष्मादेरामयस्य वातपित्तःहेन्मात्मकधातुत्रयना-शकलिमित द्र्णमयस्यापि जालादित्रयनाशकलमुक्तम् । सोऽयं तथाविधोऽयमेकः सन्तप्यसहायः सन्नपि भूरिदोषैः कोधमात्सर्यादिभिर्हेयसभावविशेषैः स्वप्रयुक्तेर्गह-नो दुरासदः । न केवलं गुणहानिकरः, किंतु दोषावहश्वेत्यर्थः । दर्प एव शौर्या-दातिरायप्रयुक्ताहंकार एवामयो व्याधिः । 'रोगव्याधिगदामयाः' इस्यमरः । ब्राह्मणेषु वत्सलेन प्रीतिमता प्रेयसा विशिष्येव मयि प्रीतिमता त्वया क्षेमाय मङ्गलाय लब्ध-रक्षणाय । 'क्षेममस्त्री स्थान्मङ्गले लब्धरक्षणे' इति रत्नमाला । क्षेमशब्दोऽत्र मोक्ष-रूपक्षेमवाची । तथा चापस्तम्बः—'प्रायश्चित्तबुद्धेः क्षेमप्रापणम्' इति । शमितो

रामः—कथं नापराद्धं मया, यदायुधपरिग्रहं यावदारूढो दुर्योगः । जामदम्यः—एष एव न्याय्यः ।

असाध्यमन्यथादोषं परिच्छिच शरीरिणः । यथा वैद्यस्तथा राजा शस्त्रपाणिर्भविष्यति ॥ २३ ॥

रामः — कोऽहमुक्तिप्रत्युक्तिक।यां भगवता । तसादित इतो भगवन् । जामद्म्यः — क पुनर्भया वत्स, गन्तव्यम् ।

रामः यत्र तातश्च तातजनकश्च । अथवा शान्तम् । यत्र भग-वन्तौ मैत्रावरुणकौशिकौ ।

नाज्ञितः । इतःपरं जातिगुणचरित्रवृद्धिनिविंघातेति भावः । भूरिदोषगहन इत्यनेन राजयक्ष्मणो बहुरोगसमूहात्मकत्ववद्दर्पस्य बहुदोषसमूहात्मकत्वमिति सूच्यते । चै-तन्यमात्रां हरतेति चैतन्यनाशकत्वादप्यस्य व्याधेश्च तुल्यत्वम् । उक्तं च-'राज-यक्ष्मेव रोगाणां समूहः' इति । 'खस्थे चित्ते बुद्धयः संभवन्ति' इति च । ब्राह्मण-वत्सलेनेत्यत्र 'गुरुविप्रतपिखदुर्गतान्प्रतिकुर्वीत भिषक्सभेषजैः' इत्येतदनुसंधेयम् ॥ २२ ॥ कथं नापराद्धम् । अपराधः कथं न कृत इत्यर्थः । आयुधपरिप्रहं या-वदायुधपरिम्रहपर्यन्तम् । महाभाष्यकारप्रयोगाद्यावच्छब्दयोगे द्वितीया । 'या-वत्तावच सकाल्येऽवधौ मानेऽवधारणे' इत्यमरः । दुर्थोगः । युज्यतेऽनेन शुभा-शुभरूपं फलमिति योगो दैवम् । दुर्योगो दुष्टदैवम् । दुर्भाग्यमिति यावत् । आरूढः अयोजितवान् ॥ एष आयुधपरित्रहो न्याय्यः । उचित इल्पर्थः । 'परिन्योनींणोर्ध्य-ताश्रेषयोः' इति निपूर्वादिणो घञ्प्रखयः । एवकारो दुर्योगप्रयुक्तानि व्यवच्छिन-ति । तदाह-असाध्यमिति । वैद्यो मिषक् । 'मिष्यवैद्यश्विकत्सके' इत्यमरः । शरीरिणो देहिनो दोषं वणरूपं कर्मान्यथा शस्त्रप्रप्रणादन्येनोपायेनासाध्यमनिवर्ल्य निश्चित्य । 'साधनमनुगमगत्योः शेफिस सिद्धौ निवृत्तिदापनयोः' इति रत्नमाला । यथा शस्त्रपाणिः शस्त्रं पाणौ यस्य स तथोक्तः । 'प्रहरणार्थेभ्यः परे निष्ठासप्तम्यौ' इति पाणिशब्दस्य पर्निपातः । व्रणरूपदोपनिवर्तनार्थमिति शेषः । भविष्यति तथा राजा दुर्दमनाधिकृतो राजा शरीरिणः शास्त्रवश्यत्वार्हस्य दोषमकृत्यकरणः कृत्याकरणहरम् । अन्यथा शस्त्रप्रहणातिरिक्तगुणोपदेशाद्यपायेनासाध्यमनिवर्सं प-रिच्छिय निश्चिस शस्त्रपाणिर्दृष्टदमनार्थं गृहीतासुधी भविष्यति । परिच्छेदिकयापेक्ष-या भविष्यत्त्वम् । दोषस्य प्रकारान्तरेणानिवर्त्यत्वनिश्वयोत्तरक्षणप्रभृतिशस्त्रमादत्त इलर्थः । 'शस्त्रक्षुरामिकर्माणि प्रकरोति यथा पिता' इलादिकमत्रानुसंघेयम् ॥ २३ ॥ क इति । उक्तिश्व प्रत्युक्तिश्व यस्यां कियायां सोक्तिप्रत्युक्तिका । मयूरव्यंसकादि-त्वात्समासः ॥ तातजनकश्च । भार्या प्रति पितृत्वाज्जनकस्य तातत्वम् । क्षत्रिययोर्ब-हार्षिणानुपर्सर्वव्यतामिनसंधायाह -अथवा शान्तमिति । एवं मदुक्तिनिमितकं दुरितमिति शेषः । शान्तम् । शाम्यत्वित्यर्थः । 'आशंसायां भूतवच' इति निष्ठा ।

जामदृश्यः इदिमदानीमशक्यम् । अनितक्रमणीयो रामनि-देशः । (परिकम्य ।)

> स एष रामः सौम्यत्वादचण्डश्चण्डशासनः । यस्य प्रतिष्ठितं जैत्रं जामद्द्येऽपि शासनम् ॥ २४ ॥

राजानौ - अतिगम्भीरः सौजन्योद्वारः ।

रामः - एष वो रामशिरसा प्रणामपर्यायः ।

सर्वे - एहोहि वत्स । (इति परिष्वजनते ।)

जामदृश्य:—भगवन् मैत्रावरुण, एष जमद्ग्निपुत्रः प्रणम्य कौशि-केन सार्धमत्रभवतो विज्ञापयति ।

वृद्धातिक्रमसंभृतस्य महतो निर्णिक्तये पाप्मनः प्रायश्चेतनमादिशन्तु गुरवो रामेण दान्तस्य मे ।

मैत्रावरणकाँ शिकाँ वसिष्ठविश्वामित्रौ स्तः । आवयोर्विद्यातपोमिराधिक्यात्तेन तयो-रुपगन्तव्यलं न्याप्यमिति भावः ॥ इदं पूर्व मया क्षिप्तयोर्दशरथजनकयोवेसिष्ठ-विश्वामित्रयोवी समीपगमनमिदानी मम परिभवकालेऽशक्यम्। लज्जावशादुष्कर-मिखर्थः । अनतिकमणीयो रामनिदेशः । तथापि रामाज्ञा दुरतिकमेखर्थः । 'निदेशः शासनं च सः । शिष्टिश्वाज्ञा च' इत्यमरः । स एप इति । जैत्रं जयशीलं यस्य रामस्य शासनमाज्ञा जामदस्ये क्षत्रियान्तके परशुरामेऽपि प्रतिष्ठितं संजातगौरवं कार्यनिर्वाहसामर्थ्ययुक्तं वा। जातमिति शेषः। 'प्रतिष्ठा तु समाप्ती गौरवेऽपि च। कार्यनिर्वाहसामर्थ्ये चतुर्थे छन्दसि स्थितो ॥' इति रत्नमाला । सौम्यलात्सोमव-दाह्वादकरत्वादचण्डोऽतीक्ष्णः स एष रामश्रण्डशासनस्तीक्ष्णाज्ञः । आज्ञायास्तीक्ष्ण-लमतिवर्तिनामात्महानिपर्यन्तं दुर्गतिप्रयोजकलम् ॥ २४ ॥ अतीति । सौजः न्यस्य सुजनभावस्योद्गार् आविष्करणम् । अतिगम्भीरः । अक्षोभ्यसौहार्दम्लक इल्पर्थः । 'निम्नं गभीरं गम्भीरम्' इल्पमरः । निम्नपर्यायोऽयं गम्भीरशब्दो गौण्या वृत्त्या त्वक्षोभ्यपरः शासनीयत्वमभ्युपगच्छतो मित्रत्वमविचाल्यमिति हि लभ्यते ॥ प्रणामस्य नमस्कारस्य पर्यायः । कमप्राप्तस्यानतिपात इत्यर्थः । 'पर्यायोऽवसरे कमे' इस्यमरः । 'परावनुपास्य इणः' इति घल् । गुरुविषये प्रणामस्य विहित-लादिदानीं तदनुष्ठानात्तस्यानतिपात इति भावः ॥ परिष्वजन्त आलिङ्गन्ति ॥ कौशिकेन सार्धमत्रभवतो विश्वामित्रसहितान्युष्माञ्जमदग्निपुत्र इति विशेषणेन मयि दुष्टेऽपि मित्तिया भवद्भिरवेक्षणीय इति व्यज्यते । विज्ञापनप्रकारमेवाह— वृद्धेति । गुरवो भवन्तः कर्तारः । रामेण दान्तस्य दमितस्य । शिक्षितस्येति यावत् । 'वा दान्तशान्त-' इत्यादिना णिचि निष्ठान्तो दान्तशब्दो निष्पादितः । मे मम बृद्धानां भवतामतिकमेणातिलङ्गनेन संभूतस्य संपादितस्य महतः पाप्मनो प्राग्धर्मस्य भवन्त एव हि परं द्रष्टार आसन्गुरो लब्ध्वा ज्ञानमनेकथा प्रवचनैर्मन्वादयः प्राणयन् ॥ २५ ॥ विसिष्ठः—वत्स, अद्य नः श्रोत्रियाणां कुले जातोऽसि । दुर्विनीते त्विय वयं दुःखिताः सुखिनोऽन्यथा । निसर्गो ह्येष वृद्धानां यत्तु श्रेयस्तथैव तत् ॥ २६ ॥ तत्परिपृत एवासि ।

ब्रह्महत्यासाम्यान्महापातकस्य निर्णिक्तये निर्णजनाय । 'णिजिर् शाँचे' इत्यस्माद्भावे ब्रियां किन् । ग्रद्धये प्रायश्वेतनं प्रायश्वितं तपोनिर्णयं पापनाशकं कर्म वादिशन्तू-पदिशन्लाज्ञापयन्तु वा । यद्यपि तपोवाचिनः पापवाचिनो नाशवाचिनो वा प्राय-शब्दस्याकारान्तस्य निर्णयशोधनसंधानान्यतमवाचिनि चित्तिशब्दे चित्तशब्दे वा परे 'प्रायस्य चितिचित्तयोः' इति सुडागमो विहितः, तथापि पारस्करादेराकृतिगण-त्वाचित्तिचित्तराब्दसमानार्थकचेतनराब्देऽपि परतः प्रायशब्दस्य सुडागमः साधुः । एवम् 'प्रायश्वेतयां चके' इति मुरारिप्रयोगोऽपि पारस्करादेराकृतिगणत्वादेव साधः । 'प्रायो नाम तपः प्रोक्तं चित्तिर्निर्णय उच्यते । तपोनिश्वयसंयोगं प्रायश्वितं विदु-र्वधाः ॥ प्रायः पापं विजानीयाचित्तं तस्य विशोधनम् ॥' इति चोक्तम् । 'चिती संज्ञाने' चौरादिकः । अनुष्टेयानिर्णयस्यानर्थपर्यवसाननियमादनुष्टानमर्थसिद्भम् । चेत-यतेर्विशोधनसंधानार्थंकत्वं तु धातूनामनेकार्थत्वात्प्रायशब्दस्य नाशवाचित्वे तु नष्टस्य ब्राह्मण्यादेः संधायकं कर्म प्रायश्वितादिशब्देनोच्यत इत्याहः । प्रायःशब्दस्याव्यय-त्वाद्व्ययानामनेकार्थत्वात्तपःपापार्थकत्वम् । ततश्च प्रायश्चेतनं प्रायश्चेतयां चके इत्य-नयोः साधुत्वम् । एवं प्रायश्वित्तिशब्दश्व साधुरेव । 'प्रायस्य चित्तिचित्तयोः' इस्येतन्त प्रायश्चिरयादेः सुडागमरहितस्य वारणार्थमित्यपि द्रष्ट्रव्यम् । हे गुरो वसिष्ठ, भवन्त एव धर्मस्यालोकिकश्रेयःसाधनस्य वेदैकसमधिगम्यस्य वार्थस्य प्राग्द्रष्टार आसन्त्रथमदर्शिनोऽभवन् , मन्वादयः परं मन्वादयस्त प्रवचनैभवत्कृतोपदेशैर्ज्ञानं धर्मप्रमितिं लब्ध्वा धर्ममनेकधा प्राणयन्प्रन्थैः प्रतिपादितवन्तः । यद्वा मन्वादयो भवन्यो धर्मप्रमितिं लब्ध्वानेकधा प्रवचनैहपदेशरूपैर्धन्थैर्धर्म प्राणयन्त्रबोधयन । प्रपूर्वी नयतिः प्रतिपादने वर्तते । हि यस्मात्प्राणयंस्तस्माद्भवन्त आदिशन्तिवति संबन्धः ॥ २५ ॥ वत्सेति । अद्यानुतापेन प्रायश्चित्तान्वेषणकाले । दुर्विनीत इति । हे वत्स जामदम्य, त्वयि दुर्विनीते सति सज्जनोचिताचारातिचरणेन समुद्धते सति वयं कुलबृद्धाः दुःखिताः संजातदुःखाः । अभूमेति शेषः । अन्यथा त्वयि विनीते सति सुखिनः संजातसुखाः । भवामेति शेषः । एष खवंश्येषु दुर्विनीतेषु दुःखितत्वं विनीतेषु सुखित्वं चेखयम् । विधेयप्राधान्यात्पुंस्त्वमेकत्वम् । वृद्धानां ज्ञानवयःशीलैः प्रकृष्टानां पुरुषाणां निसर्गः स्वभावः । हिशब्दः प्रसिद्धौ । यच्छ्रेयस्तत्त्रथैव त्वद्रक्तरीत्या सानुतापस्य तव प्रायश्चित्तं साध्यमेवास्ति ॥ २६ ॥

विश्वामित्रः—वत्स, अपहतं ते विद्यः पाप्मानं रामभद्रेण । यतः प्रायश्चित्त इव राजदण्डेऽप्येनसो निष्क्रयमामनन्ति धर्माचार्याः, किं पुनरत्रभवान्वसिष्ठः प्रजापालनसंनिधौ प्रशास्ति ।

रामः — एतानि भगवतां साक्षात्कृतब्रह्मणामृषीणां प्रसन्नगम्भीरपा-वनानि वचनानि ।

दश्रथ:--भगवञ्जामदम्य,

निसर्गतः पवित्रस्य किमन्यत्पावनं तव ।

तीर्थोदकं च बह्निश्च नान्यतः शुद्धिमहेतः ॥ २७ ॥

वत्सेति । हे वत्स जामदस्य, ते पाप्मानं शस्त्रप्रहणादिशयुक्तं लत्पापं रामभदे-णापहतं विनाबीतं विद्यो जानीमः । यतो यसाद्धर्माचार्या धर्मोपदेष्टारः । 'मन्त्र-व्याख्याकृदाचार्यः' इत्यमरः । प्रायश्चित इव कृच्छ्चान्द्रायणादिपापनाशककर्मणीव राजदण्डेऽपि राज्ञां शिक्षणेऽप्येनसः पापस्य निष्कयं शुद्धिमामनन्ति बहुशो वदः न्ति । 'म्रा अभ्यासे' इति पठितस्याङ्पूर्वकस्य 'पाघ्रा-' इत्यादिना मनादेशः । 'राजिभर्भृतदण्डास्त कृत्वा पापानि मानवाः । निर्मलाः खर्गमायान्ति सन्तः सुकृ-तिनो यथा ॥' इति मनुवचनम्, 'दण्डचे यः पातयेद्वण्डं दण्ड्यो यश्चापि दण्ड्यते । कार्यकारणसिद्धार्थौ तालुभौ नावसीदतः ॥' इति श्रीरामायणवचनं च द्रष्टव्यम् । किं पुनरिति । अत्रभवानपूज्यः । अत्रभवत्तत्रभवच्छब्दौ पूजार्थाविति वैयाक-रणाः । वसिष्ठः प्रजापालनसंनिधौ प्रशास्ति परिपूत एवासीति निर्दिशति । 'प्रशासनं तु निर्देशः' इति कोशः । इति यत्, ततो हेतोस्ते पाप्मानमपहतं विद्म इति किं पुनर्वक्तव्यमिखर्थः । प्रजापालनसंनिधाविखत्र 'ऋग्वेद्वियजुर्वेद्विच सामविदेव वा । त्रयवरा परिषज्ज्ञेया धर्मसंशयनिर्णये ॥' इति वचनमनुसंधेयम् । अत्रभवानित्यत्र 'प्रवृते यं स धर्मः स्यादेको वाध्यात्मवित्तमः' इत्यतदनुसंघेयम् ॥ एतानीति । एतानि परिपृत एवेखादीनि प्रशास्तीखन्तानि । भगवताम् । 'उत्पत्ति च विनाशं च भतानामागतिं गतिम् । वेति विद्यामविद्यां च स वाच्यो भगवानिति ॥' इत्युक्तः भगवच्छब्दप्रदृत्तिनिमत्तवतां साक्षात्कृतब्रह्मणां प्रत्यक्षीकृतपरमातमनां प्रत्यक्षितवि-प्रकीर्णवेदानां वा ऋषीणां सत्यवचसां वचनानि वाक्यानि प्रसन्नानि संशयच्छेद-कानि गम्भीराण्यक्षोभ्याणि पावनानि श्रवणमात्रेणापि पापहराणि च । भवन्तीति शेषः । निम्नोनतादिवद्विशेषणसमासः । भगवतामित्यादिविशेषणद्वयेन यथार्थ-दृष्टिलमुक्तम् । ऋषीणामित्यनेन यथार्थवक्तलमुक्तम् । अनेनाप्तलमुक्तं भवति प्रसन्नपदेन संदेहनिर्णयार्थ मीमांसापेक्षश्रतिवचनेभ्यो व्यावृत्तिरुच्यते । गम्भीरपदेन विप्रकीर्णवेदम् लत्वोत्तया विप्रलम्भकस्यतिभ्यो व्यावृत्तिरुच्यते । पावनपदेन च मन्दानामपि तत्वार्थप्रामितिप्रबन्धकपापनिवर्तकलमुच्यते ॥ भगविन्निति । निस-र्गत इति । भगवज्ञामदम्य, निसर्गतः खभावतः पवित्रस्य खयं पूतस्य सतोः जामद्रयः—भगवति वसुंघरे, प्रसीद रन्ध्रदानेन । जनकः—मगवन्, यदि प्रसन्नोऽसि तद्विसञ्घोपवेशनात्परिपुनीहि नो गृहान् । एतत्पूतमासनं भगवतः ।

जामद्रयः — यद्भिरुचितं सूर्यशिष्यान्तेवासिने राजन्यश्रोत्रियाय । (सर्वे उपविशन्ति ।)

द्शरथ:---

जनपदबहिर्निष्ठा यूयं गृहस्य परिप्रहा-द्वयमिप निजैर्व्यप्राः कार्येस्ततो न बभूव यः । स इह भवतामद्यास्माभिर्मनोरथवाञ्छितः सुचरितपरीपाकात्प्राप्तिश्चिरस्य समागमः ॥ २८॥

Sन्येषामपि पावयितुस्तवान्यत्पावनं पावनान्तरं किम् । किमर्थमित्यर्थः । तीर्थोदकं च ऋषिजुष्टोदकं च। ऋषिजुष्टाम्भोवाचिनस्तीर्थशब्दस्योदकशब्दसमित्याहाराहिष-जुष्टलरूपविशेषणमात्रपरत्वम् । विद्विश्च पावकश्चान्यतः शुद्धि खव्यतिरिक्तवस्तहे-तुकां शुद्धिं नाईतः । न क्षमेते इत्यर्थः । अतः प्रायश्वेतनामादिशन्तिति भवदु-क्तिने युक्ति भावः । दष्टान्तालंकारः । 'चेद्विम्बप्रतिबिम्बत्वं दष्टान्तस्तदलंकृतिः' इति लक्षणात् । 'तेजीयसां न दोषाय वहेः सर्वभुजो यथा' इति वचनाभिप्रायेण वहेः काष्टानिर्देशः ॥ २७ ॥ भगवतीति । रन्ध्रदानेन प्रायश्वितादिना पराजितपापसाप्यसंव्यवहितकार्यस्य मम विविक्तदेशवासार्थे खस्मिन्विवरप्रदा-नेन विवरप्रदानार्थम् । 'अध्ययनेन वसति' इतिवत्प्रयोजने तृतीया । प्रसीद प्रसादं कुरु ॥ भगवित्रत्यादि । यदि प्रसन्नोऽसि लमसासु कृतप्रसादश्चेत्तदा विसन्धं यथा तथा इमेऽस्माकमनतिरिक्ता इति विश्वासयुक्तं यथा तथा । 'समौ विसम्भविश्वासौ' इत्यमरः । उपवेशनादासनात्रो गृहानस्मद्भहान्परिपुनीहि परितः पावय । एतदित्यङ्गल्यासनं निर्दिशति—यदिति । सूर्यशिष्यस्य याज्ञवल्क्यस्या-न्तेवासिने शिष्याय राजन्यश्रोत्रियाय क्षत्रियाय छन्दोऽध्येत्र । 'श्रोत्रियाध्यापक-धूर्तैर्जातः' इति समासः । 'रुच्यर्थानां प्रीयमाणः' इति चतुर्था । यदमिवितं यत्त्रीयमाणम् । तद्हिलति शेषः ॥ सर्वे उपविशन्ति । उपवेशं नाटयन्तीत्यर्थः ॥ जनपदेति । अत्र जामदम्येत्यादि । हे जामदम्य, यूयम् । पूजायां बहुवचनम् । जनपदेभ्यः कोसलादभ्यो बहिर्भूते वने नितरां तिष्ठन्तीति जनपदबहिर्निष्ठाः । भव-थेति शेषः । यूयमरण्येकनिष्ठा भवथेत्यर्थः । वयमप्यहमपि । 'अस्मदो द्वयोश्व' इत्ये-करवे बहुवचनम् । गृहस्य परिपालनाह्नहोपलक्षितगृहस्थाश्रमस्वीकारान्निजैः कार्यै राज्यपरिपालनादिभिरवश्यकर्तव्येव्यीपारैर्व्यप्रा व्यासकाः । भवाम इति शेषः । 'व्यप्रो व्यासक आकुले' इल्पमरः । इति यत् , ततो हेतोर्यः समागमो न बभूव न जातः सोऽस्माभिर्मनोरथैक्त्कण्ठाविशेषवाञ्चितो विषयीकृतः । पाकं पचन्तीतिवन्निर्देशः ।

अत्र च।

का ते स्तुतिः स्तुतिपथादितवृत्तवामः
। किं दीयतामिवकलक्षितिदायिनस्ते ।
शान्तस्य किं परिजनेन मुनेस्तथापि
पुत्रैः समं दशरथोऽच वशंवदस्ते ॥ २९ ॥
जामदग्रः — यूयमीदृशा इति किमाश्चर्यम् ।
पेद्धं धाम यमामनन्ति मुनयः सोऽयं निधिज्योतिषां
देवो वः सविता कुलस्य किमतो मृत्ये प्रशंसापदम् ।

यद्वा मनांस्येव रथा मनोरथास्तैरस्खलितगमनसाधनलेन सादश्याद्भूपणम् । वाञ्छितः श्रेप्सितो भवतामस्माभिः सह समागमः । अस्माभिरित्यप्रधाने तृतीया खनैच्यं योत-यति । अस्माभिरित्यभयान्वयि । सुचरितपरीपाकात्मुकर्मणां फलप्रदानौनमुख्याद्वेतोः चिरस्य प्रामोऽस्माभिश्वरेण लब्धः । अभूदिति शेषः ॥ २८ ॥ अत्र चेति । अस्मिन्समागमे लिखर्थः । का त इति । स्तुतिपथारस्तुतिमार्गादतिवृत्तमतिकान्तं धाम प्रभावो यस्य स तथोक्तस्य । अतिवृत्ति प्रस्पादानस्विवक्षया स्तुतिपथा-दिति पश्चमी । 'ऋकपूरच्धूः' इत्यादिना पथिन्शब्दादकारप्रत्ययः । 'धाम जनमप्रभा-स्थानप्रभावसुखसद्मसुं इति रक्षमाला । ते का स्तुतिः । भवेदिति शेषः । वाचा-मगोचरगुणातिशये लयि गुणाभिधानात्मिका स्तुतिनीचितेत्यर्थः । 'प्रत्यक्षे गुरवः स्तुत्याः' इत्येतन्त्र शक्यस्तुतिकगुरुविषयमिति भावः । अविकलक्षितिदायिनः सद्वीपामित्यादिपूर्वोक्तरीत्या संपूर्णभूमिप्रदस्य ते किं दीयताम् । किं वस्तु दाना-र्हमित्यर्थः । 'पुष्कलेन धनेन वा' इत्येतत्त्वनीदशविषयमिति भावः । शान्तस्य वैषयिकसुखेभ्यो नियमितमनस्कस्य मुनेः परमात्मनि मननशीलस्य तव परिजनेन किम् । परिजनसाध्या शुश्रुषाप्यनपेक्षितेत्यर्थः । 'शुश्रुषया वा परया' इत्येतदप्यन्य-विषयमिति भावः । वसिष्ठसनाभित्वाज्ञामदश्यस्य गुरुलाभिसंघिनेयमुक्तिः । तथापि स्तुतिदानपरिजनानपेक्षितत्वेऽपि दशरथः पुत्रैः समं रामादिभिः सहितः सन्नद्य ते वर्श-वदः। त्वदधीन इत्यर्थः। भवतीति शेषः। 'प्रियवशे वदः खच्' इति खच्प्रत्ययः। जा-मद्रयस्य स्तुलाचनपेक्षितःवेऽपि सपुत्रो दशरथो जामद्रम्याधीन इति तटस्थैरनुसंधा-नाजामद्रयः कृतातिशयो भवति । तदुक्तं नीतिविद्धिः—मैनागुपकारिता च सर्वस्यास्ति तत्परिकरत्वेन ज्ञायमानत्वादिति भावः ॥ २९ ॥ यूयमीदशा इति किमाश्चर्यम् । रामा-दयस्तं च ब्राह्मणाधीना इलेतन्नापूर्वमित्यर्थः । प्रेद्धमिति । मुनयस्तत्त्वमननशीला यं सूर्य प्रेद्धं प्रकर्षेण दीप्तं धाम तेज आमनन्त्यधीयतं (१) । अप्तीषोमतेजोमूलकत्व रूपः प्रकर्षः प्रशब्देन विवक्षितः सोऽयं ज्योतिषां निधिः सर्वतेजसामक्षयस्थानभृतो देवः । खामी सूर्यो वः कुलस्य युष्मद्वंशस्य सनिता जनयिता । 'षु प्रसवैश्वर्ययोः'

१. अत्र अन्थः पतित इति ज्ञायते ।

यज्वानः परमार्थराजऋषयस्ते यूयिमक्ष्वाकवो येषां वेद इवाप्रमेयमहिमा धर्मे विसष्ठो गुरुः ॥ ३०॥

अपि च।

सङ्घामेष्वभयपदं दिविषदां भर्तुर्घनुः शासनं सप्तद्वीपनिविष्टयूपयजनश्रेण्यङ्किता भूमयः । शश्चःकीर्तिनिबन्धनं भगवती भागीरथी सागरः प्रख्यातानि च तानि तानि भवतां भूमानमाचक्षते ॥ ३१॥

इससात्कर्तरि तच् । भवतीति शेषः । इति यदतोऽस्मादन्यद्भूर्यं संपत्तये 'भूतिर्मा-नाङ्गराङ्गरजन्मसंपत्तिभसासु' इति रत्नमाला । प्रशंसापदं प्रकृष्टस्तुतिस्थानं किम् । न किमपीलर्थः । सूर्यो वः कुलस्य जनियतेलेतदेव युष्माकं संपदे परमप्रशंसास्थानिम-त्यर्थः । येषां युष्माकमप्रमेयमहिमानविकमाहात्म्यो वसिष्ठो वेद इव निलापौरुषेय-निर्दोषश्रुतिरिव धर्मे निल्यनैमित्तिकादिरूपेष्वलौकिकश्रेयःसाधनेषु गुरुः संश्यादिनिव-र्तकः । भवतीति शेषः । ते तथाविधा यजनशीला इक्ष्वाकव इक्ष्वाकुदेशाधिपतेर्वश्याः। तद्राजलादपत्यप्रत्ययस्य छुक् । यद्वा राजविशेषनामधेयमिक्ष्वाकुपदं तदपत्थेषु लाक्ष-णिकमिति बहुवचनोपपत्तिः। यूयं परमार्थराजऋषयो नस्तुभूतराजर्षिलयुक्ताः भवथेति । अन्यत्र तु राजर्षिपदमौपचारिकमित्यर्थः । सूर्यो युष्माकं जन्मना गुरुः, वसिष्ठस्तु विद्यय-गुरुरित्युभयविधशुद्धियुक्तानां युष्माकं ब्राह्मणवर्शवदत्वं नापूर्वमिति भावः ॥ ३० ॥ सङ्घामेष्विति । दिविषदां भर्तुरिन्दस्य सङ्घामेषु देवासुरयुद्धेष्वभयप्रदमसुरभयनितृ-त्तिप्राप्तिप्रदं धनुः कार्मुकं शासनमाज्ञा । 'निदेशः शासनं च सः' इत्यमरः । सप्तानां द्वीपानां समाहारः सप्तद्वीपम् । पात्रादिलात्झीबलम् । तस्मित्रिविधानि स्थितानि यूपाः पशुनियोजनार्थदारूणि यजनानि 'समे यजेत । प्राचीनप्रवणे वैश्वदेवेन य-जेत' इलाचुक्तयागानुष्टानस्थलानि तेषां श्रेणीमिः पद्गिभिरिक्षताश्चिहिना भूमय-स्तास्ता द्वीपभूमयः शश्वत्कीर्तेः सदातनकीर्तेः। 'पुनःसदार्थयोः शश्वत्' इत्यर्थः। निबन्धनं हेतुभूतम् । निबन्धनशब्दो निल्यनपुंमकलिङ्गः । कीर्तिगुणवत्ताप्रथा । यद्वा औदार्यगुणनिमित्ता प्रसिद्धिः । अथवा 'कृतिर्या रमयत्येव विश्वं सा कीर्तिरुच्यते । कुलमप्यागता सा चेयश इत्यभिधीयते ॥ यतो विश्वस्य शमिति तस्मायश इतीरि-तम् ॥' इत्युक्तलक्षणलक्षिता वा कीर्तिर्विवक्षिता । भगवती परमपूज्या भागीरश्री भगीरथसंबन्धिनी गङ्गा सागरः सागरैः खातः समुद्रथ । प्रख्यातानि प्रसिद्धानि तानि तानि नानाविधान्याश्चर्यकर्माणि च भवतामिक्ष्वाकुवंश्यानां युष्माकं भूमानं वैपुल्यम् । माहात्म्यमिति यावत् । आचक्षते प्रकाशयन्ति । अत्र माहात्म्यबोधने धनुरादीनां खलेकपोतन्यायेन कारणत्वोक्तः समुचयविशेषोऽलंकारः । तदुक्तम्-'खलेकपो-तन्यायेन बहूनां कार्यसाधने । कारणानां समुद्योगः स द्वितीयः समुचयः॥' इति । वैपुत्यवाचिनो बहुशब्दाद्भाव इमनिच्प्रत्यये भूमशब्दो निष्पन्नः ॥ ३१ ॥

वसिष्ठविश्वामित्रौ—(अपवार्य।) एतद्धि शिक्षितं वत्सेन । जामद्रग्यः—रामभद्र, अनुमोदस्व मामरण्यगमनाय । विश्वामित्रः—मामप्यधुना भवन्तोऽनुजानन्तु । रघुजनकगृहेषु गर्भरूप-

व्यतिकरमङ्गलबृद्धयोऽनुभूताः । भृगुपतिविजयोत्रतं च वत्सं वियमभिनन्द्य सुखी गृहानुपेयाम् ॥ ३२ ॥

दश्वरथ:— वत्स रामभद्र, प्रस्थितस्ते भगवान्कौशिकः ।

विश्वामित्रः—(सासं राममालिक्ष्य ।) अहमेव सौम्य, न त्वां मोक्तु-मुत्सहे ।

> किं त्वनुष्ठाननित्यत्वं स्वातद्रयमपकर्षति । संकटा ह्याहितामीनां प्रत्यवायैगृहस्थता ॥ ३३ ॥

अपवार्येति । रामजामदम्यौ प्रत्येवेत्यर्थः । एतत्क्षत्रियान्तकस्य क्षत्रियगुणश्चावनं वरसेन रामेण बिक्षितम् । जामदम्यस्य व्युत्पादितमित्यर्थः ॥ अरण्यगमनाय वनग-मनार्थमत्रमोदखानुज्ञापूर्वकं प्रीयख ॥ भवन्तो वसिष्ठदशरथजनकादयोऽनुजानन्त्व-नुज्ञां कुर्वन्तु । अनुज्ञेयमर्थमाह—रघुजनकेति । अत्र मयेलादिः । मया रघूणां जनकानां च गृहेषु भवनेषु । 'गृहं गृहाश्व भूम्नि स्याद्वाविमौ गेहभार्ययोः' इति रक्रमाला । गर्भस्यव रूपः खभावो ययोस्तौ तथोक्तौ । तयोः । सीतारामयोरित्यर्थः । 'गर्भोऽर्भके नाट्यसंधो कुक्षो पनसकण्टके । ऋणेऽपनरके च' इति रत्नमाला । 'रूपं स्वभावे शुक्कादी' इति च रक्षमाला । तत्र रामस्य गर्भरूपत्ममपदृतपाप्मनोऽपि खेच्छामूलकम् । सीतायासु तथाविधानारसत्वेऽपि प्रेमातिशयेनाविभागाद्गभहप-त्वम् । व्यतिकरो विवाहरूपोऽन्यसंबन्धः स एव मङ्गळं कल्याणं तस्य वृद्धयो लक्ष्मणोर्मिलादीनां विवाहा अनुभूताः मुखजनकसाक्षास्कारविषयीकृताः। किं च मृगुपतेः परशुरामस्य विजयेनोन्नतं वालिरावणयोरपि जित्रप्रायत्वेनात्यन्तविजयशा-िकनं प्रियं परमप्रेमास्पदं वत्सं राममिनन्य सुखी सिनरितशयसुखयुक्तः सन्। भूमनि मःवर्थीय इनिप्रत्ययः । गृहानुपेयां प्राप्तयाम् । अस्मिन्नर्थे भवन्तोऽनुजान-न्तिति पूर्वेण संबन्धः । उपेयामिति प्रार्थनायां लिङ् । पुष्पितामा वृत्तम् । तदु-क्तम्--'अयुजि नयुगरेफतो यकारो युजि च नजी जरगाश्च पुष्पितामा' इति ॥३२॥ वत्सेति । ते कौशिकस्त्वदेकप्रियः कौशिकः प्रस्थितः । गन्तुमुपचक्रम इत्यर्थः ॥ अहिमति । सौम्य सोमवित्रयदर्शन, अहमेव केवलोऽहम् । वक्ष्यमाणानुष्ठानिन-व्यत्विवरहितोऽहमिति यावत् । त्वां मोक्तुं व्यक्तुं नोत्सहे न व्यवस्थामि । 'उत्साहो-ध्यवसायः स्यात्' इत्यमरः । किं त्विति । अनुष्ठाननित्यत्वं नित्यानुष्ठानकत्वमनु-ष्टाननैयसं वा । तच प्रस्ववायप्रयोजकीभूताभावप्रतियोगित्वमनुष्टानस्य विवक्षितम् । महा० १३

विश्वामित्रः स्वगृहात्लगृहं गन्तुमागन्तुं च कामचारः । विश्वामित्रः सगवन्, यद्यनुरुष्यसे तदेहि सिद्धाश्रमपदमुभौ गच्छावः । त्वां पुरस्कृत्य गच्छन्मधुच्छन्दसो मातुः सत्कार्यो भवि-ष्यामि ।

वसिष्ठः—िकमेतावत्यपि भवानसासु न प्रभवति । राजानौ—रमणीयः पावनो ब्रह्मिसंगमः । अन्योन्यमाहात्म्यविदोरन्यैरविदितात्मनोः । विभाजते विरोधोऽपि नाम स्नेहे तु का कथा ॥ ३४ ॥ (नेपथ्ये)

एषा रामवधूर्गुरून्वन्दते।

खातन्त्रयं खैरावस्थितिमपकषेति नाशयति । कदाचिदन्नीकृतामपि खैरावस्थिति प्राय-श्चितानुष्टापनेन द्विगुणायासजननेन निष्फलतीत्यर्थः । तद्विष्टणोति —संकटेत्यादिना । आहितामीनाम् । 'अभीनादधीत' इत्युक्ताधानसंस्कृतामियुक्तानां पुरुषाणाम् । इदं च 'यावज्जीवमिमहोत्रं जुह्यात्', 'वसन्ते ज्योतिषा यजेत' इत्याद्यक्तनित्यकतूनामुपल-क्षणम् । गृहस्थता गृहस्थाश्रमः प्रत्यवायैः स्वैरावस्थितिमूलकाननुष्ठानप्रयुक्तदोषैः संकटा निषिद्धा । भवतीति शेषः । हि यसादिवं तसादनुष्टाननित्यत्वं खातन्त्रयमपकर्षे तीति संबन्धः ॥३३॥ स्वगृहादिति । खगृहतुत्यान्मिथलानगराःखगृहं सिद्धाश्रमं गन्तुमागन्तुं च कामचारः । भवतीति शेषः । गमनागमनार्था कामचारिकया भवतीत्य-र्थः । कामेनेच्छया चारो व्यापारः कामचारः ॥ भगवन्निति । भगवन् , यदानुरु-ध्यसे यदि कामयसे । 'अनो रुघ कामे' इति धातुपाठः । सिद्धाश्रमपदं सिद्धाश्रमहर्ष स्थानम् । त्वामिति । अहमिति शेषः । अहं लां ब्रह्मर्षिश्रेष्ठं पुरस्कृत्य गच्छन्सन्म-धुच्छन्दसो मात्रमधुच्छन्दा विश्वामित्रपुत्रस्तस्य माता विश्वामित्रपुत्री तस्याः सत्कार्य आदरणीयो भविष्यामि । गुणवत्पुत्रप्रसूलप्रयुक्तगौरवाविशयख्यापनाय मधुच्छन्दसो मातुरित्युक्तम् । पूर्वं बहुशो विप्रकृतस्थानन्तरं मित्रीभवतः खस्यापि ब्रह्मार्थित्वप्र-दस्य परमपुज्यस्य वसिष्टस्यातिथेर्छाभात्तस्याः श्रीत्यतिशयो भवतीति भावः ॥ किमिति । एतावखप्यखल्पेऽपि सिद्धाश्रमागमननियोगे भवानपुज्यस्त्वमस्मास् मां प्रति न प्रभवति किम् । प्रभुर्ने भवसि किमित्यर्थः ॥ राजानौ दशरथजनकौ । रम-णीयो हृद्यः । पावनो दर्शनश्रवणादिना जनानां पापहरो ब्रह्मर्ध्योवसिष्ठविश्वामित्रयोः संगमः समागमः । अन्योन्येति । अन्योन्यमाहारम्यविदोरितरेतरप्रभावाभिक्तयोन रन्यैः खान्यैरविदितात्मनोर्दुर्ह्मेयस्वरूपयोः । ब्रह्मर्थ्योरिति शेषः । विरोधोऽपि विद्वे-षोऽपि विश्राजते नाम परोपकारहेतुतया विशेषेण दीप्यत इति प्रसिद्धमेव । परोपकार-हेतुत्वं च त्रिशङ्कहरिश्वन्दादिविषये व्यक्तम् । स्नेहे तु वसिष्ठविश्वामित्रयोः परस्परसौहार्दे द्व विषये का कथा। विभ्राजत इति किम् वक्तव्यमित्यर्थः। विश्वोपकारहेत्त्वादिति भावः ॥ ३४ ॥ प्रषेति । रामवधः सीता गुरून्वसिष्ठारीन्वन्दतेऽभिवादयते ॥

ऋषय:--वत्से जानकि,

वीरेण ते विजयमाङ्गिळकेन पत्या वृत्रद्रहः प्रशमितेषु महाहवेषु ।

वृत्रद्वहः प्रशासतेषु महाहवेषु क्षत्रप्रकाण्डगृहिणीवहुमानपूजा-

मूर्जस्वलामपि शची मनसा करोतु ॥ ३५ ॥

रामः—(खगतम्।) अचिरात्समूलकाषं किषतेषु राक्षसेष्वेवं स्यात्।

ऋषय: - खस्त्येवमेवासतां भगवन्तः । (इत्युत्तिष्ठन्ति ।)

इतरे—(उत्थाय।) नमो नमो वः।

जामदस्यः-भगवन्तौ, जामदस्योऽभिवादयते ।

वसिष्ठविश्वामित्रौ--

स्थिरस्ते प्रशमो भ्यात्पत्यग्ज्योतिः प्रकाशताम् । अभिन्नशिवसंकल्पमन्तःकरणमस्तु ते ॥ ३६ ॥

(इति निष्कान्तौ ।)

ऋषयो वसिष्ठादयः । वीरेणेति । हे वत्से जानकि, वीरेण जगति मुख्येन वीरेण । 'मुख्यस्य निर्विशेषशब्दोऽन्येषां विशेषतः' इत्युक्तया मुख्यललाभः । मङ्गलं प्रयोजनमस्य माङ्गलिकः । विजये सति माङ्गलिको विजयमाङ्गलिकः । 'सप्तमी' इति योगविभागात्समासः । आनुषिक्षकेण पर्श्वरामविजयेन सह लत्प्राप्तिरूपमङ्गलं लब्ध-वतेत्वर्थः । ते पत्या । 'अप्रमेयं हि तत्तेजो यस्य सा जनकात्मजा' इत्युक्तरीत्या लद्धीनसर्वीत्कर्षवता रामेण कत्री वृत्रद्वह इन्द्रस्य महाहवेषु महायुद्धेषु प्रशमितेषु सत्सु निवर्तितेषु सत्सु शच्यपीन्द्राण्यप्यूर्जस्त्रलां प्रबलाम् । 'ज्योत्स्नातमिस्ना-' इत्या-दिनोर्जेखलशब्दो निपातितः । क्षत्रप्रकाण्डगृहिणीनां क्षत्रियश्रेष्ठपत्नीनां या बहुमान-पूजा गौरवातिशयप्रयुक्तपूजा तां मनसा वश्चनया विना मानसपूर्वकं करोतु । यद्वा क्षत्रप्रकाण्डगृहिणी इति पृथक्पदं शचीविशेषणम् । क्षत्रप्रकाण्डं क्षत्रियश्रेष्ठ इन्द्रः । 'बह्म बृहस्पतिः क्षत्रमिन्दः मरुतो वै देवानां विशः' इति श्रुखेन्दस्य क्षत्रलमुक्तम् । तस्य गृहिणी पत्नी शच्यप्यूर्जखलां बहुमानपूजां करोत्विति पूर्ववदर्थः ॥ ३५ ॥ अचिरादिति । राक्षसेषु रावणादिषु समूलकाषं किषतेषु मूलेन सह नाशितेषु सस्लेवं स्यात् । शचीकर्तृका बहुमानपूजा स्यादिल्यर्थः । 'निमूलसमूख्योः कषः' इति समूलशब्द उपपदे कषतेः 'कषादिषु यथाविष्यनुप्रयोगः' इति णमुल् । प्रकृतेः कषतेरनुप्रयोगः। अत्र खगतत्वोक्तः प्रकाशानुक्तिः प्रौद्येति वदन्ति॥ स्वस्तीति । भगवन्तो वसिष्ठविश्वामित्रावेवमेव परस्परसौहार्देनैव खस्खासतां मङ्गलं यथा तथा तिष्ठन्तु ॥ स्थिर इति । स्थिरः प्रशमो बलवतापि कारणेनाप्रकम्प्या प्रकृष्टा शान्तिरन्तिरन्तिरन्दियनिष्रहस्ते भूयात् । आशिषि लिङ् । प्रलाउयोतिः खसी खयंप्रकाशमानमात्महृपं ज्योतिस्ते प्रकाशताम् । योगदृष्ट्येति शेषः । अत्र 'आत्म- जामदम्यः—(किचित्परिकम्य स्थित्वा च ।) बत्स रामभद्र, इतस्तावत्। रामः—(उपस्रवः।) आज्ञापय ।

जामदम्यः--

यन्मदा क्षत्रविच्छेदविश्रान्तेनापि घारितम् । तदेतद्धुना घत्ते घनुः करणशून्यताम् ॥ ३७ ॥

इध्मादिवश्चनप्रयोजनस्तु परशुः।

पुण्यानामृषयस्त्रटेषु सरितां ये दण्डकायां वने भूयांसो निवसन्ति तेषु सततं लङ्कासदो राक्षसाः ।

विध्वंसाय चरन्ति तत्प्रमथने त्वस्योपयोगो भवे-

त्संप्रत्येष सहामुनैव घनुषा वत्सेऽधिकारः स्थितः ॥ ३८॥ (इति धनुरर्षयति ।)

रामः—(प्रणम्य ।) गृहीतेयमाज्ञा ।

ज्योतिः सम्राद् प्राणेषु हृद्यं तज्ज्योतिः' इत्यादिकं द्रष्टव्यम् । ज्योतिःशब्देन स्वयं-प्रकाशकत्वं विवक्षितम् । तच धर्मभूतज्ञानेऽप्यस्तीति प्रत्यगित्युक्तम् । प्रत्यश्वतीति प्रत्यक् । भाववाचिना प्रतिशब्देन प्रकाशशेषित्वमुक्तं तदेव खस्मै भासमानत्वं नैया-यिकाभिमतजडात्मवादव्युदासाय ज्योतिरित्युक्तम् । अत्र प्रशमोक्तिरमादीनामुपलः क्षणार्थम् । अनेन 'शान्तो दान्त उपरतस्तितिक्षः समाहितो भूलात्मन्येवात्मानं पर्यति' इति श्रुत्यर्थो दार्शितः । अभिन्नोऽविनष्टः शिवः मङ्गलकरः संकल्पो मानसं कमें यस्य तत्त्रथोक्तमन्तःकरणं मनस्तेऽस्तु । पूर्वत्रात्र चाशिषि लोद् ॥ ३६ ॥ वत्सेति । इतस्तावत् । आगन्तव्यमिति शेषः ॥ आश्वापयेति । किमितिकर्तव्य-मिति शेषः ॥ यदिति । क्षत्रविच्छेदात्क्षत्रध्वंसनाद्विधान्तेनापि विरतेनापि मया यद्भवितं वृतं तदेतद्भुरधुना लया महमनानन्तरकाले करणग्रन्यतां युद्धात्मकः व्यापारग्रन्यतां धत्ते ॥ ३७ ॥ परग्रुत्विध्मादीनामिध्मसमित्काष्ठानां व्रथनं च्छेदनं प्रयोजनं यस्य स तथोकः सन्मय्येव तिष्ठत्विति शेषः । धनुःपरश्वधयोर्मध्ये परश्व-धस्य सप्रयोजनलात्स मयि तिष्ठतु । धनुषस्तु मयि निष्प्रयोजनलात्त्वयि च सप्रयो-जनत्वात्तवेदमस्त्विखाह-पुण्यानामित्यादिना। दण्डकायां वने पुण्यानां सरितां पावनीनां गोदावर्यादिनदीनां तटेषु तीरेषु भूयांसो बहुतरा ये ऋषयो निवसन्ति तेषु विषये । रुष्टायां सीदिनत तिष्ठन्तीति रुष्टासदः । 'सत्सृद्विष-' इत्यादिना किय् । विष्वंसाय विष्वंसं कर्तुम् । ऋषीणां हानिं कर्त्वमित्यर्थः । चरन्ति संचरन्ति तेषां राक्षसानां वधे त्वस्य धनुष उपयोग उपकारकता भवेत् । संप्रत्यमुना धनुषा सह एषोऽधिकारो राक्षसवधे कर्तृभावो वत्स एव स्थितस्त्वय्येव तिष्ठति ॥ ३८ ॥ इति धनुरपंयति । इत्युक्तना धनुर्ददातीखर्थः ॥ प्रणस्येति । इयमाज्ञा परशुरा-

जामद्रयः—(सासं परिकम्य ।) आयुष्मन्, प्रतिनिवर्तस्य । (इति निष्कान्तः ।)

रामः — (सबाष्पम् ।) गतो भगवान्भार्गवः । (विविन्छ ।) अपि नामान्येन केनचिदुपायेन दण्डकारण्यं प्रतिष्ठेयम् । कथं च रामिशया-द्वरुजनादेवं स्यात् ।

> न्यस्तशस्त्रे भृगुपतौ परतन्ने तथा मिय । कष्टमुत्सारिताः कूरैर्यातुधानैस्तपोधनाः ॥ ३९ ॥ (नेप॰ये।)

आर्य,

मध्यमायाः त्रियसखी मातुर्नो मन्थरेति या । सा प्राप्तेयमयोध्यायास्तव राम दिदृक्षया ॥ ४०॥

रामः—साधु यदीदमस्यां प्रवृत्त्यां शिशुप्रवासदौर्मनस्यं विच्छिचेत । तद्वत्स रुक्ष्मण, समुपसर्पय ।

मेण कृता राक्षसवधाज्ञा गृहीता । मयेति शेषः । एष संचितार्थप्राप्तिरूपः कम उक्तः ॥ **आयुष्मन्निति ।** आयुःशब्दाद्भृष्टि मतुष्प्रत्ययः । प्रतिनिवर्तेख । अठं मामनुगम्य, निवृत्तो भवेलर्थः । इत्युक्ला निष्कान्त इलर्थः ॥ अपि नामेति । अन्येन भागवानुगमनादन्येनापि प्रतिष्ठेयं किम् । प्रस्थितः स्यामित्यर्थः । अत्र वित-र्कप्रतिपादकवाक्यात्मकं रूपं नाम संध्यक्षमुक्तम् । कथं चेति । प्रियो रामो यस्य स रामित्रयः । 'वा त्रियस्य' इति त्रियशब्दस्य परनिपातः । गुरुजनाद्धेतोरेवं दण्ड-कारण्यगमनं कथं स्थात् । गुरुजनो मम दण्डकारण्यगमनहेतुर्न भवति रामप्रिय-लादि खनुमानमत्र विवक्षितम् । अतोऽत्र लिङ्गाद्भ्यह्नात्मकमनुमानं नाम संध्यङ्ग-मुक्तम् । न्यस्तेति । भृगुपतौ परशुरामे न्यस्तानि स्वकानि शस्त्राण्यायुधानि येन सं तथोक्तस्तथाविषे सति । 'शस्त्रमायुवलोहयोः' इति रत्नमाला । तथा मयि पर-तन्त्रे सति गुरुजनाधीने सति । यातुधानावकाशहेतुत्वेन सादृश्ये तथाशब्दः । ऋँर-हिंसकैर्यातुधाने राक्षसैः कर्तृभिः । तप एव धनं प्राणेभ्योऽपि रक्षणीयं येषां ते त-थोका ऋषयः ततो भङ्गभिया शप्तमसमर्था इत्यर्थः । उत्सारिता निष्कासिताः । भव-न्तीति शेषः । कष्टं दुःखं स्यात् । 'स्यात्कष्टं कृच्छमाभीलम्' इत्यमरः ॥ ३९ ॥ मध्यमाया इति । हे राम, नोऽस्माकं मध्यमाया मातुः । कैकेय्या इत्यर्थः । प्रियसखी मन्थरेति मन्थरानाम्नी । यास्तीति शेषः । सेयं मन्थरा तव दिदक्षया ल-इर्शनेच्छयायोध्यायाः । अपादाने पश्चम्यन्तमिदम् । प्राप्ता । आगतेत्यर्थः ॥ ४० ॥ साध्विति । अस्यां प्रशृत्यां मन्थराहृतायां वार्तायाम् । 'वार्ता प्रवृत्तिर्शृतान्तः' इ-त्यमरः । इदमस्मदपेक्षितं शिश्वोरावयोः प्रवासेन देशान्तरस्थित्या दौर्मनस्यं दुःखि-तमनस्करवं यदि विच्छियेत नास्तीत्युपरुभ्येत यदि साधु समीचीनम् । तत्तसा- (ततः प्रविशति लक्ष्मणः शूर्पणखा च ।)

शूर्पणस्वा—(खगतम्।) आविद्विह्न मन्थरासरीरे सुप्पणहा । वसि द्वित्सामित्तगमणेण सुसमाहिदम् । अक्षो एसो परसुरामविअई खति-अकुमारो रामो । (निवंर्ण्यं।) अक्षो समग्गसोभग्गरुच्छीपरिग्गहेण लोअणरसाअणं सोम्मं से सरीरणिम्माणम्, जं दार्णि चिरआरुवेहव्वदु-क्खप्पमुसिद्संसारसोक्सस्स वि जणस्स चारित्तं हिअए समक्खिवेदि।

रामः—(उपस्य ।) अयि मन्थरे, अपि कुशलमम्बायाः । शूर्पणखा—कुसळं सुद्दं अ । वच्छ, सा सदा पण्णुदत्थणी मज्झमा

१. आविष्टासि मन्थराशरीरे शूर्पणसा । वसिष्ठविश्वामित्रगमनेन सुसमाहि-तम् । अहो एष परशुरामविजयी क्षत्रियकुमारो रामः । अहो समप्रसोभाग्य-लक्ष्मीपरिम्रहेण लोचनरसायनं सौम्यमस्य शरीरिनर्माणम्, यदिदानीं चिरका-लवैधन्यदुःस्वप्रमुषितसंसारसौख्यसापि जनस चारित्रं हृदये समाक्षिपति ।

२. कुशलं सुखं च । वत्स, सा सदा प्रस्नतस्तनी मध्यमा ते माता परि-

त्समुपसर्पय समीपं प्रापय । मन्थरामिति शेषः ॥ सुसमाहितमिति । कार्यमिति शेषः । निर्वाक्षेपमस्मत्कार्यमिखर्थः । निर्वण्यास्त्रोक्य । 'निर्वर्णनं तु निध्यानं दर्श-नालोकनेक्षणम्' इत्यमरः । समग्रस्य संपूर्णस्य सोभाग्यस्य सीन्दर्यस्य लक्ष्म्याः स-मृद्धेः परिप्रहेण खीकारेण हेतुना लोचनानां जगन्नयनानां रसायनं रसायनारूयाः-षधविशेषम् । 'यज्जराव्याधिविध्वंसि भेषजं तद्वसायनम्' इति वारभटः । 'द्रष्टृणां राम-सौन्दर्यं जरादोषमपोहति' इत्यर्थः । उक्तं च दशरथेनापि-'नन्दामि पश्यन्नपि दर्शनेन भवामि दृष्ट्वा च पुनर्युवेव' इति । अनेन शूर्पणखया खकीयजरादोषचोयं प्रत्युक्तं भवति । सौम्यं सोमसंबन्धि । 'सोमादृश्य' इति व्याप्प्रत्ययः । 'सौम्यः पु-मान्बुधे विश्वे त्रिषु स्यात्सोमदैवते । रम्येऽनुश्रे च' इति रक्षमाला । शरीरनिर्माणं शरीरसंसृष्टिः । यदित्यादि । यदामस्य शरीरनिर्माणभिदानीमत्यन्तजरायामपि चिर-कारुवैधन्यदुःखेन बहुकालानुवृत्तभर्तृमरणदुःखेन । आदिकाले रावण एवास्याः पति जघानेत्युत्तरश्रीरामायणे स्पष्टम् । प्रमुषितं प्रणाश्चितं संसारसौख्यमात्मनां देहपरि-ग्रहप्रयोजनीभृतयोषिःपुरुषसंसर्गसुखं यस्य स तथोक्तस्तथाविधस्यापि जनस्य । ममे-त्यर्थः । चारित्रं पातित्रत्यात्मकं वृत्तम् । द्वितीयान्तमिदम् । 'भूवादिगृभ्यो णित्रन्' इति प्रकम्य 'चरेर्वृत्ते' इत्यनेन चर्धातोणित्रनप्रत्ययेन चारित्रशब्दो निष्पन्नः । 'चा-रित्रं शीलम्' इति वैयाकरणाः । हृदये मन्ति समाक्षिपति चालयति । 'क्षिपु निर-सने'॥ अपि कुशलम् । कुशलं पृच्छयत इत्यर्थः । 'गही समुचयप्रश्रशङ्कासंभावनाः खपि' इत्यमरः ॥ कुरालं सुखं चेति । कुशळं मनःप्रियम्, सुखमात्मसुखम्। धनधान्यरत्रवस्त्रादिना कुञ्चस्, अत्रपानादिभिरारोग्येण च सुखमिति मेदः । 'कुशरुं क्षेममिलयाम्', 'शर्मसातसुखानि च' इत्यमरः । सदा प्रस्नुतस्तनी । प्रस्नुतौ पुत्रस्ने-

दे मादा परिसज्जीअ आणवेदि—'पुत्तअं, पुरा पिकणादे दुवे वरे महाराअं जाणावेमि । तत्थ मे विण्णतिहारओ होहि' । एसो दे तादस्स कज्जलेहो । (इति लेखमपंगित ।)

लक्ष्मण:—(गृहीत्वा वाचयित ।)
'अस्त्वेकेन वरेण वत्सभरतो भोक्ताधिराज्यस्य ते
यात्वन्येन विहाय कालहरणं रामो वनं दण्डकाम् ।
तस्यां चीरधरश्चतुर्देशसमास्तिष्ठत्वसौ तं पुनः
सीतालक्ष्मणमात्रकात्परिजनादन्यो न चानुत्रजेत् ॥ ४१॥

प्वज्याज्ञापयिति— 'पुत्रक, पुरा प्रतिज्ञातौ द्वौ वरौ महाराजं ज्ञापयामि । तत्र मे विज्ञप्तिहारको भव' । एष ते तातस्य कार्यलेखः ।

हेन क्षीरप्रज्ञवयुक्ती स्तनी यस्याः सेति विष्रहे बहुवीहिः। 'खाङ्गाच' इत्यादिना डीषु । परिष्वज्यालिक्स्य । प्रतिज्ञातौ दास्यामीति सशपथमुक्तौ वरौ प्रसादौ । मुणा-दयः शब्दाः पुंसि क्रीबे च स्यूरित्यर्थकेन 'गुणे गा' इति प्राकृतव्याकरणसूत्रेण वरशब्दस्य प्राकृते क्लीबलम् । संस्कृते पुंस्लम् । यद्वा वरशब्दोऽयमिष्टवाची सन्संस्कृतेऽपि नपुंसकलिङ्गो भवति । 'देवप्रसादे वरणे जामात्तरि वरः पुनान् । क्लीबे तु कुङ्कमे श्रेष्ठे त्रिष्विष्टे लव्ययं वरम् ॥' इति रत्नमाला । तत्रेति । वरद्वयज्ञापन इल्पर्थः । विज्ञप्तिहारको महाराजं प्रति विज्ञापनाप्रापकः । भवेल्यनन्तरमितिशब्दो-Sध्याहर्तव्यः । भवेत्याज्ञापयतीति पूर्वेण संबन्धः । कार्यज्ञापको लेखः कार्यलेखः । इत्यक्तवा ददातील्यर्थः ॥ वाचयति पठित । चौरादिकोऽयं विचः खार्थणिजन्तः । लेखार्थमाह-अस्त्वत्यादिना । एकेन वरेण पुरा त्वइत्तवरद्वये प्रथमेन प्रदानेन वत्सभरतः पुत्रभरतस्तेऽधिराज्यस्य लदीयस्य राजकर्मभूतपरिपालनविषयस्य सर्व-भूमण्डलस्य । अधिराजस्य कर्माधिराज्यमित्यर्थे संज्ञापूर्वकविधेरनित्यलाद्धिशब्दे वृद्धः भावः । यद्वाधिकं राज्यमधिराज्यमिति वा विष्रहः । अथवा आधिराज्यमित्येव पदः च्छेदः कार्यः । भोकास्त । प्रार्थनायां लोद । अन्येनेति वरेणेत्यनुषङ्गः । अन्येन वरेण हेतुना कालहरणं विहाय कालक्षेपं विहाय। क्षिप्रमिति यावत् । रामो दण्डकां वनं यातु । अत्रापि प्रार्थनायां लोट् । असी रामस्तस्यां दण्डकायाम् । 'बुद्धेरात्मा महान्परः । महतः परमव्यक्तम्' इत्यत्रेव विशेषणस्य तच्छब्देन परामर्शः । चीर-थरः सन्वल्कलधरः सन् । 'सुशुसिचिमीनां दीर्घश्व' इति चिनोतेरप्रत्यये चीरशब्दो निष्पन्नो वल्कलवाची । 'चीरं नपुंसकम् । गोस्तने वस्नमेदे च' इति मेदिनी । चतु-र्दशसमाश्वतुर्दशवर्षाणि । 'समाः स्त्री वत्सरे साधु सर्वतुल्येषु तु त्रिषु' इति रत्न-माला । तिष्ठतु । वस्रत्वित्यर्थः । तं पुना रामं पुनः । सीता च लक्ष्मणश्च सीताल-क्ष्मणम् । समाहारे द्वन्द्वः । सीतालक्ष्मणमेव सीतालक्ष्मणमात्रम् । मयूरव्यंसका-दिलात्समासः । सीतालक्ष्मणमात्रमेव सीतालक्ष्मणमात्रकः । सार्थिकः कन्प्रत्ययः। राम:-अहो प्रसादोत्कर्षः । तत्रैव गमनादेशो यत्र पर्युत्मुकं मनः ।

न चेष्टविरहो जातः स च वत्सोऽनुजोऽनुगः ॥ ४२ ॥

लक्ष्मण:---दिष्टानुमोदितोऽहमार्थेण।

रामः - आर्थे मन्थरे, प्रस्थितोऽसि ।

श्रूपेणखा-णमो दाणि मअवदो संसारस्स जिंस ईदिसा वि कप्पहुमा परोहन्दि ।

(इति निष्कान्ता ।)

लक्ष्मणः—आर्य, मातुलो युधानिदार्यभरतसहचरस्तातमुपसर्पति । रामः—दिष्टा । कष्टं च ।

अपरिष्वज्य भरतं नास्ति मे गच्छतो धृतिः । अस्मत्प्रवासदुःखाते न त्वेनं द्रष्टुमुत्सहे ॥ ४३ ॥

१. नम इदानीं भगवते संसाराय, यसिन्नीदशा अपि कलपदुमाः प्ररोहन्ति । तसात्परिजनात् । 'अन्यारादितरतें-' इत्यादिना पद्ममी । अन्यः परिजनो नानु-वजेन्नानुगच्छेत् । अत्रापीतिशब्दोऽध्यादृर्नेच्यः । इति वाचयतीति पूर्वेण संबन्धः ॥ ४ ॥ प्रसादोत्कर्षोऽनुप्रहातिशयः । अहो । विस्मयनीय इत्यर्थः । तत्रेति । मनो यत्र दण्डकायां पर्युत्सुकं राक्षसकृतमुनिजनपीडानुसंधानेन गन्तुं सोत्कण्ठम् । स्थित-मिति शेषः । तत्रैव दण्डकायामेव गमनादेशो गमनाज्ञा । कृत इति शेषः । 'आइ-पूर्वी दिशिर्नियोक्तप्रयोजनवचनः' इति न्यासकारः । किं चेष्टस्य प्रियस्य विरहो न जातः । कथमित्यत्राह--स चेति । अनुजो वत्सः स तश्मणोऽनुगश्चानुगन्तः च । आदिए इति शेषः ॥ ४२ ॥ दिष्ट्येति । आर्येण रामेणानुमोदितोऽहं मध्य-माम्बयादिष्टवनानुगमने प्रीतिविषयीकृतोऽहम् ॥ आर्थे इति । मातुः प्रियसखी-लादार्यशब्दप्रयोगः ॥ नम इति । प्राकृते चतुर्थ्यभावात्संसारस्येति षष्टी । संसारः प्राणिनां प्रपश्चस्तस्य स्ववद्यनासाफल्यहेतुत्वाद्भगवत इति पूजानिर्देशः । ईहशाः पितृवाक्यपरिपालनादिरूपश्रद्धातिशययुक्तरामलक्ष्मणादिरूपाः कल्पद्धमाः । वनगम-नाभ्युपगमेन खाभीष्टसंपादनात्कलपदृक्षत्वोक्तिरूपणम् । प्ररोहन्ति । जायन्त इत्यर्थः । 'स्ह बीजजन्मनि प्रादुर्भावे च' इति धातुपाठः ॥ मातुल इति । मातुलः केकेय्या श्राता । लक्ष्मणं प्रति भरतस्य ज्येष्टत्वादायत्वम् । तातं दशरथम् ॥ दिष्ट्या । कष्टं च । आनन्दो दुःखं च युगपद्भवत इत्यर्थः । कुत इत्यत्राह—अपरिष्वज्येति । भरतमपरिष्वज्य भरतमनालिक्ष्य गच्छतो मे दण्डकावनं गच्छतो मम धृतिनीस्ति । सत्ता न भविष्यतीलर्थः । 'घृतिर्धारणधैर्ययोः' इल्पमरः । अस्माकं लक्ष्मणस्य मम च प्रवासेन देशान्तरगमनेन दुःखार्त दुःखपीडितमेनं भरतं द्रष्टुम् । न तूत्सहे नेव व्यवस्थामि । परिष्वक्के कर्मत्योपात्तस्य दर्शने कर्मत्योपादानेनान्वादेशादेनादेशः ।

(प्रविश्य।)

युधाजिद्भरतीं--(दशरथमुणस्ख) देव, श्रूयताम् । यदेकायनी-भ्य सर्वाः प्रकृतयस्त्वां विज्ञापयन्ति--

'त्रय्यास्त्राता यस्तवायं तन्ज-स्तेनाचैव स्वामिनस्ते प्रसादात् । राजन्वन्तो रामभद्रेण राज्ञा लोकाः सर्वे पूर्णकामाश्च सन्तु ॥ ४४ ॥'

दशरथ:--सखे जनक,

वियं कल्याणकामाभिः प्रजाभिश्चोदिता वयम् । किंतु रामियो नेह मैत्रावरुणकौशिकौ ॥ ४५॥

जनकः--

परोक्षे सुकृतं कर्म तयोः प्रीतिं करिष्यति । मन्नज्ञो वामदेवस्तु भगवानास्त एव हि ॥ ४६ ॥

प्रयाणकाले भरतपरिष्वद्वादानन्दः, प्रयाणहेतुकभरतदुःखदर्शनादुःखं चेति सुखदुःख-योयोगपयामिति भावः ॥ ४३ ॥ एकायनीभूय रामामिषेकात्मकामीष्टरूपैकाधि-करणस्थिता भूला । 'अयनं निलये मार्गे दक्षिणोदग्गतौ रवेः' इति रत्नमाला । सर्वाः प्रकृतयः समस्ताः पौराणां श्रेणयः । 'राज्याङ्कानि प्रकृतयः पौराणां श्रेणयौ-ऽपि च' इत्यमरः । त्रया इति । त्रया वेदस त्राता रक्षको योऽयं तव तनुजः । भवतीति शेषः । तेन तथाविधेन । त्रयीरक्षकत्वादेर्भरतादिसाधारण्यं मत्वाह-ामभद्रेणेति । भद्रश्वासा रामश्र रामभद्रः । 'शुभमङ्गलयोभद्रं स्याद्रम्यश्रेष्ठयोख्निषु' इति रत्नभाला । बहुलग्रहणाद्भद्रशब्दस्य परिनपातः । यद्वा भद्र इव रामो रामभद्रः । 'उपमितं व्याघ्रादिभि:-' इखादिना समासः । 'भद्रश्वापि गजान्तरे' इति रलमाला । राज्ञा मुख्यराजत्ववता सर्वे लोका राजन्वतः शोभनराजयुक्ताः पूर्णकामाश्च विषय-सिद्धिभः परिपूर्णाभिलाषाश्च । विधेयविशेषणमिदं द्वयम् । स्वामिनस्ते प्रसादात्पर-मेश्वरस्य तवानुप्रहात्सन्तु भवन्तु । प्रार्थनायां लोइ । इति विज्ञापयन्तीति पूर्वेण संबन्धः ॥ ४४ ॥ प्रियमिति । कल्याणः ग्रुमकरः कामोऽमिलाषो यासां तास्तथो-कास्ताभिः प्रजाभिः कर्त्राभिः । खानुकूलत्वमानन्दत्वं खस्यान्येषां चाविशेषेणानु-कूलत्वं कल्याणलमित्यभियुक्ताः । वयमहं त्रियं सर्वत्रियं रामाभिषेकं चोदिताः। अनुशिष्टा इत्यर्थः । चोदयतेर्द्धिकर्मकलात्रियमित्यसापि कर्मसमप्कलम् । किंत् तथात्वेऽपि रामित्रयौ प्रियरामौ, मैत्रावरणकौशिकौ वसिष्ठविश्वामित्राविहास्मिन्देशे न स्त इलर्थः । तयोः संनिधानमेव विलम्बहेतुरिति भावः ॥ ४५ ॥ परोक्ष इति । वसिष्ठविश्वामित्रयोरसंनिधौ । अक्ष्णः परमिति विष्रहे 'प्रतिपर-' इत्यादिना समा- द्शरथः — यद्येवं तदयं जामदायविजयोत्सवः प्रसज्यतामभि-षेकमहोत्सवेन । यो यदर्शी महोत्सवेऽसिंग्तत्तसै दीयताम् ।

रामः—(उपस्रख प्रणम्य च ।) अहं तावदर्थी ।

दशरथ:--वत्स, केन ।

राजा--

योऽसौ वरद्वयन्यासस्तं माता मेऽच मध्यमा । यथेष्टं नाथते तात तत्त्रसादार्थिनो वयम् ॥ ४७ ॥

दशरथ:-

सत्यसंघा हि रघवः किं वत्स विचिकित्सिस । त्विय दूतेऽपि कस्तस्याः प्राणानपि धनायति ॥ ४८ ॥

सान्तविधानसामर्थादव्ययीभावः। 'परोक्षे लिद्' इति निपातनात्परस्यादेहकारादेशश्च। सुकृतं सुष्ठ कृतं कमं रामाभिषेकात्मकं कर्म तयीवेसिष्टविश्वामित्रयोः श्रीतिमानन्द करिष्यत्यत्पादयिष्यति । अतस्तयोरसंनिधानेऽपि न दोष इति भावः । ननु पारो-हिलादिकं कः कुर्यादिलात्राह-मन्त्रज्ञ इति । मन्त्रज्ञोऽभिषेकरूपानुष्टेयार्थप्रकाशकः वेदभागज्ञोऽभिषेकार्थगुप्तवादज्ञश्च । 'वेदभेदे गुप्तवादे मन्त्रः' इल्पमरः । भगवान्वा-मदेव आस्त एव हि । अतः पौरोहिलादिकं मुलभमिलार्थः ॥ ४६ ॥ यद्येव-मिति । एवं यदि पूर्वोक्तप्रकारो यदि तत्तस्मादयम् । 'प्रवर्त्तन्ता मङ्गलानि' इति पूर्वोपकान्त इत्यर्थः । जामद्रस्यविजयोत्सवः परशुरामविजयप्रयुक्त उत्सवोऽभिषे-कमहोत्सवेन चिन्तितमेव तन्मध्योपनिपतितेन रामाभिषेकात्मकमहोत्सवेन कर्त्रा प्रसज्यतामुपजीवनीयाङ्गो भवेत् । परशुरामविजयोत्सवाङ्गान्येव रामाभिषेकाङ्गानि भवन्तिति भावः । तदुक्तं तार्किकैः-'अन्यार्थानुष्ठिताष्ट्रजन्योपकार्स्यान्येनोपजी-वनं प्रसङ्गः' इति । य इति । अस्मिन्महोत्सवे रामाभिषेकरूपमहोत्सवे यः प्राणी यदर्थी येन वस्तुना सापेक्षो भवति । 'तृतीया तत्कृत-' इत्यादिना ममासः । तद्वस्त तस्मे दीयताम् । विध्यर्थे लोट् । इदं च रामाभिषेकस्य वैशेषिकाङ्गम् । यद्यपि परशुरामविजयोत्सवेऽपि वस्त्रात्राभरणादिकं दीयते, तथापि तत्र दातुरिच्छया दानम्, अत्र त्वर्थिनामनुरोधेन दानमिति भवतीदं वैशेषिकाद्गम् । अहमिति । ताबच्छब्दः कमार्थकः । तिष्ठन्त्वनये, अधिनामहमेव प्रथमोऽर्था भवामीत्यर्थः ॥ केनेति । केन । वस्तुनेति शेषः ॥ योऽसाविति । असावदूरविप्रकृष्टो यो वर-द्वयह्मो न्यासो भूयोऽपि स्त्रीकार्यत्वेन निक्षिप्तोऽर्थः । 'पुमानुपनिधिन्यीसः' इत्य-मरः । तं वरद्वयं न्यासं मे मध्यमा माता कैकेयी यथेष्टमिष्टविशेषमनतिकस्य नाथते याचते । 'नाथ नाषु यात्रोपतापैश्वर्याशीःषु' । भवता सामान्येन दत्तं वरद्वयं खामीष्टविशेषे व्यवस्थाप्य याचत इति भावः । हे तात, वयमहे लक्ष्मणादयश्च तस्याः प्रसादेन भवतोऽनुप्रहेणार्थिनः सापेक्षाः । भवाम इति शेषः ॥ ४७ ॥ सत्यसंधा

रामः - वत्स, वाच्यताम् । (लक्ष्मणः 'अस्त्वेकेन' (४।४९) इलादि वाचयति ।) मर्वे-कथमन्यदेव किमपि। हा हताः साः। (राजा मुच्छंति ।) रामलक्ष्मणी-तात, समाश्वसिहि समाश्वसिहि।

जनक:--

इक्ष्वाकुवंशतिलकम्य नृपस्य पत्नी तस्मिन्त्रिशुद्धिमति राजकुले प्रस्ता । अत्याहितं किमपि राक्षसकर्म कुर्या-दार्या सती कथमहो महदद्भतं नः ॥ ४९ ॥

रामः---तातपादाः,

सत्यसंधाः स्य यदि वा रामौ वा यदि वः प्रियः । तत्प्रसीदत मे माना पूर्णकामास्तु मध्यमा ॥ ५० ॥

इति । रघवो रघवंगजाः सत्यसंघा यथार्थप्रतिज्ञाः । 'संधावर्षा प्रतिज्ञायाम्-इति रत्नमाला । भवन्तीति शेषः । हिः प्रसिद्धौ । उक्तं च पुराणरत्ने — 'न व्यर्थिनः कार्यवशाभ्यपेताः ककुःस्यवंशे विमुखाः प्रयान्ति । किंखर्थिनामर्थि' तदानदीक्षाकृतवतं छाध्यमिदं कुलं ते ॥' इति । कि विचिकित्सस्यस्मित्रयें कि संशयवानिस । 'विचिकित्सा तु संशयः' इत्यमरः । हे वत्स, लयि तस्या दुतेऽपि मम प्राणभूते लिया तस्या कैकेय्याः संदेशहरेऽपि कः प्राणानपि सर्वापेक्षितान्त्राणानपि धनायत्यभिकाहृति । 'अशनायोदन्यधनायातुमुक्षापिपासा-गर्धेषु' इति गर्धशब्दितानिकाह्नाया धनायेति निपातिताह्नट् । मत्प्राणेक्षितेष्वपि तत्राभिकाह्यया प्राणा अपि मया दीयन्त इत्यर्थः । अप्रकरणेऽपीष्टजनातिसंधा-नात्मकमधिबलमुक्तम् ॥ ४८ ॥ कथमिति । अन्यदेव किमपि प्रकृतरामाभिषे-कादन्यदेव वनगमनं मनमापि चिन्तयितुमनर्दम् । अत्रापतितमिति शेषः । हताः साः। दैवेनेति शेपः। हाशब्दो विपादे ॥ इक्ष्वाकिति । इक्ष्वाकुवंशतिलकस्ये-६वाऊवंशश्रेष्ठस्य । मुखालंकृतिवाचिनस्तिलकशब्दस्य गौण्या श्रेष्ठपरत्नम् । नृपस्य दशरथस्य पत्नी तत्कर्तृककर्मफलभोक्त्री । 'पत्युर्नी यज्ञसंयोगे' इति दीप्, नका-रथ । विशुद्धिमति तस्मिन्साजकुले केक्युकुले प्रसूता जनिता । कैकेयीति शेषः । आर्या सती साध्वी सती । 'गार्यामार्या त्रिषु त्वेष कुळीनन्यायसाध्विषु' इति रत्न माला । किमपि मनसा चिन्तयितुमनईमखाहितं लोकभयंकरम् । 'अखाहितं महा-भीतिः कर्म जीवानपेक्षि च' इत्यमरः । राक्षसकर्म रक्षसामसाधारणं कर्म । रक्षः शब्दात् 'तस्येदम्' इत्यण् । कथं कुर्यात् । कर्त्त नाहेंत्यर्थः । इदं नोऽस्माकं महदः -द्भतं महाश्वर्यम् । भवतीति शेषः ॥ ४९ ॥ सत्येति । तातपादा इलादि । ययं

दशरथः—एवमस्त । का गतिः ।
जनकः—हा वत्स रामभद्र, हा रूक्ष्मण,
पुत्रसंकान्तरूक्ष्मीकैर्यद्वद्धेक्ष्वाकुभिर्धृतम् ।
त्वया तत्क्षीरकण्ठेन पाप्तमारण्यकव्रतम् ॥ ५१ ॥
वत्से घन्यासि यस्यास्ते गुरुनियोगत एव भर्तुरनुगमनं जातम् ।
दशरथः—हा वत्से जानिक, कक्कणघरैव रक्षसामुपहारीकृतासि ।

(इत्युभौ मूर्च्छतः।)

राम:--वत्स लक्ष्मण, अत्यापन्नो गुरुजनः । कथं नामैतत् ।

सलप्रतिज्ञा भवथ चेत्। स्थेलस्तेर्छटि मध्यमपुरुषबहुवचनम्। 'सलसंधा हि रघवः' इखनुपदमेवोक्तं न विस्मर्यते चेदिखर्थः । ननु त्वं प्राणेभ्योऽपि प्रियतमः । खद्रि-योगे मम च प्राणालयो भवेत्। अतः प्राणालयेऽनृतवदनं न दोष इति शास्त्र-मर्यादेखत्राह-राम इति । रामो युष्माकं प्रियो यदि । इष्टश्वेदिखर्थः । 'लयि क्तेऽपि' इत्यादिकमप्यनुपदमेवोक्तं न विस्मर्थते चेदित्यर्थः । युष्माभिर्मम वनग-मनानभ्यमुज्ञाने राम एव युष्माकं दुर्लभो भवेदिति हृदयम् । वाशब्दद्वयमपि विकल्पे । तत्तदा मे प्रसीदत मम प्रसादं कुरुत । किमर्थमित्यत्राह—मातेति । मे इत्यनुषद्धः । मे मध्यमा माता पूर्णकामा विषयसिद्धा परिपूर्णमनोरथास्त । प्रार्थनायां लोद । मेशब्दस्य प्रसीदतेति पूर्ववाक्यावयवलात्र वाक्यादिलम् ॥ ५० ॥ प्रवम-स्तिवति । अस्त्वेकेनेत्यादिनोक्तप्रकारोऽस्त्रित्यर्थः । का गतिः । एतेन विना नान्यो रामलाभोपायोऽस्तीत्यर्थः । एवं हि सति कालान्तरे वास्माकं रामलाभः संभाव्यते । अन्यथा तु न तथेति इदयम् ॥ पुत्रेति । पुत्रसंकानता आश्रयशैथिल्यात्स्वयमेवा-गता । न त तैर्मनःपूर्वकं निहितेखर्थः । तथाविधा लक्ष्मीर्येषां ते तथोक्तास्तेरिखर्थः । उरःप्रमृतितास्कप् । 'लक्ष्मीः संपदमा शोभा' इति रत्नमाला । बृद्धेक्ष्वाक्रभियदा-रण्यकवतं वृतम् । अभूदिति शेषः । तदारण्यकानामरण्यसदां वृतम् । 'अरण्यान्म-नुष्ये' इति वुन् । क्षीरं कण्ठे यस्य स तथोक्तस्तेन बालेनेखर्थः। लया प्राप्तं लब्धम् । अभूदिति शेषः । पूर्वेषां हि पुत्रवत्त्वमुपभुक्तराज्यकत्वं च यावच्छरीरशैथिल्यं वार्धकं चेखेतेषां समुदितल एवारण्यकत्रतधारणं जातम् । तव तु तेषु कस्यचिदप्यभावेऽ-प्यारण्यकवतधारणं जातमिति तेभ्यस्तव महद्वैलक्षण्यं जातम् । वतमित्यसमञ्जसवता-न्तव्यावृत्तिः ॥ ५१ ॥ वत्स इति । गुरुनियोगत एव श्रग्रराङ्गयैव ॥ हा वत्से इति । 'अस्माकं तु जनकस्रुता दुहितैव' इत्युक्तरीत्या दुहितृत्वाभिसंधिना वत्से इति संबुद्धिः । कष्ट्रणधरैव वैवाहिककद्वणयुक्तैव । 'निर्वृत्ते त्वथ कस्याणे' इत्यादि-स्मृत्या कल्याणनिर्वर्तनानन्तरं हि कहुणमोचनं विहितम् । कहुणसत्त्वे तु कल्याणनि-र्वर्तनानवगमात्कल्याणमध्य एव रक्षसामुपद्वारीकृतासीति दुःखातिशयो हाशब्देन योखते । यद्यपि द्वितीयाङ्कानते 'देत्रः कङ्कणमोचनाय मिलिताः' इत्यक्तं तथापि

लक्ष्मणः — ईदृशोऽयमापातकरूणस्रेहसंवेगः । किमत्र कियते । प्रतिषिद्धं च नः कालहरणमम्बया । तदलमतिस्रेहकातर्येण ।

रामः—साध्वाचारनिष्ठ, साधु । अमनुष्यसदृशस्ते चित्तसारः । वद्गत्स, वैदेहीमानय ।

(लक्ष्मणो निष्कान्तः ।)

भरतः—मातुल मातुल, युक्तं सदशमेतद्वो गृहस्य । युधाजित्—उद्घान्तः संप्रमुग्घोऽस्मि वत्स ।

कल्याणकालातिशये तात्पर्यम् । 'उपायनमुपन्नाह्यमुपहारस्तथोपदा' इत्यमरः ॥ अलापनोऽतिशयेनापदं प्राप्तः । एतदापन्नत्वं कथं नाम केन प्रकारेण परिणंस्यत इति संभाव्यते । 'नामप्राकाश्यसंभाव्यकोधोपगमकृतसने' इत्यमरः । क्षित्रमेव ग्रह-जनस्य प्राणाल्ययान्मम वनगमनविघाः संभाव्यत इति भावः ॥ इंद्रश इति । आपाते तदारवे । 'भवेत्तदारवेऽप्यापातः' इति रत्नमाला । भवितव्यतानुसंघानादवी-गित्यर्थः । करुणस्यष्टजनवियोगजन्यदुः खस्य स्नेहस्य तद्वेतुभूतप्रेम्णस्य संवेगः संभ्रमः । अतिशय इति यावत् । 'समौ संवेगसंभ्रमौ' इत्यमरः । ईहशो मूर्च्छोदिहेतुरित्यर्थः। किमत्र कियतेऽत्र मुर्च्छायां किं कियते । किंशब्दः क्षेपे । वनगमनविलम्बो न कार्य इति भावः । कृत इत्याह-प्रतिषिद्धमिति । अम्बया कैकेय्या कालहरणं वन-गमनं कालविलम्बः प्रतिविद्धम् । निविद्धमित्यर्थः । 'यालन्येन विहाय कालहर्ण रामो वनं दण्डकाम्' इति हि छेखे स्थितमिति भावः । पितृमूच्छामातृनियोगयोर्ब-लाबलविचारे मातृनियोगो बलीयान् । 'पितुर्दशगुणं माता गौरवेणातिरिच्यते' इति शास्त्रात् । अत एवास्मिन्त्रकरणे रामायणे रामवचनम्-'न नूनं मम कैकेबि किंचिदाशंससे गुणम् । यदाजानमनोचस्त्वं ममेश्वरतरा सती ॥' इति । राजा हीश्वर-मात्रम् । कैकेयी त्वीश्वरतरेति तदभिप्रायः । तदिदमभिसंघायाह—तदलमिति । तत्तस्मात् । अम्बानियोगस्य बलीयस्तादित्यर्थः । स्नेहकातर्येणालम् । पितृन्नेहप्रयु-काधीरतया साध्यं नास्तीलर्थः ॥ साध्विति । संमती द्विरुक्तिः । आबारे मात-नियोगानुष्ठाने निष्ठा ताल्पर्य यस्य स तथोकस्तस्य संबुद्धिः। 'निष्ठा तु नाहो निष्प-त्तावन्ते तात्पर्ययाञ्चयोः' इति रत्नमाला । साधु साधु । सम्यगुकं लयेलर्थः । अम-नुष्येति । ते चित्तसारस्तव कार्याकार्यविषयवलावलानुसंधानमूलको दुस्त्यजगुरुजन-सागहेतुर्मनोबलममनुष्यसदशो मनुष्यविसदशः । लोकोत्तर इति यावत् । 'सारो बके स्थिरांशे व' इखमरः ॥ मातुल मातुलेति कुत्सने द्विरुक्तिः । एतत्कैकेय्यमिमतं वः कुलस युक्तं सदशमनुरूपमिति क्षेपोकिरियम् । नानुरूपमिल्यर्थः । युक्तं सदश-मिति पदद्वयमेकस्यानुक्पशब्दस्यार्थे वर्तते । तदुक्तमियुक्तैः—'योग्यस्वे सित प्रक-ष्टरवं सादश्ययुक्तमनुकपलम्' इति ॥ उद्गान्त उवस्थितः । 'ब्रमु चळने' इलस्तात् 'बखर्थाकर्मक-' इलादिना कर्तरि कः । संप्रमुग्धोऽस्मि संमूर्विष्ठतोऽस्मि । पूर्वेदस्क-महा॰ १४

पतिर्मृत्योर्वक्त्रं व्रजति वनमेतत्सुतयुगं वधूटी रक्षोभ्यो बलिरिव वराकी प्रणिहिता । निरालम्बो लोकः कुलमयशसा नः परिवृतं स्वसुर्मे दौरात्म्यं जगदविकलं विक्कवयति ॥ ५२ ॥

(ततः प्रविशति छक्ष्मणः सीता च।)

सीता—दिहिं आ अणुमोदिदं झि अजेण।

लक्ष्मणः-इयमार्या ।

रामः—इत इतः । (सीतालक्ष्मणाभ्यां सह गुरुं प्रदक्षिणीकृत्य।)

मातुल,

१. दिष्टचानुमोदितास्म्यार्येण ।

प्रस्यः । वत्सेति भरतं प्रति संबुद्धिः । पतिरिति । खपुरिखादि । खपुरनेन वर-द्वयाभिसंधिना पतिः स्वभर्ता दशरथो मृत्योविक्त्रं बजित मरणं प्राप्स्यति । वर्तमा-नसामीप्ये लद् । एतस्प्रतयुगं रामलक्ष्मणात्मकपुत्रद्वयं कर्त् । वनं वजतीत्यनुषद्वः । गमिष्यतीत्वर्थः । 'रामे वा भरते वापि विशेषं नोपलक्षये' इति कैकेय्याः पूर्वाभि-प्रायापेक्षया सुत्युगमित्युक्तम् । किंच वधूटी योवनप्रारम्भवती । तदुक्तं शाब्दिकैः 'बध्दीचिरण्टीशब्दो यावनवाचिनां' इति । 'जीवभर्ता क्रलस्या या वध्दी सा स्थपां-सला' इति त्रिकाण्डरोषः । वराकी दयनीया । 'जल्पभिक्ष-' इत्यादिना बृहः षाक-न्प्रत्ययः । षित्त्वान्दीषि रूपम् । सीतेत्यर्थः । रक्षोभ्यो राक्षसेभ्यः । 'चतुर्था तदर्थ-' इत्यादिना बळिशब्देन चतुर्थ्याः समासविधानाद्वलिशब्दयोगे चतुर्था । बलिरिवोपहार इव । 'करोपहारयोः पुंसि बलिः प्राण्यङ्गजे श्रियाम्' इत्यमरः । प्रणिहिता संक-हिपता । प्रक्षिप्ता भवतीति शेषः । 'सीतालक्ष्मणमात्रकात्' इति रामानुवजनप्रसः षेषे सीतायास्तया पर्युदासादिति भावः । किच लोको जनो निरालम्बो निराश्रयः । क्रत इति शेषः । 'राज्यं चाहं च रामस्य' इत्युक्तभरतस्वभावसमीक्षया निरालम्ब इत्युक्तम् । किंच नः कुलमयशसा कुलकमागतकीर्तिविपरीतप्रथया । 'कुलकमागता सा चेयश इत्यभिधीयते' इत्युक्तेः । 'तत्सादृश्यमभावश्च तद्ग्यत्वं तद्ग्यता । अप्रा-श्वस्त्यं विरोधश्व नवर्थाः षद् प्रकीर्तिताः ॥' इत्युक्तलात्रवो विपरीतार्थकलम् । परि-कृतम् । व्याप्तमभूदिति शेषः । 'अश्वपतिर्वे भगवन्तो यं केकयः संप्रति ममात्मानं वैश्वानरमध्ये' इति वेदान्तप्रसिद्धस्यास्मत्कुलस्यायशो जातमिति भावः । यत एवं ततो मे खद्यः सहजाया दौरात्म्यं दुर्बुद्धिरविकलं जगत्सकलमपि लोकं विक्रवयति विहर-क्यति । 'विक्रवो विद्वलः स्यात्त्र' इत्यमरः । खदोषख्यापनाय ते मात्ररित्यनुक्ला मे समुरित्युक्तम् ॥ ५२ ॥ दिष्टचेति । आर्येण श्रग्नरेण । 'आर्यया' इति च पाठः । श्वभ्वा कैकेय्येखर्थः ॥ इयमार्या । ज्येष्ठभ्रातः पत्नीलादार्याशन्दः ॥ सीता-

एव तातश्च तातश्च प्रियापत्याश्च मातरः । आश्वासनीयाः शोकेऽस्मिन्भवतेव गता वयम् ॥ ५३ ॥

(इति परिकामति ।)

युधाजित्—(भावेगम्।) कथं वोऽरण्ये त्यजामि। (वत्यायानुगच्छति।)
भरतः—(अनुगच्छन्।) मातुल मातुल, ब्रृहि किमिदानीं करोमि।
युधाजित्—रामभद्र, अवेक्षस्य पादपरिचारकमरण्यानुगतं भरतम्।

रामः --- नन्वस्यापि वर्णाश्रमरक्षणे गुरुनियोगः।

भरतः — लक्ष्मणस्य वा शत्रुष्ठस्य वा तद्भवतु ।

राम:--किमत्र कस्यचित्खरुचिः।

भरतः--एतावत्येव मे स्वरुचिः।

रामः—शक्यं नाम मिय तिष्ठति त्वयान्येन वा पितृनियुक्तमुहङ्घ-यितुम्।

लक्ष्मणाभ्यां सह सहितः सन्। एष इति । अस्मिञ्शोकेऽसाद्वियोगदुःखे एष तातो दशरथश्च तातश्च जनकथ त्रियाणीष्टान्यपत्यान्यहं लक्ष्मणः सीता च यासां तास्तथोकाः । सीताया अप्यपत्यत्वं पूर्वोक्तदिशा द्रष्टव्यम् । मातरः कौसल्यादयः कैकैय्या अप्यनुशयदुःखमवर्जनीयमिति मातर इति बहुवचनम् । अवशिष्टाः परःशत-दशरयपल्यो वा विवक्षिताः। भवतैवाश्वासनीयाः। लघूकृतशोकाः कर्तव्या इत्यर्थः। ननु किमर्थमाश्वासनं लया तु न प्रयातव्यमित्यत्राह-गता वयमिति । न निवर्तामह इत्यर्थः । यद्वा ननु भरतशत्रुघ्नावाश्वासयतामित्यत्राह-गता वयमिति । वयं पुत्राश्व-लारोऽपि । अत्र भरतशत्रुघ्नयोरकार्यक्षमलादूतप्रायलम् ॥ ५३ ॥ वो युष्मान् ॥ किमिदानीं करोमीति । किमनुगच्छाम्युतान्यदेव किमपि करोमीखस्मिन्संदेहे निर्णयं बहीत्यर्थः ॥ रामभद्रेति । पादपरिचारकमरण्यानुगतं वत्पादं परिचरितुः मरण्ये लोमनुगतमिलर्थः । 'तुमुन्ज्वलौ कियायां कियार्थायाम्' इति ज्वुत्र । अवे-क्षस्य । मनागपान्नवीक्षणेनानुमन्यस्वेत्यर्थः ॥ नन्विति । नन्वित्यामन्त्रणेऽवधारणे वा । 'प्रश्नावधारणानुद्वानुनयामञ्ज्रणे ननु' इत्यमरः । अस्य भरतस्य वर्णानां ब्राह्म-णादीनामाश्रमाणां ब्रह्मचर्यादीनां च रक्षणे गुरुनियोगः पितुरादेशः। यथा मम वनगमने गुरुनियोगस्तथा भरतस्य वर्णाश्रमरक्षणे गुरुनियोग इति समुचयस्यार्थः॥ ळश्मणस्येति । तद्वर्णाश्रमरक्षणम् ॥ किमन्नेति । अत्र पितृनियुक्तेऽर्थे कस्यचि-रखरुचिः किम् । खेच्छा का व्यवस्थापिकेलार्थः । किंशब्दः क्षेपे ॥ एतावत्येवेति । एतावति लदनुगमनमात्रे । अन्यत्र तु मम खरुचिन प्रयोजिकेति भावः । शक्य-मिति । मयि तिष्ठति सप्राणे सति त्वयान्येन रुक्ष्मणादिना पितृनियुक्तं समाइतं बस्तु पितृनियोगो वा । भावे कः । पितृनियुक्तमिति द्वितीयान्तं प्रथमान्तं वा ।

भरतः — हा हा, कथं परित्यक्तोऽस्मि मन्दभाग्यः । (इति मूर्च्छति।)

युधाजित्—बत्स, समाश्वसिहि समाश्वसिहि ।

भरतः—(अश्वस्य ।) मातुल, उद्धर माम् ।

युधाजित्—वत्स, एवं तावत् । (इति भरतस्य कर्णे कथिता ।) रामभद्र, एवमयं विज्ञापयति—'यदेतद्भगवता शरभक्षेण प्रेषितं तपनी-योपानद्युगं तदार्थः प्रसादीकरोतु' इति ।

रामः—(तदुन्मुच्य ।) गृहाणैतद्वतस ।

भरत:--(बिरस्यारोप्य।) हा आर्थ।

रामः—(परिष्वज्य ।) वत्स, मत्पादस्ष्टिष्टिकया प्रतिनिवर्तस्व । सपदि संभावय चिरप्रमुढौ तातौ ।

भरत:-अयमिदानीमहम्।

आये पितृनियुक्तकर्मकमुङ्खद्वनं शक्यमिल्यर्थः । द्वितीये पितृनियुक्तं वस्तु तिश्रयोगो वा । उल्लब्स्नगोचरशक्तिविषय इत्यर्थः । शक्यमित्यत्र काक्षा नवर्थोऽन्तर्गतः । तथा च तवापि मदनुगमनं दुःशकम्, लक्ष्मणादेरपि त्वह्रच्या वर्णाश्रमरक्षणं दुःशकम्। पितृनियोगोल्लिषु त्रिषु मम दण्डधरत्वादित्युक्तं भवति ॥ हेति । परित्यक्तोऽस्मि । अनुगमनप्रतिषेधादिति भावः। मन्दभाग्यः खल्पपुण्यफलः कैकेय्या राज्यगर्द्धिकाल-म्बनत्वादहं खल्पभाग्य इत्यर्थः ॥ वत्सेति । एवं तावदिति । अयं च सामान्यतो बाच्यनिर्देशः । कर्णे कथयित्वा कर्णे कथनमभिनीय । पश्चादस्य प्रकाशो भविष्यति । रामभद्रेति । अयं भरत एवं वक्ष्यमाणप्रकारेण । भगवता 'उत्पत्तिं प्ररुषं चैव' इलायुक्तज्ञानातिशययुक्तेन शरभन्नेण शरभन्ननाम्ना महर्षिणा प्रेषितं तपनीयोपानहो-हैंममयपादुकयोर्युगम् । 'तपनीयं शातकुम्भम्' इत्यमरः । 'पादुका । पादुक्पानत्स्त्री' इति चामरः । तदुपानद्यगमार्थो मम ज्येष्ठश्राता रामः प्रसादीकरोत् प्रसादेन दत्तं करोलिति प्रार्थनायां लोद । इति विज्ञापयतीति पूर्वेण संबन्धः ॥ तदिति । तदुन्मुच्य पादुकायुगं पादाभ्यां वियोज्य । ग्रहाण खीकुरु ॥ हा आर्येति । पादुका प्रदान-मात्रेण कथं मां विसर्जयसीति दुः ह्यामीत्यर्थः ॥ वसेति । मत्पादस्पृष्टिकया । स्पृष्टिं करोतीति धारवर्थोद्देशे ण्वुल । स्पृष्टिका स्पर्शः । मत्पादयोः स्पृष्टिका मत्पाद-स्पृष्टिका तथा निमित्तेन । यदि मामनुगमनाय निर्वधासि तर्हि मह्यं दुहासीति मरक्र-तेन मत्पादस्पर्शेन निमित्तेन प्रतिनिवर्तखेखर्थः । यद्वा स्पृष्टै। मत्पादी यस्यां शपथ-कियायां सा मत्पादस्पृष्टिका । आहिताम्यादेराकृतिगणत्वात्रिष्ठान्तस्य परनिपातः । संज्ञायां कन् । मत्पादस्पृष्टिका । 'प्रत्ययस्थात्-' इतीत्वम् । मत्पादस्पृष्टिकया शपथ-कियया निमित्तेनेखर्थः । सपग्रस्मिन्क्षणे । 'सग्रः सपदि तत्क्षणे' इत्यमरः । संभा- नन्दित्रामे जटां बिश्रदिमिषिच्यार्थपादुके । पालियण्यामि पृथिवीं यावदार्यो निवर्तते ॥ ५४ ॥

(इति सीतारामा प्रदक्षिणीकरोति ।)

लक्ष्मणः -- आर्थ भरत, लक्ष्मणः प्रणमति ।

(भरतः परिष्वज्य बाष्पस्तम्भं नाटयति ।)

रामः-वत्स, तातौ संभावय ।

भरतः --- कष्टम् । अद्यापि नोच्छ्वसितः । (इति वीजयति ।)

जनकः- (समुच्छ्रस्य । सर्वतोऽनलोक्य च ।) हा हा, मुषितोऽस्मि ।

दशरथ:--(उच्छुख।) वत्स रामभद्र, न गन्तव्यं न गन्तव्यम्।

प्राणाः प्रयान्ति परितस्तमसावृतोऽसि मर्मच्छिदो मम रुजः प्रसरन्त्यपूर्वीः । अक्ष्णोर्भुखेन्दुमुपधेहि गिरं चू देहि

हा पुत्र मय्यकरुणः सहसैव मा भूः ॥ ५५ ॥

(सोन्मादमिव।) मो:, क विशामीदानीं मन्दभागधेय: । (इति विक्रवो भरतजनकाभ्यां नीयमानो निष्कान्तः।)

युधाजित्-वत्स रामभद्र, पश्य ।

वय संभवन्ती कुरु । तयोरसंभवं परिहरेखर्थः । चिरात्प्रमूढौं मूर्च्छितौ ॥ निन्द्प्राम इति । आयों रामो याविष्ठवर्तते तावत्पर्यन्तं जटां विश्रत्सत्रहमार्यपादुके
निन्दिष्रामेऽभिषिच्य पृथिवीं पालियव्यामील्यर्थः ॥ ५४ ॥ बाष्पस्तम्भमश्रुणः स्तब्धलकारणतां नाटयत्यनुकरोति ॥ नोच्छ्वसित उच्छ्वासं न कुरुतः । श्वसित इत्यत्र
'रुदादिभ्यः सार्वधातुके' इति लडादेशस्य तस इडागमः । वीजयति । तथाभिनयतील्यर्थः ॥ हा हेति । सुषितोऽस्म्यपहतप्रयोजनोऽस्मि ॥ प्राणा इति । मम
प्राणाः प्रयान्ति गन्दुमारमन्ते । किंच तमसाऽक्षानेनाह्तोऽस्मि व्याप्तोऽस्मि । किंच
मर्मच्छिदः प्राणस्थानभेदिन्योऽपूर्वा नवा रुजो व्याघयः । 'स्त्री रुग्रजा चोपतापरोगव्याधिगदामयाः' इत्यमरः । प्रसरन्त्यविच्छेदेनोत्पद्यन्ते । यत एवं ततः पुत्रमुखेन्दुं
तव मुखचन्द्रमक्ष्णोरुपिहि मम नेत्रसमीपं प्रापय । किं च गिरं देशहं वनगमनाभिहत्तोऽस्मीति वाचं वद । किं च त्वं सहसैबातर्कितमेव मिय लिद्विगादुःखिते मय्यकरुणः करुणाश्चित्यो मामूर्न भवेः । 'माहि छुङ्' इति छिङ्खें छुङ् ॥ ५५ ॥ सोन्धादम् । चन्मादिश्वत्तविश्रमस्तमभिनीयेल्यः । कि विशामि कुत्र प्रविशामि । सन्द्रभागदम् । चन्मादिश्वत्तविश्रमस्तमभिनीयेल्यः । कि विशामि कुत्र प्रविशामि । सन्द्रभागधेयोऽल्यभाग्यः । 'दैवं दिष्टं भागधेयं भाग्यं स्त्री नियतिविधः' इत्यमरः । विक्रवो

एकीभूय शनैरनेकरसमप्युत्सन्नमेकिकयोन्युक्ताक्रन्दमितस्ततः किमिदमित्युद्धान्तनारीनरम् ।
एतत्त्वतपुरमन्यथैव सहसा संजातमापद्यते
यिसन्कर्दमितेषु वर्त्मधु धनैर्बाष्पाम्बुभिर्दुर्दिनम् ॥ ५६ ॥
रामः—मातुल मातुल, प्रतिनिवर्तस्व । अयं च वो हस्ते भरतः ।
युधाजित्—वत्स, अनुरुध्यस्व मामनुगच्छन्तम् ।
रामः—शान्तं पापम् , शान्तं पापम् । गुरवो यूयमनुगन्तव्या नानुगन्तारः । आत्मनातृतीयेन गन्तव्यमित्यम्बादेशः ।

युधाजित्—किमहमेकोऽनुगच्छामि । अपि तु सबालदृद्धाः प्रकृ-तयः किं न पश्यसि ।

विह्नलः सन् ॥ एकीभूयेति । हे वत्स रामभद्र, अनेकरसमपि भिन्नहच्चपि । 'रसो रागे दवे हर्षे' इति विश्वः । एकीभूयैकहचिभूला लयैकाभिलाषं भूत्वोत्सन्नम् । दुःखितमिति यावत्। एकिकययैकव्यापारेणोनमुक्त उचारित आकन्दो रोदनष्वनिर्येन तत्तथोक्तम् । किमिदमित्युद्धान्ता निश्वयग्रून्या नारीनराः स्त्रीपुरुषा यस्मिस्तत्तथो• कम्। नार्यश्व नराश्चेति विष्रहे इतरेतरयोगद्वन्द्वः। 'नृनरयोर्वद्विश्व' इति शार्क्तरवा-दिगणसूत्रेण नृशब्दान्डीनि वृद्धे च सत्यां नारीशब्दो निष्पन्नः । अतो नारीनरश-व्दयोः प्रकृतिभेदात् 'पुमान्स्रिया' इलेकशेषो न भवति । 'यत्रोर्ध्व प्रकृतेार्वेशेषः' इति महाभाष्योक्तः । अत एव 'नरनारीमयो हरिः' इति प्रयोगोऽपि साधुः । एत-च्वत्पुरं तव पुरं सर्वमेवात्मैश्वर्यं जामातुरिति जनकाभिप्रायेण मिथिछानगरं लत्पुर-मित्युक्तम् । यद्वा । लदिति भिन्नं पदं पश्चम्यन्तम् । एतत्पुरं मिथिलानगरं लत्त्व-त्रिमित्तं सहसा शीघ्रमन्यथैव संजातं सत्प्रस्तुतोत्सवप्रयुक्तानन्द्रपप्रकारातिरिक्तशो-करूपप्रकारविशिष्टं जातं सदापद्यत आपन्नं भवति । 'पृद्रं गतौ' उपसर्गवशादुकार्थे वृत्तिः । यस्मिन्पुरे घनैः सान्द्रैर्बाष्पाम्बुभिनेत्रज्ञातैः । 'बाष्पो नेत्रजलोध्मणोः' इति रलमाला । विशिष्टवाचिनोऽपि बाष्पशब्दस्याम्बुशब्दसम्भित्याहाराद्विशेषणमात्रपर-लम् । कर्दमितेषु संजातपङ्केषु । 'पङ्कोऽस्त्री शादकर्दमी' इसमरः । वर्तमेषु मार्गेषु यहुर्दिनम् । भवतीति शेषः । 'मेघच्छनेऽहि दुर्दिनम्' इत्यमरः ॥ ५६ ॥ वत्सेति । अनुरुध्यस्त । कामयस्त्रेखर्थः ॥ शान्तं पापमिति । पूज्यस्य तन मदनुगमनोक्सा लदीयं पापं शम्यतादिलार्थः । 'आशंसायां भूतवच' इति शम्यतेर्निष्ठा । कृत इत्य-त्राह—गुरव इति । अनुगन्तव्या मयानुगमनाई। नानुगन्तारः । मामनुगन्तुं नाई। इलार्थः । हेलन्तरमप्याह—आत्मनातृतीयेनेति । मयेति शेषः । द्वावन्यावहं च तृतीयः । तथाविघेन मया गन्तव्यमिति मातुर्निर्देश इखर्थः । 'सीतालक्ष्मणमात्रका-त्परिजनादन्यो न चानुवजेत्' इत्युक्तेरिति भावः । 'आत्मनश्व' 'पूरण इति वक्तव्यम्' इति सूत्रवार्तिकाभ्यां तृतीयाया अछक् ॥ किमहमिति । किंशन्दः क्षेपे । नाई स्कन्धारोपितयज्ञपात्रनिचयाः स्वैर्वाजपेयार्जितै-

इछत्रैर्वारयितुं तवार्किकरणांस्ते ते महाबाद्यणाः ।

साकेताः सहमैथिकैरनुपतत्पत्नीगृहीतामयः

प्राक्त्रस्थापितहोमधेनव इमे धावन्ति वृद्धा अपि ॥ ५७ ॥

रामः—मातुल मातुल, गुरुभिरेव शिशवो धर्मलोपात्पालयितव्याः । तस्रसीद नः । प्रतिनिवर्त्यतामयं महाजनः । (इति प्रणमित ।)

युधाजित्—वत्स, उत्तिष्ठोत्तिष्ठ । बोधयित्वा प्रजाः कापि मन्द-

केवलोऽनुगच्छामीत्यर्थः । 'एके मुख्यान्यकेवलाः' इत्यमरः । सबालग्रद्धा बालगृद्ध-सहिताः। 'वोपसर्जनस्य' इति सहशन्दस्य सभावः । प्रकृतयः पौरजनाः। स्कन्धति । हे वत्स, ते ते साकेता अयोध्यावासिनः । इमे महात्राह्मणाः परम-पुज्याः षदकमेचरिताथ विप्राः। 'विप्रश्च बाह्मणोऽसा षदकमा यागादिमिर्युतः' इल्स-मरः । वृद्धाः सन्तोऽपि । 'ते द्विजास्त्रिविधं वृद्धा ज्ञानेन वयसीजसा'इत्युक्तत्रिविध-वृद्धलयुक्ताः सन्तोऽपीलर्थः । स्कन्धेषु भुजिश्ररःस्वारोपिता यद्गपात्राणां सुक्वमसा-दीनां निचयाः समृहा येवां ते तथोक्ताः सन्तः, अनुपतन्तीमिरनुधावन्तीमिः पत्नी-भिभीयोभिर्रहीतो व्रियमाणोऽमिर्गाईपसादिर्येषां ते तथोकाश्व सन्तः, प्राक्पूर्वमेव प्रस्थापिता होमधनवो होमार्थद्धिपयोष्टतामिक्षादिहेतुभूता गावो येषां ते तथोक्षाख सन्तः । धेनूनां धावनाशक्तया पूर्वमेव प्रस्थापनं मैथिलैः सह मिथिलाभिजनैवाह्मणैः सार्धम् । 'सोऽस्याभिजनः' इति साकेतमिथिलाशन्दाभ्यामण् । साकेतानां सीता-कल्याणायागमनात् 'साकेताः सद्द मैथिलैः' इत्युक्तम् । वाजपेयार्जितैर्वाजपेययाग -संपादितैः । स्वरात्मीयेरछत्रैः करणैः । वाजपेययाजिना छत्रधारणं शास्त्रसिद्धम् । अर्क-किरणांस्तव वारियतुं लिय यथा न पतिष्यन्ति तथा कर्तुं धावन्ति सीघ्रं गच्छन्ति । 'स गता' इत्यस्य 'पाप्रा-' इत्यादिना श्रीप्रगमने धावादेशः । 'यावजीवं न कंचन प्रत्यवरोहेत्' इत्येतद्पि लद्यें परित्यजन्तीति भावः । तदिदमुकं श्रीमित रामा-यणे—'द्विजस्कन्धाधिरूढास्लाममयोऽप्यनुयान्स्यमी । वाजपेयसमुत्थानि च्छत्रा-ण्येतानि पर्य नः ॥ पृष्ठतोऽनुप्रयातानि मेघानीव जलात्यये । अनावृतातपत्रस्य रवि-संतापितस्य ते ॥ एभिश्छायां करिष्यामः स्वैश्छित्रैवी अपेथिकैः । या हि नः सततं बुद्धिर्वेदमन्त्रानुसारिणी ॥ त्वत्कृते सा कृता वत्स वनवासानुसारिणी ॥' इति ॥५०॥ मातुलेति । गुरुभिः पितृमातुलादिभिः । 'गुरुर्निषेकादिकरे पुरोषसि बृहस्पती । पित्रादे। ना बृहत्ख्यातदुर्भरालघुषु त्रिषु ॥ इति रत्नमाला । धर्मछोपाहुरुवचनकर्त-व्यलगुरुजनातुगन्तव्यलक्षरशासार्थभद्गात् । 'भीत्रार्थानां-' इति पश्चमी । प्रसीद प्रसादं कर । तत्फलमाइ-प्रतिनिवर्यतामिति । महाजनः साकेतमैथिलमहा-ब्राह्मणपरिषद् । प्रतिनिवर्सताम् । मत्तस्त्वयेति शेषः। इति प्रणमति शरणं त्वां रुक्ष्मण महाबाहो त्वां च वैदेहनन्दिनि । आमन्त्रये निवृत्तोऽस्मि पापः कत्याणमस्तु वाम् ॥ ५८॥

(ध्दन्प्रतिनिष्ट्य।) अहो नु खळु भोः,

प्रतिमन्वन्तरं भूतेर्गीयमाना चरिष्यति । प्रायः पवित्रा लोकानाभियं चारित्रपश्चिका ॥ ५९ ॥

(इति निष्कान्तः ।)

लक्ष्मणः — कथितमार्थस्य शृङ्गिबेरपुरवास्तव्येन निषादपतिना गुहेन तस्रदेशपर्यन्तावस्कन्दिनो विराधराक्षसस्य दुर्विलसितम् ।

गच्छति । शरणागतरक्षणं द्वि सर्वस्य दुर्वारमिति हृदयम् ॥ उत्तिष्ठोत्तिष्ठेत्यातौ द्विरुक्तिः । बोधयित्वेति । प्रतिनिवृतिमिति शेषः । कापि मनसापि चिन्तयितुं दुःशके स्थाने । त्वामिति । महाबाहो लक्ष्मण, त्वामामस्त्रये त्वामप्यनुगमनमा-क्कापयामि । वैदेहनन्दिनि सीरध्वजपुत्रि, त्वां चामन्त्रये । पापोऽहं निवृत्तोऽस्मि निश्वत्तिहेतुभूतरामप्रणामकर्मकतारूपदुरितपूर्णोऽहमनुगमनानिश्वतो भवामि । वां युवयोः कल्याणमस्तु । आशिषि छोट् ॥ ५८ ॥ हदन्प्रतिनिवृत्त्य । अत्र आहेति शेषः । अहो तु खळु मोरिति विसाये निपातसमुदायः । प्रतिमन्वन्तरमिति । लोकानां सत्यलोकादीनां पवित्रा परिद्यद्विकरीयं चारित्रस्य पितृवचनपरिपालनप्रभृ-तिसङ्गतस्य । 'चरेर्वृत्ते' इति णित्रन्प्रत्ययः । पश्चिका निस्तारः, व्यक्तीकृतिर्वा । 'पचि विस्तारवचने', 'पचि व्यक्तीकरणे' इलाभ्यां धात्वर्यनिर्देशे प्वुल् । 'स्नीभावादाव-निकिण्ण्वुद् 'इति स्त्रीत्वम् । मन्वन्तरे मन्वन्तरे प्रतिमन्वन्तरम् । वीप्सायामव्ययी-भावः । 'तृतीयासप्तम्योर्बहुलम्' इति बहुलप्रहणाद्दैकरिपकोऽम्भावः । 'मन्वन्तरं तु दिव्यानां युगानामेकसप्ततिः' इत्यमरः । भूतेर्देवादिप्राणिवर्गैः । 'भूतं न्याय्ये समे आते यथार्थातीतयोरिष । इति सत्वे पिशाचादी भूम्यादी जन्तुसत्त्वयोः ॥' इति रक्रमाला । गीयमाना सती श्रीरामायणादिना कीर्ल्यमाना सती चरिष्यति व्याप्ता भविष्यति । प्रायःशब्दः संभावनायाम् । 'मन्ये शहे ध्रवं प्रायः' इत्याद्युक्तेः । संभा-वना नामोत्कटकोटिकः संशयः॥ ५९ ॥ कश्चितमिति । श्वन्नवेराख्यनगरवासकः-केंद्रार्थः । 'वसेस्तव्यत्कर्तरि णिव' इति तव्यत्प्रत्ययस्य णित्त्वाहुद्धिः । निवादानां धीवराणां पत्या गुहेन गुहनाम्ना तत्प्रदेशपर्यन्तानां चित्रकृटपर्यन्तभूभागानामवस्क-न्दिनः पीडियदुर्विराधराक्षसस्य । विराधवासौ राक्षस्रवेति कर्मधारयात्वष्टी । सामा-**म्यसन्दं** प्रति विशेषसन्दस्य विशेषणलात् 'विशेषणं विशेष्येण-' **इति समासः ।** ष्ट्याः समानाधिकरणेन समासनिषेषस्य परिनिष्टितविभक्तया समासनिष्यकः। दुर्विछितितं दुर्विष्टितमार्थसः कथितमिति छक्ष्मणेन सारितम् ॥ तत्र रामवचनम्--

रामः — तेन हि विराधहतकोन्मथनाय संनिकृष्टपयागमनुषक्त-मन्दाकिनीपवित्रमेखलं चित्रकूटाचलमुपेत्य

> ऋषिमिरुपजुष्टतीर्थो हन्तुं रक्षांसि दण्डकां प्राप्य । संनिहितगृध्रराजं क्रमेण यायां जनस्थानम् ॥ ६०॥

> > (इति निष्कान्ताः सर्वे ।)

इति महाकविश्रीभवभृतिविरचिते महावीरचरिते चतुर्थोऽङ्कः।

तेन हीत्यादि । तेन गुहकथितेन हेतुना विराधहतकस्य विराधाख्यस्य हतप्रान्यस्य । 'अल्पे' इति कः । उन्मथनाय मरणाय । 'घातोन्माथवधा अपि' इत्समरः । संनिकृष्टः संनिहितः प्रयागो नाम क्षेत्रविशेषो यस्य स तथोक्तस्तमनुषक्तया समीषे संबद्ध्या मन्दाकिन्या पवित्राः परिशुद्धा मेखलास्तदा यस्य स तथोक्तस्तम् । 'मेखला खन्नवन्धे स्यात्काथीशैलनितम्बयोः' इति विश्वः । चित्रकृदाचलमुपेलेलस्योक्तरत्रान्वयः । ऋषिमिरिति । रक्षांसि हन्दुमृषिभिर्मुनिभिरुपजुष्टमुपसेवितं तीर्थं पुण्यसिल्लं यस्याः सा तथोक्ता ताम् । ऋषिमिरुपजुष्टमभोवाचिनोऽपि तीर्थशब्दस्य विशेष्यमात्रपत्तम् । दण्डकां प्राप्य संनिहितो गृधराजो यस्य तत्तथोकं जनस्थानं क्रमेण पूर्वोक्तस्थानेषु योगपयेन यायां प्राप्तुयाम् । आशंसायां लिङ् । अत्रापि पूर्वौक्हान्तपात्रेणोत्तराहादौ प्रवेश्यतो गृधराजरूपपात्रस्य सूचनादहास्यमुक्तम् ॥ ६० ॥

यो महीसारवास्तव्यो वाधूलो वीरराघवः। स महावीरचरिते तुरीयाई व्यवीवरत्॥

इत्यण्णाप्पङ्गार्यनामधेयेन वाधूलवीरराघवेण विरचितायां महा-वीरचरितव्याख्यायां भावप्रद्योतिनीसमाख्यायां

चतुर्थोऽङ्कः॥



पञ्चमोऽङ्कः। उपविचारि संगरिः।)

(ततः प्रविशति संपातिः ।)

संपातिः — नृनमद्य वत्सो जटायुरभिवादनाय मलयकन्दरकुलाय-मुपासीदति । तथा हि—

> पर्यायात्क्षणदृष्टनष्टककुभः संवर्तविस्तारयो-नींहा रीकृतमेघमोचितधुतव्यक्तस्फुरद्विद्युतः । आरात्कीर्णकणात्कणीकृतगुरुप्रावोच्यश्रेणयः इयेनेयस्य बृहत्पतत्रधुतयः प्रख्यापयन्त्यागमम् ॥ १ ॥

इदानीं कविः सुप्रीविनिमीषणकथारूपपताकां खरदूषणादिवधप्रयुक्तापायशङ्कया जटायुक्तान्तरूपापायशङ्कया च प्राप्त्याशां वदन्युनरिप गर्भसंधिमाह पश्चमाह्रेन-तत्र प्रथमं विष्कम्भमाह—ततः प्रविशति संपातिरित्यादिना । संपातिर्जटा-योरप्रजः । नूनमिति संभावनायाम् । वत्सो जटायुरिति । अनुजलाद्वत्स इत्युक्तिः । मलयकन्दर एव मलयगिरिगुहैव। 'दरी तु कन्दरो वास्ती' इसमरः। कुलायो नीडं तन्मधीयम् । 'कुलायो नीडमम्नियाम्' इत्समरः । उपाधीदति संनिकर्पेण प्राप्नोति । पर्यायादिति । पर्यायात्कमात् । 'पर्यायोऽनसरे कमे' इत्यमरः । संवर्तविस्ता-रयोः पतत्राणां संकोचिवकासयोः । समिलेकीकारेऽव्ययम् । संवर्तनं संवर्तः । संकोच इति फलितम् । क्षणं दृष्टा नष्टा अदृष्टाश्च ककुभो दिशो याभिस्तास्तथोक्ताः । 'णश अदर्शने', 'गत्यर्थाकमंक-' इत्यादिना कर्तरि कः। 'संकोचे क्षणदष्टत्वं विकासे क्षणनष्टता । पतत्राणां गृध्रपतेर्दिशामिति विवेकधीः ॥' किंच नीहारीकृतेभ्यो हिम-वत्तुच्छीकृतेभ्यो मेघेभ्यो मोचिता विभाजिता धुताः कम्पिताः अत एव व्यक्तं स्फुटं यया भवति तथा स्फुरन्खश्वलन्यः प्रकाशमाना वा विद्युतस्ति वितो याभिस्तास्त-थोकाः । पक्षवाखया मेघेषु खिलीकृतेषु निराश्रयलाद्विद्युतां व्यक्तस्फुरणम् । किंच । आराइरत एव कीणीद्विक्षिप्तात् । 'कृ विक्षेपे' कर्मणि क्तः । 'रदाभ्यां-' इति निष्ठा-तकारस्य नलम् । कणादपि टेशादपि । 'लवलेशकणाणवः' इत्यमरः । कणीकृता लेबीकृता गुरूणां प्रावोचयानां पर्वतानां श्रेणयः पद्भयो यामिस्तास्तथोकाः । 'अव-लशैलशिलोश्याः' इलमरः । तुल्यार्थलाद्वावोश्ययशब्दोऽपि पर्वतवःची । 'पाषाणप्र-स्तरप्रावा-' इति प्रावशब्दोऽत्र शिलावाची । श्यैनेयस्य श्येनीपुत्रस्य । जटायोरि-खर्थः । 'पत्री श्येनः' इलमरः । 'जातेरस्त्री-' इति डीष् । 'स्त्रीभ्यो ढक्' इति ढकू । 'श्येनः श्येनांश्व गृधांश्व व्यजायत सुतेजसः । तस्माजातोऽहमरुणात्संपातिस्त ममाप्रजः ॥ जटायुरिति मां विद्धि श्येनीपुत्रमार्दिम ॥' इति हि श्रीरामायणे जटा-युनोकम् । बृहतां पतत्राणां पक्षाणां धुतयः कम्पनानि । 'गहत्पक्षच्छदाः पत्रं पतत्रं च तन्रहरूम्' इत्यमरः । 'धृम् कम्पने' इति खादी पिटताङ्कावे स्नियां किन्। आगमं जटायोरागमनं प्रह्यापयन्त्यनुमापयन्ति । 'प्रज्ञापयन्ति' इति च पाठः ।

अपि च।

दूरोद्वेल्लितवाडवस्य जलघेरुल्लोलभिन्नाम्भसो रन्ध्रेरापतितेन वेगमरुता पावालमाध्मायते । यद्वेकुण्ठवराहकण्ठकुहरस्फारोच्चलद्भेरव-ध्वानोचण्डमकाण्डकालरजनीपर्जन्यवद्गर्जति ॥ २ ॥

(प्रविश्य।)

जटायु:-

कावेरीवल्यितमेखल्य साना-वेतस्मिन्मलयगिरेर्दिवः पतामि । यत्रार्यो निवसति काश्यपः शकुन्तः शैलेन्द्रोऽपर इव विप्रयुक्तपक्षः ॥ ३ ॥ विसंसयन्ती परिगृह्य पक्षौ जाता ममाप्युत्पतनश्रमार्तिः।

लिङ्गाभ्यूहनमनुमानं नामात्र गर्भसंध्यङ्गमुक्तम् ॥ १ ॥ दूरेति । 'श्यैनेयस्य वृहत्प-तत्रधतिनां' इत्यादिर्जटायोर्वृहत्पतत्रधतिनां वेगमस्ता उल्लोलान्यत्यन्तचितानि भिन्नानि स्थानाद्वनान्तान्यम्भांसि यस्य स तथोकस्तस्य, दूरमधिकमुद्देहित उच्चितो वाडवो वाडवाप्तिर्थस्य स तथोक्तसस्य । वायुसखलादिति भावः । जलघेः समुद्रस्य रन्ध्रेर्जलापायवशात्प्रकटैः श्रश्रेरापतितेन प्रविष्टेन जटायोर्वेगमहता वेगजन्यवायुना पातालमाध्मायते पूर्यते । यत्पातालं कर्त् । वैक्रुण्डवराहस्यादिवराहस्य कण्डकुहराद्ग-लरन्ध्रात् । 'कुहरं विवरं बिलम्' इत्यमरः । स्फारमधिकं यथा 'स्फारं भूयश्व भूरि च' इत्यमरः । उचलनुदुच्छन्भैरवो दारुणः । 'भेरवं दारुणं भीष्मं भीषणं च भयानकम्' इत्यमरः । ध्वान इव शब्द इवोचण्डं क्रूरं यथा भवति तथाकाण्डकाल-रजनीपर्जन्यवदनवसरापतितप्रलयरात्रिमहामेघवद्गर्जति शब्दति । उक्तयच्छब्दस्त-च्छब्दं नापेक्षते । 'काण्डोऽस्त्रीदण्डवाणार्ववर्गावसरवारिषु' इत्यमरः । चण्डिमातिरे-कविवक्षयोपमाद्वयम् ॥ २ ॥ कावेरीति । कावेर्या वलयिता मेखला नितम्बो यस्य स तथोक्तरतस्य । 'मेखला खन्नबन्धेऽपि काश्चीशैलनितम्बयोः' इति विश्वः । मलय-गिरेरेतस्मिन्सानौ तटे । 'सुः प्रस्थः सानुरक्षियाम्' इत्यमरः । दिवोऽन्तरिक्षात्पता-म्यवरोहामि । यत्र मलयगिरिसानावार्यो ज्येष्ठश्चाता काश्यपः कश्यपपुत्रो व्यवहितो-Sप्यपत्यमिति पञ्जेण । कश्यपशब्दादपत्ये ऋष्यण् । शकुन्तः पक्षी । संपातिरित्यर्थः । विप्रयुक्तपक्षित्रिष्ठनपक्षः । इदं विशेषणमुभयान्वयि । अपरः शैलेन्द्र इवावासभूतम-लयादन्यः शैल इव निवसति । पर्वतोपरि पर्वत इव तिष्ठतीलयः । विप्रयुक्तपक्षत्वे कारणमुत्तरत्र वक्ष्यति ॥ ३ ॥ विस्नंसयन्तीति । पक्षौ परिग्रख प्राप्य विसंवयन्ती शक्ति कालस्य विभोर्जराख्या
शक्त्यन्तराणां प्रतिबन्धहेतुः ॥ ४ ॥
तद्यमार्थो मन्वन्तरपुराणो गृधराजः संपातिः । अहो आतृसेहः ।
पुराकल्पे दूरोत्पतनखुरलीकेलिजनितादतिप्रत्यासङ्गात्परितपति गात्राणि तपने ।
अवष्टभ्यासौ मामुपरि ततपक्षः शिशुरिति
स्वपक्षाभ्यां ष्ठोषादविकलमरक्षत्करुणया ॥ ५ ॥
(उपस्ख ।) आर्य काश्यप, त्वां जटायुरभिवादयते ।
संपातिः—एहोहि बत्स,
त्वया पुत्रवती श्येनी गृधाणां चक्रवर्तिना ।
गरुत्मतेव वीरेण विनता नः पितामही ॥ ६ ॥

श्चिथिलयन्त्युत्पतनश्रमेणार्तिरूत्पतनार्थप्रयक्षगौरवप्रयुक्तपीडा ममापि जातोत्पना । अपिशब्दस्तदनईत्वं द्योतयति । तथाहि । विभोः पदार्थानां परिणामापक्षयादिहे-तुशक्तियुक्तस्य । यद्वा 'दिक्कालावीश्वरादतिरिच्येते' इति मतेन विभोरित्युक्तम् । अथवा 'कालः कलयतामहम्' इत्युक्तया कालशरीरकस्य भगवत इखर्थः । जराख्या वयोहानिप्रयुक्तशैथिल्यात्मिका।शक्तितत्कार्ययोरमेदारोपः । शक्तिः सामर्थ्यं शक्तय-न्तराणामन्यासां शक्तीनामुत्पतनादिसामध्यीनां प्रतिबन्धहेतुः कार्यजननवैषव्यकरी भवतीति शेषः ॥ ४ ॥ तदिति । मन्वन्तरेषु पुराणिधरंतनः । भन्वन्तरं तु दिव्यानां युगानामेकसप्तितः' इत्यमरः । गृत्रराजः संपातिस्तत्तसादुत्पत्यागमनादेतो-रयं संनिहितः । भवतीति शेषः । 'इदमः प्रत्यक्षगतं समीपतरवर्ति चैतदो रूपम् । अदसस्त विप्रकृष्टं तदिति परोक्षे विजानीयात् ॥' इत्युक्तलादिदंशन्दः संनिहित-बाची । अहो भ्रातुम्नेहो भ्रातिर मिय प्रीतिर्विस्मयनीया । कृत इस्तत्राह-पूरेति । असी ममाप्रजः संपातिः पुराकल्पे पूर्वस्मिन्बद्धादिने । 'कल्पस्त प्रलये न्याये शास्त्रे ब्रह्मदिने विधौ'इति रक्षमाला । दूरोत्पतनस्य खुरली लक्ष्यबन्धनं सूर्यमण्डलसंनिधि-इपलक्ष्यखीकारः । 'खुरली लक्ष्यबन्धनम्' इति केशवः । सैव केलिखीला तया जनिताद्वत्पादिताद्विप्रसङ्गाद्यन्तसंनिकर्ष। तपने सूर्ये गात्राणि शरीरावयवान् । 'गात्रं प्रतीके दण्डाप्रजङ्खाभागे वपुष्यपि' इति रक्षमाला । परितपति सति बिद्य-रिति करणया मामनध्भ्य बिछलहेतुमद्विषयदयया मामनलम्ब्योपरि ततपक्षः सन्म-मोपरि विस्तारितस्वपक्षः सन्स्वपक्षाभ्या करणाभ्यां मामविक्छं समग्रं होषाच्छोषणा-दरक्षद्रक्षितवान् । रक्षतेर्छङ् । अतोऽत्र आतृत्रेहो विस्मयनीय इति संबन्धः । एतेन संपातेः पक्षशोषो जात इति फलितम् ॥ ५ ॥ एश्चेहीत्यादरेण द्विहिकः । स्वयेति । बीरेण गरूमता गरुवेन नः पितामही विनतेव एधाणां चन्नवर्तिना सार्वभौमेन सामा श्येमी नो माता पुत्रवती प्रशस्तपुत्रयुक्ता । भवतीति शेषः । प्रशंसायां मतुष् । अत्र (परिष्वज्यः) वत्स जटायो, कारुविपकर्षान्मन्दीभृतिपितृशोको रामभदः । जटायुः—

तस्य विद्यातपोवृद्धसंयोगः स्वा च घीरता । न्याय्यो रक्षाधिकारश्च दौर्मनस्यं व्यपोहति ॥ ७ ॥

संपातिः---

तृप्तैर्विराधमांसानां गृष्टैरावेदितं हि मे । चित्रकूटाघदा रामः शरभङ्गाश्रमं गतः ॥ ८ ॥ तथा च शरभङ्गेण हव्यवाहे हुता तनुः । अथोपसेदिवान्समः सुतीक्ष्णाद्यानृषीनिति ॥ ९ ॥

जटायुः—बाढम् । अधुनागस्त्यवचनाद्रामः पञ्चवट्यां प्रतिव-सति ।

संपाति:—(चिरं स्पृत्ता ।) अस्ति जनस्थाने पञ्चवटी नाम गोदाव-रीतटोद्देशः । वत्स जटायो, विषयनाहुल्यं कालविप्रकर्षश्च स्पृतिं प्रमुष्णाति ।

> कल्पस्यादौ मम परिचयस्तावदासीदुदस्था-चावद्विष्णोरुपरि चरणश्चारुगङ्गापताकः ।

'द्वाँ पुत्रों विनतायास्त्र गरुडोरुण एव च। तस्माजातोऽहमरुणात्संपातिस्त ममा-प्रजः ॥' इत्येतदनुसंधेयम् ॥ ६ ॥ वत्सेति । कालविप्रकर्षात्रयोदशवर्षात्मकका-लातिपातादेतोः । रामः किं मन्दीभूतपितृशोक इति काकुरनुसंधेया ॥ तस्येति । तस्य रामस्य विद्याया अध्यात्मविद्यायास्तपसो नियमस्य वृद्धानां त्रिविधवृद्धानां च संयोगः संबन्धः स्वा स्वीया धीरता धैर्यम् । अप्रकम्प्यलमिति यावत् । न्याय्यो न्यायादनपेतः । 'धर्मपथ्यर्थन्यायादनपेते' इत्यनपेतार्थे यत् । रक्षायां लोकरक्षणेऽ-घिकारः कर्तृभावश्व दौर्मनस्यं पितृदुःखं व्यपोद्दति नाशयति । भिन्नानि नाक्यानि । अतः क्रियापदस्येकवचनोपपत्तिः ॥ ७ ॥ तुप्तैरिति । विराधमांसानां तृप्तैर्विराध-मांसहेत्रकत्तियुक्तैः । कारणस्य शेषलविवक्षया पष्टी । आवेदितार्थानाह-चित्र-कूटादिखादिना । इत्यवाहेऽप्रावृषसेदिवानुषससाद । सदेलिंडः क्रमुः । धातोरेखा-भ्यासलोपी । इत्यावेदितामिति श्लोकद्वयमिदमेकान्वयम् ॥ ८॥ ९॥ बाहमिति । संपातिश्रुतार्थानुमती । 'बाढं त्रिषु दढे क्रीबमनुमत्याम्' इति रत्नमाला । पश्चानां वटानां समाहारः पश्चवटी तस्यां प्रतिवसति निवसति ॥ गोदावरीतटोहेशो गोदाव-र्यास्तीरप्रदेशः । विषयबाहुत्यं स्मृतिविषयवस्तुभूयस्तवं कालविप्रकर्षथानुभवकालस्य चिरालयथ स्पृति प्रमुष्णाति । सारत्यनयेति स्मृतिभीवना तां स्मृतिजनकसंस्कारं प्रमुष्णाति स्पृतिजननसामध्येरहितां करोति ॥ तदुभयमाह—करपस्येत्यादिना। महा० १५

पर्यन्तेष्वप्यविवल्यस्तेजसां यावदित्रलोंकालोकः परिसरगतः सप्तमस्याम्बुराशेः ॥ १०॥
जटायुः—तत्रैकदा रघुवृषं वृषस्यन्ती शूर्पणस्वा प्राप्ता ।
संपातिः—अहो निर्मर्यादता ।
अनेकयुगजीविन्यास्रेता यस्यास्रयोदशी ।
सा क्षीरकण्ठकं वत्सं वृषस्यन्ती न लिज्जता ॥ ११ ॥
जटायुः—

तस्यां च कर्णनासोष्ठकर्तनेन न्यवीविश्चत् । दशाननितरस्कारप्रशस्तिमिव रुक्ष्मणः ॥ १२ ॥

संपातिः — तन्निमित्तर्तार्हं कश्चिदनुबद्धः परैरभियोगः । जटायुः — बाढम् । एकेनैव रामभद्रेण ।

कल्पस्यादावस्य ब्रह्मकल्पस्यारम्भे चारुगङ्गेव पताका ध्वजपटी यस्य स तथोक्तश्वरणो दण्डवत्। गङ्गाष्वजपटवदिति भावः। विष्णोश्वरणो यावदुदस्थादुद्गतस्तावदुपर्यूर्ध्वप्रदेशे मम परिचयो विविष्यावगम आसीत् । किंच तेजसां सूर्यादीनां ज्योतिषामवधिवलयः सीमावलयभूतः सप्तमस्याम्बराशेः परिसर्गतः समीपगतो लोकालोकश्वकवालपर्वतः। यावरसंनिविष्ट इति शेषः । पर्यन्तेषु पार्श्वेषु तावत्परिचय आसीदित्यन्षद्धः । अतः पूर्वोक्तमुभयं स्मृतिं प्रमुख्णातीति संबन्धः॥ १० ॥ तन्नेति । रघुकृषं रघुवंशजश्रेष्ठं वृषस्यन्ती रखर्थमिच्छन्ती । 'वृपस्यन्ती तु कामुकी' इत्यमरः ॥ अनेकेति । अनेक-युगजीविन्या यस्यान्नेता त्रेतायुगम् । 'त्रेता लिमत्रये युगे' इति रत्नमाला । त्रयोदशी त्रयोदशानां पूरणी । भवतीति शेषः । 'तस्य पूरणे डद्' इति डटष्टिलान्डीप् । सा शूर्पणखा श्वीरकण्ठकमत्यन्तबालकं वत्सं रामं वृषस्यन्ती मैथुनार्थमिच्छन्ती सती न लिजता न त्रपते । अतोऽस्या मर्यादातिक्रमो विस्मयनीय इति संबन्धः । किंचिद-धिकद्वादशयुगवयस्कायास्त्रिशद्वर्षाधिकवयस्करामकामना धर्मशास्त्रकामशास्त्रयोरत्य-न्तानुचितेल्यर्थः । वृषस्यन्तील्यत्र वृषशब्दस्येच्छार्थकक्यजन्तस्य 'अश्वक्षीरवृष्ठवण्-नामात्मप्रीतौ क्यचि', 'अश्वरूषयोर्मेथुनेच्छायाम्' इति सूत्रवार्तिकाभ्यामसुगागमे कामुक्यां रूढिः ॥ ११ ॥ तस्यामिति । लक्ष्मणस्तस्यां शूर्वणसायाम् । अस्य न्यवीविशदिल्यनेनान्वयः । कर्णनासोष्ठस्य । समाहारद्वन्द्वः । कर्तनेन छेदनेन दशान-नस्य तिरस्कारेण प्रशस्ति रामकीर्ति न्यवीविशिश्ववेशयामास । निवेशयतेर्क्कि चि द्वित्वं सन्बद्धावोपाधिनाभ्यासदीर्घः ॥ १२ ॥ तिम्निमित्तः इति । तिन्निमित्तः ऋषण-खावैह्य्यकरणहेतुकः कश्विद्भियोगो वैरहेतुरभिष्रहः । 'अमियोगस्लभिष्रहः' इत्य-मरः । अनुबद्ध उत्पादितः । कश्चिदित्यनेन हेतुभेदाभियोगवैविष्यं व्यज्यते ॥ एके- चतुर्दशसहस्राणि चतुर्दश च राक्षसाः । त्रयश्च दूषणखरत्रिमूर्घानो रणे हताः ॥ १३ ॥

संपाति: — आश्चर्यमाश्चर्यम् । अथवा नाश्चर्यमेतदाशरथो । महत्यु-नरपावृतं वैरद्वारमिति मन्यमानः संप्रमुग्घोऽस्मि । तद्वत्स जटायो, नास्मित्रवसरे सीतारामछक्ष्मणास्त्वया क्षणमपि मोक्तव्याः ।

> खयुः सोद्यीयाः कथिमव निकारं दशमुख-स्तथा भूयोभ्यः खजनिविनपातं च सहते । मदान्धो मायावी प्रभुरमितवीयोंऽन्तिकचरः सपत्नः कष्टं नो निपुणमनुपाल्या हि शिशवः ॥ १४॥

ने ति । लक्ष्मणस्तु सीतारक्षणे नियुक्त इति भावः । चतुर्दशेति।समासान्तविधे-रनिखलात्। 'द्वित्रिभ्यां षम्र्प्रः' इति षप्रखयाभावेन त्रिमुर्घान इति ॥ १३ ॥ आश्चर्यमिति । दाशरथौ महाग्नरदशरथात्मजे । 'पितुः शतगुणं पुत्रः' इति न्यायादिति भावः । दशरथशन्दादपत्यलविवक्षायाम् 'अत इत्र' । महदिति । पुनःशब्दः किंत्वित्यर्थः । 'पुनरप्रथमे भेदे' इत्यमरः । महद्विपुलं वैरद्वारं वैरहेतुरेव द्वारम् । श्विष्टक्तपकम् । 'द्वारं तु द्वार्युपाये च' इति रक्षमाला । अपावृतमिति विवृत-मिति मन्यमानः संभावयन्संप्रमुग्धोऽस्मि कृत्याकृत्यविवेकशून्यो भवामि । भूह वैचिखे'। वैचिखमविवेकः। अस्मित्रवसरे समये न मोक्तव्या न खाज्याः। कुत इत्यत्राह—स्वसुरिति । मदेन मदिरादिकृतद्र्षमोहव्यतिकरेणान्धः कृत्यादिप्रमिति-शून्यः । तदुक्तम्- 'मदिरादिकृतो हर्षमोहव्यतिकरो मदः' इति । अथवा मदेन शौर्यादिप्रयुक्तगर्वेणान्धः । 'गजदानं गर्वहर्षरेतोमृगमदा मदाः' इति रस्नमाला । मायावी मायाप्रचुरो वहनया शाम्बरीप्रभृतिविसायनीयात्रशस्त्रादिस्टा च भूबिष्ठ इलार्थः । 'अस्मायामेषा-' इलादिना भूमि मलर्थायो विनिः । प्रभुः कोशदण्डादि-मान् । 'प्रभुः शक्ताधिपौ' इति रत्नमाला । अमितवीर्योऽसंख्येयपराक्षमः । 'वीर्य पराक्रमे शुक्ते' इति रलमाला । अन्तिकचरः सपन्नो भूम्यनन्तरः शत्रुदेशमुखो रावणः सोदयाया एकोदरजातायाः । 'सोदराद्यत्' इति यत्त्रत्ययः । 'समानोदर्यसोदर्यसग-भ्यंसहजाः समाः' इत्यमरः । खपुर्भगिन्याः शूर्पणखायाः । 'भगिनी खसा' इत्य-मरः । निकारं वैरूप्यम् । 'निकारो विप्रकारः स्यात्' इत्यमरः । कथमिव सहते कथं मध्यति । इवशब्देनाभासोऽपि सहनहेतुर्नास्तीति व्यज्यते । तथा तद्वद्भूगोभूयः पुनः पुनः खजनानां बन्धूनाम् । 'बन्धुखखजनाः समाः' इत्यमरः । विनिपातं च वधं च कथमिव सहते । सुबाहविराधवधामित्रायेण खरदूषणादिवधामित्रायेण च भयो-भूय इत्युक्तम् । कष्टं दुःखं निपुणं च यथा तथा शिशवः सीतारामलक्ष्मणा नोऽसा-कमनुपाल्या रक्षणीयाः । भवन्तीति शेषः । बन्धुवधादयो वैरद्वारविवरणहेतव इति भावः । भूम्यनन्तरलक्षणं पूर्वमेवोक्तम् । अस्मिन्श्लोकः उपायापायशङ्काभ्यां प्राप्त्याशा अहमपि समुद्रे कृताहिकः शिवतातिमनुसंघास्यामि । (इति निष्कान्तः ।) जटायुः—(गगनगमनमिनीय ।)

एषोऽसि प्रलयमरुत्रचण्डरंहः-संक्षिप्तप्रथिम पिबलिवान्तरिक्षम् । क्षेपीयो मलयगिरेनिवासभूभु-त्संसक्तिक्षितिरुहजालमभ्युपेतः ॥ १५॥

अयमविरलानोकहिनवहिनरन्तरिक्षग्धनीलपरिसरारण्यपरिणद्धगोदावरीमु-सकन्दरः सततमिष्यन्दमानमेघमेदुरितनीलिमा जनस्थानमध्यगोगिरिः प्रस्वणो नाम । इयं च पञ्चवटी । (विभाव्य ।) अये,

> दूरं हृतश्चित्रमृगेण राम-स्तया दिशा गच्छति लक्ष्मणोऽपि। ततः परिवाडुटजं प्रविष्टो धिम्व्यक्तस्पो दशकंषरोऽयम्॥ १६॥

स्फुटा । अत्र च तत्त्वानुकीर्तनरूपो मार्गः, वितर्कप्रतिपादकवाक्यात्मकं रूपम् , अप-कारिजनाद्भयहप उद्वेगः, शङ्कात्रासहपसंत्रमश्च संध्यक्षान्युक्तानि ॥ १४ ॥ अहम-पीति । कृताहिकः कृतस्नानः शिवतातिं शिवंकरं वस्त्वनु संधास्यामि ध्यायामि । 'बिवतातिः बिवंकरः' इत्यमरः । अत्रेष्टार्थोवायानुसरणमाक्षेपो नाम संध्यक्षमुक्तम् ॥ गगनगमनमभिनीय । खावासं प्राप्तामिति भावः । एपोऽस्मिति । एपोऽहं प्रलय-मरतः प्रख्यवाताः प्रचण्डेन तीवेण । 'चण्डो दैलाविशेषे यमदासे त्रिपु त तीवकोप-नयोः' इति रक्षमाला । रहसा वेगेन । 'रहस्तरसी तु रयः स्यदः' इत्यमरः । संक्षिप्तः संकोचितः प्रथिमा वैपुल्यं यस्य तत्तथोक्तम् । 'पृथ्वादिभ्य इमनिज्वा' इति भावे इमनिच्। अन्तरिक्षं नभः पिबन्निव सन्। अन्तरिक्षस्य खच्छलाज्ञलसाद्यमभि-संधाय पिविश्वित्युक्तम् । मलयगिरेमेलयपर्वतात्क्षेपीयो द्वतं यथा तथा निवासभ-भृतिवासपर्वतस्वेन सह संसक्तं संयुक्तं क्षितिरहजालं वृक्षपण्डमभ्युवेतोऽस्मि प्राप्तो भवामि ॥ १५ ॥ अयमिति । अयमनोकहानां बृक्षाणां निवहैः समुहैर्निरन्तरो निबिडः क्षिग्धश्चाकचक्ययुक्तो नीलः परिसरः समीपदेशो येषां तानि तथोक्तानि तथाविधैररण्यैर्वनैः परिणदा संश्विष्टा गोदावरी मुखेषु द्वारेषु येषां ते तथोक्ताः कन्दरा गुहा यस्य स तथोक्तः । अभिष्यन्दमानैर्व्याप्रविद्धः । 'स्यन्द् प्रस्नवणे' इल-स्याभिपूर्वस्य 'अनुविपर्यभिनिभ्यः स्यन्दतेरप्राणिषु' इति बलम् । मेधैर्मेद्रितो द्विगुणितो नीलिमा नैल्यं यस्य स तथोक्तः । दूरमिति । रामश्वित्रमृगेण दूरं हुनः प्रापितः । अभूदिति शेषः। रुक्ष्मणस्तया दिशा रामगतया दिशा गच्छति । ततस्तदनन्तरं परिबाद संन्यासी । 'भिक्षः परिवाद कर्मन्दी' इत्यमरः। उटजं पर्णशालाम् । 'पर्णशालोटजो-

अहो प्रमादः प्रमादः ।

परःसहस्रेरायुक्तं पिशाचवदनैः खरैः ।
रथं वधूटीमारोप्य पापः क्राप्येष गच्छति ॥ १७ ॥

पौलस्य पौलस्य,

धर्तारः प्ररुपेषु ये भगवतो वेदस्य विद्येश्वरास्तेषामन्वयकेतनस्य भवतः स्नातस्य वेदव्रतैः ।
जेतुर्वेतलसद्मनोऽपि तपसा दीप्तस्य राज्ञः सतो
निन्द्या दुश्वरितावतारजननी जाता कथं दुर्मतिः ॥ १८ ॥
कथमवज्ञया न शृणोतीव । आः दुरात्मन्राक्षसापसद, तिष्ठ तिष्ठ ।
तुण्डपोतशिरःकरोटिविवराकृष्टम्फुरत्त्वग्वसाक्रोमष्ठीहयकृहृतोष्णरुधिरस्नाय्वान्त्रमालस्य ते ।

ऽश्चियाम् ' इत्यमरः । प्रविष्टः प्राप्तः । व्यक्तरूपोऽयं भिक्षर्दशकंधरः । जात इति शेषः । धिगिति निन्दायाम् । अत्र प्रस्तुतोपयोगिच्छद्माचरणादभूताहरणं नाम संध्यक्षमुक्तम् ॥ १६ ॥ प्रमादो सम रामलक्ष्मणयोश्चानवधानम् । अहो । विसायनीय इत्यर्थः । कुरसने द्विरुक्तिः । परःसहस्त्रेरिति । सहस्रेभ्यः परे परःसहस्राणि तैः। पिशाचानामिव वदनानि येपां ते तथोक्तः खरैरायुक्तं समन्ततो युक्तं रथं वधूटीमपांसिनीं सीतामा-रोप्य एव पापो रावणः कापि गच्छति । 'जीवद्भर्त्री कुलस्था या वधूटी सा इयपां-सिनी' इति त्रिकाण्डरोषः ॥ १७ ॥ पाँठस्य पुलस्यवंश्य । साभिप्रायमिदं विशे-वणम् । तमित्रायमाद्द-धर्तार इति । विद्यानां सर्वासामपि विद्यानामीश्वरा निर्वाहिकाः प्रलयेष्वच्येतृशून्यकालेषु भगवतः पूज्यस्य वेदस्य सर्वपुरुषार्थतत्साधनशा-पकस्यामायस्य धर्तारो धारयितारः । सृष्टिकालेषु प्रवर्तनार्थमिति भावः । ये पुलस्या-दयः । भवन्तीति शेषः । तेषामन्वयकेतनस्य वंशध्वजस्य । तत्प्रख्यापकस्येति यावत् । वेदमतैश्रतुर्वेदाङ्गप्राजापत्यादिशिरोत्रतादिभिः स्नातस्य त्रताङ्गसानकर्तुर्वितले भवानि वैतलान्यघोतलविशेषस्थानि सद्मानि येषां ते तथोक्ताः कालकेयाद्यस्ताञेतुर्जितवतः । तृष्णन्तरवाद्वेतलसद्मन इति द्वितीयान्तम् । तपसा दीप्तस्य प्रकाशमानस्य राज्ञः सतौ रष्डकस्य प्रभोः सतो भवतस्ते दुश्वरितानां दुष्कर्मणामवतारस्य संक्रमणस्य जननी हेतु-भूता दुर्मतिः सीतापहारकर्तव्यताविषयकदुर्वद्धः कथं जाता केन प्रकारेण जाता । वंश-विद्यातपःपराक्रमप्रभावादीनि चेह चौर्येण परकलत्रापहार्प्रतिभटानीति भावः। अत्र प्रस्तुतोपयोगिसामवचनात्संप्रहो नाम संध्यञ्जमुक्तम् ॥१८॥ कथमिति । अवहया पक्षित्वप्रयुक्तानादरेण न श्रुणोति । मदीयं वचनमिति शेषः । इवशब्दः संभावनायाम् । आः इति कोपे । दुरात्मन्दुर्बुद्धे, राक्षसापसद राक्षसाधम । 'निहीनोऽपसदः' इत्यमरः । विष्ठ तिष्ठेति कोपे द्विविक्तः । तुण्डेति । तुण्डेन मद्दकेण प्रोतानां छिद्रीकृतानां

अत्युप्रककचमचण्डनखरोत्कर्तकणत्कीकसै-

रक्नैः खण्डितकंघराघमनिभिः स्येनीस्रतस्तृप्यतु ॥ १९ ॥

(इति निष्कान्तः ।) शुद्धविष्कस्भः ।

(प्रविश्य)

लक्ष्मण:—हा आर्थे, कासि । कष्टं दशापरिणाममनुभवत्यार्थे। मारीचशत्रुः।

> एष मूर्त इव क्रोधः शोकामिरिव जङ्गमः । कृच्छ्राद्विभर्ति हृक्षेखरुज्जासंवेगिनीं तनुम् ॥ २० ॥

बिरसां करोटेरस्थः । 'बिरोऽस्थ्रि तु करोटिः स्त्री' इत्यमरः । विवरेभ्यो रन्ध्रेभ्य आकृष्टा बहिरुद्धृताः स्फुरन्त्यश्चलन्तः । इदं विशेषणद्वयं बहुवीहिघटकमालाशब्दा-न्तद्वन्द्वे वेदितव्यम् । त्वचोऽसम्धराः । 'स्त्रियां लगसम्धरा' इत्यमरः । वसा मेदांसि । 'मेदस्तु वपा वसा' इत्यमरः । 'स्फुरत्प्रस्फुट-' इति च कचित्पत्र्यते । क्लोम ति-लकम् । 'तिलकं क्लोम' इत्यमरः । श्लीहा गुल्मः । 'गुल्मस्तु श्लीहा पुंसि' इत्यमरः । यकृत्कालखण्डम् । 'कालखण्डयकृती तु समे इमे' इल्पमरः । द्वतानि द्रवीभृतान्यु-ष्णानि युद्धकोधवशादुष्णस्पर्शानि रुधिराणि रक्तानि स्नायवो वस्नसाः । 'अथ वस्नसा । ब्रायुः ब्रियाम्' इत्यमरः । आन्त्रमाला मालासदशमान्त्रं पुरीतत् । 'आन्त्रं पुरीतत्' इलमरः । यस्य स तथोकातस्य ते तव, अस्य चाङ्गीरेलनेनान्वयः । अत्युप्रोऽतितीक्ष्णः ककच इव करपत्राख्यशस्त्रविशेष इव प्रचण्डेस्तीक्ष्णैनेखरैः । 'ककचोऽस्त्री करपत्रम्', 'नखोऽस्नी नखरोऽस्नियाम्' इति चामरः । उत्कर्तेन सम्यग्मेदनेन । 'कृती च्छेदने' इससाद्भावे घनं । कणन्ति शब्दवन्ति कीकसान्यस्थीनि येषां तानि तथोक्तानि तैः । 'कीकसं कुल्यमस्थि च' इत्यमरः । खण्डिताश्छित्रा प्रीवाणां कंधराणाम् । 'मीवायां शिरोधिः कंधरेखिप' इखमरः । धमनयः विरायेषां तैः । 'नाडी तु धमनिः शिरा' इत्यमरः । अङ्गस्तवावयवैः करणैः इयेनी मुतो गृधः । अहमिति यावत् । तृष्यतु तृप्तिं भजतु । प्राप्तकाले लोद । अत्र रोषसंभ्रमवचनरूपं तोटकं नाम संघ्यक्रमुक्तम् ॥ १९ ॥ निष्कान्त इति । जटायुरिति शेषः ॥ शुद्धविष्कम्भ इति केवलसंस्कृतात्मकत्वात् । वृत्तानां विराधशूर्पणखाखरदूषणवधादिकथांशानां वर्तिष्यमाणानां जटायुक्यांशानां च संक्षेपेण कथनाचेति भावः ॥ अथ पद्ममोऽहः प्रस्तूयते — प्रविद्य लक्ष्मण इत्यादिना । आर्ये । सीते इत्यर्थः । ज्येष्टश्रात्भायी-लादायीशब्दः । कष्टं दुःखह्दपं दशानां कोधायनस्थानाम् । 'दशावस्थानेकविधा' इलामरः । परिणामं विकारम् । 'परिणामो विकारः' इलामरः । अनुभवति भुद्धे मारीचशत्रुः । मायामृगहननादिति भावः । तमाह-एष इति । मूर्तो मूर्तिमान्क्रोघ इव स्थितः शत्रुकृतापराधमयुक्तमनः प्रज्वलातिशय इति संमावनीयो जन्नमः

तथा हि।

आभुमभुकुटीविटक्कघटनासंसूचितान्तःस्फुर-द्वैर्यस्तम्भितदुर्व्यवस्थविततप्रोचण्डकोपानरुः । उद्भूमावलिरम्भसामिव निधिर्मध्यज्वलद्वाडवो विद्युद्धाञ्जितवज्रगर्भजलदच्छायां समालम्बते ॥ २१ ॥

(ततः प्रविशति रामः ।)

रामः---

न्यकारो हृदि वज्रकील इव मे तीत्रः परिस्पन्दते घोरान्धे तमसीव मज्जति मनः संमीलितं लज्जया ।

संचरिष्णुः साक्षादमिरिव स्थितः। दाहहेतुत्वेनामितुल्येष्टजनवियोगादिजन्यदुःखाति-शय इति संभावनीयः । उभयत्रोत्प्रेक्षाळंकारः । एष आर्यो हल्लेखो जुगुप्साविशेषः । 'हृदयस्य हृहेखयदण्ठासेषु' इति हृदयशब्दस्य हृदादेशः । हृदयं लिखतीति हृहेखः त्रेख इत्यण्णन्तम् । भार्यापहारे दोषदर्शनप्रयुक्तमनोवस्थाजुगुप्सात्र हल्लेखः । ठजा तु मनःसंकोचस्ताभ्यां हेतुभ्यां संवेगिनीं संत्रमवतीम् । 'समौ संवेगसंश्रमौ'इलमरः। तनुं शरीरं कृच्छादुःखाद्विभर्ति धारयति ॥ २० ॥ पूर्वोक्तमेव दृष्टान्तोत्तया विशद-यति—तथा हीति । तथैवेखर्थः । आभुग्नेति । एष इत्यनुषज्यते । आभुमयोः कुटिलयोः । 'आभुमं कुटिलम्' इत्यमरः । अकुटीविटङ्कयोर्विटङ्कसद्शअवोः । 'कपो-नपालिकायां तु विटक्टं पुंनपुंसकम्' इलामरः । उन्नतलादिना सादश्यं विविधितम् । घटनयान्योन्यमेलनेन संस्चितो व्यक्तितोऽन्तःस्फुरता धेर्येणाप्रकम्प्यललक्षणस्वमा-विशेषेण स्तम्भितः प्रतिहृतोऽथापि दुर्व्यवस्थो दुःखेन व्यवस्था नियमनं यस्य स दुर्व्यवस्थः, अत एव विततो विशीर्णः प्रोचण्डोऽतितीत्रः कोपात्मकोऽनलोऽमिरिम-सदशः कोपो यस्य स तथोक्तः, अत एवोद्धमावलिहद्गतधूमपह्निमध्ये ज्वलन्दीप्यमानो वाडवो वडवामियेस्य स तथोकः, अम्भसां निधिरिव समुद्र इव स एष आर्यो विद्युता व्यक्तितो वज्रो दम्भोलिर्गर्भेऽन्तर्यस्य स तथोक्तस्य जलदस्य छायां कान्ति समालम्बते । धार्यतीत्यर्थः । अत्र भुकृटीधूमावत्योः कोपानस्रवाडवयोश्व बिम्बप्र-तिबिम्बभावेनामिन्नयोः साधारणधर्मलादुपमालंकारः । एवं श्रुकुटीविद्युतोः कोपान-लवज्रयोश्च विम्बप्रतिबिम्बभावेनाभिन्नलादुपमालंकारः । तदनुप्राणिता च पदार्यदृ-तिरूपा निद्शनिति संकरः । 'पदार्थपृतिमप्येके वदन्खन्यां निद्र्शनाम्' इत्युक्तः । अत्र कोपोत्कर्षाभिधानात्प्रसुतोत्कर्पाभिधानमुदाहृतिर्नाम संध्यक्रमुक्तम् ॥ २१ ॥ न्यकार इति । न्यकारो भार्यापहरणभवः परिभवो मे हृदि वज्रकील इव दुर्भेशव-अशङ्करिव। 'ज्वाळे स्थाणी द्वयोः कीलः शङ्कशङ्कलयोः पुमान्' इति रस्रमाला। तीवः सन्दुःसहः सन्परिस्पन्दते चलति । प्रतिकियानईलात्साहस्यम् । किंच मनो रुखया-नुचितदशावर्तिवप्रयुक्तसंकोचेन संगीलितं खल्पीभतं सद्धोरान्ये भयंकरेऽज्ञानावहे

शोकस्तातिवपित्तजो दहित मां नास्त्येव यस्मिन्किया

मर्माणीव पुनिश्छनित करुणा सीतां वराकीं प्रति ॥ २२ ॥

लक्ष्मणः — आर्य आर्य, न खळ लोकोत्तरकर्माणस्त्वादृशाः कृच्छ्रेषु

प्रमुद्धन्ति ।

रामः—वत्स, लोकोत्तराणि रामस्य कर्माणि । यैगुप्तान्यकुतोभयानि भुवनान्यासन्महामीशव-स्ते सूर्यान्वयकेतवो नृपतयः पूर्वे तिरस्कारिताः । कल्पान्तेप्वपि यः स्थिरः स गमितः साधुर्जेटायुर्दिवं पत्नीं हारयता वने यदकृतं लोकैः कृतं तन्मया ॥ २३ ॥

च । 'अन्ध दृष्ट्यप्घाते' इत्यस्मात्पचाद्यच् । खष्ठकुन्नादिवतसमासः । तमसि मन्न-तीव । कर्तत्र्येषु प्रतिपत्तिग्रन्यं भवतीत्यर्थः। किंच तातस्य पितृसखस्य जटायोर्विपत्ते॰ मेरणाज्यायत इति तातविपत्तिजः । 'पद्यम्यामजातौ' इति जनेर्डः । शोको दःखं कर्त । मां दहति भस्मीकरोति । 'दह भस्मीकरणे' । यस्मिस्तातविपत्तिजशोके किया प्रतिक्रिया नास्त्येव । न्यकारादी त प्रतिक्रियास्तीति हृदयम् । वराक्षं कृपणां सीतां त्रति करुणा पुनः सीतादुःखनिबन्धनदुःखातिभूमिस्तु । 'पुनरप्रथमे मेदे' इत्यमरः । मर्माणि प्राणस्थानानि । 'तिरीटं मर्म योजनम्' इति नपुंसकलम् । छिनत्तीव । उक्तं च इनुमता-'इयं सा यत्कृते रामश्रतुर्भः परितप्यते । कारुण्येनानृशंस्थेन शोकेन मदनेन च ॥ स्त्री प्रणष्टेति कारुण्यम्' इति प्राधान्यात्तस्येहोपादानम् ॥ २२ ॥ लोकोत्तरकर्माणो लोकेषु श्रेष्ठचरिताः कृच्छेषु कष्टेषु न प्रमुद्यन्ति प्रमुग्धा न भवन्ति प्रमोहस्त्वविवेकः। अत्राप्युदाहृतिर्नाम संध्यक्षमुक्तम् ॥ वरसेति । काकुरत्राभिष्रेता। किं होकोत्तराणीलर्थः । तदाह-यैरिति । यैर्नृपतिभिर्भवनानि गुप्तानि रक्षितानि सन्ति अकतोभयानि कुतिश्वदिप भयरहितान्यासन्तभवन् । नास्ति कुतो भयं यस्येति विष्रहे मयुरव्यंसकादिलात्समासः । महान्तोऽमीशवः किरणा येषां ते तथोक्ताः । 'अमीशुः प्रप्रहे रक्षी' इति शाश्वतः । सूर्यीन्वयस्य सूर्यवंशस्य केतवो ध्वजवत्प्रका-शकाः पूर्वे प्राचीनास्ते नृपतयो राजानो मया तिरस्कारिता अन्यैः परिभवं मया प्रापिताः । किंच यो जटायुः कल्पान्तेष्वपि ब्रह्मदिनावसानेष्वपि स्थिरोऽनश्वरः साधुः परोपकारशीलः स जटायमीया दिनं गमितो लोकान्तरं प्रापितः । किंच वने पत्नीं हारयता रावणकर्तकसीतापहारे प्रयोजककर्ता । मया लोकैयत्कर्माकृतं तत्कृतम् । अतो लोकोत्तराणि रामस्य कर्माणीत्यर्थः । यद्वा लोकश्रेष्ठानीत्यभिप्रायेण लोकोत्तरा-णीति लक्ष्मणेनोक्तम् । रामस्त्वर्धान्तरपरिकल्पनार्थं तदेवानुवदति—वस्स, लोको-त्तराणीति । लोकानुतारयन्त्युलद्वयन्त इति लोकोत्तराणीत्यभिप्रायेण पूर्वे तिरस्का-रिता इत्युक्तम् । राजा राष्ट्रमिति न्यायेन लोकशब्दस्तदाजपरः । किंच लोकमाम-िमकलोकं उत् अतिशयेन तारयन्ति प्रापयन्तीति लोकोत्तराणि । 'वेदान्तं तरित' हा तात काश्यप शकुन्तराज, क पुनस्त्वादृशस्य महतस्तीर्थम्तस्य साघोः संभवः ।

लक्ष्मणः — पश्यामीव तां पश्चिमावस्थां तातस्य जटायुषः । यामोषघिमिवायुष्मिन्वचिनोषि महावने । सा सीता मम च प्राणा रावणेनोभयं हृतम् ॥ २४ ॥ इत्येतदभिधाय वीरलोकानिषष्ठितवांस्तातः ।

रामः—वत्स, हृदयममीविधः खल्वमी कथोद्धाताः। लक्ष्मणः—अथ किम्।

रामः — किं हि नाम तत्करिप्यते यदेतावतः परिभवातिप्रसङ्गस्य तुल्यं स्थात् ।

पागेव राक्षसवधाय मितः कृता मे बध्या हि ते बहुभिरेव यतो निमित्तैः ।

इलादाविव प्राप्त्यर्थकात्तरतेरन्तर्भावितण्यर्थात्पचाद्यच् । इलमिप्रायेण जटायुर्दिवं गमित इत्युक्तम् । किंच लोकेभ्य उत्तीर्णानि लोकोत्तराणीत्यभिप्रायेण 'यदकृतं लोकेः कृतं तन्मया' इत्युक्तम्, अतो लोकोत्तराणि रामस्य कर्माणीति सुप्रुकं लयेति भावः ॥ २३ ॥ तीर्थभूतस्य गुरुविद्धतोपदेष्टुः । 'निपानागमयोस्तीर्थमृषिजुष्टजले गुरौ' इलमरः । 'भूतं न्याय्ये समे' इति रलमाला । क संभव इल्पन्ययः ॥ पश्चिमावस्था-मन्तिमावस्थां पर्यामीव । स्मृतिवैशवाद्दशेने साम्यम् । यामिति । अयं श्रीरामायण-श्लोकः । आयुष्मन् । भूमि मतुष् । आशास्यमानदीर्घायुष्येखर्थः । यां सीतामोष-घिमिव मृतसंजीविनीमोषधिमिव महावने दुर्लभौषधीनामि संभवस्थानलान्महति वने । ओषिर्धि वने विचेया भवति । विचिनोष्यन्विष्यसि । सा सीता लोकसंजीविनी सीता मम प्राणाश्चेत्युभयम् । सामान्ये क्रीवलम् । रावणेन हृतं प्रापितं नाश्चितं चेखर्थः । द्वयमपि तन्त्रेण विवक्षितम् ॥ २४ ॥ इतीति । वीरलोकान्युद्धे इतानां वीराणां प्राप्यां होकान् । 'अधिशी क्यासां कर्म' इति कर्मलम् । लोकाभिनयेन वीर-लोकानित्युक्तम् । 'गच्छ लोकाननुत्तमान्' इत्यनुत्तमलोकप्रदानात् ॥ वतसेति । हृदयममीण विध्यन्तीति विष्रहे 'नहित्रति-' इत्यादिना मर्मशब्दस्य दीर्घः । क-थाया उद्घातः प्रस्तावः । 'स्यादभ्यादानमुद्धातः' इत्यमरः ॥ अथ किमित्यङ्गीकारे ॥ किसिति । परिभवातिप्रसङ्गस्य परिभवातिशयस्य यत्तुल्यमनुरूपं प्रतिविधानं स्या-त्तिक नाम करिष्यत इत्यन्वयः । प्रागेवेति । प्रागेव सीतापहारादेः पूर्वमेव मे मतिरिच्छा राक्षसवधाय कृता । यतो यस्मात्ते राक्षसा बहुमिर्निमितैर्भुनिजनकदना-दिभिरव्यभिचरितहेतुभिर्वध्या एव । ततो हेतोः प्रागेव मतिः कृतेति संबन्धः । परत इतःपरं सीतापहारादिनिमित्तोत्पस्यनन्तरं कृत्यं कर्तुं शक्यं प्रतिविधानं कुलस्य

तन्मात्रके त्विह कृतेऽपि कुतः श्रमो मे कृत्यं कुलस्य शमनात्परतश्च नान्यत् ॥ २५ ॥

तथा हि वत्स,

प्रचण्डपरिपिण्डितः स्तिमितवृत्तिरन्तर्मुखः पिबन्निव मुहुर्मुहुर्झटिति मन्युरुचैर्ज्वलन् । शिखाभिरिव निश्चरन्ननुपलभ्य दाह्यान्तरं पयोषिमिव वाडवो दहति मामतस्त्रायताम् ॥ २६॥

लक्ष्मणः—एतान्यतिसंश्रान्तिविषमृगयूथान्युन्मत्तश्वापदकुलाका-न्तिविकटगिरिगह्वराण्यरण्यानि दक्षिणां दिशमभि प्रवर्तन्ते । तदेभिरेव पिथिभिर्विभावयामः ।

रामः - वत्स, अदृष्टपूर्वाः खल्वमी जनस्थानविभागाः ।

शमनादन्यनास्ति राक्षसञ्चलविध्वंसनादन्यन्न संभवति । इह तु सीतापहरणानिमि-तेषु तु तन्मात्रके तदेव तन्मात्रमल्पं तन्मात्रं तन्मात्रकम् । अखल्पमेव राक्षसकुल-विध्वंसनम्। तिसन्कृतेऽपि मे मम शमो मत्कृतोपरमः कुतः। कस्माद्भवेदिति शेषः। भतः किं नाम करिष्यत इति संबन्धः ॥ २५ ॥ तथा हीति । अनुरूपप्रतिविधान-दौर्रुभ्यादिखर्थः । प्रचण्डेति । प्रचण्डोऽखन्ततीतः परिपिण्डितः संघातभावं प्राप्तः स्तिमितवृत्तिः स्तब्धवृत्तिः । खज्जक्रजादिवत्समासः । अन्तर्मुखो गूढप्रसर्गो मां मुहुर्मुहुः पिबनिव झटित्युचेज्वेलिञ्शाखाभिज्योलाभिर्निथरनिव बहिर्निःसरनिव च स्थितो मन्युः क्रोधो दाह्यान्तरमनुपलभ्य खल्पस्य राक्षसकुलविध्वंसनस्यासःत्रायत्वेन मद्यतिरिक्तं दग्धन्यं वस्त्वप्राप्य वाडवः पयोधिमिव मां दहति भसीकरोति । अतोऽ-सान्मन्योमी त्रायतां रक्षत् । भवानिति शेषः । अनुस्पदाह्यलम्भनादिना मां त्वं रक्षे-सर्थः । 'भीत्रार्थानां-'इति पश्चमी । इयमेव वीररसस्य परा काष्टा । अत्र चान्निर्हि प्रथमं गोमयपिण्डादिषु पिण्डीभूतशक्तयावस्थतया स्तब्धमृतिरन्तरेव सूक्ष्मम्, अनन्तरमुर्ध्व ज्वलन् ,तदनन्तरं समन्ततो ज्वालाभिव्यामुबन् ,आश्रयान्तराभावेन खाश्रयमेव दह-तीत्यस्य प्रिवदाप्रिवृत्तान्तस्याप्रस्तुतस्य विशेषणसाम्येन स्फूर्तेः समासोक्तिरलंकारः । 'समासोक्तिः परिरफूर्तिः प्रस्तुतेऽप्रस्तुतस्य यत्' इत्युक्तेः ॥२६॥ अनुरूपदास्या लाभं मन्वानो लक्ष्मणो व्यासङ्गान्तरोत्पादनमेव त्राणं मलाह—एतानीति । मृगाणां हरि-णजातीयानां यूथानि कुलानि । 'सजातीयैः कुळं यूथं तिरश्चां पुनपुंसकम्' इत्यमरः । श्वापदानां दुष्टसत्त्वानां कुलैः समृहैः । 'शुनो दंष्टा' इत्यादिना संज्ञायां पूर्वपदस्य धैर्घः । दक्षिणां दिशममि दक्षिणया दिशोपलक्षणीयाः सन्तः प्रवर्तन्ते पार्म्पर्येण तिष्ठन्ति । 'अभिरभागे' इति कर्मप्रवचनीयलात्तयोगे द्वितीया । विभावयामो वि-चारयामः ॥ वत्सेति । अदृष्टपूर्वाः । पूर्वं कदाप्यदृष्टा इत्यर्थः ॥ नन्वित्यवधारणे ।

लक्ष्मणः ननु तदेव तातमारुणि गृधराजमिमात्कृत्य निर्गतयोः पञ्चवट्याश्रमादावयोः कोऽपि कालो वर्तते । यतो दूरविच्छित्राः संप्रति जनस्थानसीमानः । यथा चेमान्यप्रतः प्रतिभयं जनयन्त्यरण्यानि तथा नूनमयमसौ जनस्थानपश्चिमः कुञ्जरवान्नाम दनुकबन्धािषष्ठितो दण्ड-कारण्यभागः ।

रामः---द्रष्टव्य प्व स दुरात्मा कान्तारमण्डूकः । (नेपथ्ये ।)

कः कोऽत्र भोः । परित्रायतामनेन दुरात्मना राक्षसकबन्धेनाकृष्य-माणामरण्ये स्त्रियम् ।

> अहं हि श्रमणा नाम सिद्धा शबरतापसी । मतङ्गाश्रमवास्तव्या रामान्वेषिण्युपागता ॥ २७ ॥

रामः - वत्स रुक्ष्मण, गच्छ गच्छ ।

लक्ष्मण:-एष गतोऽसि । (इति निष्कान्तः ।)

रामः---

पिये हा हा कासि प्रकिर मधुरां वाचमथ वा पराभृतैरित्थं विरूपनविनोदोऽप्यसुरुभः ।

आरुणिमरुणस्य पुत्रम् । 'अत इन्' इतीन् । 'ततोऽहमरुणाज्ञातः' इत्युक्तेरिमसा-रकृत्य कृत्म्रमिमयं कृता दाहेन संस्कृत्य । 'विभाषा साति कात्स्न्यें' इति साति-प्रख्यः । पश्चवट्याश्रमात्रिर्गतयोरिखन्वयः । कोऽपि कालो वर्तते । दीर्घकालो गतः । वर्तमानसामीप्ये लद् । तत्र हेतुमाह-यत इति । दूरं विच्छित्राः समाप्तिं गताः सीमानोऽविधभूमयः । यथा चेति । प्रतिभयं भयं प्रतीति प्रतिभयम् । तथा तेन हेतुना नूनं तर्कयामि । 'नूनमवश्यं निश्चये' इत्यमरः । जनस्थानस्य पश्चिमः प्रतीच्यां दिशि स्थितः कुंजरवानिति तस्य संज्ञा । दनुकबन्धेन दनुपुत्रखादपमूर्ध • कलेवरलाच दनुकबन्धसंज्ञावता । उक्तं च श्रीरामायणे--'श्रिया विराजितं पुत्रं दनोस्त्वं विद्धि लक्ष्मण । इन्द्रकोपादिदं रूपं प्राप्तमेतद्रणाजिरे ॥' इति ॥ द्रष्टव्य इति । कान्तारमण्डूकः । वनात्रिर्गमनाशक्त इत्यर्थः । मण्डूको हि जले एव तिष्ठति । तदूदयं कान्तार एव तिष्ठतीति भावः। द्रष्टव्यः। विकृतवेषलाद्रष्ट्रमाशंसित इत्यर्थः॥ कः कोऽत्र भोः । विद्यत इति शेषः । परित्रायताम् । भवानिति शेषः । अहं हीति । शबरी चासौ तापसी चेति विष्रहे कर्मधारयः । 'पुंवत्कर्मधारय-' इति पुंबद्भावः । मतङ्गाश्रमे वास्तव्या वासकर्त्रा । सिद्धा सिद्धिमती ॥ २७ ॥ लक्ष्मण-व्यासङ्गान्तराभावादुःखोदेकं रामस्याह-प्रिये इति । मधुरां प्रियाम् । 'स्वादुप्रियो तु मधुरी' इत्यमरः । वाचं प्रकिर । तत्तदर्थविवक्षया पुनःपुन-

अनिन्धः पौलस्यो व्रजति परिवादो मयि पुन-र्यतो वैरे रूढे बहुगुणमनेन प्रतिकृतम् ॥ २८॥

(ततः प्रविशति लक्ष्मणः श्रमणा च।)

लक्ष्मणः--

तत्कूरदन्तकरपत्रनिकृत्तसत्त्व-संघातनिःसरदस्वस्तकूर्चगुच्छम् । वक्त्रं वपुश्च विकृताकृति दीर्घबाहो-रार्येण राक्षसकुतृह्छिना न दृष्टम् ॥ २९ ॥

आर्ये श्रमणे, अयमार्यः ।

श्रमणा—जयतु जयतु देवः । रामः—अथासात्पर्यन्वेषणे किं प्रयोजनम् । श्रमणा—शृणोषि रावणानुजं विभीषणम् ।

र्वद । अथ वेति पूर्वोक्तस्य प्रतिषेधः । पराभूतः परिभूतेः (कर्रभः) विलपनविनो-दोऽपि 'त्रिये हा हा कासि' इलादिपरिदेवनेन दुःखलधूकरणमप्यसुलभो दुर्लभः पौलस्यो रावणोऽनिन्यो व्रनखहतभार्यत्वेन निन्दानहीं यथेच्छं चरति । मयि पुनः परिवादो हतभार्यत्वेन निन्दा। स्थितेति शेषः। यतो यसादनेन रावणेन (कर्त्रा) वैरे विद्वेषे रूढे सति जाते सति। ताटकावधादिनेत्यर्थः। बहुगुणमभ्यधिकं यथा तथा प्रति-कृतम् । प्रतिकिया कृतेत्यर्थः । अत्र च विराधादिमुखेन पीडनादावणवैरानुपुणं प्रति-कृतम् । सीताइरणेन द्विगुणं प्रतिकृतम् । जटायुवधेन तु तद्वहगुणं प्रतिकृतमिति भावः । जटायुवधो हि सीताहरणादपि गरीयान् । तथा च रामवचनम् सौता-हरणजं दुःखं न मे सौम्य तथागतम् । यथा विनाशे गृप्रस्य मत्कृते च परंतप ॥' इति । गुणशब्द आवृत्तिवचनः । अत्राधिवयं बोधयति-'मौर्वीसूदृवृकोद्रतत्त्वा-वृत्तीन्द्रियेषु रूपादी । सत्त्वादी संध्यादी लागादावप्रधानके च गुणः ॥' इति रक्ष-माला ॥ २८ ॥ तदिति । कूराः कर्कशाः । 'त्रिषु कूराः कर्कशोष्णनृशंसकुद्धभी-षणाः' इति रत्नमाला । दन्ता दशना एव करपत्राणि ऋकवानि । 'ऋकवोऽस्त्री करपत्रम्' इल्पमरः । तैर्निकृतानां छित्रानां सत्त्वानां जन्तूनां संघातेभ्यो निःसरिद्धः प्रवहद्भिरसाभी रक्तैः क्षत आर्द्रः कूर्चमेव अमध्यमेव । 'कूर्चमञ्जी अवोर्मध्यम्' इस-मरः । गुच्छः स्तबको यस्य तत्तथोक्तम् । यद्वा कूर्वस्य भूमध्यस्य गुच्छः स्तबको यस्य तत्तथोक्तम् । 'गुच्छलु स्तवके स्तम्बे हारभेदकलापयोः' इति रक्षमाला । दीर्घवाहोयों जनवाहोः कबन्धस्य तद्भन्तं विकृताकृति वपुश्च राक्षसकुत्रु लिना विकृ-तनेषराक्षसदर्शनेच्छावतार्येण न दृष्टम् । 'द्रष्टव्य एव स दुरात्मा' इत्युक्तवता लया न दृष्टमिलानुत्रयो लक्ष्मणस्य सूच्यते ॥ २९ ॥ अथेति प्रश्ने । अस्मत्पर्यन्वेषणे राम:--कस्तं न शृणोति।

श्रमणा—स च यदैव दैवात्सरदूषणत्रिशिरसो विनिहतास्तदैव बन्धुम्यः कस्यापि हेतोरवगृद्धा सुप्रीवसख्यादृष्यमूके वर्तते । तस्यायमा-समर्पको लेखः । (इति वेखमर्पयति ।)

लक्ष्मण:—(गृहीला वाचयति ।) खस्ति । रामदेवं प्रणम्य विभीषणो विज्ञापयति—

विशिष्टभागधेयानां द्वयी नः परमा गतिः । धर्मः प्रकृष्यमाणो वा गोप्ता धर्मस्य वा भवान् ॥ ३० ॥

मदन्वेषणे । रामान्वेषिण्युपागतेति हि तदुक्तिः ॥ ग्रुणोषि । ग्रुणोषि किलेखर्थः ॥ कस्तं न राणोति । सर्वोऽपि लोकस्तं प्रसिद्धं श्रणोत्येवैत्यर्थः । किंशब्दः क्षेपे ॥ स च विभी-पणश्च । दैवादिधिवशात । तदैव खरादिवधानन्तरमेव । कस्यापि हेतोः केनापि हेतना । 'निमित्तकारणहेतुषु सर्वासां प्रायदर्शनम्'। 'पष्टी हेतुप्रयोगे' इति पष्टी 🕟 बन्धनां खस्मिन्मनोविकारोत्प्रेक्षणेनेत्वर्थः । उक्तं हि मात्यवता- प्राज्ञः खल्वसाव्द्रप्रेक्षित-विकारः खयमेवापसर्पेत्' इति । वन्यभ्योऽवगृद्य विश्विष्य । अवप्रहो विश्वेषः । अपादाने पश्चमी । सुप्रीवसख्याद्धतोः । इदमपि माल्यवतोक्तम् 'बाल्यात्प्रभृति' इत्यादिना । तस्य विभीषणस्यात्मसमप्कः स्वभरस्य लिन्नर्प्राह्यलाभिसंधिप्रकाशको छेखोऽयमित्युक्ला लेखमर्पयतीत्यर्थः । आत्मनः समर्पणमात्मसमर्पकः । भावे घत्र । तसादावष्ट इत्यर्थे णिच्। कर्नारे प्वतः। अयमेव संध्यादिषु चरमः समाश्रयो नाम । यथोक्तम-'अरिणा विध्यमानस्य बलबदाश्रयणं समाश्रयः' इति ॥ वाचयति पठति । स्वस्तीति । अस्त्रिति शेषः । रामदेवम् । देवशब्दोऽयं परमपुज्यवाची । 'राजा भद्दारको देवः' इत्यमरः । विशिष्टति । विशिष्टमतिशयितं भागधेयं भाग्यं येषां ते तथोक्तास्तेषाम् । 'भागह्यनामभ्यो धेयः' इति भाग्यवाचिनो भागशब्दा-द्धेयप्रत्ययः । नोऽस्मादशां द्वयी वश्यमाणं द्वयम् । 'द्वित्रिन्यां तयस्यायज्वा' इत्य-जादेशस्य स्थानिवन्त्वात् 'टिहा-' इत्यादिना द्वयशब्दान्डीप् । परमा सर्वातिशा-यिनी गतिः । अभीष्टार्थसाधनं भवतीति शेषः । का सा द्वयीत्यत्राह-धर्म इति । प्रकृष्यमाणः सर्वातिशायी धर्मा वा । अनाघातावद्यगन्धमलौकिकभ्रेयःसाधनं वा । 'धर्मेण पापमपनुद्ति' इरयुपकम्य 'तस्माद्धर्मं परमं वदन्ति' इति श्रुतेरिति भावः । धर्मस्य गोप्ता पालकः खरूपकर्तृदेशकालपरिकरफलतासाधनभावादिभिः सह धर्म-स्य सत्तानिर्वाहको भवान्वा सर्वज्ञः सर्वशक्तः सर्वश्वरः कारुणिकः परब्रह्मभूतस्त्वं वा । भवतीति शेषः । वाशब्दोक्तोऽयं विकल्पो व्यवस्थितविकल्पः । तथाहि धर्मः प्रकृष्यमाणो वेति मीमांसकमर्यादा । गोप्ता धमेख वा भवानिति त्रध्यन्तनिष्णा-तानां मर्यादा । इदं च 'धर्म जैमिनिः' 'फलमत उपपत्तः' इति ब्रह्ममीमांसासत्रयो-र्व्यक्तम । किंच धर्मः प्रकृष्यमाणो वेति साधकानां मर्यादा । गोप्ता धर्मस्य वा महा० १६

रामः—वत्स, ब्रृहि किं संदिश्यतामेवंवादिनः प्रियसुहृदो लङ्के-श्वरस्य महाराजविभीषणस्य ।

लक्ष्मण:-यदा लक्षेश्वरः प्रियसुहृदित्युक्तमार्थेण तत्किमवशिष्यते संदेशस्य ।

रामः --- यथाह सौमित्रिः।

श्रमणा-अनुगृहीतासि ।

लक्ष्मण:--आर्थे श्रमणे, अपि, विभीषणसंपर्कादस्ति काचिदार्यायाः प्रवृतिः ।

श्रमणा—वर्तमाने नास्ति । यत्तदा दुरात्मनापहियमाणायाः सस्त-मनसूयानामाङ्कमुत्तरीयम् , तच वैर्गृहीतम् ।

रामः—हा त्रिये, महारण्यवासित्रयसिख, विदेहराजपुत्रि । (इति संवरणं नाटयित ।)

भवानिति शरणागतानां मर्यादा । तत्र गुणागुणपरीक्षायां तदेतोरेवास्तु तदेतुल-मिति गोप्ता धर्मस्य वा भवानित्येतदेव विभीषणस्य सिद्धान्तः । प्रकृष्यमाण इति प्रप्रवीत्कर्षतेः कर्मकर्तरि यगात्मनेषदे ॥ ३० ॥ किं संदिश्यताम् । किं प्रति-बचनं प्रेष्यतामिल्यर्थः ॥ यदेति । येन कारणेन । तत्तस्मात्संदेशस्य किमविश-ष्यते । संदेशेषु मध्ये कः संदेशः कर्तत्र्यतया तिष्ठतीत्यर्थः । त्वं लक्षेश्वरोऽसि, मम त्रियमहृदसीलेष एव संदेशः फलित इस्यिभशयः ॥ यथेति सौमित्रिः । तथास्त्वित शेषः ॥ अनुगृहीनास्मि । विभीषणाय लङ्केश्वरोऽसीत्यादिसंदे-शेन कृतप्रसादास्मि ॥ अपि विभीपणेत्यादि । विभीषणसंपर्काद्विभीषणसमाग-मादार्थायाः सीतायाः काचित्प्रवृत्तिः काचिद्वार्तो । 'वार्तो प्रवृत्तिवृत्तान्तः' इत्यमरः । अप्यत्ति । अपिः प्रश्ने । 'गर्होसमुचयप्रश्नश्रहासंभावनाखपि' इत्यमरः ॥ वर्तमान **इति ।** काले इति शेषः । संप्रतीलयैः । यदिति । दुरात्मना दुर्वुद्धिना । रावणे-नेति शेषः । अपिहयमाणाया इत्यपादाने पद्यमी । स्रत्यमधःपतितमनसूयादत्तत्वाद-नसूयानामचिहं यत्स्रस्तं तत्तैर्गृहीतमित्यन्वयः । छक्ष्मणस्य जिज्ञासोदयार्थे श्रमणया तैरिति सामान्येनोक्तम् ॥ हेति । महारण्यवासे प्रियसखीखर्थः । 'ये लया कीर्तिता दोषा वने वास्तव्यतां प्रति । गुणा इत्येव तान्मन्ये तव म्नहपरिष्ठता ॥' इति हि तयोक्तम् । विदेहराजस्य पुत्रीति विष्रदः । 'आत्मजस्तनयः सूनुः सुतः पुत्रः क्रियां लमी । आहुर्दुहितरम्' इलमरः । पुत्रशब्दात्स्रीलविवक्षायां शार्धरवादिगणपाठा-न्हीन् । 'सूतोप्रराजभोजकुलमेरुभ्यो दुहितुः पुत्रद्वा वक्तव्यः' इति वार्तिकं व्यर्थ-मिति शाब्दिकाः । संवरणं मूच्छाम् ॥ तैरिति अमणया सामान्येनोक्ते सक्ष्मणो

लक्ष्मणः - आर्थे, केन वा कस्य वा हेतोस्तद्वहीतम् ।

श्रमणा--- ऋष्यम्के रामगुणपक्षपातात्सुगीवविमीषणहन् मस्रभृ-तिभिः।

रामः—वत्स, द्रष्टव्या हि निष्कारणियकारिणो भुवनमहनीयम-हिमानस्ते महात्मानः । तद्वत्स, तस्याः संस्तुतमभिज्ञानं द्रष्टुमृष्यमूक-मभिसंघाय तावद्गच्छावः ।

श्रमणा-इत इतस्तर्हि देवः ।

de o

(सर्वे परिकामन्ति ।)

लक्ष्मणः हनूमान्हनूमानिति महानयं वीरवादः । अत्रभवतो जातमात्रस्य सततपरिभ्रान्तदेवासुराण्याश्चर्याणि श्रूयन्ते । अपि च किल ।

> यद्रज्जलक्षणे वीर्थे यद्वायौ वा समुन्नतम् । यद्वालिनि महाबाहौ तच वीरे हनूमति ॥ ३१ ॥

विशेषं पृच्छति-आर्थे केनेत्यादिना । वयोधिकलात्तपोतिशयवत्त्वाचार्याशब्दः । केन कत्री। कस्य हेतोः। केन हेतुना। 'पष्टी हेतुप्रयोगे' इति पष्टी । तदुत्तरीयं कुत्र गृहीतमिलामिप्रेतम् । ऋष्यमुकेति । प्रतिवचनं ऋष्यमुक इत्युक्तिः । राम-गुणेषु पूर्वे के ब्वाभिगामिकेषु रामस्य गुणेषु पक्षपातात्खारसिकप्रीत्या । 'पक्षः सहा-यगहदन्तिकसाध्यभक्तिमित्रेषु चुिहविवरे नृपकुक्षरे च । वृन्दे कचादुपरिमासदछौ च पक्षद्वारे बळे च गजपार्श्वविरोधयोध ॥' इति रत्नमाला । पातो हि निम्ने सलिलस्पेव स्वयमेव प्रवणता । क्सेल्स्स्योत्तरं रामगुणपक्षपातादिति । 'गुणे हेताविश्वयाम्' इति हेतौ पधमी । केनेलस्थोत्तरं सुप्रीवेलादिकम् । अभेदैकल्लविवक्षया प्रश्नवाक्ये केने-त्येकवचनम् । प्रतिवचने तु सख्यविशेषविवक्षया बहुवचनम् ॥ वत्सेति । निष्का-रणप्रियकारिणो मत्तः किंचित्फलाभिसंधिमन्तरैव मित्रयंकरा भुवनेलेंकैः। 'मञ्चाः कोशन्ति' इतिवन्महनीयः पूजनीयो महिमा येषां ते तथोकास्ते सुप्रीवादयस्तस्याः सीताया संस्तुतमस्माभिश्चिरपरिचितम्। 'संस्तवः स्यात्परिचयः' इलमरः। 'अभिज्ञा-यतेऽनेनेलभिज्ञानमुत्तरीयमृष्यमूकमभिसंघायष्यमूकमुद्दिश्य द्रष्टुं गच्छाव इत्यन्वयः ॥ इत इति । तर्हि ऋष्यमूकस्य गन्तव्यत्वे इत इत इति मार्गदर्शनम् । आगच्छत्विति शेषः ॥ वीराणां वादो वीरेरेव गौरवातिशयेन पुनःपुनः कीर्तनमत्रभवतः पुज्यस्य जात एव जातमात्रस्तस्य यौवनात्पूर्वमेवेत्यर्थः । सततपरिभ्रान्ता भयातिशयेन संभान्ता देवासुरा यैस्तथोक्तान्याश्चर्याण्यपूर्वकर्माण । अपि च किं च किलेति प्र-सिद्धौ । यदिति । वञ्रलक्षणे देवेन्द्रे । अस्तीति शेषः । महाबाही पालिनि समु-व्रतं यद्वीर्यमस्ति तचेति चकारेण वायुवालिवीर्ययोः समुचयः । विद्यत इति शेषः । श्रमणा—एवमीदृशो हैमगिरिवास्तव्यस्य तत्रभवतः अवक्रपुंगवानी-कृद्धयूथपतेः केसरिणः क्षेत्रसंभवः स्नुराक्षनेयो हनुमानाम । यस्य रेतोघा भगवान्मातरिश्वा तर्हिक हनुमतैकेन ।

अम्भोधेर्नारिकेलीरसमिव चुलकैरुद्विछुम्पन्त्यपो ये येषामुत्झेपहेलः शिखरिषु लिकुचोदुम्बरपाय एव । ब्रह्मस्तम्बं निवासद्वममिव रभसाद्विप्रकर्त्तु क्षमा ये

तेषां कोट्योऽप्यसंख्याः सुतममरपतेर्वानराणां नमन्ति ॥ ३२ ॥

रामः -- आर्थे, इन्त दक्षिणेनास्थिसंचयः सुमहान् । तत्किमेतत् । अमणा -- लक्ष्मणेन योजनबाहोश्चितेयमभिसृष्टा ।

इलेतत्प्रसिद्धमिति किलशब्दार्थः ॥ ३१ ॥ एवमिति । एवमुक्तप्रकारविशिष्ट ईदश एतत्सदशरन्यैरपि प्रकारिविधिष्टो हेमगिरी मेरी वास्तव्यस्य वासं कर्तुस्तत्रभवतः पूज्यस्य प्रवह्नपुंगवानां वानरश्रेष्ठानामनीकस्य सेनायाः । 'चकं चानीकमस्त्रियाम्' इत्यमरः । केसरिणः केसरिनाम्नः क्षेत्रसंभवः पत्न्यामन्येनोत्पादितः । 'क्षेत्रं पक्षीशरीरयोः' इत्य-मरः । अजनाया अपत्यमाजनेयः । 'श्लीस्यो ढक्' । अनेनाजना केसरिणः पत्नी-त्युक्तम् । इनुमान्नाम इनुमानिति नाम्ना विश्रतः । मातर्याकाशे श्वयति वर्धत इति मातिरिश्वा वायुर्थस्य इन्मतो रेतोधा रेतो धते धारयतीति तथोकः। 'अन्येभ्योऽपि दृश्यते' इति कर्तरि कित् । द्धातिरन्तर्भावितण्यर्थः । बीजप्रदः । पितेखर्थः । अनेन क्षेत्रसंभव इत्यत्राभिष्रेतोऽन्यो मातरिश्वेत्युक्तं भवति तद्विशिष्यकथनाद्वेतोर्व्यक्षितम्। किं हनूमतैकेन । हनूमदेकसाध्यं न किंचिदपीलर्थः । अपि त ताहशा असंख्याताः सन्तीत्यर्थः । तदाह-अस्मोधिरिति । ये वानराः अस्मोधेरपो जलानि नारिके-ठीरसमिव नारिकेलशलाटास्थितसलिलमिव । पिप्पल्यादिलानारिकेलशब्दामातिवि-वक्षायां दीप । ततः फलरूपविकारप्रत्ययस्य 'इरीतक्यादिम्यश्च' इति छप् । छपि युक्तवद्भावात्त्रीलम् । 'आखादनध्वनिसुधाम्बुरसाख्यधातुष्त्रिष्टो रसः' इति रत्न-माला । चुलकैः प्रसृतिभिः । 'चुलकः प्रसृतौ भाण्डे' इति रत्नमाला । उद्विखम्पन्ति नाशयन्ति 'छुप्तृ च्छेदने' 'शे मुचादीनाम्' इति नुम् । येषां वानराणां शिखरिषु पर्वतेषुरक्षेप ऊर्ध्वोदश्चनिक्रयायां हेलोऽनादरः । 'हेड् अनादरे' इलसाद्भावे धन् । डलयोरैक्याल्लकारः । उत्क्षेपविषयानादर इत्यर्थः । लिकुचोदुम्बरप्रायो लिकुचफलोद् म्बरफलसदशः । प्रायःशब्दोऽयं तुल्यार्थकः । 'प्रायो वयोमृत्युतुल्यवाहुल्यानशनेषु ना' इति रत्नमाला । एवकारस्तु लिकुचोदुम्बरप्रायताया अम्भोधिष्रद्यस्वम्बविषय-व्यापारेणार्थसिद्धत्वं बोधयति । ये ब्रह्मस्तम्बं ब्रह्माण्डं निवासद्वमामेव विप्रकर्त्तं विका-रयितुं धुननभन्ननादिना विकृतं कर्तुं क्षमाः समर्थाः । भवन्तीति शेवः । तेषां वान-राणामसंख्याः कोट्योऽप्यमरपतेः सुतं वालिनं नमन्ति । वन्दन्त इत्यर्थः ॥ ३२ ॥ आर्थ इति । दक्षिणेन दक्षिणतः । एनवन्तमिदम् । अस्थां संचयः समृहः । हन्त-

रामः—साधु कृतम्।

लक्ष्मणः--आर्य, पश्य पश्य ।

सौहित्यातपृथवः कथन्ति रुघिरोत्सेकाश्चमत्कारिण-

ष्टद्वारोत्कटमुचरन्ति नलकास्त्वव्यांसविस्नंसनात् ।

उत्सर्पन्त्यथ मेदसां विलयनादु हुहुदा वीचय-

श्चित्रं चित्रमुदेति कोऽप्ययमितो दिव्यः रमशानानलात् ॥३ र॥

(प्रविश्य ।)

दिव्यपुरुष:--जयतु देवः।

दनुनीम श्रियः पुत्रः शापाद्राक्षसतां गतः ।

इन्द्रास्त्रकृतकाबन्ध्यः पूर्तोऽस्मि भवदाश्रयात् ॥ ३४ ॥

राम:-- शियं नः शियं नः।

द्नु:-- माल्यवत्रयुक्तेन च मया युप्मदास्कन्दनाय दूषितमरण्यमा-

शब्दोऽनुकम्पायाम् । किमेतत् । कस्येदमित्यर्थः ॥ योजनबाहोः कवन्धस्य । अभि-स्टा निर्मिता ॥ सौहित्यादिति । सुहितस्त्रमः । 'सुहि तृहयर्थे' इससात्कर्तिर क्तः । तस्य भावः सौहित्यम् । गुणवचनत्वाद्भावे व्यव् । 'पर्याप्तमुपसंपन्नं तृप्तिः सौहिखनुच्यते' इति हलायुधः । तस्मात्सत्त्वसंघातमांसभक्षणेन निखतृप्तत्वात्कवन्ध-स्येति भावः । पृथवो विपुला रुधिरोत्सेका रक्तप्रवाहाश्वमत्कारिणः सन्तो द्रष्टृणां दर्शनकुतूहरुहेतवः सन्तः । चमदिति रसार्थकमत्ययम् । कथन्ति निष्पच्यन्ते । 'क्कथे निष्पाके'। किंच नलकाः श्रृह्वास्थीनि । 'श्रृह्वास्थि नलकम्' इति हलायुधः । अर्घर्चादेराकृतिगणत्वात्पुंलिहोऽपि । नलकशब्दस्त्वचां मांसानां च विसंसनादन्नि-स्पर्शेन बन्धविगळनाद्धेतोश्वमत्कारिणः सन्तष्टद्वारेणोत्कटं यथा तथोचरन्ति । उपरि-ष्टाद्गच्छन्तीत्यर्थः । अथ विलयनाद्धिसंयोगेन कात्स्न्येन द्वीभावादेतोरद्वद्वदा अधि-कवुद्धदयुक्ता मेदसां वसानां वीचयः पङ्कयस्तरङ्गा वा । वीचिः कुन्तलवक्रतवे खल्पे पङ्कितरङ्गयोः' इति रस्नमाला । उत्सर्पन्त्यूर्घं गच्छन्ति । इतः रमशानानलादेवंभूता-चितामेः । अपादाने पद्यमी । कोऽप्यनिर्वाच्योऽयं दिव्यो देवसदश उदेत्युत्तिष्ठति । चित्रं चित्रम् । समधिकमाश्चरंमिखर्यः । वीरशृङ्गारान्यतरप्रधानके नाटके रसान्त-राणावप्यक्षतयानुप्रवेशस्य वक्तव्यलाचिताः यादिवर्णनं कविना कृतम् ॥ ३३ ॥ दन्-रिति । श्रियः श्रीनाप्रया अप्सरसः पुत्रो दनुरिति पितृप्रयुक्तं नाम । इन्द्रास्त्रेण वज्रेण । 'अस्त्रमायुधचापयोः' इति रत्नमाला । कृतं कावन्थ्यं कवन्थत्वं यस्य स तथोक्तो भवदाश्रयाद्भवत्संबन्धात्पूतोऽस्मि ग्रुद्धोऽस्मि ॥ ३४ ॥ प्रियं न इत्यादरा-द्विरुक्तिः ॥ माल्यवत्प्रयुक्तेनेति । माल्यवता रावणमातामद्देन प्रयुक्तेन प्रेरितेन मयारण्यं युष्मदास्कन्दनायं युवयोराक्रमणाय दूषितमासीच्चीवहिंसादिदोषयोजितम- सीत् । अलं वा कश्मलस्मरणेन । संप्रति युष्मस्रभावात्मादुर्भृतसहज-ज्योतिषोऽपरोक्षमिव मे वस्तु किंचित्पतिभाति । तच वः प्रतिविधा-नाय कृतमहोपकारेभ्यः कथ्यते ।

> प्रार्थ्य माल्यवता वाली युष्मद्धाते नियुज्यते । तेनापि रावणे भैत्रीमनुरुध्याभ्युपेयते ॥ ३४ ॥

रामः -- एष एव पन्थाश्चारित्रस्य।

न ताद्दशः सुहृत्कार्थे माध्यस्थ्यमवलम्बते । ममाप्यस्मिन्महावीरे सोत्कण्ठमिव मानसम् ॥ ३५ ॥

इतरे-कान्यत्र रामदेवादमून्यक्षराणि ।

रामः -- भद्र, कृतं सौजन्यम् । अधुना नन्दतु महाभागः स्वेषु लोकेषु ।

(दनुर्निष्कान्तः ।)

लक्ष्मण:--आर्थे, वालिरावणयोः किनिबन्धना मेत्री।

भूत् । अलमिति । वाशब्दः पूर्वोक्तार्थप्रतिषेथे । कश्मलस्य स्मरणेन प्रसक्तिमात्रेण मुर्च्छाहेतोः पूर्वोक्तस्य सारणेनारुम् । फलं नास्तीलर्थः । 'गम्यमानापि किया कारक-विभक्तीनां प्रयोजिका' इति सारणेन तृतीया । संप्रतीति । युष्मत्प्रभावाद्भवन्मा-हात्म्यादेतोः प्रादुर्भूतं प्रकाशितं सहजं स्वाभाविकं ज्योतिर्ज्ञानात्मकतेजो यस्य स तथोक्तस्य मेऽपरोक्षमिव प्रत्यक्षमिव किचिद्वस्तु प्रतिभाति कथिद्धः प्रकाशते । तद्वस्तु कृतमहोपकारेभ्यो वो युष्मभ्यं प्रतिविधानाय प्रत्युपकाराय कथ्यते । मयेति शेषः । तदाह—प्रार्थ्यत्यादिना । मात्यवता रावणमन्त्रिणा वार्ला प्रार्थ्य,युष्मद्वाते युवयोविधे नियुज्यते प्रेर्यते । तेनापि वालिनापि रावणे मंत्रीमनुरुध्य रावणसहयमु• द्दियाभ्युपेयतेऽङ्गीक्रियते । माल्यवित्रयोग इति शेषः।इतिशब्दोऽध्याहर्तव्यः । इति कथ्यत इत्यन्वयः ॥ ३५ ॥ एष इति । एष एव रावणमञ्यनुरोधेन माल्यवन्नि-योगाभ्युपगम एव चारित्रस्य वीराणां सद्दृतस्य पन्याः । मार्ग इत्यर्थः । न तादश इति । ताहशो महावीरो वाली सुहत्कार्ये मित्रकार्ये माध्यस्थ्यमौदासीन्यं नावलम्बते नाश्रयति । महावीरेऽस्मिन्वालिनि ममापि मनः सोत्कण्ठमिव युद्धेच्छायुक्तमिव । भवतीति शेषः ॥ ३६ ॥ इतरे । लक्ष्मणश्रमणादिव्यपुरुषाः । रामदेवादन्यत्र क रामादन्यस्मिन्कस्मिन्पुरुषेऽमृन्यक्षराणि 'न तादशः' इत्यादि पूर्वश्लोकाक्षराणि रयुरिति शेषः ॥ सौजन्यं सुजनस्य कृतज्ञस्य कर्म प्रत्युपकारकरणम् । 'गुणवचन-' इत्यादिना कर्मणि ध्यन् । कृतमनुष्टितम् । अधुनाय महाभागो भाग्यातिशययुक्तः खेषु होकेषु नन्दतु समृद्धि प्राप्नोतु । 'द्वनदि समृद्धी' कामचारे छोट्ट । त्वं स्वीयलोकान्भडक्षेत्र-

श्रमणा---

कैलासे तुलिते जिते त्रिभुवने दृष्यन्तमभ्युद्यतं दोर्युद्धाय दशास्यमिन्द्रतनयः प्रक्षिप्य कक्षान्तरे । सांध्यं कर्म समाप्य सप्तसु नदीनाथेष्वथो मुक्तवा-नुन्मुक्ताय नताय नाथितवते सक्त्यं च तस्मै ददौ ॥ ३७॥ लक्ष्मणः—दुरात्मन् पौलस्यकुलपांसन, एष ते क्षत्रियपरितापिनो वीर्यस्थोत्कर्षः ।

रामः—एवमुत्तरोत्तरवीरभावश्चित्रीयते वीरलोकः । लक्ष्मणः—आर्थे, पुरत एष शुश्रो गिरिः किनामधेयः । श्रमणा—

नायं गिरिर्यशोराशिरिव वीरस्य बालिनः । एष दुन्दुभिदैत्येन्द्रमहिषस्यास्थिसंचयः ॥ ३८॥

व्यर्थः ॥ आर्थे श्रमणे, किंनिबन्धना किंकारणिका मंत्री सख्यम् ॥ कैलास इति । कैलासे स्ट्रावासे कैलासपर्वते तुलिते सत्युत्क्षिप्त सित । 'तुल उन्माने' संज्ञापूर्वकिव-धेरनिल्लाहुणाभावः । यद्वा 'अतुलोपमाभ्याम्' इति तुलाशब्दनिपातनाहुणाभावः । तुला च तोलनमुपमा च । तत्र तोलबद्वाचिनमुलाबच्छच्दात् 'तत्करोति' इसर्थे णिचि कर्मणि के च तुलिते तुलावति कृते तोलनवति कृते उत्क्षिप्त सतीति पर्यव-स्यति । अथवा 'अनिल्यण्यन्ताश्चरादयः' इति णिजभावे कर्मणि कः । त्रयाणां भुव-नानां समाहारिक्ष मुवनम् । पात्रादिलाखीलाभावः । पातालभूखर्गेष्वित्यर्थः । जिते सति दृष्यन्तं दृष्युक्तं दोर्युद्धाय बाहुयुद्धायाभ्युद्यतं प्रयतमानं दशास्यं रावणमिन्द्र-तनयो वाली कक्षान्तरे वाहुमूलविवरे । 'कक्षो गुल्मे तृणे बाहुमूले स्त्री तूत्तरकमे' इति रत्नमाठा । प्रक्षिप्य निवेश्य सप्तसु नदीनाथेषु समुदेषु सांध्यं संध्याभवम् । संधिवेलादिलादण् । कर्मार्ध्यदानादिकं समाप्य निर्वेर्लाथो अनन्तरम् । 'मङ्गलानन्त-रारम्भप्रश्रकारस्र्येष्वथो अथ' इत्यमरः । मुक्तवान्यिसृष्टवान् । इन्द्रतनय इत्यनुषद्गः । इन्द्रतनथो वाली उन्मुक्ताय खेन विस्ष्टाय नताय नम्राय नाथितवते याचितवते । 'नाथ याचने' इलादिर्धातुपाठः । तस्मै दशास्याय सख्यं सखित्वम् । 'सब्युर्यः' इति भावे यः । ददाँ दत्तवान् । अतो रावणयाञ्चानिबन्धना वालिरावणयोर्मैत्रीत्युत्तरं फलितम् ॥ ३७ ॥ दरात्मिति । पौलरसकुलपांसन पौलस्यकुलद्शण क्षत्रियप-रितापिनस्तेऽनरण्यमहत्तादिक्षत्रियसंतापकारिणस्तव वीर्यस्योत्कर्षोऽतिशय एष वालि-न्यसत्कल्पः । जात इति शेषः ॥ एवमुक्तप्रकारेणोत्तरादतिशयितादुत्तरोऽतिशयितो वीरभावो वीरत्वं यस्य स तथोक्तो वीरलोको वीरसमूहिश्वत्रीयते । विस्मयं जनयती-त्यर्थः । 'नमोविरविधित्रदः क्यच्' इति करणार्थे क्यच् ॥ आर्थे इति । शुत्रो धवलः ॥ नायसिति । अयं शुभ्रः पदार्थो न गिरिः किंत वीरस्य वालिनो यशो- लक्ष्मण:--उपरुद्धान्यनेन वर्त्मानि । तत्परिहृत्य गच्छामः । रामः--नन्वेहि । (पादाङ्कष्टेन क्षिपति ।) श्रमणा--आर्थ्यमाश्चर्यम् ।

यत्संक्रन्दननन्दनः किपृत्रुषा निर्मध्य दोःस्तम्भयो-र्व्यापारेण निरास्थदस्थिगिरिवद्देवद्विषो दुन्दुमेः । तत्कक्कालमकालपाण्डुरघनप्रस्पर्धि रुन्धन्नभः

पादाङ्कुष्ठविवर्तनादयमितो निर्विन्ध्यमाविध्यति ॥ ३९ ॥

लक्ष्मणः — प्रशान्तगम्भीरनीलविषुलश्रीररण्यगिरिभूमिः प्रसज्यते । श्रमणा — ऋष्यमूकपम्पापर्यन्तभूमयः खल्वेताः । तथा चामतो

राशिरिव यशोराशिरिति संभावनीय एष शुन्नः पदार्थो दुन्दुमिदैखेन्द्रमहिषस्य दुन्दु-मिनाम्रोऽसुरस्य महिषाकृतित्वान्महिषस्य वालिना हतस्यास्थिसंचयः । अस्थिसमृह इत्यर्थः । अत्रापह्नतिरुत्प्रेक्षा चालंकारः ॥ ३८ ॥ अनेनास्थिसंचयेनोपरुद्धानि निरुद्धानि वर्त्मानि मार्गाः । तत्तस्मान्मार्गोपरोधात्परिहृत्य वर्जयित्वा । इममिति शेषः ॥ नन्त्रि-सामन्त्रणे । क्षिपति निरस्यति ॥ यदिति । संकन्दननन्दन इन्द्रात्मजः कपित्रुषा कपीन्द्रः । 'वासवो वृत्रहा वृषा' इत्यमरः । देवद्विषोऽमुरस्य दुन्दुमेर्यदस्थि कर्म । दो:स्तम्भयोः स्तम्भसदशयोबाह्वीर्व्यापारेण प्रयक्तपूर्विकया कियया गिरिवन्निर्मध्य गिरिणा तुल्यं प्रतिहत्य । 'मन्य विलोडने' । निरास्थित्रिरस्तवान् । 'अस क्षेपणे' पुषादित्वादङ् । 'अस्यतेस्थुक्' इति थुगागमः । अयं राजपुत्रो रामो नभो रुन्धदा-वृद्ध तिष्ठद्काले वर्षाकाले शरदादौ पाण्डुरेण धवलेन घनेन मेघेन प्रस्पार्ध संघर्षयुक्त तदिषकम् । धवलोन्नतिवशालमित्यर्थः । तत्कङ्कालं शरीरास्थि । कर्म । 'स्याच्छरी-रास्थि कञ्चालम्' इत्यमरः । पादस्य । न तु बाहुस्तम्भयोरित्यर्थः । अङ्गप्रस्य । न तु पादस्येत्यर्थः । विवर्तनाद्यादिन्छकस्पन्दनात् । न तु प्रयक्षपुरःसरव्यापारादित्यर्थः । इतोऽस्माद्देशान्निर्विन्थ्यं विन्ध्यात्रिक्तान्तं यथा तथा । 'निरादयः क्रान्तावर्थे पन्नम्या' इति समासः । यद्वा विन्ध्यस्याभावो निर्विन्ध्यम् । अर्थाभावेऽत्र्ययीभावः । 'तृती-यासप्तम्योर्बहरूम्' इति सप्तम्या अम्भावः । विन्ध्याभावदेश इत्यर्थः । न तु विन्ध्या-न्तरेवेति भावः । आविष्यति निरस्यति । 'व्यथ ताडने' इति दैवादिकोऽयमाड्पूर्वकः । 'प्रहिज्या-' इत्यादिना संप्रसारणम् । 'आविद्धौ कुटिलक्षिप्तौ' इति रक्षमाला । अतो वालिनः शतगुणबलो राम इत्याश्वर्यातिशय इत्यर्थः ॥ ३९ ॥ प्रशान्तेति । प्रशान्ता गम्मीराक्षोभ्या नीला विपुला च श्रीः शोभा यस्याः सा तथोका अरण्य-गियों: संबन्धिनी भूमि: प्रसज्यवे प्रसक्ता भवति संनिहिता भवति । प्रपूर्वकोऽयं सञ्जतिः समीपगमनार्थः । अतः कर्मणि यगात्मनेपदे । अस्मामिरिति शेषः ॥ ऋष्य-मुक्तपम्पयोः पर्यन्तभूमयः समीपदेशाः । अप्रतः पुरतो मतन्नाश्रमपदं मतन्नाश्रम-

मतङ्गाश्रमपदम् । यत्र चिरशून्येऽपि संनिहितसोमचमसादिविविधपात्र-परिकर आस्तीर्णबर्हिरिष्मवानाज्यगन्धिरद्यापि भगवान्वैश्वानरः समि-ध्यते ।

रामः — अचिन्तनीयार्थास्तपसांविशेषाः । श्रमणा — देव, पश्य ।

> इह समदशकुन्ताकान्तवानीरमुक्त-प्रसवसुरभिशीतखच्छतोया वहन्ति । फलभरपरिणामश्यामजम्बूनिकुश्च-स्खलनसुखरभूरिस्रोतसो निर्झरिण्यः॥ ४०॥

अपि च।

द्धिति कुहरभाजामत्र भल्लूकयूना-मनुरसितगुरूणि स्त्यानमम्बूकृतानि ।

स्थानम् । यत्रेति । चिरशून्येऽपि बहोः कालात्प्राणिमिः शून्येऽपि यत्राश्रमपदे संनिहिताः सोमचमसाः सोमभक्षणपात्रविश्चेषा आदयो येषां तानि तथोक्तानि विवि-धानि प्रह्मवोपभृज्जुहूमेदेन नानाविधानि पात्राण्येव परिकरा उपकरणानि यस्य स तथोक्त आस्तीर्णबर्हिः परिस्तरणीकृतसंस्कृतकुशः । इध्मवान्सिमद्वान् । 'इध्ममेश्वः समित्त्रियाम्' इत्यमरः । आज्यस्य गन्धो छेशो यस्मिन्स तथोकः । 'गन्धो गन्धक आमोदे छेशे संबन्धगर्वेथोः' इति विश्वः । गन्धशब्दान्तस्य बहुत्रीहेः 'अल्पाख्या-याम्' इलानेन समासान्त इप्रलयः । भगवान्पूज्यो वैश्वानरोऽभिरवापि समिध्यते दीप्तो भवति । अन्तर्भावितण्यर्थात् 'विद्रन्धी दीप्ती' इखस्मात्कर्मकर्तिरं यगात्मने-पदे ॥ अचिन्तनीयार्था अतक्यंप्रयोजनास्तपसां विशेषा भेदा अतिशया वा ॥ इहेति । समदैईर्षयुक्तः । 'गजदानं गवीहपैरेतोमृगमदा मदाः' इति रलमाला । शकुन्तैः पश्चिमिराकान्तेम्य आरूढेम्यो वार्नारेम्यो वज्जळेम्यः । 'अथ वेतसे । रथा-अपुष्पविदुलशीतवानीरवञ्जलाः' इल्पमरः । मुक्तिविश्विष्टैः प्रसवैः पुष्पैः । 'स्यादुःसादै फले पुष्पे प्रसवो गर्भमोचने इत्यमरः । सुरभीणि सुगन्धीनि । 'सुरमिस्तु गवि ब्रियाम् । वसन्तचेत्रयोः पुंसि त्रिषु सौम्यसुगन्धिनोः' इति रत्नमाला । श्रीतानि खच्छान्यखन्तनिर्मलानि तोयानि यासां तास्तथोकाः । फलभरपरिणामेन हेतुना र्यामेषु जम्वृनिकुलेषु स्खलनेन संघडनेन मुरखाणि सशब्दानि भूरीणि बहूनि स्रोतांसि प्रवाहा यासां तास्तथोक्ताः । 'स्रोतोऽम्बुनिर्गमद्वारे प्रवाहेन्द्रिययोर्जेडे' इति रक्ष-माला । निर्झारिण्यो नद्यः । 'कूलंकषा निर्झरिणी' इत्यमरः । इह वहन्ति प्रवहन्ति ॥ ४० ॥ द्धतीति । अत्रास्मिन्प्रदेशेऽनुरसितेन संवृतदेशवत्कांस्यम्बनिवदनुरग-नेन । 'रितं स्तनिते ध्वाने' इति रत्नमाला । गुरूणि प्रचुराणि कुट्रभाजां 'गुहावर्ति- शिशिरकटुकषायः स्यायते सल्लकीना-मिभद्रितविशीर्णप्रन्थिनिष्यन्दगन्धः ॥ ४१ ॥

लक्ष्मणः—किमभित एव प्रवृत्तपौरस्त्यमारुतिवितन्यमानकदम्बानि काननानि संगलितबाष्पपटलया दशा परिक्षिप्य घनुरवष्टम्भधीरधारि-तशरीरेणार्येण संप्रति स्थीयते ।

रामः—वत्स, किं न पश्यसि ।
स्थितमुपनतत्रृम्भारम्भिबम्बैः कदम्बैः
कृतमितकलकण्ठैस्ताण्डवं नीलकण्ठैः ।

नाम्। 'कुहरं गह्वरे छिदे' इति रत्नमाला । भलूकयूनां तरुणानामक्षाणाम् । 'ऋक्षा-च्छभल्लभल्लकाः' इत्यमरः । अम्बूकृतानि सनिष्ठीवनशब्दाः स्त्यानं संघातभावं दधति धारयन्ति । बहिनिः सरणविलम्बादिति भावः । शिशिरकटुकपायः । खझकुन्जादिव-त्समासः । सल्कीनां गजभक्ष्यवृक्षविशेषाणाम् । '---गजभक्ष्या तु सुवहा सुरभी रसा। महेरणा कुन्दरकी सल्लकी हादनीति च ॥' इत्यमरः । इभेदिलितानां भन्नानां विशी-र्णानां वायुना विशक्तितानां प्रन्थीनां पर्वणाम् । 'प्रन्थिः पर्वगदान्तरे' इति रक्ष-माला । निष्यन्दस्य खरसद्रव्यस्य गन्यः स्त्यायते संघातभावं भजति । मूर्तद्रव्ययो-ग्यायाः संघातभावभजनिकयाया अमूर्तेन गुणेन गन्धेन करणवर्णनात् 'कर्तारे कर्म-व्यतिहारे' इत्यातमनेपदम् । अन्ययोग्यिकयाया अन्येन करणं हि कर्मव्यतीहारः। अतिशयोक्तिरलंकारः ॥ ४९ ॥ किमित्यादि । पौरस्लमाहतेन पुरोवातेन । 'दक्षि-णापश्चात्पुरसस्यक्'इति पुर:शब्दात्त्यक्प्रत्ययः । वितन्यमानानि विकासितानि कद-म्बानि कदम्बपुष्पाणि येषु तानि तथोक्तानि । कदम्बराब्दात् 'पुष्पमूलेषु बहुलम्' इति विकारप्रस्यस्य छक् । संगिलतं सम्यग्गिलतं बाष्पपटलमश्रुसमूहो यस्याः सा तथोका तथा परिक्षिप्य समन्ततो दक्षा धनुरवप्टम्मेन धनुरवलम्बनेन धीरं र्धेर्ययुक्तं यथा तथा धारितं शरीरं येनेति विष्रहः । कि स्थीयते किमर्थे निर्व्यापारेण भूयते ॥ स्थितमिति । उपनतं प्राप्तं जृम्भाराम्भस्य विकासप्रादुर्भावस्य । 'जृम्भस्तु जुम्भणे । त्रिपु ना तु विकासे स्यात्' इति रत्नमाला । त्रिम्बं चिह्नं येषां तानि तथी-कानि तैः। 'प्रतिबिम्बे तत्प्रकृतौ प्रतिकृत्यां च मण्डले। लाञ्छनेऽपि च बिम्बोऽस्त्री' इति रत्नमाला । ऋदम्बैः कदम्बन्नक्षेः कर्तृभिः स्थितं तस्थे । भावे क्तः । अतिश-यितः कलोञ्चक्तमधुरध्वनिर्येषु तथोक्ताः कण्ठा येषां तथोक्तेनीलकण्ठैमंयूरैस्ताण्डवं नाट्यं कृतम् । यद्वातिकलकण्टैः प्रकृष्टकोकिलयुक्तेनीलकण्टैमेयूरेः । कोकिलगानानु-सारिभिमें यूरेर्नु खत इसर्थः । 'प्रकर्षे लहुने ऽप्यति' इसमरः । विघटमानानि विक-सन्ति शौढानि बृहन्ति तापिञ्छानि तमालकुसुमानीव नीलः । 'उपमानानि सामा-न्यवचनैः' इति समासः । 'कालस्कन्धस्तमालः स्पात्तापिञ्छोऽपि' इलमरः । अदेः शिखरं श्रयति भजति । अतो वर्षागमो विद्वलयतीति भावः । अत्र कदम्बकान-

अपि च विघटमानपैढितापिन्छनीलः

श्रयति शिखरमर्द्रेनृतनस्तोयवाहः ॥ ४२ ॥

लक्ष्मण:—(खगतम् ।) अपि नामार्थः केनचिद्रसान्तरेण विक्षि-

(नेपथ्ये ।)

मातामह मातामह, प्रतिनिवर्तस ।

त्वन्नियोगादयुक्तोऽपि वधः साधोः करिष्यते ।

पूज्योऽसि ननु मित्रस्य यो गुरुगुरुरेव सः ॥ ४३ ॥

लक्ष्मणः--आर्थे, कोऽयम्।

श्रमणा-देव, पश्य पश्य ।

बिश्राणश्चारुचामीकरकमलमयं दाम दत्तं मघोना

पिक्नेनाक्नेन संध्याच्छुरित इव महानम्बुवाहस्तडित्वान्। उत्पाताविद्धमूर्तेर्द्धद्परि गिरेगैरिकाङ्कस्य रुक्ष्मी-

मन्तः सीमन्तरेखामिव वियति जवादिन्द्रसूनुस्तनोति ॥ ४४ ॥

नादी-युद्दीपकानि विरहात्मको विप्रलम्भशृङ्गारः । तदुक्तम्—'संभोगो विप्रलम्भश्व राङ्गारो द्विविधो मतः । संयुक्तयोस्तु संयोगो विप्रलम्भो वियुक्तयोः ॥' इति । मल-यानिलचन्द्रायास्तरस्थाः परिकीर्तिताः' इति ॥ ४२ ॥ तदेतद्वलोक्य लक्ष्मणस्या-नुसंधानमुच्यते-अपि नामेत्यादि । रसान्तरेण प्रकृताद्विप्रलम्भग्रहाररसादन्येन वीररसादिनापि विक्षिप्यते व्यासक्तः क्रियते । विश्लेपो हि मनसोऽन्यथाप्रवृत्तिः ॥ त्विश्वयोगादिति । लिन्नयोगात्त्वदाज्ञया साधोन्यीयादनपेतस्य रामस्य । कृत इलत्राह—ननु पूज्योऽसीति । तदपि कुत इलत्राह—मित्रस्य गुरुरिति । यो मित्रस्य गुरुमीतामहः स गुरुरेव । ममापीति शेषः ॥ इदं वालिनी वाक्यम् ॥ ४३ ॥ वि-आण इति । मघोनेन्द्रेण दत्तं चारुचामीकरकमलमयं हेमपद्ममयम् । 'चामीकरं जातरूपम्' इत्यमरः । 'नित्यं वृद्धशरादिभ्यः' इति विकारार्थे मयद । दाम मालाम् । 'न पुंसि दाम संदानम्' इत्यमरः । विश्राणो दधानः । पिङ्गेन पिङ्गछेन । 'पिङ्गछः पिक्वपिशक्ती' इत्यमरः । अक्नेनोपलक्षितोऽत एव तिंडलान्विद्युलान्संध्यया संध्या-रागेण खुरितो रूषितो महानम्बुवाह इव स्थितः कनकदामपिशङ्गाङ्गयोस्ति डित्संच्या-रागयोध बिम्बप्रतिबिम्बभावेनकीभावः । किं चीत्पातेनाम्युत्पातेनाविद्धमूतेंरावृतश-रीरस्य । 'भाविद्धी कुटिलक्षिप्ती' इति रत्नमाला । गैरिकाइस्य भावुविशेषभूषितस्य । 'खर्णे धाती च गैरिकम्', 'अङ्को नाटकविच्छेदे संख्यायां युधि भूषणे' इति च रल-माला । गिरेर्लक्षीं श्रियमुपरि द्धहृहन् । अत्राप्युत्पाताविद्धमूर्तिविपिङ्गाङ्गवायोः कनकदामगौरिकयोश्व बिम्बप्रतिबिम्बभावः। गगनचरलात्प्रथमदृष्टान्तः, स्थिरलादिना

लक्ष्मण:--आर्य, आर्य, दिष्ट्या प्राप्तः स वीरगोष्ठीविनोद-प्रदानिषयसुद्धन्माघवतः।

राम:-(खगतम्।) महावीरः सः।

(ततः प्रविशति वाली।)

वाली---

लोकालोकालवालस्खलनपरिपतत्सप्तमाम्भोघिपूरं विश्विष्यत्पर्वकलपत्रिभुवनमखिलोत्खातपातालम्लम् । पर्यस्तादित्यचन्द्रस्तवकमवपतद्भूरिताराप्रसूनं ब्रह्मस्तम्बं धुनीयामिह तु मम विधावस्ति तीत्रो विषादः ॥४५॥

द्वितीयदृष्टान्तः । एवंभूत इन्द्रसूनुर्वाली जवाद्वेगाद्वियति नभस्यन्तर्भध्ये सीमन्तरेख केशपाशरेखाम् । 'रेखा त श्रेणिरेखयोः' इति रत्नमाला । तनोतीव करोतीव । अत्रो-पमानिदर्शनोत्प्रेक्षाणां संकरः ॥ ४४ ॥ दिष्ट्येत्यानन्दे । स प्रसिद्धो वीराणां गोष्ट्याः सभायाः । 'सभासंलापयोगों छी' इति रक्षमाला । विनोदे रसोत्पादकः सङ्कामस्तस्य प्रदानेन पियमुहृदिष्टः सखा माघवतो मघवत इन्द्रस्य पुत्रः । 'तस्यापसम्' इत्यण् । वाली प्राप्तः । भागत इत्यर्थः ॥ लोकालोकेत्यादि । भहं ब्रह्मस्तम्बं गुल्मसदशं ब्रह्माण्डं कर्म । 'स्तम्बो गुल्मेऽप्यशाखेऽद्रौ' इति रक्तमाला । लोकालोक एव चक-वालपर्वत एव । 'लोकालोकश्रक्रवालः' इत्यमरः । आलवालं जलाधारविशेषः । 'स्या-दालवालमावालमावापः'इत्यमरः । तस्य स्खलनेन संचलनेन परिपततः सप्तमाम्भोधेः पूराः प्रवाहा यस्मिन्दर्मणि तद्यथा भवति तथा । किंच विश्विष्यन्ति शिथिलीभवन्ति पर्वाणि प्रन्थयो यस्मिन्कर्मणि तत्तथोक्तम् । 'पर्वे प्रन्थां पञ्चद्रयामुत्सवे विषुवादिके' इति रत्नमाला । ईषद्नं विश्विष्यत्पर्वे विश्विष्यत्पर्वेकल्पम् । 'ईषद्समाप्ती कल्पप्' इलादिना कल्पप्रलयः । विथिलप्रनिथप्रायमिलर्थः । तथाविधं त्रिभुवनं यस्मि-न्कर्मणि तत्तथोक्तम्। किंचाखिलान्युत्खातान्युत्पाटितानि पातालस्य मूलान्येव मूलानि यस्मिन्दर्मणि तथोक्तम् । किंच पर्यसौ परितो निरस्तावादिखचन्दावेव स्तबकी गुच्छी यस्मिन्कर्मणि तत्तथोक्तम् । किंचावपतन्त्यधः पतन्ति भूरीणि बहुनि । 'भूरि खर्णे वहैं। त्रिषु 'इति रक्षमाला । तारा एव नक्षत्राण्येव प्रस्तानि पुष्पाणि यस्मिन्कर्मणि तत्तथोक्तम् । 'तारा स्यात्सुप्रीवगुरुयोषितोः । कनीनिकर्क्षयोः' इति रन्नमाला । धुनीयां कम्पयितुं शक्तोमि । 'शिक लिङ्' 'धूत्र कम्पने' श्र्यादिः 'कुडिकम्प्योर्नलो-पश्च' इति स्त्रेणावगतं कम्पिपदप्रवृत्तिनिमित्तं कम्पयितृत्वम् । मम तु व्याण्डमवि-षयं भवेदिति भावः । किंत्विह विधी माल्यविश्युके कार्ये रामद्रोहरूपे तीवः कूरो विषादः खेदो ममास्ति । रामस्य न्यायशृत्तलादिति मावः । अत्र ब्रह्माण्डे गुल्मला-ध्यवसायाद्रप्रकातिशयोक्तिः । तदङ्गानि त लोकालोकालवालादीनि इपकाणीति संकरः

एवं नामायुक्तमनुरुध्यमानाः पुमांसो महत्ययुक्तगह्नरे निपात्यन्ते । यदनेन माल्यवता पौळस्त्यमेश्रीप्रतिश्रवमनुसार्य तत्रभवतो रघूद्रहस्य निधने नियुक्तोऽस्मि । अहो महः । पातरारभ्य मामनुबधन्किष्कि-न्धायाः प्रस्थाप्य प्रतिनिवृत्तः । कष्टं भोः, कष्टम् ।

दौरात्म्यादिरिभिर्निजार्जवशुचौ मायाविभिर्विश्चिते धर्मात्मन्यतिथौ निरागिस जगत्पूज्ये गृहानागते । एतस्मिन्नुचितं न नाम विहितं वाचापि नावेदितं पापं प्रत्युत दारुणं व्यवसितं सख्यं किमेतादृशम् ॥ ४६ ॥

॥ ४५ ॥ एवमिति । अयुक्तमनुरुध्यमाना अन्याय्यं कार्य कामयमानाः । अयुक्त-गह्वरेऽन्याय्यकार्य एव गह्वरे देवखातिबळे निपात्यन्ते । कर्मकर्तरि यगातमनेपदे । स्वयमेव पतन्तीलयः । यदासात्पीलस्यमेत्रीप्रतिश्रवं रावणाय सहयप्रतिज्ञानम् । 'अङ्गीकाराभ्युपगमप्रतिश्रवसमाधयः' इत्यमरः । अनुस्मार्ग स्मार्यिता रघूद्रहस्य रामस्य निधने वधे । अहो प्रहो विस्मयनीयो माल्यवतः खकार्यनिर्वन्धः । 'निर्वन्धो-परागाकीदयो प्रहाः' इत्यमरः । प्रातरारभ्य प्रातःकालादारभ्य मामनुबधननुनयन् । किष्किन्याया इत्यपादाने पश्चमी । दौरातम्यादिति । निजेन स्वीयेनाविनाधिना वा । 'निजा खीयाविनाशिनां' इति रसमाला । आर्जवेनाकुटिलत्वेन शुचौ शुदेऽतु-पहते वा । 'शुश्चिनी शुक्रशृक्षारचन्द्राषाढहराप्रिषु । उपधाशुद्धसचिवे प्रीव्मे श्वेतगुणे रवा ॥ अयं तु श्वेतगुणिनि शुद्धेऽनुपहते त्रिषु ॥' इति रत्रमाला । मायाविमिर्वश्व-नाप्रचरेरारिभिः कर्तभिः । दौरातम्यात्महजशाक्यलक्षणदुःखभानाद्वश्चिते धर्मात्मनि धमंखह्ये । 'रामो विष्रह्वान्धर्मः' इत्युक्तम् । अतिथौ । अतिथिलक्षणमापस्तम्बे-नोक्तम-'अमिरिव उवलमतियिरभ्यागच्छति धर्मेण वेदानाम्' इत्यारभ्य 'धर्मपु-रस्कारो नान्यप्रयोजनो यः सोऽतिथिभवति तस्य पूजायां शान्तिः स्वर्गश्च' इति । निरागिस निर्दोषे निरपराधे वा। 'आगो मन्ती च किल्बिषे' इति रक्रमाला। जगतां पूज्येऽवर्यपूजनीये पूर्वीकातिथिपूजनस्योद्देशभूते । तथा च स्मृतिः—'गो-दोहकार्छ काक्केत गृहद्वारि समागतः । अतिथिर्विष्णुमुह्दिय पूजनीयो विशेषतः॥' इति । गृहानागतेऽस्माभिगेन्तव्येऽपि खयमेव गृहं प्राप्ते । यद्यपि 'अतिथिनां गृहा-गते' इत्यमरोत्त्या गृहागतलमप्यतिथशब्दार्थान्तर्गतं तथापि श्रोत्रियलाद्यतिथि-लक्षणानाकान्तोऽपि गृहं गत एव पूजनीय इति बोधयितुं पृथगुक्तिः । एतस्पि-न्रामे उचितं पूर्वोक्तार्जवादिगुणानुहरपमईणं न विहितं नाम न कृतं नाम । नामेति कुत्सायाम् । अस्मिन्नचित्रविधानाभावः कुत्सित इत्यर्थः । उचित्रमित्यनेन 'तस्या-भिमुखोऽभ्यागम्य तस्यासनमाहारयेतस्य पादौ प्रक्षालयेतस्योदकमाहारयेत्सांत-

१. पतावत्येव भवभूतेः स्किः। इतः परं तु सुनद्याण्यनामः कस्यजित्कवेर्वच इति महा । १७

अवर्यं च श्रेयितना मया भिवतन्यम् । यशःसंतानो मे विशदशरिदन्दुचुतिनिभ-प्रकाशो विश्वान्तर्विलसित दिगन्ते विस्तमरः ।

त्रयाणां लोकानामधिपतिरजय्यो जनयिता ततः श्रेयोमूलं स्रजनचरितं मेऽभिरुचितम् ॥ ४७ ॥

अनितिक्रमणीयं च सुहृद्वाक्यम् । तदेवमुभयतःपाशया रज्ज्वा बद्धः संमुग्घोऽस्मि । (सिवचारं परिकम्य राममवलोक्य ।) अहो, अचिन्त्याद्धत-महिमानुभावमप्रतिहतानन्तशक्तिकमप्राकृतमिदं किमपि ज्योतिः । अपि

च । मन्ये पौराणिकेषु प्रसङ्गप्रकरणेषु प्रख्यातम् । सत्यमेतस्यैव तेजो-लेशविलासरूपाणि नान्यस्य ।

यिला तर्पयेत्' इत्यापस्तम्बोक्तं विवक्षितम् । वाचापि नावेदितम् । उचितकरणा-भावेऽपि वाद्यात्रेण नावेदितम्चितमित्यनुषद्गः । मुख्यातिथिकल्पाननुष्टानेऽप्यनु-कल्पातिथिकल्पोऽपि न कल्पित इति भावः । तदाह गातमः-'विपरीते तृणो-दकभूमिखागतम्' इति । प्रत्युतोचितकरणादिविपरीतं दारुणं पापकृतामपि भयं-करं पापमनिष्टाचरणम् । वध इति यावत् । व्यवसितं कर्तव्यतया निश्चितम् । ममेति शेषः । एतादशं पूर्वोक्तरीत्या सर्वदोषास्पदं सस्यं रावणसख्यं किम् । गर्हितमि-त्यर्थः । किंशब्दः क्षेपे ॥ ४६ ॥ अवश्यं चेति । मया श्रेयस्त्रनावस्यं भवि-तव्यमिखन्वयः । यशःसंतान इति । विशदशरदिन्दुचुतिनिभप्रकाशो निर्मल-चन्द्रिकासदृशकान्तिः । यशसः श्रेखशैत्यादिवर्णनं समयसिद्धम् । विश्वस्मिन्नन्त-र्विश्वान्तः । शौण्डादिलादन्तःशब्देन सप्तम्याः समासः । विस्तरो विकसितः । 'विकासी तु विकखरः । विस्त्ररो विस्मरः' इत्यमरः । अजय्यो जेतुमशक्यः । 'क्षयजय्यौ शक्यार्थे' इति निपातितः । इन्द्रः । मे पितेल्यर्थः । ततः कीर्तिजनम-वशाद्धेतोरभिरुचितम् । इष्टं भवतीत्यर्थः । 'रुच्यर्थानाम्' इति चतुर्था ॥ ४७ ॥ अनिकमणीयमिति । उभयतःपाशयोभयतोऽपि बन्धनयन्त्रयुक्तया उभय-तोऽपि शस्त्रयुक्तयापि । 'पाशो बन्धनशस्त्रयोः' इत्यमरः । अहो इति । महिमा गुणोत्कर्षः, अनुमानः प्रभानः, शक्तयः सामर्थानि, अप्राकृतं प्राकृतविजातीयं पौराणिकेषु पुराणे भवेषु । 'तत्र भवः' इत्यण् । प्रसङ्गप्रकरणेष्वन्यपरोक्तिप्रस्ता-वेषु । एतंनापक्षपातिप्रमाणप्रतिपन्नत्वं विवक्षितम् । प्रख्यातं चेखर्थः । अपि चेति समुचयेनाचिन्साद्भातादेः संप्रहः । सत्यमेतस्यैवेति । तेजोलेशस्य विला-

मूल एव स्फुटीभविष्यति । अवदयं चेत्यादीनि सुनहाण्यकवेर्वचांस्यपि प्रायशो व्याख्या-स्यन्ते—वीरराघवः.

अत्युमोदमवरगद्भगधगितजगद्दाहरौद्राधिकार-क्रीडत्करपान्तकारूज्वरुनविरुसदुद्दामचण्डायितानि । संवर्तारम्भसर्वेष्ठवनयनमहाव्यमहव्यमहोध-

प्राग्भारोद्दामघोरज्वलदुरुमिहिरज्योतिरुज्जृम्भितानि ॥ ४८ ॥ (परदेवताप्रतिपत्तिपूर्वकं भक्तिमभिनीय।)

यथायं निध्यातः स्फुरति हृदि संभावितपरः-

सहस्रद्रधाण्डमलयपुनरुद्रोधविभवः ।

तथा मन्ये नूनं जगवदनहेतोरवतरं

गतो देवः साक्षाज्जयति भुवि नारायण इति ॥ ४९ ॥

िषक् तं विनिपातहेतुभूतं सुहृत्कार्याभिनिवेशम् । यत एताहशे महात्मनि महत्पापं कर्तुमध्यवसितम् । परित्यज्यतामिदं सौहार्दम् । नास्ति मे प्रत्यवायः । तथाहि ।

> अधर्मो धर्मतामेति ह्यादृते परमेश्वरे । धर्मोऽप्यधर्म एव स्यात्तमनादृत्य भावितः ॥ ५०॥

सस्पाणि । अस्य चोत्तरत्रान्वयः । अत्युप्रेति । अत्युप्राण्युदप्राण्यधिकानि वला-चलत् । 'बला चलने' । धगधगितमिति ज्वालातिशयानुकरणं येषां तानि तथी-कानि जगहाहे रौदाधिकारेण भयंकरेण व्यापारेण कोडन्ति कल्पान्तकालज्वलनस्य विलयन्त्युद्दामान्यु च्छुङ्कलानि चण्डायितानि ऋराचरणानि । अत्युप्रेखादीनां कर्म-थारयः । संवर्तारम्भः प्रस्यारम्भः प्राग्भारः समृहश्रण्डायितान्युज्जृम्भितानि च विलासहपाणीति संबन्धः ॥ ४८ ॥ परदेवताप्रतिपतिः परदेवतालप्रमितिः । पश्चेति । अयं रामो निष्यातः सन्धंभावितो निश्चितः परःसहस्राणां सहस्रेभ्यः परेषां ब्रह्माण्डानां प्रलयः संक्षयः पुनरुद्वोधः पुनः सर्गश्च तावेव विभवोऽतिशयो यस स तथोक्तत्वथाविधो यथा यस्मात्स्फ्ररति प्रकाशते तथा तसादितोनीरायणः । 'आपो नारायणः' इत्युक्तरीत्यानन्यपरनारायणश्रब्दामिधेयो भगवाञ्श्रियः पति-र्जगदवनहेतोलींकरक्षणात्मकप्रयोजनाय साक्षादवतरं मुख्यावतारम् । 'अवतारश्चा-वतरः' इति द्विरूपकोशः । गतः सन्प्राप्तः सन्भवि जयतीति मन्ये । नुनमिति निश्चये । व्ययपूर्वकलात्स्रष्टेः प्रलयः पूर्व निर्दिष्टः । 'प्रश्नप्तमिव सर्वतः' इत्येतद्पे -क्षया सर्गस्योद्वोषत्वोक्तिः ॥ ४९ ॥ धिशिति । विनिपात आत्महानिः । अमि-निवेश उत्कटाभिलाषः । यतो येनाभिनिवेशेनाध्यवसितं निश्चितम । मयेति शेषः । परिलाज्यतामवश्यं त्याज्यः । मयेति शेषः । सौहार्दे रावणसख्यम् । 'हृद्भग-' हत्या-दिनोभयपदृष्टद्वः । 'सौहार्द सौहृदम्' इति द्विरूपकोशः । प्रत्यवायो दोषः । अधर्म इति । परमेश्वरे रामे आहते सत्यधर्मो भित्रद्रोहादिर्धर्मतां निःश्रेयसमा-

(पुनः सविषादम् ।) महावीराणां वानरेन्द्राणां राक्षसेन्द्राणां च स-मक्षं माल्यवन्तं प्रति प्रतिश्रुतसङ्घामस्य युद्धवैमुख्ये सति कथं ते महात्मानो मन्येरन् । चिरार्जितं च विश्वव्यापकं मद्यशो छुप्येत । अ-पयशश्च लोके सर्वत्र प्रचुरं स्थात् । किमत्र समाधानम् । (विचिन्छ।) एवं कियताम् । समानबलेनैव वाली युध्यत इति काचिदस्ति मे प्रसिद्धिः । तथैव मे प्रतिज्ञा च । सत्यप्रतिज्ञश्चाहम् । तथैव बल-साम्यपरीक्षाव्याजेनासाध्यं किंचित्रत्यायनं कर्म प्रार्थ्यतां रामभद्रतः । (पुनः सविषादम् ।) अहो, महाप्रभावस्य रामस्यासाध्यं नाम स्ति । येन दुन्दुभिदेहः पादाङ्गुष्टेन विन्ध्यात्परमाविद्धः । (पुनर्विचिन्त्य सावज्ञम् ।) किंचित्प्रत्यायनं प्रार्थ्यताम् । ततः स्वावमानहेतुभूते प्रत्यायने रामो न प्रवर्तेत । तथा च सिद्धं नः समीहितं सङ्गामवैमुख्यम् । (पुनर्विमृश्य सविषादम् ।) अहो, महात्मानं प्रति कथमेतादृशं वचनं वक्तकामोऽसि । किमनेन प्रत्यवायसंविहितेन वक्रमार्गेण । ततः सङ्गामनिवृत्तौ ऋजुरेष मार्गो निष्कळङ्कश्च । त्यज्यतामिद्मध्यवसितम् । किंतु जगत्पूज्यो भवानतिथिरसाकमागत इति बहुमानवचनपुरःसर-

धनतामेति प्राप्नोति । तं परमेश्वरं राममनादृत्य मावितस्तद्भक्तिविरोधनानुष्ठितो धमां मैत्री प्रतिश्रवादिरधमं एव स्यादात्मान्तन्तरकहेतुभेवेत् ॥ ५० ॥ महावी-राणामिति । समक्षं संनिधौ । प्रतिश्रुतसङ्गामस्य प्रतिज्ञातयुद्धस्य । 'अङ्गीकृत-माश्रुतं प्रतिज्ञातम्' इत्यमरः । महात्मानो महाबुद्धसः । विश्वव्यापकं त्रैलोक्यविस्मरम् । लुप्येत छित्रं भवेत् । कर्मकर्तरि यगात्मनेपदे । संभावनायां लिट् । अप्यशो यशोविपरीतं दोषप्रस्यानं प्रचुरं बहुलम् । 'प्रभूतं प्रचुरं प्राज्यमदश्रं बहुलं वहु' इत्यमरः । अत्रास्मिन्वरोधे समाधानं कार्यद्वयविरोधशमनम् । युद्धयते युद्धं करोतिति । प्रतिद्धिः प्रस्थातिः । तथेविति । असाध्यं रामेणाशक्यम् । प्रत्यायनं समानवललप्रत्ययोत्पादकम् । असाध्यं किंचिदस्ति नाम । अशक्यं किंचिदस्तीति संभावना विस्मयनीयेल्य्यः । 'नाम प्राकाश्यसंभाव्य-' इत्यायमरः । आविद्धः क्षितः । स्वावङ्गमत्त्रस्यायन् । किंचित्प्रत्यायनं प्रत्ययकरं स्वावमानहेतुभूते । तम्मात्राहेलसंभावनाद्वारा स्वपरिभवकरे समीहतमभिलिषतमेतःदशवचनमवमानहेतुप्रत्यायनप्रार्थनावाक्यम् । प्रत्यायसंविलितेन दोषयुक्तेन । सङ्गामविवृत्तौ युद्धनिवृत्ति प्रति । ऋजुरकृटिलः । एव वक्ष्यमाणः । जगत्तृत्य इत्यादि बहुमानसूचकवान्यपृत्वकम् । सस्यं मैत्री । यथा तथा वा गुण इति वा दोष इति वा । प्रोत्साहनं

मेव सख्यं कियताम् । वानरराक्षसाश्च यथा तथा वा जानन्तु । (प्रनिवेंग्रश्य सविवादम् ।) छोकप्रसिद्धं वालिरावणयोः सख्यं रामो जानाति । अद्यतनं च मां प्रति माल्यवतः प्रोत्साहनं समीपगतस्य रामस्य कर्णपथं गतं स्यात् । तथा च रावणसौहृदपरित्यागिनं मित्रद्रोन्हिणं महापापिनं मत्वा न मामङ्गीकुर्योत्कदाचित् । समये प्राप्ते रावणमिव मामयं परित्यजेदित्यविश्वसनीया बुद्धिश्च तस्य स्यात् । अतो दुर्घटं तेन सख्यम् । तदीयहृदयदूरमृतस्यहिकामुप्मिकप्रसङ्गो दूरत एय । अतस्तदपेक्षया सावज्ञप्रत्यायनपार्थनमेव गरीयः । न चास्मिन्पक्षे रामस्यानाश्चासप्रसङ्गः सुहृत्कार्यविरुद्धं समामबलेन संप्रहार इति प्रतिज्ञापरिपालनमधर्म इति । यतः सर्वापेक्षया सत्यप्रतिज्ञता च बल्वती । तथेव हरिश्चन्द्रादिभिः सत्यप्रतिज्ञतानुरोधेन चण्डालदास्यादिक्षप्याचरितम् । न चेदमवमानहेतुत्या रामस्य प्रकोपहेतुः । महाप्रभावस्य तस्य माहशैः कियानवमानः । किंच महत्स्वेवापराधेषु महान्यमां प्रकोपः । अतो माहशानां वाष्पात्रेण कोपं न करिप्यति । तस्मातेनैव व्याजेन सङ्गामः परिहरणीयः ।

निःसारं निरयानुबन्धि च निराकुर्यामिदं सौहदं निःशेषाश्च निशाचरा निजपदाद्धश्यन्तु नश्यन्तु वा ।

रामेण सह युद्धकर्तव्यताव्यवसायजननम् । 'उत्साहो व्यवसायः स्यात्' इत्यमरः । कर्णयोः पन्थाः कर्णपथः । 'ऋक्पूरब्धूः-' इत्यादिना समासान्तः । रावणसोहदपरि-त्यागिनं रावणसाहयद्यागिनम् । अयं वाली । तस्य रामस्य । ऐहिकामुष्मिके एतदे हानुभाव्यं देहान्तरानुभाव्यं च श्रेयस्तयोः प्रसङ्गः प्रस्तावः । गरीयो गुक्तमम् । त्रिष्वेकस्य निर्धारणादीयसुन् । न चेत्यादि । सावहप्रत्यायनप्रार्थनया रामस्य वेमुख्यपक्षे रावणकार्योकरणान्मिन्नद्रोहिश्रह्मारूपोऽनाश्वासप्रसङ्गश्च नेत्यर्थः । यत इत्यादि । सर्वापेक्षया रावणस्वयपरिपालनाद्यपेक्षया । सत्यप्रतिक्रता प्रतिक्रापरिपालनम् । हरिश्चन्द्रादिभिरिति । आदिपदेन दशरथादयः परिगृह्यते । चण्डा-लदास्यादिकमित्यादिपदेन सर्वागृहीतराज्यमपि वासनावशादिकं(?) गृह्यते । न चेद्-मिति । इदं सावहप्रत्यायनप्रार्थनम् । प्रकोपहेतुः प्रकृष्टकोपहेतुः । तस्य रामस्य । महात्मनां क्षमालक्षणसभावेन महताम् । मादशानां तिरक्षाम् । तेनैव व्याजेन साव-इप्रत्यायनप्रार्थनारूपव्यायनप्रार्थनारूपक्षेत्र । निजपदान्निकस्थानाद्भश्य-त्रवादं चेदं सोहदं रावणसद्धं निराकुर्या त्यजेयम् । निजपदान्निकस्थानाद्भश्य-त्रवादं चेदं सोहदं रावणसद्धं निराकुर्या त्यजेयम् । निजपदान्निकस्थानाद्भश्य-त्रवादः पतन्तु नश्यन्तु वा हता भवन्तु वा । मन्दः स्वत एव प्रतिभाश्चन्यस्तदुपरि

मन्दो मास्यवता विमोहितमना मन्दोदरीवछभः

किं कुर्मी मितिविश्रमादिह महावीरेण वैरायते ॥ ५१ ॥ अयं च रामः संभाषणयोन्यः स्वल्पान्तराळं संप्राप्तः । (रामं प्रति ।) स्वा-गतं महावीरस्य ।

रामः—इदानीमहं महावीरः संवृत्तः । यतो महावीरलाभेन महा-हुबलं साफल्यमनुभवति ।

वाली—धिगस्तु मे महावीरताम् । येन वीरधर्मः परित्यक्तः । स एव खळु धर्मो वीरस्य यज्जगत्पूज्यानां भवादृशां परितोषणम् ।

रामः -- मद्बाहुबलसाफल्यं मम परितोषहेतुरेव।

वाली--मया किंचिद्विज्ञाप्यमस्ति । तत्र भवान्मय्यनुप्रहबुद्धा-वधारयतु ।

रामः -- किं तत्।

वाली—एतावन्तं कालं समानबलेनैव संप्रहारः । अतः समान-बलत्वे किंचित्रत्यायनमनुगृद्यताम् ।

रामः -- केन कर्मणा तत्रभवतः प्रत्ययः स्यात् ।

वाली---

वृक्षान्तर्छीनम् निः प्रणिहितमनसा सम्यगालोक्य लक्ष्यं वक्षस्याभोगयुक्ते मम निशितशरं मुख्य गाढपहारम् । तच्चेद्भिचेत दत्तपसरमपि भवेत्प्रव्यथेतापि यद्वा

तेनाशङ्कानिरासे ननु तदनु मतस्तुल्यसारो मम स्याः ॥ ५२ ॥

माल्यवता विमोहितमना भ्रामितहृद्यो मन्दोद्रीवलभो रावणः । मन्दोद्रीत्यादिना तस्याः सौमङ्गल्यवलमेतावदिति व्यज्यते । मृतिविश्रमान्महावीरेण रामेण सह वैरायते वैरं करोति । 'शब्दवैर—' इत्यादिना करणे क्यङ् । इह रावणस्यानुचितरामवैरकरणे किं कुमेंः । बुद्धिमन्तो वयं न रामवैरं कुमें इत्यर्थः ॥ ५९ ॥ खल्पान्तरालं खल्पावकाशम् ॥ महावीरलामेनेति । महावीरस्य तव लामेनेति भावः ॥ एता-वन्तं कालमित्यत्यन्तसंयोगे द्वितीया । संप्रहारः युद्धम् । प्रत्ययो बलसाम्यनिश्वयः । 'प्रत्ययोऽधीनशप्यक्षानविश्वासद्देतुषु' इत्यमरः ॥ वृद्धान्तरिति । प्रणिहितमनसा सावधानेन मनसाभोगयुक्ते परिपूर्णतायुक्ते । 'अभोगः परिपूर्णता' इत्यमरः । गाढो दृद्धः प्रहारत्याद्वनं येन स तथोकं निश्चतं शरं तीक्ष्णवाणं मुद्धा । तद्वक्षो भिश्चेत चेद्दन्तमस्परि कृतरक्तादिविधर्पणं वा यदि भवेत् । 'प्रसरस्तु विसर्पणम्' इत्यमरः ।

रामः—(सकोधम्।) हा दुरात्मन्, वीरबन्धो, तृणप्रायं मत्वा माम-पहसित । अथवा क तवापहासयोग्यता । तथा मन्ये सत्यं सङ्गम-मीरुणा त्वया प्राणसंरक्षणाय कश्चिद्याजः परिकल्पितः । किंच यदि परित्यक्तसङ्गामो गमिष्यित तदा त्वया मिय महानद्रोहः प्रयुक्तः स्यात् । यत एवमपहससेऽप्युदासीनं मामसमर्थं महावीरा मन्येरन् । तथा च लोके महानपवादः स्थात् । (निःश्वस्य ।)

> मनोर्वेशे जाताः प्रथितयशसो भूमिपतयो मनागप्येतेषां चरितमपवादे न पतित । त्रिलोकीविस्तारिशबलपरिवादैकजनक-

> > स्तृणीकारः कोऽयं शिवशिव मनो मे व्यथयति ॥ ५३ ॥

वाली—(आत्मगतम्।) हन्त महिद्वपितिम् । यदनुकूरुत्वेन मया चिन्तितं तदेव प्रतिकूलः संवृत्तः । एतावत्पर्यन्तं युद्धे कृते देवताद्रोह इति सिद्धम् । इदानीं तु युद्धपित्यागे महाद्रोह इत्यापितितम् । अहो विसंवादः । अस्मिन्परमेश्वरदृष्टा मम स्वात्मनि परं निकृष्टबुद्धिः स्थिता । अस्य तु मिय महावीरबुद्धा परमोत्कर्षबुद्धिरेव । अतो मदी-यदुरुत्त्या महान्तमपराधं मन्यते । अतप्व मदीयदुरुक्तिश्च न वाच्या-त्रम् । (प्रकाशम्।) महानुभाव, मिय स्वजनप्रतिपत्त्या मदीयं दुरुक्तं क्षम्यताम् । कि प्रेक्षावन्तः परीक्षन्ते दावानले दहनशक्तिरस्ति वेति । तदेहि । सङ्गामभूमिं गच्छावः ।

यद्वा प्रव्यथेत प्रकम्पेत चेतेन मेदादिनाशङ्काया न्यूनबललसंदेहस्य निरासेऽपगमे तदन्वनन्तरं तुल्यबलः । इष्टो भवेदिल्यधः ॥ ५२ ॥ वीरबन्धो कुत्सितवीर । इद्वान्युक्षञ्चबन्धुशब्दवद्वीरबन्धुशब्दोऽपि प्रकृतकृतसापरः।तृणप्रायं तृणसदशम्।महान्द्रोन् होऽपकारः । उदासीनं निर्युद्धव्यापारमसमर्थमशक्तम् । अपवादो दोषप्रथा । मनोरिति।प्रियतयशसः प्रस्यातकुलकमागतकीर्तयः। कुलकमागता साचेद्यश्च इत्यभिषीन्यते 'इत्युक्तेः। एतेषां भूमि गतीनां चिरतं वृत्तमपवादे दोषप्रथायां न पति । त्रयाणां लोकानां समाहारिक्वलोकी तत्यां विस्तारिणः प्रवलस्य परिवादस्यकजनको मुख्यजनन् हेतुस्तृणीकारोऽनादरो मनो व्यथयति दुःखयति॥५३॥देवतादोहः परदेवतापकरः।अन्हो इत्यादि । विसंवाद भावयोरितरेतरबुद्धारनैकरूप्यम् । अस्मन्ताने परमेश्वरदृष्ट्या परमात्मप्रमित्या । अस्य तु रामस्य तु परमोत्कर्षबुद्धिरेव न तु निकृष्टबुद्धिरिति विसंवाद इत्यर्थः। अतो मण्युत्कर्षबुद्धा सजनप्रतिपत्या बन्धुबुद्धा । प्रेक्कावन्तः प्रक्कावन्तः

रामः—वत्स लक्ष्मण, शबर्या सह सुग्रीविवभीषणौ गत्वा मह-चनाद्भृहि—'भवद्द्यनाय प्रस्थितस्य मे मध्येमार्ग वालिना समागमः संप्राप्तः । तदितक्रमे च महदनौचित्यम् । अतो मुहुर्तं विलम्बः सह्य-ताम्' इति ।

लक्ष्मणः---यदाज्ञापयत्यार्थः । (इति निष्कान्तः ।)

रामः—(धतुरास्कालयन्सहर्षम् ।) हन्तेदानीमसादीयं भनुः प्राटु-र्भवति ।

> द्रागभ्यागतनिभयप्रतिभटपागरुभ्यनिर्भेदन-आजद्भमविभीतभूतनिनदप्राग्भारवद्गीरवः।

> > 11 48 11

अपि च।

दृष्यज्ञम्भारिङिम्भप्रहरणगिरिषु स्फूर्जदुज्जृम्भिविद्यु-द्रमोलिस्पर्धिनीभिर्गुरुषु मदिषुभिर्भीममभ्याहतेषु । तद्धाटीभमभूभृद्धृहदुपलहढाधातविन्ध्याण्डभङ्ग-स्फायद्भाद्भारहेतुभैवतु मम भुजस्तम्भगम्भीरसारः ॥ ५५ ॥

किं परीक्षन्ते । न परीक्षन्त एव । दहनशकेरतिप्रसिद्धलादिल्य । ॥ मद्भचनान्मद्वाक्यं निवेद्य । स्वक्लोपे पश्चमी । मध्येमार्गे मार्गस्य मध्ये । 'पारेमध्ये पश्चा वा' इति समासः । विलम्बः समागमकालातिपातः ॥ आस्फालयंश्वालयन् । द्वागिति । प्रति-भटस्य श्वालयः । प्रागलभ्यस्य श्वालसः । निर्भेद्नेत्यादि । 'शृष्टे शृष्णुर्वियातश्च प्रगलभः' इत्यमरः ॥ ५४ ॥ इप्यदिति । मम भुजस्तम्भयोगम्भीरोऽक्षोभ्यः सारो वलं कर्तृ स्पूर्जता निर्धोषवतोज्ज्ञम्भविद्युतोद्यतिद्युक्तेन दम्भोलिना वज्जेण सह स्पर्धिनीमिः संघर्षणीभिर्मदिष्ठभिर्मद्वाणेः । 'इषुद्वयोः' इत्युक्तेः स्रोत्वम् । वालिन आयुधभूतेषु पर्वतेषु सीमं यथातथाभ्याहतेषु ताबितेषु सत्सु । तेषां वालिनायुधीकृतानां मद्वाण्यविद्यां गिरीणां घाटीभिर्वेगितगतिभिर्ममानां भूततां वृहदुपलानाम् । 'उपलादमानः शिला दश्व' इत्यमरः । द्वाघातेन यो विन्ध्याण्डभन्नो विन्ध्याण्डयोः स्कोटस्तेन स्फायतो वर्षमानस्य । अनुदातेश्वनिवन्धनमात्मनेपदमनित्यम् । भाष्टारस्य हेतु-

अस्य श्लोकस्थोत्तरार्धमस्याकं मूलपुस्तकेम्यो नष्टम्.

किंतु पूर्वेबुच्या वालिनः सङ्ग्रामवैमुख्यं कदाचित्संभाव्यत इति पर्याकुलं मे हृदयम् । भवतु सर्वे द्रक्ष्यामि ।

(इति निष्कान्ताः सर्वे ।)

इति महाकविश्रीभवभृतिविरचिते महावीरचरिते पञ्चमोऽङ्कः।

भेवतु । प्राप्तकाले लोद ॥ ५५ ॥ पूर्तबुद्धा मयि पूज्यलबुद्धा । संभाव्यत इति संशय्यत इति । पर्योकुलं दुःखितम् । सर्वे युद्धवैमुख्यं तदाभिमुख्यं वा । इति निकान्ताः सर्वे ॥

यो महीसारवास्तव्यो वाधूलो वीरराघवः । स महावीरचरिते पश्चमाई व्यवीवरत् ॥

इस्रण्णापङ्गार्यनामधेयेन वाधूलवीरराघवेण विरचितायां महा-वीरचरितव्याख्यायां भावप्रद्योतिनीसमाख्यायां पञ्चमोऽङ्कः॥



षष्ठोऽङ्कः ।

(ततः प्रविश्वति संपातिनीम वानरः ।)

संपाति: — अक्रदेन वानरराजस्नुना प्रेषितोऽसि — 'संपाते, वालिनः स्रवक्षमाधीशस्य वृत्तान्तो न विज्ञायते । तदन्वेषणाय दिशि दिशि स्रवंगमाः प्रस्थापिताः । त्वं च ऋष्यम्कसमीपं गत्वा विचारय' इति । तत्र हि सुप्रीवविभीषणाभ्यां सह कृतसस्यो रामस्तिष्ठति । तत्रैवायं वृत्तान्तो विदितः स्यात् । (अप्रतोऽवलोक्य ।) अयं हमूमानित एवाभिवर्तते । यावदेनं पृच्छामि ।

(ततः प्रविशति इन्मान् ।)

हन्मान् आदिष्टोऽसि महात्मना रामचन्द्रेण 'भो हन्मन्, वालिनं गवेषयितुं सुप्रीविवभीषणी प्रस्थिती । अहं च लक्ष्मणेन सह तत्र तत्रान्वेषुं गमिष्यामि । त्वं च किष्किन्धासमीपं गत्वा विचारय' इति । क वाली मया द्रष्टव्यः । न केवलिमदं रामकार्यम् । यतो महाराजसुप्रीवोऽपि आतृयशोनाशसंभावनया आतरं युद्धार्थ-मानेतुं समन्तादिन्वष्यन्पर्यटिति । (प्ररोऽवलोक्यः) अयं संपातिरित एवाभिवर्तते । एतन्मुखेन विज्ञातव्यम् । (उपस्थः।) संपाते, क प्र-स्थितोऽसि ।

संपाति:--एवम् । (इति कथयति ।) त्वं पुनः क प्रस्थितोऽसि । हनूमान्---एवम् । (इति कथयति ।)

इदानीं किवः पुनरिष विमर्शसंधि षष्ठाहेन वदति—तत्राव्यापिन्या आगस्यक-थायाः प्रकर्या वालिवधादपायाभावतः कार्यनिक्ष्यरूपनियताप्तेश्व वर्णनाद्विमर्शसंधिः । तदुक्तम्—'गर्भसंधो प्रसिद्धस्य बीजार्थस्यावमर्शनम् । हेतुना येनकेनापि विमर्शः संधिरिक्यते ॥ नियताप्तिप्रकर्युक्तरङ्गान्यस्य त्रयोदश ॥' इति । तत्र विष्कम्भकं रचयति—ततः प्रविशाति संपातिनाम वानर इत्यादिना । पूर्वाङ्कविष्कम्भे एप्रस्य संपातेः प्रवेशात्तद्यावृत्तये वानर इति ॥ आदिष्टोऽस्म्याक्षपोऽस्मि । गवेषयितु-मन्वेषयितुम् । 'अन्वेषितं गवेषितम्' इत्यमरः । भ्रातृयशसो नाशसंभावनया युद्ध-मुपगम्य प्रच्छत्र इत्यपस्यात्या । पूर्वार्जतं यशो विनश्येदिति ज्ञानेनेत्यर्थः । भ्रातरं वालिनमन्विष्यन्मृगयमाणः पर्यटति परितश्वरति । 'अट गतौ' । एतस्य मुखेन मुखो-द्रतवचनेन ॥ एचिमिति । पूर्वोपदर्शिताङ्गदवाक्यप्रकारेण ॥ एचिमिति । उपद-र्शितरामवाक्यप्रकारेण ॥ याविश्ववेदयामि निवेदयिष्यामि । 'यावत्युरानिपातयोर्छदं' संपाति:-विदितं मया वेदितव्यम्।

हनूमान्—मया च विदितं विज्ञातव्यम् । यावद्रामाय निवेद-यामि । अयं च रामो लक्ष्मणेन सह वालिनमन्विष्यन्नित एवाभि-वर्तते । यावदुपसपीमि ।

(इति निष्कान्ती ।)

शुद्धविष्कम्भः ।

(ततः प्रविशत्यधिज्यधन्ना वालिगवेषणत्यप्रो रामो लक्ष्मणश्च ।)

रामः—हन्त किमेतत्। न जाने क गतो वाली वानरेन्द्रः। पूर्वेद्युरहं वाली च सहैव सङ्ग्रामभूमिमभिप्रस्थितौ। स च मिह्रिषया- इहुमानान्मां प्रत्युपचारार्थे पुरोगमनं पार्श्वगमनं च परिहृत्य परिवारं च किष्किन्धां संप्रेष्येकाकी पृष्ठत एव मामनुगतः। अहं चाप्रती- क्षमेव सङ्ग्रामभूमिपर्यन्तमागतः। तत्र युद्धारम्भाय पृष्ठतः समालोकितो न दृष्टः। आश्चर्यम्। ततस्तं बहुशोऽन्विप्यापि काप्यपश्यनेराश्येन- प्र्यम्कमहमागतः। (पुरोऽवलोक्य सहर्षम्।) अयमसौ वाली। (सलरं बाणं धनुषि संधते।)

लक्ष्मणः---मम तु संशयो वर्तते वाली वा सुमीवो वेति ।

रामः—विभीषणो न दृश्यतेऽनुचराश्च न दृश्यन्ते । तसाद्यं वालीति निश्चिनोमि । पूर्वेगुश्चैकाकी स्थितः ।

(प्रविश्य।)

हनूमान् --- सुग्रीवोऽयम् । न हन्तव्यो न हन्तव्यः ।

रामः - आकृतिसाम्यादनर्थहेतुर्विपर्ययः ।

(ततः प्रविशति सुप्रीवः ।)

सुग्रीवः-- न दृष्टो वाली।

इति लद् ॥ अधिज्यमध्यारूढमीर्वीकम् । परिवारं परिकरम् । 'स्याबन्नमे परीवारः खन्नकोशे परिच्छदे' इत्यमरः । किष्किन्धां संप्रेष्य प्रस्थाप्येति द्विकमंकम् । एकाकी एकः । न विद्यते प्रतीक्षा पश्चादवलोकनं यस्मिन्कमंणि तत्तथोक्तम् । इदं चाग-मनेऽन्वेति ॥ विभीषण इति । विभीषणविनाभावान्नायं सुप्रीवः । अनुचरविरहादयं वालीस्यर्थः । वालित्वेऽनुचरविरहस्य हेतुलमाह—पूर्वेद्यरिति । प्वेद्यश्चे-काकी स्थित इति ॥ न हन्तन्य इत्यस्य संभ्रमेण द्विकिः ॥ विपर्ययोऽन्योन्यतादा-

राम:—सखे सुमीव, विभीषणः क गतः । अनुचरा वा क गताः । सुप्रीवः—एकत एवान्वेषणे स न दृश्यत इति नानामुखा वयं प्रस्थिताः ।

(ततः प्रविशति विभीषणः ।)

विभीषणः—त दृष्टो वाली।

हन्मान् — स्वामिन्, वालिनो दर्शनं दुर्लभमसाकम् । यतस्त-दीया अपि वानरास्तत्र तत्रान्विष्यन्तो न पश्यन्ति ।

राम:—तर्ष्वर्धमूकं गमिष्यामः । किंत्वमोवस्य बाणस्य किंचि-ह्रक्ष्यं प्रदर्शनीयम् । निरपराधेषु च न प्रयोक्तव्यः । किं करोमि । (प्रतोऽवलोक्य ।) अयमितो नातिदूरे वृक्षखण्डे कश्चिन्मृगः संचरित । अयमेव रुक्ष्यीकर्तव्यः । मृगया च राज्ञां धर्म एव । सावधानेन भवि-तव्यम् । यतो मृगजातिर्धनुर्धरं दृष्ट्वा पलायतेऽतो वृक्षविटपान्तिरतो भूत्वा हनिष्याम्येनम् ।

(इति निष्कान्तो रामः ।)

सुग्रीविविभीषणी — अही क वाली गतः स्यात् । (परस्परं विमृशतः ।)
(प्रविदय संभ्रान्तः ।)

राम:—हन्त महद्वेशसमापादितम् । मया बाणेन तीक्ष्णेन मृगो हृदि विदारितः । अद्विराजप्रमाणेन वालिकप्रधरो मृगः ॥ १ ॥

किमिति । तद्मतो गत्वा विचारयामि ।

तम्यभ्रमः ॥ एकत एवेकसां दिश्येव । सर्वनाम्रो वृत्तिमात्रे पुंबद्भावः । वयं विभीवणोऽहमन्ये च ॥ अमोधसावन्यस्य । लक्ष्यं शरव्यम् । न प्रयोक्तव्यः । वाण इति
श्रेषः । वृक्षखण्डे वृक्षसमूहे । निरपराधे मृगे कथं प्रयोक्तव्य इत्यत्राह—मृगयेति । 'आखेटो मृगया क्रियाम्' इत्यमरः । धर्म एवाचार एव । सावधानेन
व्यासङ्गान्तररहितेन । मृगजातिशब्देन जालाश्रयव्यक्तय उच्चन्ते । पट्टायतेऽन्यत्रापगच्छति । 'अय गतौ' इत्यस्मिन्परे उपसर्गस्य पराशब्दस्य रेकस्य 'उपसर्गस्यायतौ'
इति लकारः । एनं मृगम् पट्टायनकर्तृत्वेनोकस्य हननकर्मत्वेनोपादानादन्वादेशे
एनादेशः । 'द्राध्वानं वधं युद्धम्' इत्यादिना वधस्य हन्यत्वप्रतिषेधादाह—निष्कानत इति । अत्र वधोक्तिविद्यदः ॥ इन्तिति । वैश्वसं हिंसादोषः । मग्निति । अदिराजप्रमाणेन पर्वतनरपरिमाणेनोपलक्षितं यद्वालिक्तं वालिशरीरं तस्य धरो धारयिता

(प्रविश्य)

दिव्यपुरुष: — विजयी भव रामचन्द्र, विजयी भव ।

मुनिर्वा देवो वा भवतु ननु जम्भारिरिष वा

विधाता भूतानामिष भवतु यद्वा कमलमूः ।

तथा देहस्यान्ते स्वयमनुगृहीतस्य भवता

ममाग्रे कस्तेषां प्रभवति महिम्नामतिश्वयः ॥ २ ॥

रामः--

कस्त्वं मया न विज्ञातः स्तौषि मां परया मुदा । कुत्रहरुेन संकान्तमन्तस्तत्त्वं प्रसीदति ॥ ३ ॥

दिव्यपुरुषः—अहं किल वसुंधराधीश महाबलानां वाली विनेता वनवानराणाम् । मदान्धमावेन मयाभिपन्नो मतङ्गशापेन कुरङ्गभावः ॥ ४ ॥

पुरा किल मदोन्मत्तया मतङ्गमुनो मर्यादामनपेक्ष्य तदीयाश्रमपरिसरे दुन्दुभिदेहमहं विक्षिप्तवान् । तद्विधरपर्युक्षितं निजाश्रमाङ्गणं दृष्ट्या स मुनिः शशाप—'दुरात्मन् , वीरदर्पेण खल्वेवमकार्षीः । अनेनातिक्रमेण देहस्यान्ते कुरङ्गरूपं लब्ध्वा वीरधर्मविरुद्धं कुत्सितं मरणं प्राप्स्यिस' इति । ततो मया मुनिर्बहुशः प्रयत्तेरनुनीतः पुनरनुजप्राह ।

॥ ९ ॥ मुनिवेति । मुनिः शापानुप्रहसामर्थ्यहेतुमननशीलो देवः शक्तिविशेषयुक्तः, तस्माद्प्यधिको जम्मारिरिन्दः, ततोऽप्यधिको भूतानां विधाता स्रष्टा कमन्त्रभूमंगवात्रामिपद्मजन्मा ब्रह्मा, तेषां पूर्वोक्तमुनिप्रमृतिचतुर्मुखपर्थन्तानां ये महिमानो माहात्म्यानि तेषा को वातिशयो देहान्ते भवता खयमनुगृहीतस्य ममाभे प्रभवित स्थातुं शक्नुयात् । ब्रह्मादिभ्योऽप्यतिशयितप्रभावो मुक्तः शाख्रेषु श्रूयत इति भावः । अत्र खशक्तिप्रशंसनरूपव्यवसाय उक्तः ॥ २ ॥ क इति । विज्ञातो नै भवति न विज्ञातः । नशब्दस्य समासात्रखोपो न । कुत्तृहलेन संकान्तं हर्षकर्वृकसंकमणाधिकरणमन्तस्तत्वं मनः पदार्थः । प्रसीदित प्रसन्नं भवति ॥ ३ ॥ वसुंधरेति । अहमित्यादि । हे वसुंधराधीश भूमिपते राम, महाबलानां वनवानराणां विनेता नियामकः । वनेति प्राम्यप्राकृतवानरेभ्यो व्यावृत्तिः । वाल्यहम् । कथमिदं कुरङ्गलमित्यन्त्राह—मदेति । मदेन गर्वेण योऽन्धभावः कृत्याकृत्वविवेकश्च्यता तेन यो मतङ्गशाप्तेन कुरङ्गभावो हरिणत्वं मयाभिपन्नः प्राप्तः ॥ ४ ॥ पूर्वोक्तमेव विश्वद्यति—पुरा-किलेत्यादिना । मर्थादां व्यवस्थाम् । तदीयाश्रमस्य मतङ्गसंबन्धिन आश्रमस्य । परिसरे समीपे । विक्षिप्तवान्वस्थवन् । पर्युक्तितं परितः सिक्तम् । वीरदर्पेण शौर्य-परिसरे समीपे । विक्षिप्तवान्वस्थवन् । पर्युक्तितं परितः सिक्तम् । वीरदर्पेण शौर्य-

वेदान्तजालपरिशीलनलब्धवर्णी वेदान्तरायविकलोऽयमनन्यमावः । देवासुरैरपि दुरूहतमेन तेन देहान्तमन्यदुरवापमवाप्स्यसीति ॥ ५ ॥

स एवायं शापो यदहं सङ्काममूर्मि प्रति त्वामनुगच्छन्नन्तरा मृगो भूत्वा खरूपं च विस्मृत्य पलायितः । स एवायमनुप्रहो यत्तव प्रसादा द्वह्मादीनामप्यलभ्यमैश्वर्यमवाप्तवानिस्म । तदेव भवदनुप्रहतो मामुपनतं शाश्वतं पदं गमिष्यामि ।

रामः---तथास्तु ।

(निष्कान्तो दिव्यपुरुषः ।)

रामः —वत्स लक्ष्मण, विभीषणेन सह किष्किन्धां गत्वा वालिनः कृतोत्तरिक्रयं सुप्रीवं वानरराज्येऽभिषिच्य कितपयिदवसैरेव मत्सकाश-मागच्छ । विभीषणस्तु आतृत्यसनकिश्तितस्य मुप्रीवस्य समाश्वासनाय तत्रैवास्ताम् । अहं तु सुप्रीवभृत्यैः कितपयैर्वानरेः परिचर्यमाण ऋष्य-

गर्वेण । वीरेति भावप्रधानो निर्देशः । अतिक्रमेण मर्यादातिवृत्ति उक्षणेनापराधेन । वीरधर्मेण सह युद्धे मरणहपवीरपुरुषाचारेण सह विरुद्धं विरोधवत् । अनुज्ञशाहानु-ब्रहं कृतवान् । अनुगृहीतार्थमाह—वेदान्तेति । यं परमपुरुपं वेदान्तजालानां छान्दोरयतैतिरीयकाद्यपनिपज्ञालानां परिशीलनेन ब्रह्ममूत्रपदान्तस्थहेतुभिरुपबृंह-णैश्व तात्पर्यनिर्णयाभ्यासेन लब्धवर्णी विचक्षणः। अनेन श्रवणमनने उक्ते । अनन्य-भावोऽनन्यहृद्यः । अन्यानुहेखिध्यानयुक्त इत्यर्थः । अनेन निदिध्यासनमुक्तम् । अन्तरायेण मोक्षविव्रेन खगीयभिप्रायेण विकलो रहितः । 'विव्रोडन्तरायः प्रत्युहः' इसमरः। अन्तरायशब्दनिर्देशेन 'वासुदेवे मनो यस्य जपहोमार्चनादिभिः। तस्यान्त-सयो मैत्रेय देवेन्द्रलादिकं फलम् ॥' इति पुराणरत्रवचनं स्फोरितम् । वेद पश्यति । 'ततस्त तं पश्यते निष्कलं ध्यायमानः' इति श्रुतिः । दुरूहतमेन तत्प्रसादेन विना तर्कितुमशक्येन तेन परमपुरुषेणान्यदुरवापं देवारीनामपि दुर्रुभं देहान्तं देहनाशम-वाप्ससीत्यनुजप्राहेति पूर्वेण संबन्धः । अत्र प्रकरणे मदान्धेति दोषप्रख्यापनात्म-कोऽपवादः। दुरात्मन्निति रोषसंभाषणरूपः संफेटः। मर्यादामनवेक्ष्येति गुरुतिरस्क्र-तिरूपो द्रवः । शशापेति वधवन्धनादिरूपो विद्रवः । अनुनीत इति विरोधशमनरूप-शक्तिः । वेदान्तजाकेत्यादिना गुरुकीर्तनरूपः प्रसन्न इति विमर्शसंघेरन्नान्यकानि ॥ ५ ॥ स एवायं शाप इति । पर्यायत इति यत्स एवायं शाप इखन्वयः। स प्वायमनुष्रह इति । यक्तवेति । ऐश्वर्यं प्राप्तवानस्मीति यत्त एवायमनुष्रह इसन्वयः । उपनतं प्राप्तम् । धाश्वतं पदं मोक्षस्थानम् ॥ कृतोत्तरिक्रयमन् क्रिती व्यदि-

मूके बत्स्यामि । मया खल्ल मिथिलायां प्रतिज्ञातं चतुर्वश वर्षाणि नग-रप्रवेशं न करिष्यामीति । वृष्टिकालमासचतुष्टये व्यतीते बहु कार्ये निर्वर्तनीयम् ।

लक्ष्मणः — यदाज्ञापयत्यार्थः । सुमीवस्य राज्याभिषेकानन्तरमेव त्वत्सकाशमहमागमिष्यामि । तावत्पर्यन्तमिमे वनचराः परिचरन्तु । सीतावियोगदुः खितस्य तव समाश्वासनायप्येम् कगुहायामवस्थापितं सी-ताभरणजालं च समर्पयिष्यन्ति । पूर्वे सुस्तवदागमनसंभ्रमेण त्वदुपचार-व्याष्ट्रतेरेतेस्त्वया च सुहृत्समागमसंतोषातिशयेन तत्कथालापविनोदव्य-भ्रतया विस्मृतमेतत् ।

(निष्कान्ता लक्ष्मणादयः।)

राम:—(परिक्रम्यावलोक्य च ।) अयमसावृध्यमूक: । (आरोहणं नाट-यित्वोपविदय ।)

हतं तावत्कृत्स्नं निशिचरपतेः पौरुषवलं हठाकान्ते मित्रे प्रवगकुलमुख्ये विनिहते ।

(इस्तौ निपीड्य ।)

कदा भस्मीकुर्यामहमहह लङ्कामविकलं

कथापि ऋव्यादा इति जगति नष्टा मम रुषा ॥ ६ ॥ मायामात्रमितः परं तस्य बलमविशष्टम् । तत्प्रतीकाराय कश्चिदुपाय-

हिकक्मीणम् । त्रातृत्यसनक्शितस्य त्रातृमरणदुःखपीडितस्य । समाश्वासनाय दुःखल्यम् । परिचर्यमाणः कियमाणशुत्रूषः । चतुर्दश वर्षाणीति पदद्वयम् । अस्यन्तसंयोगे द्वितीया । मासचतुष्टये । 'पक्षा व मासाः' इति द्वयोः सिंह-कन्यामासयोश्वतुष्टयम् । यद्वा तुलावृश्विकमासयोरप्यनस्यन्तयात्राईस्वाद्वार्षिकसम् । इदमेवामित्रेस्य 'चलारो वार्षिका मासाः' इत्युक्तम् ॥ तत्कथालापेति । तस्य सुद्दः कथालाप एव पूर्ववृत्तप्रतिपादकप्रश्नप्रतिवचननिर्देश एव विनोदः सीतावियोग्वदः स्वयालाप एव पूर्ववृत्तप्रतिपादकप्रश्नप्रतिवचननिर्देश एव विनोदः सीतावियोग्वदः स्वर्थन्य व्यापत्य च व्यासक्तत्या च ॥ हतं तावदिति । प्रवगकुल्यस्य वालिनि इते सति निश्चित्रपते रावणस्य पौरुषवलं पुरुषसंवन्धि बल्यम् । मित्रवलिस्थर्थः । इतं ध्वंसितम् । तावच्छन्दः कमार्थकः । पौरुषवलमायावलयोर्मध्ये प्रथममिदं पुरुषवलं इतमिल्यर्थः । कत्यादा इति कथापि शब्दोऽपि मम रुषा नष्टा नष्टा नष्टा विशेषणम् । अत्र कथापि मम रुषा नष्टेति स्वराक्तिप्रशंसनस्पत्यवसायात्मकं संध्यक्रमुक्तम् ॥ ६ ॥ सायैव मायामात्रम् । माया च शाम्बरीप्रभृतिः । सा चापूर्वसृष्टिवंद्यना स । तत्वितिन

श्चिन्तनीयः । (पुरोऽवलोक्य सविस्मयम् ।) किमेतदञ्जतं ज्योतिरितोमुलम-भिवर्तते । (सम्यग्विभाव्य ।) अहो भगवानगस्त्यः संपाप्तः ।

(ततः प्रविशलगस्यः ।)

अगस्त्यः — अचैवासात्सुहदा विश्वामित्रेण संदिष्टम् — यन्मयाधिष्ठतं यनाद्यातुधानवधादिकम् । जगन्मङ्गलकामेन रामस्य चरिताद्धतम् ॥ ७॥

तदेतद्भवतो विदितम् । तत्र देवासुराणामप्यप्रधृष्यं दिव्यास्त्रजातं सा-क्षादेवास्माभिर्दत्तम् । ततश्च कुतश्चित्कारणाद्भवदाश्रमे निक्षिप्तं माहेन्द्रं घनुवेरं शिष्यमुखेन याचितम् । तच्च भवता मिथिलागताय रामाय प्रेषितम् । ततश्चास्मदीयतपःप्रभावप्रचोदितबुद्धिना माल्यवता प्रोत्साहि-तस्य जामद्ग्यस्य हस्ताद्धेष्णवं धनुरप्यानीय दापितम् । यच्चान्यदेपेक्षितं तत्सर्वे मया संकल्पेनैव साधितम् । इदानीमेतावदवशिष्टम् । माया-विनो राक्षसा भवन्ति । यथा रामस्तदीयमायावशंवदो न भविष्यति तथा प्रत्यायनं भवेदिति । (परिकम्यावलोक्य च ।)

अयं रामः कामप्रतिमतनुसौन्दर्यगरिमश्रिया नेत्रानन्दं जनयति जनानां जडिधयाम् ।
चिरादन्तश्चेतःपरिचितचिदानन्दपरमश्रिया ब्रह्मानन्दं मम मनसि नित्यं प्रथयति ॥ ८॥
(रामस्याव्रतोऽन्तरणं नाटयति ।)

काराय तत्पिरहाराय । अत्र कार्यप्रहणक्ष्पमादानं नाम संध्यक्षमुक्तम् । सम्याग्वभाव्य निपुणं चिन्तयिला ॥ यदिति । मया ययातुधानवधादिकम् । आदिशब्दाद्वालिवधसं-प्रहः । अधिष्ठितं कर्तव्यत्वेनाध्यवसितम् ॥ ॥ भवतो विदितम् । विदितमेव खिन्वव्यर्थः । अस्मदीयतपःप्रभावेन प्रचोदितवुद्धिना प्रितेतवुद्धिना । सक्ल्पेनैव मनोव्यापारेणैव । तथा प्रव्यायनं तथा ते प्रव्ययो भवेदिति विधामित्रेण संदिष्टमिति संबन्धः । अय-सिति । अयं रामः कामप्रतिमया मन्मश्चतुत्वया तनुसीन्दर्यगरिमित्रया विप्रहसी-भाग्यसमुद्वायसमृद्ध्या जडियां जनानामि नेत्रानन्दं जनयति । अयं रामो ममलन्त्रेतसा योगसामध्या प्रव्यवप्रविणेन मनसा चिरात्परिचितस्य समाधिविषयीकृतस्य चिदानन्दस्य खप्रकाशानन्दस्य परमित्रया निरतिशयसमृद्धा ब्रह्मानन्दस्य व्ययति । वाचो निवर्तन्ते' इत्यादिनोपपादितं वाद्धनसागोचरमात्मानुभवानन्दं प्रथयति विस्तारयति । योगदशानुभूतानन्दसमृद्ध्या सह मुक्तिदशाभाविसाक्षात्कारानन्दं अनय-

रामः—(सर्वश्रमसुरयाय ।) भगवन्, स्रभिवादये । अगस्त्यः—अप्रतिहतास्ते मनोरथाः सिध्यन्ति । (उपविश्वतः ।)

रामः अहो महान्यसादः । यत्स्वयमेव भगवानागत्य मामनुगृह्णाति ।

अगस्त्यः — किमन्यदीयं कार्यम् । असदीयतपोविष्नकारिणामेव वधे पवृत्तोऽसि । ते च मायाविनः । अतस्तेषां मायावलं ज्ञात्वा तद्वि- जये प्रवर्तितव्यम् ।

मायावलमित्रज्ञाय महाबल मनागि । मायाविनं प्रति स्पर्धी मनसापि न चिन्तयेत् ॥ ९ ॥ अतो ददामि ते दिव्यं चक्षुः । (कमण्डखदकेन नेत्रे परिमार्जयित ।)

रामः-हन्त, लङ्कावृत्तान्तः प्रत्यक्षं प्रतिभाति ।

अगस्त्यः -- किं पश्यसि ।

रामः--रावणो राक्षसराजः सर्वप्रकृतिभिः परिवृतो मन्त्रयते ।

रावण:--मातामह मातामह, किमत्र कृत्यम् ।

माल्यवान्-किमत्र कृत्यम्।

त्वया यद्यत्कृत्यं कपटविधिना तत्तदिखलं प्रयुक्तं दुर्दैवादहह विपरीतं परिणतम् । महावीरो वाली तव च परमं पौरुषबलं

जयार्थी युद्धाय त्वरितमभियातो विनिहतः ॥ १०॥

वयं त रामस्यायतः स्थातमपि न शक्ताः । यतः ।

तीलर्थः ॥ ८ ॥ मायाबरुमिति । महावल राम, मायाविनं प्रति मायाविना सह स्पर्धा विरोधं मनागि खल्पमि न चिन्तयेचिन्तयितुं न युक्तम् । अर्हे लिङ्॥९॥ अत इति। दिव्यं विप्रकृष्टार्थद्र्शनक्षमम् ॥ किं परयसि । लया हश्यमानो लङ्कावृत्तान्तः क इल्पर्थः ॥ 'रावणः' इल्पारभ्य 'ननु पुरुषधर्मो बहुमतः' इल्पन्तो लङ्कावृत्तान्तः । सर्वप्रकृतिमिरमालसेनापालादिमिः । मन्त्रयते कर्तव्यविषये ग्रुप्तं भाषते । 'मित्र ग्रुप्त-भाषणे' इति चुरादिः ॥ मातामहेल्यस्य संभ्रमाद्विरुक्तिः ॥ स्वयेति । त्वया यय-रकृत्यं कपटविधिना वधनोपायेन प्रयुक्तमनुष्ठितं तत्तद्खलं दुर्देवाहुर्भाग्याद्विपरीतं परिणतं संवृत्तम् । विराधव्यापारादिको रामवधाय प्रयुक्तो विराधादिवधस्येव हेतुर-भूदिति भावः । तव परमं पौरुषवलं तथाविधवलभूतो युद्धायाभियातस्वरितं विनि-

असाकमपि छोके द्वाबपकस्यो महाबको । राजा वानरवीराणां रामध्य क्षत्रियान्तकः ॥ ११ ॥

तयोरिप रामो विजेता । अवधारितमेव पूर्वमसाभियों वालिनं हन्ति हता वयं च तेनैवेति । परं तु पुनरप्येकवारं तृष्णीं दण्डः प्रयोज्यः । फलं तु दैवायत्तम् । प्रकाशदण्डस्तु रामे न प्रसरतीति सिद्धमेव ।

रावणः --- तत्कथ्यतां यत्ते मनसि वर्तते ।

माल्यवान् —इदानीमेव मे चारैरावेदितम् । ऋष्यम्के रामः कितपयेरेव वानरैः परिचर्यमाणः प्रतिवसित । लक्ष्मणस्तु सुप्रीवप- द्वाभिषेकाय किष्किन्धां प्रविष्टः । स च कितपयेदिवसे रामसकाश- मागमिष्यिति । विभीषणः पुनर्मासचतुष्टयं सुप्रीवसकाशे वत्स्यतीति । इदानीमन्योन्यविप्रयुक्तौ रामलक्ष्मणौ ।

परस्परविनाभावे परस्परसहाययोः । छद्मदण्डप्रयोगश्चेत्सफलो भविता तयोः ॥ १२ ॥

रावण:---कीदशः ।

माल्यवान् —यदा तावछ्रक्षमणः सुप्रीवसकाशादृष्यम्कमागच्छिति तदा मध्येमार्गमिन्द्रजिता लक्ष्मणस्याप्रतो मायासीतायाः शिरश्छेदः कर्तव्यः । तदा लक्ष्मणो मुहूर्ते मोहमापत्स्यते सङ्गामप्रयोजनिवृत्त्या निरुत्साहो विषण्णश्च संपत्स्यते । तदानीमिन्द्रजिता मुहूर्तोदामो लक्ष्म-णश्च जेतव्यः । अतिधीरस्यापि पुरुषस्य स्वजनविषये

इतः ॥ १० ॥ अस्माकिमिति । वानराणां राजा वाली । क्षत्रियान्तको रामः परग्रुरामः ॥ ११ ॥ एकवारमेकस्मित्रवसरे । 'निवहावसरो वारां' इत्यमरः । अत्यन्तसंयोगे द्वितीया । सक्तदित्यर्थः । तूष्णीदण्डो वधनारमको वधोषायः । दैवायत्तं
भाग्याधीनम् । प्रकाशदण्डस्तु सेनया प्रकटामियानेन युद्धस्यः ॥ चारैर्वृतैरावेदितमाह—'ऋष्यमूके' इत्यादिना 'वत्स्यति' इत्यन्तेन । विश्वयुक्ती विश्विष्टी । परस्परेति । परस्परसहाययोस्तयोः परस्परविनाभावे विश्वेषे सति च्छ्यदण्डस्य प्रयोगोऽनुष्ठानं चेत्सफलो भविता भविष्यति । भवतेर्छद् ॥ १२ ॥ कीदशः कयंभूतक्ष्ठयदण्ड इत्यनुषद्धः ॥ छद्मदण्डप्रकारमाह—'यदा तावत्' इत्यादिना 'जेतन्यः' इत्यन्तेन । मोहमापरस्यते मूर्च्छा प्राप्यति । सङ्कामप्रयोजनस्य सीतावाप्तिस्पस्य निद्दत्या व्यंसनेन । संपरस्यते भविष्यति । स्वजनविषये बन्धविषये । अस्य च विनिपा-

ğ

आकस्मिकोपसंपने विनिपातेऽतिस्तरूपे । अङ्गारे वाङ्गिणाकान्ते जायते विकलं मनः ॥ १३ ॥

त्वया च विद्युजिह्नमायानिर्मितं सीताशिरो रामस्यात्रतो निक्षेप्त-व्यम् । ततः सोऽपि मोहमापत्स्यते । ततः प्रागेव समाश्वासादविलम्बेन जेतव्यः ।

रावणः — यद्यपि युक्तं त्वयामिहितम्, इदं तु संमाव्यते । कदा-चिल्रत्यक्षापराधद्विगुणितकोपौ तदवस्थवैयौ रामलक्ष्मणौ भवेतां तदा तत्संनिधानमनर्थहेतुरेव ।

माल्यवान्—तदा युद्धं कर्तव्यमसामिस्तद्र्यं च सर्वे राक्षसवरुं भवन्तमिन्द्रजितं चानुगच्छतु । कुम्भकर्णश्च प्रबोधियतव्यः ।

रावणः—किं सर्वविनाशायोपायं चिन्तयसि । सर्वथा रामलक्ष्मण-संनिधानमसाभिः परिहरणीयमेव ।

माल्यवान्—क वा गूढप्रदेशे निलीनो भवितुमिच्छिस सीता-पहारनिमित्ते महावैरे जामित ।

> मातृगर्भे प्रविष्टानामि नः सर्वथा पुनः। रामरूपमहामृत्योर्न मोक्ष इति मे मनः॥ १४॥

(भौदासीन्यमवलम्ब्य ।) कुत्सितमरणापेक्षया वीरधर्मेण मृत्युः श्लाब्यः । दण्ड एव शरणमस्माकम् । अत्र च

तेऽन्वयः । आकस्मिकेति । विनिपात आकस्मिकोपसंपन्नेऽकाण्ड एव प्राप्ते सित । अङ्गारेऽङ्ग्रिणा पादेनाकान्ते वाकान्त इव । 'वा स्याद्विकल्पोपमयोः' इस्यमरः । अति-धीरस्यापि पुरुषस्य मनो विकलं धेर्यश्चरः जायते भवति ॥ १३ ॥ विद्युज्जिह्नस्य विद्युज्जिह्नास्थ्यम् । विद्युज्जिह्नास्थ्यम् । प्राथ्यम् वन्ननशक्त्या निर्मितं स्रष्टं निन्नेप्तत्यं निधातव्यम् । समाश्वा-सात्रागेवेत्यन्वयः । प्रत्यक्षापराधेन वाक्षुषेण सीताशिरोहरणस्पानिष्टाचरणेन । प्रत्यक्षेत्यनेन सीतापहारव्याहत्तिः । द्विगुणितकोपावपहारकोपावप्यधिककोपौ । तदवस्थ-धेर्यौ यथावस्थितधेयौ तथोः संनिधानं सामीप्यम् ॥ राक्षसबलं राक्षससेना । 'सैन्यान्स्थितपरेतःशिक्त्यौल्येषु चेद्वलं क्रीवे' इति रत्नमाला । कुम्भकर्णं इति । सुप्त इति शेषः ॥ क्रीति । निलीनः प्रच्छत्रः । जाप्रति प्रकटे सित । अस्य चोत्तरप्रान्वयः । मातृगर्भमिति । महामुखोर्मृत्योरपि मृखोर्मोक्षो बहिनिर्गमनम् ॥ ४ ॥ औदा-सीन्यं दण्डानुष्ठानग्रन्यताम् । वीराणां धर्मेण श्रेयःसाधनेन शतुकृतप्रहारेण ।

तूर्णीदण्डः प्रयोक्तव्यक्तस्य सिद्धौ ध्रवो जयः । प्रकाशदण्डे मृत्युश्च यशः श्रेयश्च शाश्वतम् ॥ १५ ॥ औदासीन्यं तु मृत्युरश्रेयश्चापवादः । अतो यथासादभिहितमनुष्ठी-यताम् ।

जयो वा मृत्युर्वा भवतु नियतं मे मतिमदं
रिपावौदासीन्यं मनिस न समाधानमयते ।
अनारम्भे नित्या विपदितरथा चेदनियता
तदानीमुद्योगो ननु पुरुषधर्मी बहुमतः ॥ १६ ॥

अगस्त्यः — सर्वे भगवता प्रत्यक्षमवगतम् । इतः परं राक्षसचेष्टिते विश्वासो विषादश्च मा भूत् । अप्रतिहत्वैर्यो विजयस्व राक्षसान् । आदित्यहृदयं च ते विजयपदमुपदिशामि । (उपदेशं नाटयित ।)

रामः — अनुगृहीतोऽसि । वर्षाकाले व्यतीते राक्षसानामुन्मूलनं मया संकल्पितम्, तत्कितपयैरेव दिवसैभीविष्यति प्रियं मे । किं तु लक्ष्मणः कथं राक्षसचेष्टितं विज्ञास्यतीति पर्याकुलं मे हृदयम् ।

अगस्यः - लक्ष्मणविभीषणयोरविनाभावेन भवितव्यम् । वि-

मृत्युर्मरणम् । अत्र च दण्डसामान्ये च। तूष्णींदण्ड इति । तस्य सिद्धाे निष्पत्तो । दण्डगततूष्णींभात्रे सिद्धे सतीत्यर्थः । परेरज्ञाते सतीति यावत् । प्रकाशदण्डे युद्धे सति मृत्युश्च मरणं च, यशो वीरधर्मस्थैर्यप्रथा, श्रेयश्च वीरलोकप्राप्तिरूपेष्टार्थसिद्धिन, शाश्वतम् । निश्चितमित्यर्थः । शाश्वतश्च शाश्वतं च शाश्वतं चेति सहोक्ती 'नपुंसकम-नपुंसकेनैकवचास्यान्यतरस्याम्' इत्येकशेषकवद्भावा ॥ १५ ॥ आदासीन्ये तु दण्ड-सामान्यप्रयोगे तु मृत्युः कुत्सिमरणं अश्रेयो वीरलोकविरद्धः । सीतास्तेयपा-पस्य वधेन निष्कृताविष वीरलोको न सिध्यतीति भावः। यथास्मदिभिहितं मद्गक्तम्। दण्डवधप्रयोगमनतिक्रम्य । पदार्थानतिवृत्तावव्ययीभावः । जय इति। नियतमन्यतर-दवर्जनीयम् । इदं दण्डद्वयानुष्ठानं मे मतं ममेष्टम् । रिपो शर्त्रा विषय औदासीन्यं दण्डाननुष्रानं कर्तृ समाधानं संशयनिवृत्तिं कर्म मनसि नायते न प्राप्नोति । अना-रम्मे दण्डाननुष्टानरूपौदासीन्ये विपनमृतिर्नित्या निश्वता । इतरथा दण्डप्रयोगे द विपदनियना संदिग्धा । तदानीं दण्डप्रयोगस्यानियतविपत्कत्वे पुरुषधर्म उद्योगो वीर-पुरुषस्त्रमानभूतो दण्डप्रयोगप्रयस्रो बहुमतो ननु श्लाध्य एव । एवं लङ्कावृत्तान्तः प्रतिक्षतः ॥ १६ ॥ विश्वासो यायार्थज्ञानम् । विजयस्वाभिभूयाः। 'विपराभ्यां जेः' इत्यात्मनेपदम् । आदित्यहृदयमादित्यहृदयाख्यं सूर्यस्तोत्रम् ॥ उन्मूलनं मूलेन सह ध्वं-सनम् ॥ अविनाभावेन नियतसंनिकर्षेण । सर्वं राक्षसमायाचेष्टितम् । राक्षसी रक्षःसंब-

भीषण एव सर्वमावेदयिष्यति । तस्य राक्षसी माया राक्षसजातिवरोन प्रत्यक्षेव । अतः क्षणमात्रं विभीषणेन लक्ष्मणो न मोक्तव्यः । वानरबलं च सर्वे संनद्धमेव तिष्ठतु । तिक्कल महता राक्षसबलेन योद्धं भूलोकम-वतीर्णं देवतानीकमेव । तदेतत्सर्वमधैव लक्ष्मणाय सुप्रीविवभीषणाभ्यां च संदिश्यताम् । अहं च निजाश्रमं गमिष्यामि । (उत्थाय सहर्षम् ।) हन्त, त्वयेदानीम्

लङ्काद्वीपगतं निशाचरकुलं कृत्सं पराभ्यते
दिष्टा सत्वरमस्मदीयतपसो विद्रो विनिर्धूयते ।
उल्लासो मनसीशितुर्दिविषदामुचैरुपाधीयते
सम्यक्पालनशीलनेन जगतां सौख्यं समास्वीयते ॥ १७॥
(कितिचित्पदानि गत्वा समन्तादवलोक्य ।) हन्त भोः, कित्पयदिवसैरिसा-न्यदेशे गर्जतां वानरेन्द्राणामदृहासा दिशो विदिशस्य विदारियष्यन्ति ।

विभ्यद्भूपरिरम्भिकौणपवधूनिर्भिन्नगर्भार्भक-श्रंशोद्भावितभीमभावगरिमन्यग्भूतदम्भोलयः । यज्ञश्रेषकृदुद्भवप्रविलयप्रारम्भसंभावित-स्वर्भोगप्रतिलम्भसंभृततमःसंभारजम्भारयः ॥ १८॥

निधनी। राक्षसजातिवशेन राक्षसलानुरोधेन। 'नतु राक्षसचिष्टिनः'इति राक्षसक्र अस्येव प्रतिषेधात्। संनदं सज्जम्। 'संनद्धी सज्जवर्मिती' इति रक्षमाला । भूलोकमवतीर्ण वानरात्मना भूमि प्राप्तम्। देवतानीकं देवसेनाचकम्। 'चकं चानीकमिल्लयाम्' इत्यमरः । संदिश्यतां वाचिकेन बोध्यताम् । इन्तेति ह्पं । लयेदानीमित्यस्य चोत्तरत्रान्वयः । लक्ष्केति । लया लक्षाद्वीपगतं कृत्सं निशाचरकुलं पराभूयते शीप्रमेव जेध्यते । वर्तमानसामीप्ये लद् । एवमुत्तरत्रापि । दिध्येत्यानन्दे । विनिध्यते नाशयिष्यते । दिविषदामीशितुरिन्दस्य मनस्युलासो हर्ष उचैरधिकमुपाधीयते जनयिष्यते । उपाधा निम्हं जननम् । सम्यवपालनं विधिवदक्षणं श्रीलनं सभावो यस्य स तथोक्तस्तेन लयं जगतां सौख्यं समास्थीयते कर्तव्यत्वेनाधिष्ठास्यते । अत्र सिद्धवद्भाविश्रेयःकथनरूपं प्ररोचनं नाम विमर्शसंप्यत्रमुक्तम् ॥ १० ॥ अष्टहासा महान्तो हासाः । 'अष्टहासो महान्हासो मुखरागादिकृत्' इत्यमिधानात् । दिशः प्राच्यादयः, विदिश आमेष्यानद्यः स्यः, ता विदारयिष्यन्ति मेतस्यन्ति । विभयदिति । अर्थद्वयोक्तं विशेषणद्वयं पूर्वोक्ताष्टहासविशेषणम् । विभयतिनामतएव भूपरिरम्भणीनां भूमौ पतितानां क्षीणपवधूनां राक्षसीनां निर्भित्रेषु विदीर्णेषु गर्भेषूदरान्तदेशेषु स्थितानामर्भकाणां बालानां श्रेशेनाधःपातेनोद्भावितस्योपपादितस्य सीमभावस्य भयंकरतस्य गरिम्णा-

इदं च ते लङ्काकिष्किन्धयोरन्तरालं निशाचरशवैरलंकरिष्यति । उद्भूतप्रतिभूपभूमविभुताविश्रंशक्रद्भावना-माबिश्रद्भवदीयनिर्भरभुजासंभारसंभावितम् । उद्यद्भैरवभावभावितभवद्भृभङ्गभङ्गीमिल-द्भगीरोद्भटभूरिभीमरणितप्राग्भारगर्भे धनुः ॥ १९॥ (इति निष्कान्ताः सर्वे ।)

इति महाकविश्रीभवभूतिविरचिते महावीरचरिते षष्ठोऽङ्कः।

तिशयेन न्यग्भूतोऽधरीभूतो दम्भोलिरशनिशब्दो यैस्ते तथोक्ताः । यह्नभेषकृतां यह्नविद्मकराणां रक्षोर्भकाणाम् । 'श्रेषो श्रंशो यथोचितात्' इत्यमरः । उद्भव एवोत्पत्तिदशायामेव प्रविक्यप्रारम्भेण मरणारम्भेण संभावितेन स्वभांगप्रतिकम्मेन स्वर्गेष्ठस्त्राप्त्या संभृतः संपादितस्तमःसंभारः शोकातिशयो यस्य स तथोक्तस्त्रयान्विधो जम्भारिरिन्द्रो येस्ते तथोक्ताः । 'तमो राह्यौ गुणे ध्वान्ते शोके' इति रक्षमाला । यह्नविद्मकारिणामि स्वर्गेषु जातमितीन्द्रस्य दुःसमभूदिति भावः । एवंविधा अदृहासा दिशो विदिशश्च विदारियध्यन्तीति संबन्धः ॥ १८ ॥ इदं चेति । इदं च ते धनुरित्यन्वयः । उद्भृतेति । उद्भृताया उत्पन्नायाः प्रतिभूपानां प्रतिपक्षिणां भूत्रः सहस्य विभुतायाः प्रभुतस्य विश्वश्चरानां नाशकरीं भावनां संस्कारमाविश्वद्धानं भवदीयाया निर्भरायाः सामर्थ्यप्रवुराया भुजाया वाहोः संभारेण धारणसामर्थ्यातिशयेन संभावितं धृतम् । 'दोदोंषा च भुजा भुजः' इति द्विस्पकोशः । उद्यतोद्गच्छता भैरवभावेन भयंकरत्वेन सह भावितयोत्पादितया भवद्भुभक्तभक्त्या त्वरीयश्चमेदप्रकारेण । 'भन्नी प्रकारे तु' इति रक्षमाला । मिलद्यक्तम् । गम्भीरो घन उद्भटो दीर्घो भूरि वर्धमानो भीमरणितस्य भयंकरस्य दङ्कारस्य प्राग्मारः समूहो गर्भे यस्य तत्तथोक्तमिदं ते धनुर्तिशाचरशवैरन्तरालमलंकरिध्यतीति संबन्धः ॥ १९ ॥

यो महीसारवास्तव्यो वाधूलो वीरराघवः । स महावीरचरिते पष्टमद्वं व्यवीवरत् ॥

इत्यण्णाप्पङ्गार्यनामधेयेन वाधूळवीरराघवेण विरचितायां महा-वीरचरितव्याख्यायां भावप्रद्योतिनीसमाख्यायां षष्ठोऽङ्कः॥

सप्तमोऽङ्कः।

(ततः प्रविशत्याकाशयानेन प्रहष्ट इन्द्रो दशरथश्व ।)

इन्द्र:---महाराज, चिरात्परिपूर्णीऽयमसाकं मनोरथः। अयं किल तवात्मजो रामचन्द्रः

> हत्वा हन्त दशाननं सतनयं सम्रातरं सान्वयं हित्वा स्नेणमहो निहत्य तरसा सर्वे च सेनागणम् । दत्त्वा तत्र विभीषणाय नमते लक्काधिराज्यश्रियं तत्त्वाख्यायिनि जातवेदसि ततः सीतां प्रियामादित ॥ १ ॥

द्शरथः—अहो, भगवता हव्यवाहेन महान्यसादः प्रदर्शितः । यदात्मानं प्रविष्टामपि तदवस्थामेव सीतामक्केनादाय सुप्रीवसमक्षं सुप-रिशुद्धामावेद्य रामाय समर्पितवान् ।

इन्द्रः — जगतामुपकारी रामचन्द्रः । कस्तस्य प्रतिकूले कर्मणि प्रवर्ततेऽनुकूले वा न प्रवर्तते । तदीयपौरुषावष्टम्भेन हि सर्वलोकाः कृतार्थाः ।

इदानीं कविः सप्तमाद्देन निर्वहणसंधिं प्रस्तौति । तत्खरूपं च 'बीजवन्तौ मुखा-दार्था विप्रकीणी यथायथम् । ऐकार्थ्यमुपनीयन्ते यत्र निर्वहणं हि तत् ॥ फलाप्ति-कार्यानुगुण्यादङ्गान्यस्य चतुर्दश । संधिर्विरोधो प्रथनं निर्णयः परिभाषणम् ॥ प्रसा-दानन्दसमयाः कृतिर्भाषोपगृहने । पूर्वभावोपसंहारी प्रशस्तिश्व चतुर्दश ॥' इति । अत्र वसिष्ठव्यापाररूपस्य फलनिर्वाहकात्मकस्य कार्यस्य, सीतया सह रामपट्टाभिषेका-त्मकफलागमस्य चार्थप्रकृतेर्वर्णनात्रिवेहणसंधिः । अङ्गस्वरूपनिरूपणं तु तत्तदवसरेषु वक्ष्यते । तत्र विष्कम्भकमाह-ततः प्रविशातीत्यादिना । आकाशयानेन । विमानेने स्वर्थः । गगनगमनेन वा । मनोरथोऽभिलाषः परिपूर्णः । रावणवधादिह्नप-विशिष्टसीमा जात इत्यर्थः । हत्वेति । हन्तेति हर्षे । सान्वयं सवंशम् । स्नेणं हिला स्त्रीसमूहं सक्ला। इननिक्रयायां कर्मतया परिहृत्येर्थः। तरसा वेगेन। ततस्वदनन्तरं जातवेदिस वहाँ तत्त्वाख्यायिनि सति सीतापरिशुद्धिलक्षणसत्यार्थवा-दिनि सति ततोऽमेः सकाशात्प्रियां सीतामादित खीकृतवान् । आड्पूर्वोहदातेर्छि है सिचो लोपः ॥ १ ॥ हव्यवाहेन विह्ना । प्रसादोऽनुप्रहः । आत्मानं स्वम् । विह्नप-रामर्थयमात्मव्शब्दः । तदस्यां सेवावस्था यस्याः सा तथोक्ता तां यथापूर्वं स्थिताम्॥ जगतामिति । चन्द्र इव रामो रामचन्द्रः । प्रतिकूलेऽनिष्टकरे कः प्रवर्तते । कोऽपि न प्रवर्तत एवेल्पर्थः । अनुकृष्ठे वा को न प्रवर्तते । सर्वोऽपि प्रवर्तत एवे-त्यर्थः । अत्र कार्यमार्गणात्मको विरोधो नाम संध्यन्नमुक्तम् । तदीयपौरुषाबष्टम्मेन दशरथः इत्थं भवन्तो रामस्य पौरुषातिशयं स्तुवन्ति । मम त्वेतावदेव बहुमतं यदरण्यवासात्पतिनिवृत्तः सीतालक्ष्मणाभ्यां सह क्षेमेण पुनरयोष्यामागत इति । अनेन हि धर्मैकप्रधानेन

पुरा तत्कैकेयीवचनपरिपाटीपरवता

पुरंध्रीसधीचा गहनपदमध्यासितमितः।

पुनः प्राप्तं दृष्टा कुशिलतमयोध्यापुरिममं

पुनर्जातं मन्ये पुरुषपरिणामं सुचरितम् ॥ २ ॥

इन्द्र:—रामचन्द्रानुभावेन त्रयो लोकाः पुनर्जाताः । अस्य प्रभाव-मजानित्रव व्यवहरसि । पितापुत्रभावो हि पुत्रस्य महिमानं गोपयति । (नेपथ्ये ।)

भो भोः सामाजिकाः, त्वर्यतां त्वर्यतां रामचन्द्रस्य राज्याभिषेकाय । अयं किल रामचन्द्रपट्टाभिषेकोत्सवदिदक्षया स्वर्गलोकादवतीर्यं साकेत-नगरसंनिकृष्टे नभोमध्ये प्रतीक्षते

महेन्द्रेण प्राप्तप्रणयभरमधीसनगतो

महाभागः कामं सुरपरिषदुद्गीतविभवः।

रामपराक्रमाश्रयेण ॥ इत्थमिति । पाँठवातिशयं बलायतिशयम् । एतावदेव वक्य-माणमियदेव । अरण्यवासाद्वनवासं प्राप्य । त्यब्लोपे पश्चमी । क्षेमेण सीतालक्ष्मणा-रमकलब्धांशरक्षणेन सह । अनेन रामेण । धर्म एकः केवलः प्रधानमुद्देश्यं यस्य स नथोक्तस्वर्थाविधेन । एकशब्दो राज्यसुखादिकं व्यवच्छिनति । अस्य चोत्तरत्रान्वयः । प्रेति । तत्कैकेय्यास्तादृश्याः कैकेय्या वचनपरिपाट्या वाक्यानुक्रमेण । 'परिपाटी अनुकमः' इत्यमरः । परवता तद्धीनेन । पुरंध्या कुदुम्बन्या सीतया सहाज्ञति गच्छतीति पुरंश्रीसध्यद् तेन । 'स्यानु कुद्धिनी पुरंश्री' इस्यमरः। 'सहस्य सिधः' इति सध्यादेशः । सीतासहायेनेत्यर्थः । अनेन रामेणेतोऽयोध्यातो गहनपदं वनस्थानमध्यासितमध्य्वितम् । 'अधिशीङ्स्थासां कमें' इति सकर्मकलम् । इमं रामं कुशलिनं सन्तं पुनरयोध्यापुरं प्राप्तं दृष्ट्वा पुरुषपरिणामं पुरुषवदातमना परिणतं सुच-रितं सर्वलोकसुकृतसमुदायं पुनर्जातं मन्ये पुनर्वतीर्ण संभावयामि । अन्वादेशस्या-विवक्षणादिममित्यत्र एनादेशाभावः ॥ २ ॥ व्यवहरसि वदसि । पितापुत्रभावस्तव रामस्य च जन्यजनकभावः संबन्धो महिमानं रामस्य माहात्म्यं गोपयति संवृणोति। 'गुप गोपने'। अत्र बीजोपगृहनं नाम संध्यक्षमुक्तम् ॥ समाजं रक्षन्तीति सामा-जिकाः । 'रक्षति' इति ठक् । रामचन्द्रपद्यभिषेकाय लर्थतामित्यर्थः । दिदक्षया दर्श-नेच्छया । साकेतनगरमयोध्यानगरं तत्संनिकृष्टे समीपगते प्रतीक्षते प्रतिपालयति । महेन्द्रेणेति। प्राप्तः प्रणयभरः प्रेमातिश्चयो यस्मिन्कर्मणि तद्यथा भवति तथा अश्रीस-

महानन्दोद्रेकप्रवभरपराधीनहृदयो महाराजः साक्षाद्द्युमणिरिव दीस्या दशरथः ॥ ३ ॥

इन्द्र:--भगवानरुन्धतीपतिः प्रकृतिवर्गे त्वरियत्वा रक्तमये पीठे सीतासहितं रामचन्द्रं निवेशयति । तत्पस्तूयन्तां मङ्गलानि ।

गन्धर्वा घनरागवन्धमधुरं गायन्तु कान्तस्वरं गम्भीराभिनयप्रयोगचतुरा नृत्यन्तु रम्भादयः । दीप्तानि त्वरिताः किरन्तु परितः पुष्पाणि विद्याधरा

दिव्या दुन्दुभयो गभीरनिनदाः कुर्वन्तु कोलाहलम् ॥ ४ ॥

दशरथः—दिष्टा वसिष्ठादिभिः सीतासमेतो रामचन्द्रः सर्वेभ्यः सागरेभ्यः सर्वभ्यो नदीभ्यश्च समानीतैः पुण्योदकैरभिषिक्तो दिव्यमान्यस्य समानीतैः पुण्योदकैरभिषिक्तो दिव्यमान्यस्य समानीतैः पुण्योदकैरभिषक्तो दिव्यमान्यस्य सिव्यमान्यस्य विद्यामान्यस्य विद्यामान्यस्य विद्यामान्यस्य विद्यामान्यस्य विद्यामान्यस्य विद्यामान्यस्य विद्यामान्यस्य सिक्तम्य भे जातं चक्षः।

नगतस्तदीयसिंहासनसमांशगतः । आसनस्यार्धमधीसनम् । 'अर्थ नपुंसकम्' इति समासः । महाभागोऽतिशयितभाग्यवान् । सुरपरिषदा देवगोष्ट्योद्गीतविभव उचैर्गा-तैश्वर्यः । महानन्दस्य मोक्षसद्शानन्दस्य । 'मुक्तिमीक्षो महानन्दः' इति निषण्टः । उद्देको वृद्धिस्तस्य प्रवः प्रवाहस्तस्य भरेणातिशयेन पराधीनहृदयो महाराजः साक्षातप्रस्य-क्षभूतो दीह्या द्यमणिरिव स्थितो दशरथः नभोमध्ये प्रतीक्षत इति संबन्धः । अत्र कार्योपक्षेपणरूपं प्रथनं नाम संध्यक्षमुक्तम् ॥ ३ ॥ अरुन्धतीपतिर्वसिष्ठः प्रकृतिवर्गममा-त्यादिसमृहं लर्गिला । रक्षमये रक्षप्रचुरे । निवेशयत्युपवेशमति । तत्तस्मान्मक्र-लानि विद्यनिवर्तकानि चिकीर्षितसंपादकानि च गाननाट्यादीनि प्रस्तूयन्तां प्रक्रिय-न्ताम् । गन्धर्वा इति । घनैर्गन्भीरै रागवन्धैः सुनिर्वन्धनरागैर्मधुरं यथा तथा । यद्वा घनरागा नाम नाट्यगीलबरालिप्रमृतयस्तेष्वभ्यार्द्दितलारप्रथमो नाट्यरागस्तेन मधुरं यथा तथा । कान्तखरं मनोज्ञखरं च यथा तथा गन्धर्वा गायन्तु । गम्मीरस्य निपुणोन्नेयभावरसस्चकस्याभिनयस्य सान्तिकाङ्गकाहायीदिकस्य चतुर्विषस्य रसमा-वब्यक्रकव्यापारस्य प्रयोगेऽनुष्ठाने चतुरा निपुषा रम्भादयोऽप्सरसो नृयन्तु । विद्या-धरास्त्वरिता वेगयुक्ताः सन्तो वीप्तानि पुष्पाणि किरन्तु वर्षन्तु । दिव्याः स्वर्गस्था दुन्दुभयो मेर्यो गम्भीर्तिनदाः सन्तो चनष्वनयः सन्तः कोखाइलं कलकलं कुर्वन्तु । अत्र वीजानुगुणकार्यप्रकृयापनानिर्णयो नाम संन्यक्रमुकम् । यथोकम्--'वीजानुगु-णकार्यस्य प्रस्यापनं निर्णयः' इति ॥ ४ ॥ दिष्टपेत्सानन्दे । वसिष्ठादिभिरित्सादि-शब्देन विश्वामित्रवामदेवादीनां संप्रहः । दिव्यमास्येखादेः सप्टोऽर्यः । अत्र वाञ्छ-महा० १९

इन्द्र:--आचार इत्युत्सव इति रामचन्द्रस्य पट्टाभिषेको बहुमतः । न पुनरस्याभिषेकेण राज्याधिकारः क्रियते । अनेन ह्यवलिन्बतानामपि राज्यं करस्थम् ।

> अहं तावदरीन्हत्वा स्वाराज्ये विनिवेशितः । विभीषणश्च धर्मात्मा लङ्काराज्येऽभिषेचितः ॥ ५ ॥ सुग्रीवः किल किष्किन्धाराज्यलक्ष्मीमवापितः । असाध्यमिदमत्यन्तमन्यस्य मनसापि वा ॥ ६ ॥

> > (नेपथ्ये कलकलः ।)

इन्द्र:—(१९८तोऽवलोक्य ।) अहो,भगवानिन्दुमौलिब्रेह्मणा सह सत्वर-मितश्चेवाभिवर्तते । प्रत्युद्गमनेनाराधयामः ।

(इति निष्कान्तौ ।)

गुद्धविष्कम्भः।

(ततः प्रविशत्यभिषिकः सपरिवारो रामः सीता च वसिष्ठादयश्च ।)

वसिष्ठः---

आकरुपान्तमनन्तकोटिगुणितैरथैँरनेकाध्वरै-रानन्दं गमयन्नरोषविबुधान्दिव्यानदिव्यानपि । आत्मीयानुपलालयन्नविरतैरैश्वर्यविश्राणनै-राशीर्वादपरम्परामनुभवन्नसाकमास्तां भवान् ॥ ७ ॥

तप्राप्तिरानन्दो नाम संध्यक्षमुक्तम् ॥ आचार इत्युत्सच इति । बिष्टाचारोऽनुरोद्धच्यः, उत्सवश्राप्तिषेच्य इति हेतोः । पट्टाभिषेकः । राजान्तरस्थेव पट्टाभिषेकेण
राज्यसामित्वं न कियत इस्वर्थः । अनेन रामेणावलम्बितानां परिगृहीतानाम् । अहं
ताचिति । प्रथममहं शत्रुन्हता स्वर्गराज्य स्थापितः ॥ ५ ॥ सुप्रीच इति ।
अवापितः प्रापितः । द्विकर्मकमिदम् । अन्यस्य रामादन्यस्य मनसाप्यसाध्यम् ।
वाशब्दः करणान्तरं विकल्पयति । अत्र मिथोजल्पनक्तं परिभाषा नाम संध्यक्षमुक्तम्
॥ ६ ॥ आकल्पान्तमिति । अनन्ताभिः कोटीभिग्रीणतरावितिरैर्थिवितेः साधिन्तरेनेकास्वरैर्यागिर्दिच्यानिन्द्राचीनदिव्यान्भृमिष्ठानशेषविद्यानस्यस्वदेवान् । देवान्भूदेवांश्रेख्यः । आनम्दं गमयन्त्रापयन् । आत्मीयानक्षत्रियानविरतेनिसैर्थविश्राणनैदीनैष्पलालयनपुत्रानिव प्रीणयक्षसाक्षमाक्षित्रीद्यरम्परामनुभवन्नाकल्पान्तं कल्पान्त-

विश्वामित्रः--

आलोकालोकशैलादविकलमवनीमात्मकी।तिंपकाशै-राशापालानुभावमसनगुरुतरैरिञ्चतामाद्धानः । आज्ञामात्रादशेषानपि रिपुनृपतीनाचगन्धानपास्य-

न्नाचन्द्रार्के धरिज्यामनुभवतु भवानाधिराज्यप्रतिष्ठाम् ॥ ८ ॥

रामः--अनुगृहीतोऽसि ।

सीता-पैरमत्थिविण्णाणाणं मुणीणं वअणं ण विसंवदइ । (ततः प्रविशत्याकाशयानेन ब्रह्मणानुगम्यमानो महेश्वर इन्द्रदशरथो च ।)

इन्द्रः—सखे महाराज, पश्य, पश्य सुहृद्धातृभिर्यथोचितं सेव्यमा-नस्य सीतासमेतस्य रामचन्द्रस्य दर्शनीयताम् ।

शत्रुप्तः शरदिन्दुबिम्बधवलं छत्रं दघाति स्वयं

सुनीवश्च विभीषणश्च विभृतः पार्श्वद्वये चामरे । सानन्दं व्यजनेन वीजयति च स्वैरं सुमित्रासुतः

सुप्रीतो युवराज एष भरतः स्त्रीयोपचारे स्थितः ॥ ९ ॥

दशरथः — अहो ममानन्यसुलमं भाग्यम् । यदेतादशं रामभद्रं पर्यामि ।

१. परमार्थविज्ञानानां मुनीनां वचनं न विसंवदति ।

पर्यन्तमास्ताम् । तिष्ठतिस्वर्थः । आधिषि लोद् ॥ ७ ॥ आलोकालोकिति । आशापालानां दिक्पतीनामिन्द्रादीनामनुभावस्य प्रभावस्य प्रसनेन तिरोधानेन गुरुत-ररैभ्यधिकैरात्मकीर्तिप्रकाशैरवनीं भुवमालोकालोकशैलालोकशैलपर्यन्तमित्रताम-द्विताम् । 'अश्रू विशेषणे' नुरादिः । आद्धानः कुर्वाणः सन्नात्तग्न्यानिभम्तानशेषानिप रिपृष्ठपतीनाझामात्रात् । न युद्धादिस्यर्थः । अपास्यन्निरस्यन्धरित्र्यामाधिराज्यस्य सार्वभौमलस्य प्रतिष्ठां स्थैर्य भवानाचन्द्रार्कमनुभवित्याशिषि लोद् । अत्र लब्ध-स्थितिकरणं कृतिनीम संध्यन्नमुक्तम् ॥ ८ ॥ परमार्थविद्वानानां यथार्थविषयक्षानव-ताम् । न विसंबद्धर्यद्वान्यं न भवति । न्रद्वाणा चतुर्भुक्षेन । महेश्वरो द्वः । युद्दते सुप्रीवित्यीषणौ । आतरः शतुष्ठाद्यः । यथोचितं यथायोग्यम् । द्वीनीयतां साद-ताम् । शतुष्ठा दृति । चामरे वालव्यजनद्वयं विश्वतो धारयतः । निभर्तेकेटि तसो विस्वाद्वणाभावः । सुमित्रासुतो लक्ष्मणो व्यजनेन तालवन्तेन बीवयति मन्दमादतसु-द्वावयित । युवा चासौ राजा च युवराजः । 'राजादःश्वक्षिभ्यष्टम्' इति दच् । स्वीयोपनारे सानुक्रपोपचारे स्थितस्विष्ठति । सन्न पर्युपासनारमकः प्रसादो नाम

(रामादयः सर्वे सलरमुत्थाय साष्टाङ्गं भूयोभूयः प्रणम्य महेश्वरं वैदिकत्तोत्रे-राराध्य बदाङ्गलयस्तिष्ठन्ति ।)

महेश्वर:—(रामं पति ।) सुपीता वयं भवदीयचरिताद्भुतेन, यत्त्वया रक्षोमृत्युप्रस्तं जगज्जातमुज्जीवितम् ।

पुनर्जाता इमे लोकाः पुनर्जाता इमाः प्रजाः । पुनश्चेते त्रयो वेदाः पुनर्यज्ञादिकाः क्रियाः ॥ १० ॥

एतावता कालेन त्वया जगतामुषद्रवो निरासितः । अद्यप्रभृति परिषा-लने तवाधिकारः ।

ष्रतावन्तं त्वया काळं युद्धवीरोऽवलिक्तः । धर्मदानदयावीरास्त्वामिदानीमुपस्थिताः ॥ ११॥

तद्भवान्वसिष्ठविश्वामित्रोपदिष्टमार्गेण लोकरक्षाध्वरे दीक्षितो भवतु । सर्वे सन्त परस्परं समनसः सान्द्रपमोदा जनाः

संतुष्यन्तु समीहितप्रणयनैः संभाविताः साधवः।

सद्यः सिद्धिमुपैतु सज्जनमनःसत्कार्यचिन्ता सदा

सायंपातरमी तवैव विजयं संप्रार्थयन्तां द्विजाः ॥ १२ ॥

संध्यक्रमुक्तम् ॥ ९ ॥ अनन्यसुरुभमन्येषां दुर्रुभम् ॥ सुप्रीता इति । चरिताद्भवेन वरितक्ष्पेणाधर्येण । रक्षो रावण एव मृत्युस्तेन प्रस्तुमुजीवितं सप्राणीकृतम् । प्रन-रिति । पुनर्जाता लोकाः पातालभूखर्गादिभुवनानि । प्रजा जनाः । त्रयो वैदा ऋग्यज्ञःसामात्मकाः । पुनर्जाता इत्यनुषद्गः । यज्ञादिका इत्यादिशब्देन दानहोमयोः पूर्तस्य च संबद्धः । अत्र प्राप्तकार्यानुमोदनमाभाषणं नाम संध्यक्रमुक्तम् ॥ १०॥ परिपालने इष्टप्रापणेऽधिकारः कर्तृभावः । एतावन्तमिति । एतावति काले नैरन्तर्येण युद्धवीरो युद्धप्रयोजकवीररसस्त्वयावलम्बितः खीकृतः । कालमित्य-त्यन्तसंयोगे द्वितीया । धर्मः शास्त्रकावधेयश्रेयःसाधनम्, दानं दीनेभ्यो वित्तोत्सर्गः, द्या परदुःखदुःखिलम् , वीरः पूर्वोक्तवीररसथ । लामुपस्थिता भूगिष्ठं प्राप्ताः । पूर्व धर्मादीनां वीरोपसकेनलम् । इतःपरं तु वीरस्य तदुपसर्जनसमित्यर्थः । पूर्वीर्धे धर्मा-बनुकिस्तेषां वीरोपसर्जनव्यवनार्था । अत्र वीरस्य वीरेति चरमोकिस्तस्य धर्माद्मप्रस-र्जनलव्यक्षनार्था । धर्मादेः सदैव रामलक्ष्यानुबन्धिलात् । संबुध्यन्तं कव्यस्यव्यते ॥ ११ ॥ होकरक्षेवाष्ट्रा यागस्तत्र दीक्षितः संकल्पितः । सर्व इति । जनाः परस्परं समनसः प्रियद्वितपरहृदयाः सान्द्रप्रमोदा धनप्रीतयस सन्त । तत्र किशेष-मह-- संतुष्पन्तित्वादिनाः। साधवः परोपकार्रसिकाः समीहितसामीष्टसः प्रवपनैः बरणैः संमाविताः सत्कृताः सन्तः संतुष्यन्तु विशेषतो इर्षं मजन्तु । सजनमनसां सरकार्यनिन्ता सरकार्यनिकीकी सबः सिद्धि उत्तरक्षण एव विषयविद्धि सहोवैद्धे ।

त्रह्या---

त्रैलोक्यकुशलं राम त्वया यत्नेन साधितम् ।

सुली भव चिरं जीव सर्वत्र विजयी भव ॥ १३ ॥
सौजन्यैकरसेन सान्द्रनिमृतसेहेन सौमित्रिणा
साकं कर्मसु सावधानमनसा सत्येन धर्मण च ।
सर्वानन्दविधायिसाधुचरितं सर्वात्मना साधय
सौराज्यातिशयेन सर्वसुजन साध्यो यशसी भव ॥ १४ ॥

सौराज्यातिशयन सर्वसुजन क्षाच्या यशसा भव ॥ १४ ॥ भरतोऽपि यौनराज्याधिकृतः शत्रुघेन सह तन यशः संपादयतु ।

इन्द्र:---सकलभुवनाभिरामरामचन्द्रशभावेन पुनः खाराज्ये प्रति-ष्ठितोऽस्मि । सर्वे लोका निरुपद्रवाः संपन्नाः । निश्चिताश्च सर्वे देवाः ।

हृद्यानद्यप्रभृति भुवि नः करूपयिष्यन्ति हन्त क्षोणीदेवा मुदितमनसः सर्वतो यज्ञभागान् ।

अमी द्विजास्तवैव विजयं सर्वोतकर्षं सायप्रातः संप्रार्थयन्ताम् । स्वकीययोगक्षेमनिर्वान हस्य लद्भरलात् । व्यापारान्तरामपेक्षया लदुत्कपेप्रार्थनैव सर्वदा द्विजानाम्चितेति भावः । अत्रेष्टकार्यदर्शनात्मकः पूर्वभावो नाम संध्यक्षमुक्तम् ॥ १२ ॥ त्रेलोक्येति । त्रयो लोकाक्षेत्रोक्यम् । चातुर्वर्ण्यादिलात्खार्थे व्यत्र् । तस्य कुशलं सुखं यत्रेन युद्धा-दिविषयोद्योगेन हेतुना लया कर्त्रा साधितं निष्पादितम् । सुखी भवेखादेः स्पष्टोऽर्थः ॥ १३ ॥ सी जन्येति । सुजनस्य भावः सीजन्यं लबरणपरिचरणैकखभावत्वं तत्रैकरः सेन रागान्तरासंवित्तरागयुक्तेन । 'रसो रागे द्रवे हर्षे' इसमिधानम् । सान्द्रो धनो निभतः स्थिरः स्नेहः प्रेमा यस्य स तथोकात्वथाविधेन । कर्मखैहिकामुभ्मिकव्यापारेष सावधानमप्रमत्तं मनो यस्य स तथोक्तस्तेन सीमित्रिणा छक्ष्मणेन साकं सहितः सन्स-स्येन भूतहितपरतथ्यवचनेन, धर्मणाहिंसनादिना च सर्वात्मनानुक्तेन तत्त्वत्रोचरप्रयक्षेन च । सर्वेषामानन्दजनकं साधुचरितं सदाचारं साधयन् । 'यद्यदाचरति श्रेष्ठः' इत्या-द्युक्तप्रकारेण स्वयमनुष्ठायान्याननुष्ठापयन्सीराज्यस्य शोभनराजभावस्यातिशयेन प-रया काष्ठ्रया सर्वैः सुजनैः श्वाध्यः प्रशंसनीयो यशस्त्री पूर्वेषामपि दुर्लभगुणप्रधापूर्णी भव । आशिषि लोद ॥ १४ ॥ यौवराज्येऽधिकृतस्वया नियोजितः । सकलेति । खाराज्ये खर्गपरिपालनकर्मणि । 'खरव्ययम्' इत्यमरः । तस्य राजा खाराजः । 'रोरि' इति रेफलोपे 'ढूलोपे-' इति दीर्घः । ततः कर्मणि ब्राह्मणादेराकृतिगण-त्वात्ध्यञ् । प्रतिष्ठापितोऽस्मि स्थिरीकृतोऽस्मि । निश्चिताः । रावणकर्तृकोपमर्दाभाव-निर्णयेन नाशसंशयनिष्टस्या नित्यसत्तानिश्वयगोचरा इत्यर्थः । 'निश्विन्ताः' इति पाठे रावणोपद्रविचन्तारहिता इसर्थः । हृद्यानिति । क्षोणीदेवा ब्राह्मणा अद्यवसृति मुदितमनसः सन्तः सर्वतः सर्वदेशसर्वकाळेषु हृद्यान्सवणमयाभावेन मनःप्रियान्यक्र- राज्ञां योग्येस्त्वमि बहुभी राजस्याश्वमेषेरिष्टा यज्ञैः समिष्ठगमय स्फारमानन्दमस्मान् ॥ १५ ॥
दश्ररथः — क्तस रामभद्र,
त्वया लोकैकवीरेण धर्मनिष्ठेम धीमता ।
नरो मम सभी नास्ति न मृतो न भविष्यति ॥ १६ ॥
एकतस्तावत्त्वदीयारण्यवासम्लङ्गोक एतावन्तं कालमवस्थितः । इदानीं
महान्तमानन्दमनुभवामि ।

तवारण्ये वासे मम हृदि महाशोकविकले न किंचित्त्वारस्यं त्रिदशपदलाभोऽप्यलभत । त्विय प्रत्यावृत्ते पुनिरह महानन्दभरिते न धत्ते भूमानं मम मनिस निःश्रेयसमिष ॥ १७ ॥

इतः परिष्ठितमैरिष्टापूर्तैरिक्ष्वाकुवंशजानामस्माकं शाश्वतं पदं परिक-रूपय । वयं च भवतः श्रेयःसंतानसिद्धिमाशास्महे । सर्वानिनांहिष्कासम-रसुहृदः सुग्रीवाङ्गदप्रमुखान्यथोचितं संभाव्य प्रजारक्षणमवलम्बस्न ।

भागान्यागीयइविरंशान्भुवि भूमी नः कल्पयिष्यन्त्यस्मभ्यं दास्यन्ति । इन्तेति हर्षे । त्वमि राज्ञां योग्यैः क्षत्रियाहेंबंहुमिरमितं राजसूये राजा सोमलता सूयते कण्ड्य-तेऽस्मित्रिति व्युत्पत्त्या राजसूयनामकैर्यागविशेषेरश्वमुख्यकत्वादश्वमेधशब्दवाच्यैः कतुभिश्व । राजसूयशब्दस्यार्धर्चादित्वेन नपुंसकत्वेन 'अध्वयुंकतुरनपुंसकम्' इति समाहारनियमप्रवृत्तेरितरेतरयोगद्वन्द्वः । यज्ञैरिष्ट्वास्मान्स्फारं बहुलमानन्दं समधिगमय संप्रापय ॥ १५ ॥ त्वयेति । पुत्रेणेति शेषः ॥ १६ ॥ एकतस्तावदिति । त्वरी-यारण्यवासो मूलं हेतुर्यस्य स तथोक्तः । एतावन्तं कालं चतुर्दश वर्षाणि । अत्यन्त-संयोगे द्वितीया । इदानीं पद्यामिषेकादनन्तरम् । तबेति । तवारण्ये वासे वनवास-काले महाशोकेन तत्प्रयुक्तनिरवधिकदुःखेन हेतुना विकले शिथिलिते मम हृदि त्रिद-शपदलाभोऽपि सर्वाभ्यर्थनीयखर्गस्थानस्थितिरपि किंचित्खारस्यं मनागपि सुखह-पतां नालभत नाभजत् । त्वयीह प्रत्यावृत्ते वनवासादयोध्यां पुनरागते सित । पुनःशब्द्खुशब्दार्थकः । महानन्दभरिते मम मनसि निःश्रेयसमपि सर्वातिशयितमो-क्षमुखमपि भूमानं वैपुर्ल्यं न धते न भजति । त्वदागमनमुखान्मोक्षमुखमल्पमिति भावः । अत्र दुःखप्रशमनात्मकः समयो नाम संध्यद्गमुक्तम् ॥ १७ ॥ इत इति । इष्टापूर्तेर्यागानुष्ठानतटाकनिर्माणादिभिः शाश्वनं पदं नित्यं स्थानम् । श्रेयसः शुभस्य संतानस्थापत्यस्य च तिद्धिं निष्पत्तिम् । 'संतानाः स्युरविच्छितिवंशापत्यसुरह्नमाः' इति रत्नमाला । आशास्मह इच्छामः । 'आङः शासु इच्छायाम्' । लङ्केत्यादि । लहायां

वादित्यरैभिरूपघारितमहीभारै हैदारै हुँपै-

राविभूतगुणानुभावगुरुभिष्मेण सुप्ताः प्रजाः । आप्तरात्महितावधारणचणेरारच्धनिवहिकै-

रादिष्टेन पथानुपालय महीमा चकवालाचलम् ॥ १८ ॥ वसिष्ठविश्वामित्रौ विना न किंचिदपि त्वया मन्नयितव्यम् ।

महेश्वर:--(तयोरमिमुखो भूता।)

विश्वारुन्धतीजाने विश्वामित्र महामुने ।
युवामशेषकार्येषु युक्ती स्यातमतन्द्रितौ ॥ १९ ॥
तौ—अनगृहीतौ सः ।

महेश्वर:—सर्वे भवन्त इहैव नित्योत्सवाः सन्तु । वयं च स्वं सं स्थानं प्रविशामः ।

> (इति निष्कान्ता महेश्वरादयः ।) (रामादयः सर्वे यथोचितमुपविशन्ति ।)

विश्वामित्र:—िकं ते भूयः वियमुपहरामि ।

युद्धसहायानिखर्थः । संभाव्य पूजयिवा । आदित्यैरिति । आदिलस्यापलैः । 'दिल्यदिलादिल-' इलादिना ण्यप्रलयः । अभिरूपं मनोक्नं यथा भवति तथा धारि-नोऽन्षितो मह्या भूमिस्थप्राणिनां भार इष्ट्रप्रापणानिष्टनिवारणव्यापारो यैस्ते तथी-कार्त्तैः । 'प्राप्तरूपसुरूपामिरूपा व्रथमनोज्ञयोः' इत्यमरः । उदारैः परेभ्यः प्राणप-र्यन्तदायिमिराविभूतैः प्रकाशमानैर्पुणैः शौर्यादिभरनुभावैः प्रभावैश्व गुरुभिर्मेहद्भि-र्नृपैः कर्नृभिर्धमेण शास्त्रोक्तधर्मयुक्ततया । प्रकृत्यादिलानृतीया । प्रजा गुप्ताः पालिताः । आप्तैर्यथार्थद्रपृत्वे सति यथार्थवक्तृभिरात्मनः खस्य । अयमात्मशब्दत्त-त्परो रामपरो वा । हितस्य कालान्तरेऽपि मुखपर्यवसायिनोऽर्थस्यावधारणेन प्रागेव न्यायदृष्ट्या निश्चयेन प्रसिद्धैः । 'तेन वित्तः-' इति चणप्प्रस्ययः । आरब्धनिर्वाहकैः प्रारव्धकार्थनिष्पादकैः पुरुषैरादिष्टेनोपदिष्टेनाज्ञप्तेन वा पथा मार्गेण आ चकवालाचलं देशतः कालतथः चक्रवालपर्वतमवधीकृत्यः महीमनुपालय रक्षः ॥ १८ ॥ वसि-प्रेति । न मन्त्रयितव्यं नालोचयितव्यम् ॥ तयोरिति । महेश्वरः । आहेति शेषः । वसिष्टेति । अरुन्धती जाया यस्य स तथोक्तस्य संवृद्धिः । 'जायाया निह' इति निर्। युक्तौ संनद्धौ । अतन्द्रितावालस्यरहितौ । स्यातं भवेतम् । अस्तैः सार्वधातुक लिड् ॥ १९ ॥ तौ वसिष्ठविश्वामित्रौ । आहत्तरिति शेषः । अनुगृहीतौ कृतप्रसादौ स्वो भवावः । अस्तेर्हटयुत्तमपुरुषद्विवचनम् ॥ सर्वे भवन्तो रामादयः सर्वे यूयम् । इहैवायोध्यायामेव । नित्योत्सवा अविच्छिन्नानन्दजनकव्यापाराः । वयं चाहं चतुर्भुखो महेन्द्रो दशरथथ खं खं स्थानं कैलासं सत्यलोकं खर्गे च ॥ रामादय इति । रामाद्यः — किमितः परं भियमितः ।
हन्तव्या जगदातद्वहैतवो राक्षसा हताः ।
प्रजापालनदीक्षा च प्रविष्टा शाश्वती मया ॥ २०॥
तथापीदमस्त —

(भरतवाक्यम्।)

साहित्योदयसंभृतो विजयते संभूय सारखतः सारो यत्र समन्ततः सहृदयैः संभावनीयोदयः । सम्यग्भावितसंविधानतरलः सोऽयं सुधासुन्दरः संदर्भो विदुषाममन्दहृदयानन्दाय संदायताम् ॥ २१॥

(इति निष्कान्ताः सर्वे ।)

इति महाकविश्रीभवभूतिविरचिते महावीरचरिते सप्तमोऽङ्कः।

आदिशब्देन विसष्टिविश्वामित्रादीनां संप्रदः। यथोचितं गुरुशिष्यभावायनुरूपं यथा तथा। किं ते भ्यः प्रियमुपहरामि। पुनः किं तव प्रियं करवाणीखर्षः॥ इतःपरं पश्यमाणादन्यत्। हन्तव्या इति। जगतामातङ्गहेतवो भयंकरा अतएव हन्तव्या आवर्यकहननकर्माभृता राक्षसा हताः। किंच शाश्वती चिरकाळस्थायिनी प्रजापाळ-नदीक्षा च यथा प्रविष्टेति यत्। इतःपरं प्रियमस्तिति संबन्धः। अत्र कार्याथीपसंहतिरूप उपसंहारो नाम संध्यङ्गमुक्तम्॥ २०॥ भरतस्य नाव्याचार्यस्य वाक्यं वचनम्। साहित्येति। यत्र महावीरचरिताख्ये संदर्भे साहित्यस्य समुचितपदरचनाया उदयेनाविभावेन संभृतः संपादितः, सहद्येः काव्यकलाकोशलयुक्तानस्यहदययुक्तः पुरुषः। समन्ततः संभावनीयः पूजनीय उदय आविभावो यस्य स तथोक्तः, सारखतः सरखतीसंबन्धी सार उत्कृष्टांशः संभूय मिलिखा विजयते सर्वेत्वर्धंण वर्तते। तथाविधः सम्यग्भावितेन निष्पादितेन संविधानेनेतिवृत्तसंघटनेन तरलो विलसितः। यद्वा संविधानमेव तरलो मध्यस्थमणियस्मिन्स तथोक्तः। रूपकाणां मिश्रो मेदकेषु रसवस्नुन्यकेषु वस्तुशब्दितस्य प्रख्यातीत्याद्यमिश्रमेदिभन्नस्थेतिवृत्तांशस्य मध्ये मिश्रस्य चाहतातिशयावह्वात्तरलबरूपणम्। सुधावदमृतवत्सुन्दरो रमणीयः। 'मृतसं-जीवनं रामवृत्तान्तः' इत्युक्तरीत्या सुधावनमृतसंजीवनोऽयं संदर्भो महावीरचरिताख्यो

[ः] अस्मिन्नाटके वालिप्रकरणे 'दौरात्म्यादिरिभः' (१९३ पृष्ठे पद्ममाङ्के ४६ श्होकः) इति श्लोकपर्यन्तेन प्रन्थसंदर्भेण भवभूतिना त्रिभागपरिभिता कथा विर्विता। ततः 'अवद्यं च श्लेयस्विना मया भवितव्यम्' (१९४ पृष्ठे) इति वालिवान्ययादारभ्य भरतवाक्यपर्यन्तेन प्रन्थसंदर्भेण सुब्रह्मण्यकविना कृत्स्नोऽपि कथाहोषः पूरितः.

गिरां गुम्फो विदुषां वेदनशीलानां पण्डितानाममन्दहृदयानन्दायानल्पमनः सुखाय सं-दायतां सम्यक्शोधितो भवतु । 'देप् शोधने' इत्यस्मात्कर्मकर्तिर लकारः । अद्युत्वा-दीत्वं न । 'संतायताम्' इति च पाठः । अविच्छेदो भवतु । पूर्ववल्लकारः । 'तनोते-र्यकि' इत्यात्वम् । अत्र शुभशंसनरूपप्रशस्तिनीम संध्यक्षमुक्तम् ॥ २१ ॥ एवं साक्षं नाटकं वृत्तम् ॥

> शुद्धगुणलब्धरूपा सत्पात्रस्नेहसंस्तालोका । वीपकलिकेव सहशां भावप्रयोतिनी हार्चे दिशतु ॥ जितामित्रो मित्रप्रियकृदनुरज्यद्भिरनुजः समं सीतादेव्या सह मुदमसीमामनुभवन् । कृपातुकैरस्माननुकलमपाक्षरभिमृश-न्सुधोक्तिप्रेमाणं कलयतु मदुक्तौ रघुवरः ॥ यो महीसारवास्तव्यो वाधूलो वीरराघवः । स महावीरचरिते सप्तमाङ्कं व्यवीवरत् ॥

इत्यण्णाप्पङ्गार्यनामधेयेन वाधूलवीरराघवेण विरचितायां भाव प्रद्योतिनीसमाख्यायां महावीरचरितव्याख्यायां सप्तमोऽङ्कः॥ समाप्तमिदं नाटकम्।



श्रीभवभूतिकविप्रणीतमहावीरचरितस्य सर्वतः प्रचलितः पाटः।

दौरात्म्यादरिभिर्निजार्जवशुचौ मायाविभिर्वश्चिते धर्मात्मन्यतिथौ निजानिष जगत्पूज्ये गृहानागते । एतस्मिन्नुचितं न नाम विहितं वाचािष नोक्तं प्रियं धिक्पापेन मया रिपानिव कथं बद्धो वघायोद्यमः ॥ ४६॥

कथितं च संप्रत्येवमेव चारकैः—'विभीषणेन सुप्रीवस्याप्यनास्त्याय रामान्तिकं श्रमणा प्रेषिता । प्रतिपन्नलङ्काधिपत्यश्च तस्य दाशरथिरस्मि-न्मतङ्काश्रमोपकण्ठे वर्तते' इति । भवतु । अवतरामि । (तथा नाटयित।)

कः कोऽत्र भोः।

विजितपरशुरामं सत्यधर्माभिरामं
गुणनिधिमभिरामं द्रष्टुमभ्यागतोऽस्मि ।
भवति च फलवत्ता चक्षुषस्तत्र दृष्टे
भवति च रमणीयो दर्पकण्ड्रनिकाषः ॥ ४७॥

रामः -- वत्स सौमित्रे, मामिहस्थमावेदय महाभागाय ।

लक्ष्मण:--(उपसत्य ।) अयमार्थस्तिष्ठति । तदुपसर्पतु महाभागः ।

वाली-अपि त्वं पुनरसौ लक्ष्मणः।

लक्ष्मण:--अथ किम्।

(उभावुपसर्पतः ।)

वाली-(खगतम्।)

स एव रामश्चरिताभिरामो
धर्मैकवीरः पुरुषप्रकाण्डः ।
स्वान्येव पूर्वाणि परैश्चरित्रैयोऽत्यद्भुतैरप्रतिमोऽतिशेते ॥ ४८ ॥

(प्रकाशम्।) राम,

आनन्दाय च विस्मयाय च मया दृष्टोऽसि दुःखाय वा वैतृष्ण्यं तु ममापि संप्रति कृतस्त्वद्दर्शने चक्षुषः। त्वत्सांगत्यसुखस्य नास्मि विषयस्तिक वृथा व्याह्रतै-रस्मिन्बिश्रुतजामदम्यदमने पाणौ धनुर्जृम्भताम्॥ ४९॥

रामः---

दिष्टा यदच दृष्टस्त्वं सत्यमेतच युज्यते । किं त्वशक्षेषु युष्मासु कथं रामोऽस्तु सायुषः ॥ ५०॥

वाली—(विहस्य।) भी महाक्षत्रिय, किमित्यननुकम्पनीयानप्ये-वमसाननुकम्पसे।

> ज्ञाता एव वयं जगत्सु चिरतैर्वाग्भिः किमाख्यायते संयत्तो भव सत्यमस्ति भवतः सत्यं मनुष्यो भवान् । शक्षेरव्यवधीयमानविजयाः प्रायो वयं तेषु चे-द्राहस्ते सुखमाश्वसन्ति गिरयो यैर्वानराः शस्त्रिणः ॥ ५१॥

तदितः स्थलीमधितिष्ठाव ।

लक्ष्मणः आर्य, यथाह महाभागः खजातिसमयव्यवस्थित। युद्धधर्मा इति ।

वालिरामौ--(अन्योन्यमुद्दिश्य।)

कामं त्वया सह श्लाघ्यो वीरगोष्ठीमहोत्सवः ।
किं त्विदानीमतिकान्ते त्वय्यवीरा वसुंधरा ॥ ५२ ॥
(परिकम्य निष्कान्ते ।)

लक्ष्मणः कथमास्पालिते धनुषि कुपितः सांक्रन्दिनः । तथा हि ।

गर्जत्पर्जन्यघोरस्तनितमविरतं तिरमगम्भीरमन्त-र्गुञ्जनगुञ्जाभजृम्भाविवृतमुखविशद्विश्चदिक्चकवालः ।

संरम्भोत्तम्भतुङ्गस्थितवितततिहित्यङ्गलाङ्गलकेतु-र्व्यस्तं विस्तार्य दर्पादिपहितगगनोत्सङ्गमङ्गं धुनोति ॥ ५३॥ (नेपथ्ये।)

विभीषण विभीषण,

आर्थस्य वालिन इव ध्वनिरेष नूनं तस्मैव नूतनघनस्तनितशचण्डः । मौर्वीरवश्च कुत एष भयानकः स्या-व्यापारितं किमु हरेण धनुः पिनाकम् ॥ ५४॥ लक्ष्मणः--आर्थे, अयं नु कः।

श्रमणा—स एष खल्ज विभीषणसस्वः सुप्रीवः सविमर्श्रसंरम्भं संप्रहारमनुसरति । सर्वे च यूथपतयो गिरिगह्वरेभ्यः संपतन्ति ।

लक्ष्मणः — तेन हि संप्रति मयाप्यारोपयितव्यं धनुः ।

श्रमणा—एष वालिकायदुन्दुभिकरङ्कसप्ततालगिरिमहीतलान्यवदार्थ रामतूणीरमधिशयितः शरः।

(नेपथ्ये।)

मद्रोहाच्छप्थान्यसीदतु मतिः पौलस्त्यसुप्रीवयो-

हें वीराः कपयः शमोऽस्तु भवतामीशः स एवासि चैत्। रामात्प्राप्तमहार्ध्यवीरमरणस्याशास्तिरेषाद्य मे

योऽहं सूर्यसुतः स एष भवतां योऽयं स वत्सोऽङ्गदः ॥ ५५ ॥

लक्ष्मणः — तदयमनुचराज्ञानियन्त्रणोन्मुक्तवीरसमयसङ्गरुसदसद्धदुःखनिभृतैर्यूथपतिभिरार्थेण च सपक्षपातबाष्णेण वीक्ष्यमाणः खद्रोहशपथयित्रतसञ्चोकविमीषणेन याच्यमानशरीरसौष्ठवः मयत्रनिरुद्धनिष्ठुरप्रहारमर्मच्छेदवेदनावेगः परिष्वङ्गन्याज्ञविश्वतसुप्रीवकण्ठपरिधीकृतस्वकण्ठकनककमरुमालागुणः शक्तसूनुरस्यामपि दशायां वीरिश्रया प्रदीष्यते ।

(ततः प्रविशतः सुप्रीविभीषणौ वाली रामश्च ।)

रामः--

अप्राकृताभिजनवीर्ययशश्चरित्रा-

न्पुण्यश्रियः कुलमहीघरभूरिसारान् ।

एवंविधानपि निपात्य कटुर्विपाकः

सर्वेकषः कषति हा विषमः कृतान्तः ॥ ५६ ॥

वाली—वत्स विभीषण, पश्य पश्य । सुष्ठु शोभते वत्ससुमीवस्य वक्षिस सहस्रपुष्करमालागुणः ।

सुप्रीवविभीषणौ--(अपवार्य।)

अकाण्डशुष्काशनिपातरौद्रः

क एष घातुर्विषमो विवर्तः।

असाभिरार्यः शपथैर्निरुद्धैः

कथं विलङ्घ्यः कथमासितव्यम् ॥ ५७ ॥

महा० २०

```
वाली-रामभद्र रामभद्र,
     राम:--आर्थ, अधमस्मि ।
     वाली-
        यदासक्तं दैवादनभिमत्तसस्येऽपि हि जने
            मया सस्त्यं प्राणैरनृण इव तस्याहमधुना ।
        यदन्यत्साधूनां तव च गुणराशेः समुचितं
            प्रहाणे प्राणानां तदिप हि यथाशक्ति विदधे ॥ ५८ ॥
                  (रामः सविनयञ्जाशोकस्तिष्ठति ।)
    सुग्रीवविमीपणी--(जनान्तिकम्।) आर्ये श्रमणे, कथममृतहदादि-
 वास्माकं रामदेवादेष दैवविपाकः ।
    श्रमणा---माल्यवता किलैवम् । (इत्युभयोः कर्णे कथबति ।)
    वाली-वत्स सुप्रीव,
                    (सुप्रीदो बाध्यस्तम्भं नाटयति ।)
    वाली-ननु सुप्रीव, आः प्रातिकृतिकः संवृत्तः।
    समीव:--(सकरणम्।) आर्य आर्य, प्रसीद । आज्ञापय ।
    वाली-बत्स, कथय कस्तवासि ।
    सुयीव:--गुरुः खामी च।
   वाली-त्वं तु मम कः।
   सग्रीवः-शिष्यः प्रेप्यश्च ।
    वाली-वत्स, कथय क आवयोरन्योन्यधर्मः ।
   सग्रीव:-विशत्वं वो वश्यता च मम ।
   वाली-(तं इस्ते गृहीत्वा ।) तर्हि दचोऽसि रामाय । रामभद्र, नन्वेष
गृह्यताम् ।
   रामसुग्रीवी-को हि प्ज्यस्य गुरोर्वचनं न बहु मन्यते ।
   विभीषणः - अहो विस्तरस्थानेऽपि धर्मोपपत्तिविशुद्धः संक्षेपः।
   वाली - वत्स सुप्रीव, अथ ब्रह्मपुत्रादाचार्याज्ञाम्बवतोऽघीतधर्म-
पारायणवचनेन कीदृशस्त्वया मैत्रीधर्म भागमितः ।
   सुप्रीवः---
          प्राणैरपि हिता वृत्तिरद्रोहो व्याजवर्जनम् ।
          आत्मनीव प्रियाघानमेतन्मैत्रीमहात्रतम् ॥ ५९ ॥
```

वाली--रामभद्र, तवापि भगवतः सहस्रकिरणाम्वयपुरोहिसाद्वसिष्ठा-देष एव हि संप्रदायः ।

राम:--आर्य, अथ किम्।

वाली—तदनेन मैत्रीधर्मेण भवज्यामन्योन्यस्य वर्तितव्यम् । मदनु-रोधात्त्रियतामुपनिबन्धोऽग्निसाक्षिकश्च । समयो नातिवर्तते । संनिहित एवायं मतङ्गयज्ञाग्निः ।

रामसुप्रीवो-(अन्योन्यहस्तमाहम्।)

पुण्ये मतङ्गयज्ञामी सख्यं निर्वृत्तमावयोः ।

ममेव हृदयं तेऽस्तु तवेव हृदयं च मे ॥ ६०॥

वाली-रामभद्र, अयं तु वत्सो विमीषणस्त्वया प्रतिश्चतल्द्धाधि-राज्य एव पुरतः श्रमणायाः ।

विभीषण:—(सलजाशहम्।) कथं ज्ञातोऽसि।

श्रमणालक्ष्मणी-अहो चारचक्षुप्मता।

रामः -- अथ किम्।

विभीषणः - तर्हि पसन्नं देवेन । (इति प्रणमित ।)

सुग्रीवः—मयाप्यविदितः श्रमणावृत्तान्तः फळितस्त्विते तर्कि-तार्थोऽसि ।

रामः—हे वियसुहृदौ महाराजसुत्रीवविभिषणौ, एष वामिदानीं सौमित्रिः।

लक्ष्मणः--आर्यी, लक्ष्मणोऽभिवादयते ।

उभी-एहोहि वत्स । (इलाजिङ्गतः ।)

श्रमणा-अतिगर्भारः सरसः खीकारः ।

वाली—वत्स विभीषण, तवाप्यरुमिदानीं खार्थशास्त्रीनतया।
एवं परिणाममेवैतद्वस्तु। रावणो हि नास्त्येवेति मद्भुतान्तेनैव व्याख्यातम्। अपत्यस्नेहसाम्येऽि पिण्डोपजीविनो विशेषतो रावणहितोपस्थानं
धर्मः। स्वयं कथयितुं सम्यग्विभीषणस्य प्रेयसा योग इति मातामहस्य
यक्तम्। महान्त एव हि तादृशानामगाधसत्त्वानामविनयपरिस्यन्दितं
जानन्ति। प्रचरुन्ति हि मे प्राणाः। तद्वसानप्रपातस्थरुमुपनयन्तु
मां भवन्तः।

ं नीलप्रभृतयः—

हा वीर हा मघवनन्दन मन्दरादि-निष्कम्पसार जगदप्रतिमल्ल वीर । उद्दर्भदुन्दुभिनिशुम्भपटुप्रचण्ड-

दोर्दण्डमण्डल गतोऽसि हहा हताः साः ॥ ६१ ॥ (इति रुदद्भिसैर्धार्यमाणः परिकम्य ।)

वाली-भो महात्मानः प्रवङ्गमपुंगवाः,

सुत्रीवाङ्गदयोः प्रभुत्विमह यत्सौजन्यमेतद्धि वो

मत्पीत्यैव तु नावधीर्यमनयोर्यद्वो महिम्नः क्षमम् ।

प्राप्तः संप्रति रामरावणरणः खेहस्य निर्व्यञ्जक-

स्त्रसिन्नञ्जलिरेष शान्तमथवा वीर्येषु वः के वयम् ॥ ६२ ॥

किंच।

कणीवर्जितदिब्मतङ्गजयुगद्वन्द्वोपमद्धि ते

पुच्छास्फोटदलत्समुद्रविवरैः पातालझम्पाश्च ताः ।

कापेयस्य च पौरुषस्य च तथा प्रेम्णो गरिम्णश्च य-

द्दोष्णामुन्मिथतद्विषां सुसदृशं तन्मा सा वो विसारत् ॥ ६३ ॥

(इति निष्कान्ताः सर्वे ।)

इति महावीरचरित आरण्यकं नाम पश्चमोऽङ्कः।

पष्ठोऽङ्कः ।

(ततः प्रविशति विषण्णो माल्यवान् ।)

माल्यवान् — (सचिन्तम् ।) अहह, रक्षःपतेर्दुर्विनयविटिपकोरकाः परितः प्रकीर्णा इव ।

बीजं यस्य विदेहराजतनयायाञ्चाङ्करोऽपि स्वसु-र्यात्रा तो परिविश्वतुं किसल्यं मारीचमायाविधिः । शासाजालमयोनिजापहरणं तस्य स्फूटं कोरकाः

कोशाधीशवधोऽनुजस्य गमनं सख्यं तयोस्तेन च ॥ १ ॥ अयमचिरादेव फलोन्मुखोऽपि भवितेति मन्ये । यतो वृद्धबुद्धिरनागतं पश्यति । (निःश्वस्य ।) अहो वामता भागधेयानाम् ।

> व्यसनेऽस्मिन्मन्नशक्त्या यद्यत्प्रतिकृतं मया । अलसस्य यथा कार्यं तत्तत्प्रच्युतमात्मना ॥ २ ॥

(सानुतापम् ।) साचित्र्यं नाम महते संतापाय । यत्किचिद्धर्मदाः खैरमाद्रियन्ते निर्गलम् । तत्र तत्र प्रतीकारिश्चन्त्यो वके विधावपि ॥ ३ ॥

अहो दुरात्मनः क्षत्रियबटोः सर्वातिशायि चरितम् । यत्तथाविषशौर्यो-प्माणं किपचकवर्तिनं शैरेः संयमयता किं नाम न विहितम् । (स्मरणं नाटियत्वा ') उक्तं च किप्किन्धातः प्रतिनिवृत्तेन चारकेण । यत्सीतामन्वेष्टुमनुदिशमभिदुदुवुः किपपुंगवा इति ।

(नेपध्ये ।)

आन्तीः सप्ताधिकानां प्रविद्धदरुणैरार्निषां चक्रवाछै-द्रीग्वीराणामलक्ष्यपस्तिरतिसमुत्तप्तरौक्मालयेषु । अर्धस्रुष्टापसर्पद्रजनिचरभटोद्गाढकल्पान्तशङ्गं लङ्कां प्रौढो हुताशः सह परिदलितोऽक्येस्त्रिकृटेन लीढे ॥ ४॥

(प्रविश्य पटाक्षेपेण संभ्रान्ता।)

त्रिजटा--पैरिचाअदु परिचाअदु कणिडमादामहो । (इति सोरस्ताङं पतित ।)

१. परित्रायतां परित्रायतां कनिष्ठमातामहः।

माल्यवान् — वत्से, अलं कातरतया । किमिदमुचैरत्याहितम्।

त्रिजटा—(उत्थाय ।) कैणिट्टमादामह, किं कहेमि मन्दभाइणी । एसो क्खु कोवि दुङ्ग्वाणरो सअलं विडज्जिअ णअरं खणमेत्तएण तीर-कक्खणहरिणीक्खेविक्खत्तविविहरक्खसलोओ अक्खेण क्खु कुमालएण अणुवन्धिज्जमाणो तिसं कदन्तलीलं कदुअ झत्ति णिक्कन्तो ।

माल्यवान्—(सखेदम्।) किं नाम दग्धं नगरम्। हतोऽक्षः कुमारः। अपि को नामायं कपिः स्यात्। (सस्मरणम्।) उक्तं च चारकेण हनु-मानवाचीं दिशमिति। अहह।

> तूरुदाहं पुरं रुद्धां दहतैव हनूमता । अपि रुद्धापतेस्तीत्रः प्रतापो निरवाप्यत ॥ ५ ॥

वत्से, अपि तेन सीताप्रवृत्तिरुपरुब्धा ।

त्रिजटा—केणिष्ठमादामह, पुरदो जेव कोवि मकडपरमाण् तीए समं मन्तअन्तो दिहो। तीए वि उम्मोचिअ केसाहरणं अहिण्णाणं ति तस्स हत्थे समप्पिदम्। एतिअं जाणामि।

माल्यवान् — किं न पर्याप्तम् । (साशङ्कम् ।) एतेनैव किपपरमाणुना तावदेवमनुष्ठितम् । एवं परःशताः कोट्यः श्रृयन्ते संप्रति सुश्रीवभुज-वरुपरिपालिते किपसर्गे ।

त्रिजटा—(सवितर्कम् ।) कहं तारिसी सुउमारदंसणा वि सुिसणि-द्भव्वाहारा वि माणुसी विसीदा अझाणं रक्ससाणं वि रक्खसी जादा।

^{9.} किन्छमातामह, किं कथयामि मन्दभागिनी । एष खलु कोऽपि दुष्टवानरः सकलं विद्द्य नगरं क्षणमात्रेण तीरकक्षणहरिणीक्षेपविक्षिप्तविविघराक्षसलोकोऽक्षेण खलु कुमारकेणानुबन्धमानस्तरिसन्कृतान्तलीलां कृत्वा झटिति निष्कान्तः ।

२. किनिष्ठमातामह, पुरत एव कोऽपि मर्कटपरमाणुस्तया समं मन्त्रयमाणो दष्टः । तयाप्युन्मुच्य कैशाभरणमभिज्ञानमिति तस्य हस्ते समर्पितम् । एताव-जानामि ।

३. कथं तादशी सुकुमारदर्शनापि सुम्निग्धव्याहारापि मानुष्यपि सीतास्माकं राक्षसानामतिराक्षसी जाता ।

माल्यवान् --वत्से, युज्यतेऽपि ।

पतित्रतामयं ज्योतिः शान्तं दीपं च धुप्यते ।

^(विमृर्य ।) अथवा । किं नाम सा वराकी ।

दुष्कर्मणां परीपाकः स्वयमेवैष दीप्यते ॥ ६ ॥

त्रिजटा कैणिडमादामह, पढमं क्खु दण्डकारण्णपरेन्तपरिहिद-विविहमहीहरप्पदेसेमु णिवासो ज्ञेव अझाणं रक्खसाणम् । विहारा क्खु णिखिल्सम जम्बुदीवे। संपदं क्खु इह णअरे वि अक्खमो णिवासो। का गइ। को पडिआरो।

माल्यवान्--वत्से, किमेवमतिकातरासि । पश्य ।

दुर्गोऽयं चित्रकूटस्तदुपरि नगरं सप्तधातुप्रकार-प्राकारं दुस्तरेषा निरवधिपरिखाप्यविधरभंकषोर्मिः ।

(विमृश्य ।) अथवा किमनेन ।

दोर्दण्डा एव दृष्यद्रिपुद्रलनमहासत्रदीक्षाः प्रतीक्ष्या

रक्षोनाथस्य--

(वामाक्षिस्पन्दनं सूचयन्, सन्यथम्।)

किं नो विधिरिह वचनेऽप्यक्षमो दुर्विपाकः ॥ ७ ॥ पत्से, वत्सस्य कुम्भकर्णस्य निद्रागमसीम्नः कियदवशिष्टम् ।

त्रिजटा — कैणिट्टमादामह, अस्सि जेव्व कसणचउद्दसीदिअहे चउ-द्रमासो परिसमत्तो ।

माल्यवान् — कथमद्यापि विप्रकृष्टतमः किल प्रबोधकालः । (सस्मरणम् ।) विमृश्यमाने तु दिष्ट्या कनिष्ठवत्स एव दूरदर्शी यस्यावि-मृश्यकारितापि शुभोदर्का सुबहुशोऽप्यभिसंधीयमाने कुलप्रतिष्ठातन्तुं तमेवोत्पश्यामि ।

१. किनष्टमातामह, प्रथमं खेळु दण्डकारण्यपर्यन्तपरिस्थितविविधमहीधर-प्रदेशेषु निवास एवास्माकं राक्षसानाम् । विद्वाराः खेळ निखिले जम्बुद्वीपे । सांप्रतं खिल्वह नगरेऽप्यक्षमो निवासः । का गतिः । कः प्रतीकारः ।

२. कनिष्ठमातामह, अस्मिन्नेव कृष्णचतुर्दशीदिवसे चतुर्थमासः परिसमाप्तः।

त्रिजटा—(समंश्रमम् ।) कैणिट्टमादामह, हद्धी हद्धी । सन्तं पावम् । पडिहदममङ्गलम् ।

माल्यवान् --- किमिति।

त्रिजटा—केणिट्टमादामहस्स अअं णअवअणोवण्णासो अण्णिस जेव्व करिंस अमङ्गले जेव्व विस्सन्तो ।

माल्यवान् — वत्से, नैतदनुसंघायोक्तम् । एवं किलावसीयते । यतः । न कुत्राप्यन्यत्र प्रबल्लभवितन्याद्यमहो विद्युद्धैवोत्पत्त्या पतित न च तत्पापिषणा ।

यथा खैरं भ्राम्यन्तिरवधि वियत्यस्तिशिखरं

व्युदस्यायं भाखांस्तदनुगतघस्नार्चिरपि सा ॥ ८॥

तदत्र प्रतीकारेषु केवलं मतिसंधानजृम्भितमवशिष्यते । कृतमनेन । वत्से, अवैषि किमुपकमस्तावद्देवो दशकंधरः ।

त्रिजटा—कैणिद्वमादामह, सामी क्खु संपदं सक्वतोभदं णाम अष्टालअं आरुहिअ तीए रक्खसकुलकालरत्तीए अधिट्टिदं असोअ-वणिअं जेक्व पुलोअन्तो चिट्टिदि । अण्णं अ इहिमुहं पउत्ताए एसा पउत्ती सुदा । एदं णअरवुत्तन्तं अणुहविअ किंवि दुम्मणाअन्ती सामिणी पडिवोहेदुं तिहं जेक्व पत्थिदेति ।

माल्यवान् —वत्से, स्त्रीत्वेऽिष वरं सा खल्ल देवी मन्दोदरी यन्मतिः प्रतिबोधनायोत्ताम्यति । न पुनर्देवो यः प्रतिबोधितोऽद्यापि न बुध्यते । तदेहि तावत् । अभ्यन्तरं प्रविदय प्रणिधिकार्थं विचारयामः ।

(इति निष्कान्ता ।)

विष्काभकः।

किनिष्ठमातामह, हा चिक् हा चिक् । शान्तं पापम् । प्रतिहतममञ्जलम् ।
 किनिष्ठमातामहस्यायं नयवचनोपन्यासोऽन्यसिन्नेव कस्मिन्नमङ्गल एव विश्रान्तः ।

३. किनिष्ठमातामह, खामी खल्ल सांप्रतं सर्वेतोभद्रं नामाद्यलकमारुख तया राक्षसकुलकालराज्याधिष्ठतामशोकवनिकामेव विलोकयंस्तिष्ठति । अन्यक्ष इतोमुखं प्रकृतयेषा प्रवृत्तिः श्रुता । एतन्नगरवृत्तान्तमनुभूय किमपि दुर्मनाय-माना खामिनी प्रवोधियतं तत्रैव प्रस्थितेति ।

(ततः प्रविशति सोत्कण्ठो रावणः ।)

रावण:--(सीतां विभाव्य।)

मुखं यदि किमिन्दुना यदि चलाञ्चले लोचने किमुत्पलकदम्बकैयदि तरङ्गभङ्गी भुवौ । किमात्मभवधन्वना यदि सुसंयताः कुन्तलाः

किमम्बुवहडम्बरैर्यदि तन्तियं कि श्रिया ॥ ९ ॥

(स्सरणोहासम् ।) अहो, हलमुखिनिर्भिन्नविश्वंभराविर्भूतयोषिद्रलमनु-भवतो मम मनोरथेन चिराय फलितम् । (विम्रय ।) अनुकूलस्य विघेः किलायं विश्वासः । (सगर्वम् ।) अथवा क एष विधिरपि ।

पिट्टा ब्रह्माण्डमस्माद्थ भुवनविभागादुदस्यापि किंचि-द्रह्माणं चातिकृत्याप्रतिमरुचितरं खं प्रतापं यशश्च । सूर्येन्दू संविधाय खयमधिकतरं निर्वृतः स्यामहं चे-

त्र स्यादालस्यदोषः सकरूणमथवा कोऽनुकम्प्येषु कोपः ॥ १०॥ (ततः प्रविशति मन्दोदरी चेटी च ॥)

चेटी—ईंदो भट्टिणी। एदं अ राअअसोवाणमग्गदुआरअम्। ता आरोअदु भट्टिणी।

मन्दोदरी—(धोषानारोहणं नाटियत्वा । रावणं निरूप्य।) केहं एसो महाराअदसकन्धरो उविद्वदो वद्वदि । (निर्वर्ण्य ।) कहं असोअविणआ-संमुहं पुलोएदि । (सखेदम्।) कहं ईरिसे वि रिउवक्खाहिओए संवुत्ते राअकज्जाणवेक्खो लक्खीअदि महाराअदसकन्धरो ति । (उपस्छ ।) जेदु जेदु महाराअदसकन्धरो ।

रावण:—(आकारसंवरणं नाटियत्वा ।) कथं मन्दोद्री । (इति, पार्श्वे समुपवेशयति ।).

मन्दोदरी—(तथा कृत्वा।) महाराअ, किं एत्थ चिन्तिदम्।

१. इतो भात्रं । एतच राजतसोपानमार्गद्वारकम् । तदारोहतु भर्त्रा ।

२. कथमेष महाराजदशकंधर उपस्थितो वर्तते । कथमशोकविनकासंमुख-मवलोकयति । कथमीदशेऽपि रिपुपक्षाभियोगे संकृते राजकार्यान्पेक्षो लक्ष्यते । महाराजदशकंधर इति । जयतु जयतु महाराजदशकन्धरः ।

३. मद्दाराज, किमत्र चिन्तितम्।

रावणः—कुत्र । मन्दोदरी—रिउवक्लाहिओए ।

रावण:—(सोत्प्रासम्।) कथं रिपुस्तत्पक्षस्तद्भियोगश्चेत्पश्चतं श्राव्यते देव्या ।

योऽहं द्वाभ्यां भुजाभ्यां मृधभुवि युगपन्मत्तदिग्दन्तिदन्ता-

न्रुद्धा दोर्भिश्चतुर्भिः सरभसमजितान्दिक्पतीनप्यरौत्सम् । दीव्यद्वज्रादिचण्डपहरणपतनश्चण्णवक्षस्त्वचो मे

तस्यापि प्रातिभाट्याद्रिपुरिति कलितः कोऽप्यपूर्वः प्रमादः ॥११॥ भवतु । तथापि श्रोतन्यम् । देवि, स कः ।

मन्दोदरी—णिखिचलेमुकणुगदसुगगीवाग्गेसरो सहकणिट्टो दासरही रामो चि सुणीअदि ।

रावणः -- किं सहानुजस्तापसः । देवि, किं गतेन तेन तैर्वा सः ।

मन्दोदरी—मैहाराअ, समुदाओ क्ख सङ्कीअदी। अवरं अ साअरवेलासु सेणां विणिवेसिअ आहूदो णेण साअरो ण णिग्गदो भवणादो ति । तदा त

(संस्कृतमाश्रिख।)

प्रायुद्धास्त्रं स किंचिज्जलनिधिकुहरे यन्महिम्ना क्षणार्धा-दावृत्यावृत्य चक्रअममसिङमभूत्काथतः शोणमम्भः।

उन्मूच्छेन्नकचकं झटिति परिदल्रकच्छपौषं प्रमुद्ध-

द्भयः पाथोमनुष्यं स्फुटदनुलरवं प्रस्फुटच्छक्कशुक्ति ॥ १२ ॥

रावण:--(सावझम्।) किं ततः।

मन्दोदरी---मेंहाराअ, तदो अ पुतुमेत्तपेनिखज्जमाणतिनखसर-

१. रिपुपक्षाभियोगे ।

२. निखिलवलीमुखचकानुगतसुप्रीवाप्रेसरः सद्दक्तिष्ठो दाशरथी राम इति श्रृयते ।

३. महाराज, समुदायः खळ शङ्काते । अपरं च सागरवेलासु सेनां विनि-वेस्याहृतोऽनेन सागरो न निर्गतो भवनादिति । तदा तु ।

४. महाराज, ततथ पुरुमात्रप्रेश्यमाणतीक्ष्णशरनिकरपक्ष्मितशरीरेण

णिअरपद्मितिदसरीरेण णिक्कमिअ सिल्लादो सवादवडणं अन्मित्थिअ मग्गो उनिदद्दो । साहसिएण उण तेण साहिज्जवित्ती सुणीअदि ।

रावण:—(सहासम्।) अस्तु श्रूयते । देवि, कीदृशः ।

मन्दोदरी—महाराअ, वलीमुहसहस्साणीदेहिं महीहरेहिं सेदृ णिम्मीअदि।

रावणः—देवि, विश्रलञ्चासि केनचित् । अकलितगाम्मीर्थमहिमा किलायं पाथीनाश्वः ।

जम्बुद्वीपेऽथवान्येषु द्वीपेष्वपि महीघराः।

यावन्तस्तैः कुक्षिकोणोऽप्यस्य न श्रियते किल ॥ १३ ॥ अपि च । साहसिकेनेति वदन्त्या देव्या विस्मृतप्रायम् । मत्साहसे तु

। साहासकनात वदन्त्या द्व्या ।वस्प्रतप्रायम् । मत्साहस उत्पृष्यद्वरुधमनिस्फटपसर्प-

त्प्रत्यप्रक्षतजझरीनिवृत्तपाद्यः ।

हर्षाश्चपचुरमधुस्मितस्फुटश्री-

वक्राङ्मार्चितचरणः शिवः प्रमाणम् ॥ १४ ॥

मन्दोदरी—मेहाराञ्च, ओधारेहि किं वि अण्णारिसी रञ्जणा कस्स वि वलीमुहस्स हत्थपुण्णदो । उवरि ज्ञेव चिट्ठन्दि ते महीहरा जलम्मि ति ।

रावण:—(सिंधर:कम्पम् ।) इदं तदमतीकार्यं मौग्ध्यमबलानां यहा-वाणोऽपि प्रवन्त इति । देवि, किं बहुनोक्तेन ।

श्रुतं मे जानाति श्रुतिकविरथाज्ञां सहचरः

स शच्या धेर्य चाशनिरथ यशोऽदिश्चिभुवनम् ।

बलं कैलासादिः किमपरमहो साहसमपि

क्षरत्कीलालाम्भःस्निपतचरणः खण्डपर्शुः ॥ १५ ॥

निष्कम्य सलीलात्सपाद्पतनमभ्यभ्यं मार्ग उपदिष्टः । साहसिकेन पुनस्तेन साध्यवृत्तिः श्रयते ।

९. महाराज, पजीमुखसहसानीतैर्महीषरैः सेतुर्निर्मीयते ।

२. महाराज, अवधारय किमप्यन्यादशी रचना कस्यापि वलीमुखस्य इस्त-पुण्यतः उपर्येव तिष्ठन्ति ते महीधरा जल इति ।

(नेपध्ये महान्कलकलः ।)

मन्दोदरी---महाराअ, परिचाहि परिचाहि । (इति सत्रापस्पक्षेक्षते ।) रावणः---दैवि, अरुं शक्क्षया ।

(पुनर्नेपथ्ये।)

मो मो लङ्काद्वाररक्षिणो राक्षसगणाः,

दत्त द्वाराणि तूर्णं सरलतरगुरूण्यस्मसारागेलानि

क्षिप्यन्तां शस्त्रजातं तदुपरि नयत खान्वयांश्चावघत्त ।

रुध्यध्वं निर्विषासूञ्शिशुयुवतिजनान्वीवधांश्चाद्रियध्वं

प्राप्तः सुत्रीवमुख्यप्रवगपरिवृतः सानुजो रामभद्रः ॥ १६ ॥

(नेपथ्यार्ध प्रविष्टा ।)

प्रतीहारी—भेट्ट, एसो पडीहारभूमीए चिट्ठदि सेणावई प्पहत्थो विण्णविद्कामो ।

रावण:---कथं सेनापतिः प्रहस्तः । प्रवेशय ।

प्रतीहारी---तैथा । (इति निष्कान्ता ।)

(ततः प्रविशति प्रहस्तः ।)

प्रहस्तः-अहो, मनुप्यपोतस्य तावदत्यूर्जस्तरं चरितम् । तथाहि ।

मीमं गोष्पदवद्विलक्क्य परितः कल्लोलमालाकुलं

पाथोनाथमुपेत्य मन्थरतरं लङ्गानिबद्धेक्षणः।

स्कन्धावारमसौ निवेश्य विषमे सौवेलम्धिं खयं

कैश्चिद्वानरपुंगवैः परिवृतोऽध्यास्ते पुरः प्राङ्गणम् ॥ १७ ॥

(पुरो निरूप्य ।) कथमयं लक्केश्वरः ।

रावण:---भद्र सेनापते, किंहेतुरयं कलकलः ।

प्रहस्त:—(खगतम्।) कथमद्याप्यनभिज्ञ एव देवः। भवतु। कार्य-मात्रं विज्ञापयामि। (प्रकाशम्।)

पुरं निःशेषघटितं कपाटद्वारमावृतम् ।

रक्षा चारीर्भक्तिमद्भः कौणपैः परितः कृता ॥ १८ ॥

१. महाराज, परित्रायस्व परित्रायस्व ।

२. भद्द, एष प्रतीहारभूमौ विष्ठति सेनापतिः प्रहस्तो विज्ञापियुतुकामः । ३. तथा ।

रावण:--किमिति।

प्रहलः—(खगतम्।) कथं सैवावस्था । भवतु । (प्रकाशम्।) देव रुद्देश्वर,

> मनुष्यपोतमात्रेण सानुजेन पुरी तव । रुध्यते सा यथासारं वीवधाद्यपि दुर्छमम् ॥ १९ ॥ (प्रविश्य ।)

प्रतीहारी—भैट्ट, एसो को वि वलीमुहो रामस्स दूदो ि भणिअ पडीहारदेसे चिट्टदि ।

रावण:—(सार्वज्ञम्) वलीमुख । प्रवेशय ।

प्रतीहारी—तैघा । (इति निष्कम्याङ्गदेन सह प्रविश्य तं प्रति ।) एसो भट्टो । उपसप्प ।

अङ्गद:—(उपस्ता) जयति जयति परममाहेश्वरो रुद्रेश्वर:।

रावणः—सुप्रीवानुचरो भवान् ।

अङ्गदः---निह निह ।

रावण:---तर्हि कस्य।

अङ्गदः -- लङ्केश्वर, श्रृयतां योऽहं यदर्थमागतश्च ।

हप्यद्राक्षसचक्रकाननमहादावानलस्याज्ञया

दूतो दाशरथेस्तदीयवचसा त्वामागतः शासितुम् । सीतां मुख्य भजावरोधनसुहृद्दायाद्पुत्रान्वितः

सामित्रेश्वरणो न चेत्तदिपुभिः शासिप्यसे दुर्मदः ॥ २०॥

रावणः—(सहासम्।) वलीमुखोऽपि वाचाटः। किं वक्तव्यम्।

अङ्गदः — अहं यर्तिकचित्स्याम् । त्वं तु सिद्धान्तमेवावधारय ।

तत्पादाङ्गनखं किं वा तत्तीक्ष्णेषुमुखं नताः। स्प्रष्टारस्तेऽच मूर्घानस्तयोरभिमतं वद ॥ २१ ॥

रावण:—(सकोधम्।) कः कोऽत्र भोः । यत्किचिद्वादिनोऽस्य मुखं संस्कुर्यात् ।

१. भट्ट, एष कोऽपि वलीमुखो रामस्य **द्**त **इति भ**णि<mark>त्वा प्रतीहारदेशे</mark> विष्ठति ।

२. तथा। एव भर्ता। उपसर्प। महा० २१

प्रहस्तः-देव, दूतः किलायम् । किमत्र कोघेन ।

रावण:---एतन्मुखसंस्कार एव तपखिनः प्रत्युत्तरीकरणम्।

अङ्गद:--(उद्रोमकृपस्फुरणममिनीय।)

यथासंख्यं तीक्ष्णककचविषमकूरनखर-

प्रगल्भव्यापारप्रमथितशिरोबन्धशिथिछैः ।

शिरोभिस्ते दिग्भ्यो बलिमनुपहत्यैव किमहं

निवर्ते यत्स्वां चेन्न रघुपतिदौत्येन परवान् ॥ २२ ॥

(इत्याष्ट्रस्य निष्कान्तः ।)

रावण:--(निरूप्य ।) अहो, जातिसुलभं चापलमप्रतीकार्यम् ।

प्रहस्त:-देव, निदेशाक्षरमालिकापरिग्रहायोत्कण्ठते हृदयम्।

रावण:---किमन्नापि प्रष्टव्यो निदेशः।

त्रोट्यन्तामभितोऽर्गलानि भुवनप्रस्यातसारोद्धतैः

पाट्यन्तां परितो रणानि च परव्याक्षेपिभी राक्षसैः ।

मध्यन्तां रिपुघसारप्रहरणं विक्षोभ्य मन्त्या सुजाः

खण्ड्यन्तां च मुहुर्विवरगनवृथोत्थानोत्कटा मर्कटाः ॥ २३ ॥

प्रहस्तः — यदाज्ञापयति महाराजः । (इति निष्कान्तः ।)

(नेपथ्ये महान्कलकलः।)

(सर्वे ससंभ्रममाकणयिन्त ।)

(पुनर्नेपथ्ये ।)

वध्यन्तेऽस्रपपुङ्गवाः प्रतिभयाभोगैः स्रवङ्गाधिपै-

र्बध्यन्ते च वितर्दिकाः प्रतिदिशं कृतै रदोमूर्धभिः।

छिद्यन्ते च बहिः प्रपित्सव इमे मध्ये कुधान्धाः क्षणा-

द्भिचन्ते पुरगोपुराः प्रतिदिशं क्षिप्तश्च गण्डोपलैः ॥ २४ ॥

रावण:—(ऊर्वमवलोक्य सकोधमुत्प्रेक्ष्य च ।) कथमेते तपस्विपक्षपा-

तादनात्मज्ञा वासवपुरःसरा दिवोकसोऽपि मत्सरिणो विक्षुभ्यन्ते ।

तदेवि, त्वमभ्यन्तरे प्रविश । अहमपि तावत्

केश्विद्दोभिः प्रमत्तान्ष्ठवगपरिवृद्धान्दिक्षु विक्षिप्य दक्षे-

रन्येः पिष्ट्रापि युद्धाभिनयविधिनटौ तौ तपस्विपरोही ।

शिष्टेः कृष्ट्वा खचेतः मतिफलितवृथारन्ध्रमात्रप्रविष्टा-न्दुष्टांस्नेविष्टपानप्यपगतकरूणस्तैर्विभर्मि खकाराम् ॥ २५ ॥ (इति विकटं परिकम्य निष्कान्तः ।)

(ततः प्रविशति रथेन सपरिवारो वासवः सूतथ मातलिः।)

मातलि:-देव दिवस्पते, यथा तावद्धिङक्कमेषः

संवर्तप्रकटविवर्तसप्तपाथो-

नाथोर्मिव्यतिकरविभ्रमप्रचण्डः ।

निर्घोषः स्फुरति भृशं परःसहस्र-

व्यावस्गत्प्रबलगतागतास्रपाणाम् ॥ २६ ॥

तथा तर्कये युयुत्सया निर्यियासति नक्तं चरचकवर्तीति ।

वासवः-सूत, पश्य पश्य ।

द्रढतरमभियोगं वीक्ष्य रक्षोविनेता

सह तन्जसगर्भप्रेष्यरक्षःसहस्रैः।

सरभसमरराणि द्रागपावृत्य विद्रा-

वितनिखलवनौका निर्मतोऽयं नगर्याः ॥ २७ ॥

(शब्दश्रवणं नाटियत्वा ।) आ., क एष कौबेर्याः ककुमः कणत्कनकि-

क्रिणीजालमालिना विमानेन सरमसमित एवाभ्येति ।

स्तः—(निर्वर्णः) देव, भवतैव गन्धर्वराज्याधिपत्याभिषेककृतमहा-प्रसादश्चित्ररथः।

(ततः प्रविशति विमानाधिरूढश्चित्ररथः।)

चित्ररथ:--जयति जयति देवराजः।

वासवः - गन्धर्वराज, समरदिदृक्षानिर्भरं किं चेतः ।

चित्ररथ:--तद्प्यन्यद्पि।

वासवः -- किमन्यत् ।

चित्ररथ:--अलकेश्वरनिदेशः।

वासवः---कीदृशः।

चित्ररथः—

दुर्बाघो जनिदिवसान्मम प्रवृद्धः

कोऽप्याधिः प्रबक्तमोऽथवा त्रिकोक्याः ।

तस्येदं निधनदिनं विधेर्विलासा-त्कस्याणी परिणतिरस्तु वान्यथा वा ॥ २८॥

तदवगन्तुमहं प्रहितः।

वासवः --- सकुल्यानामप्येष मनोरथः ।

चित्ररथः — किं चित्रं सहजाः किल ते मिथः शत्रवः । कृतिम-तापि निधिपुष्पकादिहरणवृत्तेर्दुर्वृत्तस्य सुप्रथिता । अथवा ।

यावित्रहोक्यां किल जन्तुजातं तत्सर्वमस्योद्धतदुश्चरित्रैः।

कदर्थितं श्रीरघुनन्दनस्य पीत्या विधत्ते विजयपतीक्षाम् ॥ २९ ॥

वासवः—(निरूप्य ।) गन्धर्वराज, यदिदमधित्यकातः सुवेलादेर-काण्ड एव प्रबल्जिकिलाकोलाहलमुखरितहरिन्मुखं वलीमुखचकम-क्रममेवोच्चिलितम्, तथा मन्ये पिततमेव प्रहरणैरिति ।

चित्ररथ:--देवराज, पश्य, पश्य ।

अयं रक्षोनाथः क्षितिधरशिरोबन्धुरतरे

रथे तिष्ठन्प्रष्ठः प्रधनरसनिप्णातमनसाम् ।

मुहुर्जीवाघोषैर्वधिरयति दिक्पान्तशिखरि-

प्रतिध्वानाध्मातैर्गगनविवराभोगमभितः ॥ ३० ॥

वासवः -- गन्धर्वराज, न तुलाधृतस्तावदनयोवीरसमयोचितः परि-करः । (सावेगम् ।) सूत सूत, सांग्रामिकं मे रथमुपहर रामभद्राय । अहमपि गन्धर्वराजाधिष्ठतं विमानमेवाधितिष्ठामि । (तथा करोति ।)

स्तः -- यथाज्ञापयति देवराजः । (इति निष्कान्तः ।)

चित्ररथ: देवराज, कथमतिसंधेयं तुमुलम् । तथा हि ।

रक्षोभिर्विपिनौकसां परिवृद्धेश्चारादपास्तकमं

मुष्टीमुष्टि कचाकचि प्रहरणप्रक्षेपम्दात्मभिः।

पारब्धं रणकर्म दुर्धरमिथोनिष्पेष्त्रीर्यद्वपु-

र्निष्ठयृतास्रझरीभिरेव सरणिर्दुःसंचराभ्**यथा ॥ ३१ ॥**

अपि च।

वीराणां रुण्डतुण्डमविघटनपदुस्फारदोद्ण्डखण्ड-व्यापारक्षिण्यमाणप्रतिभटविकटाटोपवर्ष्मप्रस्टः । कूटः कोऽप्येष युद्धाजिरमुवि जरठश्चित्रकूटानुकारी लीयन्ते यत्र शत्रुप्रपतनविवशाः कोटिशः शुरकीटाः ॥ ३२ ॥

वासवः--गन्धर्वराज, इत इतः ।

प्रासप्रोतप्रवीरोल्बणरुधिरपरामृष्टबुकाजिघत्सा-धावद्वधाधिराजाप्रतिमतनुरुहच्छायया वारितोष्णाः ।

विश्राम्यन्ति क्षणार्धे प्रधनपरिसरेष्वेव मुक्ताभियोगा

वीराः शस्त्रपहारवणभररुधिरोद्गारदिग्घाखिलाङ्गाः ॥ ३३ ॥

इतोऽपि ।

प्रतीक्षन्ते वीराः प्रतिमुखमुरोभिः सरभसं विपक्षाणां हेतीः प्रतिनियत्तवैर्यानुभवतः । विदीर्णत्वग्भारा दिलतिपिशिताश्चित्रधम्मनि-प्रकाण्डास्थिसायुस्फटतरविरुक्ष्यान्त्रनिवहाः ॥ ३४ ॥

चित्ररथ:—देवराज, अपूर्वीऽयं रक्षःपतेः संमामावतरणसर्गः।
तथा हि ।

प्रेक्ष्याः संग्रामसीमन्यनुजञ्चतवृतो मेघनादोऽपि पार्श्वे वामेऽन्यत्र प्रवीरेप्वतिविषममदोद्घोषितः कुम्मकर्णः ।

कैकस्या बन्धुवर्गोऽप्ययमतिविकटः पृष्ठतस्तिष्ठमानी-ऽध्यास्ते मध्ये निषण्णो स्थिशरित भृशं विनध्यवद्वर्विगाहः॥३५॥

वासवः —गन्धर्वराज, एवमियोगोद्धरं द्विषन्तमिनीक्ष्यापि निष्पकम्प एव राममदः । अथवोचितमेवैतत् । यतः ।

> न कम्पन्ते झंझामरुति किल वाति प्रतिदिशं समुनमूर्च्छत्साराः कुलशिखरिणः किंचिदपि ते।

न मर्यादां तेऽपि प्रतिजहति गाम्भीर्यगरिम-स्फुरद्वार्वद्याणोऽकलितमहिमानोऽम्बुनिषयः ॥ ३६॥

चित्ररथः — देवराज, पश्य पश्य । मक्तिप्रह्वं कथमि यवीयांसमुत्स्रज्य चाषा-रोपञ्यप्राङ्कृत्विकिसल्यं मेषनादक्षवाय । लक्षीकृत्य प्रधनकुशलं सानुजं राक्षसेन्द्रं जीवां भूयो रघुपतिवृषा स्पर्शतः संस्करोति ॥ ३७ ॥

कथमेतदतिद्रष्करमिव मन्ये । तथा हि ।

आक्रम्यैकैकमेते रजनिचरमटाः कोटिशः शस्त्रवर्षै-

र्भास्तद्वंशपरोहं पिदघति परितः सत्कियायौगपद्याः ।

अथवा किं नाम दुष्करम्।

एतावप्युत्प्रभावावकलितमहिमप्राभवौ युद्धम्मा-

विन्धाते शत्रुशस्त्रप्रविद्रुनफलस्पष्टवाणाभियोगौ ॥ ३८ ॥ (समन्ततोऽवलोक्य ।) अहो, कथमेते वनौकसोऽपि महति सपलसंगरे स्वाभिधानयोगमेव ख्यापयन्तः पश्चषाः केवछं रामभद्रपादमूलमासे वन्ते । तथा हि ।

सुप्रीवः स्यन्दनस्यात्रे सोऽङ्गदः पृष्ठतः पुनः ।

पञ्चषा जाम्बवान्भावी लङ्काचीशोऽपि पार्श्वयोः ॥ ३९ ॥

(विचिन्त्य।) हनूमान्पुनः कनीयांसं काकुत्स्थम् । (सविमर्शम्।) वरमेत एवोभयथा रामभद्रपादपद्मोपसेविनः । यतस्तावदेतेषाम्

> खामिभक्तिश्च धैर्य च व्याख्याते गात्रमक्षतम् । रक्षोभियोगस्त्वन्येषां हृइयते दैन्यमप्यलम् ॥ ४० ॥

वासव:---गन्धर्वराज, मानुषे लोके वात्सर्यं नाम केवलमखिले-न्द्रियवशीकरणचूर्णमुष्टिः । यतः ।

सौमित्रिः कृतहस्ततापभृतिभिन्धृनो न कैश्चिद्रणैः

सारेणापि पनः प्रसिद्धमहिमा शौर्याप्रणी रावणिः ।

इत्थं तुल्यतरे किल व्यतिकरे रामस्य रक्षःप्रभी-

श्चान्योन्यं शररृष्टिरेव वलते दृष्टिस्तयोर्वत्सला ॥ ४१ ॥

चित्ररथः --देवराज, युक्तमेवैतत् । एवं वात्सल्यमनुरुध्यन्ते किल महात्मानः । (साद्धतात्सुक्यम् ।) पश्यतु देवराजः ।

सौमित्रेबीणवज्जैरिकतरममी मर्भवेधं पविद्धा

भावन्तः क्ष्माधरेन्द्रा इव रजनिचराः शेरते युद्धसीनि ।

रक्षोनाथोऽपि पुत्रान्कतिचन पतितान्वीक्ष्य रामाभियोगं संत्याज्यानिष्टशङ्की निपतित तरसा मेघनादोपकण्ठम् ॥ ४२ ॥ तदेतदत्याहितमाशङ्के ।

वासव:--गन्धर्वराज, किमत्र नामात्याहितम् । अपरिच्छेचमहि-मानः किलैते ककुत्स्थकुलपरोहाः । तथा हि ।

> पर सहस्रं रजनीचरेन्द्रा यथास्य वीरस्य किलैकलक्ष्यम् ।

तथा रणेष्वद्धतवीरगोष्ठी-मूषायमाणो दशकंघरोऽपि ॥ ४३ ॥

चित्ररथः—देवराज, बहुभिरेकस्याभियोगेऽपि शुभोदर्कतेत्येतदब-हुव्यक्तिनिष्ठम् । (मचमत्कारम् ।) इतोऽवधत्तां देवराजः ।

रक्षोनाथे सर्भसमितो निगते विग्रहेच्छुः

श्चभ्यत्युचे रघुपतिशरैः कीलितः कुम्भकर्णः । कुम्भोऽप्येतां पितुरुपनतां वीक्ष्य वस्थां वपुप्मा-

नाऽन्यता ।पतुरुपनता पाद्य यस्या यपुण्मा-- गर्दः सिं स नियम्द्रि सम्बन्धमः स्वापनीन्तः ॥

न्गर्वः किं वा निपतित जवाज्ञज्ञमः क्ष्माधरेन्द्रः ॥ ४४ ॥

(साद्भुतम् ।) अहो छिद्रसंचारिता मर्केटजातेः । यतः ।

उद्दिश्यार।द्शरथकुलाङ्क्रमाद्यं पतन्तं

सद्यः कुम्भं मृधभुवि कपिः कोऽपि मध्ये रुरोध ।

(सविशेषं निर्वर्ण्यं ।) कथं मुग्रीव एव । (सविचिकित्सम् ।)

दोः स्तम्भाभ्यां सरभसमथापीड्य विक्षिप्य भूमो कान्त्वाप्येनं प्रतिघविवशो माषपेषं पिपेष ॥ ४५॥

(साशक्रम् ।)

एतिन्नरीक्ष्य निपपात च कुम्भकर्णः सुमीवसुभतरविद्वतिरम्रहीच ।

उन्मोच्य सोऽपि निपुणः खममुष्य नासां रुज्जां खमुश्च युगपत्किल निश्चकर्त ॥ ४६ ॥

वासवः-गन्धर्वराज, इत इतः ।

ल्ह्युरचुपतिरेष राक्षसाना-मिश्रुवि किंच कुमारमेषनादे। किमपि चरितमद्भुतं व्यतानी-त्सपदि यथा प्रतिघान्धतामघत्त॥ ४७॥

अहह । इदमतिदुष्करं प्रतिसंविधानमापतितमस्य रघुशिशोः । तथा हि ।

यावन्मन्नप्रभावादनिष्णतगतीन्मेघनादप्रणुन्नान्दुर्भेद्यान्नागपाशान्वहगपरिवृद्धास्त्रप्रयोगाद्यधूनोत् ।
तावद्रक्षोविनेत्रा पुनरितरभसं मर्भणि कोघभूमा
गाढं विद्धः शतस्या हनुमित सहसा मोहनिष्नो न्यपप्तत् ॥४८॥

चित्ररथः—देवराज, अयमत्राद्धततरो विमर्दः। यदा हु श्रातु-मीहमिष्यम्य भाविलक्केश्वरादकममेव करुणवीरानुभावमावितचित्रवृ-त्तिस्तथाविषस्यापि दर्शनोत्सुकः समवरुष्यत परितः कुम्मकर्णप्रमुखया रक्षः प्रतनया, तदा पुनरिदमेव प्रत्यकाषीत्। तथा हि।

पुरां जेता पूर्वं त्रिपुरविजये यामुदबहत्स्थितिं तामेवायं रघुपतिवृषाश्चित्य वपुषा ।
क्षणादक्षोनाथानुजिमेषुभिराच्छिद्य कणग्नश्चम्ं भसीकृत्याप्यनुजिमभियात्युत्सुकतमः ॥ ४९ ॥

(निर्वर्ण्य ।) अहो वात्सरुयमिहमा रघुपुंगवस्य । येन पुनर्विषयीकृतमा-त्रामेवानुजस्यावस्थामिमजानाति सा । (पितो निरूप्य । सहर्षम् ।) दिष्ट्या स्वस्ति रघुकुलकुमाराभ्यामेताभ्यामुत्पश्यामि । यतस्तावदेतषोरसान्त्यस-नमहार्णवे यातुधानाधीशेनापि सपरिवारेण कुम्भकर्णवधात्संभ्रान्तम् । (पुनरेतौ निर्वर्ण्य ।) कथमद्यापि प्रमुग्धावेव । विश्वमो ध्वावब्यतिकरस्ता-वदापतितः । यतः ।

बहुच्छलानि रक्षांसि रिपवस्त्ववशः स्वयम् । एषावस्थापि कपयः सहायास्तेऽपि विक्रसः ॥ ५० ॥ तत्किमुपक्रमं दैवमत्रेति न जाने । वासवः--गन्धर्वराज, किमेवमाशङ्कसे । पश्य । जीवस्प्रतिबोधितः

किलायमचिन्त्यमहिम्नां प्रथमः प्रामञ्जनिः । संप्रति

उत्स्फूर्जद्रोमकूपः प्रलयपरिमिल्रत्पांशुवर्षानुकारी

किंचिद्धुमात्रपुच्छाप्रतिमविचलनापास्तनक्षत्रचकः ।

भूमौत्सुक्यानुरूपव्यवसितिरिवकं पर्यवद्भत्य गत्वा

कापि प्राज्ञः क्षणार्घात्कमपि गिरिमसावाहरत्राजगाम ॥ ५१ ॥

चित्ररथ:--(विभाव्य । सोहासम् ।) देवराज, पश्य ।

यथा चन्द्रालोकं कुमुदनिवहश्चम्बकमणि

इषत्सारस्तत्त्वामृतमपि भवाम्भोनिधिगतः ।

तथा संभाव्येतौ हनुमदुपनीतादिमरुतं

झटित्युज्जृम्भेते किमपि गहनो वस्तुमहिमा॥ ५२॥

(दक्षिणतो विभाव्य ।) कथमेष लङ्केश्वरः । कल्पावसाननिर्मयोदं पाथ इव पाथोनाथस्य राक्षसबलमाकर्षन्पुनरभ्यमित्रमेति । (विम्रय ।) संप्रति तु धर्मयुद्धसंभावनाप्रतिहृतबहुतरप्रधानव्यक्तिरावणमेघनाद-शेषमेतद्राक्षसबलमेताभ्यामवगणितमित्येतावप्युभौ न गणयन्ते परः-

सहस्रमप्यस्रपकीटाः । (पुनर्रेक्ष्मणं निर्वेण्यं ।) एवं तु

शाणोत्कीणों मणिरिव घनाम्भोदमुक्तो विवस्वा-

निःकोशोऽसिर्झिटिति विगलक्ष्मञ्जूकः पन्नगेन्द्रः ।

दीव्यत्युचैरुंघुरघुपतिः किंनु वा स्यात्किमन्य-

दिच्योषध्या जयित मिहमा कोऽप्यचिन्त्यानुमावः ॥ ५३ ॥ (निरूप्य ।) कथं प्रकान्तमेव किपराक्षसनासीरचरयोर्भटयोः पुनरायोष-नम् । तथा हि ।

शितैर्वाणैरेके मृथभुवि परे तीक्ष्णनखरैः

कियासातत्येनाप्यहमहमिकाकान्तमनसः ।

मिथो विध्यन्ति सा प्रबलतमसंमर्द्विदल-

त्क्षितिक्षोदैः पिष्टातकसुरभिवक्षस्तटभृतः ॥ ५८ ॥

(सिवशेषं निश्चिता ।) ताबदन्तरमनयोर्बछयोरिषगम्यमानं प्रातःसंध्यायां यावदन्धतमसारुणाळोकयोः । तथा हि । प्रतिक्षणिमयं रक्षः प्रतना क्षीयतेतराम् ।
यथा तथा प्रवङ्गानामनन्तगुणतैषते ॥ ५५ ॥
वासवः—गन्धर्वराज, पुनिरतो महत्कदनमुपकान्तम् ।
रक्षोनाथो रघूणां त्वरितमिधमुवा रावणिर्रुक्षमणेन
द्वन्द्वीभ्य प्रहृष्यद्भुजबलमिहिमाविष्कृतेष्वासिशक्षौ ।
दिव्यास्त्राणां प्रयोगप्रतिकृतिमुचितां चामवानौ मिथोऽम्
मूर्च्छत्करूपावसानज्वलनपरिभवं सैन्ययोः पर्यदाताम् ॥ ५६ ॥
चित्ररथः—देवराज, दुरवरोधोऽयमनयोर्महावीरयोर्निथो विमर्दः ।
तथा हि ।

क्ष्वेडाभिः ककुभः पृषत्किनिकरैव्योमि द्विधा खण्डितै-देहिविद्विषतां धरातलमपि प्रच्छादयन्तौ चिरम् । कुर्वातेऽश्रुजलाविलेक्षणपथान्येतावकाण्डोचर-

ह्रोमाञ्चानि सवेपथून्यपि मुहुर्वद्मीणि नः पश्यताम् ॥ ५० ॥ (सविशेषं विभाव्य ।) कथं प्रत्यक्षानुमानाभ्यामुपलभ्यमानमेकमेव वस्तु विप्रकृष्टान्तरं संपद्यते । तथा हि ।

असाद्रावणहत्ताद्राघवहतं तु दशगुणं वीश्वे । अनुमन्येऽनन्तगुणं पार्श्वपतत्कौणपेन्द्रविनिपातैः ॥ ५८ ॥

(परितो निरूप्य । सकुतुकाश्चर्यम् ।)

यावन्तो रजनीचराः पहरणोद्धूर्णद्ध जाकेतवो

युध्यन्तोऽभिमुखाः स्फुरद्भुजमदाध्माताः पुरो निर्गताः ।

प्रक्षिप्ताशुगजारूपक्षपवनाधूते प्रतापानले

चित्रं दाशरथेः क्षणान्छल्भतां यान्ति सा सर्वेऽपि ते ॥ ५९॥ (सविमर्शम् ।) एवं किलेयं पाञ्चभौतिकी सृष्टिः ।

त्रैलोक्यमप्यपर्याप्तं रक्षसां स्थातुमप्यदः ।

येषां ते केवलं भूमौ विलिल्युः पञ्चतां गताः ॥ ६० ॥

वासवः—गन्धर्वराज, पश्य विसायनीयविशलम्भौ किलामू राम-रुक्ष्मणौ । यतः ।

एताभ्यां राघवाभ्यां सकुतुकमिषुभिव्छिद्यमानेषु मूर्घ-स्रोकस्थैकोऽप्यनन्तः किमु सरसगुणो वर्णनीयोऽपरस्य । एतत्संपश्यतीरप्यतिचिरमनयोः कोऽप्यचिन्त्यः प्रभावो यत्रोत्साहो न धैर्य विरमति न शिरश्छेदतः पत्रिणोऽपि ॥६१॥ (नेपथ्ये।)

भो भो रामभद्र, किमद्याप्युपेक्षसे दुर्वृत्तमेनम् । कथं वैकिकियासा-ध्यमेतावन्तमर्थम् । अवधत्स्व तावत् ।

> भवान्सीतां लोकस्त्रिभुवनगतः प्रीतिमुचितां कनीयान्योलस्त्यः पुरममरतां स्त्रां पुनरयम् । किमत्रान्यत्साक्षात्कृतपरमतत्त्वो मुनिगणः

प्रसादपोन्मीलन्मुदि मनिस शान्ति च लभताम् ॥ ६२ ॥ चित्ररथः—(निशम्य ।) कथमेष दिन्यिषगणोऽप्येतयोर्वधाय राघवौ न्वरयित । अथवा दुष्टपशान्तिः कस्य न मनःप्रीत्ये । (सर्वश्रमाद्भृतीत्सु-क्यम् ।) देवराज, पश्य ।

आभ्यां ब्रह्माच्युतास्त्रसारणसुरभिभिर्मागणै राघवाभ्यां मूर्घानौ चिच्छिदाते रजनिचरपते रावणेश्च क्रमेण । पश्चाद्रक्षःकवन्धौ मृधभुवि विवशः सोऽपि रक्षोऽवरोधः

क्षोण्यां श्रीदाशरथ्योः शिरित च वियतः पुष्पवर्षं पपात ॥६३॥ वासवः— (नेपध्यानिमुखमवलोक्य । सोल्लासम् ।) गन्धर्वराज, पश्य तावदेते किल त्रिमुवनशत्रोर्दशकंधरस्य निधनवृत्तान्तश्रवणेन प्रमोदनिर्भराः सहमह्पयः सुमनसः कमि महोत्सवमनुबुभूषत्तो मामेव प्रतीक्षन्ते । तद्गच्छाम्येतेषां मनोरथसंगदनाय । त्वमप्येसद्वृत्तान्तनिवेदनिन श्रियसस्यमलकेश्वरं श्रीणय ।

(इति परिकम्य निष्कान्ताः सर्वे ।) इति महावीरचरिते षष्टोऽङ्कः ।

सप्तमोऽद्वः ।

(ततः प्रविशति शोकाकुळा लहा ।)

लङ्का—(साकोशम्।) है। महाराअ दसकन्धर, तेल्लोक्कवीरलच्छीप-डिगाहदुल्लिद, हा सअलरक्खसलोअपडिबालणतमत्थदुन्मद्मुअदण्ड, हा पसुवहपादजुअलचणोपजुज्जन्तमुद्धमुहपुण्डरीअ, हा केकसीपुत्ति-लअ, हा बन्धुअणवच्छल, किंह मए तुमं पेक्खिद्वो। हा कुमार कुन्भअण्ण, हा वच्छ मेहणाह, किंह सि । देहि मे पडिवअणम्। (परितो विलोक्य।) कहं को विण मन्तेदि। (अर्वमक्लोक्य।) हा दुट्टदेव्वदुव्विलसिअ, कीस एव्वं परिणदं सि । अहवा को एत्थ भवदो उवालम्भो। अत्तणो एव्व दुच्चरिदं एदं विपरिणमेदि। (इति सानुकोशं रोदिति।)

(ततः प्रविशखलका ।)

अलका—अहो, कथमस्य रक्षःपतेरपूर्वः कोऽप्ययं दशापरिपाकः । यदेतावानिष रक्षःसर्गः क्षणेनैव विभीषणमात्रशेषः संवृत्तः । (शब्दश्रवणं नाटियत्वा । परिकम्य ।) कथं कनीयसी मे भगिनी प्रत्यप्रभर्त्वविरहव्यथा-विधुरा कन्दती लङ्का । (उपस्त्यः।) भगिनि, समाश्वसिहि समाश्व-सिहि ।

लङ्का-(विभाव्य।) केहं वहिणिआ मे अलआ।

अलका — भगिनि, समाश्वसिहि समाश्वसिहि । प्वं किलेयं होकयात्रा।

^{9.} हा महाराज दशकंधर, त्रैलोक्यवीरलक्ष्मीप्रतिष्रहर्दुल्लित, हा सकल-राक्षसलोकप्रतिपालनसमर्थेदुभुजदण्ड, हा पशुपतिपादयुगलाचिनोपयुज्यमानसु-ग्धमुखपुण्डरीक, हा केकसीपुत्रतिलक, हा बन्धुजनवत्सल, कुत्र मया त्वं प्रिक्षितव्यः । हा कुमार कुम्भकणं, हा वत्स मेघनाद, कुत्रासि । देहि मे प्रति-वचनम् । कथं कोऽपि न मन्त्रयते । हा दुष्ट्देयदुर्विलसित, कस्मादेवं परिणत-मसि । अथवा कोऽत्र भवत उपालम्भः । आत्मन एव दुश्वरितमेतद्विपरिणमति ।

२. कथं भगिनी मेऽलका।

लङ्का — अँइ बहिणिए, कुदो मे आस्सासो । जुवइजणमेत्तसेसा संवुत्ति । एको उण कुरुतन्तू कुमारविहीसणो क्खु चिट्टदि ति सुणीअदि । सो वि मन्दभाइणीए अघण्णदाए रिउवक्खं जेव्व सेवेदि ।

अलका—अयि भगिनि, मा मैवम् । न खल्वसाकं स रिपुपक्षः । लङ्का—केहं विअ ।

अलका — यस्य रिपुः स गतः । तच गतम् । संप्रति तु निसर्ग-मुहृदस्माकं त्रिभुवनप्रसिद्धसंबन्धो दाशरथिः ।

लङ्का-(आश्वस्य।) कहें ईरिसो वि।

अलका--ई दश एव।

लङ्का-कंहं अद्य सामिसु ईरिसो वि परिणदो ।

अलका-अप्यननुसंधाने किमेवं भाषसे । शृणु ।

र्घुक्छतिलकेऽस्मिन्श्रात्मात्रद्वितीये

किमपि पितृनिदेशाइण्डकां संप्रविष्टे ।

यदुचितममुना ते राक्षसानां विनेत्रा

विहितमयमशेषः कर्मणस्तस्य पाकः ॥ १ ॥

लङ्का- हुं। तुम उण ईरिसे पत्थावे कहं एत्थ उवद्विदासि।

अलका—अवधत्स्त । अहं किल वैमात्रकेण पौलस्त्येन गन्धर्वराजाचित्ररथादमुं वृत्तान्तमुपलभ्य शिष्टबन्धुप्रतिबोधनाय विभी-पणस्य च लङ्काभिषेकसाक्षात्करणाय रावणापहृतविमानराजस्य पुष्पकस्य च रामभद्रोपस्थानोपदेशदानाय संदिष्टा ।

१. अयि भगिनि, कुतो म आश्वासः । युवतिजनमात्रशेषा संवृत्तास्मि । एकः पुनः कुरुतन्तुः कुमारविभीषणः खळु तिष्ठतीति श्रूयते । सोऽपि मन्द-भागिन्या अधन्यतया रिपुपक्षमेव सेवते ।

२. कथमिव।

३. कथमीहशोऽपि।

४. कथमस्माकं खामिष्वीदशोऽपि परिणतः ।

५. हुम् । त्वं पुनरीदशे प्रस्तावे कथमत्रोपस्थितासि । महा॰ २२

लङ्का — अम्मो, कहं भअवदो पसुवहणो वि मित्तं णिघाणाहिवई सअं एव्वं उवचरदि रामभद्दम् ।

अलका-अयि, किमत्राश्चर्यम् ।

इदं हि तत्त्वं परमार्थभाजामयं हि साक्षात्पुरुषः पुराणः ।

त्रिधा विभिन्ना प्रकृतिः किलैषा त्रातुं भुवि खेन सतोऽवतीर्णा ॥२॥

लङ्का-नेहं अम्ह सामिणा रक्खसणाहेण एदं ण ओधारिदम्।

अलका—अयि सरले, शापमहिम्ना किल मूर्च्छन्मोहः सोऽपि नापराध्यति।

(नेपथ्ये कलकलः।)

(उमे ससंभ्रममाकर्णयतः ।)

(पुनर्नेपथ्ये ।)

समवधत्त भोस्त्रिजगचराणि भूतानि ।

वस्वकरुद्रसहितः स्वयमेष साक्षा-

हृद्धश्रवाः समभिनन्दति साधु साध्वीम् ।

अग्निप्रवेशपरिनिर्गमशुद्धभावां

सीतां रघूत्तम भवत्स्थितिमादियस्य ॥ ३ ॥

अलका—कथमेते दिवौकसोऽपि दशकंघरगृहनिवासव्यसनकौलीन-शङ्कापनुत्ये कृतपावकप्रवेशनिर्गमनां सीतादेवीमभिनन्दन्ति । अहह । पतिव्रतामयं ज्योतिज्योतिषान्येन शोध्यते ।

इदमाश्चर्यमथवा लोकस्थित्यनुवर्तनम् ॥ ४ ॥

लङ्का—(शब्दश्रवणं नाटियता ।) कहं मङ्गलतूरस्वमिस्साओ गीदीओ णिसामीअन्ति ।

अलका—(नेपध्याभिमुखमवलोक्य ।) कथं सीताविशुद्धनुमोदनार्थ-मवर्तीणीभिरप्सरोभिर्दिव्यर्षिगणैश्च रामभद्रनिदेशेन निष्पादिताभिषेक-

१. अहो, क्यं भगवतः पशुपतेरिप मित्रं निधानाधिपतिः खयमेवमुपचरित रामभद्रम्।

२. कथमस्माकं खामिना राक्षसनाथेनेइं नावधारितम् ।

३. कथं मङ्गलतूर्यरविमश्रा गीतयो निशम्यन्ते ।

कल्याणो विभीषणः पुष्पकं पुरस्कृत्य रामभद्रमभ्येति । तदेहि । तथा-विधसहजमहिममहनीयचरितमहानुभावावलोकनेन चक्षुः कृतार्थयावः ।

(इति परिकम्य निष्कान्ते ।)

मिश्रविष्कम्भकः।

(ततः प्रविशति पुष्पकं पुरस्कृत्य विभीषणः ।)

विभीषणः—अनुष्ठितः किल मया रामभद्रादेशः। तथा हि। सत्कृतं मातिलमनु

अजस्रगलदस्रसंप्रविकणाङ्कगण्डस्थलाः

स्खलत्कनककक्कणं नियमितैकवेणीभृतः ।

क्षमातलविवर्तनातिमलिनाम्बरा मोचिताः

प्रयान्ति किल सिसताः सा सुरलोकबन्दिस्त्रियः ॥ ५ ॥ (उपस्य ।) जयित जयित रामभद्रः । देव, एतदवसानः किल निदेशः संपादितः ।

बन्दीभिरे घिताः काराः शृङ्खलाभिरलंकृताः ।

कार्तस्वराभिर्दश्याभिः पताकाभिश्च सांप्रतम् ॥ ६ ॥

अयं च पुष्पकनामा स विमानराजः।

असंरुद्धगतेरिष्टप्रवृत्तेर्वशवर्तिनः ।

मनोरथस्यानुगुणं सर्वदा यस्य चेष्टितम् ॥ ७ ॥

रामः — साधु लङ्केश्वर, साधु संपादितम्। (ध्रमीवं प्रति।) सखे वैकर्तने, किमत्रावशिष्यते।

सुग्रीवः---

उत्सातिस्रभुवनकण्टकोऽतिदृष्य-दोर्दण्डाश्चितमहिमाप्ययं निकारः। देव्याश्च प्रतिशमितस्तथात्र संघा निर्वेदा प्रगुणविभीषणाभिषेकात्॥ ८॥

संपति तु द्रोणादिं प्रत्याहरतो हन्सतः सविशेषं गृहीतप्रशृत्तिर्दुर्मनायते किल कुमारभरतः । तं प्रति वार्ताहरः प्रविस्रज्यतां प्राभञ्जनिः । खय-मप्यलंकियतां विमानराजः ।

राम: --- यदिभिरुचितं प्रियवयस्याय । (इति तथा करोति ।)
(सर्वे विमानारोहणं नाटयन्ति ।)

सीता-(अपवार्थ । लक्ष्मणं प्रति ।) अम्हेहिं संपदं कहिं पत्थीअदि ।

लक्ष्मण:-देवि, रघुकुरुराजधानीमयोध्यां प्रति ।

सीता-अवि समत्तो सो वणवासस्स अवही।

लक्ष्मण:-देवि, अद्यतनमेव दिनं तत्।

(सर्वे विमानगतिं रूपयन्ति ।)

सीता—(साद्धतम् ।) अज्जउत्त, एदे उण कदमा दूरादो अणि-द्धारिददक्तिणोदेसा अवित्थरिज्जन्तसामलत्तणपरिसरा दीसन्ति ।

रामः -देवि, नैते भुवां परिसराः किंतु

साक्षात्किलाष्टमूर्तेस्तस्यैषा मूर्तिरम्मयी प्रथमा ।

गीतः सागर इति नृभिरपरिच्छेचात्मगाम्भीर्यः ॥ ९ ॥

सीता— जो अम्हाणं जेडससुरेहिं किदणिम्माणो ति बुडुपरंपराए सुणीअदि । एदस्य मज्झे वि किं एदं दूरप्पसारिदं धवळंसुअं विअ अहिणवतिणच्छण्णासु भूमिसु दीसइ ।

लक्ष्मण:-देवि

सोत्साहं घृतशासनैः सकुत्रकेर्वश्रीकसां नायकैः

दिक्पर्यन्तधराधरेन्द्रशिखराण्यानाय्य निर्मापितः ।

कल्पान्तावधिवन्दनीयमहिमा लोकस्य सेतुनेवः

कीर्तिस्तम्भ इवायमार्यचिरतस्याम्भोनिधौ हक्ष्यते ॥ १० ॥

राम:-(अङ्गल्या निर्देशन्।) वत्स,

एता अवः परिचिनोषि मिलत्तमाल-

च्छायान्धकारिततुषारनिकुञ्जपुञ्जाः ।

१. असामिः सांप्रतं क्र प्रस्थीयते ।

२. अपि समाप्तः स वनवासस्यावधिः ।

३. आर्यपुत्र, एते पुनः कतमा दूरतोऽनिर्धारितदक्षिणोद्देशा अविस्तीर्यमाण-स्यामछलपरिसरा दश्यन्ते ।

४. योऽस्माकं ज्येष्ठश्वशुरैः कृतनिर्माण इति वृद्धपरम्परया श्र्यते । एतस्य मध्येऽपि किमेतदृरप्रसारितं धवलां शुक्तिवाभिनवनृणाच्छन्नासु भूमिषु दृश्यते ।

उन्मूर्च्छद्चामलयाचलतुङ्गशृङ्ग-प्राग्भारनिष्पतितनिर्झरपूरभाजः ॥ ११ ॥

लक्ष्मण: -- आर्य, ता एवैताः । नातिदूर एव तावदासां स जीर्ण-कन्दरः ।

गर्जाजर्जरितास दिक्ष बिघरे तत्स्फूर्जथुस्फूर्जितै-व्योंिम भ्राम्यति दुष्पभञ्जनजवादभ्रेऽप्यदभ्रे मुहुः। आक्षिप्यान्धयति द्रुमान्धतमसे चक्कः प्रविश्य क्षपा यत्रासीत्क्षपिता क्षरज्जलघरे त्वक्सारलक्षीकृते ॥ १२ ॥

सीता-(खगतम् ।) अहो पमादो । कहं मह मन्दभाइणीए दुइ-देव्वेहिं एदे वि महाणुहावा ईरिसं अवत्थन्तरं अनुहाविदा ।

विभीपण:--देव रामभद्र, दृश्यन्ते किलैताः कावेरीतीरभमयः। यत्पर्यन्तमहीधसीम्नि कृहलीमाध्वीकधारोद्धिर-

द्रध्यतप्गवनीघनीऋततलेसुङ्गैर्जरच्छाखिभिः। रुक्ष्यन्ते विविधाश्रमाः स्थिरतपःस्वाध्यायसाक्षात्कृत-

ब्रह्माणी निवसन्ति यत्र मनयः कल्पस्थितेः साक्षिणा ॥ १३ ॥ यतो नातिदर एव किलाबाच्यां लोपामुद्रापरिष्कृतपरिसरे दीप्यति कौम्भसंभवं ज्योतिः ।

रामः - कथमतिकान्तमागस्त्यमाश्रमपदम् ।

वन्द्याः ।

अयं वारां राशिः किल महरभूद्यद्विलसितै-रयं विनध्यो येनाहतविहतिराध्मानमजहात । विलिल्ये यत्कक्षिस्थितशिखिनि वातापिवपुषा

स कामां वाणीनां मुनिरकलितात्मान्तु विषयः ॥ १४ ॥ तदप्रमेयविभवा विश्वान्तरात्मसाक्षिणस्ते महात्मानः कुतश्च

(सर्वे तथा कुर्वन्ति ।)

१. अहो प्रमादः । कथं मम मन्दमागिन्या दुष्टदेवैरेतेऽपि महानुभावा ईदशमवस्थान्तरमनुभाविताः ।

(आकाशे।)

सानुजस्त्वं प्रजाः शाधि कल्पान्तस्थायि ते यशः। नामापि राम गृणताममृतत्वाय कल्पताम्।। १५॥

रामः—(आकर्ण ।) कथमशरीरिण्या गिरा परमनुगृहीतो महामुनि-चन्दारुः ।

(इतरे अभिनन्दन्ति।)

विभीषणः—देव रामभद्र, एतास्ताः पम्पापर्यन्तभूमयः, यासु नहोः कालादनुभूयमानान्यप्यभिज्ञानानि बलाचक्षुराकर्षन्ति । तथा हि ।

बाणेनैकेन विद्धं विसल्ति पुरतस्तज्जरत्ताल्खण्डं सोऽपि क्रीडाकपित्वं क्षणमिषुनिवहैरन्वभृदत्र वाली। सोमित्रिः पादघातादिह हि सकुतुकं प्राक्षिपत्कृटमस्थ्रां

काबन्धं दृष्टमस्मिन्हनुमित भवतैवोत्तरीयं च देव्याः ॥ १६ ॥ सीता—(स्वगतम्।) किं णाम मह उत्तरीअं अज्जडनेण हणुमन्तस्स इत्थे दिट्टम् ।

रामः—(सस्मरणम् ।) हे देवि, तदा किल वैक्रव्यादपिह्यमाणाया भवत्याः प्रश्रष्टमनस्यानामाङ्कमुत्तरीयमस्माभिः प्रथममभिज्ञानमा-सादितम् ।

हशोः शरच्छीतकरप्रकाशः कायेऽपि कर्ष्रपरागपूरः । म्वान्तेऽपि सान्द्रामृतकुम्भसेकस्तदा यदासीत्किरु हष्टमात्रम् ॥१७॥ (सीता रुजां नाटयति ।)

लक्ष्मण:--अयम्

तातस्य मित्रं किल गृष्ठराजम्तं पापमिसन्सिहसानुबध्नन् । गात्रं जराजर्जरितं विहाय यशःशरीरं नवमाललम्बे ॥ १८॥

सीता—(खगतम्।) केहं मह कारणादो तारिसाणं वि महाणुहा-वाणं ईरिसो अवस्थाविसेसो णिसामीअदि।

सुप्रीवः-देव, अतिक्रम्यन्ते किलैता दण्डकासीमानः।

किं नाम ममोत्तरीयमार्थपुत्रेण इनुमतो इस्ते दृष्टम् ।

२. कथं मम कारणात्तादशानामपि महानुभावानामीदशोऽवस्थाविशेषो निशम्यते ।

यत्र तेऽपि साधः कर्षनासीष्ठविचित्रीकना । सानुष्ठवाः कापि बातास्त्रिमूर्चसरवृषणाः ॥ १९ ॥

सीता—(वेपमाना।) र्थंस्मो, कहं पुणो वि रक्खसा जेटब सुणी-

रामः —देवि, अलं श्रङ्कया । अभिधानमात्रमवशिष्यते ।

शरासनस्य टङ्कारात्सौमिन्नेः केवछं किछ।

रक्षसां प्रलयः सिंहगर्जनाद्दन्तिनां यथा ॥ २० ॥

(निरूप्य ।) किमन्यादशीव गतिरस्य विमानराजस्य ।

विभीषणः —देव, अत्युचैः किलायं सद्यः सानुमान् । एनमति-क्रम्य गम्यते किलार्यावर्तः । तदतिक्रमणायेदमपि मध्यमकोकसांनिध्यं किंचिदुज्झति ।

लक्ष्मण:--द्रष्टव्यः किलोत्तमपुरुषपदलाञ्छितो मध्यमलोकः । (सर्वे उच्चैर्गतिवेगं निरूपयन्ति ।)

राम:--(निह्प्य । सविस्मयम् ।)

यः पूर्वेषां नः कुलस्य प्रतिष्ठा देवः साक्षादेष धाम्नां निधानम् । त्रय्याः सारः कोऽपि मूर्तो विवस्तान्प्रत्यासन्तः पुष्पकारोहणेन ॥२१॥ (सर्वे कपोतकेन प्रणमन्ति ।)

सीता—(उचैनिहरय।) अम्मो, कहं दिणम्मि वि तारआचकं विअ एदं दीसदि।

रामः —देवि, तारकाचक्रमेवैतत् । अतिविश्वकर्षाद्रविकिरणप्रति-हतचक्कुर्भिने दृश्यते किल दिवसे । स विमानारोहणादपास्तः ।

सीता—(सङ्गुकम् ।) कहं गअणवाडिआए फुछाइं कुसुमाइं व्व दीसन्दि ।

रामः—(समन्तादनलोक्य ।) कथमपरिच्छेद्यदिग्विभागमिव संप्रति जगत् । यतः

१. अहो, क्यं पुनरपि राक्षसा एव श्रूयन्ते ।

२. अहो, क्यं दिनेऽपि तारकाचक्रमिवैतदृश्यते ।

३. कथं गगनवाटिकायां फुछानि कुसुमानीव दश्यन्ते ।

संस्तूयन्ते विप्रकर्षाद्वौमा नोपाधयः स्फुटम् । आन्तरीक्षाः पुनरमी सर्वतः सदृशा इव ॥ २२ ॥

सुप्रीवः—देव, आतुः सौहार्देन विधेयीकृतो यहच्छया दिगन्तेषु विचरत्रभ्युपपन्नवानस्मि । तथा हि ।

> उदयास्ताचलावेतौ यत्कोडे बाल्यवार्घके । विसम्भाचन्द्रसूर्याभ्यामतीयेते विनिर्भयम् ॥ २३ ॥

अवधत्तामितो देवः ।

कैलासाञ्जनशैलावेतौ तुल्योन्नतत्वपरिणाहौ । चन्दनमृगमदलेपं गमितौ क्षोण्या नु वक्षोजौ ॥ २४ ॥

इतश्चार्यं काञ्चनाचलः । परतश्चायमभ्रंकषशिरः शिखरी गन्धमादनः । ततः परसादगन्या मादशां मूमयः ।

राम:—(परितो विलोक्य । ससंभ्रमाद्धतम् ।) कथमेकपद एव सर्वमहो चक्षुर्गोचरः । परिच्छेद्या च सर्गस्थितिः ।

सीता—अम्मो, एदं किं वि अदिद्वपुर्व्व अण्णारिसं जेव्व दीमइ ण माणुसो णावि पस् ।

रामः—देवि, अश्वमुखं किन्नरमिथुनमेतत् । प्रायेणैतासु भूमिष्ये-वंविधानामेव भ्यसां प्रचारः ।

विभीपणः कथं संमुखमेवाभ्येति । प्रायेणारुकेश्वरादेशधारि-णानेन भवितव्यम् ।

(नेपथ्ये ।)

देव दिनकरकुरुमणे रामभद्र, भवन्तमेकपिङ्गाचलेश्वरनिदेशादुप-स्रोकियतुं साकेतं प्रस्थितयोरावयोर्यात्रासुकृतपरिणामादन्तरारु एव चक्कुर्विषयोऽसि । तिन्नदेशपारत इयमपि भूयसे गुणाय । यत्पुराणस्येव पुंसोऽभिन्यक्तिपर्यायनिष्ठं महः साक्षात्रियते । (इति प्रदक्षिणीकृत्यानिवन्देते ।)

(सर्वे निरूपयन्ति।)

१. अहो, इदं किमप्यदष्टपूर्वमन्यादशमेव दस्यते न मानुषो नापि पशुः ।

सप्तमोऽङ्कः ।

(पुनर्नेपथ्ये।)

किन्नर:---

आपन्नवत्सल जगज्जनतैकबन्धो
विद्वन्मरालकमलाकर रामचन्द्र ।
जन्मादिकमीविधुरैः सुमनश्चकोरै राचम्यतां तव यशः शरदां सहस्रम् ॥ २५ ॥
(तत्रैव ।)

किन्नरी--

यावत्फणीन्द्रशिरसि क्षितिचक्रमेत-द्यावत्पुनर्भहगणैः शबलं विहायः । वैदेहि तावदमलो भुवनेषु पुण्यः स्ठोकः प्रशस्तचरितैरुपगीयतां ते ॥ २६ ॥ (दम्पती मन्दाक्षं नाटयतः ।)

इतरे-प्रियं नः प्रियम् ।

रामः - लङ्केश्वर, चिरसंचरणादत्र नानुरोधं तर्कये । तद्वरमितो मध्यमलोकसांनिध्येन गन्तुम् ।

विभीषणः --देव.

एते ते सुरसिन्धुधौतदृषदः कर्पूरखण्डोज्ज्वलाः
पादा जर्जरम् ज्ञवल्कलभृतो गौरागुरोः पावनाः ।
तत्त्वालोकनिरस्तमोहतमसामध्यात्मविद्याजुषां
यत्र ब्रह्मवदां निसर्गमधुरं जागितं सौम्यं महः ॥ २७ ॥
लक्ष्मणः—आर्य, कथमेते भुवां परिसराः संस्तुतपूर्वान्यविषयग्रा-

लक्ष्मण:--आर्य, कथमेते भुवां परिसराः संस्तुतपूर्वान्यविषयमा-हित्वं न क्षमन्ते चक्षुषोः ।

रामः—(निह्न्य । सस्मरणावेगम् ।) वत्स, ता एवैता गुरूणां कौशि-कपादानां संचरणेन पवित्रितपर्यन्तास्तपोवनभूमयः । यत्र तु तत्रभवता याज्ञवल्क्यान्तेवासिना द्वितीयेन विदेहाधिपतिना सह तत्संलापामृतप-मोदमनुभवतां गुरूणां लालनीयाभ्यामावाभ्यां बाल्योचितमुह्नलितम् । सीता—(खगतम्।) केंहं कणिद्वतादो ति सुणीअदि। (इति परितः सस्प्रह्माटोकयते।)

रामः --- लङ्केश्वर, नोचितमिदानीं गुरुचरणपङ्कजपवित्रितेषु परि-सरेषु विमानाधिरोहणम् ।

(नेपध्ये ।)

भो भो रामलक्ष्मणो, स भगवान्क्रशाश्वान्तेवासी वां समाज्ञापयति । उभो—(विमानाधिदेवतामिक्रितेन स्तम्भाय नियुज्य ।) अवहितौ स्तः । (पुनर्नेपथ्ये ।)

पुरीं यथा स्थितौ यातं विलम्बेथां च मान्तरा । अरुन्धतीसहचरं ज्योतिर्वा संप्रतीक्षते ॥ २८ ॥ अहमपि वृतीयकालिकयानुसंधानपरवान्मुहूर्तद्वयेनागत एव ।

उभौ-यथाज्ञापयन्ति गुरवः । (पुनर्विमानं प्रतिष्ठेते ।)

रामः—अहो, महात्मानोऽपि वात्सस्यपरतन्त्राः । यन्महिम्ना तपः-स्वाध्याययोर्छवशो विभक्ते समये तत्राप्यागमनमनुरुध्यन्ते । अथवा युक्तमेवैतत् । यतः करुणापारतक्रयेण मृदुस्वभावास्ते तपोवनरुरुपु तरुषु च किं मनुष्येषु । विशेषस्तु

> राज्ञां मार्तण्डवंश्यानां गृहे नौ जन्म केवलम् । शास्त्रास्त्रज्ञानमुख्यस्तु संस्कारोऽस्मान्महात्मनः ॥ २९ ॥

विभीषणः—(विलोक्य ।) किमिदमकाण्ड एव नीहारजालैरिव क्षमारजोभिराच्छायन्ते ककुभः ।

(सर्वे सविस्मयं पश्यन्ति।)

रामः—(सिवतकंम् ।) मन्ये प्राभञ्जनेरसात्प्रवृत्तिमुपलभ्य मां प्रत्यु-चातीह ससैन्यो भरतः ।

(प्रविश्य।)

हन्मान्---(सपादपङ्कजस्पर्ध प्रणम्य ।) देव,

स्थितो ध्यायन्नन्तः किमपि चरितं स्वेन भवत-श्चिरं वार्तामेनामथ मदुपलभ्य प्रचलितः ।

१. कथं कनिष्ठतात इति श्रुयते ।

जटी चीरी रामेत्यमृतविभवं नाम रसय-

न्मुहर्हर्षोद्धान्तप्रकृतिसहितोऽभ्येति भरतः ॥ ३० ॥

रामः—(सोह्रासम् ।) अहो, चिरायायुष्मत्सौहार्दमुपल्भामह इति सर्वानन्दानामुपरि वर्तामहे ।

लक्ष्मण:—(सौत्सुक्यम्।) सखे मारुतं, कुत्रार्यः।

हन्मान् —य एते सैन्यस्य पुरतः पश्चषास्तन्मध्मे पुरःसरः सानुजः स महात्मा भरतः।

(लक्ष्मणो निर्वर्णयति ।)

सीता—(निरूप्य।) केहं अण्णारिसो जेव्व दीसई।

विभीषणः — हंहो विमानराज, चिराय बन्धुजनदर्शनालिङ्गनसं-भावनादिना मिथोऽङ्गप्रमोदमनुभवन्त्वेते महानुभावाः । तत् क्षणं विरम ।

(सर्वे विमानावतरणं नाटयन्ति ।)

(ततः प्रविशतः कतिचनप्रधानपुरुषपरिश्तो भरतशत्रुष्टौ ।)

राम:--(सरभसं पादपतितं भरतमुत्थाप्य ।) एहोहि वत्स,

अनुभावयति ब्रह्मानन्दसाक्षात्क्रियामिव ।

स्पर्शस्तेऽद्य वराम्भोजप्रस्फरन्नालकर्कशः ॥ ३१ ॥

(इाते निर्भरमालिङ्ग्य विस्निति।)

(लक्ष्मणः सपादपतनं भरतमालिङ्गति ।)

(शत्रुघ्नो रामलक्ष्मणावभिवादयते ।)

उभा-कुलस्थितिमनुवर्तस ।

(भरतशत्रृष्ट्री दण्डवत्सीतां प्रणमतः ।)

सीता—कुमारा, जेडाणं भादुआणं अभिमदा होह ।

रामः - वत्सौ भरतशत्रुष्टी,

असाकं व्यसनाम्भोधावयं पोतत्वमागतः ।

कपीन्द्रोऽयं च लङ्केन्द्रो मित्रं धर्महिते रतः ॥ ३२ ॥

तत् परिष्वजतम् । (इति सुप्रीविवीषणौ दर्शयति ।)

१. कथमन्यादशा एव दश्यते ।

२. इमारी, ज्येष्ठयोभ्रात्रोरभिमती भवतम् ।

(भरतशत्रुद्यौ तौ परिष्वज्य यथोचितमुपचरतः ।)

भरतः — आर्य, कुलगुरुनी भगवान्मैत्रावरुणिः सिंहासनप्रहे संपा-दितसकलाभिषेकसंभारो भवन्तं प्रतीक्षते । यथाज्ञापयत्यार्यः ।

रामः—(खगतम् ।) कौशिकपादाः प्रतीक्षणीयाः स च भगवान्मे-त्रावरुणिरेवमाज्ञापयति । भवतु । समयोचितं प्रतिकरिप्यते । (प्रकाशम् ।) यथाज्ञापयति कुलगुरुः ।

(सर्वे परिकामन्ति।)

(ततः प्रविशति वसिष्टो दशरथकलंत्रहपचर्यमाणाहन्धती च।)

वसिष्टः—(खगतम्।)

क्षमायाः स क्षेत्रं गुणमणिगणानामपि खनिः

प्रपन्नानां मूर्तः सुकृतपरिपाको जनिमताम् ।

कृपारामो रामो बहिरिह दशोपास्यत इति

प्रमोदाद्वै तस्याप्युपरि परिवर्तामह इमे ॥ ३३ ॥

भवतु । तथापि लोकयात्रानुवर्तनीया । ^{(प्रकाशम् ।}) वध्वौ कोशल्या-सुमित्रे ।

उमे---आणवेदु कुलगुरू।

वसिष्टः-दिष्टाक्षतप्रतिनिवृत्तवत्से माः।

उमे---तुँह्माणं आतिसाणं पहावो ।

अरुन्धती—(कैकेयी विलोक्य ।) वत्से कैकेयि, किमेवमतिटुर्म-नायसे ।

कैकेयी — अंम्ब, मह मन्दभाइणीए अधण्णदाए सअलो वि लोओ एव्वं कोलीणं भणदि । जं वच्छाणं प्रवासजणणी मज्झमजणणी मन्थरा मुहे आसि । ता कहं वच्छाणं मए मुहं पेक्खिद्व्यम् ।

अरुन्धती—वत्मे, अलं वृथा कोलीनशङ्कया । आर्यमिश्रेरयमर्थ-स्तदैवान्तरेण चक्षुषा साक्षान्कृतः ।

१. आज्ञापयनु कुलगुरः ।

२. युष्माकमाशिषां प्रभावः।

३. अम्ब, मम मन्द्रभागिन्या अधन्यत्या सक्छोऽपि लोक एवं कोलीनं भणति । यद्वत्सयोः प्रवासजननी मध्यमजननी मन्धरामुख आसीत् । तत्कयं वत्सयोमया मुखं प्रेक्षितव्यम् ।

सर्वाः--कंहं विअ।

अरुन्धती — मन्थरारूपधारिण्या शूर्पणखया माल्यवद्वनादेतद्वि-हितमिति ।

स्वी:—अहो रक्ससाणं दुष्टताभिओओ जो इहिट्टदं अवलाजणं वि बाधेदि ।

वसिष्ठः — हं मङ्गलसमयेऽलमलं यत्किचिहुःसैः का पुनरचापि राक्षसाभियोगवार्ता।

रामः—(वसिष्ठं विलोक्य । सोह्रासम् ।) स एष मगवान्मैत्रावरुणिः ।

यह्शनात्किमप्येवं द्रवीभवति मे मनः।

राकासुधाकारलोकादिन्दुकान्तोपलो यथा ॥ ३४ ॥

(लक्ष्मणं प्रति ।) वत्स, इत इतः ।

उभौ—(उपस्तः।) भगवन्कुलगुरो, रामलक्ष्मणावभिवादयेते ।

वसिष्टः--

चक्षुषां खखसमये संस्कारत्वं समामुताम् । वत्सौ नयेन धर्मेण ज्ञानेन च पुरस्कृतम् ॥ ३५ ॥

(उभावरुन्धतीमभिवनदेते ।)

अरुन्धती--इष्टैर्युज्येथाम्।

(उभी क्रमेण सर्वा मातृरभिवनदेते।)

सर्वाः—(तौ निर्भरं परिष्वज्य मृध्युंपाघाय ।) ^डजं अम्हे चिन्तेमो तं तुझाणं होदु ।

(सीतोपस्ख वसिष्ठं प्रणमति ।)

वसिष्टः-वत्से, वीरप्रसविनी भव ।

१. कथमिव।

२. अहो राक्षसानां दुष्टतामियोगो य इहस्थितमबलाजनमपि बाधते ।

यद्वयं चिन्तयामस्तद्युष्माकं भवतु ।
 महा० २३

(सीतारुन्धतीं प्रणमति।)

अरुन्धती-(सीतां निर्भरमालिक्स्य ।)

लोपामुद्रानस्याहमिति तिस्रस्त्वया सह । यतिनताश्चतस्रोऽत्र सन्तु जानिक सांप्रतम् ॥ ३६ ॥

(सीता श्रश्रूरमिवन्दते।)

सर्वाः -- जांदे, कुरुपडिद्वावअदारअप्पसविणी होहि।

(नेपथ्ये ।)

अवर्तन्तां पौराः प्रतिसदनमद्योत्सवविधौ चिरं खे खे कर्मण्यथ समवधत्ताप्यधिकृताः।

यथोक्तं संभारं पुनरिह विषत्त द्विजवराः

क्रशाश्वान्तेवासी कुशिकपतिराज्ञापयति वः ॥ ३७ ॥

वसिष्ठः—(आकर्ण्य ।) अहो, अयं भाग्यमिहमा वत्सस्य । यद्भग-चान्कौशिकः स्वयं सिंहासने समभिषेक्तुं संपाप्तः ।

इतरे-शियं नः शियम्।

(ततः प्रविशति सशिष्यो विश्वामित्रः ।)

विश्वामित्रः---

सत्रप्रत्यह्शान्त्ये दशरथकरतः कर्षतेनं मया य-द्यत्वान्ते संविमृष्टं तदनुगुणविभौ यच वैयम्यमासीत् । तद्दैवस्यानुगुण्यात्प्रयतनविभवैश्चाद्य राज्येऽभिषिच्य श्रीरामं निर्वृतानां फलितमिति सुद्दुः संप्रमोदामहे नः ॥ ३८॥

(इति परिकामति ।)

वसिष्टः-स एव कौशिकः

क्षात्रं पाकृतिकं तेजो ब्राह्मं यस्य विशिष्यते । कोकोत्तरचमत्कारनिधेस्तस्याद्भुतं न किम् ॥ ३९ ॥

१. जाते, कुळप्रतिष्ठापकदारकप्रसविनी भव ।

(वसिष्ठविश्वामित्रावुपस्रसान्योन्यमुपन्रतः।)

विश्वामित्र:---भगवन्मैत्रावरुणे, किमद्यापि प्रतीक्ष्यते ।

वसिष्ठः-यथोचितमाहियताम्।

विश्वामित्र:—(दिव्यिषंगणमुद्दिश्य ।) निर्वर्त्यतां रामभद्रस्याभिषेकः ।

(मुनयो यथोचितमाचरन्ति ।)

(नेपथ्ये दुन्दुभिष्वनिः ।)

(सर्वे सविसायं पुष्पवृधि रूपयन्ति ।)

वसिष्ठः — कथं सलोकपालो भगवान्पाकशासनो रामभद्रस्याभिषे-कमनुमोदते ।

(कृताभिषेकमङ्गलः ।)

रामः—(विष्ठिविश्वामित्रावुपस्त्यः) गुरू, अभिवाद्ये । उभौ—

रामभद्र गुणाराम आतृभिस्तं पुरस्कृतः । इक्ष्वाकुमुस्यैभूपालैश्चिरमृढां धुरं वह ॥ ४०॥

इतरे—तथास्तु । (इत्यनुमोदन्ते ।)

विश्वामित्रः-वत्स रामभद्र ।

रामः --- आज्ञापयन्तु गुरवः ।

विश्वामित्रः — विस्रुज्येतामेतावनुभूतोत्सवप्रमोदौ सुप्रीवविभीषणौ । पुष्पकं च संकल्पसमयसुरुभं राजराजमेवाश्रयताम् ।

(रामस्तथा करोति।)

विश्वामित्रः - वत्स रामभद्र,

निर्च्यूढं गुरुशासनं गुरुतरं धर्मोऽपि संरक्षितो

रक्षःसंहरणाचिकित्सितमनोरोगा त्रिछोकी कृता ।

सिद्धार्थाश्च सुराः सहानुजसुहृद्दारेण राज्यं पुन-

र्रुट्यं किं करणीयमेतद्धिकं श्रेयस्तद्प्युच्यताम् ॥ ४१ ॥

रामः—इतोऽधिकमपि श्रेयोऽस्ति । तथापीदमस्तु भगवत्पादप-सादात्।

क्ष्मापालाः क्षीणतन्द्राः क्षितिवलयमिदं पान्तु ते कालवर्षा वार्वाहाः सन्तु राष्ट्रं पुनरिवलमपास्तेति संपन्नसस्यम् । लोके नित्यप्रमोदं विद्धतु कवयः श्लोकमाप्तप्रसादं संख्यावन्तोऽपि भूमा परकृतिषु मुदं संप्रधार्ये प्रयान्तु ॥ ४२ ॥ विश्वामित्रः—एवमस्तु ।

(इति निष्कान्ताः सर्वे ।)
इति सप्तमोऽङ्कः ।
समाप्तमिदं महावीरचरितं नाम नाटकम् ।



महावीरचरितश्लोकानां सूची।

अकलिलतपस्तेजो २।३० अकाण्डशुष्काशनि ५।५७ अजसगलदस्रसंत्रव ७१५ अज्ञो वा यदि वा ३।३५ अत्र सीरध्वजो वेत्ता १।४१ अथ खस्थाय देवाय १११ अनुत्पन्नं ज्ञानं यदि ३।३६ अनुभावयति ब्रह्मा ७।३१ अनेकयुगजीविन्या ५।१९ अन्तर्धेर्यभरेण बृद्ध ३।४० अन्योन्यमाहात्म्यविदो ४।३४ अन्तिष्यतः प्रमथनाय २।३१ अपरिष्वज्य भरतं ४।४३ अपि प्रभोर्यः कुशलं १।२९ अपि प्रवृत्तयज्ञोऽसी १।१९ अप्राकृतस्य चरिता २।३९ अप्राकृतानि च गुण ४।१२ अप्राकृताभिजनवीर्य ५।५६ अप्राकृतेषु पात्रेषु ३।३ अभिजनतपोविद्या २।११ अमृताध्मातजीमूत २।४६ अमोधमस्नं क्षत्रस्य २।५ अम्मोघेर्नारिकेली ५।३२ अयं रक्षोनाथः क्षिति ६।३० अयं वारां राशिः किस ७१४ अयं विनेता द्यानां ३।४६ अयं स भृगुनन्दन २।२३ अयं तु यजमानेन १।१५ अरिष्टस्त्वाष्ट्रस्य प्रश ४।१८ अर्थित्वे प्रकटीकृते २।९ अश्रान्तपुण्यकर्माणः १।२६ असंरद्वगतेरिष्ट ७।७

असाध्यमन्यथादोषं ४।२३ अस्त्रयोगखुरली २।३४ अस्त्वेकेन वरेण ४।४१ अस्माकं व्यसनाम्भो ७।३२ असादावणवृत्ता ६।५८ असानधिक्षिपतु ३।३१ असाभिरप्यनाशास्यो ४।१३ अस्माभिरेव पाल्यस्य ३।३८ अहं हि श्रमणानाम ५।२७ आक्रम्येकैकमेते रजनि ६।३८ भातइश्रमसाध्वस २।२१ आदिल्गाः कुलदेवता ४।१४ आनन्दाय च विस्मयाय ५।४९ आन्त्रप्रोतबृहत्कपाल १।३५ आपन्नवत्सल जग ७१२५ अाभुमभुकुटीविट**ङ्क** ५।२९ आभ्यां ब्रह्माच्युताख ६।६३ आयेस्य वालिन इव ५१५४ इक्ष्वाकुवंशतिलकस्य ४।४९ इदं हि तत्त्वं परमार्थ ७।२ इष्टापूर्तिविधेः सपन ३।१ इह समदशकुन्ता ५।४० उत्कृत्योत्कृत्य गर्भा २।४८ उत्खातक्षितिपाल २।१९ उत्लातिस्रभुवन ७।८ उत्तालताटकोत्पात १।३७ उत्तिष्ठेत वधाय नः ४।६ उतिष्ठोतिष्ठ याव ३।३२ उत्विजिमदिमतः २।३६ उत्पत्तिर्देवयजना १।२९ उत्पत्त्यैव हि राघवः २।६ उत्पुष्यद्गलधमनि ६।१४

उत्सिक्तस्य तपःपरा २।२२ उत्स्फूर्जद्रोमकूपः ६।५१ उदयास्ताचलावेतौ ७१३ उद्दिश्याराद्दशरथ ६।४५ ऋषिभिरुपजुष्टतीर्थी ४।६० ऋषिरयमतिथिश्चे २।४४ एकव्यक्तयपराध ३।१३ एकस्य राघविशशोः ३।१६ एकीम्य शनरनेक ४।५६ एतित्ररीक्ष्य निपपात ६।४६ एता भुवः परिचिनोषि ७१९ एताभ्यां राघवाभ्यां ६।६१ एताश्रद्धभ्यों रघु १।५८ एते से सुरिसन्धुधात ७१० एवं मया नियमित ३।१५ एष तातथ तातथ ४।५३ एष नो नरपति ३।३३ एव प्रह्वोऽस्मि १।४७ एष मूर्त इव क्रोधः ५।२० एपोऽस्मि प्रलयमह ५।१५ एहे। हि वत्स रघु १।५५ कन्यारलमयोनिजनम १।३० कर्णावर्जितदिस्मतङ्ग ५।६३ कल्पस्यादी मम ५११० कल्पापायप्रणयि २।२५ का ते खुतिः स्त्रुति ४।२९ कामं हि नः खजन ३।४२ कामं गुणमंहानेप ३।१२ कामं लया सह श्वाच्यो ५।५२ कावेरीवलयितमेखलस्य ५।३ किं लनुष्टाननिखत्वं ४।३३ ऋत्तक्षत्रियकण्ट ३१४८ क्रशाधान्तेवासी ४११ कैलासाजनशळावेती जा२४ कैलासे दुलिते जिते ५।३७

कैलासोद्धारसार २।१६ कैश्विहोभिः प्रमत्ता ६।२५ कौ लामनुगतावेतौ १।२२ क्षमायाः स क्षेत्रं गुण ७।३३ क्षत्रालोकश्चमितहुत ३।२८ क्षात्रं प्राकृतिकं तेजो ७।३९ क्षितेरानन्तर्यादप ४।७ क्मापालाः श्लीणतन्द्राः ७।४२ क्षेत्रहाभिः ककुभः पृषत्क ६।५७ गभीरो माहात्म्या २।१५ गर्जत्पर्जन्यघोरस्त ५।५३ गर्जाजर्जरितासु दिक्षु ७।१२ चक्षुषां खखसमये ७।३५ चञ्चत्पश्चिशिखण्ड २।३२ चतुर्दशसद्स्राणि ५।१३ चूडाचुन्बितकद्वपत्र १।१८ जगत्सनातनगुरी ३।३९ जनकानां रघूणां च १।५० जनपदबहिर्निष्ठा ४।२८ जम्बुद्वीपेऽथवान्येषु ६।१३ ज्ञाता एव वयं जगरधु ५।५९ ज्याजिह्नया वलयितो ३।२९ ज्योतिज्ञीलाप्रचय २।२६ ज्वलिततपसस्तेजो ११५१ इटित्युन्मीलितप्रज्ञ १।४८ झटित्येबोत्तप्तद्वत १।४३ तत्कावकालपर्जन्य १।६० तत्कूरदन्तकरपत्र ५।२९ तत्यादाब्जनखं किं वा ६।२९ तंत्रव गमनादेशो ४।४२ तथा च शरभक्षेण ५।९ तदस्मिन्ब्रद्याचे बिदश १।११ तपो वा शस्त्रं वा ३।२४ तमांसि ध्वंसन्ते १।१२ तस्य विद्यातपोश्चद्ध ५।७

तस्यां च कर्णनासीष्ठ ५११२ तातस्य मित्रं किल ७१९८ तान्येव यदि भूतानि २।१४ तुण्डप्रोतशिरःकरोटि ५।१९ तुरीयो होष मेध्याप्ति १।१० तूलदाहं पुरं लड्डां ६।५ तृप्तेर्विराधमांसानां ५।८ तेजोमिर्दिशिदिशि ११४४ तेनेदमुद्धृतजगत्रय १।६ तेषामिदानीं दायादो १।१४ त्रय्वास्त्राता यस्तवायं ४।४४ त्रातुं लोकानिव परि २।४१ त्रैलोक्यमप्यपर्याप्तं ६।६० त्रोखन्ताममितोऽर्गलानि ६।२३ त्वं नः गुज्यतमोऽतिथि २।५० खनियोगादयुक्तोऽपि ५।४३ र्त्वं ब्रह्मण्यः किल ३।२६ त्वं ब्रह्मवर्चसधनी ३।४४ व्वया पुत्रवती श्येनी ५।६ त्वां लक्ष्मण महाबाही ४।५८ दण्डोऽप्यभ्यधिके शत्री ४।४ दत्त द्वाराणि तुणे सरल ६।१६ द्धति कुहरभाजामत्र ५।४१ दनुर्नाम श्रियः पुत्रः ५।३४ दिख्या यदच दष्टस्तं ५।५० दुर्गोऽयं चित्रकूटस्तदुपरि ६१७ दुर्दान्तानां दमनविधयः ३।३४ दुर्बाधो जनिदिवसा ६।२८ दुर्विनीते लयि वयं ४।२६ दुरं हतश्चित्रमृगेण ५।१६ दूराइवीयो धरणी २19 दूरोद्वेल्लितवाडवस्य ५।२ ददतरमभियोगं ६।२७ द्यदाक्षसचककानन ६।२० दशोः शरच्छोतकर ७।१७

दोलीलाश्चितचन्द्र १।५४ दीरातम्यादरिभिनिंगा ५।४६ द्राइनिष्पेषविशीण १।३४ द्वितीयस्य च वर्णस्य १।१७ धर्तारः प्रलयेषु ये ५११८ धर्मे ब्रह्मणि कार्मुके ३।३७ न कम्पन्ते झंझामरुति ६।३६ न कुत्राप्यन्यत्र प्रबल ६।८ न तस्य राष्ट्रं व्यथते ३।१८ न तादशः सुहत्कार्ये ५।३६ न त्रस्तं यदि नाम २।२८ निद्यामे जटां बिश्र ४।५४ नम्बद्य राक्षसपतेः १।४० नन्वयेव प्रथितयश ३।४७ नान्यत्र राघवाद्वंशा १।२३ नायं गिरिर्यशोराशि ५।३८ निकारं प्राप्तोऽयं ज्वल ३।४१ निमन्त्रितस्तेन विदेह १।९ निर्व्यूढं गुरुशासनं ७१४१ निसर्गतः पवित्रस्य ४।२७ निसर्गेण स धर्मस्य २।७ न्यकारो हाद वजा ५।२२ न्यस्तशस्त्रे भृगुपती ४।३९ पतिर्मृलोवंकत्रं वजति ४।५२ पतिवतामयं ज्योतिज्योतिषा अ४ पतिवतामयं ज्योतिः शान्तं ६।६ परशुरशनिचण्डः ३।१४ परःसहस्रं रजनी ६।४३ परःसद्देशरायुक्तं ५।१७ परिषदियमृषीणा ३।५ परोक्षे सुकृतं कर्म ४।४६ पर्यायातक्षणदृष्ट ५११ पाल्यं तस्य जगद्वयं ४।३ पिष्टा ब्रह्माण्डमस्मा ६१९० पुण्यानामृषयस्तटेषु ४।३८

पुण्या ब्राह्मणजाति ४।२२ पुण्ये मतङ्गयङ्गामौ ५।६० पुण्योऽपि सीमकर्मा २।२४ पुत्रसंकान्तलक्मीकै ४।५१ पुरं निःशेषघटितं ६।१८ पुराकल्पे दूरोत्पतन ५।५ पुरां जेता पूर्व त्रिपुर ६।४९ पुरीं यथा स्थिती यातं ७।२८ पौलस्यविजयोद्दाम ३।४५ पौलस्यापजयप्रचण्ड २।१३ पौलस्यो विनयेन १।५९ प्रकृत्या पुण्यलक्ष्मीकी १।१६ प्रचण्डपरिपिण्डितः ५।२६ प्रतिक्षणमियं रक्षः ६।५५ त्रतिमन्बन्तरं भूतै ४।५९ प्रतीक्षन्ते वीराः प्रति ६।३४ प्रवर्तन्तां पौराः प्रति ७।३७ प्रसद्य रावणद्विष्टः २।३ प्रहर नमतु चापं २।४९ प्रागप्राप्तनिशुम्भशां २।३३ प्रागेव राक्षसवधाय ५।२५ प्राचेतसो मुनिवृषा १।७ प्राणाः प्रयान्ति परित ४।५५ प्राणेरपि हिता वृत्ति ५।५९ प्राप्ताः कृच्छ्रादध्यश्यको १।२४ प्रायिक्षं चरिष्यामि ३।८ प्रार्थ्य माल्यवता वाली ५।३५ प्रायुद्धाखं स किंचिन्नल ६।१२ प्रासप्रोतप्रवीरोल्बण ६।३३ प्रियं कल्याणकामाभिः ४।४५ प्रिये हा हा कासि ५।२८ प्रेक्याः संप्रामसीमन्य ६।३५ प्रेद्धं धाम यमामनन्ति ४।३० बन्दीभिरेघिताः काराः ७।६ बहुच्छलानि रक्षांसि ६।५०

बाणेनैकेन विद्धं ७।१६ बाल्यात्प्रभृत्येव निरूढ ४।९ बिभ्राणश्चारुचामीकर ५।४४ बीजं यस्य विदेहराज ६।१ वहाक्षत्रसमाजमा ३।४३ ब्रह्मादयो ब्रह्महिताय १।४२ ब्रह्मेन्द्रद्विणेशस्त्र १।४६ ब्रह्मकतानमनसो ३।११ ब्राह्मणातिक्रमत्यागो २।१० भक्तिप्रह्वं कथमपि ६।३७ भवान्सीतां लोक ६।६२ भीमं गोष्पदवद्विलङ्घय ६।१७ मृगोर्वशे जातस्तपसि ३।२७ भ्रान्तीः सप्ताधिकानां ६।४ महोहाच्छपथात्प्रसी ५।५५ मध्यमायाः प्रियसखी ४।४० मनुष्यपोतमात्रेण ६।१९ मरुलन्तं देवं य ४।१९ महापुरुषसंरम्भो १।२ मातामहेन प्रतिविध्य १।२८ मातुरेव शिरइछेदो ३।१९ माहाभाग्यमहानिबि २।९८ मुखं यदि किमिन्दुना ६।९ मुनिरयमध वीर २।२७ यतो विमुक्तरिप मान ३।९ यत्कल्याणं किमपि ३।२३ यिकिचिदुर्मदाः खेर ६।३ यत्क्षत्रियेष्वपि पुनः २।२९ यत्पर्यन्तमहीध्रसीम्नि ७।१३ यत्र तेऽपि खमुः कर्ण ७१९ यत्संक्रन्दननन्दनः ५।३९ यथा चन्द्रालोकं ६।५२ ययासंख्यं तीक्ष्ण ६।२२ यदासकं दैवादनमि ५।५८ यदि प्रपद्येत धनुः २।१२

यहर्शनात्किमप्येवं ७।३४ यद्रह्मवादिभिरुपा ४।२१ यद्वज्रलक्षणे वीर्य ५।३१ यद्वाचां विषयमतीत्य ४।१५ यद्विद्वानपि ताहरी १।३३ यनमया क्षत्रविच्छेद ४।३७ यः पूर्वेषां नः कुलस्य ७।२१ यशसि निरवकाशे ३।४ यामोषधिमिवायुष्म ५।२४ यान्मैत्रावरुणिः प्रशास्ति १।२५ यावित्रलोक्यां किल ६।२९ यावत्फणीन्द्रशिरसि ७।२६ यावन्तो रजनीचराः ६।५९ यावनमञ्जप्रभावाद ६।४८ येनेव खण्डपरशु २।३५ यैर्गुप्तान्यकुतोभयानि ५१२३ यो नस्रयीपरिध्वंसा १।३२ यो वालिनं हन्ति हता ४।१० योऽसौ वरद्वयन्यास ४।४७ योऽहं द्वाभ्यां भुजाभ्यां ६।११ रक्षोघ्रानि च मङ्गलानि १।१३ रक्षोभिर्विपिनौकमां ६।३१ रक्षोनाथो रघुणां ६।५६ रक्षोनाथे सरभस ६।४४ रघुकुलतिलकेऽस्मि ७११ रघुजनकगृहेपु गर्भ ४।३२ राजनितो बेहि सहा १।६२ राजानो गुरवश्चेते ३।२० राज्ञां मार्तण्डवंश्यानां ७।२९ रामः कर्मभिरद्भुतैः ३।३ रामभद्र गुणाराम ७।४० राम राम नयनाभि २।३७ राम राम महाबाही १।४९ रामाय पुण्यमहसे १।२७ रामेण पत्या सीतायाः १।५६

लघुरघुपतिरेष ६।४७ राङ्गरोहिस्यमानाया १।२० लोकालोकालवाल ५।४५ लोपामुद्रानसूयाह ७।३६ वध्यन्तेऽस्रपपुङ्गवाः ६।२४ वन्द्या विश्वसृजो युगा २।८ वयमिव यथा गृह्यो ३।१७ वश्यवाचः कवेर्वाक्यं १।४ वस्तर्के हदसहितः ७१३ विजयसहजमस्त्रे १।८ विजितपरशुरामं ५।४७ विरम नरपते कथं ३।३० विविष्टभागघेयानां ५।३० विश्वामित्रात्प्राप्य १।५० विसंसयन्ती परि ५।४ वीरश्रिया च विन ४।२० वीराणां रुण्डतुण्ड ६।३२ वीरोऽस्नपारगिधन्लो ४।२ वीरेण ते विजयमाङ्ग ४।३५ वीर्योत्कर्षैयंदमृत २।२ वृद्धातिकमसंमृतस्य ४।२५ व्यसनेऽस्मिन्मन्त्रशक्ला ६।२ शत्रुष्वंसात्परिणति ३।२५ शत्रुमूलमनुत्खाय ३।६ शंभोर्वरादनुष्यान १।५२ शरासनस्य दङ्कारा ७।२० शाणोत्कीणीं मणिरिव ६।५३ वितेर्बाणेरेके मृधभुवि ६।५४ श्वाध्यो गुणैर्द्विजवरश्व ३।२२ श्रुतं मे जानाति श्रुति ६।१५ श्रेष्ठः परमहंसानां १।५ स एष राजा जनको २।४३ स एष रामश्ररिता ५।४८ स एष रामः सौम्य ४।२४ सकोधप्रसभमहं ३।२९

सङ्कामेष्वभयप्रदं ४।३१ संज्ञप्यते बत्सतरी ३।२ सत्यसंधाः स्य यदि ४।५० सत्यसंघा हि रघवः ४।४८ सत्रप्रत्यूहशान्त्ये ७।३८ सत्त्वश्रंशविषादिभिः २।२० सनत्कुमाराङ्गिरसो ४।१६ संपूजितं हि माहातम्य २।१० संभाव्य सप्तभुवना २१०० संभूयैव सुखानि २।४५ संरोधने लिभभवा ४।८ संवर्तेप्रकटविवर्त ६।२६ संस्तूयन्ते विप्रकर्षा ७।२२ सर्वदोषानभिष्वक्षा १।३८ सर्वप्राणप्रवणमघवन् १।४५ साक्षात्किलाष्टमूर्ते ७१९ साक्षात्पुण्यसमुच्छ्या ३।१७ साधारण्यात्रिरातङ्कः १।३१ सानुजस्तवं प्रजाः शाधि ७।१५ सीतावन्दीयद्यसि २।४ सीरष्वजो धनुष्पाणि २।४२ सुष्रीवः स्यन्दनस्यामे ६।३९

सुत्रीवाङ्गदयोः प्रभुख ५।६२ सुप्रसिद्धः प्रवादो २।४७ सेयं सुकेतोर्दुहिता १।३६ सोत्साहं धृतशासनैः ७।१० सोऽयं त्रिःसप्तवारा २।१७ सौमित्रिः कृतद्दस्तता ६।४९ सौमित्रेबीणवज्जैरधिक ६।४२ सोहित्यात्पृथवः कथन्ति ५।३३ स्कन्धारोपितयज्ञपात्र ४।५७ स्थितो ध्यायत्रन्तः किम ७।३० स्थितमुपनतजृम्भा ५।४२ स्थिरस्ते प्रशमो भूया ४।३६ खयुः सोदर्यायाः कथ ५।१४ खामिभक्तिश्व धेर्यं च ६।४० स्फूर्जद्वज्रसद्द्व १।५३ हन्त साध्विब संपन्नं १।६१ हा वत्साः खरदूषण ४।११ हा वीर हा मधव ५।६१ हिरण्यगर्भादषयो ३।० हृतजानिररातिमिः ४।५ ह्रन्ममेमेदिपतदुत्कट १।३९ 'हेरम्बदन्तमुसलो २।३८



सुब्रह्मण्यकविकृतमहावीरचरितपूरणीस्यश्लोकानां सूची ।

अत्युमोदमवलगद्धग ५।४८ अधर्मो धर्मतामेति ५।५० अयं रामः कामप्रति ६।८ अस्माकमपि लोके ६।११ अहं तावदरीन्हला ७।५ आकल्पान्तमनन्त ७१७ आकस्मिकोपसंपन्ने ६।१३ आदित्येरभिरूप ७१८ आलोकालोकशेला ७।८ उद्भूतप्रतिभूषभूम ६।१९ एतावन्तं लया कालं ७।११ कस्त्वं मया न विज्ञातः ६।३ गन्धर्वा घनरागबन्ध अ४ जयो वा मृत्युर्वा भव ६।१६ तवारण्ये वासे मम ७।१७ तृष्णींदण्डः प्रयोक्तव्य ६।१५ खया यदात्कृत्यं कपट ६।१० त्वया लोककवीरेण ७।१६ त्रैलोक्यकुशलं राम ७।१३ दप्यज्ञम्भारिडिम्म ५।५५ दौरात्म्यादरिभिर्निजा ५।४६ द्रागभ्यागतनिभय ५।५४ निःसारं निरयानुबन्धि ५।५१ परस्परविनाभावे ६।१२ पुनर्जाता इसे लोकाः ७१०

पुरा तत्कैकेयीवचन ७१२ बिभ्यद्भपरिरम्भि ६।१८ मनोर्वेश जाताः ५।५३ मया बाणेन तीक्णेन ६।१ महेन्द्रेण प्राप्तप्रणय ७।३ मातृगर्भ प्रविष्टाना ६।१४ मायाबलमविज्ञाय ६।९ मुनिर्वा देवो वा भवतु ६।२ यथायं निध्यातः स्फुरति ५।४९ यनमयाधिष्ठितं यका ६।७ यशःसंतानो मे विशद ५।४७ लङ्काद्वीपगतं निशा ६।१७ वसिष्ठाष्टन्धतीजाने ७।१९ वसुंधराधीश महा ६।४ वृक्षान्तर्लीनमूर्तिः ५।५२ वेदान्तजालपरिशील ६।५ शत्रुप्तः शरदिन्दुविम्ब ७।९ सर्वे सन्तु परस्परं ७१२ साहित्योदयसंमृतो ७।२९ सुप्रीवः किल किष्किन्धा ७।६ सीजन्येकरसेन सान्द्र ७।१४ इतं तावत्कृतस्रं निश्चि ६।६ हला इन्त दशाननं ७१९ इन्तव्या जगदातह ७।२० ह्यानद्यप्रमृति भुवि ७१५